


اسلامِ کام اور امنِ عام



مولانا مجاهد الاسلام قادری صاحب
ذیر سرپرست
اسلاک فرقہ اکیڈمی اٹڈیا
ججت و تحقیق

تأثیرات

مفتی اسلام حضرت مولانا سید ابو الحسن علی ندوی رحمۃ اللہ علیہ
مفتی اعظم پاکستان حضرت مولانا مفتی محمد رفیع عثمانی مدظلہ العالی
شیخ الاسلام حضرت مولانا جسٹس مفتی محمد تقی عثمانی مدظلہ العالی

ادارة القرآن وعلوم الاسلامیہ

گاشن اقبال کراچی فون: 34965877

جدید فقہی مباحث

اسلام اور امن عالم

بحث و تحقیق

اسلام کے فقہ اکیڈمی انڈیا

بانی

حضرت مولانا قاضی مفتی جاہد الاسلام قادری صاحب رحمۃ اللہ علیہ

جلد (۱۹)

ناشر

ادارۃ القرآن والعلوم الاسلامیہ کراچی

جملہ حقوق محفوظ ہیں

مجمع الفقہ الاسلامی (المہنگ)

Islamic Fiqh Academy (India)

اجازت نامہ مطبوعات اسلامی فقہ اکیڈمی

محترمی نیم اشرف نور نبیم اشرف نور سلمہم اللہ تعالیٰ: السلام علیکم ورحمة الله وبرکات

دعاۓ حافظ دارین اللہ تعالیٰ آپ حضرات کی دینی و علمی خدمات کو قبول فرمائے تو اسی نو ازیں، آمین۔
 اسلامی فقہ اکیڈمی کی جملہ مطبوعات کی پاکستان میں اشاعت و طباعت و توزیع کے لیے آپ کے ادارے ”ادارۃ القرآن والعلوم
 الاسلامیہ“ کو اجازت دی جاتی ہے، اور پاکستان میں یعنی صرف آپ کے ادارے کو حاصل رہے گا۔ تمام پر سان اخواں کو میر اسلام
 والسلام، بحابہ الاسلام مقاومی
 صدر اسلامی فقہ اکیڈمی

پہنچاویں۔

نبیم اشرف نور

باہتمام

ناشر ادارۃ القرآن گشناں اقبال

کراچی، فون: 021-34965877

۲۰۰۹ء

اشاعت

ڈسٹرکٹ یوٹرز

☆ مکتبۃ القرآن، بنوی ثاؤن کراچی 021-34856701

☆ مرکز القرآن اردو بازار کراچی 021-32624608

ملنے کے پتے

☆ ادارہ اسلامیات ۱۹۰ انگلی لاہور 042-37353255

☆ ادارہ اشاعت اردو بازار کراچی 021-32631861

☆ بیت العلوم تابعہ روڈ پرانی انگلی لاہور 042-37352483

☆ ڈیت ۷۴۴ ادارۃ القرآن اردو بازار کراچی 021-32630744

☆ مکتبہ معارف دارالعلوم کورنگی ۲۰۲۰ 042-37334228

☆ مکتبہ معارف دارالعلوم کورنگی ۰۲۱-۳۵۰۳۲۰۲۰

☆ مکتبہ رسیدیہ سرکی روڈ کونہ ۰۲۱-۳۵۰۳۱۵۶۵-۶ 2668657

☆ مکتبہ معارف القرآن دارالعلوم کورنگی ۰۲۱-۳۵۰۳۱۵۶۵-۶ 2668657

☆ ادارۃ القرآن، العلمیہ الاسلامیہ، ۸/۱-۸/۲ اسلام آباد

فہرست مضمونیں

صفہ نمبر	نمبر شمار
۷	۱- افتتاحیہ
۱۱	۲- سوالنامہ
۱۳	۳- فیصلے
۳۵	۴- تلخیص مقالات
۶۱	۵- عرض مسئلہ
۷۳	۶- تحریری آراء:
۸۹	۱- اسلام اور امن عالم
۹۱	۲- دہشت گردی اسلامی نقطہ نظر سے
۹۲	۳- امن عالم اور اسلام
۹۳	۴- اسلام میں امن و سلامتی
۹۷	۵- دہشت گردی سے ممانعت کا حکم
۱۰۰	۶- اسلام میں دہشت گردی اور جہاد کا فرق
۱۰۲	۷- دہشت گردی اور ظلم میں یکسانیت
۱۰۵	۸- اسلامی نقطہ نظر اور دہشت گردی
۱۰۸	۹- اسلام امن و آشنا کا نہ ہب
۱۱۰	۱۰- امن عالم اور اسلام
۱۱۳	

۱۱۵	ڈاکٹر یوسف قاسم، قاہرہ	۱۱- دہشت گردی - اسلامی موقف
۱۱۷	مولانا محمد قاسم مظفر پوری	۱۲- دہشت گردی کی حقیقت اسلام کی نظر میں
۱۲۱	مولانا حفیظ الرحمن عربی	۱۳- دہشت گردی کے بارے میں اسلامی نقطہ نظر
۱۲۳	مفتی حمید الدین جان	۱۴- دہشت گردی - اسلامی نقطہ نظر
۱۲۷	قاضی محمد ہارون میسٹل	۱۵- امن عالم اور اسلام

۷- تفصیلی مقالات:

۱۳۱	مولانا ابرار خاں ندوی	۱- اسلام امن کا نہ ہب
۱۳۳	مفتی سید اسرار الحق سیمیلی	۲- دہشت گردی اور اسلامی موقف
۱۶۲	ڈاکٹر وہبہ مصطفیٰ رحیم	۳- امن و سلامتی کا نہ ہب اسلام
۱۸۲	مولانا ناجیب الرحمن عتیق سنبھل	۴- عالمی امن کا اسلامی نظریہ
۱۹۷	مولانا بدر الحسن مجھی	۵- عالمی امن و سلامتی - اسلامی نقطہ نظر سے
۲۲۱	مولانا عبد الرشید جو پوری	۶- دہشت گردی کی حقیقت اور اسلام میں اس کا حل محمد علی تحریری
۲۲۶	مولانا مبارک حسین نیپالی	۷- امن عالم اسلام کی حقیقی تصویر
۲۵۹	مولانا محمد ارشد (جامعہ الامام	۸- اسلام گھوارہ امن
۲۶۸	(ابن تیمیہ)	
۲۸۰	سیدزادہ اکرم حسین شاہ سیالوی	۹- اسلام اور عالمی امن
۲۹۳	مولانا محمد مصطفیٰ قاسی	۱۰- دہشت گردی - اسلامی نقطہ نظر
۳۰۵	مولانا فقار عالم قاسی	۱۱- اسلام میں امن و سلامتی
۳۱۷	مولانا ابو شفیان مفتاحی	۱۲- ظلم و جارحیت اور اسلامی موقف
۳۲۶	مولانا محمد ارشاد قاسی	۱۳- امن عالم اور اسلام
۳۳۲	مولانا حفیظ الرحمن عربی	۱۴- دہشت گردی کے بارے میں اسلامی نقطہ نظر مولانا محمد ارشاد قاسی
۳۳۱	مفتی انور علی عظی	۱۵- اسلامی موقف اور دہشت گردی
۳۳۸	مولانا اشیاق احمد عظی	۱۶- امن و سلامتی اور اسلام
۳۵۶	مولانا خورشید احمد عظی	۱۷- اسلام اور امن عالم

۳۶۳	مولانا قمر الزمان ندوی	۱۸- اسلام آمن و سلامتی کا گہوارہ
۳۷۱		۸- مختصر تحریرین:
۳۷۳	مولانا سلطان احمد اصلاحی	۱- آمن عالم اور اسلامی نقطہ نظر
۳۷۷	مولانا محمد شمس الدین مظاہری	۲- آمن و آشتی کا نامہ بہب اسلام
۳۸۱	مفتی جیبیب اللہ تقائی	۳- دین اسلام اور دہشت گردی
۳۸۷	قاری ظفر الاسلام تقائی	۴- آمن کا اسلامی تصور
۳۹۲	مولانا ناعطاء اللہ تقائی	۵- دہشت گردی اور اسلامی نقطہ نظر
۳۹۳	ڈاکٹر عبدالغیم اصلاحی	۶- دہشت گردی اور اسلام
۳۹۷	مولانا حجی الدین غازی فلاحتی	۷- فسادی الارض اور اسلامی نظریہ
۴۰۱	مولانا ابوالحاص و حیدری	۸- اسلام اور نظریہ تشدد
۴۰۶	مولانا سعید الرحمن فاروقی	۹- تصور آمن اور اسلام
۴۱۰	مولانا محمد ظفر عالم ندوی	۱۰- اسلام اور دہشت گردی کی حقیقت
۴۱۳	مفتی عبدالرحیم تقائی	۱۱- اسلام اور تشدد
۴۲۰	مولانا نیاز احمد محمد الحمید	۱۲- آمن عالم اور اسلام
۴۲۳	مولانا اسعد قاسم سنبھلی	۱۳- اسلام میں آمن کا تصور
۴۲۷	مولانا عقیل الرحمن تقائی	۱۴- اسلام میں تشدد کی حقیقت
۴۳۰	مولانا ابوالقاسم عبدالغیم	۱۵- آمن کا تصور اسلام میں
۴۳۵	مفتی مجید الاسلام تقائی	۱۶- دہشت گردی کی حقیقت اسلام میں
۴۳۹	مولانا تنظیم عالم تقائی	۱۷- آمن عالم اور اسلام
۴۴۵		۹- مناقشہ بابت اسلام اور آمن عالم
۴۵۳	ڈاکٹر مسٹر القحطانی	۱۰- اختتامی کلمات:

اُفْتَنَا حِیَہ

قرآن مجید نے ایسے خدا کا تصور پیش کیا ہے جو حسن و رحیم اور رؤوف و کریم ہے، اور اس نے پیغمبر اسلام حضرت محمد مصطفیٰ ﷺ کا جن الفاظ میں خاص طور پر تعارف کرایا ہے، وہ یہ ہے کہ آپ کو پوری کائنات کے لئے رحمت بنا کر بھیجا گیا ہے، ”وَمَا أَرْسَلْنَاكَ إِلَّا رَحْمَةً لِّلْعَالَمِينَ“۔ اس لئے اسلام کی تمام تعلیمات شفقت و محبت اور حکمت و مصلحت پر مبنی ہیں، اسلام نے نہ صرف اپنوں سے محبت سکھائی ہے بلکہ دشمنوں سے بھی حسن سلوک کا سبق دیا ہے، کیونکہ دراصل یہ دین ہے ہی ”دین محبت“، جس میں قدم قدم پر خدا سے محبت، رسول سے محبت، مسلمانوں سے محبت، پوری انسانیت سے محبت، یہاں تک کہ خدا کی تمام مخلوقات سے محبت کی تعلیم دی گئی ہے۔

ایمان کے بعد اس دین میں جو چیز سب سے زیادہ محبوب و مطلوب ہے وہ ”عدل“ ہے، اور کفر کے بعد جو چیز سب سے زیادہ مذموم اور ناپسندیدہ ہے وہ ”ظلم“ ہے، اسی لئے بڑی حد تک مسلمانوں نے اپنی قوت و شوکت کے عہد میں اس کا عملی ثبوت دیا ہے اور ظلم و جور سے اپنا دامن بچایا ہے، بلکہ بعض دفعہ سیاسی کشمکش میں ایسا تو ہوا ہے کہ خود مسلمانوں کے ایک گروہ نے

دوسرے گروہ پر زیادتی کی ہے، لیکن اس کی مثال شاذ و نادرتی ملے گی کہ انہوں نے غیر مسلم رعایا کے ساتھ بدسلوکی کو روار کھا ہو، اسی لئے ایک زمانہ تک بہت سی غیر مسلم اقلیتیں مسلمان حکومتوں کے زیر سایہ زندگی گذارتی رہی ہیں، اور انہوں نے اس خطہ کو امن و آشتی اور عدل و انصاف کے اعتبار سے اپنے ہم مذہب حکمرانوں سے بھی زیادہ مامون و محفوظ جگہ تصور کیا ہے۔

صلیبی جنگوں کے خاتمہ کے بعد سے مغربی دنیا نے اسلام، امت مسلمہ اور عالم اسلام پر یلغار کی ایک مستقل مہم شروع کر کھی ہے، یہ ہم یہک وقت سیاسی و استعماری پہلو سے بھی ہے اور فکری اور نظریاتی جہت سے بھی، خلافت عثمانیہ کا سقوط اور مسلم ممالک کی چھوٹی چھوٹی نکریوں میں تقسیم عالم اسلام پر سیاسی اعتبار سے ایک ایسی کاری ضرب تھی جس کے زخم سے آج تک امت مسلمہ لہولہاں ہے، دوسری طرف مستشرقین اور مغربی مصنفوں نے اسلام کے بنیادی افکار، شریعت اسلامیہ کے مآخذ، اسلامی تاریخ، شرعی قوانین اور اسلام سے متعلق ایک ایک چیز کو نشانہ بنایا اور غلط فہمیوں اور پروپگنڈوں کی ایک ایسی طویل و عریض عمارت کھڑی کر دی کہ جن لوگوں نے ان کی کتابوں کے ذریعہ اسلام کو سمجھنے کی کوشش کی، وہ ان کی مغالط انگیزیوں کے دام سے نکل نہیں سکے۔

اسرائیل کے قیام اور عالمی سطح پر یہودیوں کے ایک طاقت بنا جانے اور عیسائی دنیا کے دل و دماغ پر عملاً ان کے حکمراں ہو جانے کے بعد اسلام اور مسلمانوں کے خلاف ایک ایسی تحریک شروع ہوئی ہے، جو یہک وقت سیاسی بھی ہے اور فکری بھی، جس میں کشور کشانی اور قبضہ گیری بھی ہے اور مظلوم کو ظالم ثابت کرنے اور اخلاقی سطح پر انہیں ذلیل و رسوا کر دینے کی سازش بھی، چنانچہ اس وقت صورتحال یہ ہے کہ امریکہ اور اس کے اتحادی پہلے تو مسلمانوں اور بالواسطہ اسلام پر دہشت گردی کا الزام لگاتے ہیں، پھر باری باری مختلف مسلم ملکوں کو متعین طور پر نشانہ بنا کر حملہ کرتے ہیں، وہاں قتل و خون کا بازار بھی گرم ہوتا ہے، بڑے پیلانے پر انسانی حقوق بھی تلف

کئے جاتے ہیں اور انہیں کو ظالم اور دہشت گرد بھی قرار دیا جاتا ہے، اسرائیل اب تک کئی بار قتل عام کا مرتكب ہو چکا ہے، لیکن اسے یہودی دہشت گرد نہیں کہا جاتا، سربوں نے بوسنیا کے مسلمانوں پر ایسے مظالم روا کئے ہیں کہ شاید درندے بھی انہیں دیکھ کر شرم سار ہوئے ہوں گے، لیکن انہیں عیسائی یا سرب دہشت گرد نہیں کہا جاتا، لیکن فلسطینی اگر ظلم کے خلاف آواز اٹھائیں تو پ کے گلوں کے مقابلہ میں پھر پھینکیں اور ہولناک میزائلوں کے جواب میں غلیل استعمال کریں توہ وہ دہشت گرد کہے جاتے ہیں۔

انسانی فطرت یہی ہے کہ رد عمل میں بعض دفعہ قانون کے حد و ڈوٹ جاتے ہیں، اس لئے ایسے واقعات بھی سامنے آتے ہیں کہ بعض دفعہ اور بعض علاقوں میں انتقامی اور جوابی کارروائی میں شریعت کی مقرر کردہ حدود سے تجاوز ہو جاتا ہے، مسلمان خواہ کتنے بھی دشوار حال میں ہوں وہ بہر حال خیرامت ہیں اور ان کی حیثیت انسانیت کے لئے داعی وہادی اور رہبر و رہنماء کی ہے، اس لئے انہیں ایک طرف مغرب کے پروگنڈہ کا جواب دینا ہے، اور اسلام کی حقیقی تعلیمات بھی لوگوں کے سامنے پیش کرنی ہیں اور دوسری طرف مشکل اور صبر آزم حالات میں بھی اپنے آپ کو اسلامی تعلیمات پر ثابت قدم رکھنا اور علمی طور پر اسلامی اخلاق کی تصور دنیا کے سامنے پیش کرنا ہے۔

اسی پس منظر میں اسلام ک فقا کیڈمی (انڈیا) کے چودھویر فقہی سمینار کے موضوعات میں ایک اہم موضوع ”اسلام اور امن عالم“ رکھا گیا تھا، جس میں اسلامی نقطہ نظر سے دہشت گردی کی حقیقت، ریاستی اور عوامی دہشت گردی، رد عمل اور احتجاج کے سلسلے میں شرعی حدود، مدافعت کا حکم اور اس سلسلے میں شرعی اصول، نیز دہشت گردی کے تدارک کے لئے اسلامی تعلیمات جیسے اہم مسائل پر اہل علم کو بحث کی دعوت دی گئی تھی، محمد اللہ دارالعلوم سنبیل الاسلام حیدر آباد میں منعقد ہونے والے اس سمینار میں علماء اور ارباب افتاء کے ۵۲ مقالات آئے،

ہندو یہود ہند سے ۲۴۰ فضلاً اُشتریک ہوئے، اور کافی غور و فکر اور بحث و مناقشہ کے بعد بااتفاق رائے تجوادیر منظور کی گئیں۔

یہ مجموعہ انہیں علمی کاؤشوں پر مشتمل ہے، جس میں سمینار کے لئے جاری ہونے والے سوالنامہ اور منظور ہونے والی تجوادیر پہلے ذکر کی گئی ہیں۔ کیونکہ یہی اصل میں سمینار کا متفقہ فیصلہ اور غور و فکر کا خلاصہ ہے، سمینار میں جو مقالات آئے ہیں، جناب مولا نا ہشام الحق ندوی (رفیق شعبہ علمی، اسلامک فقہاء کیڈمی) کے قلم سے ان کی جامع تعریض ہے، اور سمینار میں عارضین کی جانب سے پیش کی جانے والی بحثیں بھی شامل رکھی گئی ہیں، کیونکہ یہ تمام مقالات کا خلاصہ اور عطر ہیں، اس کے بعد سمینار میں آنے والی تحریروں کو تین حصوں میں تقسیم کیا گیا۔ پہلے تحریری آراء ہیں۔ دوسرے تفصیلی مقالات ہیں۔ تیسرا نسبتاً مختصر تحریر ہیں ہیں، اخیر میں سمینار میں ہونے والے مناقشہ کی تفصیلات ہیں۔ محبت عزیزی مولا ناصفر علی ندوی (رفیق شعبہ علمی) نے اس مجموعہ کو بڑی محنت کے ساتھ یائد کیا ہے، عربی عبارتوں کے ترجمے کئے گئے ہیں، بعض مقالات سے غیر متعلق بحثیں حذف کر دی گئی ہیں اور اس طرح یہ مجموعہ قارئین کی خدمت میں پیش ہے۔

امید ہے کہ فقہی سمیناروں کے مقالات کے دوسرے مجموعوں کی طرح اس کو بھی اہل علم اور اصحاب ذوق کی پذیرائی حاصل ہوگی، اور اس کے ذریعہ جہاں اس مسئلہ سے متعلق شرعی موقف کی مدلل اور متوازن وضاحت ہوگی، وہیں اسلام کے بارے میں ثابت طور پر بہت سی غلط فہمیوں کا زالہ بھی ہو سکے گا، واللہ ہو المستعان۔

خالد سیف اللہ رحمانی

(خادم اسلامک فقہاء کیڈمی اندیسا، دہلی)

اسلام اور امن عالم

اسلام امن و آشتی اور صلح و سلامتی کا نام ہب ہے، اس نے انسانی زندگی کی حرمت کو اتنی اہمیت دی ہے کہ ایک شخص کے قتل کو پوری انسانیت کے قتل کے مترادف قرار دیا ہے، اور اگر کسی مسلمان ملک میں غیر مسلم اقلیت آباد ہو تو اس کی جان و مال اور عزت و آبرو کے تحفظ کا پورا لحاظ رکھا گیا ہے، نیز جویں زندگی سے متعلق معاملات میں انہیں اپنے مذہب پر چلنے کی آزادی دی گئی ہے، اس نے نہ صرف ظلم و تعدی سے روکا ہے بلکہ ظلم کے جواب میں بھی دوسرا فریق کے بارے میں حد انصاف سے متجاوز ہو جانے کو ناپسند کیا ہے اور انتقام کے لئے بھی مہذب اور عادلانہ اصول و قواعد مقرر کئے ہیں۔

لیکن بد قسمتی سے زیادہ تر اسلام کے خلاف پروپگنڈہ کی نیت سے اور کسی قد ر غلط فہمیوں کی بنا پر اس وقت عالمی سطھ پر اسلام اور مسلمانوں کو دہشت گردی سے جوڑ دیا گیا ہے اور اس جھوٹ کو اس قدر دہرا�ا گیا ہے کہ اب ایک طبقہ اسلام اور دہشت گردی کو مترادف سمجھنے لگا ہے، ان حالات میں علماء، فقہاء اور ارباب افتاء کی ذمہ داری ہے کہ دہشت گردی کے بارے میں اسلامی نقطہ نظر کو واضح کریں اور اسلام نے امن، صلح، عدل، مذہبی رواداری اور غیر مسلم بھائیوں کے ساتھ حسن سلوک کی جوہدایات دی ہیں، ان کو واضح کریں، تاکہ لوگوں کے سامنے اسلام کی حقیقی اور چی تصوری آ سکے۔

اس پس منظر میں درج ذیل سوالات آپ کی خدمت میں پیش ہیں:

- ۱- اسلامی نقطہ نظر سے دہشت گردی کی تعریف اور حقیقت کیا ہے؟
- ۲- یہ ایک حقیقت ہے کہ بعض اوقات حکومتیں اپنے ملک میں بننے والے تمام طبقات کے ساتھ عدل و مساوات کا سلوک نہیں کرتیں، بلکہ بعض طبقات کے ساتھ سیاسی و معاشری نا انسانی روا رکھی جاتی ہے، اور کبھی تو ان کے جان و مال کے تحفظ میں بھی دانتہ کوتا ہی سے کام لیا جاتا ہے یا سرکاری سطح پر ایسی تدبیریں کی جاتی ہیں کہ وہ طبقہ جانی و مالی نقصان سے دوچار ہو تو کیا حکومتوں کے اس غیر منصفانہ اور ظالمانہ روایہ پر بھی دہشت گردی کا اطلاق ہو گا؟
- ۳- اگر کسی گروہ یا طبقہ کے ساتھ نا انسانی روا رکھی جاتی ہے تو اس پر احتجاج اور رد عمل کا اظہار جائز ہے یا واجب؟ اس پر روشنی ڈالتے ہوئے اس بات کو بھی ملاحظہ رکھا جائے کہ کیا مظلوم کا ظلم کے خلاف انھی کھڑا ہونا بھی دہشت گردی کے دائرہ میں آتا ہے؟
- ۴- اگر ایک طبقہ کی طرف سے ظلم و زیادتی ہو جس میں اس طبقہ کے کچھ افراد شریک ہوں تو کیا مظلوموں کو ظلم کرنے والے گروہ کے ان لوگوں سے بدل لینا جائز ہے جو بے قصور ہوں اور جو خود اس ظلم میں شامل نہ ہوں؟
- ۵- جہاں بھی دہشت گردی پیدا ہوتی ہے وہاں اس کے کچھ بنیادی اسباب و محکمات ہوتے ہیں، جیسے کسی گروہ کے ساتھ معاشری یا سیاسی نا انسانی، یا کسی گروہ کے اندر طاقت و قوت کے ذریعہ حکومت اور معاشری وسائل پر تسلط حاصل کر لینے کی خواہش، ان اسباب کے مدارک کے لئے اسلام کیا ہدایات دیتا ہے؟
- ۶- اگر کسی گروہ یا فرد کی جان و مال یا عزت و آبرو پر حملہ کیا جائے تو اس کے دفاع کی شرعی حیثیت کیا ہے؟ حتیٰ مقدر مدافعت واجب ہے، مباح ہے یا مستحب؟ یعنی حق مدافعت کے حدود کیا ہیں؟

فیصلے:

اسلام اور امن عالم

- ۱۔ تشدید کا ہر وہ عمل جس کے ذریعے کسی فرد یا جماعت کو کسی شرعی جواز کے بغیر خوف و ہراس میں بنتا کیا جائے یا اس کی جان و مال، عزت و آبرو، وطن و دین اور عقیدے کو خطر سے دوچار کیا جائے دہشت گردی ہے، خواہ یہ عمل کسی فرد کی طرف سے ہو یا جماعت و حکومت کی طرف سے۔
- ۲۔ کسی بھی حکومت و ریاست کی طرف سے ایسی تدبیر یا اختیار کرنا جن سے کسی فرد اور جماعت کو اس کے واجبی حقوق سے محروم کیا جائے، یا ان کو کسی طرح کا نقصان پہنچایا جائے دہشت گردی میں داخل ہے۔
- ۳۔ (الف) کسی بھی طرح کی نا انصافی کے خلاف مناسب اور موثر طریقہ پر آواز کا اٹھانا مظلوم کا ایک حق ہے۔
ب۔ مظلوم کی طرف سے ظلم کا دفاع دہشت گردی نہیں ہے۔
- ۴۔ ظلم کرنے والوں کا تعلق جس طبقہ اور گروہ سے ہو، اس کا بے قصور افراد سے ظلم کا بدلہ لینا جائز نہیں ہے۔
- ۵۔ دہشت گردی کے سد باب کی صورت یہ ہے کہ تمام لوگوں کو مساوی طریقہ پر عدل

و انصاف فراہم کیا جائے، انسانی حقوق کا مکمل احترام، جان و مال اور آبرو کا مکمل تحفظ کیا جائے، نسلی، قبائلی، مذہبی اور انسانی امتیازات کا لحاظ کئے بغیر تمام انسانوں کو باعزت زندگی گزارنے کا موقع دیا جائے۔

۶۔ کسی کی کی جان و مال اور عزت و آبرو پر حمد کی صورت میں اس کو مدافعت کرنے کا پورا حق حاصل ہے۔



اسلام اور امن عالم

تلخیص: مولانا محمد ہشام الحنف ندوی

سوال نمبر ا:

اسلامی نقطہ نظر سے دہشت گردی کی تعریف اور حقیقت کیا ہے؟

مقالہ نگار حضرات نے متعدد عربی، اردو لغات، فقہ اسلامی کے مستند مآخذ اور عصر حاضر کے بعض انگریزی اور اردو علمی مراجع سے استفادہ کرتے ہوئے اس سوال کا جواب دینے کی کوشش کی ہے۔ بعض مقالہ نگار حضرات نے موضوع سے متعلق کچھ نئی بحثیں بھی چھینگی ہیں، مثلاً یہ کہ دہشت گردی کے پیدا ہونے کے اسباب کیا ہیں؟ اسلامی نقطہ نظر سے انسداد دہشت گردی کی تداہیر کیا ہیں؟ کن امور پر دہشت گردی کا اطلاق ہوگا اور کن پر نہیں ہوگا؟ دہشت گردی اور جہاد، اور دہشت گردی اور آزادی کی لڑائی میں کیا فرق ہے؟

بعض حضرات نے دہشت گردی کی مغربی اور امریکی تعریفات بھی ذکر کی ہیں اور ان کا علمی جائزہ بھی لیا ہے۔ مقالہ نگار حضرات کا عام احساس یہ ہے کہ مسلمانوں کو مغربی میڈیا اور مغربی طاقتلوں کی پیدا کرده اس بدنام زمانہ اصطلاح سے مروعہ ہونے کی قطعاً کوئی ضرورت نہیں اور یہ کہ امریکہ، عالمی صہیونیت اور یوروپی ممالک کے تصورات کے برعکس ہمیں قرآن و سنت اور اسلامی مصادر کی روشنی میں اس کی تعریف اور اس کے صحیح تصور پر غور کرنا چاہئے۔ (ملاحظہ ہو: مقالہ ڈاکٹر وہبہ زحلی (دمشق)، شیخ محمد علی تحریری (ایران)، سید خورشید حسن رضوی، مولانا سید محمد

ڈاکر حسین شاہ سیالوی (رکن اسلامی نظریاتی کونسل پاکستان) مولانا مجی الدین غازی فلاحی، مولانا اسعد قاسم سنبلی وغیرہ)۔

اس سلسلے میں شیخ محمد علی تنجیری نے مندرجہ ذیل چار نکات پر زور دیا ہے:

اول: سب سے پہلے اسلامی مصادر کی طرف رجوع کیا جائے تاکہ تمدیلوں کا سبب بننے والے بلند مقاصد کو ذہن میں رکھا جاسکے اور ان اصولوں کا علم حاصل ہو سکے جنہیں اسلام ان اغراض و مقاصد کے انسانی پہلوؤں کی اساس قرار دیتا ہے اور بالفاظ دیگر ان کو مسائل کے حل میں معیار بنایا جاسکے۔

دو: محدود مفادات کی آمیزش سے پاک اصل انسانی فطرت کا استقرار کیا جائے تاکہ ایسے انسانی اصولوں کی تلاش کی جاسکے جنہیں عمومی انسانی معیار کے طور پر بین الاقوامی سطح پر پیش کیا جاسکے اور ہمارے نتائج تحقیق بین الاقوامی سطح کے مختلف میدانوں پر حاوی ہوں اور عمومی عملی نقشہ کار کی تشكیل کے لئے موزوں ہوں۔

سوم: مذکورہ انسانی اور اسلامی مبادیات کی روشنی میں ایسی عمومی تعریف اخذ کی جائے جو جامع یعنی دہشت گردی کے حقیقی عناصر کو محیط ہو اور مانع یعنی دہشت گردی کے مزبورہ مصداقات کو اپنے دائرہ میں درآنے سے روکنے والی ہوتا کہ بلند اور پاکیزہ اصولوں کو اس نام سے موسم نہ کیا جاسکے۔

چہارم: اس کے بعد ہمیں دہشت گردی کے ان ماذل تصورات کا جائزہ لینا چاہئے جو قومی اور بین الاقوامی سطح پر راجح کئے جارہے ہیں۔ ہمیں نتائج واشرات کی روشنی میں ان کی تحقیق کرنی چاہئے پھر پوری وقت نظر کے ساتھ ان پر مناسب حکم لگانا چاہئے تاکہ کسی قسم کا التباس یا ابهام نہ رہ جائے اور ہر عمل کی حقیقی حیثیت متعین ہو جائے۔

شیخ محمد علی تنجیری، مولانا ابرار خاں ندوی، مولانا مجی الدین غازی فلاحی، مولانا

قرآن میں ندوی، مولانا مجتبی الرحمن عقیق سنبلی ندوی، مولانا محمد شمس الدین، مفتی حبیب اللہ قادری اور مولانا ابراہیم جی فلاجی نے مغرب پر اس بات کے لئے سخت تقدیم کی ہے کہ وہ اب تک اصطلاح کی کوئی جامع تعریف نہ کر سکا، نہ اقوام متحده کی زیر نگرانی دنیا کے بڑے بڑے ممالک دہشت گردی کی کسی جامع تعریف پر آج تکاتفاق کر سکے (الرہاب الدولی ڈاکٹر عزیز شکری، صفحہ ۱۱، مقالہ شیخ محمد علی تغیری)۔

عمومی تعریف:

مولانا مبارک حسین ندوی اور مولانا مجتبی الدین غازی فلاجی نے ”انسانیکو پیدی یا آف برٹائیکا“ کے حوالہ سے دہشت گردی کی مندرجہ ذیل تعریف نقل کی ہے:

"A systematic use of terror or unpredictable violence against Governments, Publics or individuals to attain a political objective"

(دہشت گردی سیاسی مقاصد کے حصول کی خاطر دہشت یا غیر متوقع تشدد کا منظم استعمال ہے، خواہ وہ حکومتوں کے خلاف ہو، عوام کے خلاف ہو یا افراد کے خلاف ہو)۔

مولانا مجتبی الدین غازی فلاجی نے اس تعریف کو ناقص قرار دیا ہے، کیونکہ ان کے بقول اس تعریف کی رو سے اپنے غصب شدہ حقوق بیشوں آزادی کے حصول کے لئے جدوجہد دہشت گردی قرار پاتی ہے اور اس کے بر عکس حکومتوں کا اپنے ملک کے بعض طبقات پر ظلم کرنا اور طاقتور ملکوں کا کمزور ملکوں پر ظلم کرنا دہشت گردی نہیں قرار پاتا ہے۔

مولانا مجتبی الرحمن عقیق سنبلی ندوی اور مولانا مبارک حسین ندوی کے بقول انہیں یہ مشکل سیکورٹی ایکٹ ۱۹۸۶ء میں دہشت گردی میں ملوث شخص کی تعریف ان الفاظ میں کی گئی ہے:

”دہشت گرد ایسا شخص ہے جو کسی قانون کے ذریعہ قائم شدہ حکومت کو مروعہ و معطل کرنے کی غرض سے یا عوام یا ان کے ایک طبقہ میں خوف و ہراس پیدا کرنے کے لئے ہم،

ڈائنامیٹ یا آتش گیر اشیاء یا پھٹ پڑنے والی اشیاء یا گولی چلانے والے ہتھیار یا دوسرے
قاتلانہ ہتھیار، زہر ملی گیس یا دیگر خطرناک و تباہ کن مادہ کا اس طرح استعمال کرتا ہے جو کسی کے
زخمی ہونے یا مال و اسباب کی تباہی یا قومی زندگی کی ضروریات کی ترسیل کے نظام کو درہم برہم
کرنے کا ذریعہ ہے۔

-(Countering Terrorism": Mr. D.P. Sharma)

مولانا مجیب الرحمن حقیق سنبلی نے A.I.F. اور امریکن کانگریس کی طرف سے کی گئی
دہشت گردی کی مندرجہ ذیل تعریفات بھی بالترتیب ذکر کی ہیں:

الف۔ "إنه استعمال أو التهديد باستعمال غير مشروع للعنف ضد
أشخاص أو ممتلكات لتخويف أو إجبار حکومة أو المدنيين کلهم أو
بعضهم لتحقيق أهداف سياسية أو اجتماعية" (بعض سیاسی و اجتماعی مقاصد کے
حصول کے پیش نظر پرے سماں یا کچھ لوگوں پر یا کسی حکومت پر دباؤ ڈالنے یا دہشت پیدا کرنے
کے لئے کچھ افراد یا اموال و جائداد کے خلاف غیر قانونی تشدد کا استعمال یا استعمال کی دھمکی کا
نام دہشت گردی ہے)۔

ب۔ "إنه عنف واقع عن قصد وترويع وبدوافع سياسية تستهدف به
منظمات وطنية صغيرة أو عمالء سربون جماعة غير محاربة يقصد منه في
الغالب التأثير على مستمعين أو مشاهدين" (دہشت گردی ایک ایسا تشدد ہے جو
بالارادہ اور سیاسی محرکات کی بنا پر دہشت پھیلانے کے لئے کیا جاتا ہے، اس کے ذریعہ ملکی سطح کے
چھوٹے چھوٹے گروپیں یا خفیہ اجنبیں کسی غیر عسکری گروپ کو نشانہ بناتے ہیں۔ اس تشدد کا
مقصد عموماً سننے والوں یا دیکھنے والوں پر اثر انداز ہونا ہوتا ہے) (الارباب تحریفہ و مسیباتہ ص ۶، ڈاکٹر
جعفر اور لیں)۔

مولانا ابرار خاں ندوی نے سابق اسرائیلی وزیر اعظم بنجامن نتین یا ہو کی طرف سے کی گئی دہشت گردی کی مندرجہ ذیل تعریف نقل کی ہے:

”الارهاب ہو استخدام العنف الارهابی ضد دولة معينة بواسطہ دولة أخرى تستغل الارهابيين لشن حرب من الأفراد ، كبديل للحرب التقليدية، وأحياناً يأتي الإرهاب من حركة أجنبية تتمتع بتأييد دولة مستقلة تسمح وتشجع نمو هذه الحركات على أرضها“ (دہشت گردی وہ دہشت گردانہ شدہ ہے جس کی مخصوص حکومت کے خلاف کسی دوسری حکومت کے واسطے سے جو دہشت گروں کو پناہ دیتی ہو، روایتی جنگ کے مقابل کے طور پر افراد کی طرف سے جنگ چھیڑنے کے لئے استعمال کیا جاتا ہے۔ اور کبھی دہشت گردی کسی غیر ملکی تحریک کے ذریعہ ہوتی ہے جس کی پشت پناہی کوئی آزاد و خود مختار حکومت کرتی ہے جو اپنی سر زمین پر ان تحریکات کو پرواں چڑھنے کی اجازت دیتی ہے اور اس کی حوصلہ افزائی کرتی ہے) (استحصال الارهاب ص ۵۵، جواہر سالہ الإخوان ۱۳۹۶ء)۔

اس تعریف کو نقل کرنے کے بعد انہوں نے اس پر یہ تبصرہ کیا ہے کہ اس تعریف کی رو سے وہ تمام عرب اور مسلم ممالک جو مظلوم فلسطینیوں کی مالی، سیاسی اور اخلاقی حمایت کرتے ہیں، اسی طرح آزادی فلسطین کے لئے جدوجہد کرنے والی تحریکات اسلامی جیسے حزب اللہ اور حمس یہ سب دہشت گرد ہیں۔ ان کے بقول اسی کتاب میں پوری مسلم دنیا اور اس کی مسلم جماعتوں کو دہشت گردی کا سرچشمہ قرار دیا گیا ہے۔

مولانا ابرار خاں ندوی، مفتی حبیب اللہ قاسمی، مولانا خورشید احمد عظیمی، مولانا محی الدین غازی فلاحی اور مولانا مجیب الرحمن عتیق سنبلی ندوی کا خیال یہ ہے کہ مغرب کی طرف سے کی گئی دہشت گردی کی اس قسم کی تعریفات دراصل مغربی ممالک کے تعصّب، ان کے بغير افیامی ولسلی امتیازات اور ان کے سیاسی مفادات کی آئینہ دار ہیں۔

شیخ محمد علی تھیری نے دہشت گردی کی تعریف پر گفتگو کرتے ہوئے شمیدنامی محقق کے حوالہ سے لکھا ہے کہ اس نے اس اصطلاح کی ایک سوانوتعنیفات درج کی ہیں اور انہوں نے بطور مثال ایک قدرے تفصیلی تعریف نقل کر کے اسے لغو فراہدیا ہے (دیکھئے: الإرباب الیاسی، ۲-۱)۔

شیخ موصوف نے جنکنیز نامی اسکار کی طرف منسوب یہ تعریف بھی درج کی ہے کہ دہشت گردی وہ کارروائی ہے جسے برے لوگ انجام دیتے ہیں!! اس تعریف پر تنقید کرتے ہوئے وہ لکھتے ہیں کہ آخر نیک و بد اور بہتر اور بدتر کی تعین کیسے ہوگی؟ کیا موجودہ دور کے وہ جا برو طاقتور حکمران اس کا مصدقہ نہیں ہیں جو زبردست انسانوں کی تقدیر کے مالک بن بیٹھے ہیں اور جس میں سرفہرست آج امریکہ ہے؟

اس کے بعد شیخ نے استاذ بسیونی کی مندرجہ ذیل تعریف بھی نقل کی ہے:

”انه استراتیجیة عنف محرم دوليا تحفظها بواعث عقائدية، وتتوخى إحداث عنف مرعب داخل شريحة خاصة من مجتمع معين لتحقيق الوصول إلى السلطة أو للقيام بدعайه لمطلب أو لمظلمة بعض النظر عما إذا كان مقتفو العنف يعملون من أجل أنفسهم ونيابة عنها أم نيابة عن دولة من الدول“ (دہشت گردی میں الاقوامی قانون کے مطابق ناجائز تشدد کی ایسی حکمت عملی کا نام ہے جس کے پس پر وہ اعتقد اس باب کا فرمائہ ہوتے ہیں۔ اس میں ایک متعین سماج کے ایک خاص طبقہ میں خوفناک تشدد پیدا کرنا پیش نظر ہوتا ہے تاکہ اقتدار تک پہنچا جاسکے یا کسی مقصد کی خاطر یا کسی حق تلفی کے خلاف پروگنڈہ کیا جاسکے، اس سے قطع نظر کہ تشدد کا ارتکاب کرنے والے یہ تشدد اپنے لئے اور اپنی ذات کی طرف سے کر رہے ہوں یا کسی ملک کی طرف سے) (حول الإرباب الدولی ص ۱۶)۔

شیخ کا خیال ہے کہ استاذ بسیونی اگرچہ ایک ماہر قانون ہیں اور ۱۹۸۸ء میں ویانا میں

معتقد ہونے والی ماہرین قانون کی کافرنس میں اگرچہ اس تعریف کو تسلیم کر لیا گیا تھا مگر پھر بھم، "ن کی تعریف میں بعض ناقص رہ گئے ہیں جن میں قابل ذکر ناقص یہ ہے کہ انہوں نے اپنی اس تعریف میں ساری توجہ انفرادی دہشت گردی پر مرکوز کر دی ہے۔ اس تعریف کا دوسرا ناقص یہ ہے کہ یہ جامع نہیں ہے۔ شیخ موصوف کے بقول استاذ شکری نے ملکی قوانین جیسے فرانس اور شام کے قوانین میں نیز میں الاقوامی قانون میں اس اصطلاح کی تطبیقات کا جائزہ لیا تو انہوں نے اسے ناکمل پایا (دیکھئے: الإرباب الدولي: باب اول)۔

ارهاب کا معنی و مفہوم:

مقالہ نگار حضرات نے دہشت گردی کی اسلامی نقطہ نظر سے تعریف کے ضمن میں لفظ "ارهاب" کے مفہوم اور معنی میں اس سے قریب تر الفاظ پر بھی روشنی ڈالی ہے۔ چنانچہ ڈاکٹر وہبہ زحلی اور مولانا ابرار خاں ندوی نے لفظ "ارهاب" کے لغوی معنی خوف و دہشت پیدا کرنا اور رعب پھیلانا ذکر کئے ہیں۔ مولانا مبارک حسین ندوی کے بقول علامہ راغب اصفہانی نے ارہاب کے معنی "مخافة مع تحرز واضطراب" یعنی احتیاط اور بے چینی کے ساتھ خوف وہر اس، بیان کئے ہیں (مفردات القرآن ص ۳۶۶)۔ مجدد الدین فیروز آبادی نے اس کے معنی "اخافہ و توعده" یعنی ڈرانا اور دھمکانا ذکر کئے ہیں (القاموس الحجیط ص ۸۱)۔ اور صاحب تاج العروس نے اس کے معنی "الإزعاج والإخافة" یعنی پریشان کرنا اور ڈرانا لکھے ہیں۔ ان کے بقول عیسائی مستشرق الیاس انطوان نے "القاموس العصری" میں اسے "Terrorism" سے تعبیر کیا ہے۔ مولانا خورشید احمد عظیم نے "ارہاب" بمعنی دہشت گردی کے لئے جبراں مسعود کی کتاب "الرائد"، ۸۸ کا حوالہ دیا ہے۔ ارہاب کے ایک معنی "Terrorism" کا ذکر مولانا مجیب الرحمن عقیق سنبلی ندوی نے بھی کیا ہے۔ ڈاکٹر عبد العظیم اصلاحی، مولانا محی الدین عازی

فلاجی اور مولانا مجیب الرحمن عتیق سنبلی ندوی کے نزدیک لفظ ”ارہاب“ دہشت گردی کا مقابل نہیں ہے۔ ڈاکٹر صاحب نے اس لفظ کا ترجمہ ”دہشت آفرینی“ کیا ہے اور مولانا مجیب الرحمن عتیق سنبلی ندوی نے دہشت گردی کا مقابل ”عدوان“ کو قرار دیا ہے، انہوں نے یہ رائے بھی ظاہر کی ہے کہ موجودہ دور میں مغربی میڈیا کی رانجی کروہ اصطلاح دہشت گردی اپنی فطرت اور حقیقت کے لحاظ سے قریب قریب وہی چیز ہے جسے قدیم علماء سیاسیات نے ”استبداد“، ”استعباد“، ”اعتساف“، ”سلط“ اور ”تحکم“ کے الفاظ سے تعبیر کیا ہے جن کی ضد ”شرع مصون“، ”حقوق محترمة“ اور حیاۃ طبیۃ“ کے الفاظ میں (مالحظہ ہو: طبعان الاستبداد ص ۱۰)۔

ڈاکٹر عبد العظیم اصلاحی، مولانا محمد الدین غازی فلاجی، مولانا سید امیر حسین گیلانی (رکن اسلامی نظریاتی کونسل پاکستان)، قاضی محمد بارون مینگل (رکن اسلامی نظریاتی کونسل پاکستان)، مولانا حافظ الرحمن عمری، مفتی انور علی عظیمی، مولانا سعید الرحمن فاروقی اور مولانا ابوالعاص وحیدی وغیرہ کے نزدیک دہشت گردی فساد فی الارض ہی کی ایک صورت ہے اور اسلام اس پر اسی کے ضمن میں بحث کرتا ہے۔ مولانا ابوالقاسم عبد العظیم لکھتے ہیں کہ دہشت گردی کے مفہوم کی تعین میں قرآن میں مذکور فساد کے علاوہ ”بغایا وعدوا“ کی تعبیر بھی معاون ہوگی۔ شیخ محمد علی تنیری نے دہشت گردی کے مفہوم کی تعین میں اسلام کے احکام جنگ، احکام سرقہ، قتل، حراب، ”فیک“، ”غایلہ“، ”امتحار“ سے بھی مددی ہے۔ مولانا محمد الدین غازی فلاجی نے اس ضمن میں لفظ ارہاب کے قرآنی استعمالات پر غور کرنے کی ضرورت کا اظہار کیا ہے۔ مولانا مبارک حسین ندوی نے لفظ ارہاب کی لغوی تشریح کے ضمن میں لکھا ہے کہ قرآن کریم میں لفظ ”رہب“ سے مشتق تقریباً چھ الفاظ مختلف مقامات پر آئے ہیں:

سورہ حشر میں ہے: ”الاَنْتَمْ أَشَدُ رَهْبَةً“، سورہ قصص میں ہے: ”جَنَاحِكَ مِنَ الرَّهْبَ“، سورہ نساء میں ہے: ”يَدْعُونَا رَغْبًا وَرَهْبًا“، سورہ انفال میں ہے: ”تَرْهِبُونَ بِهِ

عدو اللہ“ (اس آیت کا ذکر تقریباً تمام مقالہ نگاروں نے کیا ہے)۔ سورہ اعراف میں ہے: ”واسترهبوبهم“، سورہ توبہ میں ہے: ”وایا ی فارہبوبن“۔ مولانا موصوف کے بقول مجموعی طور پر ہر جگہ اس کا مفہوم ڈرنا اور ڈرانا ہی ہے۔ ڈاکٹر وہبہ زحلی، ڈاکٹر عبدالعزیم اصلاحی، مفتی عبد الرحیم قاسمی اور مولانا مجیب الرحمن عتیق سنبھلی ندوی نے سورہ انفال میں مذکور ”ترهبون“ یعنی عدو اللہ“ کو ایک عسکری حکمت عملی، دفاعی پوزیشن اور دشمن کو جارحیت سے باز رکھنے کی کوشش سے تعبیر کیا ہے اور اسے ایک معقول اور فطری انسانی تدبیر قرار دیا ہے۔ سید خورشید حسن رضوی نے ”ارہاب“، کو اسلام کی خارجی حکمت عملی کا ایک لازمی جزو قرار دیا ہے۔

اسلامی تحریف:

پیشتر مقالہ نگار حضرات کے نزدیک دہشت گردی سے مراد فتنہ و فساد کی وہ تمام شکلیں ہیں جن کے ذریعہ کسی ایک فرد یا ایک طبقہ میں خوف و ہراس پیدا کر کے اس کی جان و مال، عزت و آبرو، وطن، دین اور عقیدہ کو خطرہ سے دوچار کیا جائے، خواہ یہ عمل کوئی ایک شخص کرے یا ایک جماعت یا ایک حکومت کرے (دیکھئے: مقالہ ڈاکٹر وہبہ زحلی، مولانا سلطان احمد اصلاحی، مولانا برہان الدین سنبھلی، ڈاکٹر سید قدرت اللہ باقوی، مولانا عبد الرشید قاسمی، مولانا تنظیم عالم قاسمی، مولانا محمد ارشد مدñی، مولانا سعید الرحمن فاروقی، مولانا عطاء اللہ قاسمی، مولانا ظفر عالم ندوی وغیرہ)۔

ڈاکٹر وہبہ زحلی نے دہشت گردی کی مذکورہ نوعیت کو الی شرائع، عقل و منطق اور میں الاقوامی انسانی قانون سے متصادم عمل قرار دیا ہے۔ وہ یہی تحریر فرماتے ہیں کہ دہشت گردی اپنے محرکات، منابع اور مقاصد میں ایک ناجائز عمل ہے اور جہاد و مقاومت کا ضابطہ قرآن و سنت نے اسی کے سد باب کے لئے وضع کیا ہے۔ اس رائے کی تائید میں انہوں نے مندرجہ ذیل دلائل دیئے ہیں:

۱-اللہ تعالیٰ کا ارشاد ہے: ”وَأَعْدُوا لَهُم مَا أَسْتَطَعْتُمْ مِنْ قُوَّةٍ وَمِنْ رِبَاطِ
الْخَيْلِ تَرْهِبُونَ بِهِ عَدُوَ اللَّهِ وَعَدُوَّكُمْ“ (سورہ انفال، ۲۰) (فساد اور فتنہ کی بخش کرنی کے لئے
جہاد و قیال کی مشروعیت پر بیشتر مقالہ نگار حضرات نے اس آیت سے استدلال کیا ہے)۔

۲-قرآن میں ہے: ”وَقَاتَلُوا فِي سَبِيلِ اللَّهِ الَّذِينَ يَقاتِلُونَكُمْ وَلَا تَعْتَدُوا إِنَّ
اللَّهَ لَا يُحِبُّ الْمُعْتَدِلِينَ“ (سورہ بقرہ، ۱۹۰) (اس آیت سے مولانا محمد ارشد مدینی، مولانا
سعید الرحمن فاروقی اور مولانا ناظمی عالم قاسمی نے بھی استدلال کیا ہے)۔

۳-حدیث نبوی ہے: ”لَا يَحِلُّ لِمُسْلِمٍ أَنْ يَرُوْعَ مُسْلِمًا“ (مسند احمد، سنن ابو داؤد،
طرانی) (کسی مسلمان کے لئے دوسرے مسلمان کو خوف زدہ کرنا جائز نہیں ہے) یعنی اگرچہ وہ
نمایا ہی کیوں نہ کر رہا ہو، مثال کے طور پر اس کا تکوar، لو ہے یا اثر دے ہے سے اس کی طرف اشارہ
کرنا یا اس کا سامان لے لینا جس کو وہ اپنے پاس موجود نہ پا کر گھبرا جائے۔

۴-”الْمُسْلِمُ مِنْ سَلْمٍ الْمُسْلِمُونَ مِنْ لِسَانِهِ وِيَدِهِ“ (فیض القدری، ۲۷۳۷)
(مسلمان وہ ہے جس کی زبان اور جس کے ہاتھ سے مسلمان محفوظ رہیں)۔ ڈاکٹر صاحب کی
رائے یہ ہے کہ یہ دو حدیثیں مسلمان اور غیر مسلم سب کے لئے عام ہیں۔ کیونکہ مسلم و کافر میں سے
ہر ایک انسان ہے جس کو اللہ نے مکرم بنایا ہے اور اس کی جان، دین، عقل، آبر و اور مال کو محفوظ
قرار دیا ہے، نیز اس لئے کہ اسلام نے دین و مذہب کی تفریق کے بغیر ہر انسان کے حقوق کو تحفظ
عطافر میا ہے اور کسی بھی انسان پر کسی قسم کی زیادتی کو علی الاطلاق حرام قرار دیا ہے۔ کیونکہ ظلم
بدات خود ایک جرم ہے جس کی تائید کوئی مذہب یا کوئی آسمانی ملت نہیں کرتی ہے۔

ڈاکٹر وہبہ زحلی صاحب نے بین الاقوامی انسانی قانون کے ماہرین کی طرف سے کی
گئی وہشت گردی کی مندرجہ ذیل تعریف نقش کر کے جان، مال، وطن اور آبرو کے دفاع کو اس
سے مستثنی قرار دیا ہے: ”ہو عمل عنیف وراء ہ دافع سیاسی، ایسا کانت وسیلته،

يؤدي إلى نشر الرعب والهلع في قطاع معين من الناس ، شريطة أن يتعدى العمل الموصوف حدود دولة واحدة أو دول أخرى، سواء ارتكب العمل الموصوف في زمن السلم أو في زمن النزاع المسلح، (الارهاب الدولي - دراسة قانونية ناقدة: ڈاکٹر محمد عزيز شگری، سابق ڈین کلیئے الحقوق دمشق یونیورسٹی رص ۲۰۳ طبع دار العلم للملاتین ۱۹۹۱ء)

(دہشت گردی ایک ایسا پرتشدد عمل ہے جس کے پس پرده کوئی سیاسی محرک ہو، خواہ اس کا ذریعہ کچھ بھی ہو اور اس کے نتیجہ میں لوگوں کے ایک خاص طبقہ میں خوف و دہشت پھیل جائے بشرطیہ مذکورہ عمل کسی ایک ملک یادوسرے ممالک کی حدود سے آگے بڑھ جائے، ایسا عمل دہشت گردی ہے، خواہ زمان صلح میں کیا جائے یا مسلح جنگ کے زمانہ میں)۔

شیخ محمد علی تیغیری کے نزدیک دہشت گردی ہروہ عمل ہے جو وسیلہ اور مقصد ہر حیثیت سے دینی اور اخلاقی اقدار سے متصادم ہو۔ شیخ نے مندرجہ ذیل سات نکات پر اس تعریف کا انطباق کیا ہے:

الف- فضائی، بحری اور بری ڈاکڑنی کی کارروائیاں۔

ب- ہر قسم کی استعماری کارروائیاں بشمول جنگ اور عسکری حملے۔

ج- اقوام کے خلاف اختیار کئے جانے والے عام آمرانہ طریقے اور آمریقوں کو تحفظ دینے والے تمام نظمات۔

د- ایسے تمام عسکری طور طریقے جو انسانی اقدار و اعراض کے خلاف ہوں جیسے کیمیاوی، نیوکلیائی اور حیاتیاتی اسلحہ، آبادیوں کو نشانہ بنانا، گھروں کو باروع دے اڑادینا، شہریوں کو ترک وطن پر مجبور کرنا وغیرہ۔

ھ- جغرافیائی، ثقافتی اور ملیٹیاری ماحول کو آسودہ کرنے کی تمام کوششیں۔ با اوقات دہشت گردی کی تمام اقسام میں فکری دہشت گردی سب سے زیادہ خطرناک ہوتی ہے۔

و- ہر ایسا اقدام جو قومی یا بین الاقوامی اقتصادیات کو تباہ کرنے، محتاجوں اور وسائل سے محروم لوگوں کو ضرر پہنچانے، سماجی اور اقتصادی امتیازات کو بڑھانے اور اقوام کو بھاری قرضوں کے جال میں پھنسانے کا ذریعہ ہو۔

ز- ہر ایسا سازشی قدم جو اقوام کی آزادی و خود مختاری حاصل کرنے کی مرضی کو کھلانے اور ان پر ذلت آمیز معاهدے تھوپنے کے لئے اٹھایا جائے۔

شیخ موصوف نے مندرجہ ذیل امور کو دہشت گردی سے مستثنیٰ قرار دیا ہے:

الف- اقوام کا ان طبقات سے مقابلہ کرنا جو تھیار کے بل پر ان پر مسلط ہوں۔

ب- آمریتوں اور استبدادی طریقوں کو مسترد کرنا اور ان کے اداروں کو زک پہنچانا۔

ج- نسلی امتیاز کے خلاف جدوجہد کرنا اور اس کے مرکز کو نشانہ بنانا۔

د- کسی بھی قسم کی جارحیت کا اسی جیسی جارحیت سے جواب دینا اگر اس کے سواد فاعل کی کوئی صورت نہ ہو۔ اسی طرح ان کے نزدیک ہر ایسی جمہوری جدوجہد بھی اس سے مستثنیٰ ہے جس میں دہشت گردی کی آمیزش نہ ہو، اگرچہ وہ کسی انسانی مقصد کی حامل نہ ہو۔

مولانا نیاز احمد عبد الحمید مدنی، مولانا ابو العاص وحیدی، مفتی انور علی عظیمی، مولانا اشتیاق احمد عظیمی اور مولانا ابرار خاں ندوی نے رابطہ عالم اسلامی کے وفد کی طرف سے جنوبی افریقہ کے شہر جوہانسبرگ میں ۱۴۲۳/۲۶ کو منعقد عالمی چونی کا نفرس میں پیش کی گئی دہشت گردی کی یہ تعریف ذکر کی ہے: "الإرهاب هو العداون الذي يمارسه أفراد أو جماعات أو دول، بغيًّا على الإنسان، دينه و دمه و عقله و ماله و عرضه، ويشمل صنوف التخويف والأذى والتهديد والقتل بغير حق و ما يتصل بصور الحرابة واحفاف السبيل وقطع الطريق وكل فعل من أفعال العنف أو التهديد، يقع تنفيذاً لمشروع إجرامي فردي أو جماعي، ويهدف إلى إلقاء الرعب بين

الناس، أو تروعهم بإيذائهم أو تعرىض حياتهم أو حريتهم أو أمنهم أو أحوالهم للخطر، ومن صنوفه الحاق الضرر بالبيئة أو بأحد المراافق والأملاك العامة أو الخاصة، أو تعرىض أحد الموارد الوطنية أو الطبيعية للخطر، فكل هذا من صور الفساد في الأرض التي نهى الله سبحانه وتعالى المسلمين عنها: “ولَا تبغ الفساد في الأرض إن الله لا يحب المفسدين” (القصص: ٢٧) (العالم الإسلامي: شماره ١٧٦١، جمع ٤ ربیع الأول ١٣٢٣).

(دہشت گردی وہ حد سے بڑھا ہوا ظلم ہے جس کا ارتکاب افراد، گروہ یا حکومتیں کسی انسان، اس کے دین، اس کے خون، اس کی عقل، اور اس کے مال اور اس کی عزت پر زیادتی کے طور پر کرتی ہیں، اس میں خوف زدہ کرنے، تکلیف پہنچانے، دھمکی دینے، تاحق قتل کرنے، خوزیری کی مختلف صورتیں، راستے کو پر خطر بنانے اور ڈاکزنی کی تمام اقسام داخل ہیں، نیز اس میں تشدد یا دھمکی کی ہروہ کارروائی شامل ہے جو کسی فرد یا گروہ کے مجرمانہ منصوبہ کو بروئے کار لاتے ہوئے کی جائے اور جس کا مقصد لوگوں میں رعب پیدا کرنا یا ان کو تکلیف پہنچا کر خوف زدہ کرنا یا ان کی زندگی، ان کی آزادی، ان کی سلامتی اور ان کے حالات کو خطرہ سے دوچار کرنا ہو، اس کی اقسام میں ماحولیات کو بگاڑنا، انتقام کی چیزوں یا عمومی یا پرائیویٹ املاک کو تباہ کرنا یا ملکی اور قدرتی ذرائع پیداوار کو خطرہ سے دوچار کرنا شامل ہے۔ یہ تمام کارروائیاں فساد فی الارض کی مختلف صورتیں ہیں جن سے اللہ تعالیٰ نے مسلمانوں کو منع کیا ہے: ”اور زمین میں فساد نہ مجاو، بے شک اللہ تعالیٰ فساد پھیلانے والوں کو پسند نہیں فرماتا“)، مولانا اشتیاق احمد عظیمی، مولانا ابرار خاں ندوی اور مفتی انور علی عظمی نے ذکر کیا ہے کہ دہشت گردی کی تعریف انہی الفاظ میں رابطہ عالم اسلامی کے تحت قائم فہمی ادارہ ”جمع لفہمی الإسلامی مکہ مکرمہ“ نے بھی کی ہے۔ مولانا مجاهد الاسلام قاسمی کے نزدیک دہشت گردی وہ نظریہ اور مسلک ہے جو لوگوں

میں خوف و ہراس پیدا کرے اور اس کا ذریعہ قتل و غارت گری ہو۔

مفتي محبوب علی وجیہی نے عدل و انصاف پر مبنی حکومت سے جنگ اور حکومت کی طرف سے رعایا کی حق تلقی کو دہشت گردی میں شمار کیا ہے۔

مولانا اسعد قاسم سنبھلی نے مولانا محمد راجح حنفی ندوی کی وہ تعریف نقل کی ہے جو انہوں نے سعودی روزنامہ ”الندوہ“ کو انٹرو یو ڈیتے ہوئے فرمائی ہے: ”وَإِنَّمَا يَكُونُ الْإِرْهَابُ عِنْدَ مَا يَقُولُ رَجُلٌ بِالشَّدَّةِ وَالظُّلْمِ بِدُونِ حَقٍّ لِهِ فِي الْخِيَارِ الشَّدَّةِ وَالاعْتِدَاءِ“ (دہشت گردی تو اس وقت ہوتی ہے جب کوئی شخص سختی اور دوسرا پر جملہ کا حق نہ رکھنے کے باوجود اس پر ظلم و زیادتی کرے)۔ قاضی محمد ہارون مینگل اور سید خورشید حسن رضوی کی رائے ہے کہ دہشت گردی کی انسانی اور اسلامی تعریف یکساں ہے۔ مولانا قمر الزماں ندوی اور مولانا ابراہیم گیجا فلاحتی کے نزدیک موجودہ دور میں مختلف حکومتوں کے سیاسی مخالفین کی طرف سے اپنی حکومتوں کے خلاف تشدد اور غم و غصہ کا اظہار دہشت گردی کہلاتا ہے، جبکہ سیاسی مخالفین اپنے خلاف حکومتوں کی سخت یا فوجی کارروائیوں کو دہشت گردی قرار دیتے ہیں۔

مولانا حفیظ الرحمن عمری کے نزدیک دہشت گردی ایسی فضا پیدا کر دینے کا نام ہے کہ مظلوم یہ جانے کے باوجود کہ اس پر ظلم ہو رہا ہے، اپنے حقوق نہ مانگ سکے۔ مولانا سلطان احمد اصلاحی، مفتی فضیل الرحمن ہلال عنانی، مولانا سید محمد ذاکر حسین شاہ سیالوی، سید خورشید حسن رضوی، مولانا سید اسرار الحق سنبھلی، مولانا اسعد قاسم سنبھلی، مولانا اشتیاق احمد عظیم اور مولانا مصطفیٰ قاسمی نے دہشت گردی کی تعریف کے ذیل میں مختلف شواہد اور مثالوں سے واضح کیا ہے کہ اس وقت ساری دنیا میں دہشت گرد غیر مسلم ہیں، کہیں عیسائی، کہیں یہودی اور کہیں ہندو، پھر بھی دہشت گردی کا الزم مسلمانوں پر ہی عائد کیا جا رہا ہے۔ یہ بجائے خود ایک دہشت گردی ہے۔

مختلف اقسام:

ڈاکٹر وہبہ زحلی، شیخ محمد علی تسبیری، مولانا سلطان احمد اصلاحی، مولانا ابو القاسم عبدالعزیزمفتی عبد الرحیم قاسی، مولانا اشتیاق احمد عظی، مولانا ابرار خاں ندوی، مفتی انور علی عظی اور مولانا ظفر الاسلام نے دہشت گردی کی مختلف قسمیں بھی ذکر کی ہیں، مثلاً انفرادی دہشت گردی، بین الاقوامی دہشت گردی، سیاسی دہشت گردی، مفادات پر بنی دہشت گردی، اقتصادی دہشت گردی، اعتقادی دہشت گردی، مسلکی دہشت گردی، علمی دہشت گردی، سفارتی دہشت گردی، عسکری دہشت گردی۔ ڈاکٹر وہبہ زحلی صاحب نے دہشت گردی کی ان قسموں کو غیر جانبدارانہ بین الاقوامی قانون دہشت گردی کے مطابق قرار دیا ہے۔ اس کی مختلف اقسام پر بحث کرتے ہوئے شیخ محمد علی تسبیری، مولانا سلطان احمد اصلاحی، مفتی فضیل الرحمن بلال عثمانی، سید خورشید حسن رضوی اور مولانا سید اسرار الحق سیلی نے ”ریاست کی حمایت یافتہ دہشت گردی“ (State Sponsored Terrorism) پر بطور خاص روشنی ڈالی ہے۔ ان حضرات نے اس ضمن میں اسرائیل کی دہشت گردی کو نمایاں طور پر ذکر کیا ہے اور فلسطینی قوم کی جدوجہد کو جائز، معقول اور منصفانہ قرار دیا ہے۔ شیخ محمد علی تسبیری نے تحریر فرمایا ہے کہ دہشت گردی کی یہ قسم سب سے پیچیدہ اور نازک ہے اور اس کی تعریف کرتے ہوئے وضاحت فرمائی ہے کہ اس سے مراد ہر وہ دہشت گردانہ عمل ہے جس کو بین الاقوامی سطح پر تسلیم شدہ کوئی ادارہ یا حکومت انجام دے، خواہ اس کو بروئے کار لانے والی اس ملک کی فوج ہو یا انفرادی عناصر۔

مفتی حمید اللہ جان (جامعہ اشرفیہ لاہور) فرماتے ہیں کہ اعلاء کلمۃ اللہ کے لئے اور کمزور و مظلوم مسلمانوں کی آزادی کے لئے لڑنا عین جہاد ہے۔ اسی طرح جان و مال اور عزت و آبرو کے لئے ہنگ کرنا بھی جہاد کے زمرہ میں آتا ہے۔ انہوں نے سورہ نساء کی آیت: ”وَمَا لَكُمْ لَا تَقاتلونَ فِي سَبِيلِ اللهِ وَالْمُسْتَضْعَفِينَ مِنَ الرِّجَالِ وَالنِّسَاءِ وَالْوَلْدَانِ الَّذِينَ

يقولون ربنا أخر جنا من هذه القرية الظالم أهلها“ کے ذیل میں قرطبی کی تفسیر کا حوالہ دیا ہے (۲۷۹/۳)۔

مولانا موصوف نے حدیث：“من قاتل دون ماله فقتل فهو شهید، ومن قاتل دون دمه فهو شهید، ومن قاتل دون دمه فهو شهید، ومن قاتل دون أهله فهو شهید” (سنن نسائی ۱۴۲، سنن ابوالحسن بن حنبل ۲۷۹) سے بھی استدلال کیا ہے۔ ڈاکٹر وہبہ زحلی، قاضی محمد بارون مینگل، مولانا ظفر الاسلام، مولانا سید محمد ذاکر حسین شاہ سیالوی، مولانا برہان الدین سنبھلی، مولانا اسعد قاسم سنبھلی، مولانا ابوالقاسم عبدالعزیز، مفتی محبوب علی وجیبی، مولانا تنظیم عالم قاسمی، مولانا مبارک حسین ندوی، مولانا ابوسفیان مقاصی، مولانا حفیظ الرحمن عمری، مولانا سید اسرار الحق سبیلی، مولانا مجاهد الاسلام قاسمی، مولانا محمد ارشد مدñی، مولانا مجیب الرحمن عتیق سنبھلی اور مولانا ابرار خاں ندوی نے اسی سے ملتی جلتی ایک حدیث سے استدلال کرتے ہوئے اس کی تائید کی ہے۔ ان حضرات کی نقل کردہ حدیث حضرت سعید بن زید سے مردی ہے، اور اس میں مزید یہ الفاظ ہیں：“من قتل دون دینه فهو شهید” (ترمذی ۲/۲۱، نیز ابو داؤد و گیور کتب حدیث، فقة النہیہ ۲/۵۵۳)۔

اسی طرح مولانا سلطان احمد اصلاحی، مولانا مبارک حسین ندوی اور مولانا مجیب الرحمن عتیق سنبھلی نے فدائیانہ کارروائیوں کو درست قرار دیا ہے۔ مولانا مبارک حسین ندوی کے نزدیک ان کارروائیوں کے درست ہونے کے لئے یہ شرط ہے کہ تحریکات آزادی کی طرف سے یہ کارروائیاں کی جائیں یا حکومتیں جنگی حکمت عملی کے طور پر اس کا سہارا لیں لیکن اگر بہشت گرد تنظیمیں یہ کارروائیاں انجام دیتی ہیں تو یہ شرعاً صحیح نہیں ہیں۔ مولانا مجیب الرحمن عتیق سنبھلی نے اس کے جواز کو مندرجہ ذیل شرطوں کے ساتھ مشروط کیا ہے:

- ۱- حملہ کرنے والے کا مقصد خود کشی نہ ہو۔

۲- اسے گمان ہو کہ حملہ کے ذریعہ یا تو کامیاب ہو جائے گا یا کم از کم دشمن کا نقصان

ہو گا یا مسلمانوں میں ہمت پیدا ہو گی۔

۳۔ حملہ کے نتائج کا اندازہ یا تو خود حملہ کرنے والا لگائے گا یا امیر لشکر اس کا اندازہ کرے گا۔

۴۔ حملہ کا مقصد دین کی سر بلندی ہو، نہ کفرخ اور قومی جذبہ۔

۵۔ کسی ظلم و زیادتی مقصود نہ ہو۔

انہوں نے صلح حدیبیہ کے موقع پر آپ ﷺ کے صحابہ کرام سے موت پر بیعت لینے (بیعت رضوان) سے استدلال کیا ہے جب حضرت عثمان کی شہادت کی افواہ پھیل گئی تھی۔ اسی طرح جنگ یمانہ میں حضرت براء بن مالک کے طرز عمل سے بھی انہوں نے استدلال کیا ہے۔ انہوں نے امام محمد کی کتاب ”السیر الکبیر“، ۱۹۲/۳، نیز رد المحتار، ۲۲۳ کا حوالہ بھی دیا ہے۔ سید خورشید حسن رضوی نے ارہاب کی اسلامی تعریف اور اس کی تائید کرتے ہوئے دور رسانی کی چند رہابی کارروائیوں کی مثالیں بھی ذکر کی ہیں اور ان کو قبل فخر بتایا ہے، مثلاً مسلمانوں کی طرف سے قریش کے نام نہاد پر امن تجارتی قافلہ کو لوٹنے کی کوششیں جن میں سے آخری کوشش غزوہ بدرا کا سبب بني، مدینہ کی اسلامی حکومت کی طرف سے اطراف کے قبائل کے خلاف سرایا اور فوجی دستوں کا بھیجا جانا، اور صلح حدیبیہ کے موقع پر جب قریش کے مسلمان ہو جانے والے نوجوانوں کو قریش نے مدینہ میں داخل ہونے سے روکا تو ان نوجوانوں کا سمندر کے کنارے مقام عیسیٰ میں جمع ہو جانا اور قریش کے قافلؤں کو ڈرانا دھمکانا وغیرہ۔ ان کے دلائل مندرج ذیل آیات قرآنی ہیں:

”فَمَنْ اعْتَدَى عَلَيْكُمْ فَاعْتَدُوا عَلَيْهِ بِمِثْلِ مَا اعْتَدَى عَلَيْكُمْ“ (سورہ بقرہ، ۱۲۳)۔

”وَالَّذِينَ إِذَا أَصَابَهُمُ الْبُغْيَ هُمْ يَنْتَصِرُونَ“ (سورہ شوری، ۳۹)۔

”وَلَمَنْ انتَصَرْ مِنْ بَعْدِ ظُلْمِهِ فَأُولَئِكَ مَا عَلَيْهِمْ مِنْ سَبِيلٍ“ (سورہ شوری، ۴۱)۔

تقریباً تمام مقالہ نگار حضرات نے دہشت گردی کے اسلامی اسپرٹ کے خلاف ہونے اور اسلام کی طرف سے اس کی سخت سزا تجویز کئے جانے پر مندرجہ ذیل آیات سے استدلال کیا ہے:

- ۱- "أَنَّهُ مَنْ قَتَلَ نَفْسًا بِغَيْرِ نَفْسٍ أَوْ فَسَادًا فِي الْأَرْضِ فَكَانَمَا قَتْلُ النَّاسِ جَمِيعًا وَمِنْ أَحْيَاهَا فَكَانَمَا أَحْيَا النَّاسَ جَمِيعًا" (سورة مائدہ ۳۲) (مقالہ مولانا سید محمد ذاکر حسین شاہ سیالوی، مفتی عبد الرحیم قاسمی، مولانا محمد ارشد مدینی، مولانا ابرار خاں ندوی، مولانا سید امیر حسین گیلانی۔ مؤخر الذکر مقالہ نگار نے حضرت مولانا شبیر احمد عثمانی کی تفسیر کے حوالہ سے یہ بھی لکھا ہے کہ تورات میں بھی اس مفہوم کی آیت موجود ہے)۔
- ۲- "وَالْفَقْتَةُ أَشَدُّ مِنَ الْقَتْلِ" (سورة بقرہ ۱۹۱) (مقالہ مولانا سید امیر حسین گیلانی، مولانا مجاهد الاسلام قاسمی، مولانا محمد ارشد مدینی، مولانا ظفر عالم ندوی)۔
- ۳- "إِنَّمَا جَزَاءَ الَّذِينَ يَحْرَبُونَ اللَّهَ وَرَسُولَهُ وَيَسْعَوْنَ فِي الْأَرْضِ فَسَادًا" (سورة مائدہ ۳۳) (مقالہ مولانا سید محمد ذاکر حسین شاہ سیالوی، مولانا حفیظ الرحمن عمری، مولانا عبد الرشید قاسمی، مولانا ظفر الاسلام)۔
- ۴- "وَلَا تَفْسِدُوا فِي الْأَرْضِ بَعْدَ إِصْلَاحِهَا" (سورة اعراف ۵۶) (مقالہ مولانا سید محمد ذاکر حسین شاہ سیالوی، مولانا مبارک حسین ندوی، مولانا ابرار خاں ندوی)۔
- ۵- "وَلَا تَبْغُ الْفَسَادَ فِي الْأَرْضِ إِنَّ اللَّهَ لَا يُحِبُّ الْمُفْسِدِينَ" (سورة القصص ۷۷) (مقالہ مفتی انور علی عظیمی، مولانا ابرار خاں ندوی، مولانا ابوالعااص وحیدی، مولانا ظفر الاسلام وغیرہ)۔
- ۶- "وَمَنِ النَّاسُ مَنْ يَعْجَبُكَ قَوْلُهُ فِي الْحَيَاةِ الدُّنْيَا وَيَشْهَدُ اللَّهُ عَلَى مَا فِي قَلْبِهِ وَهُوَ أَلَدُ الْخُصَامِ وَإِذَا تَوَلَّ مَنْ سَعَى فِي الْأَرْضِ لِيَفْسَدَ فِيهَا وَيَهْلِكَ

الحرث والنسل والله لا يحب الفساد” (سورة بقرة، ٢٠٣-٢٠٤) (مقالہ ڈاکٹر سید قدرت اللہ باقوی، مولانا سید اسرار الحق سعینی)۔

سوال نمبر ۲:

حکومت کا ظالمانہ رویہ:

یہ ایک حقیقت ہے کہ بعض اوقات حکومتیں اپنے ملک میں بسنے والے تمام طبقات کے ساتھ عدل و مساوات کا سلوک نہیں کرتیں بلکہ بعض طبقات کے ساتھ سیاسی و معاشی نانصافی روا رکھی جاتی ہے اور کبھی تو ان کی جان و مال کے تحفظ میں بھی دانستہ کوتاہی سے کام لیا جاتا ہے یا سرکاری سطح پر ایسی تدبیریں کی جاتی ہیں کہ وہ طبقہ جانی و مالی نقصان سے دوچار ہو، تو کیا حکومتوں کے اس غیر منصفانہ اور ظالمانہ رویہ پر بھی دبشت گردی کا اطلاق ہو گا؟

اس سوال کے جواب میں مقالہ نگار حضرات کے درمیان اختلاف رائے واقع ہوا ہے۔ بعض نے حکومتوں کی طرف سے فرائض کی ادائیگی میں کی جانے والی کوتاہی اور نانصافی کو دبشت گردی قرار دیا ہے اور بعض نے اسے محض کوتاہی اور نانصافی قرار دیا ہے۔ پہلی رائے کے قائلین کے اسماء یہ ہیں:

ڈاکٹر وہبہ زحلی، مولانا سلطان احمد اصلاحی، مولانا سید محمد ذاکر حسین شاہ سیالوی، مولانا عبد اللہ اسعدی، مفتی محبوب علی وجیہی، مفتی جمیل احمد نذیری، مفتی حمید اللہ جان، مولانا

ابراہیم گیافلاحی، ڈاکٹر یوسف قاسم، مولانا حفیظ الرحمن عمری، مولانا سید اسرار الحق سبیلی، مولانا عقیل الرحمن قاسمی، ڈاکٹر سید قدرت اللہ باقوی، مولانا ابوالقاسم عبدالعزیز، مفتی عبدالرحیم قاسمی، مفتی فضیل الرحمن ہلال عثمانی، مولانا قمر الزماں ندوی، مفتی جبیب اللہ قاسمی، مولانا تنظیم عالم قاسمی، مولانا محمد ارشد مدینی، مولانا ابوسفیان مفتاحی، مولانا ناعطا اللہ قاسمی، مولانا عبد الرشید قاسمی، مولانا اشتیاق احمد عظیمی، مفتی انور علی عظیمی، مولانا ظفر الاسلام، مولانا نیاز احمد عبدالجمید مدینی، مولانا محی الدین غازی فلاحی، مولانا ظفر عالم ندوی، مولانا سید الرحمن فاروقی۔

دوسری رائے اختیار کرنے والوں کے نام یہ ہیں: قاضی محمد بارون مینگل، مولانا برہان الدین سنبلی، مولانا خورشید احمد عظیمی، ڈاکٹر عبدالعزیز اصلاحی، مولانا ارشاد قاسمی۔

اول الذکر رائے کے قائلین میں سے پیشترنے اسے ریاستی دہشت گردی قرار دیا ہے، مولانا سلطان احمد اصلاحی، مفتی محبوب علی وجیہی اور مولانا سید اسرار الحق سبیلی نے اسے بدترین اور انفرادی اور پیلک دہشت گردی سے زیادہ سُگنیں نویت کی دہشت گردی قرار دیا ہے۔

اس ضمن میں ڈاکٹر وہبہ زحلی اور جناب سید شکیل احمد انور لکھتے ہیں کہ یہی نا انصافی ریاست کے سیاسی یا معاشری ظلم میں ملوث ہونے کا سبب بنتی ہے اور عوام کی طرف سے اس پر رد عمل کی صورت میں انتقام در انتقام کا ایک لامتناہی سلسلہ چل پڑتا ہے۔ مولانا عبد الرشید قاسمی کے بقول حکومتیں عوام کو ان کے شرعی حقوق نہ دینے اور مطالبہ حقوق شرعیہ کی تحریک کو بزور طاقت کپلنے کی وجہ سے دہشت گردی کی مرتكب ہوتی ہیں۔ ڈاکٹر وہبہ زحلی نے اس ظالمانہ کارروائی کے جواب میں اسی جیسا طریقہ اختیار کرنے کو مصلحت اور اسلامی منطق کے خلاف بتایا ہے۔ ان دونوں حضرات کے نزدیک جوابی کارروائی فتنہ کا باعث ہو گی اور معمصوم عوام اس کا نشانہ نہیں گے جسے کسی بھی صورت میں درست نہیں قرار دیا جا سکتا۔

مولانا سلطان احمد اصلاحی، مفتی فضیل الرحمن ہلال عثمانی، مولانا اشتیاق احمد عظیمی،

مولانا سید محمد ذاکر حسین شاہ سیالوی، مولانا محمد شمس الدین اور مولانا ابرار خاں ندوی نے ریاستی دہشت گردی کی مثال میں حال ہی میں گجرات میں ہونے والی نا انصافی کو دہشت گردی قرار دینے کی وجہ یہ ذکر کی ہے کہ حاصل میں بلا تفہیق مذہب و نسل و رنگ سماجی، سیاسی اور معاشری حقوق ادا کرنے کی پابندی ہیں اور جب اس فرض میں انہوں نے نہ صرف غفلت برتنی بلکہ قصد انہوں نے ظلم کا ارتکاب کیا تو وہ ظالم اور دہشت گرد قرار پائیں گے۔ مولانا سید محمد ذاکر حسین شاہ سیالوی کے خیال میں ایسی حکومتیں خواہ مسلم ہوں یا غیر مسلم بہر صورت وہ دہشت گرد ہیں، مولانا ابرار خاں ندوی نے ”نئے عالمی نظام“ اور ”گلوبالائزیشن“ کو اور مولانا ابوالقاسم عبدالعزیزم نے اقوام متحده میں طاقتور ممالک کو دیوباؤ پاوردیئے جانے کی تحریک کو ریاستی دہشت گردی کی واضح مثال قرار دیا ہے۔ مولانا سید اسرار الحق سعیلی نے انفرادی دہشت گردی کی طرح ریاستی دہشت گردی کو بھی ایک حقیقت قرار دیتے ہوئے لکھا ہے کہ ظلم پسندوں کی کثرت تعداد کی وجہ سے ظلم کو انصاف نہیں قرار دیا جاسکتا ہے بالکل اسی طرح جس طرح دیگر جرائم کو جرائم قرار دیتے جانے میں مرتكبین کی تعداد ہرگز مؤثر نہیں۔ قرآن میں ہے: ”قُلْ لَا يَسْتَوِي الْخَبِيثُ وَالْطَّيِّبُ وَلَوْ أَعْجَبَ كثرةُ الْخَبِيثِ“ (سورہ مائدہ، ۱۰۰)۔ ریاستی نا انصافی کے جواب میں ظاہر کئے جانے والے رد عمل پر بحث کرتے ہوئے مولانا سید محمد ذاکر حسین شاہ سیالوی لکھتے ہیں کہ اگر عوام کے پاس طاقت ہوتی تو اسلام نے ان کو ایسی حکومت کے احکام مانتے سے روک دیا ہے، انہوں نے بخاری (۲/۱۰۵) کی اس حدیث سے استدلال کیا ہے:

”مَالِمٌ يَوْمَ بِمُعْصِيَةٍ فِإِذَا أُمِرَ بِمُعْصِيَةٍ فَلَا سَمْعٌ وَلَا طَاعَةٍ“ (جب تک اسے گناہ کا حکم نہ دیا جائے، جب حکومت گناہ کا حکم دے تو پھر نہ اس کی بات سنی جائے گی اور نہ اس کی اطاعت کی جائے گی)، مولانا سید اسرار الحق سعیلی، مولانا محی الدین عازی فلاجی اور مولانا ظفر عالم ندوی نے ریاستی دہشت گردی پر مندرجہ ذیل آیت سے استدلال کیا ہے: ”إن

الملوك إذا دخلوا قرية أفسدوها وجعلوا أعزه أهلها أذلة، (سورة نحل، ٣٢)، مولانا سید اسرار الحق سبیلی نے علامہ ابن قدامہ کی یہ عبارت نقل کی ہے: "إِنَّ الْجَمَاعَةَ إِذَا قُتِلُوا وَاحِدًا، فَعَلَى كُلِّ وَاحِدٍ مِّنْهُمْ الْقَصَاصُ..... روى سعيد بن المسيب أن عمر بن الخطاب رضي الله عنه قتل سبعة من أهل صنعاء قتلوا رجلاً وقال: لو تملاً عليه أهل صنعاء لقتلتهم جميعاً، وعن علي رضي الله عنه أنه قتل ثلاثة قتلوا رجلاً، وعن ابن عباس رضي الله عنه أنه قتل جماعة لواحد، ولم يعرف في عصرهم مخالف فكان إجماعاً، ولأنها عقوبة للواحد على الواحد، فوجبت للواحد على الجماعة كحد القذف" (المغایر، ٣٩٠، طبع دار عالم الکتب سعودیہ) (اگر ایک جماعت ایک شخص کو قتل کرے تو ان میں سے ہر ایک سے قصاص لیا جائے گا..... حضرت سعید بن المسيب سے منقول ہے کہ سیدنا عمر بن الخطاب نے صنعاء کے سات آدمیوں کو قتل کروایا جنہوں نے ایک آدمی کو قتل کیا تھا، اور انہوں نے فرمایا: اگر صنعاء کے تمام لوگ اس میں شریک ہوتے تو میں تمام کو قتل کروادیتا۔ سیدنا علیؑ سے منقول ہے کہ انہوں نے ایسے تین آدمیوں کو قتل کروایا جنہوں نے ایک شخص کو قتل کیا تھا۔ حضرت ابن عباسؓ سے منقول ہے کہ انہوں نے ایک آدمی کے بدله میں ایک جماعت کو قتل کروایا۔ ان لوگوں کے زمانہ میں کسی نے اس سے اختلاف نہیں کیا، کویا اس پر اجماع ہو گیا، نیز یہ کہ ایک شخص کی خاطر ایک شخص کو سزا دی جاتی ہے۔ لہذا ایک شخص کی خاطر ایک جماعت کو سزا دی جائے گی جیسا کہ حد قذف میں ہوتا ہے۔

مولانا بربان الدین سنبلی، مولانا خورشید احمد عظیمی اور ڈاکٹر عبدالعظیم اصلاحی نے ریاستی نا انصافی کو دہشت گردی کا عمل قرار دینے کے لئے یہ شرط عائد کی ہے کہ وہ حکومت کی طرف سے ظالمانہ اقدام پر مبنی ہو، اور مولانا خورشید احمد عظیمی اور ڈاکٹر عبدالعظیم اصلاحی کے بقول اس میں تشدید اور جان و مال کو خطرہ لاحق ہونے کا اندیشہ ہو۔

مولانا ابوالعاص وحیدی، مولانا نیاز احمد عبدالحمید مدنی اور مولانا مبارک حسین علی نے لکھا ہے کہ اگر حکومتی نافضانی کے جواب میں کوئی عملی اقدام کیا جائے گا تو اسے دہشت گردی نہیں قرار دیا جائے گا۔ مولانا ابوالعاص وحیدی کے بقول موجودہ سیکولر اور جمہوری دور میں تو یہ عین انصاف ہے۔ مولانا مبارک حسین ندوی نے اسے بھارتی دستور کی دفعہ ۲۹ کے تحت جس میں ہر مذہب کے ماننے والوں کو یہاں انسانی حقوق دیے گئے ہیں، قانون عدل کی روح سے ہم آہنگ عمل قرار دیا ہے۔ مولانا نیاز احمد عبدالحمید مدنی کی رائے یہ ہے کہ اگر فتنہ پیدا ہونے کا اندیشہ ہو تو صبر کرنا چاہئے اور اپنا حق اللہ سے مانگنا چاہئے اور حاکم کا حق ادا کرتے رہنا چاہئے۔ کیونکہ ان کے بقول مسلمان کی جان بہت قیمتی ہے یہاں تک کہ اس کی حفاظت کے لئے حرام چیزیں بھی حلال ہو جاتی ہیں۔ انہوں نے صحیح مسلم کی ایک روایت کا حوالہ دیا ہے۔

مولانا ظفر الاسلام نے دہشت گردی کے ازالہ اور عدل و انصاف کے قیام کی ضرورت پر زور دیتے ہوئے حضرت شاہ ولی اللہ دہلوی کی تصنیف ”جیجۃ اللہ البالغۃ“ سے مندرجہ ذیل عبارت نقل کی ہے:

”والرابعة: العدالة وهي ملکة في النفس تصدر عنها الأفعال التي يقام بها نظام المدينة والحي بسهولة“ (چوہی صفت عدالت ہے اور یہ نفس کی ایک رائخ کیفیت ہے۔ اسی سے وہ افعال صادر ہوتے ہیں جن سے قبلہ اور مملکت کا نظام بسہولت قائم کیا جاتا ہے)۔

سوال نمبر ۳:

ظلم پر احتجاج:

اگر کسی گروہ یا طبقہ کے ساتھ نا انصافی روا رکھی جاتی

ہے تو اس پر احتجاج اور رد عمل کا اظہار جائز ہے یا واجب؟ اس پر روشنی ڈالنے سونئے اس بات کو بھی ملحوظ رکھا جائے کہ کیا مظلوم کا ظلم کر خلاف اٹھ کھڑا ہونا بھی دبشت گردی کرے دائرہ میں آتا ہے؟

بیشتر مقالہ نگار حضرات کے نزدیک نا انصافی پر احتجاج کا جواز یا وجوب حالات پر موقوف ہے۔ اگر ظلم کے ازالہ پر قدرت ہو اور کامیابی کا غالب گمان ہو تو احتجاج واجب ہے، اور اگر احتجاج اور عمل سے مزید نقصان لاحق ہونے کا خطرہ ہو تو اسی صورت میں احتجاج محض جائز ہے، واجب نہیں (دیکھئے: مقالہ ڈاکٹر وہبہ زہبی، مولانا برہان الدین سنبلی، مفتی جیل احمد نذری، مولانا حفیظ الرحمن عمری، سید خورشید حسن رضوی، مولانا ظفر عالم ندوی، مولانا عبد اللہ اسعدی، ڈاکٹر یوسف قاسم، مولانا اسعد قاسم سنبلی، مولانا سید اسرار الحق سبیلی، مولانا ابوسفیان مفتاحی، مولانا ابرار خاں ندوی، مولانا ارشاد قاسمی، مولانا سعید الرحمن فاروقی، مولانا ابوالقاسم عبدالعظیم (مولانا ابوالقاسم عبدالعظیم نے موسیٰ علیہ السلام، جادوگروں اور فرعون کے واقعات نیز نبی ﷺ کے غزوات و سرایا اور کعب بن اشرف وغیرہ کے حوالہ سے صورت حال کے اختلاف اور ان کے نتیجے میں موقف کے اختلاف پر استدلال کیا ہے، اور مولانا سید اسرار الحق سبیلی کے بقول ظلم پر احتجاج فرض کفایہ کے درجہ میں ہے)۔

مولانا نیاز احمد عبد الحمید مدینی، قاضی محمد ہارون میںگل، مفتی عبد الرحیم قاسمی، مولانا ابوالعااص وحیدی، مولانا محمد ارشد مدینی، مولانا خورشید احمد عظیمی، مولانا ابراہیم گچیان فلاحتی اور مولانا مصطفیٰ قاسمی کے نزدیک نا انصافی پر احتجاج محض جائز ہے جبکہ مفتی فضیل الرحمن بلال عثمانی اور مفتی سبیب اللہ قاسمی کی رائے یہ ہے کہ ظلم پر احتجاج کرتا شریعت میں مطلوب ہے۔ مولانا سلطان احمد اصلاحی، مولانا مجید الاسلام قاسمی، ڈاکٹر سید قدرت اللہ باقوی، مولانا عطاء اللہ قاسمی، مولانا

مبارک حسین ندوی، مولانا عبد الرشید قاسمی، مولانا حفیظ الرحمن عمری اور مولانا ظفر الاسلام نے احتجاج کو واجب قرار دیا ہے۔

مولانا اشتیاق احمد عظمی اور مفتی انور علی عظمی نے نا انصافی کی مختلف صورتیں ذکر کر کے ان کے احکام درج کئے ہیں۔ چنانچہ ان کا خیال ہے کہ اگر حکومتوں کی طرف سے جائز حقوق کی ادائیگی میں کوتاہی ہو مثلاً بجلی پانی وغیرہ کی سہولیات سے محروم کرنا اور ملازمتوں میں تعصُّب برتنا تو اس پر احتجاج مباح ہے، اور ایسی صورت حال میں ان دونوں حضرات کے نزدیک سیاسی حکمت عملی اپناتے ہوئے جائز حقوق کی حصوں کے لئے کوشش رہنا چاہئے۔ مولانا عقیل الرحمن قاسمی اور مولانا محمد شمس الدین کا خیال ہے کہ اگر نا انصافی کا تعلق انسان کی ذات سے ہو تو احتجاج شرعاً جائز ہے، واجب نہیں، اور اگر نا انصافی کا تعلق دین و مذہب سے ہو تو احتجاج اور رد عمل کا اظہار واجب ہے۔ مولانا عقیل الرحمن قاسمی نا انصافی کی اس دوسری قسم کی وضاحت کرتے ہوئے لکھتے ہیں کہ مثلاً اگر حکومت ہمارے ملک میں مندرجہ کرنے کی اجازت تو دے لیکن مساجد کی تعمیر پر پابندی لگائے تو ایسی صورت میں احتجاج واجب ہو گا اور اس میں ادنی کی کوتاہی پر بھی شدید گرفت ہو گی۔

مفتی حمید اللہ جان فرماتے ہیں کہ اگر نا جائز امور پر کسی کو مجبور کیا جائے تو احتجاج واجب ہے۔ ڈاکٹر عبدالعظیم اصلاحی اور سید شکیل احمد انور صاحب کے نزدیک امن و قانون کے دائرہ میں رہ کر ظلم پر احتجاج کا مظلوم کو پورا پورا حق حاصل ہے۔ مولانا قمر الزماں ندوی کے نزدیک انسانی اور جمہوری دائرة میں رہ کر احتجاج واجب ہے۔ مولانا مجید الدین غازی فلاحی نے یہ رائے ظاہر کی ہے کہ اگر نا انصافی کے نتیجہ میں لاحق ہونے والے نقصانات محدود ہوں اور ان کی تلافی ممکن ہو تو احتجاج جائز ہے، اور اگر یہ نقصانات ناقابل تلافی ہوں اور آئندہ کی پوری نسلیں ان نقصانات کی زد میں آتی ہوں تو ان پر احتجاج اور دفاع کی ٹھوس حکمت عملی اور طویل مدتی

منصوبہ بندی واجب ہے۔

بیشتر مقالہ نگار حضرات نے ظلم کے خلاف احتجاج کے جواز پر مندرجہ ذیل دلائل پیش کئے ہیں:

۱- ”لَا يَحِبُّ اللَّهُ الْجَهْرُ بِالسُّوءِ مِنَ الْقُولِ إِلَّا مِنْ ظُلْمٍ“ (سورة نامہ، ۱۳۸)

(مقالہ ڈاکٹر وہبہ زحلی، مولانا ارشاد قاسمی، مولانا محمد ارشد مدینی، مولانا عبد الرشید قاسمی، مفتی حمید اللہ جان، مولانا تنظیم عالم قاسمی، مولانا بربان الدین سنبھلی)۔

۲- ”فَمَنْ أَعْتَدَى عَلَيْكُمْ فَاعْتَدُوا عَلَيْهِ بِمِثْلِ مَا أَعْتَدَى عَلَيْكُمْ“ (سورة نامہ، ۱۴۳)

(مقالہ مولانا اشتیاق احمد عظیمی، مفتی انور علی عظیمی، مولانا مجید الاسلام قاسمی، مولانا خورشید احمد عظیمی، مولانا ناجی الدین غازی فلاحتی)۔

۳- ”وَجَزَاءُ سَيِّئَةٍ سَيِّئَةٌ مُّثْلِهَا“ (سورة شوری، ۳۰) (مقالہ مولانا خورشید احمد

عظیمی، مولانا محمد شمس الدین، مولانا سید اسرار الحق سنبھلی)۔

۴- ”أَذْنَنَ لِلَّذِينَ يَقَاتِلُونَ بِأَنَّهُمْ ظَلَمُوا وَإِنَّ اللَّهَ عَلَى نَصْرِهِ لَقَدِيرٌ“

(سورة حج، ۳۰، ۳۹) (مقالہ مولانا مجید الاسلام قاسمی، مولانا محمد ارشد مدینی)۔ مولانا محمد ارشد مدینی نے اس کی شان نزول کی طرف اشارہ کرتے ہوئے لکھا ہے کہ حضرت ابن عباسؓ کی روایت کے مطابق جب رسول اللہ ﷺ مکہ سے نکل جانے پر مجبور کر دیئے گئے تو یہ آیت نازل ہوئی اور حضرت ابو بکرؓ نے جب یہ آیت سنن تو فرمایا کہ اب جنگ ہو گی۔ مولانا خورشید احمد عظیمی نے آیت: ”وَإِنْ عَاقِبْتُمْ فَعَاقِبُوا بِمِثْلِ مَا عَوَقَبْتُمْ بِهِ“ سے استدلال کیا ہے، نیز انہوں نے فقہی قاعدہ: ”الضرر بیزال“ سے بھی استدلال کیا ہے۔

تمام ہی مقالہ نگاروں کے نزدیک مظلوم کا ظلم کے خلاف احتجاج کرنا ایک فطری انسانی حق ہے نہ کہ دہشت گردی۔ بیشتر کے نزدیک ظلم پر احتجاج اس لئے بھی ضروری ہے تاکہ ظالم شخص

یا نظام طبقہ کمزوروں پر مزید مظالم ڈھانے کی جسارت نہ کرے۔ اس پر استدلال کرتے ہوئے بیشتر مقالہ نگاروں نے یہ حدیث نقل کی ہے:

۱- ”انصر أخاك ظالماً أو مظلوماً، قالوا: يا رسول الله، هذا نصره مظلوماً، فكيف ننصره ظالماً؟ قال: تأخذ فوق يديه“ (صحیح بخاری مع فتح الباری ۵/۱۲۳) (مقالہ مولانا اشتیاق احمد عظمی، مفتی انور علی عظمی، مفتی فضیل الرحمن ہلال عنانی، مفتی عجیب اللہ قاسمی، مولانا مبارک حسین ندوی)۔ بیشتر مقالہ نگاروں نے ظلم کے خلاف احتجاج میں حتی المقدور اٹھ کھڑے ہونے کو درست قرار دیتے ہوئے مندرجہ ذیل حدیث نقل کی ہے:

”من رأى منكم منكراً فليغیره بيده، فإن لم يستطع فلبسانه فإن لم يستطع فقلبه، وذلك أضعف الإيمان“ (مسلم، ترمذی ۲۱۸) (مقالہ مولانا حفیظ الرحمن عمری، مفتی فضیل الرحمن ہلال عنانی، مولانا مجاہد الاسلام قاسمی، مفتی محبوب علی وجیہی، مولانا سید محمد ذاکر حسین شاہ سیالوی، مولانا عقیل الرحمن قاسمی، مولانا سید اسرار الحق سبیلی، مولانا مبارک حسین ندوی، مولانا ابرار خاں ندوی)۔ مفتی محبوب علی وجیہی اور مولانا ابرار خاں ندوی نے صیغہ ”فلیغیره“ سے وجوب مراد لیا ہے، مفتی محبوب علی وجیہی نے اس ضمن میں اصول فقہ کا یہ قاعدہ ذکر کیا ہے کہ جب واجب سے پھر نے والا کوئی قرینہ نہ ہو تو امر و وجوب کے لئے ہوتا ہے۔ مولانا سلطان احمد اصلاحی نے مندرجہ ذیل آیات و احادیث سے استدلال کرتے ہوئے ظلم پر خاموشی کو ایک ناجائز امر قرار دیا ہے:

۱- ”لَا تظلمونَ وَلَا تُظْلَمُونَ“ (سورہ بقرہ ۲۷۹)۔
۲- ”وَالَّذِينَ إِذَا أَصَابَهُمُ الْبُغْيَ هُمْ يَنْتَصِرُونَ“ (سورہ شوریٰ ۳۹) (مولانا موصوف کے بقول اس سورہ کے مکی ہونے کی وجہ سے اس کے مضمرات میں مزید وسعت پیدا ہو جاتی ہے)۔

۳- "من مشی مع ظالم و هو یعلم أنه ظالم لیقویہ فقد خرج من الإسلام" (بوحنص کسی ظالم کو جانے ہوئے اس کا ساتھ دیتا ہے وہ اسلام سے اپنے رشتہ منقطع کر لیتا ہے) (بیتی فی شعب الایمان بحوالہ مشکاة الرکاب للآداب، باب ظالم فصل ثالث)۔

۴- "إذا رأيت أمتى تهاب الظالم أن تقول له: إنك ظالم فقد تُؤذَعْ منهم" (جب تم دیکھو کہ میری امت ظالم کو ظالم کہنے سے ڈرے تو وہ اللہ تعالیٰ کی نصرت و حمایت سے محروم ہو جاتی ہے) (ایسیر بشرح الجامع الصفیر ۱/۹۸ بحوالہ مندرجہ، بیتی فی شعب الایمان برداشت عبد اللہ بن معاویہ بن العاص، طبرانی فی الکبیر، طبرانی فی الأوسط برداشت جابر بن عبد اللہ) (مؤخر الذکر راوی کی روایت کو محمد شین نے درست قرار دیا ہے اور حاکم نے اس کو صحیح قرار دیا ہے)۔ مولانا حفیظ الرحمن عمری نے مندرجہ ذیل آیت سے دفاع کے صحیح ہونے پر استدلال کیا ہے: "ولمن انتصر من بعد ظلمه فأولنک ما عليهم من سبیل، إنما السبیل على الذين يظلمون الناس ویبغون في الأرض بغير الحق أولنک لهم عذاب أليم" (سورہ سوری /۳۱)۔

مشقی جبیل احمد نذیری نے حق کے حصول کے لئے کی جانے والی جدوجہد کو درست قرار دیتے ہوئے اس حدیث سے استدلال کیا ہے: "إِنَّ اللَّهَ لَا يَمْنَعُ ذَا حَقَّهُ" (الله تعالیٰ کی حق دار کو حق لینے سے نہیں روکتا ہے) (بیتی فی شعب الایمان، مشکاة المصائب ۲/۳۳۶ برداشت حضرت علی)۔ اس ضمن میں مولانا مبارک حسین ندوی اور مولانا سید اسرار الحق سمیلی نے اس حدیث سے استدلال کیا ہے: "إِنَّ النَّاسَ إِذَا رَأُوا الظَّالِمَ فَلَمْ يَأْخُذُوا عَلَى يَدِيهِ أُوْشِكَ أَنْ يَعْمَلُهُمُ اللَّهُ بِعِقَابٍ مِّنْهُ" (جب لوگ کسی ظالم کو ظلم کرتے دیکھیں اور اس کا ہاتھ نہ روکیں تو اللہ تعالیٰ تمام لوگوں کو سزا میں گرفتار کر سکتا ہے) (ابوداؤد: ۳۳۸)۔ مولانا سید محمد ذاکر حسین شاہ سیالوی، مولانا ابرار حاں ندوی اور مولانا سید اسرار الحق سمیلی کے نزدیک ظالم حاکم کی ظالمانہ پالیسیوں پر تنقید جہاد کی افضل ترین صورت ہے۔ ان حضرات نے اس حدیث سے استدلال کیا

ہے: ”أفضل الجهاد“ کلمہ عدل عند سلطان جائز، (أفضل درجہ کا جہاد ظالم حکمراء کے سامنے انصاف کی بات کہنا ہے) ((ابوداؤد: ۳۲۳۳)، مولانا مبارک حسین ندوی اور مولانا ابرار خاں ندوی نے ظلم پر خاموشی اختیار کرنے کو گلین نتائج کا حامل قرار دیتے ہوئے فقہی قاعدہ: ”كل ما يؤدى إلى المحظور يكون محظوراً“ (أصول الفقه الإسلامى لبدران أبى الحسين بدران) اور ”ما يفضى إلى الحرام حرام“ سے استدلال کیا ہے۔ مولانا ابرار خاں ندوی نے ظلم پر خاموشی کو منع قرار دیتے ہوئے مندرجہ ذیل آیت سے استدلال کیا ہے: ”العن الذين كفروا من بنى إسرائيل على لسان داؤد و عيسى بن مريم ذلك بما عصوا و كانوا يعتدون. كانوا لا يتناهون عن منكر فعلوه لبس ما كانوا يفعلون . ترى كثيراً منهم يتولون الذين كفروا لبس ما قدمت لهم أنفسهم أن سخط الله عليهم وفي العذاب هم خالدون“ (سورہ مائدہ/۷۸-۸۰)۔

مولانا سید محمد ذاکر حسین شاہ سیالوی، مولانا ظفر الاسلام، مفتی حمید اللہ جان، مفتی محبوب علی وجیہی، مولانا تنظیم عالم قاسی، مولانا عقیل الرحمن قاسی، مولانا مبارک حسین ندوی اور مولانا اسعد قاسم سنبھلی نے حدیث رسول: ”من قتل دون ماله فهو شهید ومن قتل دون دمه فهو شهید، ومن قتل دون دینه فهو شهید“ (جو اپنے مال کی حفاظت میں قتل کر دیا جائے وہ شہید ہے، جو اپنی جان بچانے میں مارا جائے وہ شہید ہے، جو اپنے دین کے تحفظ میں مارا جائے وہ شہید ہے، جو اپنے گھروالوں کی حفاظت کرتے ہوئے مارا جائے وہ شہید ہے) (ترمذی/۱۴۶۱، ابواب الديات، نسائی/۲۵۵۵ کتاب الحمارۃ) سے استدلال کرتے ہوئے جان و مال، عزت و آبرو اور دین کی خاطرڑ نے کو جہاد قرار دیا ہے (اس کی تفصیل سوال نمبر ۱ کی تلفیض کے ضمن میں گزر چکی ہے)۔ مولانا ظفر الاسلام نے ان امور کو بنیادی ضروریات قرار دیتے ہوئے امام شاطبی کی ”الموافقات“ سے مندرجہ ذیل عبارت بھی ان

کی وضاحت میں نقل کی ہے: ”اتفقت الأمة على أن الشريعة وضعت للمحافظة على الضرورات الخمسة وهي الدين والنفس والنسل والمال والعقل“ (امت کا اس پر اتفاق ہے کہ شریعت پانچ قسم کی ضروریات یعنی دین، جان، نسل، مال اور عقل کی حفاظت کے لئے وضع کی گئی ہے) (۲۸، ۲۷/۳)، مولانا عبدالرشید قادری اور مولانا سید اسرار الحق سبیلی نے ظلم کے خلاف احتجاج کی دلیل میں یہ حدیث بھی نقل کی ہے: ” جاء رجل إلى رسول الله ﷺ يشكو جاره قال: اطرح متعاك على الطريق، فطرحه ، فجعل الناس يمرون عليه ويلعنونه، فجاء إلى النبي ﷺ فقال: يا رسول الله! ما لقيت من الناس، قال: وما لقيت منهم؟ قال: يلعنوني، قال: لعنك الله قبل الناس فقال: إني لا أعود، فجاء الذي شكاه إلى النبي ﷺ فقال: ارفع متعاك فقد كفيت“ (جمع الزوائد ۲۰/۲۷ باب ماجاء في أذى الجار)، مولانا سید اسرار الحق سبیلی نے ایک اور حدیث نقل کی ہے: ”عن أبي الوليد عبادة بن الصامت رضي الله عنه قال: بايعنا رسول الله على السمع والطاعة في العسر واليسر والمنشط والمكره، وعلى أثره علينا، وعلى أن لانتازع الأمر أهله، إلا أن تروا كفراً بواحاً عندكم من الله تعالى فيه برهان، وعلى أن نقول بالحق أينما كنا، لا نخاف في الله لومة لائم“ (بخاری ۱۳، ۵، ۶، مسلم: ۱۷۰۹)۔

مولانا خورشید احمد عظیمی نے ظلم پر احتجاج اور عمل کے طریقہ پر گفتگو کرتے ہوئے کتب سیرت میں موجود حضرت ابو بصیر اور حضرت ابو جندل کے واقعات بطور مثال پیش کئے ہیں۔ مولانا ابرار خاں ندوی ظلم کے خلاف احتجاج کی تائید میں سیرت رسول سے حلف الفضول کی مثال پیش کرتے ہیں جس کی تائید و تحسین آپ ﷺ نے نبوت کے بعد بھی فرمائی۔

بیشتر مقالہ نگاروں نے ظلم کے خلاف عمل کے اظہار میں حتی الامکان عدم تشدد اور حد

سے تجاوز نہ کرنے پر زور دیا ہے۔ (دیکھئے: مقالہ مولانا عقیل الرحمن قاسمی، ڈاکٹر عبد العظیم اصلاحی، مفتی عبدالرحیم قاسمی، مولانا محمد شمس الدین، مولانا برہان الدین سنبلی، مولانا عطاء اللہ قاسمی، مولانا مصطفیٰ قاسمی وغیرہ)۔ مولانا ارشاد قاسمی نے اس سلسلے میں فقہی قاعدة: ”درء المفاسد أولی من جلب المصالح“ (القواعد الفقهیہ الحمودۃ ص ۵) اور قاعدة: ”الضرر لا يزال بالضرر“ سے استدلال کیا ہے۔ ڈاکٹر عبد العظیم اصلاحی، مولانا مجید الاسلام قاسمی، اور مولانا عقیل الرحمن قاسمی کے نزدیک جبھوڑی ممالک میں احتجاج کے طریقے یعنی اسٹرائک، میمورنڈم وغیرہ پیش کرنا درست اور مفید ہے، جبکہ مولانا ابرار خاں ندوی اس طریقہ کو بے سود بتاتے ہیں۔ مفتی عبدالرحیم قاسمی نے کفایت المفتی (۳۲۹، ۳۲۵، ۱۹) کے حوالہ سے لکھا ہے کہ پر امن احتجاج کے خلاف حکومت کی طرف سے کی جانے والی ظالمانہ کارروائیوں کی وجہ سے مظلوم کے فعل کو ناجائز کہنا اور اسے خود کشی کا مرتكب قرار دینا غلط ہے۔ چنانچہ ان کے نزدیک مثال کے طور پر دفعہ ۱۲۳ کی خلاف ورزی کرنے پر پولیس کی گولیوں سے مرنے والے مسلمان شہید قرار دیجے جائیں گے۔

سوال نمبر ۲:

بے قصور لوگوں سے بدلہ لینا:

اگر ایک طبقہ کی طرف سے ظلم و زیادتی بو جس میں اس طبقہ کے کچھ افراد شریک ہوں تو کیا مظلوموں کو ظلم کرنے والے گروہ کے ان لوگوں سے بدلہ لینا جائز ہے جو بے قصور ہوں اور جو خود اس ظلم میں شامل نہ ہوں؟

تمام مقالہ نگار حضرات کے نزدیک مظلوموں کا ظالم گروہ کے بے قصور افراد سے انتقام لینا ناجائز اور غلط ہوگا، البتہ اگر وہ ظالم طبقہ کے کسی بھی طور پر معاون ہوں تو ان سے انتقام لینا جائز ہوگا، اور ظلم میں ان کے ملوث ہونے کے بعدتر ہی ان سے انتقام لینا جائز ہوگا۔ (دیکھئے: مقالہ مولانا سلطان احمد اصلاحی، مولانا برہان الدین سنجھی، مفتی حمید اللہ جان، قاضی محمد ہارون مینگل، مولانا ابوالعاص وحیدی، مولانا یازاحم عباد الحمید مدینی، مولانا سعید الرحمن فاروقی وغیرہ)۔

بیشتر مقالہ نگار حضرات نے اس رائے پر مندرجہ ذیل آیت سے استدلال کیا ہے: ”ولَا تَزَرْ
وازِرَةٍ وَرَأْخَرِي“ (مقالہ ڈاکٹر یوسف قاسم، مولانا مجاهد الاسلام قاسمی، مولانا محمد ارشد مدینی، مولانا مجی الدین غازی فلاحی، مولانا سید اسرار الحق سبیلی، مولانا مبارک صیں ندوی، مولانا محمد شمس الدین، مولانا عقیل الرحمن قاسمی، مولانا ظفر الاسلام وغیرہ)۔ مولانا اشتیاق احمد عظیمی اور مفتی انور علی عظیمی نے ان آیات سے استدلال کیا ہے:

۱- ”ولَا يَجْرِمُنَّكُمْ شَنَآنَ قَوْمٍ عَلَى أَنْ لَا تَعْدِلُوا اعْدِلُوا هُوَ أَقْرَبُ
لِلتَّقْوَى“ (سورہ مائدہ / ۸۰)۔

۲- ”وَمَنْ قُتِلَ مُظْلِمًا فَقَدْ جَعَلَنَا لَوْلَيْهِ سُلْطَانًا فَلَا يَسْرُفُ فِي
الْقَتْلِ“ (سورہ اسراء / ۳۳)۔

مولانا ابرار خاں ندوی، مولانا قمر الزماں ندوی، مولانا محمد ارشد مدینی، مولانا مصطفیٰ قاسمی اور مولانا خورشید احمد عظیمی نے آیت: ”وَقَاتَلُوا فِي سَبِيلِ اللَّهِ الَّذِينَ يَقَاتِلُونَكُمْ وَلَا
تَعْتَدُوْا“ (سورہ بقرہ / ۱۹۰) سے استدلال کیا ہے۔ قاضی محمد ہارون مینگل نے آیت: ”وَإِنْ
عَاقَبْتُمْ فَعَاقِبُوا بِمِثْلِ مَا عَوْقَبْتُمْ بِهِ“ (سورہ نحل / ۱۲۲) سے اس پر استدلال کیا ہے، مولانا
سید اسرار الحق سبیلی نے بے قصور افراد سے انتقام لینے کو ظالمانہ کارروائی قرار دیتے ہوئے
مندرجہ ذیل دلائل ذکر کئے ہیں:

۱- حضرت یوسف کے سگے بھائی بنی امین پر جرم ثابت ہونے کے بعد جس کی سزا قید تھی، جب بنی امین کے دوسرے بھائیوں نے حضرت یوسف سے بنی امین کو چھوڑنے اور ان کی گلگہ کسی دوسرے بھائی کو گرفتار کرنے کی درخواست کی تو سیدنا حضرت یوسف علیہ السلام نے فرمایا: ”معاذ اللہ أَن ناخذ إِلَيْهِ مِنْ وَجْهِنَا مَا تَعْنَى عِنْهُ، إِنَّا إِذَا لَظَالَمْوْنَ“ (سورہ یوسف، ۲۹) (ہم نے جس کے پاس اپنی چیز پائی ہے اس کے سوا دوسرے کو گرفتار کرنے سے اللہ کی پناہ چاہتے ہیں، ایسا کرنے سے ہم یقیناً نا انصافی کرنے والے ہو جائیں گے)۔

۲- ”وَجَرَاءُ سَيِّئَةٍ مِّثْلِهَا“ (سورہ شوریٰ / ۳۰) (اور برائی کا بدلہ اسی جیسی برائی ہے)۔

۳- ”فَمَنْ اعْتَدَى عَلَيْكُمْ فَاعْتَدُوا عَلَيْهِ بِمِثْلِ مَا اعْتَدَى عَلَيْكُمْ“ (سورہ بقرہ، ۱۹۳) (جو تم پر زیادتی کرے تو تم بھی اس پر اسی کے مثل زیادتی کرو جو اس نے تم پری ہے)۔
 ۴- ”لَا ضررَ وَلَا ضرَارٌ، مَنْ ضَرَرَضَارَهُ اللَّهُ، وَمَنْ شَاقَ شَاقَ اللَّهُ عَلَيْهِ“ (مدرسہ حاکم ۵۷/۲) (نہ ابتداءً نقصان پہنچایا جائے اور نہ جو اب اقصان پہنچانے میں حد سے تجاوز کیا جائے، جو شخص کسی کو نقصان پہنچائے اللہ تعالیٰ اسے نقصان پہنچائے گا، اور جو شخص کسی کو تسلی میں ڈالے اللہ تعالیٰ اسے تسلی میں ڈالے گا)۔

ڈاکٹر وہبہ زحلی، مولانا ابرار خان ندوی اور مولانا مصطفیٰ قاسمی نے بے قصوروں سے انتقام کو جاہلی عمل قرار دیا ہے، جسے ان کے بقول ختم کرنے ہی کے لئے اسلام آیا ہے۔ ڈاکٹر وہبہ زحلی اور مولانا سید محمد ڈاکٹر حسین شاہ سیالوی کے بقول معصوم افراد کو ظلم کا نشانہ بننے سے بچانے ہی کے لئے قصاص کا قانون وضع کیا گیا ہے اور ڈاکٹر وہبہ زحلی کے بقول اسے مزید موثر بنانے کے لئے عدالت کے سپرد کیا گیا ہے اور حکومتوں کو اس بات کا پابند بنایا گیا ہے کہ وہ مظلوم کی حمایت کریں اور اسے شرپسندوں کے تسلط سے بچائیں۔

مولانا سلطان احمد اصلاحی اور مولانا تنظیم عالم قاسی نے اس ضمن میں اسلام کے اصول جنگ کی بھی وضاحت کی ہے۔ مولانا محمد ارشد مدینی، مولانا مجاہد الاسلام قاسی، مولانا ابراہیم گیا فلاحی، مولانا خورشید احمد عظیمی، مولانا قمر الزماں ندوی، مولانا اشتیان احمد عظیمی، مولانا عقیل الرحمن قاسی، مولانا سعید الرحمن فاروقی اور مولانا عبدالرشید قاسی نے اسلامی دور اقتدار میں فوج کی روائی سے قبل خلفاء کی طرف سے کی جانے والی نصیحتوں کا بطور خاص ذکر کیا ہے جن میں اس سلسلے میں خاص بدایات موجود ہیں کہ حالت جنگ میں نشانہ بنانے کی حدود کیا ہیں؟ مولانا قمر الزماں ندوی، مولانا تنظیم عالم قاسی اور مولانا محمد ارشد مدینی نے ابو داؤد کتاب البجہاد، باب فی دعاء المشرکین کے حوالہ سے رسول اللہ ﷺ کی نصیحت نقل کی ہے جس میں آپ ﷺ نے شکر اسلام کو مندرجہ ذیل بدایات فرمائی ہیں:

”انطلقو باسم الله وبالله وعلى ملة رسول الله ، ولا تقتلوا شيئاً فانياً ولا طفلاً، ولا صغيراً، ولا امرأة، ولا تغلو، وضموا غنائمكم وأصلحوا وأحسنوا إن الله يحب الخسيئين“ (جاوہر اللہ کا نام لے کر، اللہ کی مدد چاہتے ہوئے اور اللہ کے رسول کے طریقہ پر عمل کرتے ہوئے، قتل نہ کرو کسی بوڑھے کو، کسی بچہ کو، کسی کم سن کو اور کسی عورت کو، خیانت نہ کرو، اپنی عیمتیں جمع کرو، اپنے معاملات ٹھیک رکھو اور حسن سلوک کرو، اللہ احسان کرنے والوں سے محبت کرتا ہے)۔ مولانا خورشید احمد عظیمی نے حضرت ابو بکرؓ کی وہ نصیحت نقل کی ہے جو انہوں نے شکر اسامہ یا یزید بن ابی سفیان کو روانہ کرتے وقت فرمائی تھی: ”لا تخونوا ولا تغدروا ولا تمثلوا، ولا تقتلوا طفلاً ولا شيئاً كبيراً ولا امرأة ولا تعقروا نحلاً ولا تحرقوه، ولا تقطعوا شجرة ولا تذبحوا شاة ولا بقرة ولا بعيراً إلّا للاكل، وسوف تموتون بأقوام قد فرغوا أنفسهم في الصوامع فدعوههم وما فرغوا أنفسهم له“ (خیانت نہ کرنا، عبد شکنی نہ کرنا اور مسئلہ (متوالین کی ناک کان وغیرہ کا ثنا) نہ کرنا،

نہ ہی کسی بچے، بوڑھے یا عورت کو قتل کرنا اور نہ باغات کو تباہ کرنا یا آگ لگانا، نہ کسی بچل دار درخت کو کاشنا اور بکری، گائے یا اونٹ کو بلا مقصد نہ ذبح کرنا مگر کھانے کے لئے، اور تمہارا گزر کچھ ایسے لوگوں کے پاس سے ہو گا جنہوں نے اپنے آپ کو عبادت گا ہوں تک محدود کر لیا ہے، ان سے چھیڑ چھاڑ مت کرنا)۔ مولانا محمد ارشد مدنی نے بھی یہ بدایت تیسر الرحمٰن بیان القرآن (۱۰۶/۱) کے حوالہ سے نقل کی ہے، لیکن انہوں نے حضرت ابو بکرؓ کا نام نہیں ذکر کیا ہے۔ مولانا عبدالرشید قاسمی نے بھی بدایت (۵۲۲/۲) کے حوالہ سے یہ بدایت نقل کی ہے۔ مولانا ابرار خاں ندوی نے اس سلسلے میں علامہ داماڈ آنندی کی کتاب ”مجموع الانہر“، ۲۳۶/۷، ۲۳۹/۶ کتاب ”السیر“ کا حوالہ دیا ہے۔ مولانا ظفر الاسلام اور مولانا اشتیاق احمد عظیمی نے بے قصوروں سے انتقام کو اسلامی تعلیمات کے خلاف قرار دیتے ہوئے ”کفایت المفتی“، ۲۳۹/۹ کا حوالہ دیا ہے۔ مولانا قمر الزماں ندوی نے بدایت الجہنم، نیل الا وطار، زاد المعاد، فتح القدر اور فتح الباری کے حوالہ سے لکھا ہے کہ میدان جنگ سے بھاگے ہوئے آدمی کا تعاقب کرنا اسلامی شریعت کی رو سے ناطق ہے۔ مولانا مجاهد الاسلام قاسمی نے حضرت عمر کے حوالہ سے اسی طرح کی ایک بدایت اختصار کے ساتھ نقل کی ہے۔ مولانا محمد ارشد مدنی اور مولانا سعید الرحمن فاروقی نے حضرت عبد اللہ بن عمرؓ کی یہ روایت بھی نقل کی ہے: ”نهی عن قتل النساء والصبيان“ (بخاری: کتاب الجہاد) (آپ ﷺ نے عورتوں اور بچوں کے قتل سے منع فرمایا)۔ مفتی حبیب اللہ قاسمی، مولانا مجاهد الاسلام قاسمی، مولانا اشتیاق احمد عظیمی اور مولانا محمد ارشد مدنی نے سیرت سے یہ واقعہ بھی نقل کیا ہے کہ ایک غزوہ میں دشمن کیمپ کی ایک عورت مقتول پائی گئی تو آپ ﷺ نے اس حرکت کو ناپسند کرتے ہوئے فرمایا: ”ما كانت هذه لِتَقْاتِل“ (یہ تو شریک جنگ نہ تھی، یعنی پھر اسے کیوں قتل کیا گیا)، اس کے بعد آپ ﷺ نے فوج کے پہ سالا حضرت خالد بن ولیدؓ کو کہلا بھیجا کہ عورتوں اور بچوں کو نہ قتل کریں (مسلم: کتاب الجہاد والسیر، بخشہ المصالح ۲، ۳۲۳، بخاری)۔

ابوداؤد۔ مولانا ارشاد قاسمی نے بے قصوروں سے انتقام لینے کو غیر انسانی فعل قرار دیتے ہوئے بخاری، مسلم اور ابن ماجہ میں مذکور حضرت ابو ہریرہ کی اس حدیث سے استدلال کیا ہے کہ آپ ﷺ نے فرمایا: حضرات انبیاء میں سے کسی نبی کا پڑا اوایک درخت کے نیچے ہوا، ایک چیونٹی نے انہیں کاٹ لیا، اس پر انہوں نے تمام چیونٹیوں کو جلانے کا حکم دیا تو اللہ تعالیٰ نے وحی بھیجی کہ ایک چیونٹی کی وجہ سے تم نے تمام چیونٹیوں کو کیوں سزا دی؟

مولانا ظفر الاسلام نے اس سوال کے جواب میں یہ بھی تحریر کیا ہے کہ اگر کبھی کبھار کسی مسلم حکومت کی طرف سے اقلیتوں پر ظلم ہوا بھی تو علماء اسلام نے اس کا سخت نوٹس لیا، انہوں نے اس سلسلے میں بلاذری کی ”فتح البلدان“ کے حوالہ سے امام اوزاعی کے ایک مراسلہ کا ذکر کیا ہے، امام اوزاعی کو یہ مراسلہ اس لئے لکھا پڑا کہ حکومت نے کچھ ایسے لوگوں کو جلاوطنی کا حکم دے دیا تھا جو مجرم نہ تھے؛ چنانچہ امام اوزاعی نے دنیاۓ اسلام کے عالم کی حیثیت سے اس پر حکومت کے محاسبہ کو اپنا فرض سمجھا۔ ذکر شعب العظیم اصلاحی نے عملاء ہنگ میں حصہ نہ لینے والوں سے حسن سلوک کو اسلامی اخلاق سے ہم آہنگ بتاتے ہوئے اس آیت سے استدلال کیا ہے: ”لَا ينهاكم الله عن الدين لم يقاتلوكم في الدين ولم يخرجوكم من دياركم أن تبروهם وتقسطوا إاليهم“ (سورہ مجیدہ ۱۷)۔

شہادت پسندانہ حملوں کے نتیجہ میں مارے جانے والے بچوں، عورتوں اور بے قصور افراد کا ذکر کرتے ہوئے مولانا سلطان احمد اصلاحی نے لکھا ہے کہ اس وقت ضرورت اس بات کی ہے کہ فلسطینی نوجوان مردوں اور عورتوں کے درد کو پوری طرح محسوس کیا جائے اور یہ جاننے کی کوشش کی جائے کہ وہ کیوں اپنی یقینی موت کے ساتھ دشمن کو زیادہ سے زیادہ نقصان پہنچانے کے لئے کوشش رہتے ہیں۔ ان کے بقول آج کا عالمی ضمیر اتنا مردہ ہو گیا ہے کہ جب عراق اور افغانستان پر امریکی و برطانوی حملوں میں بلا امتیاز مرد، عورت، بوڑھے بچے نشانہ بنائے جاتے

ہیں تو اس پر کوئی احتجاج نہیں ہوتا، اور اگر فلسطینی ناگزیر صورت میں اپنی جان ہٹھیل پر رکھ کر اس صورت جنگ کا اعادہ کر دیتے ہیں تو پوری دنیا مخصوص فلسطینیوں کے خلاف سراپا نہ ممکن احتجاج بن جاتی ہے۔ انہوں نے اس کارروائی کو عذاب الٰہی کے مثال قرار دیتے ہوئے لکھا ہے کہ جب اللہ تعالیٰ کا عذاب کسی قوم پر آتا ہے تو اس کی زد میں ظالم مظلوم سب آتے ہیں۔ اللہ تعالیٰ کا فرمان ہے: ”واتقوا فتنة لا تصيّنُ الذِّينَ ظلموا منكُمْ خاصّة“ (سورہ انفال / ۲۵)، اس کے بعد وہ فرماتے ہیں کہ بے قصوروں پر ہونے والے مظالم کے خلاف احتجاج کو یک طرفہ نہیں ہونا چاہئے۔

سوال نمبر ۵:

دہشت گردی کے اسباب و محرکات اور ان کا مدارک:

جہاں بھی دہشت گردی پیدا ہوتی ہے وہاں اس کے کچھ بنیادی اسباب و محرکات ہوتے ہیں، جیسے کسی گروہ کے ساتھ معاشی یا سیاسی نااصافی یا کسی گروہ کے اندر طاقت و قوت کے ذریعہ حکومت اور معاشی وسائل پر تسلط حاصل کر لینے کی خواہش، ان اسباب کے تدارک کے لئے اسلام کیا ہدایات دیتا ہے؟ پیشتر مقالہ نگار حضرات کے نزدیک دہشت گردی کے ازالہ کی واحد صورت یہ ہے کہ عدل و انصاف کا قیام ہو، انسانی حقوق اور انسان کی جان و مال کا احترام کیا جائے، حکومتیں نسلی، قبائلی اور نمذہبی امتیازات کا لحاظ کئے بغیر تمام باشندوں کو باعزت زندگی گزارنے کا موقع دیں (دیکھئے: مقالہ مولانا عبد اللہ اسعدی، ڈاکٹر یوسف قاسم، مولانا مجاهد الاسلام قاسمی، مولانا ارشاد

قاسی، مولانا اسعد قاسم سنبھلی، مفتی انور علی عظیمی، مولانا اشتیاق احمد عظیمی، قاضی محمد بارون مینگل، مولانا ظفر الاسلام، مولانا سید اسرار الحق سبیلی، مفتی جمیل احمد نزیری، مولانا تنظیم عالم قاسی، سید خورشید حسن رضوی، مولانا سعید الرحمن فاروقی وغیرہ۔)

ڈاکٹر وہبہ زحلی، مولانا اشتیاق احمد عظیمی اور مولانا عبد الرشید قاسی نے مختلف سماجی، سیاسی اور ملکی مسائل کے حل میں بخوبیہ مذاکرات، تعمیری گفت و شنید اور باہمی مفاہمت و رواہاری کو اہم اور موثر قرار دیا ہے۔ ڈاکٹر وہبہ زحلی، مولانا محمد شمس الدین، مولانا محمد ارشد مدنی، مفتی حمید اللہ جان، مولانا ابوالقاسم عبد العظیم اور مولانا عبد الرشید قاسی نے ضرورت پڑنے پر طاقت کے استعمال کو بھی موثر اور مناسب اقدام قرار دیا ہے۔

مولانا سید امیر حسین گیلانی کے نزدیک پھونکہ دہشت گردی کے پیدا ہونے کا سبب حقوق کی ادائیگی میں کوتا ہی ہے، اس نے اس کا انسداد حقوق کی ادائیگی سے ہو گا جو ایک معاشرتی اور اخلاقی ذمہ داری ہے۔ قاضی محمد بارون مینگل کے بقول دہشت گردی کبھی معاشری نابھواری سے ہوتی ہے، کبھی خود ساختہ تفوق و برتری سے اور کبھی عقائد و افکار کو بزرور قوت مسلط کرنے سے، ان کے بقول اسی لئے اسلام نے حقوق و فرائض کا ایک جامع نظام عطا کیا ہے۔

مولانا عطاء اللہ قاسی، مولانا مبارک حسین ندوی، مولانا عقیل الرحمن قاسی اور مولانا ابراهیم گیلانی کے نزدیک اسلام کے عطا کردہ عادلانہ نظام پر عمل ہی دہشت گردی کا واحد حل ہے۔ مفتی فضیل الرحمن ہلال عثمانی کے نزدیک اسلام کا سیاسی نظام یعنی ان کے بقول شورائی خلافت ہی امن و سلامتی کے قیام اور دہشت گردی کے سد باب کی واحد ضمانت ہے، مولانا محمد الدین غازی فلاحی نے لکھا ہے کہ اسلام کے عنایت کردہ حقوق و فرائض کا جامع نظام ہی دہشت گردی کے خاتمه کا بہتر حل ہے۔

مولانا سید محمد ڈاکٹر حسین شاہ سیالوی کے نزدیک دہشت گردی کے خاتمه کا واحد طریقہ

عدل و انصاف کا قیام ہے۔ انہوں نے مندرجہ ذیل دو آیتوں سے استدلال کیا ہے:

”اعدلوا ہو أقرب للّتقوی“ (سورہ مائدہ ۸۷)۔

”وَإِذَا حُكِّمْتُم بَيْنَ النَّاسِ أَنْ تَحْكُمُوا بِالْعَدْلِ“ (سورہ نہر ۹۸)۔

اور عدل کا قیام ان کے بقول اقامت شہادت پر موقوف ہے۔ دلیل یہ دو آیتیں ہیں:

”وَأَقِيمُوا الشَّهادَةَ لِلَّهِ“ (سورہ طلاق ۲)۔

”وَلَا تَحْكُمُوا الشَّهادَةَ وَمَنْ يَكْتُمْهَا فَإِنَّهُ أَثْمَ قَلْبِهِ“ (سورہ بقرہ ۲۸۳)۔

مولانا ابوالعاص وحیدی اور مولانا نیاز احمد عبد الحمید مدñی کے بقول اسلام نے

دہشت گردی کے سد باب کے لئے مندرجہ ذیل بدایات دی ہیں:

۱- انسانی بھائی چارہ کی بنیاد پر باہمی محبت۔

۲- زندگی گزارنے کے انفرادی آداب کی رعایت۔

۳- ایسا حکومتی نظام جو تمام لوگوں کے لئے عدل، امن اور بہتر اقتصادی زندگی کا

ضامن ہو۔

مولانا ابوسفیان مفتاحی نے اس سوال کے جواب میں لکھا ہے کہ اگر حاکم مسلمان ہو تو

جب تک نماز پڑھے اس کے خلاف بغاوت جائز نہیں ہے، اس صورت میں مظلوم کو صبر

کرنا چاہئے، اور اگر حکمران غیر مسلم ہو تو احتجاج کے لئے پر امن اور جمہوری طریقہ اختیار

کیا جانا چاہئے۔ مولانا سید محمد ذاکر حسین شاہ سیالوی لکھتے ہیں کہ اگر معاشی نا انصافی کی وجہ سے

دہشت گردی ہو تو بہتر ملازمتوں کے انتظام سے اسے دور کیا جا سکتا ہے۔

مولانا سلطان احمد اصلاحی کے نزدیک دہشت گردی کے اسباب سے بچنے کے لئے

معاشی ترقی، سیاسی قوت میں اضافہ، سائنس و تکنالوجی، میڈیا یکل، انجنیرنگ اور کامرس و تجارت

سمیت تعلیم کے تمام شعبوں میں سبقت، منظمہ، متفقہ، عدیہ اور تمام اعلیٰ سرکاری ملازمتوں اور

مناصب پر فائز ہونا انتہائی ضروری ہے۔ ان کی رائے یہ ہے کہ ان مقاصد کے حصول کے لئے مدارس عربیہ کو بھی اپنے نصاب و نظام تعلیم میں مناسب اور قابل قبول اصلاح و ترمیم کرنی چاہئے۔

مولانا برہان الدین سنبھلی کے مزدیک دہشت گردی کے اسباب کے تدارک کا بہتر طریقہ یہ ہے کہ تجربہ سے مفید اور موثر ثابت ہونے والی تدابیر اختیار کی جائیں اور غیر جذباتی اور شرعی اصولوں سے واقف رہنماؤں سے رہنمائی حاصل کی جائے۔

بعض مقالہ نگار حضرات کے بقول مندرجہ ذیل نصوص سے دہشت گردی کے اسباب کے تدارک میں خاص رہنمائی حاصل ہوتی ہے:

۱- ”يَا أَيُّهَا الَّذِينَ آمَنُوا كُونُوا قَوَامِينَ بِالْقِسْطِ شَهِداءَ اللَّهِ وَلُوْلَى أَنفُسِكُمْ أَوِ الْوَالِدِينَ وَالْأَقْرَبِينَ، إِنْ يَكُنْ غَنِيًّا أَوْ فَقِيرًا فَاللَّهُ أَوْلَى بِهِمَا“ (سورة نہاد، ۱۳۵)

(مقالہ مولانا سید اسرار الحق سبیلی، مفتی جبیل احمد نذیری)۔

۲- ”وَلَقَدْ كَرِمَنَا بْنَى آدَمَ وَحَمَلْنَاهُمْ فِي الْبَرِّ وَالْبَحْرِ“ (سورة بنی اسرائیل، ۲۹)

(مقالہ مولانا خورشید احمد عظیمی، مولانا سید اسرار الحق سبیلی)۔

۳- ”مَنْ قَتَلَ نَفْسًا بِغَيْرِ نَفْسٍ أَوْ فَسَادًا فِي الْأَرْضِ فَكَانَمَا قَتَلَ النَّاسَ جَمِيعًا وَمَنْ أَحْيَاهَا فَكَانَمَا أَحْيَا النَّاسَ جَمِيعًا“ (سورة مائدہ، ۳۲) (مقالہ مولانا سید اسرار الحق سبیلی)۔

۴- ”يَا أَيُّهَا النَّاسُ إِنَا خَلَقْنَاكُمْ مِنْ ذِكْرٍ وَأَنْثَى وَجَعَلْنَاكُمْ شَعُوبًا وَقَبَائلَ لِتَعَارِفُوا“ (سورة حجرات، ۱۳) (مقالہ مولانا خورشید احمد عظیمی)۔

۵- ”لَا إِكْرَاهٌ فِي الدِّينِ قَدْ تَبَيَّنَ الرُّشْدُ مِنَ الْغَيِّ فَمَنْ يَكْفُرُ بِالظَّاغُوتِ وَيُؤْمِنُ بِاللَّهِ فَقَدْ اسْتَمْسَكَ بِالْعَرُوْةِ الْوَثْقَى لَا إِنْفَصَامٌ لَهَا، وَاللَّهُ سَمِيعٌ

علیم” (سورہ بقرہ ۲۵۶) (مقالہ مولانا سید اسرار الحق سبیلی)۔

۶- ”من مشی مع ظالم لیقویہ و هو یعلم أنه ظالم فقد خرج من الإسلام“ (تینی فی شعب الایمان، بحوالہ مشکاۃ ۳۳۲/۲) (جو کسی ظالم کے ساتھ اسے قوت پہنچانے کے لئے چلا جکہ جانتا تھا کہ وہ ظالم ہے، وہ اسلام سے نکل گیا) (مقالہ مفتی جبیل احمد نذیری)۔

۷- ”الظلم ظلمات يوم القيمة“ (متفق علیہ) (ظلم قیامت کی سخت تاریکی ہے) (مقالہ مفتی جبیل احمد نذیری)۔

۸- ”ادفع بالتي هي أحسن“ (سورہ مونون ۲۹) (مقالہ مولانا تنظیم عالم قادری)۔

سوال نمبر ۶:

دفاع کا حکم:

اگر کسی گروہ یا فرد کی جان و مال یا عزت و آبرو پر حملہ کیا جائے تو اس کے دفاع کی شرعی حیثیت کیا ہے؟
حتیٰ المقدور مدافعت واجب ہے، مباح ہے یا مستحب، نیز حق مدافعت کے حدود کیا ہیں؟

اس سوال کے جواب میں یہ شرط مقالہ تکار حضرات نے یہ رائے ظاہر کی ہے کہ جان و مال اور عزت و آبرو پر حملہ کی صورت میں حتیٰ المقدور مدافعت واجب ہے (دیکھئے: مقالہ مولانا سلطان احمد اصلاحی، مولانا ابو القاسم عبد العظیم، مولانا ابوسفیان مفتاحی، مفتی فضیل الرحمن ہلال عثمانی، مفتی جبیل احمد نذیری، مفتی انور علی عظمی، مفتی حبیب اللہ قادری، مولانا عطاء اللہ قادری، مولانا ارشاد قادری، مولانا محمد نعیم الدین، مولانا قمر الزماں ندوی، مولانا ابراہیم گنجی فلاحی، مولانا حفیظ الرحمن

عمری، مولانا سعید الرحمن فاروقی) جبکہ مولانا برہان الدین سنبھلی، مولانا عبد اللہ اسعدی، مولانا ابوالعاش وحیدی، مولانا نیاز احمد عبدالحمید مدینی، مولانا عقیل الرحمن قاسمی، مولانا مجید الاسلام قاسمی اور مفتی محبوب علی وجیہی کے نزدیک جان و مال اور آبرو کا دفاع مطلقاً واجب ہے۔

مولانا اشتیاق احمد اعظمی اور مفتی انور علی اعظمی نے یہ رائے ظاہر کی ہے کہ فرقہ وارانہ فسادات کا نشانہ بننے والوں پر اپنا دفاع واجب ہے اور دوسروں کے لئے ان کا دفاع جائز ہے۔ مولانا سید محمد ذاکر حسین شاہ سیالوی، مولانا اسعد قاسم سنبھلی، قاضی محمد ہارون میٹنگل، مولانا ابرار خاں ندوی اور سید تکمیل احمد انور نے دفاع کو مظلوم کا ایک فطری اور مشروع حق قرار دیا ہے۔ مولانا الحی الدین غازی فلاحی، مولانا محمد ارشد مدینی، مولانا مبارک حسین ندوی اور مولانا مصطفیٰ قاسمی کے نزدیک ظلم کی مدافعت شریعت میں مطلوب اور مستحسن ہے۔ مولانا محمد ارشد مدینی مظلومین کی طرف سے دفاع کو مطلوب امر قرار دیتے ہوئے مندرجہ ذیل آیت سے استدلال کرتے ہیں: ”وَمَا لَكُمْ لَا تَقْاتِلُونَ فِي سَبِيلِ اللهِ وَالْمُسْتَضْعَفِينَ مِنَ الرِّجَالِ وَالنِّسَاءِ وَالْوَلْدَانِ الَّذِينَ يَقُولُونَ رَبِّنَا أَخْرَجَنَا مِنْ هَذِهِ الْقَرِيهِ الظَّالِمُونَ أَهْلُهَا“ (سورہ نہر، ۲۵)۔ ان کے بقول یہ آیت اس وقت نازل ہوئی جب مدینہ میں مسلمانوں کا دارالاسلام قائم ہو گیا اور وہ طاقت و قوت کے اعتبار سے مستحکم ہو گئے۔ اس سے پہلے شدید مشکلات کے باوجود ان کو صبر کی تلقین کی جاتی رہی یہاں تک کہ بیعت عقبہ کی رات میں آپ ﷺ کے ہاتھ پر بیعت کرنے والوں نے جن کی تعداد اتنی سے زائد تھی، جب آپ ﷺ سے اجازت چاہیں کہ منی میں موجود شرکوں کو قتل کر دیں تو آپ ﷺ نے فرمایا کہ مجھے اس کی اجازت نہیں دی گئی۔

ڈاکٹر یوسف قاسمی، مولانا ظفر عالم ندوی، مفتی حمید اللہ جان اور مولانا تنظیم عالم قاسمی کے بقول جان اور عزت و آبرو کا دفاع واجب اور مال کا دفاع جائز اور مباح ہے۔ مولانا ظفر عالم ندوی کی رائے ہے کہ اگر مال کے دفاع میں بڑے نقصان کا اندیشہ ہو تو ایسی صورت میں

دفعہ سے بچا جائے گا۔ ڈاکٹر یوسف قاسم کے نزدیک اگر مال کے ترک سے بلاکت یا شدید نقصان کا خطرہ ہو تو ایسی صورت میں مال کا بھی دفعہ واجب ہے۔

اول الذکر رائے کے قائلین نے مندرجہ ذیل دلائل ذکر کئے ہیں:

۱- ”من قتل دون ماله فهو شهيد، ومن قتل دون دمه فهو شهيد، ومن قتل دون دينه فهو شهيد، ومن قتل دون أهله فهو شهيد“ (ترمذی ارجح ۲۶۱، نیز ابو داؤد، نسائی وغیرہ کتب حدیث) (دیکھئے مقالہ: ڈاکٹر وہبہ زحلی، مولانا برہان الدین سنبھلی، مولانا سید اسرار الحق سبیلی، مولانا ابو القاسم عبد العظیم، مولانا سید محمد ذاکر حسین شاہ سیالوی، مولانا تنظیم عالم قاسمی، مولانا مبارک حسین ندوی، مولانا حفیظ الرحمن عربی، قاضی محمد ہارون مینگل، مولانا مجیب الرحمن عتیق سنبھلی، مولانا ابوسفیان مفتاحی، مولانا مجدد الاسلام قاسمی، مولانا محمد ارشاد مدینی)۔ اس حدیث کا ذکر پہلے بھی متعدد بار موقع کی مناسبت سے آچکا ہے۔

۲- ” جاءَ رَجُلٌ إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ فَقَالَ: يَا رَسُولَ اللَّهِ! أَرَأَيْتَ إِنْ جَاءَ رَجُلٌ يَرِيدُ أَخْذَ مَالِي؟ قَالَ: فَلَا تَعْطِه مَالَكَ، قَالَ: أَرَأَيْتَ إِنْ قَاتَلَنِي؟ قَالَ: قَاتَلَهُ، قَالَ: أَرَأَيْتَ إِنْ قُتِلَنِي، قَالَ: فَأَنْتَ شَهِيدٌ، قَالَ: أَرَأَيْتَ إِنْ قُتِلَتِه؟ قَالَ: هُوَ فِي النَّارِ“ (مسلم کتاب الإیمان) (مقالہ مولانا خورشید احمد عظمی، مولانا سید اسرار الحق سبیلی، مولانا سید محمد ذاکر حسین شاہ سیالوی، مولانا ابو القاسم عبد العظیم، قاضی محمد ہارون مینگل، مولانا ابوسفیان مفتاحی، مولانا مجیب الرحمن عتیق سنبھلی)۔

۳- ”لَا يَنْبَغِي لِلْمُؤْمِنِ أَنْ يَذْلِلْ نَفْسَهُ“ (مقالہ مفتی حبیب اللہ قاسمی)۔

۴- ”عَنْ أَبِي الْمُخَارِقِ عَنْ أَبِيهِ قَالَ: جَاءَ رَجُلٌ إِلَى النَّبِيِّ صَلَّى اللَّهُ عَلَيْهِ وَسَلَّمَ فَقَالَ: الرَّجُلُ يَأْتِينِي فِي رِيدِ مَالِيِّ، قَالَ: ذِكْرُهُ بِاللَّهِ قَالَ: فَإِنْ لَمْ يَذْكُرْ؟ قَالَ: فَاسْتَهْزِءْ عَلَيْهِ بِمَنْ حَوْلَكَ مِنَ الْمُسْلِمِينَ، قَالَ: فَإِنْ لَمْ يَكُنْ حَوْلَكَ أَحَدٌ مِنَ الْمُسْلِمِينَ؟“

قال: فاستعن عليه بالسلطان، قال: فإن نأى السلطان عنني؟ قال: قاتل دون مالك حتى تكون من شهداء الآخرة أو تمنع مالك“ (فتح المبادر ٢٨٣) (مقالہ مولانا خورشید احمد عظیمی، مولانا ابوسفیان مفتاحی، مولانا مجیب الرحمن عقیق سنبھلی)۔

اسی سے ملتی جاتی متعدد روایتیں مولانا ابوالقاسم عبد العظیم نے بھی ذکر کی ہیں۔ مولانا ابوالقاسم عبد العظیم نے قرآن کریم میں وارد ”وقاتلوا“، ”ولا تبع“، ”ولا تعتدوا“ کی تعبیرات سے استدلال کرتے ہوئے اصول فقہ کا یہ نکتہ بھی ذکر کیا ہے کہ اگر وہ جوب سے پھیرنے والی کوئی دلیل نہ ہو تو امر و نبی کے صحیح و جوب پر محول کئے جائیں گے۔ ڈاکٹر وہبہ زحلی، ڈاکٹر یوسف قاسم، مولانا اشتیاق احمد عظیمی، مولانا سعید الرحمن فاروقی، مولانا تنظیم عالم قاسمی اور مولانا مجیب الرحمن عقیق سنبھلی نے لکھا ہے کہ جان کا دفاع جبکہ یعنی حفظ، مالکیہ اور شافعیہ کے نزدیک واجب اور آبرو کا دفاع بالاجماع واجب ہے۔ ڈاکٹر وہبہ زحلی کے بقول جمہور نے مندرجہ ذیل دو آیتوں سے استدلال کیا ہے:

۱- ”ولا تلقوا بآيديكم إلى التهلكة“ (سورة بقرہ ۱۹۵)۔

۲- ”فقاتلوا التي تبعي حتى تفيء إلى أمر الله“ (سورة حجرات ۹)۔

ان حضرات کے بقول امام احمد کے نزدیک جان کا دفاع جائز اور مباح ہے، واجب نہیں۔ ڈاکٹر وہبہ زحلی نے دلیل یہ ذکر کی ہے کہ آپ ﷺ نے فتنہ کے سلسلے میں فرمایا: ”اجلس في بيتك فإن خفت أن يبهرك شعاع النفس، فغض وجهاك“، اور ایک روایت میں ہے: ” تكون فتن فكن فيها عبد الله المقتول، ولا تكن القاتل“ (ابن خیثہ اور دارقطنی نے حضرت عبد اللہ بن خباب بن الارت سے اس کی روایت کی ہے)۔ قاضی محمد ہارون مینگل نے لکھا ہے کہ اس صورت میں صبر عزیمت ہے اور دفاع

رخصت ہے، مولانا سید اسرار الحق سمیلی نے بھی ان دونوں پبلوؤں کا ذکر کیا ہے۔ ان دونوں حضرات نے حضرت آدمؑ کے بیٹے ہابیل کے طرز عمل سے استدلال کیا ہے (ملاحظہ ہو: سورہ نائدہ ۲۸-۳۰)؛ مولانا سید اسرار الحق سمیلی نے علامہ صنعتی کی بدل السلام کے حوالہ سے لکھا ہے کہ امام صنعتی نے حدیث کے الفاظ: ”فَكُنْ عَبْدُ اللَّهِ الْمَقْتُولُ“ (تم اللہ کے مقتول بندے بن جاؤ) سے جان کے سلسلے میں عدم مراجحت پر استدلال کیا ہے (بدل السلام ۳/۲۹۳)۔ قاضی محمد ہارون مینگل نے عدم مدافعت کے سلسلے میں حضرت عثمانؓ کے اسوہ سے بھی استدلال کیا ہے۔

بیشتر مقالہ نگار حضرات نے حدود دفاع کا مذکور کرتے ہوئے صراحت کی ہے کہ مظلوم فرد یا مظلوم طبقہ کو دفاع میں جارحیت اور زیادتی سے پرہیز کرنا چاہئے، نیز یہ کہ جوابی کارروائی میں حتی الوع الاحف فالا خف کے اصول پر عمل کیا جائے، مثلاً اگر بات چیت سے اور دوسروں کی مدد سے ظلم کا دفاع کیا جاسکتا ہو تو مارنا حرام ہوگا۔ اگر ہاتھ کی ضرب سے کام چل جائے تو کوڑے کا استعمال حرام ہوگا اور اگر کوڑے سے دفاع ممکن ہو تو لاٹھی کا استعمال منوع ہوگا۔ اگر دشمن کے کسی عضو کو کاٹ کر دفاع کیا جاسکتا ہو تو اس کا قتل حرام ہوگا۔ الغرض قتل کو صرف آخری تدبیر کے طور پر ہی اختیار کیا جائے گا (ملاحظہ ہو: مقالہ ڈاکٹر وہبہ زحلی، مفتی انور علی عظیمی، مولانا مجیب الرحمن عقیق سنبلی، مولانا مجاہد الاسلام قاسمی وغیرہ)۔ اس پر ڈاکٹر وہبہ زحلی نے مندرجہ ذیل فقہی قواعد سے استدلال کیا ہے: ”الضرر لا يزال بالضرر“، ”الضرورة أو الحاجة تقدر بقدرهما“ (مفتی مجاہد الاسلام قاسمی اور مولانا محمد شمس الدین نے بھی اس قaudde کا ذکر کیا ہے)۔

ڈاکٹر وہبہ زحلی نے حدود دفاع کے ضمن میں یہ بھی لکھا ہے کہ مظلوم کی طرف سے جوابی کارروائی کے لئے ظلم کا عملًا واقع ہونا ضروری ہے، کسی ایسے ظلم کے خلاف جوابی کارروائی

نہیں کی جائے گی جو بعد میں پیش آنے والا ہو یا محض اس کی دھمکی دی گئی ہو، جبکہ ڈاکٹر یوسف قاسم لکھتے ہیں کہ ظلم کے وقوع سے قبل ہی خطرہ کو روکنے نیز اس کے واقع ہو جانے کے بعد اس کے تسلسل کو روکنے کے لئے دفاعی کارروائی اسلام میں مشروع ہے۔ مظلوم کے حق مدافعت کی تفصیل بیان کرتے ہوئے مولانا ابرار خاں ندوی نے ظلم کے آگے پر انداز ہونے کو تقویٰ و تدین کے منافی عمل قرار دیا ہے، اور فتنہ و فساد سے نبرد آزمائی ہونے کو شریعت کا مقصود بتایا ہے۔ سید خورشید حسن رضوی مدافعانہ قوت کے بالکلیہ مفقود ہونے کی صورت میں پر اندازی کو جائز قرار دیتے ہیں۔ حدود دفاع پر گفتگو کرتے ہوئے ڈاکٹر یوسف قاسم، مفتی فضیل الرحمن بلال عثمانی، مولانا سید اسرار الحق سمیلی، مولانا قمر الزماں ندوی اور مولانا محمد ارشد مدینی نے لکھا ہے کہ مدافعت میں ملکی دفاعی حکام اور عدالت سے مدد لیتا ضروری ہے تاکہ ملک میں نظم و نتیجہ اور امن و قانون کی صورت حال خراب نہ ہو۔

- مولانا قمر الزماں ندوی نے مندرجہ ذیل حالات میں جنگ کو درست قرار دیا ہے:
- ۱۔ مسلمانوں پر ظلم کی صورت میں یعنی جب ان کو ان کے گھروں اور ان کی زمینوں سے نکالا جائے اور ان کے انسانی حقوق پامال کئے جائیں۔
 - ۲۔ اگر صرف مسلمان ہونے کی بنا پر ان سے جنگ کی جائے تو ایسی صورت میں مذہبی آزادی کی خاطران کے لئے جنگ کرنا جائز ہے (اجہاد فی الاسلام از مولانا محمودودی رس ۶۳)۔



عرض مسئلہ:

اسلام اور امن عالم

سوال نمبر اتنا: ۲

مولانا ولی اللہ مجید قاسمی

جامعۃ الفلاح، بریانج، عظیم گڑھ

ا۔ دہشت گردی کی تعریف اور حقیقت:

تمام مقالہ نگاروں کا اتفاق ہے کہ دہشت گردی کے خیر میں قلم شامل ہے، لیکن کیا ظلم ہی کا دوسرا نام دہشت گردی بھی ہے؟ بعض مقالہ نگاروں کا خیال ہے کہ دونوں مترادف ہیں (مولانا برہان الدین سنبھلی، مفتی حبیب اللہ قاسمی، مولانا فتحار عالم قاسمی، مولانا محمد ارشاد قاسمی، مولانا تنظیم عالم قاسمی، مولانا اشتقاق احمد عظیمی)۔

مولانا سلطان احمد اصلاحی کہتے ہیں کہ کسی وجہ اور سبب کے بغیر کسی فرد یا جماعت کے خون کو مباح کر لیتا دہشت گردی ہے، جبکہ مولانا ابرارخان ندوی کی رائے ہے کہ فتنہاء کی اصطلاح میں جسے جنایت کہا جاتا ہے اسی کا دوسرا نام دہشت گردی ہے، اور مولانا ابوالعاص وحیدی صاحب لکھتے ہیں کہ دہشت گردی ہر وہ عمل ہے جو دولت و ملک گیری کی ہوں اور مذہبی جر سے کیا جائے، اور مولانا ابوالقاسم عبدالعزیز کی رائے ہے کہ کسی بھی جمہوری طرز عمل میں افراد اور غلوغیر مقبول سے پیدا شدہ حالات کو دہشت گردی کہتے ہیں، اور مولانا عبد اللہ اسعدی کا خیال

ہے کہ حق و انصاف کو بالائے طاق رکھ کر، ظالم و مظلوم کے فرق سے آنکھ بند کر کے ذاتی و متعینہ مفادات کے لئے کی جانے والی ہر کوشش دہشت گردی ہے۔

دیگر مقالہ نگاروں نے اپنی تعریف میں خوف و ہراس اور دہشت کو بنیادی حیثیت دی ہے، الفاظ کے معمولی فرق کے ساتھ دہشت کے لفظ کو سامنے رکھ کر تعریف کرنے کی کوشش کی ہے، اس طرح کی تما تعریفوں کا حاصل یہ ہے:

”کسی حق و اختیار کے بغیر طاقت و قوت کا بیجا مظاہرہ، ظلم و تم اور جارحانہ سرگرمیاں مجرمانہ تسلیم، اور خوف و دہشت پھیلا کر تنفسی کارروائیوں کو انجام دینا، خواہ اس کے لئے زبان و قلم کا سہارا لیا جائے یا دھماکہ خیز اشیاء کا استعمال کیا جائے، بالفاظ دیگر فساد فی الارض کا دوسرا نام دہشت گردی ہے۔“

(ڈاکٹر عبدالعزیم اصلاحی، مولانا عقیل الرحمن قاسمی، مولانا ارشد مدینی، مولانا محمد الحین غازی فلاحتی، مولانا اسعد قاسم سنبھلی، مولانا عطاء اللہ قاسمی، مفتی جیل احمد نذیری، مفتی مجاہد الاسلام قاسمی، مولانا قمر الزماں ندوی، مولانا مبارک حسین ندوی، مولانا ابو ایمیم گیلانی فلاحتی، قاضی محمد بارون مینگل، مولانا ابوسفیان مفتاحی، سید امیر حسن گیلانی، مولانا شمس الدین، مولانا ظفر عالم ندوی، مولانا سید اسرار الحق سبیلی، مولانا مجیب الرحمن عقیق سنبھلی، مولانا فضیل الرحمن ہلال عثمانی، مولانا خورشید احمد عظیمی، مفتی انور علی عظیمی، مولانا قاری ظفر الاسلام، سید محمد ذاکر حسین شاہ سیالوی)۔

جناب حمید اللہ کہتے ہیں کہ ذاتی مفاد کے لئے دوسرے کا حق چھیننا دہشت گردی ہے۔

مفتی محبوب علی وجیبی کے نزدیک بھی حق تلفی اور قتل و غارت گری کا نام دہشت گردی ہے۔

شیخ محمد علی لشکری نے دہشت گردی کی تعریف ان الفاظ میں کی ہے:

”وهو كُل عمل يتنافى من حيث الوسيلة والهدف مع القيم الدينية والإنسانية ويتضمن تهديداً للأمن بأي نوع من أنواعه۔“

اور ڈاکٹر وہبہ زحلی کہتے ہیں:

”ہو کل عنف اور اعتداء لیس لہ مسوغ شرعی“ -

مولانا ابرار خاں ندوی، مولانا نیاز احمد عبدالحمید مدفنی، مولانا ابوالعااص وحیدی اور مولانا اشتیاق احمد عظیمی نے رابطہ عالم اسلامی کی طرف سے جاری کردہ تعریف بھی نقل کی ہے۔

۲- حکومتوں کے ظالمانہ رویہ اور جان و مال کے تحفظ میں دانستہ کوتا ہی پر دہشت گردی کا اطلاق:

بیشتر مقالہ نگاروں نے لکھا ہے کہ حکومتوں کے ظالمانہ رویہ اور ناصافی پر دہشت گردی کا اطلاق ہوگا، چنانچہ مولانا عبد الرشید قاسی لکھتے ہیں : ”الذین يحاربون الله ورسوله ويسعون في الأرض فساداً“ (سورہ مائدہ: ۳۳) کا صحیح مصدق اسی طرح کی حکومتیں ہیں۔ بعض حضرات نے لکھا ہے کہ بالتفريق مذهب و ملت عدل و انصاف کرنا اور ہر طبقہ کے حقوق کی نگہداشت حکومت کا فریضہ ہے۔ دلیل کے طور پر درج ذیل آیتیں نقل کی گئی ہیں:

۱- ”لَا يحرمنكم شناسن قوم على أَن لا تعدلوا اعدلوا هو أقرب للتقى“
(سورہ مائدہ: ۸) (مولانا ابرار خاں ندوی)۔

۲- ”إِنَّ اللَّهَ يَأْمُرُكُمْ أَنْ تؤْدُوا الْأَمَانَاتِ إِلَى أَهْلِهَا وَإِذَا حَكِمْتُمْ بَيْنَ النَّاسِ أَنْ تَحْكِمُوا بِالْعَدْلِ“ (سورہ نساء) (مولانا فتح الرحمن قاسی)۔

۳- ”إِنَّ اللَّهَ يَأْمُرُ بِالْعَدْلِ وَالْإِحْسَانِ“ (مفتي مجاہد الاسلام قاسی)۔

۴- ”إِنَّ الْمُلُوكَ إِذَا دَخَلُوا قَرْيَةً أَفْسَدُوهَا وَجَعَلُوا أَعْزَةَ أَهْلِهَا أَذْلَةً“
(سورہ نحل: ۳۲) (مولانا سید اسرار الحقیقی، مولانا مجھی الدین غازی فلاجی)۔

بعض مقالہ نگاروں کا خیال ہے کہ اسے ظلم، جور، نا انصافی، حکومتی فرائض میں کوتا ہی اور حق تلفی کہا جائے گا، اسے دہشت گردی میں شمار نہیں کیا جاسکتا ہے (ڈاکٹر عبد العظیم اصلاحی، مولانا محمد ارشاد قاسمی، فاضی محمد بارون، مولانا خورشید احمد عظمی)۔

البتہ بعض صورتوں میں اسے بھی دہشت گردی کہا جاسکتا ہے، چنانچہ ڈاکٹر عبد العظیم اصلاحی کہتے ہیں کہ جب کوئی حکومت اس طرح کے کام اقدامی طور پر کرے اور اس نسل انسانی کی زندگی اور جانکاری کی بقا خطرے میں پڑ جائے اور ان میں خوف و ہراس پیدا ہو جائے تو یہ حکومتی دہشت گردی ہے، اور مولانا خورشید احمد عظمی کا خیال ہے کہ اگر ان ساری حرکتوں میں تشدد، جانی و مالی ضیاء کی دھمکی اور خوف و ہراس شامل ہو تو اسے دہشت گردی کہا جائے گا۔

واضح رہے کہ زیادہ تر مقالہ نگاروں نے حکومتی ظلم اور جان و مال میں دانتہ کوتا ہی کو دہشت گردی کی تعریف میں شامل مانا ہے، اس لئے انہوں نے الگ سے کوئی دلیل ذکر نہیں کی ہے۔

۳- نا انصافی پر احتجاج اور عمل کا اٹھا رجائز ہے یا واجب؟ کیا مظلوم کا ظلم کے خلاف اٹھ کھڑا ہونا دہشت گردی ہے؟ سوال کے دوسرے حصے کے سلسلے میں تمام مقالہ نگاروں کا اتفاق ہے کہ مظلوم کا ظلم کے خلاف اٹھ کھڑا ہونا دہشت گردی نہیں ہے۔ دلائل یہ ہیں:

۱- ”وَمَا لَكُمْ لَا تَقْاتِلُونَ فِي سَبِيلِ اللَّهِ وَالْمُسْتَضْعَفِينَ مِنَ الرِّجَالِ وَالنِّسَاءِ“ (سورة نساء: ۵۷) (مولانا محمد ارشد مدینی، مولانا خورشید احمد عظمی)۔

۲- ”فَمَنْ اعْتَدَى عَلَيْكُمْ فَاعْتَدُوا عَلَيْهِ بِمِثْلِ مَا اعْتَدَى عَلَيْكُمْ“ (سورة بقرہ: ۱۹۳) (مولانا اشتیاق احمد عظمی، مولانا مجھی الدین غازی فلاحی، مفتی افتخار عالم قاسمی، مفتی مجاہد الاسلام قاسمی)۔

- ٣- ”من قتل مظلوماً فقد جعلنا لونيه سلطاناً فلا يسرف في القتل“
 (مولانا خورشيد احمد عظمي).-
- ٤- ”ولولا دفع الله الناس بعضهم بعض لفسدت الأرض“ (مولانا حجي الدين غازى فلاجى).-
- ٥- ”والذين إذا أصابهم البغي هم ينتصرون“.
- ٦- ”لاتظلمون ولاتظلمون“ (ظلم كرنا بھی ناجائز اور ظلم سہنا بھی ناجائز) (مولانا سلطان احمد اصلاحی).-
- ٧- ”لایحب الله الجهر بالسوء من القول إلا من ظلم“ (مولانا محمد ارشاد قاسی، جناب حمید اللہ، مولانا افتخار عالم قاسمی، مولانا برہان الدین سنبھلی، مولانا مبارک حسین ندوی).-
- ٨- ”من قتل دون ماله فهو شهيد“ (مولانا عقیل الرحمن قاسی، مفتی محبوب على وجیہی، مولانا مبارک حسین ندوی، قاری ظفر الاسلام، مولانا اسعد قاسم سنبھلی).-
- ٩- ”انصر أخاك ظالماً أو مظلوماً قالوا: يا رسول الله هذا نصره مظلوماً فكيف ننصره ظالماً، قال: تأخذ فوق يديه“ (مفتی انور على عظی، مولانا مبارک حسین ندوی، مولانا اشتیاق احمد عظی).-
- ١٠- ”إن الله لا يمنع ذا حق حقه“ (رواہ البیهقی فی شبہ الایمان) (مفتی جیل احمد نذری).-
- ١١- ”إذا رأيت أمتی تهاب الظالم أن تقول له إنك ظالم فقد تودع منهم“ (مولانا سلطان احمد اصلاحی).-

۱۲- ”أعظم الجهاد كلمة حق عند سلطان جائز“ (ترمذی ۳۰۹/۳) (مولانا ابرار خاں ندوی)۔

۱۳- حضرت ابو بصیر اور حضرت ابو جندل کا واقعہ۔ ”قال الحافظ: وفي قصة أبي بصير من الفوائد جواز قتل المشرك المعتمد غيلة ولا يعد ما وقع من أبي بصير غدرًا“ (فتح الباري ۵/۳۵۱) (مولانا خورشید احمد عظیم)۔

مذکورہ سوال کے جواب میں سید خورشید حسن رضوی کا خیال ہے کہ اگر مظلوم دہشت گردی کو ملیہ بنا چاہے تو بالکل جائز ہے، اور جناب شکیل احمد انور نے لکھا ہے کہ مظلوم کا ظلم کے خلاف اٹھ کھڑا ہونا دہشت گردی نہیں ہے، بشرطیکہ جمہوری طریقہ اختیار کیا جائے؛ مظلوم کو کسی حال میں ظالم کے کردار پر عامل ہونے سے بچنا چاہئے، کی زندگی میں حضور ﷺ اور آپ کے صحابہ رضوان اللہ علیہم کا اسوہ ہمارے لئے مثالی ہے۔

سوال کے پہلے حصے کے متعلق بعض مقالہ نگاروں نے احتجاج کو جائز اور درست قرار دیا ہے (ڈاکٹر عبد العظیم اصلاحی، مفتی عبد الرحیم قاسمی، مفتی عبد الرشید جو پوری، مولانا ابراہیم گجیا فالاحی، مولانا محمد مصطفیٰ قاسمی، مولانا نیاز احمد عبد الحمید مدینی، مولانا خورشید احمد عظیم، قاضی محمد بارون مینگل، مولانا تنظیم عالم قاسمی، مولانا ابوالعاصر وحیدی، مفتی محبوب علی وجیہی، سید محمد ڈاکٹر حسین شاہ)۔ مولانا فضیل الرحمن بلال عثمانی نے اسے ایمانی تقاضہ اور سید خورشید حسن رضوی نے انسانی فطرت اور مفتی جبیب اللہ قاسمی نے اسے مطلوبات شرعیہ میں سے قرار دیا ہے۔ اور بعض لوگوں کے نزدیک احتجاج واجب اور ضروری ہے (مولانا ابرار خاں ندوی، مولانا ابوسفیان مفتاحی، مولانا سید اسرار الحق سہیلی، مولانا عطاء اللہ قاسمی، مولانا حفیظ الرحمن عمری، مولانا مبارک حسین ندوی، مفتی مجاہد الاسلام قاسمی، مولانا قمر الزمان ندوی، ڈاکٹر قدرت اللہ باقوی، مولانا سلطان احمد اصلاحی، مولانا ظفر عالم ندوی، قاری ظفر الاسلام عظیم)۔

اور بعض مقالہ نگاروں نے اس سلسلے میں کچھ تفصیلات لکھی ہیں، جو حسب ذیل ہے:
 حسب استطاعت جائز بھی ہے اور واجب بھی (ڈاکٹر عبدالعزیم اصلاتی)۔ حسب
 موقع و حالات جائز بھی ہے اور واجب بھی (مولانا عبد اللہ اسعدی)۔ جائز حقوق ادا نہ کرنے کی
 صورت میں جائز ہے، واجب نہیں، جیسا کہ حدیث میں ہے: "إنكم ستلقون بعدي أثرة
 فاصبروا حتى تلقوني على الحوض" (صحیح مسلم)۔

اور اگر جان و مال اور عزت و آبرو پر حملہ ہو تو دفاع واجب ہے، حدیث میں
 ہے: "انصر أخاك ظالماً أو مظلوماً الخ" (مفہی انور علی اعظمی، مولانا اشتیاق احمد
 اعظمی)۔ اگرنا انسانی کا تعلق دین و مذہب سے نہ ہو تو احتجاج جائز ہے: "لَا يحب الله الجهر
 بالسوء الخ"۔ اور اگر اس کا تعلق دین سے ہو تو صدائے احتجاج بلند کرنا واجب ہے: "من
 رأى منكم منكراً الخ" (مولانا عقیل الرحمن قاسمی، مولانا محمد شمس الدین)۔ احتجاج جائز ہے
 لیکن ناجائز امور پر مجبور کیا جائے تو واجب ہے: "لَا طاعة لمخلوق في معصية
 الخالق" (جناپ تمید اللہ صاحب)۔ احتجاج اور رد عمل جائز ہے اور اگر اچھی خاصی قوت ہو تو
 واجب ہے (مولانا محمد ارشد مدینی)، ہڑتاں اور دھرنے غیر اسلامی طریقہ ہے، شرعی طریقہ یہ ہے کہ
 عزیمت کو اختیار کرتے ہوئے ظالم کا ہاتھ کپڑا لیا جائے جو مطلوب ہے اور واجب ہے، اور طاقت
 وہمت کی عدم موجودگی میں صبر کرے (مولانا اسعد قاسم سنبلی)۔ اگر ظلم کا ازالہ یقینی ہو تو واجب
 ہو گا ورنہ نہیں (مولانا برہان الدین سنبلی)۔ امر و نبی سے معتقد پر ضرر لاحق ہے تو احتجاج واجب
 ہے، ورنہ جائز (مولانا افتخار عالم قاسمی)۔ احتجاج مظلوم کا قانونی، جمہوری انسانی حق ہے جو جائز
 ہے اور بعض موقعوں پر واجب (مولانا محمد ارشاد قاسمی)، اگرنا انسانی وقتی ہو اور اس کے نقصانات
 محدود اور قابل تلافی ہوں تو احتجاج جائز ہے اور بصورت دیگر واجب (مولانا مجید الدین غازی
 فلاجی)۔ رد عمل کسی خطرے اور بڑے مفاسد کا ذریعہ نہ بنے تو جائز ہے، اور اگرنا انسانی سے ملی

اجتماعیت کو نقصان پہنچے تو واجب ہے (مولانا مجیب الرحمن عقیق سنبلی)، رعمل کے لئے مناسب قوت ہو تو دفاع واجب ہے ورنہ ناجائز ہے (ڈاکٹر وہبہ زمیلی) احتجاج جائز اور کبھی واجب مگر رعمل جائز نہیں الایک کہ فتنہ کا اندر یہ شد ہو (ڈاکٹر یوسف قاسم)۔
محوزین اور موجزین وغیرہ کے دلائل مشترکہ طور پر یہ ہیں:

۱- ”لَا يَحِبُّ اللَّهُ الْجَهْرُ بِالسُّوءِ مِنَ الْقَوْلِ إِلَىٰ مِنْ ظُلْمٍ“ (سورة نساء، ۱۳۸) (مفتي عبد الرحيم جونپوری، مولانا عقیل الرحمن قاسمی، مولانا محمد ارشاد مدنی، مولانا سید اسرار الحق سعیلی، جناب حمید اللہ، مولانا مجیب الرحمن عقیق سنبلی، مولانا تنظیم عالم قاسمی، مولانا افتخار عالم قاسمی، مولانا محمد ارشاد قاسمی)۔

۲- ”أَذْنُنَّ لِلَّذِينَ يَقَاتِلُونَ بِأَنَّهُمْ ظَلَمُوا وَإِنَّ اللَّهَ عَلَىٰ نَصْرِهِمْ لَقَدِيرٌ“ (سورة حج: ۳۹) (مولانا محمد ارشاد مدنی، مفتی مجاہد الاسلام قاسمی)۔

۳- ”وَتَوَاصُوْ بِالْحَقِّ وَتَوَاصُوْ بِالصَّبْرِ“ (مولانا فضیل الرحمن بلال عثمانی)۔

۴- ”وَلَمْنَ انتَصِرْ مِنْ بَعْدِ ظُلْمِهِ فَأَوْلَكَ مَا عَلَيْهِمْ مِنْ سَبِيلٍ“ (سورة شوری: ۳۹) (مولانا حفیظ الرحمن عمری، جناب خورشید حسن رضوی)۔

۵- ”وَالَّذِينَ إِذَا أَصَابَهُمْ الْبُغْيَ هُمْ يَنْتَصِرُونَ“ (سورة شوری: ۳۹) (مولانا سلطان احمد اصلاحی، جناب خورشید حسن رضوی)۔

۶- ”وَجَزَاءُ سَيِّئَةٍ مُثْلِهَا“ (مولانا خورشید احمد عظیمی)۔

۷- ”وَإِنْ عَاقِبْتُمْ فَعَاقِبُوا بِمِثْلِ مَا عَوْقِبْتُمْ بِهِ وَلَئِنْ صَرَبْتُمْ لَهُوَ خَيْرٌ لِلصَّابِرِينَ“۔

۸- ”أَفْضَلُ الْجِهَادِ كَلْمَةُ حَقٍّ عِنْدَ سُلْطَانِ جَانِرِ“ (مولانا ابرار خاں ندوی، مولانا سید اسرار الحق سعیلی، سید محمد ذاکر حسین شاہ سیالوی)۔

٩- ”من رأى منكم منكراً فليغیره بيده“ (مولانا ابرار خاں ندوی، مولانا عقیل الرحمن قاسمی، مولانا سید اسرار الحق سبیلی، مولانا فضیل الرحمن بلال عنانی، مولانا حفیظ الرحمن عمری، مفتی محبوب علی وجیہی، سید محمد ذاکر حسین شاہ سیالوی، مولانا مبارک حسین ندوی، مفتی مجاهد الاسلام قاسمی)۔

١٠- ”جاء رجل إلى رسول الله ﷺ يشكوه جاره، قال: اطرح متاعك على الطريق، فطرحه، فجعل الناس يمرون ويلعنونه، ف جاء إلى رسول الله ﷺ فقال: يا رسول الله ما لقيت من الناس، قال: وما لقيت منهم؟ قال: يلعوني، قال: لعنك الله قبل الناس، فقال: إنني لا أعود، ف جاء الذي شكاه إلى النبي ﷺ، فقال: ارفع متاعك فقد كفيت“ (مجموع الزوائد ٨٠٧) (مولانا عبد الرشید جونپوری، مولانا سید اسرار الحق سبیلی)۔

١١- ”عن عبادة بن الصامت قال: بايعنا رسول الله ﷺ على السمع والطاعة في العسر واليسر والمنشط والمكره، وعلى أثرة علينا، وعلى أن لا ننزع الأمر أهله، إلا أن تروا كفراً بواحاً عندكم من الله تعالى فيه برهان، وعلى أن نقول بالحق أينما كنا، لا تخاف في الله لومة لائم“ (بخاری: ٢، ٥، ١٣، مسلم: ١٤٠٩)۔

اس حدیث میں کفر کا ذکر ہے مگر اس سے پہلی والی حدیث میں ”کلمہ عدل“ کا ذکر ہے جس سے معلوم ہوتا ہے کہ ہر طرح کی ناقصی اور ظلم پر ارباب اقتدار سے احتیاج کرنا اور ان کی غلط پالیسیوں پر تنقید کرنا افضل ترین عبادت ہے (مولانا سید اسرار الحق سبیلی)۔

١٢- ”انصر أخاك ظالماً أو مظلوماً الخ“ (مولانا فضیل الرحمن بلال عنانی، مفتی حبیب اللہ قاسمی، مولانا مبارک حسین ندوی)۔

۱۳- "إِنَّ النَّاسَ إِذَا رَأُوا الظَّالِمَ فَلَمْ يَأْخُذُوا عَلَىٰ يَدِيهِ أُوْشِكَ أَنْ
يَعْهُمُ اللَّهُ بِعِقَابٍ مِّنْهُ" (مولانا مبارک حسین ندوی)۔

۴- ظالم گروہ کے بے قصور افراد سے بدله لینا:

تمام مقالہ نگار اس پر تشقق ہے کہ ظالم گروہ کے بے قصور افراد سے بدله اور انقام لینا
جاائز نہیں ہے، دلائل یہ ہیں:

۱- "وَقَاتَلُوا فِي سَبِيلِ اللَّهِ الَّذِينَ يَقاتِلُونَكُمْ وَلَا تَعْتَدُوا" (سورہ بقرہ: ۱۹۰)۔
"لَا تَعْتَدُوا" کی تفسیر میں مفسرین نے لکھا ہے کہ نہ جنگ کی ابتداء تھاری طرف
سے ہوئی چاہئے اور نہ جن سے جنگ کرنے سے منع کیا گیا ہے ان سے جنگ کرو، مثال کے طور
پر عورتیں، بچے، پاگل، گر جوں میں رہنے والے (تفسیر الرحمن ۱۰۶) (مولانا ابرار خاں ندوی)،
مولانا محمد ارشد مدنی، مولانا خورشید احمد عظیمی، مولانا اشیاق الرحمن عمری، مولانا محمد مصطفیٰ قاسمی،
مولانا قمر الزماں ندوی، مولانا تنظیم عالم قاسمی)۔

۲- "وَلَا يَحْرُمْنَكُمْ شَتَانٌ قَوْمٌ عَلَىٰ أَنْ لَا تَعْدِلُوا اعْدَلُوا هُوَ أَقْرَبُ
لِلتَّقْوَىٰ" (سورہ مائدہ: ۸) (مفتي انور علی اعظمی، مولانا اشیاق احمد عظیمی، مولانا تنظیم عالم قاسمی)۔

۳- "وَمَنْ قَتَلَ مُظْلومًا فَقَدْ جَعَلَنَا لَوْلَيْهِ سُلْطَانًا فَلَا يَسْرُفُ فِي الْقَتْلِ"
(سورہ اسراء: ۳۳) (مفتي انور علی اعظمی، مولانا اشیاق احمد عظیمی)۔

۴- "وَلَا تَنْزِرْ وَازِرَةً وَزَرْ أَخْرَىٰ" (مولانا عقیل الرحمن قاسمی، مولانا افتخار عالم
قاسمی، مولانا مجھی الدین غازی، جناب خورشید حسن رضوی، مولانا سید اسرار الحق سبیلی، ڈاکٹر
یوسف قاسم، مولانا محمد ارشد مدنی، مولانا مبارک حسین ندوی، مولانا محمد نجم الدین)۔

۵- "فَمَنْ اعْتَدَىٰ عَلَيْكُمْ فَاعْتَدُوا عَلَيْهِ بِمِثْلِ مَا اعْتَدَىٰ عَلَيْكُمْ" (مولانا

اسرار الحق سبیلی، مولانا حفیظ الرحمن، مولانا محمد مصطفیٰ قاسمی)۔

۶- ”قالوا يأيها العزيز إن له أباً شيخاً كبيراً فخذ أحدها مكانه إنا نراك من الحسنين قال معاذ الله أن نأخذ إلّا من وجدنا متابعاً عنده إنا إذا لظالمون“
(سورة يوسف / ۷۹-۸۰) (مولانا سید اسرار الحق سبیلی)۔

۷- ”لتقتلوا شيخاً فانياً ولـا طفلاً ولـا صغيراً ولـا امرأة“ (ابوداؤد: کتاب الجہاد)۔

”نهى رسول الله ﷺ عن قتل الصبيان والنساء“ (بخاری: کتاب الجہاد)۔
(مولانا عبد الرشید جوپوری، مولانا عقیل الرحمن قاسمی، مولانا محمد ارشد مدینی، مولانا اشتیاق احمد عظیمی، مولانا خورشید احمد عظیمی، مفتی مجاہد الاسلام قاسمی، مولانا عبد العظیم اصلاحی، مولانا ابرار خاں ندوی، مفتی حبیب اللہ قاسمی، مولانا قمر الزمان ندوی، مولانا تنظیم عالم قاسمی)۔

۸- ”لـا ضرر ولـا ضرار، من ضار ضاره الله، ومن شاق شاق الله عليه“
(مستدرک حاکم / ۲۷۵) (مولانا سید اسرار الحق سبیلی)۔

۹- ”قال رسول الله صلى الله عليه وسلم: نزل بي من الأنبياء تحت شجرة فلدغته نملة فأمر بجهازه فأنخرج من تحتها وأمر بها فأحرقت بالنار، قال: فأوحى الله إليه فهلا نملة واحدة؟“ (سلم: ۲۳۶) (مولانا محمد ارشاد قاسمی)۔

۱۰- زمان جاہلیت میں مقتول کے ورثاء قاتل سے متعلق کسی بھی فرد کو قتل کر کے قتل کا بدله لیا کرتے تھے، اللہ کے رسول ﷺ نے اس سے منع فرمایا (مولانا ابرار خاں ندوی، مولانا فتح عالم قاسمی، مولانا حفیظ الرحمن عمری)۔

۱۱- مجرموں کو گرفتار کرنا یا ان سے انتقام لینا صحیح ہے مگر اصل مجرم گرفتار نہ ہو سکیں تو ان کے عوض میں دوسرا بے گناہوں پر حملہ کرنا اور انہیں مارنا صحیح نہیں ہے (کفایت اتفاقی ۹ / ۳۳۹)

(مولانا اشتیاق احمد عظیمی، مولانا محمد مصطفیٰ قاسمی، قاری ظفر الاسلام)۔

۱۲- اگر کافر بالمقابل ہو یا مسلمان کو قتل کرچکا ہو یا اس سے خطرہ ہو یا قاتلین کی مدد کرتا ہو تو اسے مارا جاسکتا ہے اور اگر بے قصور ہو تو مارنا جائز نہیں ہے (فتاویٰ رسمیہ ۱۰/۱۷۴)

(مولانا جبیل احمد نذیری)۔

۱۳- ایک موقع پر حکومت کی طرف سے ایسے لوگوں کو بھی جلاوطن کر دیا گیا جو مجرم نہ تھے تو امام اوزاعی نے علاقہ کے صوبیدار کے نام ایک مراسل لٹھا کہ: چند خاص لوگوں کے جرم میں تمہیں کیا حق تھا کہ جرم میں جو شریک نہ تھے ان کو بھی سزا میں تم شریک کرو، قرآن کا حکم یہ ہے: ”وَلَا تُنْزِرْ وَازْرَةَ الْخَ“ (مولانا قاری ظفر الاسلام بحوالہ بلاذری)، البتہ بے قصور کے کہا جائے گا؟ اور کسے ظالم کا معاون اور مددگار سمجھا جائے گا؟ اس سلسلہ میں بعض مقالہ نگاروں نے کچھ شرائط، قیودات، وضاحت اور تخفیفات کا اظہار کیا ہے، جو کچھ اس طرح سے ہیں: بے قصور افراد علم و زیادتی سے راضی ہوں تو ان کا شمار بھی طالموں میں ہو گا (مولانا ابوالعاش وحیدی، مولانا نیاز احمد عبد الحمید)، اور ایسے ہی جو لوگ اپنی قوم کو ظلم سے نہ روکیں وہ خود ظالم ہیں۔ ابو بصیر اور ابو جندل کے کردار ہمیں یہی اصول عطا کرتے ہیں (مولانا اسعد قاسم سنبلی)، ظلم میں کسی درجے میں تعاون کا غالب گمان ہو تو بدله لیا جاسکتا ہے (مولانا برہان الدین سنبلی، جناب حمید اللہ جان)، ظلم انفرادی ہو تو انتقام طالموں سے ہی لیا جائے گا، لیکن اگر قومی یا طبقاتی سطھ پر ہو تو قوم حریبی ہوتی ہے (ابوالقاسم عبد العظیم)۔ جو افراد عملًا اور فکرًا اس سے دور ہوں اور اسے ناپسند کرتے ہوں ان کو انتقام کا نشانہ بنانا درست نہیں ہے جبکہ امتیاز ممکن ہو۔ اگر امتیاز ممکن نہ ہو تو گنجائش ہے۔ جنگوں میں شب خون اس کی نظریہ ہے (مولانا عبد اللہ اسعدی، قاضی محمد بارون مینگل)۔

جو لوگ کسی ایسی سیاسی پارٹی کو ووٹ دیں جو کسی خاص قوم کی دشمن ہو یا خاموش تماشائی کا کردار ادا کریں اور سیاسی و سماجی طاقت سے ظلم کو روک سکتے ہوں لیکن نہ روکیں تو وہ بھی ظلم میں

شریک سمجھے جائیں گے (مولانا سید اسرار الحق سعیلی، مولانا محبی الدین غازی فلاحی، مفتی محبوب علی وجہی، مولانا سلطان احمد اصلانی)۔

انفرادی ظلم ہو تو معین ظالم کے علاوہ بے صورت سے بدله لینا جائز نہیں ہے، اور اگر پارٹی کی طرف سے ظلم ہو تو اس کے ہر فرد کو شریک جرم سمجھا جائے گا، کیونکہ وہ اس حرکت میں معین و مددگار ہیں، کیونکہ پارٹی کے ایک فرد کو دوسرے سے تقویت ملتی ہے۔ درجتار کی عبارت: ”وتجرى الأحكام المذكورة على الكل ب المباشرة بعضهم الأخذ والقتل والإخافة“ کے تحت علامہ شامی لکھتے ہیں: ”لأنه جزاء الحاربة وهي متحققة بأن يكون البعض رداءً للبعض“ (۱۱۵/۳)۔ تیسری صورت یہ ہے کہ جس فرقے نے قتل و غارت گری کا معاملہ کیا ہے اس فرقے کے دوسرے لوگوں نے ساتھ نہیں دیا بلکہ خدمت کی تو ان سے بدله نہیں لیا جائے گا (مولانا محمد ارشاد قادری)۔

پابند قانون سماج میں رہ رہے ہوں اور جرم کی نوعیت انفرادی ہو اور انصاف کا حصول گروہی دباؤ سے آزاد ہو تو ”لائزر وازر“ پر عمل ضروری ہے، بصورت دیگر ظالم گروہ کے سارے افراد جرم شمار ہوں گے۔ اللہ کے رسول ﷺ نے بنو قریظہ کے سارے مردوں کو تھہ تیغ کروادیا تھا (جناب خورشید حسن رضوی)۔

بے صوروں سے بدله لینا جائز نہیں ہے بلکہ قاتلوں سے بھی، بجائے اس کے عدالت سے فریاد کرنا چاہئے (ڈاکٹر وہبہ مصطفیٰ زحلی، مولانا ابوسفیان مفتاحی)۔



عرض مسئلہ:

اسلام اور امن عالم

سوال نمبر ۶، ۵

مولانا راشد حسین ندوی

رائے بریلی

”اسلام اور امن عالم“ کے سوال ۵ اور ۶ پر عرض مسئلہ کا مجھے حکم دیا گیا ہے۔ اس موضوع پر ہندو بیرون ہند کے مختلف علاقوں سے اکیڈمی کو ۳۸ مقالات موصول ہوئے۔ ہم پہلے سوال ۵ کی طرف متوجہ ہوتے ہیں، جس میں یہ دریافت کیا گیا تھا کہ جہاں بھی دہشت گردی پیدا ہوتی ہے وہاں اس کے کچھ بنیادی اسباب و حرکات ہوتے ہیں، جیسے کسی گروہ کے ساتھ معاشری یا سیاسی ناقصانی، یا کسی گروہ کے اندر طاقت و قوت کے ذریعہ حکومت اور معاشی وسائل پر تسلط حاصل کر لینے کی خواہش، ان اسباب کے تدارک کے لئے اسلام کیا بدایات دیتا ہے؟

اس سوال کا جواب دیتے ہوئے اکثر مقالہ نگاروں نے تسلیم کیا ہے کہ دہشت گردی کے کچھ اسباب و حرکات ہوتے ہیں۔ مولانا اسعد قاسم سنبھلی نے سوال ہی کو محل نظر قرار دیتے ہوئے کہا ہے کہ غیر مسلم حکومتیں اسلامی بدایات کی پابند نہیں ہیں۔ مسلم حکومتیں پابند تو ہیں لیکن ان موضوعات کا بہانہ بننا کہ ہم اسلامی حکومت کے خلاف انہیں بغاوت کی اجازت نہیں دیں گے۔ بقیہ حضرات نے تدارک کے لئے مختلف تدابیر کا ذکر کیا ہے، ان میں سے بعض تدابیر

کی ہمتوں ائمہ علماء کی بڑی جماعت نے کی ہے، جبکہ بعض مذاہیر بعض علماء کی انفرادی رائے کی صورت میں سامنے آئی ہیں۔ ہم ترتیب کے پیش نظر پہلے ان مذاہیر کا ذکر کر رہے ہیں جن کو جماعت علماء کی تاسید و حمایت حاصل ہے، پھر ان مذاہیر کا ذکر کریں گے جو الگ الگ افراد نے اپنے علم و تجربہ کی روشنی میں انفرادی رائے کے طور پر تحریر فرمائی ہیں:

پہلی رائے:

مولانا محمد ارشاد قاسمی بھاگل پوری، مفتی جمیل احمد نذری، مولانا ابراہیم گنجی فلاحتی (گجرات)، مولانا ابوالعاص وحیدی، مولانا نیاز احمد عبد الحمید مدینی، مولانا عبداللہ اسدی، مولانا عطاء اللہ قاسمی، مفتی حبیب اللہ قاسمی، قاضی محمد ہارون مینگل، مفتی مجاهد الاسلام قاسمی (آسام)، مولانا مجیب الرحمن عتیق سنبلی (ندوۃ العلماء لکھنؤ)، مولانا قمر الزمان ندوی، سید خورشید حسن رضوی (حیدر آباد)، قاری ظفر الاسلام، مفتی انور علی عظیمی، مولانا اشتیاق احمد عظیمی (منو)، ڈاکٹر یوسف قاسم (کلیٰۃ الحقوق جامعہ قاہرہ) کی ہے، ان حضرات کے نزدیک دہشت گردی کے مکمل خاتمه کا ذریعہ اور حل و علاج صرف یہ ہے کہ عدل و انصاف، مساوات، احترام انسانیت اور عدم اعتداء علی الغیر کا بنیادی اصول بروئے کار لایا جائے اور اس میں ہر طرح کی طبقائی تقسیم کو ترک کر دیا جائے۔

مفتی انور علی عظیمی اور مولانا اشتیاق احمد عظیمی نے اس کی تاسید میں مندرجہ ذیل آیات پیش کی ہیں:

۱- ”اعدلو اہو أقرب للنقوی“۔

۲- ”وَإِذَا تَوَلَّى سعى في الأرض ليفسد فيها ويهلك الحرث

والنسل“ (سورہ بقرہ: ۲۰۶)۔

-٣- ”وما أرسلناك إلارحمة للعالمين“ -

-٤- ”ولَا تعتدوا إِنَّ اللَّهَ لَا يُحِبُّ الْمُعْدِنِينَ“ -

مفتي جمیل احمد نذری صاحب نے یہ احادیث نقش کی ہیں:

۱- ”الظلم ظلمات يوم القيمة“ (مشکوٰۃ ۲۳۳، ۲۳۴)۔

۲- ”من مشی مع ظالم لیقویہ وہ یعلم اُنہ ظالم فقد خرج من
الاسلام“ (ایت ۲/ ۲۳۶)۔

جبلہ قاری ظفر الاسلام صاحب نے ”الادکام السلطانیہ“ لدماؤردی رض ۲ کی اس عبارت سے
استدلال کیا ہے:

”وَأَمَّا أَهْلُ الْإِمَامَةِ فَالشُّرُوطُ الْمُعْتَرِفُ بِهِمْ سَبْعَةٌ، أَحَدُهُنَّ: الْعِدْلَةُ عَلَى
شُرُوطِهَا الْجَامِعَةُ.....الخ“ -

مفتي سید اسرار الحق سیمیلی نے پہلے قدرے تفصیل سے دہشت گردی کے اسباب پر
بحث کی ہے۔ موصوف کا کہنا ہے کہ ضروری نہیں ہے کہ ہر ملک میں دہشت گردی کے اسباب میں
یکسانیت ہو، البتہ کچھ اسباب مشترک بھی ہو سکتے ہیں، پھر ۱۳ اسباب گنانے کے بعد اس کے
تدارک کے لئے مذکورہ بالاذراک اور دلائل ذکر کرنے کے علاوہ مندرجہ ذیل ذراائع بھی تجویز
فرمائے ہیں:

۱- دعوت اسلام عام کی جائے: ”وَأَنْزَلْنَا إِلَيْكَ الْكِتَابَ بِالْحَقِّ“ (سورہ
ماائدہ: ۲۸)۔

۲- صبر اور اللہ سے دعا: ”اسْتَعِينُوا بِاللَّهِ وَاصْبِرُوْا“ (سورہ اعراف: ۱۲۸)۔

۳- احسان محرومی کا خاتمہ: ”لَا تَأْيِسُوا مِنْ رُوحِ اللَّهِ“ (سورہ یوسف: ۸)۔

۴- دنیا کی ہوتا کی کا خاتمہ: ”وَمَا الْحَيَاةُ الدُّنْيَا إِلَّا مَتَاعٌ الْغَرُورُ“ (سورہ
آل عمران: ۱۸۵)۔

۵- ایک دوسرے پر نہ بہب اور تہذیب مسلط نہ کرنا: "لَا إِكْرَاهٌ فِي الدِّينِ" (سورہ

بقرہ: ۲۵۶)۔

۶- غاصبانہ بنیت کا خاتمہ: "مَنْ غَصَبَ قِيدَ شَيْرَ مِنَ الْأَرْضِ طُوقَهُ مِنْ سَبْعِ

أَرْضِينَ" (بخاری: ۲/۵، مسلم: ۱۶۱۲)۔

دوسرو رائے:

مولانا ارشد مدنی اور مولانا حمید اللہ صاحب (جامعہ اشرفیہ لاہور) کی ہے۔ ان دونوں حضرات نے مسئلہ کی دو شقیں کی ہیں:

الف: سماجی یا معاشی نا انصافی کی وجہ سے پیدا ہونے والی دہشت گردی۔

ب: حکومت اور معاشی وسائل پر تسلط حاصل کرنے کی خواہش کی بنا پر دہشت گردی۔

شق (الف) کی دہشت گردی کے تدارک کے لئے ان حضرات کی بھی رائے پہلی

رائے جیسی ہے، لیکن شق (ب) کے سلسلہ میں ان حضرات کا کہنا ہے کہ یہ ایک بغاوت ہے۔

اسلام ان کو پہلے راہ راست پر لانے کی دعوت دیتا ہے۔ اگر اس سے فائدہ نہ ہو تو مدیر کے ذریعہ

ان کے پروگرام کو ختم کیا جائے۔ آخری چارہ یہ ہے کہ بیرون ان کو اس سے روکا جائے۔

مولانا ارشد مدنی صاحب نے اس پر استدلال آیت کریمہ "وَأَعْدُوا لَهُمْ مَا

اسْتَطَعْتُمْ" (سورہ انفال: ۲۰) سے کیا ہے۔

تیسرو رائے:

یہ ہے کہ اس کا تدارک صرف اسی صورت میں ہو سکتا ہے کہ پورے کے پورے اسلام

کو زندگی میں داخل کر دیا جائے۔ یہ رائے مولانا مبارک حسین ندوی نیپالی، مولانا حمی الدین

غازی فلاحی اور مولانا عقیل الرحمن قاسمی کی ہے۔ مولانا قاسمی صاحب نے اس کے لئے اس آیت

سے استدلال کیا ہے:

”تعالوا إلی کلمة سواء بیننا و بینکم“ (سورہ آل عمران)۔

چوتھی رائے:

یہ ہے کہ دہشت گردوں سے سختی کے ساتھ نہیں کی ذمہ داری حکومت کی ہے۔ یہ رائے مولانا نشس الدین صاحب اور مفتی عبدالرحیم صاحب قاسمی کی ہے۔
ان آراء کے بعد ہم ان آراء کا ذکر کرتے ہیں جو اگرچہ بہت وقیع اور اہم ہیں لیکن انفرادی نوعیت کی ہیں:

- ۱- حضرت مولانا برہان الدین صاحب سنبلی کے نزدیک ان کے تدارک کا ذریعہ یہ ہے کہ اس کے لئے سمجھیدہ، موثر اور مفید کوششیں کی جائیں اور ایسے مسلمان رہنماؤں سے مشورہ لیا جائے جو غیر جذباتی، شرعی اصولوں سے واقف اور تحریک کار ہوں۔
- ۲- مولانا مفتی فضیل الرحمن بلال عثمانی کے نزدیک خلافت کا شورائی نظام دنیا کے سامنے رکھا جائے اور دنیا سے قبول کر لے۔
- ۳- مولانا ابوسفیان صاحب مفتاحی کے نزدیک مسلمان حاکم کے خلاف بغاوت جائز نہیں ہے، البتہ حاکم غیر مسلم ہو تو مروج طریقے دھرنے وغیرہ سے ان اسباب کے تدارک پر حکومت کو آمادہ کیا جائے۔ اس سے کام نہ چلے تو حاکم یا حکومت سے نبردازی ہونا جائز ہو گا۔
- ۴- مولانا عبد الرشید صاحب قاسمی کے نزدیک اس کا تدارک کرنا واجب ہے۔ اس باب تدارک میں دعا، استغفار، افہام و تفہیم، سربراہوں سے تعاون اور جنگ بھی شامل ہے۔ موصوف کی ولیل یہ احادیث ہیں:

۱- ”إِنَّ الْعَبَادَ إِذَا أَطَاعُونِي حَوْلَتْ قُلُوبُ مَلُوكَهُمْ عَلَيْهِمْ (إِلَى) وَلَكِنْ

- اشغلوا أنفسكم بالذكر والتضرع أكفهم“ (مجموع الزوائد ٢٣٩/٥)۔
- ۲- ”من رأى منكم منكراً“ (الحديث) (مشكاة ٢٣٦/٢)۔
- ۵- مولانا ابوالقاسم عبدالعظيم کے نزدیک اسلامی قانون عدل اور قانون جہاد اور قتال کو کامل طور پر اپنایا جائے۔
- ۶- مولانا حفظ الرحمن صاحب عمری کے نزدیک اسلام کی ایک اہم بُدایت یہ ہے کہ مناسب وقت کا انتظار کیا جائے جیسے معرکہ بدترک مسلمانوں کو ظلم کا بدلہ لینے کی اجازت نہیں دی گئی۔
- ۷- مولانا افتخار عالم قاسمی صاحب کے نزدیک اسلام اس کے لئے دو طرح کی بُدایات دیتا ہے:
- الف- همت و طاقت ہے تو ان سے بڑھ کر ان سب چیزوں کو ختم کیا جائے: ”ولولا
دفع الله الناس“ (سورة حج: ٣٠)، ”يجب على كل من أطاق الدفع أن يقاتل مع
الإمام“ (شامی ٣١٩/٦ طبع یہودت)۔
- ب- طاقت نہ ہو تو صبر اور دعا کرنا چاہئے، مسلم کی حدیث ہے: ”تسمع وتطيع
وان ضرب ظهرك وأخذ مالك“ (امداد القطاوی ٥/٤٢)۔
- ۸- مولانا خورشید احمد صاحب عظیمی کے نزدیک اس کا ثابت طریقہ بھی ہے اور منفی بھی۔
ثبت طریقہ ان کی رائے میں رائے اول کے مطابق ہے، دلائل بھی تقریباً وہی ہیں، اور منفی طریقہ
میں موصوف نے حدود تعزیرات کا ذکر کر کے متعلق آیات ذکر کی ہیں۔
- ۹- ڈاکٹر سید قدرت اللہ باقوی صاحب آیت کریمہ ”وما يتبع أكثرهم إلا ظنا“ کی
روشنی میں تحریر فرماتے ہیں: انکل پر چلنے سے کام نہیں چلتا، اللہ ان کی دہشت گردی کے اسباب کی
گرہ کھول دیتا ہے۔

۱۰- مولانا سلطان احمد اصلاحی صاحب کے نزدیک مسلمان اپنی معاشی اور سیاسی حالت مستحکم کریں، دینی تعلیم کے ساتھ ساتھ عصری علوم کی طرف توجہ کریں، اعلیٰ ملازمتوں کے حصول کے لئے منصوبہ بندکوٹش کریں، مدارس دینیہ اپنا کردار نبھائیں۔

۱۱- سید محمد اکرم حسین شاہ سیالوی (پاکستان) کے نزدیک اسلام دہشت گردی کے اسباب مثلاً غربت وغیرہ کو دور کرنے پر زور دیتا ہے، اور دہشت گردی شروع ہو جائے تو سارے حکومتی ذرائع سے اسے کھلائے کے بعد ان بنیادی اسباب کی طرف توجہ دینے کی ہدایت دیتا ہے۔ ان کی دلیل ”الفقه علی المذاہب الاربعة“ کی ایک عبارت سے ہے۔

۱۲- مولانا تنظیم عالم قاسمی صاحب نے رائے اول کے مشابہ رائے ظاہر کر کے تقریباً وہی دلائل دیئے ہیں، ساتھ ہی آپ نے یہ بھی فرمایا ہے کہ:

۱- دنیا کی بے حقیقتی ظاہر کی جائے: ”وما الحیوة الدنیا إلٰا متاع الغرور“۔

۲- ایک کے بدله دوسرے کو نہ پکڑا جائے: ”ولا تزر وا زرۃ“۔

۳- احتجاج کا راستہ کھلا رکھا جائے، یہ امر بالمعروف اور نبی عن الممنکر ہے۔

۱۳- مولانا مصطفیٰ قاسمی نے اس کی دو شقیں کی ہیں:

الف- پہلی شق میں موصوف نے یہ رائے ظاہر کی ہے کہ تحفظ دین، جان، عقل و شعور، نسب اور مال کے لئے قابل کی اجازت ہے، دلائل:

۱- ”إنما جزاء الذين يحاربون الله ورسوله“۔

۲- ” جاءَ رجُلٌ إِلَى النَّبِيِّ صَلَّى اللَّهُ عَلَيْهِ وَسَلَّمَ فَقَالَ: الرَّجُلُ يَأْتِينِي

فیرید مالی (ثم جاءَ فِيهِ) قَالَ: قاتل دون مالک حتى تكون من شهداء الآخرة او تمنع مالک“ (بیہقی ۱۴۲، ۱۷۱)۔

ب- دوسری شق میں موصوف نے حکومت کے خلاف بغاوت کو شرعاً ناجائز قرار دیا

ہے، اور حدیث: "لَا تسبوا الْمُلُوكَ" (مشکاة ۲۱۹، ۲) سے استدلال کیا ہے۔

- ۱۲۔ شیخ محمد علی تحسینی (ایران) نے ان اسباب کے مدارک کے لئے حکام اور عوام کے

لئے علاحدہ علاحدہ تجویز رکھی ہیں:

موصوف لکھتے ہیں کہ حکومتی سطح پر اس کے لئے ضروری ہے کہ:

الف۔ اقوام متحده کے رکن ممالک کو مساوی درجہ دیا جائے، امتیازی سلوک ہی اکثر

جگہ دہشت گردی کی بنیاد ہے۔

ب۔ فلسطینیوں پر ہور ہے ظلم کا خاتمه کیا جائے۔

ج۔ ایک عالمی معاهدہ کیا جائے جو حکومتوں کو اس بات کا پابند بنادے کہ
دہشت گروں کی مالی امداد نہ ہو سکے۔

د۔ جبل، فقر، اندھے تعصب نیز پستی کے تمام مظاہر کا مقابلہ کیا جائے۔

عوام کے لئے موصوف نے بارہ تجویز پیش کی ہیں جن میں اہم تجویز رائے اول کے
مطابق ہیں، بقیہ میں امت کی وحدت، تعلیم، باہمی تازعوں کے حل اور اسی طرح کی چند چیزوں پر
زور دیا گیا ہے۔

- ۱۵۔ ڈاکٹر وہبہ زحلی کے نزدیک مشکلات کا حل افہام و تفہیم میں ہے، لیکن اس سے مسئلہ
حل نہ ہوتا۔ ظرورتاً ظلم سے دور کیا جاسکتا ہے۔

- ۱۶۔ جناب سید شکیل انور صاحب کے نزدیک دہشت گردی کو معاشی یا سیاسی ناصافی سے
مربوط کرنا درست نہیں ہے۔

- ۱۷۔ مفتی محبوب علی وجیہی صاحب کے نزدیک بھی اسلام طاقت و قوت کے ذریعہ حکومت یا
معاشیات و دیگر مسائل پر تسلط کی اجازت نہیں دیتا ہے۔

خلاصہ کلام یہ کہ اکثر حضرات نے یہ تسلیم کیا ہے کہ دہشت گردی کے کچھ بنیادی

اسباب ہوتے ہیں، پھر بعض نے اس کے تدارک کی فرماداری حکومتوں پر ڈالی ہے، بعض نے عوام پر اور بعض نے دونوں پر، اور انہوں نے اس کے تدارک کے متعلق اسلام کی مختلف ہدایات کا ذکر کیا ہے۔

ان ہدایات کے جائزے سے معلوم ہوتا ہے کہ دہشت گردی کا جڑ سے خاتمہ تہمی ملکن ہو گا جب ہر سطح سے ان ہدایات پر عمل کیا جائے۔

سوال (۶) سے متعلق آراء:

سوال (۶) یہ ہے کہ اگر کسی گروہ یا فرد کی جان و مال یا عزت و آبرو پر حملہ کیا جائے تو اس کے دفاع کی شرعی حیثیت کیا ہے؟ حتیٰ المقدور مدافعت واجب ہے، مباح ہے یا متحب؟ نیز مدافعت کے حدود کیا ہیں؟

اس میں پہلی شق (دفاع کی شرعی حیثیت) کے بارے میں مقالہ نگاروں کی ۶ آراء ہیں:

پہلی رائے:

یہ ہے کہ دفاع کرنا مطلقاً یا بشرط استطاعت واجب ہے، یہ رائے مندرجہ ذیل حضرات کی ہے: مولانا عبدالرشید قاسمی، مولانا ابراہیم گیا فلاہی، مولانا ابوالعاص وحیدی، مولانا ابوسفیان مفتاحی، مولانا عبد اللہ اسعدی، مولانا اسعد قاسم سنبھلی، مولانا عطاء اللہ قاسمی، مولانا برہان الدین سنبھلی، مفتی حبیب اللہ قاسمی، مولانا حمید اللہ (پاکستان)، مولانا حفیظ الرحمن عمری، مولانا افتخار عالم قاسمی، مولانا محمد ارشاد قاسمی، مفتی جمیل احمد نذری، مفتی محبوب علی وجیبی، مولانا مبارک حسین ندوی، مفتی مجاهد الاسلام قاسمی، مولانا یاز احمد عبد الحمید مدینی، مولانا قمر الزمال ندوی، ڈاکٹر سید قدرت اللہ باقوی، مولانا محمد شمس الدین، مولانا سلطان احمد اصلحی، مولانا سید محمد ذاکر

حسین شاہ سیالوی، ڈاکٹر وہبہ زحلی، سید خورشید حسن رضوی، مفتی انور علی اعظمی، مولانا مصطفیٰ قاسمی اور مفتی فضیل الرحمن بلال عثمانی۔

ان حضرات نے عام طور سے یہ دلائل دیتے ہیں:

۱- حدیث: "من قتل دون ماله فهو شهید" (نسائی، ترمذی)۔

۲- حدیث: ".....أَرَأَيْتَ إِنْ جَاءَ رَجُلٌ بِرِيدٍ أَخْذَ مَالَيْهِ" (مسلم)۔
اور مولانا افتخار عالم قاسمی صاحب نے بطور استدلال اس آیت کریمہ کا بھی ذکر کیا ہے: "وَقَاتَلُوا فِي سَبِيلِ اللہِ الَّذِينَ يَقاتِلُونَکُمْ" (سورہ بقرہ)۔ مولانا قمر الزماں ندوی کا استدلال بھی اسی آیت سے ہے۔

ڈاکٹر وہبہ زحلی اور مفتی حبیب اللہ قاسمی کا استدلال اس آیت کریمہ سے ہے: "وَلَا تَلْقَوَا بِأَيْدِيكُمْ إِلَى التَّهْلِكَةِ"۔ ثالثی الذکر نے مزید آیت: "وَلَا تَقْتُلُوا أَنفُسَكُمْ إِنَّ اللَّهَ كَانَ بِكُمْ رَحِيمًا"، اور حدیث: "لَا يَنْبَغِي لِمُؤْمِنٍ أَنْ يَذْلِلْ نَفْسَهُ" کو بطور استدلال نقل کیا ہے۔

دوسری رائے:

یہ ہے کہ دفاع کرنا مباح ہے، یہ رائے مفتی عبدالرحیم قاسمی، مولانا ارشاد مدینی، قاضی محمد ہارون مینگل اور جناب سید شکیل احمد انور کی ہے۔

ان میں سے اکثر کا استدلال رائے اول میں مذکور حدیث نمبر اسے ہے، قاضی محمد ہارون مینگل صاحب نے حدیث نمبر ۲ کو بھی ذکر کیا ہے۔

تیسرا رائے:

یہ ہے کہ دفاع کرنا مستحب ہے۔ یہ رائے مفتی سید اسرار الحنفی سہیلی اور مولانا خورشید احمد عظیمی کی ہے۔ ان حضرات نے بھی دونوں احادیث سے استدلال کیا ہے، نیز مولانا اسرار الحنفی

صاحب نے (سورہ مائدہ: ۲۸-۳۰ میں مذکور) ہائل اور قabil کے قصہ سے بھی استدلال کیا ہے۔

چوتھی رائے:

مسئلہ میں تفصیل کی ہے، یعنی جان و آبرو کی طرف سے دفاع کرنا واجب ہے، اور مال سے دفاع کرنا جائز ہے۔

یہ رائے ڈاکٹر یوسف قاسم (قاہرہ)، مولانا ابرار خاں ندوی، مولانا اشتیاق احمد قاسمی، مولانا مجیب الرحمن عتیق سنبلی، مولانا تنظیم عالم قاسمی، مولانا ظفر عالم ندوی اور قاری ظفر الاسلام صاحب کی ہے۔

ان حضرات نے مال کی طرف سے مدافعت کے جواز پر مذکورہ بالا احادیث کے علاوہ بعض فقیہی عبارات اور شرح حدیث کے اقوال نقل کئے ہیں، مثلاً شیخ عبدالقدار عودہ کی یہ عبارت:

”أَمَا الدِّفَاعُ عَنِ الْمَالِ فَأَغْلِبُ الْفُقَهَاءِ يَرُونَهُ جائزًا لَا وَاجِبًا“ (التشریع

الجنائی ارج ۲۷/۳۲) نیز (الفقہ الاسلامی و ادلة ۵/۲۶، شرح مسلم لندنی ۱۳۵/۱۷)

اور جان و آبرو کی حفاظت کے وجوب پر ان کے دلائل یہ ہیں:

۱- ”وَلَا تَلْقُوا بِأَيْدِيكُمْ إِلَى النَّهْلَكَةِ“ (سورہ بقرہ: ۱۹۵)۔

۲- ”فَقَاتَلُوا الَّتِي تَبْغِي حَتَّى تَفِيءَ إِلَى أَمْرِ اللَّهِ“۔

۳- ”فَمَنْ اعْتَدَى عَلَيْكُمْ فَاعْتَدُوا عَلَيْهِ بِمِثْلِ مَا اعْتَدَى عَلَيْكُمْ“۔

۴- ”التشريع الجنائي الإسلامي“ (۱/۲۷) کی یہ عبارت ”قد اتفق

الفقہاء علی أن دفع الصائل واجب“۔

۵- الفقہ الاسلامی و ادلة ۵/۲۶، ۱۳۵/۱۷۔

پانچویں رائے:

مولانا ابوالقاسم عبدالعظیم کی ہے کہ مقتضائے حال کے مطابق دفاع بھی واجب ہوگا، اور کبھی مباح یا مستحب، ان کا استدلال رائے اول میں ذکر کردہ احادیث کے علاوہ اس بات سے بھی ہے کہ قرینہ صارفہ مقتضائے حال کا بھی ہوتا ہے۔

چھٹی رائے:

مولانا محمد الدین غازی صاحب کی ہے کہ دفاع کرنے پر مفسدہ کم ہونے کا امکان ہوتا ہے اور دفاع محتسب ہوگا اور اگر مفسدہ اکبر کا اندیشہ ہو تو جائز ہوگا۔

جبکہ تک دوسری شق یعنی حق مدافعت کے حدود کا تعلق ہے تو اکثر مقالہ نگاروں نے مختلف تعبیرات نیزا بحال اور تفصیل کے فرق کے ساتھ حدود مدافعت کا ذکر کرتے ہوئے دفاع کو اس بات سے مشروط کیا ہے کہ اس پر حقیقتاً ظلم و زیادتی کی جائے اور دفع ظلم میں الاف خف فا لاخ ف کا خیال رکھتے ہوئے آسان ترین طریقہ اختیار کیا جائے، اور دفع ظلم میں طاقت کا استعمال بقدر ضرورت کیا جائے۔

یہ رائے مندرجہ ذیل حضرات کی ہے:

ڈاکٹر وہبہ زحلی، مولانا ابوسفیان مفتی، مفتی انور علی عظیمی، مولانا عطاء اللہ قاسمی، قاضی محمد ہارون میتگل، مولانا حفیظ الرحمن عمری، مولانا افتخار عالم قاسمی، مولانا اشتیاق احمد قاسمی، مولانا خورشید احمد عظیمی، مولانا مبارک حسین ندوی، مفتی مجاهد الاسلام قاسمی، مولانا مجیب الرحمن عشقی ندوی، مولانا محمد شمس الدین، سید محمد ذاکر حسین شاہ سیالوی، مولانا ابرار خاں ندوی اور مولانا ابراہیم گیلانی۔

مولانا عطاء اللہ قاسمی، قاضی محمد ہارون میتگل، مولانا حفیظ الرحمن عمری اور مولانا افتخار

عالم قاسمی نے کم و بیش مندرجہ ذیل آیات سے استدلال کیا ہے:

”لَيَعْرِمُنَاكُمْ شَنَآنَ قَوْمٍ عَلَى أَنْ لَا تَعْتَدُوا“ (سورة مائدہ:-)

”فَمَنْ اعْتَدَى عَلَيْكُمْ فَاعْتَدُوا عَلَيْهِ بِمِثْلِ مَا اعْتَدَى عَلَيْكُمْ“ (سورة

بقرہ:- ۹۳)

”وَلَا تَعْتَدُوا“ (سورة بقرہ:- ۱۹۰)

”فَإِنْ اعْتَزَلُوكُمْ فَلَمْ يَقْاتِلُوكُمْ“ (سورة نساء:- ۹۰)

جبکہ سید محمد ذاکر حسین شاہ سیالوی اور مولانا مبارک حسین ندوی نے پچھے ذکر کردہ

حدیث: ” جاء رجل فقال يا رسول الله ! جاء رجل يريدأخذ مالي الحدیث“
سے استدلال کیا ہے۔

اور مولانا خورشید احمد عظیمی صاحب نے فتح الہم ۲۸۲/۱ کے حوالہ سے تفصیل پر
دلالت کرنے والی ایک حدیث کا ترجمہ ذکر کیا ہے۔

جبکہ مولانا محمد شمس الدین اور مفتی مجاهد الاسلام صاحب کا استدلال قاعدہ فہمیہ:

”الضرورات تقدر بقدرهَا“ سے ہے۔

اور مولانا ابرار خاں ندوی اور مولانا مجیب الرحمن عتیق ندوی کا استدلال بعض فہمی

عبارات سے ہے، مثلاً:

”وَيَبْتَدأُ الْمَدَافِعُ بِالْأَخْفَ فَالْأَخْفُ إِنْ أَمْكَنْ“ (الموسوعة الفقیریہ:- ۲۸/۱۰۶)

”وَالْأَصْلُ فِي هَذَا أَنْ مَنْ قَصَدَ قَتْلَ إِنْسَانٍ أَتَمْ“ (البدائع:- ۸/۹۲، ۸/۹۳)

بعض دوسری آراء:

جبکہ مولانا ارشد مدینی صاحب اس پر مزید ایک شرط کا اضافہ کرتے ہیں کہ پہلے حکومت

کو خبر کر دے۔

اور مولانا ابوالعااص وحیدی صاحب اور مولانا نیاز احمد مدینی صاحب فرماتے ہیں: جب کسی بڑے فتنہ کا اندر یشہ نہ ہو، دفاع میں ظلم و زیادتی نہ ہو، جائز حق کے لئے دفاع کیا جائے۔ اور مولانا قمر الزماں ندوی کہتے ہیں: جب کامیابی کے امکانات روشن نہ ہوں۔ مفتی فضیل الرحمن عثمانی کی رائے ہے کہ قانون کی حکمرانی باقی رکھتے ہوئے مدافعت کا حق استعمال کیا جائے۔

جبکہ ڈاکٹر یوسف قاسم صاحب حدود بیان کرتے ہوئے کہتے ہیں کہ ظلم کے وقوع سے پہلے یا اس کے تسلسل کرو کنے کے لئے دفاع کی اجازت ہوگی اور جب ظلم کا وقوع ہو جائے تو پھر عدالت ہی کا دروازہ ہٹکھٹائے۔

اور مولانا ابوالقاسم عبد العظیم نے وضاحت کے بغیر حدود پر دلالت کرنے والی ان آیات اور فقہی قول کا ذکر کیا ہے:

۱- ”إِلَّا الَّذِينَ تَابُوا مِنْ قَبْلِ أَنْ تَقْدِرَ عَلَيْهِمْ“ -

۲- ”وَقَاتَلُوهُمْ حِيثُ ثَقَفْتُمُوهُمْ“ -

۳- امام احمد کا قول: ”قاتلهم حتى تمنع نفسك ومالك“ (انہ لکھاں

ص ۱۶۱، ۱۶۲)۔



تحریری آراء:

مولانا برہان الدین سنجھلی

مفتی عبید اللہ سعدی

مفتی جیل احمد نزیری

مفتی شیر علی گجراتی

سید امیر حسین گیلانی

مفتی فضیل الرحمن ہلال عثمانی

مفتی محبوب علی وجہی

سید قدرت اللہ باقوی

مولانا زیر احمد قادری

مولانا ابراہیم گچی فلاجی

ڈاکٹر یوسف قاسم، قاہرہ

مولانا محمد قاسم مظفر پوری

مولانا حفیظ الرحمن عمری

مفتی حمید اللہ جان

قاضی محمد ہارون میدنگل

the first time, and the first time I have seen it. It is a very large tree, and has a very large trunk. The bark is rough and textured, and the leaves are large and green. The tree is located in a park, and there are other trees and bushes around it. The sky is clear and blue, and the sun is shining brightly. The overall scene is peaceful and serene.

اسلام اور امن عالم

مولانا بابا بن الدین سنجھلی (لکھنؤ)

- ۱- ظلم کرنا خواہ انفرادی ہو یا اجتماعی، اور خواہ فرد پر ہو یا جماعت پر، بہر حال ممنوع اور شرعاً حرام ہے۔
- ۲- ظلم کا مصدقہ ہو گا تو وہ دہشت گردی کہلایا جائے گا۔
- ۳- احتجاج یعنی مظلومیت کا اظہار، بعض موقعوں پر جائز بعض میں واجب ہو گا، مثلاً اگر ظلم کا ازالہ احتجاج سے یقینی ہو تو واجب ہو گا، ورنہ نہیں، اور مظلوم کا مظلومیت کے خلاف اٹھ کھڑا ہونا اگر جائز طریقہ پر ہے تو وہ دہشت گردی کے دائرہ میں نہیں آ سکتا، وہ تو مظلوم کا حق ہے۔ آیت: "لَا يَحِبُ اللَّهُ الْجَهْرُ بِالسُّوءِ مِنَ الْقَوْلِ إِلَّا مِنْ ظُلْمٍ" سے اس کا ثبوت ملتا ہے، بشرطیکہ یہ احتجاج اور مظلومیت کا اظہار شرعی حدود کے اندر ہو۔
- ۴- ہرگز نہیں، الایہ کہ ظلم میں تعاون کسی درجہ میں کرنے کا غالب گمان ہو، اس صورت میں تعاون کے جرم کے بعد رمز اکی گنجائش ہو گی اس سے زیادہ کی نہیں۔
- ۵- منصافانہ سنجیدہ مؤثر کوششیں کرنا کہ جن کا تجربہ سے مفید ہونا ثابت ہو چکا ہے، ان میں تجربہ کار، غیر جذباتی اور شرعی اصول سے واقف مسلمان راہنماؤں سے مشورہ لینا ضروری ہے۔
- ۶- واجب ہے، ازوئے حدیث نبوی شریف: "مَنْ قُتِلَ دُونَ مَالِهِ..... دُونَ عَرْضِهِ..... دُونَ نَفْسِهِ..... فَهُوَ شَهِيدٌ"۔



دہشت گردی اسلامی نقطہ نظر سے

مفتی عبید اللہ اسعدی، باندہ

- ۱- حق و انصاف کو بالائے طاق رکھ کر، اور ظالم و مظلوم کے فرق سے آنکھ بند کر کے ذاتی و متعینہ مفادات و مقاصد کے لئے کی جانے والی ہر کوشش دہشت گردی ہے۔
- ۲- اس قسم کی حرکتیں عوام کریں یا جماعتیں، فرد کرے یا حکومت، سب دہشت گردی کے تحت آتی ہے۔
- ۳- نا انصافی کے خلاف احتجاج حسب موقع و حالات جائز بھی ہے اور واجب بھی، اور مظلوم کا اپنے حق کے لئے اٹھنا و انہ ناہر حال دہشت گردی نہیں ہے۔
- ۴- ظالم طبقہ سے تعلق رکھنے والے وہ افراد جو عملًا و فکرًا اس ظلم و ستم سے دور اور اس کو ناپسند کرنے والے ہوں، ان کو ظالموں سے ظلم کے بدله و انتقام کے لئے شکار بنانا کسی طرح درست نہیں ہے، جبکہ انتقامی کارروائی کے حملوں میں انتیاز ممکن ہو۔ اگر انتیاز ممکن نہ ہو تو ہجتا کش ہے، جنگوں میں شب خون اس کی نظیر ہے۔
- ۵- دہشت گردی کے مکمل خاتمه کا ذریعہ اور حل و علاج صرف یہ ہے کہ عدل و انصاف کو بروئے کار لایا جائے اور کسی طبقاتی تقسیم وغیرہ کے بغیر اور اس سے قطع نظر انسانوں اور انسانیت کی بھلائی کو سوچا جائے۔

۶۔ اپنی جان و آبرو، اور مال کی حفاظت کے لئے دفاع جائز ہی نہیں بلکہ واجب بھی ہے، اور مدافعت میں اگر دوسرے کو نقصان پہنچایا تو ظلم و جرم نہیں، اور خود کا نقصان کیا تو مجاہد و شہید کا اجر و ثواب ملے گا، صحیح احادیث میں اس کا تذکرہ ملتا ہے۔



امن عالم اور اسلام

مفتی جبیل احمد نزیری

جامعہ عمر بن عین الاسلام، بوداہ، مبارکپور

۱۔ دہشت کے معنی ہیں: ذر، خوف، خطرہ۔

دہشت پسند: خوف وہ راست پھیلا کر حکومت تبدیل کرنے والا۔

دہشت گردی: خوف وہ راست پھیلانا (جامع فیروز اللغات حصہ ۶۵۸)۔

اس لغت میں ”دہشت گرد“ کا لفظ نہیں ملا، ویسے ”دہشت گردی“ کا معنی سامنے رکھتے ہوئے ”دہشت گرد“ پر وہی معنی صادق آتا ہے جو ”دہشت پسند“ کا گزار۔ یعنی ”خوف وہ راست پھیلانے والا۔“ اس کے نتیجہ میں حکومت تبدیل ہو یا نہ ہو ”دہشت گردی“ سے خوف وہ راست تو پھیلتا ہی ہے۔

رقم السطور کا خیال یہ ہے کہ ”دہشت گردی“ میں ”حکومت تبدیل کرنے کی کوشش“، داخل نہیں، البتہ خوف وہ راست پھیلا کر لوگوں کی سوچ تبدیل کرانا ضرور مقصود ہوتا ہے، یا پھر کسی ایسے مسئلہ کی طرف لوگوں کی توجہ مبذول کرانا ہوتا ہے جسے لوگ بالکل بھلانے رکھتے ہیں، یا جس کی طرف زیادہ متوجہ نہیں رہتے۔

اب یہ لوگ خواہ ارباب اقتدار ہوں یا عوام انسان ہوں دہشت گرد نہیں لوگوں کو اپنے مسئلہ کی طرف متوجہ کرتا ہے۔

اگر بغور دیکھا جائے تو ”دہشت گردی“ کا بنیادی عنصر خوف و ہراس پھیلانا ہے، اور خوف و ہراس پھیلانے کا مقصد ہوتا ہے، اپنے مخالفین کو دبانا اور کچلانا، یعنی مرعوب کرنا، انہیں سرمنہ اٹھانے دینا۔

اسلامی تعلیمات کی روشنی میں ”دہشت گردی“ کی حقیقت و ماہیت یہی ہے کہ خوف و ہراس پھیلا کر اپنے غیروں کو دبانا اور اپنی برتری ظاہر کرنا۔

ظاہر ہے کہ یہ ایک ظالمانہ اور غیر منصفانہ کارروائی ہے، لہذا اگر کوئی حکومت اپنے ملک کے کسی طبقہ کے ماتحت عدل و مساوات نہ کرے، دانتہ طور پر اس کے ماتحت سیاسی و معماشی نا انصافی روا رکھے، اس کے جان و مال کے تحفظ میں کوتا ہی بر تے، اور جان بوجھ کر اس کو جان و مال کے نقصان سے دوچار کرنے کی کوشش کرے، اس طرح اسے دبائے اور کچلے تو بلاشبہ اس پر دہشت گردی کی تعریف صادق آئے گی۔

۳۔ نا انصافی پر احتجاج اور رد عمل کا اظہار جائز ہے، لیکن اسے واجب کہنے میں احتقر کوتا مل ہے، یہ چیز حالات و مصالح پر منحصر ہے، البتہ اس میں کوئی شک و شبہ نہیں کہ مظلوم کا ظلم کے خلاف اٹھ کھڑا ہونا دہشت گردی نہیں ہے، بلکہ دہشت گرد ہے وہ جو ظالم ہے۔

رسول اللہ ﷺ ارشاد فرماتے ہیں:

”إِنَّ اللَّهَ لَا يَمْنَعُ ذَا حَقَّهُ“ (رواہ البیہقی فی شعب الایمان بحوالہ مشکوٰۃ المصالح (اللہ تعالیٰ کسی حق والے کو حق لینے سے نہیں روکتا)۔

۴۔ مظلوموں کے لئے ظلم کرنے والے گروہ کے ان لوگوں سے بدلہ لینا جائز نہیں ہے جو بے قصور ہوں اور خود اس ظلم میں کسی طرح شامل نہ ہوں۔

مفتقی عبد الرحیم صاحب لاچپوری لکھتے ہیں:

”اگر کافر بالمقابل ہو، یا مسلمان کو قتل کر چکا ہو، یا اس سے خطرہ ہو، یا قاتلین کی مدد کرتا ہو تو اسے مارا جاسکتا ہے، اور اگر بے قصور ہو تو مارنا جائز نہیں (فتاویٰ رحیمیہ ۱۰/۳۷۱)۔

۵۔ اسلام کی تعلیم یہ ہے کہ ہر ایکن کے ساتھ عدل و انصاف کیا جائے، خواہ اپنا ہو یا غیر۔
”یا أَيُّهَا الَّذِينَ آمَنُوا كُونُوا قَوَامِينَ لِلَّهِ شَهِداءَ بِالْقِسْطِ وَلَا يَجْرِمُنَّكُمْ شَنَآنَ قَوْمٍ عَلَى أَنَّا تَعْدِلُوا إِعْدَلَوْا هُوَ أَقْرَبُ لِلتَّقْوَىٰ“ (المائدہ: ۸) (اے ایمان والو! اللہ تعالیٰ کے لئے پوری پابندی کرنے والے، انصاف کے ساتھ شہادت ادا کرنے والے رہو، اور کسی خاص قوم کی عداوت تمہارے لئے اس کا باعث نہ ہو جائے کہ تم عدل نہ کرو، عدل کیا کرو کہ وہ تقویٰ سے زیادہ قریب ہے)۔

کسی کو دبایا اور کچلانہ جائے، کسی پر ظلم و زیادتی نہ کی جائے، رسول اللہ ﷺ نے ارشاد فرمایا:

”الظلم ظلمات يوم القيمة“ (متفق عليه بحوالہ مشکوہ المصانع ۲/۲۳۳) (ظلم، قیامت کی سخت تاریکی ہے)۔

دوسری روایت میں ہے: ”من مشی مع ظالم لیقویہ وهو یعلم أنه ظالم فقد خرج من الإسلام“ (رواہ البیهقی فی شب الایمان بحوالہ مشکوہ المصانع ۲/۲۳۶) (جو کسی ظالم کے ساتھ اسے قوت پہنچانے کے لئے چلا، جبکہ جانتا تھا کہ ظالم ہے، وہ اسلام سے نکل گیا۔)

۶۔ حتی المقدور مدافعت واجب ہے، فتاویٰ محمودیہ میں ہے:
”اپنی جان کی حفاظت لازم ہے، اس کے لئے ہر مناسب تدبیر کو اختیار کیا جاسکتا ہے، دوسرے کی جان لینا مقصود نہ ہونا چاہئے، اس کا انجام دنیا و آخرت میں برا ہے (فتاویٰ محمودیہ ۱۱/۳۸۰)، مال اور عزت و آبرو کی حفاظت کا بھی یہی حکم ہے۔



اسلام میں امن و سلامتی

مفہی شیر علی گجراتی
مدرسہ فلاح دارین ترکیس

۱۔ تعریف: دہشت گردی وہ حد سے بڑھا ہوا ظلم ہے جس کا ارتکاب افراد، جماعتوں یا حکومتوں کی انسان کے دین، جان، مال اور عزت پر ناقص کریں۔
یہ تعریف خوفزدہ کرنے اور تکلیف پہنچانے کی ان تمام صورتوں کو شامل ہے جن سے اللہ تعالیٰ نے مسلمانوں کو منع کیا ہے۔ ”اور زمین میں فساد نہ مجاو، بے شک اللہ تعالیٰ فساد پھیلانے والوں کو پسند نہیں فرماتا،“ (سورہ قصص ر ۷۷)۔

۲۔ حکومتوں کے غیر منصفانہ اور طالمانہ روایہ پر دہشت گردی کا اطلاق نہیں ہوگا، یہ روایہ محض کوتا ہی اور نا انصافی کہلاتے گا۔ لیکن یہی نا انصافی بسا اوقات ریاست بلکہ ملک میں تشدد اور دہشت گردی پھیلنے کا سبب بن جاتی ہے اور مظلومین کی طرف سے انتقام کا ایک غیر متناہی سلسلہ شروع ہو جاتا ہے، جیسے عراق، افغانستان اور فلسطین کی مثالیں ہمارے سامنے ہیں۔

۳۔ اگر کسی جماعت یا قوم کے ساتھ حکومت کی طرف سے واقعہ نا انصافی ہا اور ظلم ہو تو اس کو قانونی دائرہ میں رہتے ہوئے شور شرابا کئے بغیر پر امن طریقہ پر حتی الامکان احتجاج کرنا ہی چاہئے بشرطیکہ اس احتجاج کا نتیجہ خلاف توقع نکلنے کا اندیشہ نہ ہو۔ لیکن اگر اس بات کا غالب گمان ہو کہ حالات بد سے بدتر ہو جائیں گے تو اسے صبر ہی کرنا چاہئے۔ نبی کریم ﷺ کا ارشاد ہے:

”من رأى منكم منكراً فليغيره بيده فإن لم يستطع فبلسانه فإن لم يستطع فبقلبه
وذلك أضعف الإيمان“ (مسلم شریف ۱/۵۱)۔

۲- مظلوموں کا ظالم گروہ سے ان کے ظلم کے بقدر بدله لینا جائز ہے۔ اللہ تعالیٰ کا فرمان ہے: ”فمن اعتدى عليکم فاعتدوا عليه بمثل ما اعتدى عليکم واتقوا الله واعلموا أن الله مع المتقين“ (سورہ بقرہ ۱۹۳)۔ اور مظلوموں کا ظالم گروہ کے بے قصور افراد سے بدله لینا جائز نہیں ہے۔ اللہ تعالیٰ کا ارشاد ہے: ”ولَا يجر منکم شنآن قوم أَنْ صدُوكُمْ عَنِ المسجد الحرام أَنْ تعتدوا“ (سورہ مائدہ ۲۰)، اور ”المظلوم لا یظلم غیره“ (بدریج ۳)۔

۵- دہشت گردی کے ازالہ کے لئے اسلامی بدایات و تعلیمات یہ ہیں کہ عدل و انصاف قائم کیا جائے۔ تمام انسانی حقوق کا احترام کیا جائے اور حکومتیں تمام شہریوں کو باعزت زندگی گزارنے کا موقع دیں لیکن چونکہ مسلمانوں کے پاس حکومتوں کو قانون کے موافق عدل و انصاف قائم کرنے کی اور حقوق ادا کرنے کی تلقین اور اس کا مطالبہ کرتا رہے۔ اللہ تعالیٰ کا ارشاد ہے: ”وَجَادلُهُمْ بِالَّتِي هِيَ أَحْسَنُ“۔ اور نبی کریم ﷺ کا فرمان ہے: ”من رأى منكم منكراً فليغيره بيده، فإن لم يستطع فبلسانه فإن لم يستطع فبقلبه وذلك أضعف الإيمان“ (مسلم شریف ۱/۵۱)۔

۶- حتی المقدور جان، مال اور عزت و آبرو کی مدافعت واجب ہے، البتہ مال کی مدافعت کے لئے اپنی جان خطرہ میں نہ ڈالے، اس لئے کہ مال کے مقابلہ میں جان کی حفاظت زیادہ ضروری ہے۔ ”إِذَا ابْتَلَيْتَ بِبَلِيَّتِينَ فَاخْتَرْ أَهُونَهُمَا“۔

حد و مدافعت: مظلوم کو جوابی کارروائی میں زیادتی سے پر ہیز کرنا چاہئے اور

حتی الامکان تجاوز عن الحد و دنه کرنا چاہئے۔ جہاں تک تخفیف سے مدافعت ہو سکے تشدید کرے،
اللہ تعالیٰ کا ارشاد ہے: ”فاعتدوا علیہ بمثل ما اعتدى علیکم“۔ یہ سب باتیں رعایا سے
متعلق ہیں حکومتوں سے نہیں۔



دہشت گردی سے ممانعت کا حکم

سید امیر حسین گیلانی

جمعیۃ علماء اسلام پاکستان

اسلام نے دہشت گردی قطعی طور پر حرام قرار دی ہے، دہشت گردی کا مطلب ہے کسی کی جان لینا، مال لینا اور قتل و فساد برپا کرنا، جس کی قرآن پاک کی تعلیم میں ممانعت متعدد مقامات پر موجود ہے۔ دہشت گردی کے خلاف ”الفتنۃ أشد من القتل“ اس آیت سے بھی استدلال ہو سکتا ہے (پارہ ۲، آیت ۱۹۱)۔

سورہ مائدہ، آیت ۳۲ میں ”أَنَّهُ مِنْ قَتْلِ نَفْسٍ“ سے شروع ہو کر ”أَحْيَا النَّاسَ جَمِيعًا“ تک۔ دہشت گردی اور قتل و قتل، فساد فی الارض کو منع قرار دیتے ہوئے صریحاً حرام قرار دیا ہے۔ شیخ الاسلام علامہ شبیر احمد عثمنی نے اس کی تفسیر میں ۱۱۰ سے لے کر ۱۱۳ کے آخر تک یوں ارشاد فرمایا جس کو دیکھا جاسکتا ہے:

اس پورے رکوع پر غور کرنے سے معلوم ہوتا ہے کہ دہشت گردی کا اسلام میں کوئی جواز نہیں ہے۔ اسلام مسلمان ہی نہیں بلکہ غیر مسلم کے قتل کی بھی اجازت نہیں دیتا۔ اور اسلام حقوق کے حوالے سے تنبیہ کرتا ہے کہ ہر حق دار کو حق دینا یہ معاشرتی اور اخلاقی ذمہ داری ہے، ہمیشہ فساد اور لڑائیاں حقوق کی بنیاد پر ہوتی ہیں۔ اگر حقوق ادا کر دیئے جائیں تو پھر معاشرے میں امن و امان اور پر امن زندگی گزارنے کے اس قدر عظمت کے ساتھ مواقع حاصل ہوتے ہیں کہ

جھلڑے اور فساد کی بیخ کنی ہو جاتی ہے، لوگ باہم محبت اور پیار سے زندگی بسر کرنے لگتے ہیں۔ اور اسلام اسی کا داعی اور رضامن ہے۔ اس لئے دہشت گردی اور اسلام کا آپس میں کوئی جو زندگی ہو سکتا۔ اول روئے زمین پر بڑا گناہ یہی ہوا کہ قاتل نے ہائیل کو قتل کیا اس کے بعد رسم پڑ گئی۔ اس سب سے تورات میں اس طرح فرمایا کہ ”ایک کو مارا جیسے سب کو مارا“، یعنی ایک ناحق خون کرنے سے دوسرے بھی اس جرم پر دلیر ہوتے ہیں۔ تو اس حیثیت سے جو شخص ایک کو قتل کر کے بد امنی کی جڑ قائم کرتا ہے گویا وہ سب انسانوں کے قتل اور ساری بد امنی کا دروازہ کھول رہا ہے۔ اور جو کسی ایک کو زندہ کرتا ہے یعنی کسی ظالم قاتل کے ہاتھ سے بچاتا ہے گویا وہ اپنے عمل سے سارے انسانوں کو بچانے اور مامون کرنے کی دعوت دے رہا ہے (تفیر شیخ الاسلام حضرت مولانا شمسیر احمد عثمنی)۔



اسلام میں دہشت گردی اور جہاد کا فرق

مفتی فضیل الرحمن بلال عثمانی

مالیہ کوٹلہ، پنجاب

ابھی کچھ عرصے سے مسلمانوں کی مجاہدات آواز کو دبائے کے لئے ایک نیا نام دہشت گردی کا دیا گیا ہے، یہ کوئی نئی بات نہیں ہے کہ اسلامی جہاد کے خلاف اس کو بدنام کرنے کے لئے پہلے بھی آوازیں اٹھتی رہی ہیں۔

لیکن حقیقت یہ ہے کہ اسلامی جہاد کا اپنا ایک مستقل تصور ہے جو انتہائی منصفانہ اور عادلانہ ہے، اسلامی جہاد کا تصور یہ ہے کہ انسان اپنے فکر و عمل میں آزاد ہے اور یہ آزادی اور اختیار جو انسان کو ملا ہے وہ اللہ کا عطا کیا ہوا ہے، کسی قوم کو یا کسی فرد کو یہ اختیار نہیں ہے کہ وہ انسانوں کو اپنا غلام بنائے، ان پر جرود ظلم کرے اور ان کی آزادی کو چھیننے کی کوشش کرے، اسلامی جہاد ظلم اور منکرات کو ختم کرنے کی جدوجہد اور کوشش کا نام ہے، اس لئے اس کی ضرورت ہر دوڑ میں رہی ہے اور ہے۔

۱- اسلامی نقطہ نظر سے دہشت گردی کی تعریف اور حقیقت یہ ہو گی کہ کسی پر ظلم کرنا، اس کے حقوق کو چھیننے کی کوشش کرنا اور اس کو دبائے کے لئے مختلف تدبیریں اختیار کرنا، ایسا ماحول پیدا کرنا کہ لوگ سچ کہتے ہوئے ڈرنے لگیں اور ان کے جان و مال، آبرو اور ان کی آزادی خطرے میں ہوں، دہشت گردی محرومی کے جواب میں قوت کا استعمال ہے جس کا مقصد مقابل کو

خائف کرتا ہے، اسلام نے انسان کے حقوق کو بڑی تفصیل سے قرآن و حدیث میں بیان کیا ہے اور آج کی اتوام نے بھی انسانی حقوق کے چار رکو منظوری دی ہے، ان حقوق کو مختلف طریقوں سے ہڑپ کرنے کی کوشش کرنا دہشت گردی ہے اور ان حقوق کی حفاظت کرنا اسلامی جہاد ہے۔

- ۲- بے شک دہشت گردی سرکاری سطح پر بھی ہوتی ہے اور اس کے بہت سے نمونے ہمارے ملک میں بھی سامنے آچکے ہیں، تازہ نمونہ گجرات کا ہے جس کو سرکاری دہشت گردی کے سوا کوئی نام نہیں دیا جاسکتا، اسرائیل کی فلسطین پر ریاستی دہشت گردی، شیشان پر روس کا فوجی کنٹرول اور میمنڈ ان پر فلپائن کی فوج کشی ریاستی دہشت گردی ہے۔

- ۳- حدیث میں آیا ہے کہ نبی ﷺ نے ارشاد فرمایا: ”مظلوم کی بھی مدد کرو اور ظالم کی بھی“، اس پر صحابہ کرامؓ نے فرمایا کہ یا رسول اللہ! مظلوم کی مدد کرنا تو ٹھیک ہے لیکن ظالم کی مدد کیسے ہوگی؟ اس پر آپ ﷺ نے فرمایا: ”ظالم کو ظلم سے روکنا یہ اس کی مدد کرنا ہے۔“

اور یہ حدیث تو بہت ہی مشہور ہے کہ آپ ﷺ نے ارشاد فرمایا: ”منکر کو دیکھ کر نظر انداز مت کرو، اگر طاقت ہے تو ہاتھ سے بدلنے کی کوشش کرو، ہاتھ میں طاقت نہیں تو زبان سے برائی کو برا کھو، اور زبانوں پر بھی تالے لگ چکے ہیں تو کم سے کم دل میں برائی کو برا سمجھو، اور یہ ایمان کا سب سے کم درجہ ہے۔“

اس کا مطلب یہ ہوا کہ ہمارے ایمان کے تقاضے میں یہ بات شامل ہے کہ ہم ظلم پر سر اپا احتجاج بن جائیں اور حسب استطاعت اس کو ختم کرنے کی کوشش کریں، قرآن مجید کی آیت ”تواصوا بالحق وتواصوا بالصبر“، کی تفسیر و تشریع ان تمام چیزوں کو سمیئے ہوئے ہے۔

- ۴- ظاہر ہے کہ ان حضرات سے بدلہ لینا جو اس زیادتی اور ظلم کے ذمہ دار نہیں ہیں ہرگز جائز نہیں ہے، اندر اگاندھی کا قتل ان کے باذی گارڈ نے کیا جو سکھ تھا، یہ کہاں کا انصاف ہے کہ

سارے سکھوں کو اس کا ذمہ دار سمجھا جائے اور ان کے خلاف انتقامی کا رروائی کی جائے۔

۵- دراصل اسلام نے ایک منصفانہ سیاسی نظام شورائی خلافت دیا ہے تاکہ ہر طبقے کے ساتھ انصاف ہو سکے اور ہر ایک کو اس کا حق ملتا رہے، لوگوں کی گرد نیں جب سے آزاد ہوں اور ان کی زبانیں حق کہنے کے لئے تیار ہوں، اگر دنیا کے سامنے شورائی خلافت کا سیاسی نظام اپنے پورے خود خال کے ساتھ رکھا جائے اور آج کی دنیا اس کو قبول کر لے تو وہ سارے محکمات جو دہشت گردی کا سبب بنتے ہیں ختم ہو جائیں گے۔

۶- جان و مال اور عزت و آبرو کی حفاظت انسان کی فطرت ہے، اگر مقدرت ہو تو واجب ہے، اور اگر طاقت و قوت نہ ہو تو مباح ہے، لیکن جہاں تک ہو سکے قانون کی حکمرانی کو باقی رکھتے ہوئے اپنی مدافعت کا حق استعمال کیا جائے، یعنی ہر فرد اور گروہ کو یہ اجازت نہیں ہے کہ وہ از خود سزا دے بلکہ سزا دینا اور جرم کی حیثیت کا تعین کرنا قانونی اداروں کا کام ہے، اگر ہر شخص کو یا ہر جماعت کو یہ کھلی ہوئی چھوٹ دے دی جائے کہ مجرم کو سزا دیں تو قانون کی حکمرانی ختم ہو جائے گی اور انارکی پھیل جائے گی، حاصل یہ ہے کہ اپنا بچاؤ تو ضرور کیا جائے مگر بچاؤ کے نام پر قانون کو اپنے ہاتھ میں نہ لیا جائے۔



دہشت گردی اور ظلم میں یکسانیت

مفہی محبوب علی وجیہی (رامپور)

۱- ایک منظم اور عدل و انصاف پر مبنی حکومت جو اس ملک کے رہنے والوں کی جان و مال کی حفاظت کرتی ہے اس کے مقابلہ پر جنگ و جدل، لوٹ مار حکومتی سطح پر دہشت گردی ہے، ایسے ہی حکومت کی جانب سے رعایا کی حق تلفی، ظلم و تمثیل و غارمنگری دہشت گردی ہے، یا بلا جواز شرعی اپنے ذاتی اغراض کے لئے لوگوں کا قتل، لوٹ مار بھی دہشت گردی ہے، اگر کسی ملک کا کسی مسئلہ میں اختلاف ہو تو دونوں ملکوں کو آپس میں بیٹھ کر اس کو حل کرنا چاہئے، اگر یہ نہ ہو سکے تو کسی ثالث کے ذریعہ معاملہ طے کرنا چاہئے، ایک دوسرے کے خلاف محض طاقت کی بنا پر جنگ و جدل اور اللہ کے بندوں کا قتل خصوصاً عورتوں اور بچوں کا اسلامی نقطہ نظر سے صحیح نہیں ہے، جناب محمد رسول اللہ ﷺ یا غلغاء کی دیگر ملکوں سے اکثر جنگیں اقدامی نہیں ہیں بلکہ ذمہ داری ہیں، اور دفاع کا نام دہشت گردی نہیں ہے۔ اگر کسی حکومت نے پبلک سے یا کسی ملک سے کوئی معافیہ کیا اور حکومت اپنی طاقت و قوت کے بل بوتے پر اس معافیہ کے مطابق اس کا حق نہ دے تو اس کے لینے کے لئے جدوجہد اور کوشش کرنا دہشت گردی نہیں ہے۔

۲- حکومت کے فرائض منصبی میں یہ ہے کہ اس ملک کے جو باشندے ہیں ان سب کے ساتھ خواہ نسلی، سماجی، معاشرتی، مذہبی، اسلامی اختلاف ہو ایک ساسلوک کرے، جو حکومتیں اپنی رعایا کی جان و مال کی حفاظت میں دانستہ فرق کرتی ہیں یا کوتا ہی کرتی ہیں یا سیاسی اور معاشری وغیرہ

میں عملایا قانوناً ناصافی کرتی ہیں اور وہاں کی انتظامیہ کھلماں کھلا قاتلوں اور ظالموں کا ساتھ دینی ہے اور حکومت تمثیلی نہیں بلکہ در پرداہ ان کی حمایت کرتی ہے تو اسی حکومت بھی دہشت گرد ہے، اور پیلک کی دہشت گردی کے مقابلہ میں بڑی دہشت گرد ہے۔

۳- اس سلسلہ میں وہ حدیث پاک جس میں ہے: "من رأى منكم منكراً فليغیره بيده اى بطاقة او بلىسانه او بقلبه وذلك أضعف الإيمان" (مسلم، ترمذی، ۲۱۸۰)، اس سے معلوم ہوا کہ اگر مقابلہ کی پوری طاقت ہو تو اس برائی کو طاقت سے منائے، اور اگر وہ قوت حاصل نہیں ہے تو پھر احتجاج قوی، فعلی، تقریری، تحریری کرے، اور یہ بھی طاقت نہ ہو تو کم از کم دل سے برا سمجھے، نیز کسی مظلوم کاظم کے خلاف اٹھ کھڑا ہونا ہرگز دہشت گردی نہیں ہے، جیسے کہ ایک حدیث پاک میں ہے: "من قتل دون نفسه فهو شهيد ومن قتل دون ماله فهو شهيد" (ترمذی، ۲۶۱، نسائی، ۱۵۵/۲)۔

۴- بدله انہیں لوگوں سے لیا جائے جو کسی نہ کسی نوع ظلم میں شریک ہوں، اور جو بے قصور ہوں اور اس ظلم میں شامل نہ ہوں بلکہ ظلم کو روکتے ہوں تو ان پر ظلم کرنا اور ان سے بدله لینا جائز نہیں ہے، ہاں اگر وہ اپنی سماجی یا سیاسی طاقت سے روک سکتے ہوں اور نہ روکیں تو وہ بھی اس ظلم میں شامل ہیں۔

۵- اولاً تو یہ سمجھنا چاہئے کہ اسلام کسی سطح پر چاہے سیاسی نا ناصافی ہو یا سماجی، جس طرح مسلمان کے لئے جائز نہیں رکھتا ایسے ہی غیر مسلم کے لئے جائز نہیں رکھتا، اسی نا ناصافی میں سے یہ بھی ہے کہ کوئی گروہ اپنی طاقت اور قوت کے ذریعہ حکومت یا معاشریات و دیگر مسائل پر تسلط و تغلب حاصل کرے تو اسلام اس کی بھی ہرگز اجازت نہیں دیتا۔

۶- اگر کسی گروہ یا فرد کی جان و مال یا عزت و آبرو پر حملہ کیا جائے تو اس کا دفاع شرعاً

واجب ہے، پہلے تو دفاع و گیر ذرائع سے کیا جائے لیکن اگر قتل و قوال کی حد تک بات پہنچے تو اس سے بھی گریز کیا جائے۔ حضرت عبد اللہ بن عمرو بن العاص کی زمین پر کوئی شخص ناجائز قبضہ کرنا چاہتا تھا اور آپ کو یہ خیال تھا شاید قتل و قوال کی نوبت آجائے تو جنگ کی تیاری کے ساتھ آپ باہر آئے، ایک شخص نے کہا کہ وہ مسلمان ہے آپ کیے جنگ کریں گے؟ تو آپ نے فرمایا کہ نبی کریم علیہ الٰتِ تسلیم نے فرمایا ہے: اگر اپنی جان و مال اور عزت و آبرو کے لئے جنگ کی جائے تو درست ہے، اور اس میں مارے جاؤ گے تو شہادت کا ثواب ملے گا، اور یہ حدیث "من رأى منكم منكراً فليغیره بيده" بھی اس کی دلیل ہے، کیونکہ کسی کی جان و مال، عزت و آبرو پر حملہ کرنا حرام ہے، اور یہاں اس کے دفاع کے لئے امر کا صیغہ استعمال کیا گیا ہے، اور کوئی دلیل و جوب سے پھیرنے والی نہ ہو تو امر و جوب کے لئے آتا ہے جیسے کہ اصول فقہ میں مذکور ہے۔



اسلامی نقطہ نظر اور دہشت گردی

ڈاکٹر سید قدرت اللہ باقوی (میسور)

- ظهر الفساد فی البر والبحر بما کسیت ایدی الناس (سورہ روم: ۳) لوگوں کے دین فطرت پر قائم نہ رہنے کی وجہ سے ظلم و تشدد کا بازار بخود بڑھ میں گرم ہو چکا ہے، زمین میں قتل و غارتگری اور سمندروں میں لوٹ مار اور لڑائیوں کا طوفان شروع ہو گیا ہے، بربادی لوٹ مار، حرام کاری، شراب نوشی اور عزت ریزی میں عام ہو گئی جو نتیجہ ہے راہ راست سے الگ ہونے کا، اور یہی اسلامی نقطہ نظر سے دہشت گردی ہے۔

وَمِنَ النَّاسِ مَنْ يَعْجَبُ كَوْلَهُ فِي الْحَيَاةِ الدُّنْيَا وَيَشَهِدُ اللَّهُ عَلَى مَا فِي قُلُبِهِ وَهُوَ أَلَدُ الْخَصَامِ وَإِذَا تَوَلَّ إِلَيْهِ سَعَى فِي الْأَرْضِ لِيفْسَدُ فِيهَا وَيَهْلِكُ الْحَرَثَ وَالسَّلْلُ وَاللَّهُ لَا يَحِبُّ الْفَسَادَ (سورہ بقرہ: ۲۰۵)۔

(اور بعض لوگ وہ ہیں جن کی بات دنیا کی زندگانی میں آپ کو پسند آتی ہے اور اپنے دل کی بات پر اللہ کو گواہ کرتا ہے اور وہ سخت ترین جھگڑا لو ہے اور جب آپ سے پیچھے پھیرتا ہے تو زمین میں دوڑ دھوپ کرتا ہے کہ وہ فساد مچائے اور کھیتی و مویشی ہلاک کرتا ہے اور اللہ فساد کو پسند نہیں کرتا)۔

اسی قسم کی دوسری آئیوں سے معلوم ہوتا کہ اجتماعی سکون و طمانیت کا اعتدال غائب کر دینا ہی فتنہ و فساد اور دہشت گردی ہے، اسی طرح ظلم و زبردستی کرنا، گھر بارلوٹنا، مذہبی حقوق میں

تشدد بر تنا اور زندگانی بر باد کر کے شہر بد رکرد بینا بھی دہشت گردی ہے۔

۲ - جی ہاں اپنی غیر منصفانہ اور ظالمانہ رو یہ اختیار کرنے والی حکومتوں پر دہشت گردی کا اطلاق ہوتا ہے۔

۳ - اگر کسی طبقہ پر نا انصافی ہو تو اس پر احتجاج اور رد عمل کا اظہار واجب ہے، مظلوم کے خلاف اٹھ کھڑا ہونا دہشت گردی نہیں ہے۔

۴ - بے قصور سے بدلہ لینا جائز نہیں ہے۔

۵ - ”وَمَا يَتَّبِعُ أَكْثَرُهُمْ إِلَّا ظَنَّاً إِنَّ الظَّنَّ لَا يَغْنِي مِنَ الْحَقِّ شَيْئًا إِنَّ اللَّهَ خَبِيرٌ بِمَا يَفْعَلُونَ“ (سورہ یونس: ۳۶)، اس آیت کی روشنی میں اکثر مخصوص انکل پر چلنے والے ہیں مگر انکل حق کے سوا کسی اور پر کام نہیں کرتا اللہ ہر کام پر قادر ہے ان کی دہشت گردی کے اسباب کی گردہ کھول دیتا ہے اور حق کی وضاحت کر دیتا ہے۔

۶ - کسی گروہ یا فرد کی جان و مال یا عزت پر حملہ ہو تو حتی المقدور اس کی مدافعت واجب ہے۔



اسلام امن و آشتی کا مذہب

مولانا تاز بیرونی

اشرف العلوم کنہواں، سیتا مریضی

بلاشبہ اسلام امن و آشتی اور صلح و سلامتی کا مذہب ہے، اور اس کا منشور ہی امن عالم اور ایک صالح نظام کی دعوت ہے۔ اسلام کا دہشت گردی سے کوئی جوڑنی نہیں ہے۔
 دہشت گردی درحقیقت صرف ان جارحانہ اقدام کو کہا جاسکتا ہے جو کسی امن پسند قولانیا عملاً معابد فرد و افراد، قوم و جماعت اور ملک کے خلاف ہو۔ محض ظلم و عداوائ، ناحق فتنہ و فساد برپا کر کے ایک صالح پسند معاشرہ و سماج میں خوف و ہراس کی نفیات اور بے چینی و بے اطمینانی کی کیفیت پیدا کر دے اور معابد افراد و گروہ یا ملک کی جان و مال عزت و آبرو کو خطرہ کی زد میں لے آئے، ایسا جارحانہ اقدام یقیناً عقل و منطق کے خلاف ہونے کے ساتھ اصول اسلام اور ضابط شریعت سے متصادم ہے۔

بایس ہمہ اگر کوئی غلط طور پر اسلام کا سرا دہشت گردی سے جوڑتا ہے تو وہ دراصل اجتماع ضدین کی ایک ناممکن اور عبیث ولا حاصل کوشش کرتا ہے۔ اور یہ مذبوحی حرکت مسلمانوں کے ڈرنے اور سکنے کی چیز نہیں۔ یہ کوئی آج کی بدعت نہیں اسلام مخالف گروہ کی طرف سے ہمیشہ ہی ایسا ہوتا آیا ہے۔

جب اللہ سبحانہ و تعالیٰ کو باپ بننا کے چھوڑا گیا، اور رسول اللہ ﷺ جیسی انسوں اور

بے داغ شخصیت کو کاہن و ساحر کہنے سے باز نہیں رہا گیا تو آج ان ہی کے لائے ہوئے دین اسلام کو اس کی حقیقت کے خلاف کچھ اور باور کرنے کی ناپاک کوشش پر حیرت و استعجاب ہی کیوں؟

ہاں حیرت بلکہ افسوس کے قابل خود مسلمانوں کا یہ طرز عمل ہو سکتا ہے کہ برخود غلط قسم کے دشمنان اسلام کے پروپنڈاؤں اور متعصبا نہ طعنوں سے ڈر کر احساس مکتری کا شکار ہو کر مداہنت کی روشن اختیار کی جائے۔

بہر حال دہشت گردی کا جو مفہوم ہم نے سمجھا ہے اور جسے میں نے پہلے بھی عرض کیا ہے اس کی روشنی میں یہ بات واضح ہو جاتی ہے کہ کسی با غی و طاغی، جارح، وجشی اور سفاک و عیار خالم کے خلاف دفاعی اقدام جس طور اور جس انداز سے ہو اسے دہشت گردی ہرگز نہیں کہا جا سکتا بلکہ اپنی عزت و آبرو، اپنی جان و مال، اپنے دین و ایمان کی حفاظت کے لیے دفاعی کوشش ہی کا نام دیا جاسکتا ہے جو ہر باغیرت بامیت انسان، گروہ اور ملک کا ایک فطری حق ہے، ایسی تمام کوششوں کی یقیناً حوصلہ افزائی ہونی چاہیے۔ چنانچہ اللہ تعالیٰ کا ارشاد ہے:

”يَسْأَلُونَكُمْ عَنِ الشَّهْرِ الْحَرَامِ قَتَالُ فِيهِ قَلْ قَتَالٌ فِيهِ كَبِيرٌ، وَ صَدٌ عَنِ سَبِيلِ اللَّهِ وَ كَفَرٌ بِهِ وَ الْمَسْجِدِ الْحَرَامِ وَ اخْرَاجٌ أَهْلَهُ مِنْهُ أَكْبَرٌ عِنْدَ اللَّهِ وَ الْفَتَنَةُ أَكْبَرُ مِنِ القَتْلِ“ (سورہ تقریبہ ۱۱)۔ حضرت تھانویؒ کے بیان و تشریح کے مطابق جب حضرات صحابہ کرام رضوان اللہ علیہم اجمعین سے بطور خطاء اجتہادی شہر حرام میں قتل و قتال ہو گیا اور کفار نے طعنہ آمیز اعتراض کیا تو اولاً تحقیقی جواب یہ دیا جاتا ہے کہ ان مبنیوں میں خاص طور پر عمداً قتال منوع و جرم ہے کہ خطا۔ اس کے بعد الزامی جواب یہ دیا جاتا ہے کہ کفار و مشرکین کو کسی طرح منع ہی نہیں کہ وہ مسلمانوں کے ایک خطاء اجتہادی والے فعل پر اعتراض کرے، کیونکہ خود کفار کی جو حرکتیں ہیں یعنی دین سے لوگوں کو روکنا، اللہ کے ساتھ اور مسجد حرام کے ساتھ کفر کرنا، اور مسجد

حرام کے اہل رسول اللہ اور مومنوں کو تنگ و پریشان کر کے وہاں سے نکلنے پر مجبور کرنا، یہ تو شہر حرام میں قبال سے بڑھ کر جرم ہے، کیونکہ مسلمانوں کے فعل سے دین حق کا کوئی نقصان نہیں، قصداً قبال ہوتا تو صرف ایک گناہ ہوتا، لیکن کفار کی ان حرکتوں سے تو دین حق کی ترقی رکی، دینداروں کے حق گویا حق العباد کا اسلاف ہوا، پھر اعتراض علی فعل مسلمین کا ان کو کیسے حق ہو سکتا ہے۔

دوسری آیت: ”ولَا تقاتلوهُمْ عِنْدَ الْمَسْجِدِ الْحَرَامِ حَتَّىٰ يَقْاتِلُوكُمْ فِيهِ فَإِنْ قَاتَلُوكُمْ فَاقْتُلُوهُمْ“ (سورہ بقرہ ۱۹۱) آخری جملہ کا ترجمہ حضرت تھانویؒ نے کیا ہے: اگر کفار خود ہی لڑنے کا سامان کرنے لگیں تو تم کو اجازت ہے کہ تم بھی ان کو مارو دھاڑو۔ اور حاشیہ نمبر ۵ میں فرماتے ہیں: حملًا علی المجاز لضورۃ الاجماع علی عدم توقف جواز قتالہم علی عین القتال منهم۔

بہر حال میر اخیال ہے کہ ان دونوں آیتوں کی مذکورہ بالا تشریع و تفصیل کی روشنی میں ہم لوگوں پر حق ہے کہ افغانی اور فلسطینی مسلمانوں کے اپنے اپنے حالات و امکانات کے تحت کے جانے والے ہر اقدام کی تصویب اور پرزور تائید کریں۔ افغانستان میں اسلام دشمنوں نے ایک نو خیز اسلامی حکومت کی بنیج کنی کر کے صدعن سبیل کا مظاہرہ کیا ہے، اور فلسطین میں ”اخراج أهلہ من المسجد الحرام“ کی جگہ ”اخراج أهلہ من المسجد الأقصی“ جیسی طالمانہ حرکت کی جارہی ہے۔



امن عالم اور اسلام

مولانا ابراہیم گیالاچی

بازدھی بھارت

۱۔ دہشت گردی کی متفقہ اور مسلمہ تعریف اب تک متعین نہیں کی جاسکی ہے، تاہم یہ اصلاح عالمی سطح پر استعمال کی جا رہی ہے، حکومتیں اپنے سیاسی مخالفین کے تشدد اور غم و غصہ کے اظہار کو دہشت گردی قرار دیتی ہیں، اور ان کے سیاسی مخالفین حکومت کی سخت یا فوجی کارروائیوں کو سرکاری دہشت گردی کا نام دیتے ہیں۔

دہشت گردی مجرمانہ تشدد اور خوف و ہراس اور لوٹ مار کرنے کو کہا جاتا ہے، اور اسلامی نقطہ نظر سے بھی دہشت گردی یہ ہے کہ قصور لوگوں کا ظلم و ستم کا شکار بنایا جائے۔

۲۔ یا ایک حقیقت ہے کہ بعض اوقات حکومتیں اپنے ملک میں لئے والے تمام طبقات کے ساتھ عدل و مساوات کا سلوک نہیں کرتی، بلکہ بعض طبقات کے ساتھ سیاسی نافضانی برتنی جاتی ہے اور کبھی تو ان کے جان و مال کے تحفظ میں دانتہ کوتا ہی سے کام لیا جاتا ہے یا سرکاری سطح پر ایسی تدبیریں کی جاتی ہیں کہ وہ طبقہ جانی و مالی نقصان سے دوچار ہو تو ظاہر ہے کہ یہ بھی ایک قسم کا ظلم اور دہشت گردی ہی ہے، اس کو بھی دہشت گردی ہی کہا جائے گا۔

۳۔ اگر کسی گروہ اور طبقہ کے ساتھ نافضانی روکھی جائے تو اس پر ر عمل اور احتیاج شرابت کی حد دیں رہ کر جائے ہے اور مظلوموں کا ظلم کے خلاف اٹھ کھڑا ہونا دہشت گردی

نہیں، کیونکہ دراصل دہشت گردی نا انسانی، اعتدال اور توازن سے انحراف کے نتیجے میں پیدا ہوتی ہے۔

-۳- مظلوموں کو ظالموں کے اس گروہ سے بدلہ لینا جائز نہیں جو ظلم نہیں کرتے، جیسے عورتیں، بچے، عبادت میں بیٹھے رہنے والے لوگ وغیرہ۔

-۴- جہاں دہشت گردی پیدا ہوتی ہے وہاں اس کے کچھ بنیادی اسباب و حرکات ہوتے ہیں، جیسے کسی گروہ کے ساتھ معاشری یا سیاسی نا انسانی یا کسی گروہ کے اندر طاقت و قوت کے ذریعہ حکومت اور معاشی وسائل پر تسلط حاصل کرنے کی خواہش، تو اسلام ان حالات میں یہ بدایت دیتا ہے کہ اس نا انسانی کو دور کرنے کی کوشش کروائی جائے، اور اسلام کا انصاف پسندانہ نظام لوگوں کے سامنے لا یا جائے اور مسلمان ان حالات میں اپنے حقوق کو منوائے رہیں۔

-۵- اگر کسی گروہ کی جان، مال عزت و آبرو پر حملہ کیا جاوے تو حتی المقدور دفاع واجب ہوگا، اور شرط یہ ہوگی کہ ظلم و زیادتی نہ ہو۔



دہشت گردی - اسلامی موقف

ڈاکٹر سید یوسف قاسم، قاہرہ

ترجمہ: صدر زیر ندوی

۱۔ حقیقت یہ ہے کہ اسلام پر دہشت گردی کا الزام لگانے والی بات ناکام ہو چکی ہے، اور اسلام پوری طرح اس سے بری ہے۔

۲۔ ہاں غیر منصف حکومتیں اپنے ظالمانہ اور غیر عادلانہ موقف رکھنے کی وجہ سے اس قسم کی دہشت گردی کی ذمہ دار ہیں۔

۳۔ احتجاج کرنا جائز ہے، اور کبھی واجب بھی ہوتا ہے، لیکن رد عمل کا اظہار کرنا جائز نہیں ہے مگر اس وقت جبکہ فتنہ کا خطرہ نہ ہو۔

۴۔ اللہ تعالیٰ فرماتا ہے: ”ولَا تزرو ازرة وزر اُخْرَى“، لہذا معمصوں افراد سے بدله لینا مطلقاً درست نہیں ہے۔

۵۔ مظلوم افراد سے ظلم کو روکا جائے گا، اور ہر حق والے کو اس کا حق دیا جائے گا، جیسا کہ اللہ تعالیٰ کا حکم ہے۔

۶۔ خطرہ کو دور کرنے کے لئے اس کے پیش آنے سے پہلے اور مستقل جاری ظلم کو روکنے کے لئے دفاع کرنا مشروع ہے، لیکن اگر ظلم بالفعل ہو رہا ہو تو جس پر ظلم ہو رہا ہے اس کے لئے اس کے سوا کوئی چارہ نہیں ہے کہ وہ اپنے حق کے حصول کے لئے عدالت کا سہارا لے۔

پوری قوت کے ساتھ اپنے نفس سے دفاع کرنا جمہور فقیہاء کے نزدیک واجب ہے، اور عزت کی طرف سے دفاع کرنا بالاتفاق واجب ہے، اور مال کی طرف سے دفاع کرنا مباح ہے، لیکن اگر دفاع چھوڑ دینے پر بلاکت یا شدید تکلیف پہنچ رہی ہو تو اس وقت دفاع کرنا واجب ہو گا۔ اور حق دفاع کی حد یہ ہے کہ تکلیف کو اس کے پیش آنے سے پہلے دور کیا جائے، یا مستقل جاری رہنے کی صورت میں اسے روکا جائے۔ اگر ضرر بالفعل پیش آجائے تو عدالت کی طرف رجوع کرنا واجب ہو گا۔



دہشت گردی کی حقیقت اسلام کی نظر میں

مولانا محمد قاسم مظفر پوری

مدرسہ رحمانیہ سوپول، در بھنگ

۲۱۔ اسلام و ایمان کا مادہ ہی صلح و امن ہے، یہاں کسی کی جان و مال، عزت و آبرو کو بر باد کرنا یا اس کو خوفزدہ کرنا جائز ہی نہیں ہے، دہشت گردی کی حقیقت اور اس کے اجزاء ترکیبی میں میرے خیال میں چند چیزیں شامل ہیں:

الف۔ کسی کی جان کو ناحق خطرہ میں ڈالنا، یا ہلاک کرنا۔

ب۔ مالوں کو لوٹنا، چھیننا، بر باد کرنا۔

ج۔ عزت و آبرو پر حملہ کرنا۔

د۔ کسی کے مذہبی شعائر کو منہدم کرنا۔

ھ۔ یا مذہبی اعمال پر پابندی لگانا، اس سے روکنا، اور ان چیزوں کے لئے جملہ وسائل استعمال کرنا۔

و۔ آئینی حق کو سلب کرنے کی راہیں نکالنا۔

یہ سچھی اجتماعی اور افرادی حیثیت سے دہشت گردی میں داخل ہیں، اسی طرح کسی طبقہ کی حق تلفی اور اس کا استعمال، یا اس کی ملکیت سے اس کی بے خلی، اس کے املاک پر غاصبانہ استیلاع، یہ سب دہشت کے مفہوم کلی کے جزئی افراد ہیں۔

”انما جزاء الذين يحاربون الله ورسوله ويسيعون في الأرض فساداً“

(ماندہ: ۳۳)۔ فساد فی الارض کی سمجھی جس سے انسانیت لرزائی گئے اور بجائے امن و آشتی کے ماحول کے بغض وایزاد رسانی کے رویے اپنائے جائیں اور ہر انصاف پسند اس طرح کے اقدامات کو برا سمجھے، اس آیت کے خلاف اور دہشت گردی میں شامل ہے، خطبہ کی آیت میں ”ینہی عن الفحشاء والمنکر“ کے بعد ”البغی“ کا جو لفظ ہے وہ بھی دہشت گردی کی فی الجملہ تعبیر ہے، اس آیت کے مفہوم میں سرکشی، تعدی، یعنی اپنی قوت اور طاقت کے بل بوتے پر دوسرا کو مغلوب کرنے اور ناجائز فائدہ اٹھانے کی سمجھی بھی داخل ہے، یہ خلاف عدل اقدامات بھی دہشت گردی میں شامل ہیں۔

یہ آیت تو دہشت گردی کے تمام پہلوؤں کو بتاتی ہے، جو ”ینہی“ کے ذیل میں ہے، اور دنیا سے دہشت گردی، ظلم و تعدی، خوف و ہراس کی فضا کو ختم کرنے کا نظام بتاتی ہے، پس ظلم و تعدی، حق تلفی، جان، مال اور عزت و آبرو کی بر بادی، خواہ فرد کرے یا جماعت یا حکومت، یہ سمجھی دہشت گردی کے مفہوم میں داخل ہے۔

۳۔ نا انصافی اور ظلم کے خلاف پر امن احتیاج اور اظهار حق نہ صرف یہ کہ جائز ہے بلکہ یہ واجب ہے، اور ظلم کے خلاف اٹھنا بشرطیکہ ظلم کی سیرہ ہی سے نہ ہو تو یہ جائز ہی نہیں بلکہ ضروری ہے، اللہ تعالیٰ نے دو مقام پر یہ حق دیتے ہوئے فرمایا: ”فاعتذوا علیہ بمثل ما اعتذى عليکم“ (سورہ بقرہ: ۱۹۳)، اور دوسری جگہ ”فَإِنْ عَاقِبْتُمْ فَعَاكِبُوا بِمِثْلِ مَا عَوَقْبَتُمْ بِهِ“ (سورہ نمل: ۱۲۶) یعنی بدلہ لینا ضروری نہیں، لیکن اگر بدلے لے تو اتنا ہی بدلے لے جتنا کسی کے ساتھ کیا گیا، جرم و سزا میں تساوی ہو، ایسا نہ ہو کہ ایسے کا جواب پتھر سے دے، کیونکہ حدود سے تجاوز اور ممنوعات و منہیات کا پہلو اختیار کرنا اسلام میں جائز نہیں۔ یہ معاملہ چونکہ انتہائی نازک ہے، اس

لئے اسلام کی تعلیم یہ ہے: ”ولَئِنْ صَبَرْتُمْ لَهُو خَيْرٌ لِّلصَّابِرِينَ“ (سورہ نحل: ۱۲۶)۔

۴۔ اگر ایک طبقہ کی طرف سے ظلم و زیادتی ہو جس میں کچھ افراد شریک ہوں، تو مظلوم طبقہ کو ظلم کرنے والے کے خلاف قانونی چارہ جوئی کی طرف جانا چاہئے، ظالم یا اس کے گروہ سے انتقام لینے کا حق اسلام میں کسی مظلوم کو نہیں دیا گیا ہے، مجرموں کو ان کے جرائم کی سزا خود مظلوم افراد دینا شروع کر دیں تو پورے ملک میں لا قانونیت ہو گی، جرائم کی سزا کے لئے حاکم اور حکمران طبقہ مقرر کیا گیا ہے، یہ اب اس کی ذمہ داری ہو گی کہ وہ مجرموں کو سزا دے، عام حالات میں اسلام کا متفقہ اصول یہی ہے، اگر ہر مظلوم یا اس کا گروہ ظالم سے یا اس کے گروہ سے بدلہ لینا شروع کر دیں تو قانون حکومت بے معنی ہو جائے اور انتشاری کیفیت عام ہو جائے گی، کبھی اصل مجرم چھوٹ جائے گا، غیر مجرم زد میں آجائے گا، مجرم کی شناخت اور اس کے ظلم کی تعین وغیرہ عمل کا تعلق قانونی ذمہ داری اور حکومت سے ہے۔ پس ظالم سے یا اس کے گروہ سے مظلوم کیا اس کے گروہ کا بدلہ لینا ملکی اور شرعی دونوں ہی قانون سزا کے خلاف ہے۔

۵۔ دہشت گردی کے جو بھی اسباب و عوامل ہوں ان کے لئے مختلف الجہات کو ششون کی ضرورت ہے:

الف۔ پہلی کوشش تو یہ ہو کہ قانونی طور پر اس کے دفاع کے لئے جو گنجائش ہو اسے قانون کے دائرے میں رہتے ہوئے دفع کیا جائے۔

ب۔ قانون کی بالادستی ہر ملک کے لئے سلامتی کی بنیاد ہے۔

ج۔ ظلم و نا انصافی کو واضح کرنے کے لئے ثبت دلائل کے ساتھ کلیدی عہدہ داروں سے لے کر دیگر ماتحت ذمہ داروں تک ظلم و نا انصافی کی شکایت تحریری طور پر مختلف زبانوں میں پہنچایا جائے۔

د۔ اخبارات و جرائد اور ذرائع ابلاغ کو انشرو یوں یئے جائیں، اور انصاف پسندگروں ہوں
کی تائید بھی حاصل کی جائے۔

۶۔ جان و مال، عزت و آبرو کی حفاظت شرعی اور قانونی حق ہے، یہاں دفاع فرض ہے،
اس راہ میں اگر جان گئی تو وہ شہید ہو گا، نبی علیہ السلام کا فرمان ہے: ”من قتل دون مالہ فھو
شہید و من قتل دون عرضہ فھو شہید“، البتہ جان و مال کے دفاع کے لئے طالبوں کے
خلاف قانون کی راہ کو ہی اپنایا جائے۔



دہشت گردی کے بارے میں اسلامی نقطہ نظر

۱- اسلام کی لغت میں دہشت گردی ایک اجنبی لفظ ہے، اسلام امن و سکون اور شانی و سلامتی کا سرچشمہ ہے۔ دنیا میں امن و سکون قائم کرنا ہی اس کا مقصد اور مشن ہے، جو لوگ دنیا میں فساد پھیلاتے ہیں ایسے لوگوں کے سلسلے میں اسلام کہتا ہے: ”إِنَّمَا جُزَاءَ الظَّالِمِينَ يَحْبَرُونَ اللَّهُ وَرَسُولُهُ وَيَسْعَوْنَ فِي الْأَرْضِ فَسَادُوا أَنْ يَقْتُلُوْا أَوْ يَصْلِبُوْا أَوْ تَقْطَعَ أَيْدِيهِمْ وَأَرْجُلَهُمْ مِنْ خَلَافٍ أَوْ يَنْفَوْا مِنَ الْأَرْضِ“ (سورہ مائدہ: ۳۳)، اس سے معلوم ہوا کہ دہشت گردی کا تصور تک اسلام میں نہیں ہے۔ تاہم اسلامی نقطہ نظر سے دہشت گردی کی تعریف اگر کی جائے تو وہ یہ ہو سکتی ہے: ظلم و تشدد اور فتنہ و فساد برپا کرنا، بے گناہ انسانوں کو ہر اساح اور پریشان کرنا اور ایسی فضا پیدا کرنا کہ لوگوں کے حقوق ہڑپ کر دیئے جانے اور ان پر ظلم کے جانے کے باوجود وہ اپنے حقوق مانتے ہے ذر نہ لگیں یہ دہشت گردی ہے۔

۲- اپنے ملک میں بنتے والے تمام طبقات کے میانچہ عدل و مساوات کا سلوک کرنا حکومت کا فرض ہے۔ بعض طبقات کے ساتھ حکومت کا سیاسی و معاشی نا انصافی رو رکھنا اور کبھی جان و مال کے تحفظ میں بھی دانستہ کوتا ہی کرنا یا سرکاری سٹھ پر ایسی تدبیریں کرنا کہ وہ طبقہ جانی و مالی نقصان سے دوچار ہو تو حکومت کے اس ظالمانہ اور غیر منصفانہ روئیے پر بھی دہشت گردی کا

اطلاق ہوگا، کیونکہ ایسی چیزہ دستی جو کسی کی جان و مال اور عزت و آبرو پر دست درازی کرے وہ دہشت گردی ہی ہے، اگرچہ کوہ حکومتوں کی جانب ہی سے کیوں نہ کی جائے۔

۳۔ اگر کسی گروہ یا طبقے کے ساتھنا انصافی روا رکھی جاتی ہے تو اس پر احتجاج اور رد عمل کا اظہار حق المقصود واجب ہے، جیسا کہ ارشاد نبوی ہے: ”من رأى منكم منكراً فليغیره بيده وإن لم يستطع فلبسانه وإن لم يستطع فبقلبه و ذلك أضعف الإيمان“ (ترمذی ۲۱۸)۔ مظلوم کا ظلم کے خلاف انھ کھڑا ہونا یہ اس کا فطری حق ہے، کیونکہ فطرت ظلم نہیں، انصاف چاہتی ہے، اس سے دہشت گردی کا کوئی تعلق نہیں ہے: ”ولمن انتصر بعد ظلمه فأولك ما عليهم من سبيل إنما السبيل على الذين يظلمون الناس ويبعون في الأرض بغير الحق أولئك لهم عذاب أليم“ (الشوری: ۱۷)۔

۴۔ اگر ایک طبقے کی طرف سے ظلم و زیادتی ہو جس میں اس طبقے کے کچھ افراد شریک ہوں تو مظلوموں کو ظلم کرنے والے گروہ کے ان لوگوں سے بدل لینا ہرگز جائز نہیں ہے جو بے قصور ہوں اور جو خود اس ظلم میں شامل نہ ہوں۔ اسلامی نقطہ نظر سے صرف انہیں لوگوں سے برابر کا بدل لینا جائز ہے جنہوں نے ظلم روا رکھا ہے، اس سے تجاوز کیا گیا تو مظلوم ظالم کی صف میں آجائے گا: ”وقاتلوا في سبيل الله الذين يقاتلونكم ولا تعتدوا“ (سورة بقرۃ: ۱۹۰)، ”فمن اعتدى عليكم فاعتدوا عليه بمثل ما اعتدى عليكم واتقوا الله“ (سورة بقرۃ: ۱۹۳)۔ بے قصوروں سے بدل لینے کی یہ شکل جاہلیت میں تھی جسے ”ثائر“ کہا جاتا تھا، یعنی ایک آدمی اگر قتل کیا جائے تو قاتل کے قبیلے کے کسی بھی فرد سے مقتول کے قبیلے کا کوئی بھی فرد اس کا بدل لے سکتا تھا، اور اس میں اکثر ویژت ہے گناہ ہی مارے جاتے تھے، چنانچہ رسول اللہ ﷺ نے اس کی سخت ممانعت فرمائی۔

- ۵ جہاں بھی وہشت گردی پیدا ہوتی ہے وہاں اس کے کچھ بنیادی اسباب و محرکات ہوتے ہیں، ان اسباب کے تدارک کے لئے اسلام نے بہت سی ہدایات دی ہیں، ان میں سے ایک اہم ہدایت یہ ہے کہ مناسب وقت کا انتظار کیا جائے۔ جیسے معمر کہ بدر تک مسلمانوں کو ظلم کا بدلہ لینے کی اجازت نہیں دی گئی: ”أذن للذين يقاتلون بأنهم ظلموا“ (سورہ حج ۳۹)۔

- ۶ اگر کسی گروہ یا فرد کی جان و مال یا عزت و آبرو پر حملہ کیا جائے تو حتی المقدور اس پر مدافعت واجب ہے (النساء: ۲۷)، ایسا آدمی اپنے مال و جان اور دین و خاندان کی حفاظت میں مارا جائے تو اس کا شمار شہیدوں میں ہوگا، جیسا کہ ارشاد نبوی ہے: ”من قتل دون ماله فهو شهید و من قتل دون دمه فهو شهید ومن قتل دون دینه فهو شهید ومن قتل دون أهله فهو شهيد“ (ابوداؤد)۔

جہاں تک حق مدافعت کے حدود کا تعلق ہے، ان میں سے ایک بات تو یہ ہے کہ مظلوم اس بات کی کوشش کرے کہ اس کی طرف سے زیادتی نہ ہو، جیسا کہ ارشاد باری ہے: ”فمن اعتدى عليكم فاعتدوا عليه بمثل ما اعتدى عليكم“ (سورہ بقرہ: ۱۹۳)، نیز ”وقاتلوا في سبيل الله الذين يقاتلونكم ولا تعتمدوا“ (سورہ بقرہ: ۱۹۰)، نیز ”فإن اعتزلوكم فلم يقاتلوكم“ (سورہ نساء: ۹۰)۔

دوسری بات یہ ہے کہ اسلام مظلوم کو جارحیت کی اجازت نہیں دیتا، اس کو اس بات کی بھی اجازت نہیں ہے کہ وہ خود محتسب بن کر اپنے اوپر ہونے والے ظلم کا بدلہ جیسے چاہے لے لے۔ انتقام لینے کے لئے عدالتی چارہ جوئی کرنی ہوگی اور عدالت اس کو اس پر ہونے والے ظلم کے مطابق بدلہ دلائے گی، قانون کو اپنے ہاتھ میں لینے کی اجازت اسلام میں ہے ہی نہیں۔ یہ روایہ صرف مسلم مالک ہی کے لئے نہیں ہے بلکہ ان غیر مسلم ممالک میں بھی یہی روایہ اختیار کیا جائے گا جن میں قانون کی حکمرانی ہے۔

دہشت گردی - اسلامی نقطہ نظر

مشیح مسیح اللہ جان

جامعہ اشرفیہ، لاہور

۱۔ اسلام میں اعلاء کلمۃ اللہ اور مظلوم، کمزور و ضعیف مسلمانوں کی رہائی اور آزادی کے لئے لڑنا جہاد ہے۔ نیز مال، جان، عزت کے تحفظ کے لئے لڑنا بھی جہاد کے زمرے میں آتا ہے۔ ارشاد خداوندی ہے:

”وَمَا لَكُمْ لَا تَقَاتِلُونَ فِي سَبِيلِ اللَّهِ وَالْمُسْتَضْعَفِينَ مِنَ الرِّجَالِ وَالنِّسَاءِ وَالْوَلْدَانِ الَّذِينَ أَخْرَجُوا إِيمَانَهُمْ“ (سورہ نہا: ۷۵)۔

علامہ قرطبی اس کی تفسیر میں فرماتے ہیں:

فیه ثلاث مسائل: ”الأولیٰ – قوله تعالى: (وَمَا لَكُمْ لَا تَقَاتِلُونَ فِي سَبِيلِ اللَّهِ) حض على الجهاد، وهو يتضمن تخلص المستضعفین من أيدي الكفرة المشرکین الذين يسمونهم سوء العذاب، ويفتنونهم عن الدين، فأوجب تعالى الجهاد لإعلاء كلامه وإظهار دينه واستنقاذ المؤمنین الضعفاء من عباده، وإن كان في ذلك تلف النفوس، وتخلص الأسارى واجب على جماعة المسلمين إما بالقتال وإما بالأموال، وذلك أوجب لكونها دون النفوس إذ هي أهون منها“، (المجمع لاحکام القرآن المعروف به تفسیر القرطبی ۲۷۹/۳، پارہ ۵۵)۔

(اس میں تین مسائل ہیں: اول: اللہ تعالیٰ کا قول: "وَمَا لَكُمْ لَا تَقْاتِلُونَ فِي سَبِيلِ اللّهِ،" جہاد پر ابھارنا ہے، اور اس میں ان کافر مشرکوں کے قبضہ سے کمزوروں کو آزاد کرنا بھی شامل ہے، جوان کو بدترین عذاب دیتے ہیں، اور دین کے تعلق سے انہیں نقد و آزمائش میں ڈالتے ہیں، چنانچہ اللہ تعالیٰ نے اپنے کلمہ کو بلند کرنے، دین کو غالب کرنے اور اپنے کمزور مومین بندوں کو بچانے کے لئے جہاد کو واجب قرار دیا، اگرچہ ایسا کرنے میں جان کا خسیر ہی کیوں نہ ہو، اور قید یوں کو چھڑانا جماعت مسلمین پر واجب ہے خواہ قتال کر کے ہو یا مال کے ذریعہ ہو، اور یہ زیادہ واجب ہے کیونکہ اس میں جان کی نسبت کم درجہ کا نقصان ہے)۔

فرمان نبوی ہے: "من قاتل دون ماله فقتل فهو شهيد و من قاتل دون دمه

ف فهو شهيد ومن قاتل دون أهله فهو شهيد" (نسائی ۱۷۲۰)

جبکہ دہشت گردی میں مندرجہ بالا اشیاء ملحوظ خاطر نہیں ہوتیں، بلکہ دہشت گردی میں اپنے ذاتی مفاد کے لئے دوسروں کا حق چھیننا اور اپنی بد معایشیوں، عیاشیوں اور تکبیر کی وجہ سے دوسرے کے حقوق اور مال اور آرام و راحت پر ڈاکہ ڈالنا مقصود ہوتا ہے۔

۲- حکومتوں کا بعض طبقات کے ساتھ ظالمانہ اور غیر منصفانہ رو یہ رکھنا حکومتی دہشت گردی کے زمرے میں آتا ہے۔

۳- اگر کسی گروہ یا طبقہ کے ساتھ نا انصافی روا رکھی جاتی ہو تو وہ اس پر احتجاج اور رد عمل کا اظہار کر سکتا ہے، اس لئے کہ مظلوم کاظلم کے خلاف اٹھ کھڑا ہونا دہشت گردی نہیں بلکہ یہ دفاع کے تحت آتا ہے۔

اللہ تعالیٰ کا ارشاد ہے: "لَا يَحِبُّ اللّهُ الْجَهْرُ بِالسُّوءِ مِنَ الْقَوْلِ إِلَّا مِنْ

ظلم" (سورہ نساء: ۱۳۸)

اگر ان مظلوموں کو ناجائز امور پر مجبور کیا جاتا ہو تو احتجاج اور عمل کا اظہار کرنا واجب

ہے ”لَا طاعة لِمُخْلوقٍ فِي مُعْصيَةِ الْحَالِقِ“ کی وجہ سے، ورنہ جائز ہے۔

۴۔ مظلوم صرف ظالموں سے بدلے سکتا ہے، ظلم کرنے والے گروہ کے ان لوگوں سے شرعاً بدلہ نہیں لے سکتا جو بے قصور ہیں، اور جونہ خود اس ظلم میں شامل ہوئے ہوں، اور نہ ان کا اس ظلم میں کسی طور پر عمل دخل ہو، لیکن اگر انہوں نے خود ظلم نہیں کیا، لیکن ظلم میں ان کا تعاون یا مشورہ بھی شامل ہے، چاہے وہ کسی مرتبہ میں کیوں نہ ہو، ان سے بھی بدلے سکتا ہے۔

۵۔ مذکورہ فی السوال صورت میں دہشت گردی کے دونوں اسباب کے بارے میں اسلامی تعلیمات کا خلاصہ یہ ہے:

پہلی صورت میں ان لوگوں کی معاشی یا سیاسی نا انصافیوں کو دور کرنا چاہئے، بشرطیکہ وہ حقیقت میں بھی نا انصافی ہو، ان کا اپنا مفترضہ نہ ہو۔

دوسری صورت میں اگر ان کی یہ خواہش اسلام کے تقاضوں کے مطابق ہو تو پھر ان کو دہشت گردی کہنا صحیح نہیں بلکہ جہاد ہے، لیکن اگر ان کی یہ خواہش اسلام کے تقاضوں کے مطابق نہ ہو تو اسلام پہلے اس کو راست کی طرف لانے کی دعوت کا حکم کرتا ہے، اور اگر وہ دعوت قبول نہ کرے اور آمادہ نہ ہو تو پھر اس کے پہلے تدبیر سے ان کے اس پروگرام کو ختم کرنا چاہئے، اگر تدبیر سے نہ ہو سکے تو پھر طاقت کے استعمال سے ان کو روکا جائے۔

۶۔ اپنی جان کے تحفظ کے لئے دفاع کرنا واجب ہے، اور عزت و مال کا دفاع کرنا جائز ہے۔



امن عالم اور اسلام

قاضی محمد بارون مینگل

رکن اسلامی نظریاتی کوئل پاکستان

۱- دہشت گردی کی تعریف اسلامی نقطہ نظر سے ہو یا انسانی نقطہ نظر سے اس کے معنی یکساں ہیں کہ دہشت گرد بلا امتیاز مذہب، رنگ و نسل ملک میں فساد کر کے ہر کس وہ فرد کو قتل کر کے لوگوں میں خوف وہ راس پیدا کرنا چاہتا ہے، وہ اس میں یہ امتیاز نہیں کرتا کہ قصور کس کا ہے اور سزا کس کوں رہی ہے، وہ جنونی حالت میں ہوتا ہے اور صرف خون کی ہولی ہکھیانا چاہتا ہے، اسے نہ کسی کی جان کی پرواہ ہوتی ہے اور نہ کسی کے مال کی، وہ لوگوں کو تڑپتے ہوئے دیکھ کر مزے لیتا ہے۔

اس کی وجوہات مختلف ہوتی ہیں، کبھی معاشری ناہمواری انسان کو دہشت گرد بنادیتی ہے، کبھی طاقت اور خود ساختہ تفوق و برتری انسان کو دہشت گردی پر اکساتا ہے، تو کہیں اپنے عقائد و ادیان اور افکار و نظریات کو دوسروں پر بزور مسلط کرنے کا جنون اس کا باعث بنتا ہے، اسلام نے انسانوں کے باہمی حقوق و فرائض کا ایک کامل اور ہر لحاظ سے جامع نظام صرف اسی لئے وضع کیا ہے تاکہ انسان اپنے جذبات سے مغلوب ہو کر ان حقوق و فرائض کی بجا آوری میں کسی کو بتا ہی کا مرٹکب نہ ہو، چجائے کہ وہ دہشت گرد ہو۔

۲- اس حکومتی رویہ کو دہشت گردی میں شمار کرنا مشکل ہے، البتہ اسے آپ حکومتی فرائض

میں کوتاہی کہہ سکتے ہیں مگر دہشت گرد کوئی اور چیز ہے۔ جیسا کہ اس کی تفصیل سوال نمبر ا کے جواب میں آگئی۔

۳۔ نا انصافی کے خلاف احتجاج کرنا اس طبقہ کا حق ہے، وہ اگر اپنا حق استعمال کرنا چاہے تو اسے ایسا کرنے سے کوئی منع نہیں کر سکتا بلکہ اسے ایسا کرنے کا حق حاصل ہوتا ہے، اسے ہم جائز کہہ سکتے ہیں واجب نہیں۔ باقی رہایہ کہ مظلوم اگر ظلم کے خلاف اٹھ کھڑا ہو تو کیا یہ دہشت گردی کے زمرے میں آتا ہے اس کا جواب فتحی میں ہے، یہ اس وقت تک دہشت گردی نہیں جب تک مظلوم تعدی و تجاوز نہ کرے۔

۴۔ اسلام میں اس کی گنجائش نہیں، قرآن مجید میں فرمان اُنہی ہے:

”وَإِنْ عَاقِبَتِمْ فَعَاقِبُوا بِمِثْلِ مَا عَوْقَبْتُمْ بِهِ وَلِمَنْ صَرَّتْ لَهُ خِيرٌ للصَّابِرِينَ“ (آلہ ۱۲۶)، ہاں اگر امتیاز مشکل ہو تو پچھنچنے کیا جاسکتا، اسلام اس کی اجازت نہیں دیتا کہ کرے کوئی اور بھرے کوئی اور۔

۵۔ اسلامی بدایات بہت واضح ہیں کہ حکومت کی ذمہ داری ہے کہ وہ تمام طبقات کے ساتھ یکساں سلوک کرے، ہر ایک فرد کے حقوق کی ادائیگی حکومت کی ذمہ داری ہے، حضرت عمرؓ کا طرز حکومت ہمارے لئے مشعل را ہے، انہوں نے نہ صرف یہ کہ راتوں کو گشت کر کے لوگوں کا حال معلوم کر کے محروم طبقات کو ان کے حقوق ان کے دروازوں پر پہنچا دیئے، بلکہ یہاں تک بھی انہوں نے فرمایا کہ اگر فرات کے کنارے پر کوئی کتا بھوک سے مر جائے تو قیامت کے دن عمر سے پوچھا جائے گا۔

ظاہر ہے حکومت جب اپنی ذمہ داری پوری نہیں کرتی، طبقاتی فرق روا رکھا جاتا ہے تو اس کا عمل دہشت گردی کی صورت میں سامنے آ جاتا ہے، اس لئے اس کا حل اسلامی بدایات

واحکامات پر عمل کرنے میں مضر ہے، جس سے غیر مسلم بجائے خود مسلم حکومتیں بھی کتراتی ہیں، ان نا انصافیوں اور دہشت گردیوں کا حل یہ ہے کہ نا انصافی ختم کی جائے، ہر ایک حقدار کو اس کا حق دیا جائے، طبقاتی تفوق اور فرقہ کو مٹایا جائے، نسلی اور مذہبی فرقہ کو حقوق کے مابین حاکل نہ ہونے دیا جائے، تب امن و امان ہو گا، لوگ چیزیں و آرام سے رہیں گے، اخوت و محبت پیدا ہو گی، قتل و غارت گری بند ہو جائے گی، لوگوں کی عزت نفس بحال ہو گی، مال و ناموس محفوظ ہوں گے، تمام خدشات ختم ہوں گے، ورنہ ہر انسان اپنے حق کے لئے لڑے گا اور اسے یہ حق حاصل رہے گا، پھر یہ دہشت گردی کے زمرے میں نہیں آئے گا۔

۶۔ شرعاً حق مدافعت مباح ہے، اگر کوئی شخص کسی کی جان لینا چاہتا ہے تو اسے حق حاصل ہے کہ وہ اپنا دفاع کرے، اور اگر صبر کرتا ہے اور حضرت ہائیل کی سنت پر عمل کرتا ہے یا حضرت عثمان غنی کی سنت کو اپنا کر شہید ہونا چاہتا ہے تو یہ عزیت ہے اور وہ رخصت ہے جسے چاہے اختیار کرے، اگر رخصت کو اختیار کر کے دفاع کرتا ہے اور دفاع میں حملہ آور کی جان چلی جاتی ہے تو دفعہ گناہ گار نہ ہو گا، بشرطیکہ دفاع کوئی اور طریقہ سے اس سے آسان نہ ہو، اسی طرح کسی کی عزت اور آبرو پر حملہ ہو تو اسے دفاع کا حق حاصل رہے گا، حضور ﷺ کا فرمان ہے:

”من قتل دون ماله فهو شهيد ومن قتل دون دمه فهو شهيد“

دون دینہ فهو شهيد ومن قتل دون أهله فهو شهيد“ (ترمذی ۲۶۱)۔

ایک اور حدیث میں ہے: ”عن أبي هريرة قال: جاء رجل إلى رسول الله ﷺ فقال: يا رسول الله! أرأيت إن جاء رجل يريدهأخذ مالي؟ قال: لا تعطه مالك، قال: أرأيت إن قاتلني؟ قال: قاتله، قال: أرأيت إن قتلني؟ قال: فأنت شهيد، قال: أرأيت إن فعلته؟ قال: فهو في النار“ (رواہ مسلم بحوال الفقه علی المذاہب

الاربعہ ۵/۲۸)۔

البَتْرَدْفَاعُ كُوْدَفَاعُ كِيْ حَدَّتْكَ رَكْهَا جَائَے، تَعْدِيْ نَهْ هُو، اِرْشَادَ بَارِيْ تَعْالَى هُوْ:
”جَوْكَوْيَى تَمْ پَرْ زِيَادَتِيْ كَرَے توْ تَمْ بَهْيِ اِسْ كَاجَوابَ اِتَنَاهِيْ دَيْ دَوْ جَنَنَا كَه اِسْ نَهْ تَمْ پَرْ
زِيَادَتِيْ كَيْ هُوْ، اوْرَ اللَّه تَعْالَى سَيْ ڈَرَتَه رَهُو اور جَانَتَه رَهُوكَه اللَّه پَرْ هَيْزَ گَارُوْنَ كَه سَاتَحَه
هُوْ“ (سُورَة بَقْرَه ۱۲۳)



تفصیلی مقالات:

مولانا ابرار خاں ندوی

مفتي سيد اسرار الحق سبيلي

ڈاکٹر وہبہ مصطفیٰ زحلی

مولانا مجید الرحمن عتیق سنبلی

مولانا بدرالحمد مجتبی

محمد علی تھیری، ایران

مولانا مبارک حسین نیپالی

مولانا محمد ارشد (جامعہ الامام ابن تیمیہ)

مولانا عبدالرشید جو پوری

سید ذاکر حسین شاہ سیالوی

مولانا محمد مصطفیٰ قاسمی

مولانا افتخار عالم قاسمی

مولانا ابوسفیان مقنّاحی

مولانا محمد ارشاد قاسمی

مفتي انور علی عظیمی

مولانا اشتیاق احمد عظیمی

مولانا خورشید احمد عظیمی

مولانا قمر الزماں ندوی

اسلام امن کا مذہب

محمد ابرار خان ندوی

جامعۃ البدایہ، ججے پور

ذرائع ابلاغ، اخبار و رسائل، ریڈیو، ٹیلیویژن اور انٹرنیٹ پر سب سے زیادہ جو لفظ استعمال کیا جا رہا ہے وہ ”دہشت گردی“ کا لفظ ہے، قابل افسوس اور تشویش ناک بات یہ ہے کہ اسلام جو امن و آشتنی کا مذہب ہے، جس نے سکتی انسانیت کو چین و سکون عطا کیا، بلکہ اور ترقی دنیا کو راحت وطمینان سے سرشار کیا، مظلوم کو اس کا حق دلایا، ظالم کو ظلم سے روکا، قیمتوں، ہیواؤں اور محتاجوں کی دست گیری کی، پریشان حال، حق سے محروم، بیمار اور محتاج افراد کے ساتھ ہمدردی، محبت، نصرت، امداد، غمخواری و غمگساری کی تعلیم دی ہے، ظلم و جور، درندگی و سفا کی اور ننا انصافی کا خاتمه کیا ہے، اسی مذہب کو آج دہشت گردی سے جوڑا جا رہا ہے۔

جہاں تک دہشت گردی کی تعریف کی بات ہے تو ابھی تک عالمی پیمانہ پر اس کی ایسی جامع اور واضح غیر جانبدار تعریف جس پر ساری عالمی دنیا کا اتفاق ہو نہیں ہو سکی ہے، بہر حال چند تعریفات ذیل میں کی جا رہی ہیں

دہشت گردی کی صہیونی تعریف:

اسرائیل کے سابق وزیر اعظم بنیامین بن نتنياہو جس کا تعلق دائیں بازو کی انتہا پسند یہودی

جماعت سے ہے، اس نے دہشت گردی کی تعریف اپنی کتاب ”استصال الارهاب“ میں یہ کی ہے:

”الارهاب هو استخدام العنف الإرهابي ضد دولة معينة ، بواسطة دولة أخرى تستغل الإرهابيين ، لشن حرب من الأفراد ، كبديل للحرب التقليدية، وأحياناً يأتي الإرهاب من حركة أجنبية تتمتع بتأييد دولة مستقلة، تسمح و تشجع نمو هذه الحركات على أرضها“ (رسالة الإخوان (ص ٦، مورخ ٢٣ جمادى الآخرة ١٤٢٣ھ ما خواذ استصال الارهاب ص ٥٥)

(یہ وہ دہشت گردانہ تشدد ہے جس کو کسی مخصوص حکومت کے خلاف استعمال کیا جاتا ہے، کسی ایسی دوسری حکومت کے واسطے سے جو دہشت گردوں کو پناہ دیتی ہے، افراد کے خلاف جنگ چھیڑنے کے لئے روایتی جنگ کے مقابل کے طور پر، بسا اوقات دہشت گردی کسی اجنبي نئی تنظیم کے ذریعہ ہوتی ہے جس کی پشت پناہی کوئی مستقل حکومت کرتی ہے جو اپنی سر زمین پر ان تحریکوں کو پروان چڑھانے میں پوری بہادری و فیاضی سے کام لیتی ہے)۔

مذکورہ بالا تعریف کی رو سے وہ تمام عرب یا مسلم ممالک جو غاصب یہودیوں کے خلاف فلسطینی مجاہدین، اور قیدیوں اور ضرورت مندوں کی کسی بھی طرح مالی یا غیر مالی امداد کرتے ہیں وہ دہشت گرد ممالک ہیں، اور دہشت گردوں والی سزا کے مستحق ہیں، اسی طرح فلسطینی تحریکوں کے وہ افراد اور دستے جو شام، لبنان جیسے ممالک میں موجود ہیں، یا وہ تحریک جو صہیونیت سے نہ رآ زما ہے، مثلاً لبنان کی حزب اللہ اور ہروہ اسلامی تحریک جو فلسطینی باشندوں کی مدد کے لئے یہودیوں سے لڑنے کے لئے اپنے کو تیار کر رہی ہے وہ دہشت گردی کی اس تعریف میں شامل ہے۔

لیکن علماء اسلام، مسلم دانشوروں، فقہاء اسلامی کے ماهرین اور شریعت اسلامیہ کا گہر اعلم

رکھنے والے اصحاب علم و فن نے فقہ اسلامی اور نصوص کو سامنے رکھ کر دہشت گردی کی جامع، مدلل و مفصل تعریف کی ہے، ذیل میں اس کی تعریف و اقسام، اسباب و حرکات اور اس کے تدارک کی تداہیر تفصیل سے پیش کی جاتی ہیں:

دہشت گردی کی قابل قبول تعریف:

دہشت کے معنی خوف اور ڈر کے ہیں، دہشت گردی یہ فارسی کا لفظ ہے، ہندی میں آئنک واد، انگریزی میں (Terrorism) اور عربی میں ”إرهابية“ کہتے ہیں، لغت میں اس کے معنی خوف و ہراس اور بیبٹ پیدا کرنے کے ہیں (دیکھئے: قومی انگریزی اردو لغت صص ۲۰۶۱، از جمیل احمد جالبی، نیز دیکھئے: فرہنگ تلفظ صص ۵۳۵، از شان الحق حقی) یعنی خوف زدہ کرنا، بیبٹ پھیلانا اور ہراساں و پریشان کرنا، اور اصطلاح میں ظلم، تعدی، عدوان، فساد فی الارض، تحریک اور قتل ناقح کے مجموعہ کا نام دہشت گردی ہے، فقهاء کی اصطلاح میں اسے جنایت کہتے ہیں (بدایۃ الجہد ص ۳۹۵، ۳۹۳، ۲۹۲ کتاب الجنایات)۔

دوسرے لفظوں میں اس کی تعریف یوں کر سکتے ہیں: اپنے مقاصد کے حصول کے لئے معصوم، بے گناہ، بے قصور، بے خطالوگوں کی جان، مال، عزت و آبرو، اور مذہب کو نشانہ بنانا، اور ان کو درانا و حرمکانا اور ظلم و زیادتی کرنا دہشت گردی ہے۔

اس میں خوف، بیبٹ، اور ڈر میں بتلا کرنا، ظلم و جور، قتل و غارت گری، لوٹ کھوٹ، انغو، رہنی، آتش زنی، ڈاکٹر کے ذریعہ زہر یا نجکشن دلو اکر مارنا، بے خطال شخص کو جیل کی سلاخوں میں بند کرنا سب شامل ہے، یہ عمل افراد کی طرف سے بھی ہو سکتا ہے، اور ملک، قوم، گروہ، جماعت اور تنظیم کی جانب سے بھی۔

مجمع الفقه الاسلامی مکہ مکرمہ کی تعریف:

رابطہ عالم اسلامی کے تحت قائم فقہی ادارہ ”المجمع الفقہی الاسلامی“ نے اپنے سولہویں اجلاس عام میں دہشت گردی کی جامع تعریف کی ہے۔ اور اس تعریف کو رابطہ عالم اسلامی کے وفد نے جنوبی افریقہ کے شہر جوہانسرگ میں چوتھی عالمی کانفرنس منعقدہ ۲۲/۰۶/۱۴۲۳ھ کو حقوق انسانی کی سرکاری و غیر سرکاری تنظیموں کے سامنے پیش کیا تو سب نے اس کو سراہا اور خیر مقدم کیا، اس کی تعریف یہ ہے:

”الارهاب: هو العدوان الذى يمارسه أفراد أو جماعات أو دول، بغية على الإنسان، دينه و دمه و عقله و ماله و عرضه، يشمل صنوف التخويف والأذى والتهديد والقتل بغير حق و ما يتصل بصور الحرابة وإخافة السبيل وقطع الطريق، وكل فعل من أفعال العنف أو التهديد، يقع تنفيذاً لمشروع إجرامي فردي أو جماعي، ويهدف إلى إلقاء الرعب بين الناس، أو ترويعهم بإيذائهم أو تعريض حياتهم أو حرি�تهم أو أمنهم أو أحوالهم للخطر، ومن صنوفه إلحاق الضرر بالبيئة أو بأحد المرافق والأملاك العامة أو الخاصة، أو تعريض أحد الموارد الوطنية أو الطبيعية للخطر، فكل هذا من صور الفساد في الأرض إن الله لا يحب المفسدين“ (العام الاسلامی، رب ج ۱۴۲۳ھ العدد: ۱۷۶)۔

(دہشت گردی: وہ حد سے بڑھا ہو ظلم ہے جس کا ارتکاب افراد، گروہ یا حکومتیں کرتی ہیں، کسی شخص کے دین و مقتل، اس کی جان و مال، عزت و آبرو اور عقل و فکر پر زیادتی کے طور پر، جس کا اطلاق ایسی تمام سرگرمیوں پر ہوتا ہے، جن کا مقصد دہشت پھیلانا، ایذ انسانی، ڈرانا

و دھمکنا و قتل نا حق ہے، نیز خونریزی اور راستوں کو پر خطر بناانا اور ڈاکہ زنی جیسے تمام غیر انسانی افعال اس کی فہرست میں داخل ہیں، اسی طرح تشدد اور خوف و ہراس برپا کرنے کی ہر ایسی کارروائی جو فرد یا گروہ کی کسی مجرمانہ منصوبہ بندسازش کی تکمیل کرتی ہو اور جس کا مقصد لوگوں کے اندر رعب ڈالنا یا ان کو ایسا رسانی کا خوف دلانا یا ان کی زیست و آزادی سے چھیڑ چھاڑ کرنا یا ان کے امن و امان اور ماحول کو خطرات سے دوچار کرنا ہو، اور ماحولیات کو زک پہنچانا یا عام یا خاص انقمام کی چیزوں کو یا سرکاری وغیرہ سرکاری الاملاک کوتباہ و بر باد کرنا، یا ملکی قدرتی ذرائع پیداوار کے لئے خطرہ پیدا کرنا، پس یہ تمام سرگرمیاں زمین میں فساد پھیلانے کی مختلف صورتیں ہیں، جس سے اللہ تعالیٰ نے تمام مسلمانوں کو منع کیا ہے کہ ”تم زمین میں فساد نہ مچاؤ، کہ اللہ تعالیٰ فساد پھیلانے والوں کو پسند نہیں فرماتا ہے،“۔

دہشت گردی کا عمل اور جارحانہ منصوبہ و پلان فرد، جماعت، گروہ، اور حکومت سمجھی کی طرف سے ہو سکتا ہے، اس اعتبار سے اس کی کئی قسمیں بنتی ہیں:

انفرادی دہشت گردی:

اکیا کوئی فرد اپنے جارحانہ عزم اور تحریکی کارروائی کے ذریعہ دوسرے فرد، جماعت، گروہ یا پوری ریاست کے اندر خوف و ہراس کی فضا پیدا کر دے، اس دہشت گردی کی ابتداء قabil نے اپنے بھائی ہابیل کو قتل کر کے کی تھی، یہ انسانی تاریخ کی سب سے پہلی دہشت گردی ہے، اور اسلام نے اس دہشت گردی کو پورے سماج بلکہ پورے انسانی معاشرہ کے ساتھ دہشت گردی کہا ہے:

”من أجل ذلك كتبنا على بني إسرائيل أنه من قتل نفساً بغير نفس أو فساد في الأرض فكأنما قتل الناس جميعاً“ (سورة مائدہ: ۳۲)۔

(ای سبب سے لکھا ہم نے بنی اسرائیل پر کہ جو کوئی قتل کرے ایک جان کو بلا عوض جان کے، یا بغیر فساد کرنے کے ملک میں، تو گوئی قتل کرڈا اس نے سب لوگوں کو)۔

انفرادی دہشت گردی کے واقعات اخبار و رسائل، ریڈ یو و میلو یشن میں بکثرت آتے رہتے ہیں کہ فلاں شخص نے فلاں کا قتل کر دیا، شوہر نے جہیز کم لانے پر بیوی کو جلا کر مارڈا۔

ریاستی دہشت گردی:

دہشت گردی کی تیری قسم یہ ہے کہ بعض حکمران مذہبی، سماںی اور نسلی یا سیاسی بنیاد پر اپنے ہی ملک کی رعایا کے ساتھ ظلم و جور، درندگی و سفا کی کا معاملہ کرتے ہیں، ان کے ساتھ نا انصافی اور دوہر امعیار اپناتے ہیں، اور انہیں دستوری حقوق سے محروم کیا جاتا ہے، ان کی رائے، ضمیر، مذہب اور عقیدہ کی آزادی پر پابندی عائد کی جاتی ہے، اسی طرح طاقتور ریاست کمزور ریاست پر سیاسی تسلط قائم کرنے اور اس آزاد ریاست کے معدنی، قدرتی وسائل و ذخائر سے فائدہ اٹھانے کے لئے اسے اپنی جارحیت کا نشانہ بناتی ہے، یہ ریاستی دہشت گردی ہے، اس طرح کی دہشت گردی سے دنیا کے ملکوں کی تاریخ بھری پڑی ہے۔ مثال کے طور پر ہوس کا افغانستان اور چینیا پر جارحانہ جملہ اور ظلم و بربریت کا شرمناک عمل، سرب افواج کا بوسنیائی مسلمان مردوں و عورتوں کا اجتماعی قتل عام اور اجتماعی آبروریزی، ۱۹۷۸ء سے آج تک فلسطین میں اسرائیل کا قبضہ، مسجد اقصیٰ کی بے حرمتی اور فلسطینیوں کا قتل عام، کوسوفو میں اٹھارہ لاکھ البانوی نژاد مسلمانوں کا ملک بدر کیا جانا اور قتل و غارگیری کی دلدوڑداستان، ہندوستان میں برصغیر کا قبضہ اور ۱۹۴۷ء تک ہندوستانیوں پر ظلم و جبر کی خونی تاریخ ۱۹۷۲ء میں ملک کی آزادی کے بعد سے حکومت کی سرپرستی میں ہونے والے فسادات اور حکومت کے اداروں میں مسلمانوں کی برائے نام شمولیت اور ان کے حقوق کی پامالی۔

وہشت گردی اور اسلام:

اسلام امن و آشی کا مذہب ہے، سارے انسانوں کو ہمدردی، نعمگاری، پیار و محبت، اطف و کرم، تیہوں کی دلگیری، بیواوں کی خبرگیری، غریبوں کی امداد، مریض کی عیادت، بیمار کی مزاج پرسی، پریشان حال کی دادرسی، مظلوم کی نصرت، بھٹکے ہوئے راہ گیر کی رہبری، حسن اخلاق اور خدمت خلق، چھوٹوں پر شفقت اور بڑوں کے احترام کی تعلیم دیتا ہے، ظلم و جور، فتنہ و فساد، تخریب کاری و دہشت گردی کا سخت مخالف ہے اور دنیا میں فساد مچانے کو بھتی سے منع کرتا ہے، اللہ تعالیٰ کا ارشاد ہے:

”وَلَا تَفْسِدُوا فِي الْأَرْضِ بَعْدَ إِصْلَاحِهَا“ (سورہ اعراف: ۵۶) (اور مت خرابی ڈالو زمین میں اس کی اصلاح کے بعد)، اسی طرح اللہ تعالیٰ تخریب کاروں و دہشت گروں کو پسند نہیں کرتا ہے، ارشاد باری ہے: ”إِنَّ اللَّهَ لَا يُحِبُّ الْمُفْسِدِينَ“ (سورہ فصل: ۷۷) (اللہ کو بھائتے نہیں خرابی ڈالنے والے)۔

اللہ کے رسول ﷺ نے فرمایا کہ مظلوم کی مدد کرو، اور ظالم کو ظلم کرنے سے روک دو۔ ”أَنْصُرُ أَخَاكُ ظَالِمَ الْمُظْلُومَ“ (بخاری مع فتح الباری ۵/ ۱۲۳)۔

دہشت گردی اور تشدد کا اسلام سے کوئی تعلق نہیں ہے، یہ دونوں ایک دوسرے کی ضد ہیں، دہشت گرد اپنے عمل سے لوگوں میں خوف و ہراس پیدا کرتا ہے، قتل و غارت گری بھی کرتا ہے، اور انسانی جان کی اس کے نزدیک کوئی قیمت نہیں ہوتی ہے، لیکن اسلام لوگوں کو صرف خدا کا خوف دلاتا ہے، اور اس کے نزدیک انسانی جان کی قیمت یہ ہے کہ وہ ایک شخص کے قتل کو پوری انسانیت کا قتل قرار دیتا ہے۔

”من قتل نفساً بغير نفس أو فساد في الأرض فكأنما قتل الناس جميعاً“ (سورة مائدہ: ٣٢) (جو کوئی قتل کرے ایک جان کو بلا عوض جان کے، یا بغیر فساد کرنے کے ملک میں، تو گویا قتل کر دا لاس نے سب انسانوں کو)۔

لہذا اسلام کے بارے میں یہ کہنا کہ وہ دہشت گردی سکھاتا ہے، ظلم و تشدد کی تعلیم دیتا ہے، یہ ایک بے نیا دالزام ہے، اسلام کی تصویر کو منع کرنے کی ناپاک سازش ہے۔

حکومت کا غیر منصفانہ برتاب و دہشت گردی پیدا کرنے کا سبب:

حکومت کے ذمہ داروں اور زعمائے سلطنت کی ذمہ داری ہے کہ وہ اپنے ماتحت بنے والے تمام انسانوں کے مابین عدل و انصاف کریں، سماجی، معاشی اور مالی و اقتصادی ان کے جو حقوق ہیں ان کو دیئے جائیں، اس میں رنگ و نسل، مذہب، زبان، قومیت، کسی کی تفریق نہ ہو، یہ اسلام کی تعلیم ہے اور دنیا کے دیگر قوانین میں بھی یہ موجود ہے، اللہ تعالیٰ کا ارشاد ہے:

”ولَا يَجْرِمُنَّكُمْ شَنَآنَ قَوْمٍ عَلَى أَنْ لَا تَعْدِلُوا، إِعْدِلُوا هُوَ أَقْرَبُ لِلتَّقْوَىٰ“ (سورة مائدہ: ٨) (اور کسی قوم کی دشمنی کے باعث انصاف کو ہرگز نہ چھوڑو، عدل کرو، یہی بات زیادہ نزدیک ہے تقویٰ سے)۔

اگر کوئی حکومت اپنے ملک میں بنے والے تمام طبقات کے ساتھ عدل و مساوات کا سلوک نہیں کرتی، بلکہ بعض طبقات کے ساتھ سیاسی و معاشی ناصافی روکھی جاتی ہے، کبھی تو ان کی جان و مال کے تحفظ میں کہ ناہی سے کام لیا جاتا ہے، یا سرکاری سطح پر ایسی تدبیریں کی جاتی ہیں کہ وہ طبقہ جانی و مالی نقصان سے دوچار ہو، حکومت کا یہ ظالمانہ و غیر منصفانہ رو یہ کھلی دہشت گردی ہے، جسے معاشی و اقتصادی دہشت گردی کہہ سکتے ہیں۔

معاشی و اقتصادی دہشت گردی کا سایہ تو پوری دنیا پر منڈلا رہا ہے، سرمایہ دارانہ نظام

واشٹرائیٹ کے مکارا، پھر اشتراکیت کے خاتمہ کے بعد سرمایہ دارانہ نظام کو فروغ دینے کے لئے دنیا کے کمزور ممالک کی اقتصادیات پر قبضہ کیا گیا، اور عالمی پیمانہ پر اقتصادیات و معاشیات کے ایسے ضابطے بنائے گئے کہ غریب ممالک مزید غربت و افلات کا شکار ہو جائیں، اور ”نیا نظام عالم“ اور ”گلوبالائزیشن“ کے نام پر دنیا کی اقتصادیات اور مال کی غیر منصفانہ تقسیم کا عمل شروع کر دیا گیا، یہ سراسرنا انصافی ہے اور کمزور ممالک کے ساتھ غیر مساویانہ سلوک، امتیازی برداشت اور معاشی و اقتصادی دہشت گردی ہے۔

نا انصافی کے خلاف احتجاج کرنا:

ظلم و نا انصافی بہت ہی مذموم چیز ہے، دنیا کے کسی بھی مذہب و قانون میں اس کی اجازت نہیں ہے، اسلام جو سر اپا عدل و انصاف کا داعی اور انسانی مساوات کا نقیب ہے وہ اس کا سخت مخالف ہے کہ ریاست کے کسی بھی گروہ و طبقہ کے ساتھ نا انصافی بر تی جائے، اور اگر کہیں اقتدار و سلطنت کے مالک افراد اپنی ریاست کے کسی گروہ یا طبقہ کے ساتھ غیر مساویانہ برداشت کریں، یا ان کو انکے آئینی حقوق سے محروم کیا جائے تو ان لوگوں کا فرض ہے کہ (طاقة بھر) اپنے حقوق کے مطالبے اور ان کے حصول کے لئے اٹھ کھڑے ہوں، اور قانون کا سہارا لے کر عدالت کا دروازہ کھنکھائیں، اللہ کے رسول ﷺ نے ارشاد فرمایا: ”من رأى منكم منكراً فليغيره بيده، ومن لم يستطع فبلسانه، ومن لم يستطع فقلبه و ذلك أضعف الإيمان“ (سن ترمذی ۳۰۸/۳ باب ماجاء فی تغیر المنكر باليد أو بالسان أو بالقلب، حدیث: ۲۱۷۲) (جو کسی منکر کو دیکھے تو اس کو باتھ سے روک دے اور جو باتھ سے نہ روک سکے تو زبان سے، اور جو اس کی طاقت نہ رکھو وہ دل سے برا سمجھے، یہ ایمان کا سب سے کم تر درجہ ہے)۔

اس لئے کہ ظلم و نا انصافی کو برداشت کر لینا اور اپنے حقوق سے محروم رہنا، ظلم و نا انصافی

کو بڑھا دینا ہے، انسانی سماج کو سماجی ناصافی سے پاک کرنا اور معاشرہ کے محروم طبقات کو ان کے حقوق دلانا ہر فرد کی ذمہ داری ہے، اور اس کے لئے ہر مفید کوشش کرنا لازم و ضروری ہے، یہی نہیں بلکہ ایسے ظالم و غیر منصف حکمران کے سامنے حق بات کہنا، اور اپنے جائز حقوق کا جرأت مندی اور بے باکی سے مطالبہ کرنا اللہ کے رسول ﷺ نے اسے عظیم ترین جہاد قرار دیا ہے۔

”إِنَّ مِنْ أَعْظَمِ الْجِهَادِ كَلْمَةُ عَدْلٍ إِذَا نَزَّلَهَا اللَّهُ عَزَّلَهُ“ (سنن الترمذی ۳۰۹۰/۳)

باب ماجاء أفضـلـ الجـهـادـ كـلمـةـ عـدـلـ عندـ سـلـطـانـ جـائـرـ“ (سنن الترمذی ۲۱۷۳) دارالكتب العلمية بـيرـوتـ (ظـالمـ وجـابرـ بـادـشاـہـ کـےـ سـامـنـےـ حقـ وـ اـنصـافـ کـیـ بـاتـ کـہـنـاـسـبـ سـےـ بـڑـاـجـہـادـ ہـےـ)۔

اللہ کے رسول ﷺ نے ہمیشہ مظلوم کا ساتھ دیا اور ہر شخص کو اس کا حق دلایا، نبوت سے قبل کا واقعہ ہے کہ:

”زبید کا ایک شخص مکہ میں کچھ سامان تجارت لے کر آیا، اور قریش کے ایک سردار عاص بن واہل نے یہ سامان خرید لیا، لیکن اس کا حق اس کو نہیں دیا، زبیدی نے سردار ان قریش کی حمایت حاصل کرنا چاہی، لیکن عاص بن واہل کی حیثیت و وجہت کی وجہ سے انہوں نے اس کا ساتھ دینے سے انکار کر دیا، اور اس کو سخت سنت کر کروا پس کر دیا، اب زبیدی نے اہل مکہ سے فریاد کی، اور ہر بار حوصلہ، صاحب ہمت اور حق و انصاف کے حامی شخص سے جو اسے مل سکا، شکایت کی، آخران لوگوں میں غیرت نے جوش کیا اور یہ سب لوگ عبد اللہ بن جدعان کے مکان پر جمع ہوئے، انہوں نے ان سب کی دعوت و ضیافت کی، اس کے بعد انہوں نے اللہ کے نام پر یہ عہد و پیمان کیا کہ وہ، بہ طالم کے مقابلہ اور مظلوم کی حمایت میں ایک ہاتھ کی طرح رہیں گے، اور کام کریں گے، بہ تک ظالم مظلوم کا حق نہ دے دے، قریش نے اس معاهدہ کا نام حلف الفضول رکھا، پھر سب مل کر عاص بن واہل کے پاس گئے اور زبیدی کا سامان و اس باب ان سے زبردستی لے کر زبیدی کو واپس کیا۔“

رسول اللہ ﷺ اس معاهدہ سے بہت خوش تھے، اور بعثت کے بعد بھی آپ نے اس کی تعریف و تحسین کی، اور فرمایا کہ میں عبد اللہ بن جدعان کے مکان پر ایک ایسے معاهدہ میں شریک تھا جس میں اگر اسلام کے بعد بھی مجھے بلا بیا جاتا تو میں ضرور شریک ہوتا، انہوں نے اس پر یہ معاهدہ کیا تھا کہ وہ حق، حق دار تک پہنچائیں گے اور یہ کہ کوئی ظالم، مظلوم پر غلبہ حاصل نہ کر سکے گا (دیکھئے: نبی رحمت رسی ۱۱۲ از مولانا سید ابو الحسن علی ندوی، مأخذ سیرت ابن کثیر ۱/۲۵۸)۔

لیکن جو لوگ واقعاً مجبور، بے بس ولاچار ہیں، ظالم کا مقابلہ کرنے کی ان کے اندر بالکل قوت و طاقت نہیں ہے، حکومت کی جانب سے ایسی شدید پابندیاں اور سخت قانون لائی گویں کہ کسی کو زبان کھولنے کی قطعاً اجازت نہیں ہے، اگر حکومت کی ناجائز پالیسی وغیر مساویانہ برداشت کے خلاف آواز بلند کرنے کی کوشش کی گئی تو اس کا سخت رو عمل ہو گا، جو خود اس کی ذات اور پوری ملت کے لئے شدید خطرناک ثابت ہو سکتا ہے تو ایسی صورت حال میں خاموش رہنے اور احتجاج نہ کرنے کی اجازت ہے، اگر مقابلہ کرنے کی کچھ طاقت ہے تو پھر اس کے خلاف آواز بلند کرنا اور مؤثر و مفید احتجاج کرنا ضروری و واجب ہے۔

ظلم کے خلاف اٹھ کھڑا ہونا دہشت گردی نہیں ہے:

مظلوم کا ظالم کے خلاف اٹھ کھڑا ہونا، اور اس کے ظلم و نا انصافی کو برداشت کرنا، اور ظالم کو بے نقاب کرنا پسندیدہ امر ہے، اس سے فائدہ یہ ہو گا کہ سارے لوگ اس سے بچیں گے اور نجات کی راہ تلاش کریں گے، اسی طرح ظالم و جابر شخص کو عدالت کے کثیرے میں کھڑا کرنا اور قانون کے شکنجه میں کتنا بھی اس کے جبر و استبداد کے روکنے کا مؤثر ذریعہ ہے، بلکہ قدرت ہو تو بزرور طاقت روک دینا افضل ایمان کی دلیل ہے، معروف فقیہ علامہ داماڈ آفندی تحریر فرماتے ہیں:

”ولا غيبة لظالم و ذی الناس بقوله و فعله، قال عليه الصلاة والسلام:

اذکرو الفاجر بما فيه لکی يحدره الناس، ولا إثم في السعى به أى بالظالم إلى
السلطان ليزجره لأنه من باب النهى عن المنكر ومنع الظلم” (جع الأنهر
٥٥٣، ٥٥٢، کتاب الکراہیہ فصل فی المفروقات)۔

(وہ ظالم جو اپنے قول و فعل سے لوگوں کو ایذا پہنچاتا ہو، اس کے ظلم کا تذکرہ غیبت میں
شامل نہیں ہے، آپ ﷺ نے فرمایا: فاسق و فاجر کے اندر کی براجیوں کو بیان کرو، تاکہ لوگ اس
سے دور رہیں، اور ظالم کو بادشاہ کے پاس حاضر کرنے کی کوشش کروتا کہ بادشاہ اس کی ڈانت
ڈپٹ کرے، اس میں کوئی گناہ نہیں)۔

مظلوم کا حق و انصاف کے لئے لڑنا دہشت گردی نہیں ہے بلکہ یہ تو مطلوب ہے، لیکن
اگر مظلوم حدود سے تجاوز کر جائے تو پھر اس کا عمل خلاف شریعت ہو گا۔

شیخ بدران ابواعینین بدران لکھتے ہیں:

”کل مایؤدی إلى المظور يكون محظوراً“ (أصول الفقہ الإسلامي ص ٣٢٢)

از بدران ابواعینین بدران)۔

(ہر وہ چیز جو منوع تک لے جائے وہ بھی منوع ہو گی)۔

غیر متعلق افراد سے بدلہ لینا جائز نہیں:

اسلام ظلم کا بدلہ لینے کی اجازت دیتا ہے، مگر یہ بدلہ صرف ان لوگوں سے لیا جائے گا
جنہوں نے ظلم و جور کا ارتکاب کیا ہے، وہ لوگ جن کا ظالم کے مذهب، نسل، وطن، یا خاندان سے
تعلق ہے مگر وہ اس ظلم میں شریک نہیں ہیں، یعنی ندوہ جسمانی طور پر شریک ہیں، نہ اس کی مالی
معاونت کی ہے، اور نہ ہی منصوبہ سازی و پلانگ میں ساتھ رہے ہیں، تو ایسے بے قصور، غیر مکلف
افراد سے صرف اس بنیاد پر بدلہ لینا کہ وہ ظالم کے ہم مذهب یا ہم وطن ہیں اسلامی اصول و قوانین

کے خلاف ہے، اور نہ ہی دنیا کے کسی قانون میں اس کی اجازت ہے، یہ چیز تو زمانہ جاہلیت میں تھی کہ اگر کوئی شخص کسی کو قتل کر دیتا تو مقتول کے ورثاء قاتل کے قبیلہ و خاندان کے کسی بھی آدمی کو قتل کر کے مقتول کے قتل کا بدلہ لیتے، لیکن اسلام نے اس چیز کو ختم کر دیا کہ بدله اس سے لو جس نے ظلم کیا ہے، قاتل اس سے کرو جو تم سے قاتل کرے، اللہ تعالیٰ کا ارشاد ہے:

”وقاتلوا في سبيل الله الذين يقاتلونكم ولا تعتدوا“ (سورة بقرہ: ۱۹۰) (اور

لڑو اللہ کی راہ میں ان لوگوں سے جو لڑتے ہیں تم سے، اور کسی پر زیادتی مت کرو۔)

اسلام نے تو حالت جنگ میں بھی یہ پابندی رکھی ہے کہ وہ لوگ جو جنگ کے اہل نہیں ہیں اور غیر مکلف ہیں مثلاً عورتیں، بچے، بوڑھے، معذور، بیمار، مذہبی لوگ ان کو نہ مارا جائے۔ لیکن اگر یہ لوگ اسلام اور مسلمانوں کے خلاف جنگ میں جسمانی طور پر تو شریک نہ ہوں، مالی و اقتصادی طور پر شریک ہوں مثلاً مال خرچ کریں، اسلحہ دیا ہو یا تحریر و تقریر یہ سے ان کو اسلام کے خلاف بھڑکائیں، منصوبہ سازی و پلانگ کریں، یعنی مال و اسباب، تحریر و تقریر اور رائے و مشورہ اور منصوبہ و پلانگ کے ذریعہ جنگ میں شریک ہوں تو ان کو قتل کیا جائے گا، جیسے آج کل میدان جنگ میں تو فوج لڑتی ہے، منصوبہ و پلان اور جنگ کا نقشہ دوسرا لے لوگ تیار کرتے ہیں۔

معروف فقیہ علامہ داماد آفندی لکھتے ہیں:

”ونهی عن قتل امرأة أو غير مكلف.....إلا أن يكون أحدهم قادرًا على القتال أو إذا رأى في الحرب أو إذا مال يحث أى يحرض الكفار على القتال به أى بالرأى أو المال أو يكون أحدهم ملكاً فحينئذ يقتل لتعدى ضرره إلى العباد“ (مجموع الأئمہ ارجاء ۲۳۶، ۲۳۷، کتاب اسریر) (آپ ﷺ نے جنگ میں عورت اور غیر مکلف کو قتل کرنے سے منع فرمایا ہے، لیکن اگر ان میں سے کوئی جنگ کی قدرت رکھتا ہو، یا جنگ میں رائے و مشورہ اور مال سے شریک ہو، اور منصوبہ بندی و مال کے ذریعہ کفار کو مسلمانوں سے جنگ

پر ابھارتا ہو، یا بادشاہ ہوتا سے قتل کر دیا جائے گا، اس لئے کہ اس کا ضرر لوگوں کو پہنچتا ہے)۔

انسان کے بنیادی حقوق:

اللہ تعالیٰ نے انسان کو اشرف الخلوقات بنایا ہے اور اس کو بہت سارے حقوق عطا کئے ہیں، آزادی کا حق، زندہ رہنے کا حق، عزت نفس کا حق وغیرہ، اور یہ حقوق اسے بغیر نگ نسل اور مذہب کی تفہیق کے ملے ہیں، اور انسان کی پیدائش کا مقصد بھی انہیں حقوق کے تحفظ پر موقوف ہے۔

عالم عرب کے معروف فقیہ سید سابق قم طراز ہیں:

”ولا يمكن أن يتحقق الإنسان أهدافه، ويبلغ غاياته إلا إذا توفرت له جميع عناصر النمو، وأخذ حقوقه كاملة، وفي طليعة هذه الحقوق التي ضمنها الإسلام: حق الحياة، وحق التملك ، وحق صيانة العرض، وحق الحرية، وحق المساواة، وحق التعليم، وهذه الحقوق واجبة للإنسان من حيث هو إنسان بقطع النظر عن لونه أو دينه أو جنسه أو وطنه أو مركزه الاجتماعي“ (فتوا النساء ٢٥٦، المحافظ على الأنس).

(انسان کے لئے اپنے اہداف کا حصول، اور مقاصد کو بروئے کار لانا اسی وقت ممکن ہے جبکہ ترقی کے تمام وسائل اسے مہیا ہوں، اور اس کے تمام حقوق اسے حاصل ہوں، اور وہ بنیادی حقوق جن کی اسلام نے ضمانت فرمائی ہے، یہ ہیں: زندہ رہنے کا حق، کسی شی کے مالک ہونے کا حق، عزت کے تحفظ، آزادی کا حق، مساوات کا حق اور تعلیم کا حق۔ بحثیت انسان یہ حقوق ہر شخص کے لئے ضروری ہیں، قطع نظر اس سے کہ اس کا رنگ، مذہب، جنس، وطن اور مرکز اجتماعی کیا ہے؟)۔

اور شریعت کا مقصد بھی ان حقوق کا تحفظ ہے، اور ان حقوق کے تحفظ کے لئے ضمانت فراہم کرنے کا نام مصلحت ہے۔

امام غزالی علیہ الرحمہ فرماتے ہیں:

”ومقصود الشرع من الخلق خمسة وهو أن يحفظ عليهم دينهم ونفسهم وعقلهم ونسلهم وما لهم“ (استصفي للغراوى ص ٢٨٦) (ملوک کی بابت (احکام میں) مقاصد شریعت پانچ ہیں، اور وہ یہ ہے کہ وہ ان کے دین، ان کی جان، ان کی عقل، اور ان کی نسل اور ان کے مال کی حفاظت کرے)۔

حقوق کی حفاظت و مدافعت:

اسلام نے فرد کو اپنی جان، مال، عزت و آبرو اور مذہب کے تحفظ کا حکم دیا ہے، ان پر جملہ ہوتا ہے شخص کو ان کی مدافعت کا پورا حق ہے، بلکہ جنگ کی شروعیت کی حکمت بھی یہی ہے کہ اسلام سلامتی کا مذہب ہے، اس نے صرف دو حالتوں میں جنگ کی اجازت دی ہے، ان میں سے ایک یہ ہے کہ جب کسی کی جان، مال، عزت، مذہب اور وطن خطرہ میں ہو، تو اس کے تحفظ و دفاع کے لئے جنگ کی جائے گی۔

سید سابق علیہ الرحمہ اس پر روشنی ڈالتے ہوئے تحریر فرماتے ہیں:

”الحالة الأولى: حالة الدفاع عن النفس والعرض والمال والوطن

عند الاعتداء“ (فتوا النية ٢/٥٥٢)۔

(پہلی صورت جس میں جنگ کی اجازت ہے وہ جان و مال، عزت و آبرو اور وطن پر سے زیادتی کی مدافعت کے لئے ہے)۔

مدافعت کی حکمت:

جب و استبداد کے خلاف طاقت کے استعمال کرنے کا مقصد صرف یہ ہے کہ جارح کو ظلم و جارحیت سے باز رکھا جائے۔

”الأمر بقتال الذين يبدأون بالعدوان، و مقاتلة المعتدين لکف عدو انهم“

(نحو النہ / ۵۵۳)۔

(ظلم و عدوان کی شروعات کرنے والوں سے قتال کا حکم ہے، اور ان سرکشوں سے جنگ کا مقصد ان کو سرکشی سے روکنا ہے)۔

مدافعت کے حدود:

اسلام میں ہر چیز کے لئے اصول و ضابطے مقرر ہیں، جن کا لحاظ ضروری ہے، یہاں بھی مدافعت کے اصول و حدود متعین ہیں، وہ یہ کہ مظلوم جارحیت کے خلاف دفاع میں زیادتی نہ کرے، ”بدله بقدر ظلم“ کے قاعدہ پر عمل کرے، اور ”جزاء سینہ سینہ مثلہا، پیش نظر ہے، اشتعال انگیز نعروں اور گالی کا جواب بندوق کی گولی سے نہ دے، ورنہ خود مظلوم جارحیت کے خلاف مدافعت کرنے کے نام پر جارح بن جائے گا، اور ظلم کے خلاف صفات آراء ہو کر خالموں کی صفت میں شامل ہو جائے گا۔

اب آگے جان، مال، عزت و آبرو اور ندہب کے دفاع کو قدرے تفصیل اور وضاحت سے تحریر کیا جاتا ہے۔

حفظت جان کا حق:

ہر شخص کو زندہ رہنے کا حق ہے اور اس کے تحفظ و صیانت کا بھی اسے حق ہے، کسی کو یہ

اجازت نہیں کہ بلا وجہ اس کے حق حیات کو پامال اور سلب کرے، اللہ تعالیٰ کا ارشاد ہے:

”لَا تقتلوا النَّفْسَ الَّتِي حَرَمَ اللَّهُ إِلَّا بِالْحَقِّ“ (سورة انعام: ١٥) (اور مارنہ ڈالو

اس جان کو جسم کو حرام کیا ہے اللہ نے مگر حق پر)۔

کسی کے حق حیات کو سلب کرنا حرام ہے، لیکن اگر اس نے دوسرے کے اس حق حیات کو ختم کیا ہے، یا زمین میں فساد و دہشت گردی میں ملوث ہے تو پھر ایسے دہشت گرد و فسادی کو زندہ رہنے کا حق قطعاً نہیں ہے۔

سید سابق تحریر فرماتے ہیں:

”لَكُلِّ فَرِدٍ حَقٌّ صِيَانَةٌ لِنَفْسِهِ وَحْمَاءَةٌ لِذَاتِهِ، فَلَا يَحْلُّ الاعْتِدَاءُ إِلَّا إِذَا قُتِلَ، أَوْ أَفْسَدَ فِي الْأَرْضِ فَسَادًا يَسْتُوْجِبُ لِلْقُتْلِ“ (فتاوى النبى ٢/ ٥٣٩) (ہر شخص کو اپنی جان کے تحفظ اور اپنی ذات کی حمایت کا حق ہے، اس پر زیادتی روائیں ہے، الایہ کہ وہ کسی کو قتل کر دے، یا زمین میں بگاث و فساد برپا کر دے تو وہ مستوجب قتل ہوگا)۔

خود اس کے لئے بھی جائز نہیں ہے کہ وہ اپنے نفس اور اپنی جان کو نقصان پہنچائے۔ حدیث میں ہے:

”عَنْ أَبِي هُرَيْرَةَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: مَنْ تَرَدَّى مِنْ جَبَلٍ فُقْتَلَ نَفْسَهُ، فَهُوَ فِي نَارِ جَهَنَّمَ خَالِدًا مُخْلِدًا فِيهَا أَبْدًا، وَمَنْ تَحْسَى سُمًا فُقْتَلَ نَفْسَهُ مِنْ يَدِهِ يَتَحْسَاهُ فِي نَارِ جَهَنَّمَ خَالِدًا مُخْلِدًا فِيهَا أَبْدًا، وَمَنْ قُتِلَ نَفْسَهُ بِحَدِيدَةٍ، فَحَدِيدَتُهُ فِي يَدِهِ يَجُأُ بَهَا فِي نَارِ جَهَنَّمَ خَالِدًا مُخْلِدًا فِيهَا أَبْدًا“ (صحیح البخاری ٣/ ٢٣، صحیح مسلم ٢٨/ ٦٤)۔

(حضرت ابو ہریرہؓ سے مردی ہے کہ رسول اللہ ﷺ نے فرمایا: جس نے پیہاڑ سے گر کر خود کشی کی وہ ہمیشہ جہنم کی آگ میں رہے گا، اور جس نے زہر کھا کر خود کشی کی وہ جہنم کی

آگ میں ہمیشہ ہمیشہ کے لئے اپنے ہاتھ سے زہر کھاتا رہے گا، اور جس نے لوہے کی چیز سے خود کشی کی وہ جہنم کی آگ میں ہمیشہ ہمیشہ کے لئے لوہے کی اس چیز سے اپنے آپ کو زخمی کرتا رہے گا۔

انسان کا یہ فطری حق ہے اور اس کی غیرت کا تقاضا بھی ہے کہ کسی جانب سے اس کے یا اس کے اہل خانہ یا کسی بھی انسان کی جان پر حملہ ہو تو اس کا بھروسہ دفاع کرے، حتیٰ کہ اس جارح و حملہ آور کی جان بھی لینی پڑ جائے تو یہ بھی کیا جاسکتا ہے، اور اگر وہ خود مدافعت کرنے میں جارح کی جاریت کا شکار ہو کر رہی آخرت ہو جائے تو شہادت کے اعلیٰ مرتبہ پر سرفراز ہو گا۔ حدیث شریف میں اس کی تفصیل یوں ہے:

”عن سعید بن زید قال: سمعت النبي ﷺ يقول: من قتل دون دينه فهو شهيد ومن قتل دون أهله فهو شهيد“ (فقہ النہج ۵۵۳/۲)۔

(حضرت سعید بن زید روایت کرتے ہیں کہ میں نے نبی کریم ﷺ فرماتے ہوئے سن کہ جو دین کی حفاظت کی خاطر مارا گیا وہ شہید ہے، اور جو اپنے خون کی حفاظت کے لئے مارا گیا وہ شہید ہے، اور جو اپنے مال کی حفاظت کرتے ہوئے مارا گیا وہ شہید ہے، اور جو اپنے اہل و عیال کی حفاظت کی خاطر مارا گیا وہ شہید ہے)۔

جان کی مدافعت اور اس کی خاطر قتل و قتل کی اجازت دنیا کے قانون اور ہر مذہب و شریعت نے دی ہے۔

سید سابق تحریر فرماتے ہیں:

”والمقاتلة دفاعاً عن النفس أمر مشروع في كل الشرائع وفي جميع المذاهب وهذا واضح من قوله تعالى وقاتلوا في سبيل الله الذين يقاتلونكم“

(جان کی مدافعت میں لڑنے کی اجازت، ہر شریعت اور ہر مذہب و قانون نے دی ہے، اور یہ اللہ کے اس قول ”وقاتلوا فی سبیل اللہ الذین یقاتلونکم“ (کہ اللہ کے راستے میں ان لوگوں سے قاتل کرو جو تم سے قاتل کرتے ہیں) سے بالکل صاف اور عیاں ہے)۔

مدافعت کے حدود:

البتہ مدافعت میں اس کا خیال ضرور ہے کہ زیادتی نہ ہونے پائے، جہاں تک ممکن ہو اُسیل کو اپنانے کی کوشش کی جائے، اگر کسی نے گالی دی ہے، بذبائی کی ہے، تھپٹر مارا ہے، یا ذمہ دارا ہے، تو اس کو قتل کرنا جائز نہیں ہوگا، اسی طرح اگر کوئی قتل کے ارادہ سے تو آئے مگر اس کا قوی امکان اور امید ہے کہ اگر شوروں ہنگامہ کیا جائے، اور لوگوں کو مدد کے لئے پکارا جائے تو وہ بھاگ جائے گا اور اس طرح جان بچائی جاسکتی ہے، تو ایسی صورت میں بھی اس کی جان لینا جائز نہ ہوگا، لیکن اگر وہ بھتیجا بند، بندوق کو لوڑ کئے ہوئے مکان یا بستی پر حملہ آور ہو گیا ہے یا پوری جمعیت ہے جو حملہ کرنا چاہتی ہے اور جان بچانے کی کوئی صورت نہیں ہے سو اس کو قتل کرنے کے، تو اس کو قتل کر کے اپنے نفس کا دفاع کیا جائے گا۔

ملک العلماء علامہ کاسانی (متوفی ۷۵۸ھ) نے اس سلسلہ میں بڑی اصولی اور عمدہ

بحث کی ہے، وہ تحریر فرماتے ہیں:

”والاصل فی هذا أَنْ مِنْ قَصْدِ قَتْلِ إِنْسَانٍ لَا يَنْهَا دَمُهُ، وَلَكِنْ يَنْظَرُ إِنْ كَانَ لَا يَمْكُنُهُ الدُّفْعُ إِلَى الْقَتْلِ، يَبْاحُ لَهُ الْقَتْلُ لِأَنَّهُ مِنْ ضَرُورَاتِ الدُّفْعِ، فَإِنْ شَهَرَ عَلَيْهِ سِيفَهُ، يَبْاحُ لَهُ أَنْ يَقْتُلَهُ، لِأَنَّهُ لَا يَقْدِرُ عَلَى الدُّفْعِ إِلَى الْقَتْلِ، أَلَا تَرَى أَنَّهُ لَوْ أَسْتَغْاثَ النَّاسُ لِقْتَلِهِ قَبْلَ أَنْ يَلْحِقَهُ الْغُوثُ إِذَا السَّلَاحُ لَا يَلْبَثُ فَكَانَ الْقَتْلُ مِنْ

ضرورات الدفع، فيباح قتله، فإذا قتله فقد قتل شخصاً مباح الدم فلا شيء عليه” (بدائع الصنائع ٢٧، ٩٣، ٩٢، دار الكتب العلمية بيروت، نيزد كيخته: الفتوى الهندية ٢٧) (اس سلسلہ میں اصولی بات یہ ہے کہ جس نے کسی ایسے شخص کے قتل کا ارادہ کیا جس کا خون حلال نہیں ہے، تو اس میں دیکھا جائے گا کہ جس پر تلوار سونتی گئی ہے اگر وہ اپنی جان کی مدافعت اس قتل کے بغیر کر سکتا ہے تو اس کے لئے قتل جائز نہیں، اور اگر بغیر قتل دفاع ممکن نہ ہو تو اس کے لئے قتل کرنے کی اجازت ہے، اس لئے کہ قتل ضرورت ہے، اور اگر اس پر تلوار سونتے کھڑا ہے تو اس کے لئے قتل کرنا جائز ہے، کیونکہ بلا قتل کے مدافعت نہیں کر سکتا ہے، اس لئے کہ اگر وہ لوگوں کو مدد کے لئے بلا گا تو مدد پہنچنے سے پہلے ہی وہ اس کو مار دے گا، کیونکہ ہتھیار رکے گا نہیں، تو قتل ضروریات دفاع میں سے ہے، تو اس کے لئے قتل کرنا جائز ہو گا، اس لئے کہ وہ ایسے شخص کو قتل کرے گا جس کا خون مباح ہے، لہذا اس پر کچھ بھی نہیں ہو گا)۔

مدافعت کا شرعی حکم:

قرآن و حدیث کے مطابع سے پتہ چلتا ہے کہ نفس کا تحفظ اور اس کا دفاع واجب ہے، مدافعت نہ کرنا اپنے آپ کو ہلاک کرنے کے مترادف ہے، اللہ تعالیٰ کا ارشاد ہے:

”ولَا تلقوا بِأَيْدِيكُمْ إِلَى التَّهْلِكَةِ“ (سورة بقرہ: ١٩٥) (اور نہ ڈالو اپنی جان کو ہلاکت میں)، نیز دوسری جگہ ارشاد ہے: ”فَقاتلُوا الَّتِي تَبْغُى حَتَّىٰ تَفِيءَ إِلَى أَمْرِ اللَّهِ“ (سورہ مجرات: ٩) (تو تم سب لڑو اس چڑھائی والے سے، یہاں تک کہ پھر آئے اللہ کے حکم پر)۔

یہاں پر امر کا صیغہ استعمال ہوا ہے اور امر و جوب چاہتا ہے، نیز فقهاء کرام کی تصريحات سے بھی یہی پتہ چلتا ہے کہ جان کی مدافعت واجب ہے، صاحب ہدایہ علامہ مرغینی (متوفی ١٩٥٣ھ) تحریر فرماتے ہیں:

”وقوله فعليهم وقول محمد في الجامع الصغير فحق على المسلمين أن يقتلوه إشارة إلى الوجوب، والمعنى وجوب دفع الضرر“ (البداية من تكملة الفتح ٢٣٢/١٠، كتاب الجنایات، دار المکری بیروت) (ان کا یہ ”فعليهم“ کہنا اور جامع صغیر میں امام محمد کا یہ فرمانا کہ مسلمانوں پر حق ہے کہ وہ اس کو قتل کر دالیں، وجوب کی جانب اشارہ ہے، اور مطلب یہ ہے کہ ضرر کو دور کرنا واجب ہے۔)

علامہ ابن ہمام کی بھی یہی رائے ہے:

”وقوله والمعنى أى ومعنى الوجوب دفع الضرر، لأن الواجب هو دفع الشر على أى وجه كان، لا عين القتل“ (تكميل شرح فتح القدیر ٢٣٢/١٠، كتاب الجنایات، دار المکری بیروت) (ان کے قول ”والمعنى“ کا مطلب ہے کہ ضرر کو دفع کرنا واجب ہے، اس لئے کہ واجب شرکو رکنا ہے جس طرح سے ممکن ہو، قتل کرنا ضروری نہیں ہے)۔
عالم عرب کے معروف فقیہ سید سابق علی الرحمہ کا نقطہ نظر یہی ہے:

”لأن دفع الضرر عن النفس و المال واجب فإن لم يندفع إلا بالقتل فله قتله ولا شيء على القاتل“ (فقہ النہیٰ ٢/٥٥٢، دار الكتاب العربي بیروت) (اس لئے کہ جان و مال کو نقصان سے بچانا واجب ہے، اور اگر نقصان و ضرر بغیر قتل کے ممکن نہ ہو تو وہ اس کو قتل کر دے، اور اس پر کوئی تاو ان نہیں ہوگا)۔

اور یہ بدینہی چیز ہے کہ بھوک کی شدت ہو اور کھانے کے لئے کوئی حلال چیز نہ ہوتی جان بچانے کے لئے حرام کھانا جائز نہیں بلکہ ضروری ہے، ورنہ گنہگار ہوگا، تو جارحیت کا دفاع بدرجہ اولی ضروری ہوگا۔

علامہ داماد آفندی رقم طراز ہیں:

”من امتنع عن أكل الميتة حال المخصصة أو صام ولم يأكل حتى

مات اُتم، لاؤه أتلف نفسه» (مجمع الأئمہ ۵۲۵ / کتاب الکرامۃ) (جو کوئی بھوک کی حالت میں مردار کھانے سے باز رہتے یا روزہ رکھے اور نہ کھائے، یہاں تک کہ مر جائے تو گنہگار ہو گا، اس لئے کہ اس نے اپنے آپ کو ہلاک کیا ہے)۔

اسی طرح جب گلے میں کھانے کا لقمه اٹک جائے اور نگفے کے لئے پانی وغیرہ نہ ہوتا تو
جان بچانے کے لئے شراب کا استعمال ضروری ہے تو جان پر حملہ ہوتا اس کے بچانے کے لئے
مدافعت کرنا کیوں ضروری نہ ہو گا۔

مال کی حیثیت:

مال اللہ کی نعمت ہے، اس کا خیال ممنوع ہے، اپنی اور اہل خانہ کی ضروریات اور اہل حاجت کی حاجت برآ ری، اور نیکی کے کاموں میں صرف کرنے کی ترغیب اور حوصلہ افزائی کی گئی ہے، لیکن یہاں بھی اسراف و تبذیر سے روکا گیا ہے، خود صاحب مال کو یہ حق نہیں ہے کہ وہ اپنے مال کو ضائع کرے، یا اس میں اسراف و تبذیر سے کام لے، اور نہ یہ کسی دوسرے کو یہ اجازت ہے کہ وہ کسی کامال بغیر اس کی اجازت و رضامندی کے لے، یا ناجائز طریقہ پر اس کا استعمال کرے، اللہ تبارک و تعالیٰ کا ارشاد ہے:

”يَا أَيُّهَا الَّذِينَ آمَنُوا لَا تَأْكِلُوا أَمْوَالَكُمْ بَيْنَكُمْ بِالْبَاطِلِ إِلَّا أَنْ تَكُونَ تِجَارَةً عَنْ تِرَاضٍ مِّنْكُمْ“ (سورہ نساء: ۲۹) (اے ایمان والو! نہ کھاؤ مال ایک دوسرے کے آپس میں ناقص، بگریہ کہ تجارت ہو آپس کی خوشی سے)۔

اللہ کے رسول ﷺ کا ارشاد ہے:

”مَنْ أَخْذَ مَالَ أَخِيهِ بِيَمِينِهِ، أَوْ جَبَ اللَّهُ لِهِ النَّارَ، وَحَرَمَ عَلَيْهِ الْجَنَّةَ، فَقَالَ رَجُلٌ: وَإِنْ كَانَ شَيْئًا يَسِيرًا يَا رَسُولَ اللَّهِ؟ فَقَالَ: وَإِنْ كَانَ عَوْدًا مِّنْ

اُرَاك" (جس نے اپنے بھائی کے مال کو لے جنم کو واجب کر دے گا، اور جنم کو حرام کر دے گا، ایک شخص نے کہا، اے اللہ کے رسول ﷺ اگرچہ معمولی چیز ہی ہو؟ تو آپ ﷺ نے فرمایا: گرچہ پیلوں کی لکڑی کیوں نہ ہو)۔

مال کی مدافعت:

صاحب مال کی ذمہ داری ہے کہ وہ مال کی حفاظت کرے، اس کو چوری، غصب اور ضائع ہونے سے بچانے کی تدبیر کو شکرے، اور اگر کوئی اس کو غصب کرنے یا چوری کرنے کی کوشش کرے تو اس کی بھرپور مدافعت کرے، حتیٰ کہ اس کی مدافعت میں حملہ آور، چور و غاصب کی جان بھی لی جاسکتی ہے، اور اگر وہ خود مارا جائے تو شہید ہو گا۔

"عن أبي هريرة قال: جاء رجل إلى رسول الله ﷺ فقال: يا رسول الله! أرأيت إن جاء رجل يريد أن يأخذ مالي؟ قال: "فلا تعطه مالك"، قال: أرأيت إن قاتلني؟ قال: "قاتلته"، قال: أرأيت إن قتلني؟ قال: "فأنت شهيد"، قال: أرأيت إن قتلتني؟ قال: هو في النار" (نيل الامطار ۳۲۲/۵) (حضرت ابو ہریرہؓ سے مروی ہے کہ ایک شخص اللہ کے رسول ﷺ کی خدمت میں آیا اور عرض کیا: اے اللہ کے رسول! آپ کا کیا مشورہ ہے اگر کوئی آدمی آ کر میرا مال لینا چاہے، تو آپ ﷺ نے فرمایا: تم اپنا مال اسے مت دو، تو اس نے کہا: اگر وہ مجھ سے لڑائی کرے؟ تو آپ ﷺ نے فرمایا: اس سے قاتل کرو، تو اس نے کہا: اگر وہ مجھے مارڈا لے؟ تو آپ ﷺ نے فرمایا: تو تم شہید ہو گے، پھر اس نے کہا: اگر میں اس کو قتل کر دا لوں؟ تو آپ ﷺ نے فرمایا: اس کا ٹھکانہ جنم ہے)۔

دوسری حدیث میں اللہ کے رسول ﷺ نے فرمایا:

”من أرید ماله بغیر حق فقاتل فهو شهید“ (سنن الترمذی: ۲۲۰۳، باب ماجاء فیمن قُتل دون ماله فهو شهید، حدیث: ۱۹۲۰) (جس کامال ناجائز طریقہ سے لیا جائے تو وہ قتال کرے اور مارا جائے تو وہ شہید ہے۔)
مال کی اہمیت اتنی ہے کہ اس کی مدافعت و تحفظ میں مارے جانے پر شہادت کا رتبہ حاصل ہوگا۔

”من قتل دون ماله فهو شهید“ (سنن الترمذی: ۲۱۰۳ باب ماجاء فیمن قُتل دون ماله فهو شهید، حدیث: ۱۹۱۹) (جو اپنے مال کو تحفظ کرتے ہوئے مارا جائے وہ شہید ہے۔)
اور مال کو ناجائز طریقہ پر لینے والا مارا جائے تو کوئی حرج نہیں ہے، لیکن یہ چیز مطلق نہیں ہے بلکہ اس شرط کے ساتھ مقید ہے کہ مال کا بچاؤ حملہ آور چور اور غاصب کو مارے بغیر ممکن نہ ہو، یعنی اس کے علاوہ کوئی چارہ کارہنا ہو مال کے تحفظ اور اس کے حصول کا اگروہ لے کر بھاگ رہا ہو۔

فتھاء کرام نے اس پر بڑی واضح بحث فرمائی ہے، ”فتاویٰ ہندیہ“ میں ہے:
”وَمَنْ دَخَلَ عَلَيْهِ غَيْرُهُ لِيَلًاً وَأَخْرَجَ السُّرْقَةَ، فَأَتَبَعَهُ وَقُتْلَهُ فَلَا شَيْءٌ عَلَيْهِ، وَتَأْوِيلُ هَذِهِ الْمَسْأَلَةِ إِنَّ كَانَ لَا يَتَمَكَّنُ مِنَ الْاِسْتَرْدَادِ إِلَى الْقُتْلَ“ (الفتاویٰ البندی: ۲۷) (رات کے وقت کسی کے گھر میں کوئی داخل ہو کر چوری کرے، اور وہ اس کا پیچھا کر کے اس کو قتل کر دے تو اس پر کچھ نہیں ہوگا، مسئلہ کی تاویل یہ ہے کہ جب بغیر قتل کئے مال کو واپس نہ لیا جا سکتا ہو۔)

اور اگر چور کی جان لئے بغیر مال کی حفاظت ہو سکتی ہے، مثلاً شوروں نگامہ کر دیا جائے یا لوگوں کو مدد کے لئے آواز دی جائے تو چور بھاگ جائے تو پھر چور کو قتل کرنے کی اجازت نہیں

ہے۔

”وَأَمَّا أَنَّهُ لَوْ صَاحَ بِهِ يَتَرَكْ مَا أَخْذَهُ وَيَذْهَبُ، فَلَمْ يَفْعَلْ هَكَذَا، وَلَكِنْ قُتْلَهُ كَانَ عَلَيْهِ الْقَصَاصُ“ (سَابِقُ حَوَالَ) (اور اگر شور و ہنگامہ کرنے سے چور مال چھوڑ کر بھاگ جائے تو وہ اس کو قتل نہ کرے، اور اگر اس نے قتل کر دیا تو اس پر قصاص ہو گا)۔

مدافعت مال کی شرعی حیثیت:

اس بابت فقهاء کے درمیان اختلاف ہے کہ مال کی مدافعت کا شرعی درجہ کیا ہے، جائز ہے یا واجب، بعض فقهاء کی رائے ہے کہ مال کی مدافعت واجب ہے، لیکن اکثر حضرات کی رائے جواز کی ہے، لیکن جو لوگ وجوہ کے قائل ہیں وہ اس صورت میں ہیں ہے جب کہ مال جاندارشی ہو مثلاً جانور، یا دوسرے کامال ہو جیسے وقف کامال، یا ودیعت، رہن یا کرایہ کا سامان ہے، تو اس کی مدافعت ضروری ہے۔

شیخ عبدالقدار عودہ نے اس سلسلہ میں تفصیلی بحث کی ہے تحریر فرماتے ہیں:

”أَمَا الدِّفَاعُ عَنِ الْمَالِ فَأَغْلَبُ الْفَقَهَاءِ يَرَونَهُ جائزًا لَوْ اجْبَأَ فَلَمْ يَعْتَدْ عَلَيْهِ أَنْ يَدْفَعَ الصَّالِئَ إِنْ شَاءَ، وَأَنْ لَا يَدْفَعَهُ،..... وَلَكِنْ بَعْضُ الْفَقَهَاءِ يَرَوْنَ أَنَّ الدِّفَاعَ عَنِ الْمَالِ وَاجْبٌ، إِذَا كَانَ مَالًا فِيهِ رُوحٌ، أَيْ لَيْسَ حَمَادًا، أَوْ كَانَ مَالًا لِلْغَيْرِ فِي يَدِ الْمَدَافِعِ كَمَالِ الْمَحْجُورِ عَلَيْهِ أَوِ الْوَقْفِ أَوْ مَالًا مُوَدَّعًا أَوْ كَانَ مَالًا لِلْمَدَافِعِ وَلَكِنْ تَعْلُقُ بِهِ حَقُّ الْغَيْرِ كَرِهٌ وَاجْتَارٌ“ (النشریح الجنائی للإسلامی ۱/۲۷، ۳/۶۰، مؤسسة الرسالہ) (مال کی حفاظت کے لئے دفاع کرنا اکثر فقهاء کے نزدیک جائز ہے، نہ کہ واجب، معتمدی علیہ (جس پر زیادتی ہو) کو اختیار ہے، چاہے تو حملہ اور کادفاع کرے، چاہے تو نہ کرے، لیکن بعض فقهاء کی رائے ہے کہ مال کا دفاع واجب ہے، جبکہ مال جاندار چیز ہو، یعنی بے روح چیز نہ ہو، یا مدافع کے پاس جو مال ہے وہ دوسرے کا ہو جیسے مجبور علیہ کامال، یا وقف کامال ہو یا

و دلیعت کا مال ہو، یا مال تو مدافع کا ہو لیکن اس سے دوسرے کا حق متعلق ہو جیسے رہن و اجارہ کا مال۔)

نیز علامہ شوکانی نے نقل کیا ہے کہ جمہور کے نزدیک مال کی مدافعت جائز ہے، بعض علماء نے واجب کہا ہے، اور بعض مالکیہ کی رائے ہے کہ اگر مال معمولی ہو تو مدافعت میں مقاتله جائز نہیں ہے۔

علامہ موصوف تحریر فرماتے ہیں:

”وَاحَادِيثُ الْبَابِ فِيهَا دَلِيلٌ عَلَى أَنَّهَا تَجُوزُ مَقَاتِلَةً مِنْ أَرَادَ الْأَخْذَ مَالَ إِنْسَانَ مِنْ غَيْرِ فِرقٍ بَيْنَ الْقَلِيلِ وَالكَثِيرِ إِذَا كَانَ الْأَخْذُ بِغَيْرِ حَقٍّ، وَهُوَ مَذْهَبُ الْجَمْهُورِ كَمَا حَكَاهُ النَّوْوَى وَالْحَافِظُ فِي الْفَتْحِ، وَقَالَ بَعْضُ الْعُلَمَاءِ إِنَّ الْمَقَاتِلَةَ وَاجِبَةٌ، وَقَالَ بَعْضُ الْمَالِكِيَّةِ: لَا تَجُوزُ إِذَا طَلَبَ الشَّيْءُ الْخَفِيفُ“ (نیل الابوار، ۳۶۷، باب دفع الصائل، دار احياء التراث العربي) (اس باب سے متعلق جواحدیت وارد ہوئی ہیں، وہ اس پر دلالت کرتی ہیں کہ جو شخص کسی کامال ناجائز طریقہ سے لینا چاہے، اس سے جنگ اور قتال کرنا جائز ہے، خواہ وہ مال تھوڑا ہو یا زیادہ، یہی جمہور کا مسلک ہے، جیسا کہ امام نووی نے اور حافظ ابن حجر نے فتح الباری میں بیان کیا ہے، اور بعض علماء کے نزدیک مقاتله واجب ہے، اور بعض مالکیہ کی رائے ہے کہ اگر وہ معمولی و تھوڑی چیز لینا چاہے تو اس سے قتال جائز نہیں ہے)۔

علم عرب کے معروف فقیہ سید سابق وجوب کے قائل ہیں، لکھتے ہیں:

”لَانْ دَفْعَ الضَّرَرِ عَنِ النَّفْسِ وَالْمَالِ وَاجِبٌ“ (فتاوى النية، ۵۲۱، ۵۲۲، ۵۲۳) (مال اور نفس کی جانب سے ضرر کا دور کرنا واجب ہے)۔

اور یہی رائے علامہ ابن تیمیہ کی ہے (الاختیارات الفقهیہ من فتاوى ابن تیمیہ ص ۲۹۱، وبلزم

الدفع عن مال الغير لغای).

اس سلسلہ میں رقم کی رائے یہ ہے کہ مال کی جانب سے مدافعت واجب نہیں ہے کہ اس کے ترک کرنے پر گناہ یا سزا مرتب ہو، بلکہ مدافعت کا صرف جواز ہے، اگرچا ہے تو مدافعت و مراحت کرے، اور چاہے تو نہ کرے، اس لئے کہ مال میں دوسرے کو استعمال کرنے کی اجازت دینا، اور اس دوسرے شخص کے لئے اس کا استعمال کرنا، دونوں جائز ہے، یعنی اجازت کے بعد اس کا استعمال جائز ہوتا ہے، اس کے بر عکس عزت نفس میں ایسا نہیں ہے کہ اس میں استعمال و تصرف کی نہ اجازت دینا جائز ہے اور نہ ہی دوسرے کے لئے بغیر حق کے استعمال و تصرف میں لانا درست ہے، جواز کے قائلین کی یہی دلیل ہے (الشرع البخاري الإسلامي ۲/۳۷۷)۔

عزت و آبرو کا حق:

اللہ تعالیٰ نے ہر انسان کو باعزت و محترم بنایا ہے، اور یہ عزت و آبرو انسان کا بیش قیمتی اثاثہ ہے، اور اس کی حفاظت کا اسے پورا حق حاصل ہے، خصوصاً صنف نازک کی عزت و عصمت کے تحفظ کے سارے وسائل شریعت نے عطا کئے ہیں اور اسے پورا حق دیا ہے کہ وہ اس کی حفاظت کرے، اور دوسروں کو سختی سے اس بات سے روکا ہے کہ وہ کسی عورت کی عصمت و عفت کو داغدار کریں۔

سید سابق فقیر از ہیں: ”لَا يحل انتهاك العرض“ (نحو النّيّة/ ۵۵۰) (عزت کو پامال کرنا جائز نہیں ہے)۔

مدافعت عزت کا حکم:

اگر کسی عورت کی عفت و عصمت پر حملہ ہو تو دیکھنے والے پر ضروری ہے کہ اس کی عفت و عصمت کی حفاظت کرے، اور خود عورت پر بھی ضروری ہے کہ وہ اپنی عزت و آبرو کی حفاظت اور

مدافعت و مراجحت کرے، ورنہ گنہگار ہوگی، اس لئے کہ عورت کو اپنے اوپر کسی مرد کو قدرت دینا حرام ہے، اور مدافعت نہ کرنا جب و زیادتی کرنے والے کو قدرت دینا ہے، اور اپنے آپ کو اس کے حوالہ کر دینا ہے، اور یہ حرام و ناجائز اور باعث شرم و حیا ہے۔

با تفاہ فقهاء عورت پر عزت و آبرو کی مدافعت واجب ہے، اس کے لئے حملہ آور کی جان بھی ملی جاسکتی ہے، عبدالقدار عودہ نے تفصیل کے ساتھ نقل کیا ہے:

”قد اتفق الفقهاء على أن دفع الصائل واجب على المدافع في حالة الاعتداء على العرض ، فإذا أراد رجل امرأة على نفسها ولم تستطع دفعه إلا بالقتل كان من الواجب عليها أن تقتله إن أمكنها ذلك ، لأن التمكين منها حرام ، وفي ترك الدفاع تمكين منها للمعتدي ، وكذلك شأن الرجل بري غيره يزني بامرأة أو يحاول الزنا بها ، ولا يستطيع أن يدفعه عنها إلا بالقتل فإنه يجب عليه أن يقتله إن أمكنه ذلك“ (انتساب الجنائی الاسلامی / ۳۷۳)۔

(تمام فقهاء اس بات پر متفق ہیں کہ عزت و آبرو پر دست درازی کی حالت میں مدافع پر حملہ آور کا دفاع کرنا واجب ہے، اگر کوئی مرد کسی عورت کی عزت پر حملہ کرنا چاہے اور اس عورت کے لئے مدافعت کی صورت نہ ہو سائے قتل کے، تو عورت پر واجب ہے کہ وہ اس کو قتل کر دے، اگر یہ اس کے لئے ممکن ہو، کیونکہ اس کو اپنے اوپر قدرت دینا عورت کے لئے حرام ہے، اور مدافعت نہ کرنا زیادتی کرنے والے کو اپنے اوپر قدرت دینا ہے، اور اسی طرح مرد کی ذمہ داری ہے کہ جب وہ کسی مرد کو دیکھے کہ وہ کسی عورت کے ساتھ زنا کر رہا ہے، یا زنا کرنے کی کوشش میں ہے، اور عورت کی مدافعت میں قتل ۔ علاوہ کوئی صورت نہ ہو تو اگر اس کے لئے ممکن ہو تو اس کا قتل کرنا اس پر واجب ہے)۔

علامہ ابن تیمیہ اس پر روشنی ڈالتے ہوئے رقم طرازیں:

”وَمِنْ طُلْبِهِ الْفَجُورُ كَانَ عَلَيْهِ أَنْ يَدْفَعَ الصَّافِلَ عَلَيْهِ، فَإِنْ لَمْ يَنْدْفَعْ
إِلَى الْقَتْلِ كَانَ لَهُ ذَلِكَ بِالْتَّفَاقِ الْفَقِهَاءِ“ (الاختيارات الفقهية من فتاوى ابن تيمية ص ٢٩١)۔
(جس شخص سے برائی کا مطالبہ کیا جائے تو اس پر واجب ہے کہ اپنے اوپر حملہ آور کا
بھرپور دفاع کرے، اور اگر مدافعت بالقتل ممکن نہ ہو تو بالاتفاق فقهاء اس کو قتل کرنے کی اجازت
ہے)۔



دہشت گردی اور اسلامی موقف

مفہی سید اسرار الحق سمبلی

(رفیق المعبود العالی الاسلامی حیدر آباد)

دہشت گردی آج کل ایک سلسلہ ہوا موضوع ہے، آج دنیا میں بہت سے ممالک کو دہشت گردی کا سامنا ہے، یا وہ دہشت گردی کا خطہ محسوس کر رہے ہیں، ۱۱ ستمبر ۲۰۰۱ء کے بعد یہ موضوع عالمی صورت اختیار کر گیا ہے، آج دنیا میں دہشت گردی پھیلانے والوں میں مختلف نماہب اور طبقات کے لوگ شامل ہیں، اور حالیہ عرصہ میں ان کی دہشت ناکی کا شکار ہونے والے زیادہ تر مسلمان ہیں، اس کے باوجود آج دہشت گردی کو اسلام سے جوڑ دیا گیا ہے، اور اس پروگرمنڈہ کی اس قدر وسیع پیمانہ پر تشبیر کی جا رہی ہے کہ اسلام اور دہشت گردی، مسلمان اور دہشت گرد ہم معنی ہو کر رہ گئے ہیں، یہ بہت ہی گند الازام ہے جو اسلام اور مسلمانوں پر لگا دیا گیا ہے، اب مسلمانوں کی ذمہ داری ہے کہ وہ کیا حکمت عملی اور منصوبہ تیار کریں، جن سے کہ حقیقی دہشت گرد کا پتہ چل جائے، اور اسلام اور مسلمانوں کے تین یہ غلط فہمی دور ہو جائے، اس طرح کی کوشش اسلام اور مسلمانوں کی بہت بڑی خدمت ہوگی، اس کے لئے دیر سے سہی کچھ انفرادی کوشش کی گئی ہے، اور اس موضوع پر بعض مفید تحریریں سامنے آئی ہیں، لیکن یہ موضوع جس قدر نازک اور ہم بے اس کے لئے ٹھوں اجتماعی کوششیں ضروری ہیں، اجتماعی کوششوں کے ذریعہ ہی ہم صحیح نتیجہ تک پہنچ سکتے ہیں، اسلامک فرقہ اکیڈمی نے اپنے سمینار کے لئے یہ موضوع تجویز کر کے

دین کی اہم خدمت انجام دینے کی کوشش کی ہے، اللہ کرے آنے والا سینما نتیجہ خیز ثابت ہو، اور اس کے ذریعہ پورے عالم کو غور و فکر کی ایک نئی جہت عطا ہو، اور یہ فیصلہ کرتا بالکل آسان ہو جائے کہ اسلام اور مسلمانوں کا دہشت گردی سے کوئی تعلق نہیں ہے۔

۱- دہشت گردی کی حقیقت:

اسلامی نقطہ نظر سے قرآن و حدیث کی روشنی میں دہشت گردی کا مطلب افساد، فساد، تباہی، ظلم اور تعصّب ہے، یعنی انسان حق و انصاف سے منہ موزتے ہوئے بے قصور افراد کو اپنے ظلم اور شد کا نشانہ بنائے، چنانچہ قرآن پاک میں ہے:

﴿وَمِنَ النَّاسِ مَنْ يَعْجَبُ كَوْلَهُ فِي الْحَيَاةِ الدُّنْيَا وَيَسْهُدُ اللَّهَ عَلَىٰ مَا فِي قَلْبِهِ وَهُوَ أَلَّا الخَاصِّمُ، وَإِذَا تَوَلَّ فِي الْأَرْضِ لِيفْسُدَ فِيهَا وَيَهْلِكَ الْحَرثَ وَالنَّسْلَ وَاللَّهُ لَا يُحِبُّ الْفَسَادَ، وَإِذَا قِيلَ لَهُ أَنْخُذْهُ الْعِزَّةَ بِالْإِثْمِ فَحُسْبَيْهِ جَهَنَّمُ وَلِبَئْسُ الْمَهَادُ﴾ (ابقرہ: ۲۰۳، ۲۰۴)۔

(بعض آدمی ایسا بھی ہے کہ تم کو اس کی گفتگو مgeschض دنیوی غرض سے ہوتی ہے، مزہ دار معلوم ہوتی ہے، اور وہ اللہ تعالیٰ کو حاضر و ناظر بتاتا ہے، اپنے مانی اضمیر پر، حالانکہ وہ سخت جھگڑا لو ہے، جب وہ پیٹھ پھیرتا ہے، تو اس دوڑ دھوپ میں لگا رہتا ہے کہ شہر میں فساد کرے، اور (کسی کے) کھیت اور مویشی کو تلف کر دے، اور اللہ تعالیٰ فساد کو پسند نہیں فرماتے، جب اس سے کوئی کہتا ہے کہ اللہ کا خوف کر، تو نخوت اس کو لگنا ہ پر آمادہ کر دیتی ہے، تو ایسے شخص کے لئے جہنم کی سزا کافی ہے، اور بہت بری آرامگاہ ہے)۔

۲- سرکاری دہشت گردی:

دہشت گردی کی تعریف ہے، جب یہ بات واضح ہو جاتی ہے کہ دہشت گردی ظلم،

استھصال اور نا انصافی کی ایک تحریک ہے، تو اہل عقل و دانش کو یہ فیصلہ کرنے میں تامل نہیں ہو گا کہ ظلم و نا انصافی چاہے فرد کی طرف سے ہو، یا جماعت اور ارباب حکومت و اقتدار کی طرف سے ہو، وہ بہر حال ظلم و نا انصافی اور دہشت گردی ہی ہے، بلکہ انتہائی خطرناک درجہ کی دہشت گردی ہے، سُرچ چشم پسند لوگوں کی ایک بڑی تعداد سے دہشت گردی شمارہ کرے، افراد کی کثرت اور قلت کی وجہ سے کسی بھی برائی کو اچھائی کا درجہ نہیں دیا جاسکتا، قرآن کی زبان میں:

﴿قُلْ لَا يَسْتَوِي الْخَبِيثُ وَالْطَّيْبُ وَلَوْ أَعْجَبَ كُثْرَةَ الْخَبِيثِ﴾

(المائدہ: ۱۰۰)۔

(آپ فرمادیجھے کہ ناپاک اور پاک برادر نہیں ہو سکتے، گوکہ تم کونا پاک کی کثرت بھلی گئی ہو)۔

سرکاری دہشت گردی کا ذکر قرآن میں اس طرح کیا گیا ہے:

﴿إِنَّ الْمُلُوكَ إِذَا دَخَلُوا قُرْيَةً أَفْسَدُوهَا وَجَعَلُوا أَعْزَهَ أَهْلَهَا أَذْلَهُ﴾

(انحل: ۳۳)۔

(بادشاہ جب کسی بستی میں گھٹتے ہیں، تو اسے اجازہ دیتے ہیں، اور وہاں کے باعزت لوگوں کو ذلیل کر دیتے ہیں)۔

نقہء کا اس بات پر اتفاق ہے کہ اگر کسی شخص کو ایک جماعت نے قتل کیا ہو، تو ان تمام سے قصاص لیا جائے گا، افراد کی کثرت کی بنا پر ان کی حوصلہ افزائی نہیں کی جائے گی، چنانچہ علامہ ابن قدامہ کا بیان ہے:

“إِنَّ الْجَمَاعَةَ إِذَا قَتَلُوا وَاحِدًا فَعَلَى كُلِّ وَاحِدٍ مِّنْهُمْ الْقَصَاصُ... رَوَى

سعید بن المسیب أن عمر بن الخطاب رضى الله عنه قتل سبعة من أهل صناعة قتلوا رجلا وقال: لو تملاً عليه أهل صناعة لقتلهم جميعاً، وعن على رضى الله

عنه، أنه قتل ثلاثة قتلوا رجلا، وعن ابن عباس رضى الله عنه أنه قتل جماعة لواحد، ولم يعرف في عصرهم مخالف فكان إجماعاً، ولأنها عقوبة للواحد على الواحد، فوجبت للواحد على الجماعة كحد القذف” (المختصر ٣٩٠، ٣٩١ طبع دار عالم الكتب سعودية).

(ایک جماعت جب ایک شخص کو قتل کر دالے، تو ان میں سے ہر ایک سے قصاص لیا جائے گا،..... سعید بن میتّ سے منقول ہے کہ سیدنا عمر بن خطاب نے سات آدمیوں کو قتل کروایا جنہوں نے ایک آدمی کو قتل کیا تھا، اور انہوں نے فرمایا: ”اگر صنائع کے تمام لوگ اس میں شریک ہوتے تو میں تمام کو قتل کروادیتا۔“ سیدنا علیؑ سے منقول ہے کہ انہوں نے ایسے تین آدمیوں کو قتل کروایا جنہوں نے ایک شخص کو قتل کیا تھا۔ سیدنا ابن عباسؓ سے منقول ہے کہ انہوں نے ایک آدمی کے بدلے میں ایک جماعت کو قتل کروایا۔ ان کے زمانہ میں کسی نے اس کی مخالفت نہیں کی، گویا اس پر اجماع ہو گیا، نیز یہ کہ ایک شخص کی خاطر ایک شخص کو سزا دی جاتی ہے، لہذا ایک شخص کی خاطر ایک جماعت کو سزا دی جائے گی، جیسا کہ حد قذف میں ہوتا ہے)۔

ان تمام اقتباسات سے یہ بات بالکل واضح ہو جاتی ہے کہ ظلم اور دہشت گردی چاہے فرد کی طرف سے ہو یا جماعت اور ارباب حکومت کی طرف سے ہو، وہ بہر حال ظلم اور دہشت گردی ہی ہے، بلکہ بڑے پیمانہ پر اور بدترین درجہ کی دہشت گردی ہے، اس کی وجہ سے تباہ کاری بھی بڑے پیمانہ پر ہوتی ہے، جس طرح چوری اور غصب فرد کی طرف سے ہو تو بھی برا ہے اور قابل ملامت ہے، اور اگر ایک مہذب جماعت یا سرکار کی طرف سے ہو تو بھی برا ہے اور قابل ملامت ہے، مہذب یا سرکار کا لیبل لگ جانے سے چوری اور غصب کوئی اچھا عمل قرار نہیں دیا جاسکتا ہے۔

۳۔ احتجاج اور عمل:

ایک جمہوری ملک میں تو کسی ظلم و نا انصافی پر پر اسکی احتجاج کی عام اجازت ہوتی ہے، اسلام میں بھی اس کی اجازت ہے، چنانچہ اللہ تعالیٰ کا ارشاد ہے:

﴿لَا يَحِبُّ اللَّهُ الْجَهْرُ بِالسُّوءِ مِنَ الْقَوْلِ إِلَّا مِنْ ظُلْمٍ﴾ (النساء: ۲۸)۔

(اللہ تعالیٰ برائی کے ساتھ آواز بلند کرنے کو پسند نہیں فرماتا، مگر مظلوم کو اجازت ہے)۔

اور حدیث میں ہے: "إِنَّ النَّاسَ إِذَا رَأَوُا الظَّالِمَ فَلَمْ يَأْخُذُوا عَلَى يَدِيهِ أَوْ شَكَ أَنْ يَعْمَلَ اللَّهُ بِعِقَابٍ مِّنْهُ" (ابوداؤد: ۳۳۳۸)۔
(لوگ جب کسی ظالم کو (ظلم کرتے) دیکھیں اور اس کا باتھنہ روکیں، تو اللہ تعالیٰ تمام لوگوں کو سزا میں گرفتار کر سکتے ہیں)۔

نیز حدیث میں یہ بھی ہے: "أَفْضَلُ الْجَهَادِ كَلْمَةُ عِدْلٍ عِنْدَ سُلْطَانٍ جَائِرٍ" (ابوداؤد: ۳۳۳۴)۔

(فضل درجہ کا جہاد ظالم حکمران کے سامنے انصاف کی بات کہنا ہے)۔

اب مسئلہ یہ ہے کہ احتجاج صرف جائز ہے یا واجب؟ اور اگر واجب ہے تو کن لوگوں پر واجب ہے؟ تو یہ لوگوں کی استطاعت و صلاحیت پر موقوف ہے، مثال کے طور پر جن حضرات کے پاس سیاسی طاقت اور اثر و رسوخ ہے، یا جنہیں عوامی مقبولیت حاصل ہے، یا جن کے پاس قلم اور میدیا کی طاقت ہے تو ان کے لئے اپنی استطاعت کے مطابق احتجاج واجب ہے، گویا یہ فرض کفایہ کے درجہ میں ہے۔

احتجاج کے بارے میں عہد ثبوی کے اس واقعہ سے بھی استدلال کیا جاسکتا ہے:

” جاءَ رجُلٌ إِلَى رَسُولِ اللَّهِ صَلَّى اللَّهُ عَلَيْهِ وَسَلَّدَ لَهُ يَشْكُو جَارَهُ، قَالَ: اطْرُحْ مَتَاعَكَ عَلَى الطَّرِيقِ، فَطَرَحَهُ، فَجَعَلَ النَّاسُ يَمْرُونُ عَلَيْهِ وَيَلْعَنُونَهُ، فَجَاءَ إِلَى النَّبِيِّ صَلَّى اللَّهُ عَلَيْهِ وَسَلَّدَ لَهُ فَقَالَ: يَا رَسُولَ اللَّهِ! مَا لَقِيتَ مِنَ النَّاسِ، قَالَ: وَمَا لَقِيتَ مِنْهُمْ؟ يَلْعَنُونِي، قَالَ: لَعْنُكَ اللَّهُ قَبْلَ النَّاسِ، فَقَالَ: إِنِّي لَا أَعُودُ، فَجَاءَ الَّذِي شَكَاهُ إِلَى النَّبِيِّ صَلَّى اللَّهُ عَلَيْهِ وَسَلَّدَ لَهُ فَقَالَ: ارْفِعْ مَتَاعَكَ فَقَدْ كَفَيْتُ“ (مجموع الزوائد: ۸/۲۰۷)۔

(ایک آدمی رسول اللہ ﷺ کے پاس اپنے پڑوی کی شکایت لے کر آیا، آپ ﷺ نے فرمایا: تم اپنا سامان راستے میں ڈال دو، اس نے ڈال دیا، وہاں سے گزرنے والے لوگ اس پڑوی پر لعنت کرنے لگے، وہ نبی ﷺ کے پاس آیا اور کہا: اے اللہ کے رسول! مجھے لوگوں سے تکلیف پہنچی ہے، آپ ﷺ نے فرمایا: لوگوں سے کیا تکلیف پہنچی؟ اس نے بتایا: وہ مجھ پر لعنت بیٹھ رہے ہیں۔ آپ ﷺ نے فرمایا: لوگوں سے پہلے تو اللہ تعالیٰ نے تم پر لعنت کی ہے، اس نے کہا: میں آئندہ ایسا نہیں کروں گا، اتنے میں شکایت کرنے والا شخص نبی ﷺ کے پاس پہنچ گیا، آپ ﷺ نے اس سے فرمایا: ”اپنا سامان اٹھالو، اتنا کافی ہو گیا“،

ذیل حدیث بھی ارباب حکومت سے احتجاج کرنے کے بارے میں اشارہ کرتی ہے:

”عَنْ أَبِي الْوَلِيدِ عَبَادَةَ بْنِ الصَّامِتِ رَضِيَ اللَّهُ عَنْهُ قَالَ: بِأَيْمَانِ رَسُولِ اللَّهِ صَلَّى اللَّهُ عَلَيْهِ وَسَلَّدَ لَهُ عَلَى السَّمْعِ وَالطَّاعَةِ فِي الْعُسْرِ وَالْيُسْرِ وَالْمُنْشَطِ وَالْمُكَرَّهِ، وَعَلَى أَثْرَةِ عَلَيْنَا، وَعَلَى أَنْ لَا نَنْتَازَعَ الْأَمْرَ أَهْلَهُ، إِلَّا أَنْ تَرُوا كَفَرًا بِوَاحِدَةٍ عِنْدَكُمْ مِنَ اللَّهِ تَعَالَى فِيهِ بَرْهَانٌ، وَعَلَى أَنْ نَقُولَ بِالْحَقِّ أَيْنَمَا كُنَا، لَا نَخَافُ فِي اللَّهِ لَوْمَةَ لَائِمٍ“ (بخاری: ۱۳/۵-۶، مسلم: ۹۰۶)۔

(سیدنا عبادہ بن صامتؓ سے روایت ہے، فرماتے ہیں: ہم نے رسول اللہ ﷺ

سے سمع و طاعت اختیار کرنے کی بیعت کی، چاہے تنگی کی حالت ہو یا خوشحالی کی، خوش دلی سے ہو یا ناپسندیدگی کے ساتھ، خواہ ہم پر کسی کو ترجیح دی جائے، اور یہ کہ ہم صاحب حکومت سے اس کی حکومت کے بارے میں نہیں جھگڑیں گے، مگر یہ کہ ہم صریح کفردیکھ لیں، جس کی بابت ہمارے پاس اللہ تعالیٰ کی طرف سے واضح دلیل موجود ہو، اور اس بات پر بھی بیعت کی کہ ہم جہاں بھی ہوں حق بات کہیں گے، اللہ کی بات کہنے میں ہم ملامت کرنے والے کی ملامت سے نہیں ڈریں گے۔

اس حدیث میں ”کفر“ کا ذکر ہے، مگر اس سے پہلے والی حدیث میں ”کلمہ عدل“ کا ذکر ہے، جس سے معلوم ہوتا ہے کہ ہر طرح کی نا انصافی اور ظلم پر ارباب اقتدار سے احتجاج کرنا اور ان کی غلط پالیسیوں پر تقدیم کرنا افضل ترین عبادت ہے۔

نیزہ حیثیت ایک داعی امت کے مسلمانوں کو اس حدیث پر بھی عمل کی ضرورت ہے:
 ”من رأى منكم منكراً فليغیره بيده، فإن لم يستطع فلبسانه، فإن لم

يستطع فقلبه، و ذلك أضعف الإيمان“ (مسلم: ۳۹)۔

(جو کوئی ناپسندیدہ کام دیکھے، اس کو چاہئے کہ اپنے ہاتھ سے رو کے، اگر اس کی طاقت نہ ہو تو زبان سے رو کے، اگر اس کی بھی طاقت نہ ہو تو دل ہی دل میں بر اخیال کرے، مگر یہ ایمان کا بہت کمزور درجہ ہے)۔

بعض روایت کے آخر میں یہ الفاظ بھی ہیں:

”وليس وراء ذلك من الإيمان حبة خردل“ (مسلم: ۵۰)۔

(ان تینوں سے ہٹ کر رائی کے دانے کے برابر بھی ایمان نہیں رہ جاتا)۔
 اس تفصیل سے واضح ہوتا ہے کہ مظلوم کاظم کے خلاف احتجاج کرنا اور ظلم سے رکنے کا مطالبہ کرنا دہشت گردی نہیں ہے، بلکہ ظالموں کو ظلم ترک کرنے اور انصاف پر آمادہ کرنے کی

دعوت و کوشش ہے، جس کی ترغیب قرآن و حدیث میں دی گئی ہے، اور جو امت مسلمہ کے لئے فرض کفایہ کا درجہ رکھتا ہے۔

۲- بے قصور افراد سے بدلہ لینا:

کسی ایک طبقہ کی طرف سے ظلم و زیادتی ہو، جس میں اس طبقہ کے کچھ افراد شریک ہوں تو مظلوموں کو ظلم کرنے والے گروہ کے ان لوگوں سے بدلہ لینا جائز نہیں ہوگا جو بے قصور ہیں، اور جو اس ظلم میں کسی طور سے شریک نہیں ہیں، اور اگر دوسرے بے قصور افراد سے بدلہ لیا جائے تو یہ بھی ظلم ہوگا، جیسا کہ سورہ یوسف میں ہے کہ سیدنا یوسفؐ کے سے بھائی پر جرم ثابت ہوا، جس کی سزا قید تھی، بنی امیں کے دوسرے بھائیوں نے سیدنا یوسفؐ سے درخواست کی کہ بنی امیں کے ابا بہت بوڑھے ہیں، بہتر ہوگا کہ ان کی جگہ دوسرے کسی بھائی کو قید کر لیا جائے، تو سیدنا یوسفؐ نے فرمایا: اگر ہم ایسا کریں تو ہم ظالم قرار دیئے جائیں گے۔

﴿قَالُوا يَا أَيُّهَا الْعَزِيزُ إِنَّ لَهُ أَبَا شِيخًا كَبِيرًا فَخُذْ أَحَدَنَا مَكَانَهُ، إِنَا نَرَاكَ لظَالِمُونَ﴾ (سورہ یوسف: ۷۸-۷۹)

(انہوں نے کہا کہ اے عزیز مصر! اس کے والد بہت بڑی عمر کے بالکل بوڑھے شخص ہیں، آپ اس کے بدالے ہم میں سے کسی کو گرفتار کر لیجئے، ہم دیکھتے ہیں کہ آپ بڑے نیک نفس ہیں، یوسف علیہ السلام نے کہا کہ تم نے جس کے پاس اپنی چیز پائی ہے اس کے سوادوسرے کی گرفتاری کرنے سے اللہ کی پناہ پا سکتے ہیں، ایسا کرنے سے ہم یقیناً نا انصافی کرنے والے ہو جائیں گے)۔

نیز قرآن کی دوسری آیات ہیں:

﴿وَلَا تُنْزِرْ وَازْرَةً وَزَرْ أُخْرَى﴾ (سورة أعراف: ١٦٣)۔
 (اور کوئی کسی دوسرے کا بوجھ نہیں اٹھائے گا)۔

﴿وَجَزَاءُ سَيِّئَةٍ سَيِّئَةٌ مِّثْلُهَا﴾ (سورة شوری: ٣٠)۔
 (اور برائی کا بدلہ اسی جیسی برائی ہے)۔

﴿فَمَنْ اعْتَدَى عَلَيْكُمْ فَاعْتَدُوا عَلَيْهِ بِمِثْلِ مَا اعْتَدَى عَلَيْكُمْ﴾ (سورة بقرہ: ١٩٣)۔

(جو تم پر زیادتی کرے تو تم بھی اس پر اسی کے مثل زیادتی کرو جو اس نے تم پر کی
 ہے)۔

اور حدیث میں ہے:

”لَا ضررَ وَلَا ضرَارٌ، مَنْ ضَرَرَ ضَارَهُ اللَّهُ، وَمَنْ شَاقَ شَاقَ اللَّهُ عَلَيْهِ“

(مدرس حاکم: ٥٧٢)۔

(”لَا ابْتِدَاءٌ لِّفَسَانٍ پَهْنَچَيَا جَاءَ، اور لَهْ جَوَابًا لِّفَسَانٍ پَهْنَچَانے میں حد سے تجاوز
 کیا جائے، جو شخص کسی کو لفسان پهنجائے اللہ تعالیٰ اسے لفسان پهنجائیں گے، اور جو شخص کسی کو تیگی
 میں ڈالے اللہ تعالیٰ اسے تیگی میں ڈال دیں گے)۔

یہ تو اس مسئلہ کا ایک سادہ پہلو ہے، لیکن ہمیں اس بات پر بھی غور کرنا ضروری ہے کہ جو
 لوگ براہ راست ظلم میں شریک تونہ ہوئے ہوں، مگر بالواسطہ ان کا ساتھ دیا ہو، یا ان کی تائید کی
 ہو، تو کیا وہ لوگ بالکل معصوم سمجھے جائیں گے؟ جبکہ جمہوری ملکوں میں اقتدار اعلیٰ عوام کے پاس
 ہوتا ہے، عوام سیاسی امور میں رہنمائی اور نمائندگی کے لئے اپنے قائدین کو اقتدار حوالہ کرتے
 ہیں، اب اگر عوام کو معلوم ہے کہ فلاں پارٹی ایک خاص فرقہ کی ڈھنی ہے، اور مقبل میں اس نے
 اس فرقہ کے خلاف زبردست تباہی مچائی ہے، اور منظہم طور پر نسل کشی کی ہے، پھر بھی وہاں کی عوام

ایسی فرقہ پرست اور ظالم پارٹی کو ووٹ دے، اور وہ پارٹی دوبارہ بر سر اقتدار آ کرو یہی ہی تباہی
چھائے، تو کیا وہاں کی عوام کو ویسے ہی بے قصور سمجھا جائے گا؟

۶- دہشت گردی کے اسباب و محرکات:

دہشت گردی کے اسباب و محرکات کا پتہ چلانا دراصل نفیات کے ماہرین کا کام
ہے۔ مختلف ممالک میں دہشت گردی کے اسباب مختلف ہو سکتے ہیں، البتہ چند اسباب مشترک
بھی ہیں، چنانچہ مندرجہ بالا ممالک کی سرکاری دہشت گردی کے چند اسباب یہاں ذکر کئے
جاتے ہیں:

- ۱- مذہبی تنگ نظری اور عدم رواداری۔
- ۲- اپنے مذہب اور تہذیب میں دوسروں کو ختم کرنے کی کوشش۔
- ۳- ملکی توسعی پسندی اور ہونا کی۔
- ۴- دوسرے ممالک کے قدرتی وسائل پر غاصبانہ نظر۔
- ۵- بطور خاص امریکہ اور برطانیہ کا پوری دنیا پر اپنی اجراء داری، استعماریت اور
برتری قائم کرنے کی کوشش۔
- جبکہ انفرادی یا غیر سرکاری دہشت گردی کے اسباب مندرجہ ذیل ہیں:
- ۶- حق و انصاف سے انحراف۔
- ۷- مذہبی تعلیمات کی غلط تفہیم و تشریح اور غلط رہنمائی۔
- ۸- احساس محرومی۔
- ۹- قانونی راستہ سے حقوق حاصل کرنے اور نا انصافیوں کو دور کرنے میں رکاوٹ۔
- ۱۰- معاشی محرومی، یعنی کسی خاص قوم کو پسمندہ بنادینے کی دانستہ کوشش۔

۱۱۔ سیاسی محرومی۔

۱۲۔ قومی نا انصافی، یعنی استحقاق کے باوجود کسی خاص قوم کو مراعات دینے سے گریز۔

۱۳۔ فرقہ وارانہ زیادتی، جیسے ۱۹۸۲ء کا سکھ مخالف فساد اور ملک میں مسلم مخالف فسادات اور نسل کشی کا وقفہ وقفہ سے جاری رہنا۔

دہشت گردی کا تدارک:

بمیں اسلامی ہدایات کی روشنی میں ان اسباب و خصائصِ رذیلہ کے تدارک کی کوشش کرنی چاہئے، اور اس پیغامِ امن کو عام کرنے کی کوشش کرنی چاہئے، اس کے لئے سب سے پہلے ضروری ہے: اسلام کی دعوت۔

یعنی یہ واضح کیا جائے کہ اسلام ہی نجات و ہندہ اور مکمل مذہب ہے، دنیا میں وقفہ وقفہ سے جتنے انبیاء کرام تشریف لائے، سب کا مقصد ایک ہی تھا کہ انسانیت کو ایک اللہ کا فرمانبردار بنایا جائے، جس پیغام اور دین کو لے کر انبیاء علیہم السلام تشریف لائے، وہ محمد عربی علیہ السلام کا مکمل ہوا، جس دین کی بنیاد سیدنا آدم علیہ السلام کے ہاتھوں رکھی گئی، اس عمارت کی تعمیل آخوندی سیدنا محمد علیہ السلام کے ہاتھوں ہوئی، اس کو حضور علیہ السلام نے خاتم النبیین کی مثال دیتے ہوئے بیان بھی فرمایا ہے، لہذا دین اسلام پچھلے تمام ادیان کا مجموع ہے، اور قرآن کریم تمام آسمانی کتابوں کا خلاصہ، جامع ایڈیشن اور قیامت تک تبدیل نہ ہونے والا جدید نصاب ہے، اسی پر ایمان لانے میں آخرت کی کامیابی محصر ہے، اللہ تعالیٰ کا ارشاد ہے:

﴿وَأَنْزَلْنَا إِلَيْكَ الْكِتَابَ بِالْحَقِّ مَصْدِقًا لِمَا بَيْنَ يَدِيهِ مِنَ الْكِتَابِ

وَمَهِمَنَا عَلَيْهِ، فَاحْكُمْ بَيْنَهُمْ بِمَا أَنْزَلَ اللَّهُ وَلَا تَتَّبِعْ أَهْوَاءَهُمْ﴾ (سورہ نمودہ: ۳۸)۔

(ہم نے آپ کی طرف حق کے ساتھ یہ کتاب نازل فرمائی ہے، جو اپنے سے الگ

کتابوں کی تصدیق کرنے والی اور ان کی محافظت ہے، اس لئے آپ ان کے آپ سی معاملات میں اللہ کی اسی اتاری ہوئی کتاب کے ذریعہ فیصلہ کیجئے، اس حق سے ہٹ کر ان کی خواہشوں کے پیچھے نہ جائیے)۔

آج خاص طور پر یہود و نصاری مسلمانوں کے خلاف دہشت پھیلارہ ہے ہیں، اس لئے سب سے بہتر طریقہ یہ ہے کہ حکمت و مصلحت کے ساتھ انہیں اسلام کی دعوت دی جائے:

﴿يَا أَهْلَ الْكِتَابُ تَعَالَوْا إِلَىٰ كَلْمَةٍ سَوَاءٌ بَيْنَنَا وَبَيْنَكُمْ أَنْ لَا نَعْبُدُ إِلَّا اللَّهُ وَلَا نُشْرِكُ بِهِ شَيْئًا وَلَا يَنْخُذْ بَعْضُنَا بَعْضًا أَرْبَابًا مِّنْ دُونِ اللَّهِ، فَإِنْ تُولُوا فَقُولُوا اشْهَدُوا بِأَنَّا مُسْلِمُونَ﴾ (سورہ آل عمران: ۲۳)۔

(آپ کہہ دیجئے کہ اے اہل کتاب! ایسی انصاف والی بات کی طرف آؤ جو ہم میں اور تم میں برابر ہے کہ ہم اللہ تعالیٰ کے سوا کسی اور کسی عبادت نہ کریں، نہ اس کے ساتھ کسی کو شریک بنائیں اور نہ اللہ کو چھوڑ کر آپس میں ایک دوسرے کو ہی رب بنائیں، تو اگر وہ منه پھیر لیں، تو تم کہہ دو کہ گواہ رہو کہ ہم تو مسلمان ہیں)۔

دوسرا کام صبر اور اللہ سے مد کی درخواست ہے، یعنی حکمت عملی، فراست اور منصوبہ بند طریقہ اختیار کرتے ہوئے حق و صداقت پر جنمے رہنا اور حالات کا پامردی اور حوصلہ مندی سے مقابلہ کیا جائے، اور اللہ سے بہتر نتیجہ کی امید رکھی جائے، جیسا کہ سیدنا موسیٰ علیہ السلام نے اپنی قوم سے کہا تھا:

﴿إِسْتَعِينُو بِاللَّهِ وَاصْبِرُو، إِنَّ الْأَرْضَ لِلَّهِ يُورِثُهَا مَنْ يَشَاءُ مِنْ عِبَادِهِ، وَالْعَاقِبةُ لِلْمُتَقْيِنِ، قَالُوا أَوْذِنَا مِنْ قَبْلِ أَنْ تَأْتِنَا وَمَنْ بَعْدَ مَا جَئْنَا، قَالَ عَسَىٰ رَبِّكُمْ أَنْ يَهْلِكَ عَدُوَّكُمْ وَيَسْتَحْلِفُوكُمْ فِي الْأَرْضِ فَيُنَظِّرَ كَيْفَ تَعْمَلُونَ﴾ (سورہ اعراف: ۱۲۸، ۱۲۹)۔

(موی علیہ السلام نے اپنی قوم سے فرمایا: اللہ تعالیٰ کا سبھارا حاصل کرو اور صبر کرو، یہ زمین اللہ تعالیٰ کی ہے، اپنے بندوں میں سے جس کو چاہے وہ مالک بنادیتا ہے، اور آخری کامیابی ان ہی کی ہوتی ہے جو اللہ سے ڈرتے ہیں، قوم کے لوگ کہنے لگے کہ ہم تو ہمیشہ مصیبت ہی میں رہے، آپ کی تشریف آوری سے قبل بھی اور آپ کی تشریف آوری کے بعد بھی، موسیٰ علیہ السلام نے فرمایا کہ بہت جلد اللہ تمہارے دشمن کو بلاک کر دے گا اور بجائے ان کے تم کو اس سر زمین کا خلیفہ بنادے گا، پھر تمہارا طرز عمل دیکھے گا)۔

دہشت پسندی کا ایک اہم سبب احساس محرومی و مایوسی ہے، اسلام اس منفی احساس کو ختم کرنے اور اللہ سے بہتر امید رکھنے کی تلقین کرتا ہے:

﴿لَا تَأيُّسُوا مِنْ رُوحِ اللَّهِ، إِنَّهُ لَا يَأيُّسُ مِنْ رُوحِ اللَّهِ إِلَى الْقَوْمِ﴾

الكافرون ﴿سورہ یوسف: ۸۷﴾

(اللہ کی رحمت سے نا امید نہ ہو، یقیناً اللہ کی رحمت سے نا امید وہی ہوتے ہیں جو کافر ہوتے ہیں)۔

دہشت پسندی کی ایک اہم وجہ دنیا کی ہونا کی بھی ہے کہ انسان دنیا ہی کو سب کچھ سمجھ لیتا ہے، اور اسے غیر معمولی اہمیت دیتا ہے، جب کہ اسلام کے مطابق دنیا ایک دھوکہ اور سراب کا سودا ہے:

﴿وَمَا الْحَيَاةُ الدُّنْيَا إِلَّا مَتَاعٌ الْغَرُورُ﴾ (سورہ آل عمران: ۱۸۵)۔

(اور دنیا کی زندگی تو صرف دھوکے کا سامان ہے)۔

اس لئے کم از کم مسلمانوں کو تو دنیا کے مقابلہ میں آخرت کی کامیابی پر زیادہ دھیان دنیا چاہئے۔

اس موقع پر قرآن عظیم کی لمبی نصیحت نقل کر دینا مناسب سمجھتا ہوں:

﴿إِعْلَمُوا أَنَّمَا الْحَيَاةُ الدُّنْيَا لَعْبٌ وَلَهُوَ زِينَةٌ وَتِفَاخْرٌ بَيْنَكُمْ وَتِكَاثُرٌ فِي
 الْأَمْوَالِ وَالْأُولَادِ، كَمُثُلَّ غَيْثٍ أَعْجَبَ الْكُفَّارَ نِبَاتَهُ ثُمَّ يَهْيِجُ فَتْرَاهُ مَصْفَرًا، ثُمَّ
 يَكُونُ حَطَامًا، وَفِي الْآخِرَةِ عِذَابٌ شَدِيدٌ وَمَغْفِرَةٌ مِنَ اللَّهِ وَرِضْوَانٌ، وَمَا الْحَيَاةُ
 الدُّنْيَا إِلَّا مَتَاعٌ الْغَرُورٌ، سَابَقُوكُمْ إِلَى مَغْفِرَةٍ مِنْ رَبِّكُمْ وَجَنَّةٌ عَرَضُهَا كَعِرْضِ
 السَّمَاءِ وَالْأَرْضِ، أَعْدَتْ لِلَّذِينَ آمَنُوا بِاللَّهِ وَرَسُولِهِ، ذَلِكَ فَضْلُ اللَّهِ يُوتِيهِ مِنْ
 يَشَاءُ، وَاللَّهُ ذُو الْفَضْلِ الْعَظِيمِ، مَا أَصَابَ مِنْ مُصِيبَةٍ فِي الْأَرْضِ وَلَا فِي أَنْفُسِكُمْ
 إِلَّا فِي كِتَابٍ مِنْ قَبْلِ أَنْ نُبَرِّأَهَا، إِنَّ ذَلِكَ عَلَى اللَّهِ يُسِيرٌ، لَكِيلًا تَأْسُوا عَلَى مَا
 فَاتَكُمْ وَلَا تَفْرَحُوا بِمَا آتَيْتُكُمْ، وَاللَّهُ لَا يُحِبُّ كُلَّ مُخْتَالٍ فَخُورٍ﴾ (سُورَةُ حُدُودٍ):

(۲۰-۲۳)

(خوب یاد رکھو کہ دنیا کی زندگی صرف کھیل، تماشا، زینت اور آپس میں فخر و غرور اور
 مال و اولاد میں ایک دوسراے پر برتری جمانتی ہے، جیسے بارش اور اس کی پیداوار کسانوں کو اچھی
 معلوم ہوتی ہے، پھر وہ خشک ہو جاتی ہے، تو زرد رنگ میں تم اس کو دیکھتے ہو، پھر وہ بالکل پورا چورا
 ہو جاتی ہے، اور آخرت میں سخت عذاب، اللہ کی مغفرت اور اس کی خوشنودی ہے، اور دنیا کی
 زندگی بجز دھوکے کے سامان کے اور کچھ بھی نہیں، دوڑواپنے پر وردگار کی مغفرت کی طرف اور اس
 جنت کی طرف جس کی وسعت آسمان و زمین کی وسعت کے برابر ہے، یہ ان کے لئے بنائی گئی
 ہے جو اللہ پر اور اس کے رسولوں یا ایمان رکھتے ہیں، یہ اللہ کا فضل ہے، جسے چاہے دے، اور اللہ
 بڑے فضل والا ہے، نہ کوئی مصیبیت دنیا میں آتی ہے، نہ خاص تمہاری جانوں میں، مگر اس سے
 پہلے کہ ہم اس کو پیدا کریں، وہ ایک خاص کتاب میں لکھی ہوئی ہے، یہ کام اللہ پر بالکل آسان
 ہے، تاکہ تم اپنے سے فوت شدہ کسی چیز پر نجیبدہ نہ ہو جایا کرو، اور نہ عطا کردہ چیز پر اترا جاؤ، اور
 ہر اترانے والے اور شجاعی بگھارنے والے کو اللہ پسند نہیں فرماتا۔)

دہشت گردی کا ایک اہم سبب یہ ہے کہ انصاف پر قائم نہیں رہا جاتا، جب کوئی بڑا ملک، قوم یا اس کا حلیف ظلم کرتا ہے، اور مظلوم انصاف حاصل کرنا چاہتا ہے، تو انصاف کا مطالبہ کرنے والوں کی آواز دہشت گردی معلوم ہونے لگتی ہے، لیکن جب کسی بڑے ملک پر ظلم ہوتا ہے، تو وہ اپنے حلیفوں اور دوسروں سے بے جا جمایت حاصل کرنا شروع کر دیتا ہے، انصاف کے معاملہ میں اس طرح کا دو ہر امعیار اختیار کرنے کے اسلام قطعاً خلاف ہے:

﴿يَا أَيُّهَا الَّذِينَ آمَنُوا كُونُوا قَوَامِينَ بِالْقِسْطِ شَهِداءَ اللَّهِ ، وَلَا عَلَىٰ أَنفُسِكُمْ أَوْ الْوَالِدِينِ وَالْأَقْرَبِينَ ، إِنْ يَكُنْ غَنِيًّا أَوْ فَقِيرًا فَاللَّهُ أَوْلَىٰ بِهِمَا﴾ (سورہ نساء: ۱۳۵)۔

(اے ایمان والو! عدل و انصاف پر مضبوطی سے جنم جانے والے اور خوشنودی مولا کے لئے کچی گواہی دینے والے بن جاؤ، گووہ تمہارے اپنے خلاف ہو، یا اپنے ماں باپ کے، یا رشتہ دار عزیزوں کے، وہ شخص امیر ہو یا فقیر، دونوں کے ساتھ اللہ کو زیادہ تعلق ہے)۔

دوسری جگہ ارشاد ہے:

﴿يَا أَيُّهَا الَّذِينَ آمَنُوا كُونُوا قَوَامِينَ لِلَّهِ شَهِداءَ بِالْقِسْطِ وَلَا يَجْرِي مِنْكُمْ شَنَآنٌ قَوْمٌ عَلَىٰ أَلَا تَعْدِلُوا ، إِعْدَلُوا هُوَ أَقْرَبُ لِلتَّقْوَىٰ ، وَاتَّقُوا اللَّهَ إِنَّ اللَّهَ خَبِيرٌ بِمَا تَعْمَلُونَ﴾ (سورہ مائدہ: ۸)۔

(اے ایمان والو! تم اللہ کی خاطر حق پر قائم ہو جاؤ، راستی اور انصاف کے ساتھ گواہی دینے والے بن جاؤ، کسی قوم کی عدالت تمہیں خلاف عدل پر آمادہ نہ کرے، عدل کیا کرو، جو پرہیز گاری کے زیادہ قریب ہے، اور اللہ سے ڈرتے رہو، یقین مانو کہ اللہ تعالیٰ تمہارے اعمال سے باخبر ہے)۔

دہشت گردی کی سب سے بڑی اور اہم وجہ یہ ہے کہ ایک قوم دوسری قوم پر اپناندہ ہب

اور تہذیب سلطنت کرنے کی کوشش کرتی ہے، جبکہ اسلام مذہب کے معاملہ میں کسی جبرا اور سلطنت کو پسند نہیں کرتا، چنانچہ اللہ تعالیٰ کا ارشاد ہے:

﴿لَا إِكْرَاهٌ فِي الدِّينِ، قَدْ تَبَيَّنَ الرُّشْدُ مِنَ الْغَيِّ، فَمَن يَكْفُرُ بِالظَّاغُوتِ
وَيُؤْمِنُ بِاللَّهِ فَقَدْ أَسْتَمْسَكَ بِالْعَرْوَةِ الْوُثْقَىِ، لَا انْفَصَامٌ لَّهَا، وَاللَّهُ سَمِيعٌ
عَلِيهِم﴾ (سورہ بقرۃ: ۲۵۶)۔

(دین کے بارے میں کوئی زبردستی نہیں، بُدایت ضلالت سے روشن ہو چکی ہے، اس نے
لئے جو شخص اللہ تعالیٰ کے سوا دوسرے معبودوں کا انکار کر کے اللہ تعالیٰ پر ایمان لائے، اس نے
بڑے مضبوط حلقوں کو تحام لیا، جو کبھی نٹو ٹے گا، اور اللہ تعالیٰ سنتے والا جانے والا ہے)۔
ایک جگہ ارشاد ہے:

﴿فَمَنْ شَاءَ فَلِيُؤْمِنْ، وَمَنْ شَاءَ فَلِيَكْفُرْ، إِنَّا اعْتَدْنَا لِلظَّالِمِينَ نَارًا أَحَاطَ
بِهِمْ سَرَادِقَهَا﴾ (سورہ کہف: ۲۹)۔

(جو چاہے ایمان لائے اور جو چاہے کفر کرے، ظالموں کے لئے ہم نے ایسی آگ
تیار کر رکھی ہے، جس کی قاتمیں انہیں گھیر لیں گی)۔

دہشت گردی کے رجحان میں اضافہ کی ایک وجہ یہ بھی ہے کہ انسانی جان کے احترام کا
تصور دلوں سے نکل گیا ہے، اس لئے کسی فرد یا قوم کو ایسا اپنچانے کی جرأت پیدا ہوتی ہے، جبکہ
اللہ تعالیٰ نے سارے ہی انسان کو یکساں بزرگی عطا کی ہے۔

﴿وَلَقَدْ كَرِمَنَا بَنِي آدَمَ﴾ (سورہ بنی اسرائیل: ۶۹) (یعنی ہم نے اولاد آدم کو بزری
عزت عطا کی)۔

اللہ تعالیٰ نے ایک انسان کے قتل کو پوری انسانیت کے قتل کے مترادف قرار دیا ہے، اور

ایک انسان کو زندہ رکھنے اور قتل سے بچانے کی کوشش کو پوری انسانیت کو قتل سے بچانے کے مثال
قرار دیا ہے:

﴿مَنْ قَاتَلَ نَفْسًا بِغَيْرِ نَفْسٍ أَوْ فَسَادًا فِي الْأَرْضِ فَكَانَمَا قَاتَلَ النَّاسَ

جَمِيعًا، وَمَنْ أَحْيَاهَا فَكَانَمَا أَحْيَا النَّاسَ جَمِيعًا﴾ (سورہ مائدہ: ۳۲)۔

(جو شخص کسی کو بغیر اس کے کہ وہ کسی کا قاتل ہو، یا زمین میں فساد مچانے والا ہو، قتل
کر ڈالے گویا اس نے تمام لوگوں کو قتل کر دیا، اور جو شخص کسی ایک کی جان بچالے اس نے گویا تمام
لوگوں کی زندگی بچالی)۔

دہشت گردی کے پس پرده غاصبانہ ذہنیت بھی کار فرمائی ہوتی ہے، حدیث میں فرمایا گیا:

”جو شخص کسی کی ایک باشتش زمین نا حق غصب کر لے تو اسے قیامت کے دن سات تہذیب میں میں
و حصہ ملے گا:“ من ظلم قید شبر من الأرض طوقه من سبع أرضين ” (بخاری: ۶۰۵، مسلم: ۱۹۱۲)۔

۷- دفاع کی شرعی حیثیت:

اگر کسی گروہ یا فرد کی جان و مال اور عزت و آبرو پر حملہ کیا جائے تو اس کے دفاع کی
شرعی حیثیت کیا ہوگی؟ حدیث سے یہ بات تو بالکل واضح ہے کہ ایسے موقع پر دفاع کرنے والا
اپنی زندگی سے با تھوڑا بیٹھے تو اس کا مرتبہ شہید کے برابر ہوگا:

”من قاتل دون ماله فهو شهيد، ومن قاتل دون دمه فهو شهيد، ومن قاتل

دون دینه فهو شهيد، ومن قاتل دون أهله فهو شهيد“ (ترمذی: ۲۶۱/۱)۔

(جو شخص اپنے مال کے دفاع میں مارا جائے وہ شہید ہے، اور جو شخص اپنی جان کے
دفاع میں مارا جائے وہ شہید ہے، اور جو شخص اپنے دین کے دفاع میں مارا جائے وہ شہید ہے، اور

جو شخص اپنے گھروں کا دفاع کرتے ہوئے مارا جائے وہ شہید ہے)۔
 اس حدیث سے معلوم ہوتا ہے کہ دفاع کرنے والا مجاہد کے درجہ میں ہے، دوسری
 احادیث میں دفاع کرنے اور نہ کرنے دونوں کا ذکر ہے، مسلم کی حدیث میں دفاع کرنے کا حکم
 ہے:

”جاء رجل إلى رسول الله ﷺ فقال: يا رسول الله! أرأيت إن جاء
 رجل يريده أخذ مالي؟ قال: ”فلا تعطه مالك“، قال: أرأيت إن قاتلني؟ قال:
 ”قاتلله“، قال: أرأيت إن قاتلني؟ قال: ”فأنت شهيد“، قال: أرأيت إن قتلتة؟ قال:
 ”هو في النار“ (مسلم: کتاب الایمان: باب الدلیل علی آن من قصد)۔

(ایک شخص نے رسول اللہ ﷺ کے پاس آ کر عرض کیا: اے اللہ کے رسول! آپ کا
 کیا خیال ہے اگر کوئی شخص میرا مال چھیننا چاہے؟ آپ ﷺ نے فرمایا: اس کو اپنا مال نہ دو، اس
 نے کہا: اگر وہ مجھ سے لڑنا شروع کر دے؟ آپ ﷺ نے فرمایا: تم بھی اس سے لڑو، اس نے
 کہا: اگر اس نے مجھ کی قتل کر دیا تو میرا کیا ہو گا؟ آپ ﷺ نے فرمایا: تم شہید ہو گے، اس نے
 پوچھا: اگر میں اسے قتل کر دوں تو اس کا کیا ہو گا؟ فرمایا: وہ جسمی ہو گا)۔

اس کے برخلاف قرآن نے سیدنا آدم کے دو بیٹوں کا ذکر کیا ہے کہ باabil نے قabil
 کا دفاع نہیں کیا، بلکہ اپنی جان اپنے بائی کے حوالہ کر دی:
 ﴿لَئِنْ بَسْطَتِ إِلَيَّ يَدُكَ لِتَقْتَلَنِي، مَا أَنَا بِبَاسِطٍ يَدِي إِلَيْكَ لِأُقْتَلَكَ،
 إِنِّي أَخَافُ اللَّهَ رَبَّ الْعَالَمِينَ؛ إِنِّي أَرِيدُ أَنْ تَبُوءَ بِإِثْمِي وَإِثْمِكَ فَتَكُونُ مِنْ
 أَصْحَابِ النَّارِ، وَذَلِكَ جَزَاءُ الظَّالِمِينَ، فَطَرَعْتَ لَهُ نَفْسَهُ قَتْلَ أَخِيهِ فَقُتِلَ
 فَأَصْبَحَ مِنَ الْخَاسِرِينَ﴾ (سورہ مائدہ: ۲۸-۳۰)۔

(گوتم میرے قتل کے!، دست درازی کرو، لیکن میں تیرے قتل کی طرف برگز اپنا

باتھنے بڑھاؤں گا، میں تو اللہ رب العالمین سے ڈرتا ہوں، میں تو چاہتا ہوں کہ تم میرا گناہ بھی اپنے سر پر کھلو، اور دوزخیوں میں شامل ہو جاؤ، ظالموں کا یہی بدلتا ہے، تو اسے اس کے نفس نے اپنے بھائی کے قتل پر آمادہ کر دیا، اور اس نے اسے قتل کر دالا، جس سے وہ نقصان اٹھانے والوں میں سے ہو گیا)۔

اسی طرح صحیحین کی روایت میں ہے: ”اور لوٹ کھوٹ کرنے والا جب لوٹ کھوٹ کرتا ہے، ایسی حالت میں کہ لوگ خوف و دیشت کے مارے مایوس کے عالم میں اس کی طرف دیکھ رہے ہوں، تو اس کا ایمان باقی نہیں رہتا (بخاری و مسلم)۔

علماء نے اس پر بحث کی ہے، بلوغ المرام کے شارح علامہ محمد بن اسماعیل صنعاوی (متوفی ۱۱۸۲ھ) لکھتے ہیں:

”وفي الحديث دليل على جواز المقاتلة لمن قصد أخذ مال غيره قليلاً كان المال أو كثيراً، وهذا قول الجماهير“ (بل السلام ۳/۲۹۳)۔
(ایسے شخص سے لڑائی جائز ہونے پر یہ حدیث دلیل ہے، جو کسی دوسرے کامال لینے کا ارادہ کرے، خواہ مال تھوڑا ہو یا زیادہ، یہ جمہور علماء کا قول ہے)۔

آگے علامہ صنعاوی نے دفاع نہ کرنے کے جواز پر بھی بحث کی ہے:
”فهل يجوز له، أى لمن يراد أخذ ماله ظلماً الاستسلام وترك المنع بالقتال؟ الظاهر جوازه وبدل له حدیث: “فَكُنْ عَبْدًا لِّلَّهِ الْمَقْتُولَ“ فإنَّه دال على جواز التسليم في النفس، والمال بالأولي، فيحمل قوله هنا: ”ولَا تعطه“ على أنه نهي لغير التحرير“ (بل السلام ۳/۲۹۳)۔

(کیا ایسے شخص ہے لئے جس کامال زبردستی لینے کا ارادہ کیا جائے کوئی مراجحت نہ کرنا جائز ہوگا؟ بے ظاہر اس کا جوا معلوم ہوتا ہے، حدیث کے لفظ ”تم اللہ کے مقتول بندے بنے

جاوہ سے اس کی تائید ہوتی ہے، یہ جان کے بارے میں عدم مزاجمت کے جواز کی دلیل ہے، تو مال کے بارے میں بد درج اولی جائز ہوگا، لہذا حدیث کا لفظ ”اس کو اپنا مال نہ دو“ نبھی بغیرہ کے درجہ میں شمار کیا جائے)۔

خلاصہ یہ ہے کہ دفاع کرنا بھی جائز ہے اور دفاع نہ کرنا بھی جائز ہے، اور یہ ممکنی ہے کے حالات پر موقوف ہے، اگر دفاع کرنا مسلمانوں کی مصالح کے پیش نظر بہتر ہو، تو ضرور دفاع کرنا چاہئے، اکثر ویژت دفاع کرنے کی بنا پر یاد دفاع کے لئے مستعد و تیار ہئے کی بنا پر دشمنوں کو حملہ کرنے کی ہمت نہیں ہوتی ہے، لیکن اگر کہیں مسلمان دفاع کرنے کے موقف میں نہ ہوں، اور وہ مصالحت کا طریق کاراپانے کی کوشش کریں، تو ان کو دفاع نہ کرنے کا گناہ بھی نہ ہونا چاہئے۔

دوسرا مسئلہ یہ ہے کہ دفاع کی حدود کیا ہیں؟ دفاع کی ذمہ داری تو سب سے پہلے خود شہری پر عائد ہوتی ہے، پھر سرکاری انتظامیہ اور عدالت پر ذمہ داری عائد ہوتی ہے، مسلمانوں کو چاہئے کہ جس جگہ وہ اقامت پذیر ہوں، وہاں اُمّن کمیٹی قائم کریں، پھر سرکاری انتظامیہ کی مدد لیں، اگر انتظامیہ ناقابل بھروسہ ہو یا جانب داری برتبے، تو ایسی صورت میں عدالت رسانی حقوق کمیشن روئی اقلیتی کمیشن وغیرہ سے رجوع ہوں، گجرات کے واقعہ کے بعد اب مسلمانوں کے لئے ضروری ہو گیا ہے کہ وہ عدالتوں کے ذریعہ یا آئینی اداروں کے ذریعہ مسلمانوں / اقلیتوں کے تحفظ کے لئے اسرنو لا جھ عمل مرتب کروانے کی کوشش کریں، کیونکہ اقلیتوں کے تحفظ کے لئے اب تک جو منصوبہ تیار کیا گیا، تقریباً سب ہی ناکام ہو چکا ہے۔



امن وسلامتی کا ندہب اسلام

ڈاکٹر وہبہ مصطفیٰ زحلی، شام

اردو ترجمہ: صدر رزیز ندوی

الحمد لله والصلوة والسلام على رسول الله وعلى آله وصحبه ومن
والاه وبعد .

زیرنظر تحریر میں ان سوالوں کے جوابات پیش کئے گئے ہیں جو موجودہ مفہوم میں دہشت گردی کے بارے میں اسلامی موقف کو واضح کرنے کے لئے قائم کئے گئے ہیں، اس کا مقصد حقیقت کا اظہار اور ان اتهامات کی تردید ہے جنہیں مغربی نشریاتی ذرائع نے امریکہ کی قیادت میں پھیلائے ہیں، اور اس مسئلہ کے تعلق سے تمام مسلمانوں اور غیر مسلموں کے سامنے حکم شرعی کو واضح کرنا ہے تاکہ انصاف پند حضرات کے سامنے یہ بات کھل کر آجائے کہ اسلام کسی بھی شکل میں موجودہ دہشت گردی کے مفہوم کو قانوناً اور عملًا کسی طرح تسلیم نہیں کرتا ہے، اور یہ بھی کہ مسلمان جوچ میں مسلمان ہیں، کوئی دہشت گردانہ کارروائی نہیں کرتے ہیں، اگر بعض مسلمان کبھی کبھی اس قسم کی کارروائیوں میں ملوث ہو جاتے ہیں تو اس کے کچھ خارجی اسباب ہوتے ہیں جن کی وجہ سے بعض اجڑاوارہ قسم کے لوگ مجرمانہ کارروائیاں کرتے ہیں، جن کی حالت یہ ہوتی ہے کہ وہ نشانی اشیاء کے استعمال کے نتیجہ میں عقل و شعور سے بیگانہ ہوتے ہیں، ان جوابات میں ہم یہ بتائیں گے کہ دہشت گردی کے صحیح علمی مفہوم کو جانتا ضروری ہے، نہ کہ اس مطلب کو جانتا

ضروری ہے جسے امریکہ اور عالمی صہیونیت اور دوسرا ممالک بغیر کسی ٹھوں دلیل کے رواج دینا چاہتے ہیں، اور حقیقت یہ ہے کہ ان کا یہ مطلب الہی قانون، میں الاقوامی قانون اور وضعی قانون سب سے متعارض ہے۔

۱- اسلامی نقطہ نظر سے ارباب (دہشت گردی) کی تعریف اور اس کی حقیقت کیا ہے: ارباب (دہشت گردی) لغت میں ڈرانا یا دھمکانا ہے اور دبدہ قائم کرنا اور دہشت پھیلانا ہے، اور یہ دوران جہاد یا قتال اور جنگ کے میدانوں میں درست ہے۔ تاکہ اس کے ذریعہ دشمن پر فتح حاصل کی جاسکے، اور یہ چیز قابل قبول بھی ہے اور عقلیٰ لوگتی ہوئی بھی ہے۔ اس لئے کہ قتال کرنے والا خواہ اس کا عقیدہ یا ندہب پچھہ بھی ہو جگلی معرکہ آرائیوں میں فتح کو زبردستی حاصل کرنا چاہتا ہے اور شکست سے خوف کھاتا ہے، اور یہی اس آیت کریمہ کا مطلب ہے: ”وَأَعْدُوا لِهِمْ مَا أَسْتَطَعْتُمْ مِنْ قُوَّةٍ وَمِنْ رِبَاطِ الْخَيْلِ تَرْهِبُونَ بِهِ عَدُوُّ اللَّهِ وَعَدُوُّكُمْ“ (انفال / ۲۰) یعنی معرکہ کے میدانوں میں قوہ و طاقت اور غلبہ کا مظاہرہ کرنا ایک فطری، منطقی اور بدیکی امر ہے۔ یہی وہ مفہوم ہے جس کی بنیاد پر معاصر ممالک طاقتور شکر تیار کر رہے ہیں اور مختلف قسم کی نئی تکنالوجی سے لیں اور خطرناک ہتھیار حاصل کر رہے ہیں، اس کا مقصد یہ ہے کہ دشمن کو روکیں اور دوسروں کو خوف زدہ کریں، تاکہ وہ ان کے ملک پر زیادتی کرنے اور ان کے حقوق چھیننے کے بارے میں نہ سوچ سکیں۔

اسلام میں جہاد کی سب سے اہم شرط یہ ہے کہ وہ کسی مسلم حکومت کی قیادت میں اعلانیہ ہونے کے کسی فرد کی قیادت میں۔

اور ارباب (دہشت گردی) کا موجودہ مفہوم یہ ہے کہ یہ ہر قسم کا ظلم و زیادتی کرنا، یا خوف زدہ کرنا، یا ہلاکت میں ڈالنا ہے، یا ملک کے مصالح کو بغیر کسی حق کے چھیننا، جبکہ عملی یا اعلانیہ جنگ کا کوئی وجود نہ ہو۔

اس وقت ارباب جس کا مفہوم آج کل مشہور ہے یا اس جہاد سے الگ ہے جو ایک شرعی اور قانونی بندگ ہے جو ناقص نہیں ہوتا ہے اور جہاد کے ساتھ حق کا پایا جانا لازم ہے، جبکہ ارباب سرے سے حق ہے ہی نہیں۔

لیکن بعض ممالک اور خاص طور سے بڑے ممالک دہشت گردی کو غیر م مشروع قرار دیتے ہیں خواہ وہ حق ہو یا ناقص، اور خواہ وہ مقابله و دفاع کی صورت میں ہو یا کسی اور صورت میں، اور ایسے وقت میں موجودہ طاقتور ممالک کے نزدیک ارباب کا مفہوم اس مفہوم سے مختلف ہو جاتا ہے جو اسلام میں منطقی اور عقلی اعتبار سے بھی اور عالمی قانون کے ماہرین کے نزدیک صحیح ہے۔

اسلام، عقل یا عالمی قانون ہر ایک حقوق اور غصب شدہ ملک پر ہونے والی زیادتی کے خلاف جائز دفاع کے لئے ارباب (دہشت گردی) کو صحیح قرار دیتے ہیں، لہذا ظلم وعدوان کے خلاف مراجحت مشروع ہو گی، لیکن ناقص ظلم وزیادتی مشروع نہیں ہے، جیسا کہ مذکورہ بالاعتریف سے واضح ہوتا ہے۔

اس کی تائید اس بات سے ہوتی ہے کہ عالمی عمومی قانون کے ماہرین کی اصطلاح میں ارباب ایک پر شدہ عمل ہے، جس کے پیچھے سیاسی جذبہ کا فرمایا ہو، خواہ اس کے ذرائع پکجھ بھی ہوں، اور جس کی وجہ سے کسی متعین طبقہ کے لوگوں میں ڈر اور خوف پھیل جائے، شرط یہ ہے کہ مذکورہ کارروائی کسی ایک ملک یا دوسرے ممالک کے حدود کو پار کر جائے، یہ کارروائی خواہ امن کے زمانہ میں انجام دی گئی ہو یا مسلم جھپڑ کے زمانہ میں^(۱)۔

اس کا مطلب یہ ہے کہ ارباب کے میں الاقوامی غیر جانبدارانہ مفہوم میں منظم ارباب کی مختلف فرمیں مثلاً: انفرادی، میں الاقوامی، سیاسی، مصلحتی، اقتصادی، اعتقادی یا مذہبی، یہ سب داخل ہیں، اور اس کے ایک سے زائد سباب ہوتے ہیں لیکن نتیجہ ایک ہوتا ہے، اور وہ نتیجہ پکھ حقوں میں خوف وہ راستہ کرنا یا تجزیہ کرنا ہوتا ہے، خواہ یہ اقدامی ہو یا مخالف شکن

دہشت گردی ہو، جبکہ اس کا مقصد نفس یا مال یا وطن یا عزت و حرمت کی طرف سے دفاع کرنا ہے، اس لئے کہ دفاع کرنے والا اپنے عمل میں حق بجانب ہوتا ہے اور اپنے عمل میں معذور ہوتا ہے، اس سے یہ مطلب نکلتا ہے کہ ارهاب اپنے حرکات، منشی، طریقہ کار اور اباداف کے اعتبار سے ایک غیر مشروع عمل ہے، لیکن مقابلہ آرائی کرنا ایک جائز حق ہے کہ اپنے وجود، نفس، وطن، عزت و حرمت، مال و دولت اور دوسرے حقوق کی طرف سے دفاع کرے۔

اس سے یہ واضح ہو جاتا ہے کہ عالمی یا ملکی دہشت گردی یعنی تشدد یا ظلم و زیادتی یا مجرمانہ کارروائی کو کوئی شرعی جواز حاصل نہیں ہے، خواہ یہ سیاسی اسماں کی وجہ سے ہو یا جابران نظام کے ساتھ جنگی کارروائی کے مقصد سے ہو، یا اعتقادی یا وطنی حرکات کی بنیاد پر ہو۔

ارهاب کا یہی وہ مفہوم ہے جس کو اسلام بیان کرتا ہے، اور عالمی قانون کے اعتدال پسند ماہرین اور دانشوروں کے نزدیک اپنے اسی مفہوم کو پیش کرتا ہے۔ اس لئے عالمی نظام یا اقوام متعدد کا موجودہ چارٹر یہ دونوں ہی نفس اور وطن کی طرف سے دفاع کرنے کے اصول کو مانتے ہیں۔

اسلامی نقطہ نظر کے مطابق اس کے دلائل بہت ہیں، مثلاً جہاد جو کہ ظلم و عداوائ کو روکتا ہے، کے ضابطہ کو بیان کرتے ہوئے اللہ تعالیٰ نے فرمایا: "وقاتلوا فی سبیل اللہ الذین یقاتلونکم ولا تعتدوا إن الله لا یحب المعتدين" (بقرہ، ۱۹۰) یعنی قاتل دفاع کرنے کے لئے اور ظلم و زیادتی کرنے کی صورت میں ناجائز ہے۔

اسی طرح حدیث نبوی ہے: "لَا يَحُلُّ لِمُسْلِمٍ أَنْ يَرْوَعَ مُسْلِمًا" (۲) (کسی مسلمان کے لئے یہ جائز نہیں ہے کہ وہ کسی دوسرے مسلمان کو خوف زدہ کرے) اگرچہ بطور نداءق ہی ہو، جیسے تلوار یا لوبہ یا سائبہ کے ذریعہ اشارہ کرنا، یا اس کا سامان لے لینا کہ اس کے گم ہو جانے کی وجہ سے وہ گھبرا ائے، کیونکہ اس میں اس کو ضرر اور تکلیف میں بنتا کرنا ہے، اور

مسلمان وہ ہے جس کی زبان اور ہاتھ سے مسلمان محفوظ رہیں (۳)، شارحین حدیث بھی بات کہتے ہیں۔ اور یہ مسلم اور غیر مسلم دونوں کو شامل ہے، اس لئے کہ دونوں میں سے ہر ایک انسان ہے جسے اللہ نے معزز بنایا ہے، جس کی اللہ نے تکریم کی ہے، اور اس کے نفس، دین، عقل، عزت و آبرو اور مال کے اندر اس کے حقوق کی حفاظت کی ہے، اور اس لئے کہ اسلام نے انسان کے تمام حقوق کی حفاظت کی ہے، خواہ اس کا دین یا نہ ہب کچھ بھی ہو، اسی طرح اسلام نے کسی انسان پر ہر قسم کے ظلم و زیادتی کو حرام قرار دیا ہے، کیونکہ ظلم خود اپنی ذات میں ایک جرم یا جنایت ہے، جس کو کوئی دین یا کوئی آسمانی نہ ہب صحیح نہیں سمجھتا ہے۔

۲- یہ حقیقت ہے کہ حکومتوں بعض اوقات اپنے ہی ملک کے رہنے والی تمام جماعتوں کے ساتھ عدل و مساوات کا معاملہ نہیں کرتی ہیں، بلکہ بعض جماعتوں کے حق میں سیاسی اور اقتصادی طور پر ظلم روا رکھا جاتا رہا ہے، اور اس سے بڑی بات یہ ہے کہ ان کے جان و مال کے تحفظ میں قصدًا کوتا ہی بر تی جاتی ہے، یا سرکاری سطح پر ایسی مداخلہ اختیار کی جاتی ہیں کہ جن کے ذریعے اس گروپ کو جانی و مالی تقاضات پہنچائے جاتے ہیں، اب سوال یہ ہے کہ کیا حکومتوں کے ان غیر عادلانہ اور ظالمانہ رویہ کو دہشت گردی کہا جائے گا؟

بلاشبہ موجودہ دہشت گردی کا منشا حکومت کو ہدف بنانا ہوتا ہے، خواہ دہشت گردانہ کا رواوی کسی دوسرے ملک کی سرز میں پر کی جائے یا خود اپنے ہی ملک کے اندر کی جائے، عام طور پر مختلفانہ دہشت گردی کے محکمات کسی حکومت کا دوسرا حکومت پر یا خود اپنے باشندوں پر ظلم کرنے ہی کی وجہ سے پیدا ہوتے ہیں، جس کے نتیجہ میں یہ حکومت سیاسی یا اقتصادی ظلم پر پا کرنے لگتی ہے جس کا نشانہ اس ملک کی سرز میں میں رہنے والے بعض گروپ بن جاتے ہیں، اور اس کے بعد بعض شرپسند عناصر کو یا شارہ دے دیا جاتا ہے کہ وہ ایک متعین گروپ کی عبادت گا ہوں، اداروں، تنظیموں اور افراد پر ایک خاص انداز سے ظلم کریں، اور حکومت بھی جان بوجھ کر چشم پوشی

سے کام لیتی ہے اور عدم امکن کے کچھ باشندوں پر بعض باشندوں کی طرف سے ہونے والی مجرمانہ کارروائیوں پر چپ سادھ لیتی ہے۔ تاکہ انہیں نقصان پہنچایا جائے، یا ان کو ذلیل کیا جائے یا انتقام کے ارادے سے سخت تعصباً اور بغض و کینہ سے پر جذبات کے ذریعہ ان کو غلامانہ زندگی گزارنے پر مجبور کر دیا جائے۔

یہ تمام چیزیں دہشت گردی کے دائرہ میں آتی ہیں، اس لئے کہ یہ سب حکومتوں کا مہلک یا ظالمانہ موقف ہیں، اس کے باوجود مصلحت اور اسلامی منطق یہ نہیں ہے کہ ظلم کا علان اسی طرح کے ظلم سے کیا جائے، کیونکہ اس کی وجہ سے فتنہ کی آگ بھڑک اٹھتی ہے جس کے شعلے پھیلتے چلے جاتے ہیں، اور پھر ضرر اور تکلیف عام ہو جاتی ہے، اور تمام باشندوں کو اس اندازے میں کبھی کبھی تھوپے گئے فتنہ کا نتیجہ جھلتا پڑتا ہے۔

۳۔ اگر کسی جماعت یا گروہ پر ظلم کیا جائے تو کیا اس کے خلاف احتجاج کرنا یا کسی ردعمل کا اظہار کرنا جائز ہے یا واجب؟ اس سوال پر روشنی ڈالنے کے ساتھ ساتھ اس دوسرے پہلو کو بھی پیش نظر رکھا جائے کہ کیا ظلم کے خلاف کسی مظلوم کا اٹھ کھڑا ہونا دہشت گردی میں شمار کیا جائے گا؟
 الف۔ ظلم کے خلاف ردعمل کا اظہار یا نفس اور حقوق کی طرف سے دفاع کرنا واجب ہے، اگر ردعمل کے اظہار پر قدرت رکھتا ہو، لیکن یہ اس بات کا مقاضی ہے کہ پہلے صورتحال کا جائزہ لیا جائے، طاقتوں کا موازنہ کیا جائے اور اس پر مرتب ہونے والے نتائج کا اندازہ کر لیا جائے، اس لئے کہ اس قسم کی کارروائیوں میں حکمت مطلوب ہے، اور جان کو بلا کرت میں ڈالنا جائز نہیں ہے جبکہ جان جانے کا گمان غالب ہو، لیکن اگر غالب گمان یہ ہو کہ دفاع کرنا ظالم کو لگا م دیدے گا اور اس کو ایک حد پر روک دے گا تو اس پر اقدامی کارروائی کرنا واجب ہوگا، اور اس کارروائی میں کوئی پس و پیش نہ کرے، اور اگر دفاع کرنے والے کو تکلیف پہنچنے کا یقین ہو یا ضرر لاحق ہونے کا گمان غالب ہو تو بہتر یہ ہے کہ صبر اور انتظار کرے، یہاں تک کہ کوئی مناسب

موقع ہاتھ آجائے۔

قدرت ہونے کی صورت میں دفاع کرنے کی اجازت کی دلیل قرآن کی یہ آیت ہے: ”لَا يَحِبُّ اللَّهُ الْجَهْرُ بِالسُّوءِ مِنَ الْقَوْلِ إِلَّا مَنْ ظَلَمَ وَكَانَ اللَّهُ سَمِيعًا عَلِيًّا“ (سورہ نہش: ۱۳۸)۔

ب- ظلم کرو کنا یا نفس، یا انسانی یا دینی شرافت و کرامت کی طرف سے دفاع کرنا ہتنا بلد کے علاوہ جمہور علماء کے نزدیک واجب ہے، اس لئے کہ یہ ظالم کرو کنا، اس کی تنبیہ کرنا اور اس کو مستقل ظلم کرنے سے باز رکھنا ہے، اور اس لئے بھی کہ اس میں دفاع پر قدرت کے وقت مظلوم کی قوت کا احساس دلانا ہے، یہاں تک کہ اگر دفاع کرنے والا مر جائے تو وہ شہید مرے گا، اور ظلم کرنے والا جنم میں جائے گا جیسا کہ حدیث سے ثابت ہے۔

اسی بنیاد پر دفاع کرنا یا ظلم کرو کنا ارباب کے مفہوم میں آتا ہی نہیں ہے، جس کا صحیح معنی اسلام میں اور اہل علم و دانش کے نزدیک اور عالمی قانون میں کیا گیا ہے، جیسا کہ ارباب کے مفہوم کی تعریف میں پہلے بیان کیا جا چکا ہے، لیکن ظلم اور شر کی پشت پناہی کرنے والے لوگ دفاع کو دہشت گردی قرار دیتے ہیں، تاکہ ان کا تسلط برقرار رہے، ان کا دائرہ اختیار زیادہ سے زیادہ ہو، دنیا میں تنہ ان ہی کو سطوت و برتری حاصل رہے، اور خود کو بڑا سمجھنے والے ملک کے اقتصادی مصالح کو تحفظ ملے، اور طاقتور ممالک خاص طور سے امریکہ کا کمزور ممالک خاص طور سے اسلامی ممالک و اقوام پر کنشروں ہو، یہ ایک طرح کاغزوں اور تکبر ہے، اور اس میں طاقتور کا کمزور پر تسلط حاصل کرنا ہے، اور اللہ تعالیٰ ظالموں کو پسند نہیں کرتا ہے۔

۲- اگر ایک گروہ کی طرف سے ظلم و زیادتی ہو جسے اس گروہ کے بعض افراد نے انجام دیا ہو تو کیا مظلومین کے لئے یہ جائز ہے کہ وہ ظالم گروہ کے ان معصوم افراد سے بدلتیں جو اس ظالمانہ کارروائی میں ملوث نہیں تھے؟

اسلامی شریعت میں معصوم افراد سے بدلہ لینا جائز نہیں ہے، یہاں تک کہ خود قاتل سے بھی نہیں، بلکہ معاملہ ملک کے مکمل قضا کے سپرد کیا جائے گا، تاکہ فتنہ کو بھڑکنے، اور شر کے جاری رہنے، اور قتل و غارتگری کے پھیل جانے کو روکا جاسکے، اور حکومت پر یہ لازم ہے کہ وہ مظلومین کی حفاظت کرے، ان کی طرف سے دفاع کرے، اور شرپسندوں کو ان پر تسلط حاصل کرنے سے باز رکھے۔

معصوم افراد پر ظلم و زیادتی کرنا عبد جاہلی کی خصلت ہے اور انارکی پھیلانے والی تنظیموں کی عادات میں سے ہے، اسی بنیاد پر اسلام میں قصاص کا قانون ہے، جو عدالت سے صرف قاتل کے قتل کے لئے صادر ہوتا ہے اور وہ مساوات پر منی ہوتا ہے، اور قاتل کے بدلے ایک سے زائد شخص کو قتل نہیں کیا جاتا ہے۔

اسی طرح عدالت کی کارروائی صرف ظالموں سے متعلق ہوگی، ایسے لوگوں سے نہیں جو ظالم نہ ہوں اور افراد کے لئے شرعاً یہ درست نہیں کہ وہ خود ظالم کو قتل کریں تاکہ انارکی کو روکا جاسکے، جب کسی شخص یا گروہ کے خلاف جو جرم ثابت ہو جائے تو اس کے جرم کے بقدر ہی سزا واجب ہوگی، دوسرے افراد کو سزا دینا درست نہیں جنہوں نے ظلم و سرکشی نہ کی ہو۔ اور یہ وہ بلند تہذیبی مظہر ہے جسے اسلام نے دکھایا ہے۔ اور جہاں تک مثل کے ذریعہ معاملہ کے اصول کی بات ہے تو وہ مسلمان اور غیر مسلم کے درمیان جاری جنگ کے دوران برداشت ہے۔

۵- جہاں بھی دہشت گردانہ کارروائی ہوتی ہے وہاں اس کے کچھ اسباب و محکمات ہوتے ہیں، مثلاً کسی گروہ کے حق میں سیاسی یا اقتصادی ظلم پایا جائے یا کوئی گروہ قوت و طاقت کے بل بوبتے پر حکومت اور اس کے اقتصادی وسائل پر قبضہ کرنا چاہتا ہو تو ان اسباب کے علاج کے تعلق سے اسلام کیا رہنمائی پیش کرتا ہے؟

یہ صحیح ہے کہ ارباب کے متعدد اسباب ہوتے ہیں، مثلاً سیاسی، اقتصادی، سماجی، نسلی،

نہ بھی، طبقاتی یا آزادی سے متعلق اسباب، ارباب کی جڑیں انہیں اسباب میں پوشیدہ ہیں، اس کا علاج حکمت، اطمینان بخش طریقہ یا تعمیری گفتگو کے ذریعہ یا ایسی کارروائی کرنے والوں کے سربراہوں کے ساتھ یا ان لوگوں کے ساتھ جن کا فتنہ، سازش یا ظلم کرانے کے پیچھے باٹھ ہوتا ہے، سنبھیڈہ ملاقاتوں کے ذریعہ کیا جانا چاہئے، اور یہ جبکہ کسی ثابت نتیجتک پہنچنے کی امید ہو، اور ساتھ ساتھ گفتگو کو آگے بڑھانے اور ان امور کو سلجنے کے لئے نمایاں حیثیت والے اور قدرت رکھنے والے ایک گروہ کو تیار کیا جائے، تاکہ دہشت گردی کا جڑ سے خاتمہ ہو جائے۔

دہشت گردانہ عمل مثلاً تباہ و بر باد کرنا، تخریب کاری کرنا، اور قتل وغیرہ کرنا، ان کے ذریعہ ظلم کا علاج کرنا شرعاً جائز نہیں ہے، اس لئے کہ اس جیسی کارروائی مسئلہ کو حل نہیں کرتی ہے بلکہ اس میں درندگی اور بد خلقی کا اضافہ کرتی ہے، اور اس کی بہت سی مثالیں ہیں، ہمیں کوئی ایسی واضح مثال نہیں ملی جس میں دہشت گردانہ کارروائیوں کی وجہ سے کوئی تیجہ برآمد کر سکے ہوں۔

بلاشبہ آپسی امن پسندی، باہمی گفتگو اور اچھی کوششیں ہی اسلام اور دوسری معتبر تنظیموں میں مشکلات کو حل کرنے اور تراز عات کو ختم کرنے کا بہترین ذریعہ ہیں۔

اگر ان تمام پر امن وسائل کے استعمال کے باوجود مایوسی ییدا ہو جائے، اور ظالم لوگ اپنے مقصد کے حصول میں لگر ہیں، اور اہل عقل و دانش اور اعتدال پسند حضرات کی آواز کا کوئی ثابت جواب نہ ملت تو اس وقت ضرورت کو مد نظر رکھتے ہوئے ظلم کا دفاع اسی طرح کے ظلم کے ذریعہ کرنا جائز ہو گا، اس لئے کہ جن اور جسم اور مقدس مقامات کی طرف سے دفاع کرنا شرعی اعتبار سے بھی اور منطقی اعتبار سے بھی جائز ہو جاتا ہے۔

۶- اگر کسی جماعت یا فرد کی جان، مال، عزت و کرامت پر ظلم و زیادتی ہو تو اس کی طرف سے دفاع کی شرعی حیثیت کیا ہوگی۔ کیا دفاع یعنی طاقت کا استعمال واجب ہے یا یا مباح یا

مندوب؟ نیز حق دفاع کے حدود کیا ہیں؟

مختلف تنظیمیں اور قوانین، جان یا مال یا عزت و عصمت یا شرافت و کرامت کی طرف سے شخصی دفاع کے حق کو تسلیم کرتے ہیں، اسی طرح اسلام دفاع کو اور ظلم کا جواب دینے کو اتنی ہی مقدار میں جائز قرار دیتا ہے جتنی کہ غلیظن کے مطابق ظلم کا دفاع کرنے کے لئے لازم ہے، اگر ممکن ہو تو الاحف فالا خف کے اصول کو برتر، لہذا پہلے بات سے اور دوسروں کی مدد کے ذریعہ دفاع شروع کرے، پھر ہاتھ سے پٹائی کے ذریعہ، پھر کوڑے کے ذریعہ، پھر لاٹھی کے ذریعہ، پھر کوئی عضو کاٹ کر، پھر قتل کے ذریعہ دفاع کرے اس قاعدہ شرعیہ پر عمل کرتے ہوئے: ”ضرر کو ضرر کے ذریعہ دونبیں کیا جائے گا“ اور جب اخف کے ذریعہ مقصود حاصل ہو سکتا ہو تو اشد پر عمل کی کوئی ضرورت باقی نہیں رہتی۔

اسی طرح اس قاعدہ پر عمل کیا جائے کہ ضرورت یا حاجت کی مقدار کا اندازہ لگایا جائے گا، اگر ظلم یا شر سے بھاگ کریا قلعہ یا گھر یا جماعت میں پناہ لے کر چھکا رہا ممکن ہو تو ایسا کرنا واجب ہو گا، اور ظالم کو قتل کرنا حرام ہو گا، اس لئے کہ مظلوم کو الاءون فالاءون کے ذریعہ اپنی جان بچانے کا حکم دیا گیا ہے۔

اور دفاع کرنے والے پر کوئی ذمہ داری عدم دیں، الایہ کہ وہ دفاع شرعی حدود سے تجاوز کرے تو اس وقت تجاوز کرنا جرم سمجھا جائے گا، اور اس کے بارے میں جنائی قانون اور شہری قانون دونوں اعتبار سے پوچھا جائے گا۔

حق دفاع کے حدود یا اس کی شرطیں چار ہیں (۲)۔

۱۔ یہ کہ ظلم یا جرم کا وقوع ہو۔

۲- یہ کہ ظلم کا وقوع بالفعل ہونہ کہ تاخیر سے ہو اور اس کی صرف دھمکی دی گئی ہو۔

۳- یہ کہ اشد طریقہ کو چھوڑ کر دوسرا اہل طریقہ سے ظلم کا دفاع کرنا ممکن نہ ہو جیسا کہ گزارا۔

۴- یہ کہ اتنی ہی طاقت سے ظلم کا دفاع کیا جائے جتنا کہ اس کے دفاع کرنے کے لئے لازم ہو، یعنی اتنی ہی مقدار میں جتنی کہ ظلم یا زیادتی کو روکنے کے لئے غلبہ ظن کے مطابق لازم ہے، اور الائیسر فالایسر کے ذریعہ پھر اشد کے ذریعہ۔

اور جہاں تک اس حق کے واجب اور مباح اور مندوب ہونے کی حیثیت کا تعلق ہے تو وہ دفاع کی نوعیت کے مطابق ہوگی (۵)۔

اگر معاملہ نفس کی طرف سے دفاع کا ہوتا یہ جمہور (حنفیہ، مالکیہ، شافعیہ) کی رائے میں واجب ہوگا، اس لئے کہ اللہ تعالیٰ کا ارشاد ہے: ”وَلَا تُلْقِوْا بِأَيْدِيكُمْ إِلَى التَّهْلِكَةِ“ (سورہ بقرہ: ۱۹۵)، نیز اللہ تعالیٰ کا ارشاد ہے: ”فَقَاتِلُوا الَّتِي تَبْغِي حَتَّىٰ تَفْعِلْ إِلَى أَمْرِ اللَّهِ“ (سورہ حجرات: ۹)۔

فقیماء کا اس بات پر اتفاق ہے کہ دفاع کرنے والے پر شہری قانون یا جنائی قانون کسی ناجیہ سے بھی کوئی ذمہ داری عائد نہیں ہوتی ہے، اس لئے کہ بغاوت کرنے والے کا خون رائیگاں ہے۔

امام احمد کی رائے یہ ہے کہ نفس کی طرف دفاع کرنا جائز یا مباح ہے واجب نہیں ہے، اس لئے کہ فتنہ پیدا ہو جانے کی صورت میں بنی عبادت کا ارشاد ہے: ”اپنے گھر میں بیٹھنے رہو، اگر تمہیں اندیشہ ہو کہ نفس کی شعاعیں تمہاری آنکھوں کو خیرہ کر دیں گی، تو اپنے چہرہ کوڈھک لو“، اور ایک روایت میں ہے: ”اگر فتنہ پیدا ہو تو اس میں اللہ کا مقتول بندہ ہو، قاتل مت ہو“ (۶)۔

اگر معاملہ عزت کی طرف سے دفاع کا ہوتا فقہاء کا اتفاق ہے کہ عورت یا مرد پر دفاع کرنا واجب ہے اگر ایسا کرنا ممکن ہو، اس لئے کہ دفاعی عمل کو چھوڑ دینے سے ظالم کو طاقت ملے گی، اور ظالم کو قتل کرنا جائز ہے، اگر وہ قتل کر دیا جائے تو اس کا خون رایگاں ہو گا جبکہ قتل کے ذریعہ سے ہی اس کا دفاع کرنا ممکن ہو۔ اور مذاہب اربعہ کا اس پر اتفاق ہے کہ ایسی صورت میں دفاع کرنے والے سے نہ جنائی قانون کے تحت اور نہ شہری قانون کے تحت کوئی پوچھ چھوڑ ہو گی، لہذا اس سے نہ قصاص لیا جائے گا اور نہ اس کے لئے کوئی دیت ہو گی، اس لئے کہ نبی ﷺ کا ارشاد ہے: ”جو اپنے اہل و عیال کی خاطر قتل کیا جائے تو وہ شہید ہو گا“ (۷)۔

الحمد لله الذي بنعمته تتم الصالحات

حوالی:

- الارہاب الدولی - دراسۃ قانونیۃ ناقدۃ: ڈاکٹر محمد عزیز شکری، ص ۲۰۳، طبع دارالعلوم للملائیین ۱۹۹۱ء۔
- حدیث حسن ہے، اس کی روایت امام احمد، ابوداود، اور طبرانی نے متعدد صحابہ کے واسطے سے کہ وہ نبی ﷺ کے ساتھ کہیں جا رہے تھے کہ ان میں سے ایک آدمی سو گیا، کسی صحابی کے پاس رہی تھی، اس سے ان کو بکھر دیا گیا، تو وہ صحابی اس کی وجہ سے خوف زدہ ہو گئے، پھر اس کا ذکر رسول اللہ ﷺ سے کیا گیا۔ فیض القدیر ۲/۳۳۷۔
- التشریع الجنائی الاسلامی: استاذ عبدالقار عودۃ، ۱/۸۷، مقالہ نگاری کتاب نظریۃ الضرورۃ الشرعیۃ، ص ۱۳۶۔

۵- نظریۃ الضرورۃ الشرعیۃ، ص ۱۳۶/۱۳۰۔

- اس حدیث کی روایت ہے ان ای خشمہ اور دارقطنی نے عبد اللہ بن جناب بن الارت سے کہ ہے۔
- اس حدیث کی روایت ابوداود اور ترمذی نے کہ ہے، اور ترمذی نے اسے سعید بن زید کے واسطے سے صحیح قرار دیا ہے۔



عالی امن کا اسلامی نظریہ

مجیب الرحمن عتیق سنبل ندوی

ندوۃ العلماء کھصو

موجودہ میڈیا اور ذرائع ابلاغ نے خاص طور پر ۱۱ ستمبر کے حملوں کے بعد دہشت گردی (Terrorism)، تشدد (Violence)، بنیاد پرستی (Fundamentalism) اور انہا پسندی (Terrorism) کے ذائقے مذہب سے خصوصاً اسلام سے ملاتے ہیں، جس کا نتیجہ یہ ہے کہ آج پوری دنیا کی قومیں مسلمانوں کو دہشت گرد، تشدد پسند نہ صرف خیال کرتی ہیں بلکہ اسلام کا مترادف ”دہشت گردی“، ”بنیاد پرستی“، ”انہا پسندی“ اور ”تشدد“ ہی صحیح ہیں، دہشت گردی (Terrorism) کیا ہے؟ اسلامی تعلیمات اس کے متعلق کیا ہیں؟ آئندہ سطور میں اس کا ایک طالب علمانہ جائزہ پیش ہے:

دہشت گردی (Terrorism) کیا ہے؟

”دہشت گردی“ فارسی کا لفظ ہے، اس کے لئے عربی میں ”ازہاب“ اور انگریزی میں (Terrorism) کی تعبیر استعمال کی جاتی ہے، لیکن یہ کیا چیز ہے؟ یہ سوال ابھی تک چیتاں ہے، اقوام متحدہ نے اپنے اجلاس موئرخہ ۱۸ ستمبر ۱۹۸۷ء سے لے کر یہ ردِ ستمبر ۱۹۸۷ء تک پندرہ

سال دہشت گردی کی تعریف میں گزارے مگر ” ہے یہ وہ لفظ جو شرمندہ معنی نہ ہوا،“ یعنی دہشت گردی کی تعریف اور اس کے سیاسی انطباق پر اب تک اتفاق نہ ہو سکا، انڈین نیشنل سیکورٹی گارڈ ایکٹ ۱۹۸۲ میں دہشت گردی کی تعریف یہ کی گئی ہے:

دہشت گرد ایسا شخص ہے جو کسی قانون کے ذریعہ قائم شدہ حکومت کو مروعہ و معطل کرنے کی غرض سے یا عوام یا ان کے طبقہ میں خوف و ہراس پیدا کرنے کے لئے بھم، ڈائنا مائیٹ، یا آتش گیر اشیاء، یا پھٹ پڑنے والی اشیاء گولی چلانے والے تھیمار یا دوسرے قاتلانہ تھیمار، زہر میں گیس یا دیگر خطرناک و تباہ کن مادہ کا اس طرح استعمال کرتا ہے جو کسی کے زخمی ہونے یا مال و اسباب کی تباہی یا قوم کی زندگی کی ضروریات کی ترسیل کے نظام کو درہم کرنے کا ذریعہ

-(Mr. D.P. Sharma: Countering Terrorism) ہے

F.B.I. کی تحقیق کے مطابق دہشت گردی کی تعریف یہ ہے:

”إنه استعمال أو التهديد باستعمال غير مشروع للعنف ضد أشخاص أو ممتلكات لتخويف أو إجبار حكومة أو المدنيين كلهم أو بعضهم لتحقيق أهداف سياسية أو اجتماعية“ (الارباب تعریف و مسباہ: ذا کمز جفرار دلیس، ص ۶)۔

”یعنی کچھ سیاسی و اجتماعی مقاصد کے حصول کے پیش نظر پورے سماج کو یا کچھ لوگوں پر یا کسی حکومت پر باؤڈا لئے یا دہشت پیدا کرنے کے لئے کچھ افراد یا اموال و جائداد کے خلاف غیر قانونی تشدد کا استعمال یا استعمال کی دھمکی کا نام دہشت گردی ہے۔“

امریکن کانگریس کے نزدیک دہشت گردی یہ ہے:

”إنه عنف واقع عن قصد وترو وبدوافع سياسية تستهدف به منظمات وطنية صغيرة أو عملاً سريون جماعة غير محاربة يقصد منه في الغالب التأثير على مستمعين أو مشاهدين“ (الارباب تعریف و مسباہ: ص ۶)۔

انسائیکلوپیڈیا (ENCARTA) کے مطابق:

”إنه استعمال العنف أو التهديد باستعمال العنف من احداث جو من الذعر بين أنس معينين يستهدف العنف الإرهابي مجتمعات وثنية أو دينية أو حكومات أو أحزاب سياسية أو شركات أو مؤسسات إعلامية“ (الارهاب تعريفه ومبناه ص ٦)۔

تنقید و تبصرہ:

جب ہم دہشت گردی کی مذکورہ تعریفات پر نظر ڈالتے ہیں تو اس کا مفہوم انتہائی ناقص بلکہ جانبدار ان نظر آتا ہے، دہشت گردی کی آج تک متفق علیہ تعریف نہ ہونے کی بنیادی وجہ یہ ہے کہ اس میں عوامی و سرکاری اور انفرادی و اجتماعی دہشت گردی کے درمیان امتیاز کی بات کی جاتی ہے، دوسرے مختلف ممالک و اقوام اپنے مقتضاد اغراض و مقاصد کے تحت ایک دوسرے کے خلاف دہشت گردی کا الزام رکھتے ہیں، چونکہ دہشت گردی (بالمفہی المعروف) کے سارے افعال مجرمانہ نوعیت کے ہوتے ہیں اور اس میں تشدد (Violence) اور تشدد کی دھمکی کو مرکزی حیثیت حاصل ہوتی ہے، اور ظاہر ہے کہ دہشت گردی اور تشدد کی زد برآ راست نہیں اور بے قصور، غیر محفوظ عوام پر پڑتی ہے، اس لئے دہشت گردی (بالمفہی المعروف) کا مفہوم ”ارہاب“ سے ادائیگی ہوتا بلکہ لفظ ”عدوان“ کی صفت سے مقید کرنا ضروری ہے، موجودہ میڈیا نے جس چیز کو دہشت گردی سے تعبیر کیا ہے اس کی نظرت میں غاب عنصر ظلم و تعدی کا ہے، اور اس کی فطرت تقریباً وہ ہے جس کو قدیم علماء سیاست ”استبداد“ سے تعبیر کرتے ہیں، ملاحظہ ہو: ”وفي اصطلاح السياسيين الاستبداد هو تصرف فرد أو جمع في حقوق قوم بلا تبعه وقد تطرق مزيدات على هذا المعنى في مستعملون في مقام“

كلمة استبداد كلمات استبعاد واعتراض وتسلط وتحكم وفي مقابلتها كلمات "شرع مصون"، "ح حقوق محترمة"، "وحياة طيبة" (طبع الاستبداد ص ١٠، الحالہ ک)۔

نیز جب ہم اس سے آگے بڑھ کر دہشت گردی (المعنى المعروف) کے فکرہ اور ابتدائی تخیل پر نظر کرتے ہیں تو بھی نذکورہ بالا تصور کی تائید ہوتی ہے، حملے صہیون کے پروٹوکولز میں دہشت گردی کا تصور اسی ظالمانہ و مجرمانہ نوعیت کا بڑی صفائی سے موجود ہے (ملاحظہ ہو: پروٹوکول اول)۔

"يجب أن يلاحظ أن ذوى الطائع الفاسدة من الناس أكثر من ذوى الطائع البيلة وإن فخیر النتائج فى حكم العالم ما ينتزع بالعنف والإرهاب، لا بالمناقشات الأكademie... وما اندر من لا ينتزعون إلى إهداه صالح غيرهم توصلاً إلى أغراضهم الشخصية" (أظر اليهودي (ترجمہ پروٹوکولات حملے صہیون) ص ١٠٣، عباس محمد العقاد)۔

یہ بھی خیال رکھنا ضروری ہے کہ شریف اور سلیم الطبع انسانوں کے مقابلے میں شرپند عناصر اور فاسد فطرت والے لوگ نسبتاً زیادہ ہیں، اس لئے دنیا پر حکمرانی کے خواب کو شرمندہ تغیر کرنے کے لئے بہترین نتائج وہ ہوں گے جو تشدد اور دہشت گردی کے نتیجہ میں وجود میں آئیں، ایسے لوگوں کی کمی نہیں ہے جو اپنے ذاتی مفادات اور شخصی اغراض کی خاطر دوسروں کے مفادات اور مصالح کو پامال کر سکتے ہیں، اس روشنی میں اگر دہشت گردی کو دیکھیں تو درج ذیل باتیں سامنے آتی ہیں:

۱- دہشت گردی کا خیر خلام سے احتتا ہے اور تشدد(violence) کو اپنا ذریعہ بناتا ہے۔

۲- دہشت گردی میں انسان کے بنیادی حقوق پر دست درازی اور تمدن کی تحریب ہوتی ہے۔

۳- دہشت گردی کا نشانہ براہ راست عوام ہوتے ہیں۔

۴- دہشت گردی کے اغراض و مقاصد سیاسی، شخصی، قومی یا تعصی ہوتے ہیں۔

لہذا معلوم ہوا کہ موجودہ معنی المعرفہ دہشت گردی جس کا عربی ترجمہ "ارهاب" ہے اس کا تعلق قطعی طور سے قرآن کی تعبیر "ترھیون بہ عدو اللہ" سے دور دوست نہیں ہے۔

اسلامی اعتبار سے ہر وہ عمل جو منی برکتی ہے، مجرمانہ نوعیت کا ہو، اس کے نتیجہ میں فساد و بد امنی پیدا ہوتی ہو یہ دہشت گردی ہے، خواہ یہ افراد کی جانب سے ہو یا حکومت کی جانب سے ہو اور خواہ کسی طبقہ اور کسی مذہب کی جانب سے ہو، قرآن نے اسے فساد، فتنہ اور محاربة اللہ جیسے الفاظ سے یاد کیا ہے، چنانچہ مشرکین مکہ کی دہشت گردی کو قرآن نے "الفتنۃ اکبر من القتل" کہا ہے۔

دہشت گردی کے اسلامی تصور کو واضح کرنے کے لئے قرآن کی تعبیر فتنہ اور فساد کی مختصر تعریف حسب ذیل ہے:

قرآن میں فتنہ کا مفہوم:

فتنه کے اصل معنی آزمائش اور کھرے کھوٹے کی پہچان کرنے کے ہیں، اگر اس لفظ کا فاعل اللہ ہو اور اس کی نسبت خدا کی طرف سے ہو تو آزمائش کے معنی ہیں، اور اگر اس کی نسبت انسانوں کی طرف ہو تو قرآن نے درج ذیل معنی میں فتنہ کو استعمال کیا ہے:

۱- کمزوروں پر ظلم، ان کے جائز حقوق سلب کرنا، در بدر کرنا، تکلیفیں پہنچانا، ارشاد ہے:

الف- "ثُمَّ إِن رَبَكَ لِلَّذِينَ هَاجَرُوا مِنْ بَعْدِ مَا فَتَنُوا" (سورہ نحل: ۱۱۰)۔

ب-”وَإِخْرَاجُ أَهْلِهِ مِنْهُ أَكْبَرُ عِنْدَ اللَّهِ وَالْفَتْنَةُ أَكْبَرُ مِنَ الْقَتْلِ“ (سورة

بقرہ: ۲۱۷)۔

۲- جر و استبداد کے ساتھ حق کو دبانا اور قبول حق سے لوگوں کو روکنا، مثلاً:

”فَمَا آمَنَ لِمُوسَىٰ إِلَّا ذُرِيْهُ مِنْ قَوْمِهِ عَلَىٰ خَوْفٍ مِنْ فَرْعَوْنَ وَمَلَائِكَتِهِ أَنْ

يَفْتَنُهُمْ“ (یونس: ۱۸۳)۔

۳- لوگوں کو گمراہ کرنا اور حق کے خلاف خدعاً و فریب و طمع کی کوششیں کرنا:

”وَإِنْ كَادُوا لِيَفْتَنُوكُمْ عَنِ الدِّيَنِ أُوحِيَنَا إِلَيْكُمْ لِتُفْتَرُوا عَلَيْنَا

غیره“ (سورة بني اسرائیل: ۱۷۳)۔

۴- غیر حق کے لئے جنگ کرنا اور ناجائز اغراض کے لئے قتل و خوزیری کرنا:

”وَلَوْ دَخَلْتُ عَلَيْهِمْ مِنْ أَقْطَارِهَا ثُمَّ سَتْلَوْا الْفَتْنَةَ لَآتُوهَا وَمَا تَبْلِثُوا بِهَا

إِلَّا يَسِيرًا“ (سورة احزاب: ۱۳)۔

”كُلُّمَا رَدُوا إِلَى الْفَتْنَةِ أَرْكَسُوا فِيهَا“ (سورة نساء: ۹۱)۔

۵- پیروان حق پر باطل پرستوں کا غالبہ اور ظلم و زیادتی:

”إِلَّا تَفْعِلُوهُ تَكُنْ فَتْنَةٌ فِي الْأَرْضِ وَفَسَادٌ كَيْبِيرٌ“ (سورة انفال: ۷۳)۔

فساد کا مفہوم:

ہر وہ فعل جو عدل و صلاح کے خلاف ہو فساد ہے، قرآن میں عموماً اس کا اطلاق اجتماعی

اخلاق اور نظام تہذیب و سیاست کے بکاڑ پر کیا گیا ہے، مثلاً قرآن فرعون، عاد و ثمود کو فساد کا مجرم

قرار دیتا ہے:

”الَّذِينَ طَغَوْا فِي الْبَلَادِ فَأَكْثَرُوا فِيهَا الْفَسَادَ“ (سورة نبیر: ۱۱-۱۲)۔

قرآن میں وہ جرائم جو نہ کورہ لوگ اختیار کئے ہوئے تھے اس تفصیل کے ساتھ بتائے گئے ہیں، مثلاً فرعون کے جرائم یوں ہیں:

الف- تکبر و رکشی، رعایا کے درمیان نسلی امتیاز برنا، کمزوروں کو ناحق قتل کرنا اور ان پر ظلم کرنا:

”إِنْ فَرَعُونَ عَلَى الْأَرْضِ وَجَعَلَ أَهْلَهَا شَيْئًا يَسْتَعْفِفُ طَافَةٌ مِّنْهُمْ“

يذبح أبناءهم ويستحي نسائهم انه كان من المفسدين“ (سورة قصص: ۲۳)۔

ب- قبول حق سے لوگوں کو باز رکھنا، اور عبرتناک سزا کی ہمکی دینا:

”آمنتُ لَهُ قَبْلَ أَنْ آذَنْ لَكُمْ إِنَّهُ لَكَبِيرٌ كُمُ الَّذِي عَلِمْكُمُ السُّرُورُ“

فلأقطعن أيديكم وأرجلكم من خلاف ولا صلينكم في جذوع النخل ولتعلمنا أينما أشد عذاباً وأبقى“ (سورة طه: ۱۷)۔

ج- کمزوروں کو اپنا غلام بنالیتا:

”وَتَلَكَ نِعْمَةٌ تَمْنَهَا عَلَيَّ أَنْ عَبَدْتَ بَنِي إِسْرَائِيلَ“ (سورة شعرااء: ۲۲)۔

د- طاقت کے بل پر خدا کا دعویٰ استبار و غور:

”وَقَالَ فَرَعُونَ يَا أَيُّهَا الْمَلَأُ مَا عَلِمْتُ لَكُمْ مِّنْ إِلَهٍ غَيْرِي“..... ”وَاسْتَكْبِرْ“

هو و جنوده في الأرض بغير الحق و ظنوا أنهم إلينا لا يرجعون“ (قصص: ۳۹، ۳۸)۔

ھ- رعایا کو اتنا زیل و پست بنانا کہ وہ غلامانہ اطاعت پر قناعت کر لیں:

”فَاسْتَخْفَ قَوْمَهُ فَأَطَاعُوهُ“ (سورة زخرف: ۵۳)۔

و- ناجائز و غلط قانون کی بنیاد پر حکومت:

”فَاتَّبَعُوا أَمْرَ فَرَعُونَ وَمَا أَمْرَ فَرَعُونَ بِرُشِيدٍ“ (سورة بہود: ۹۷)۔

اسی طرح سے قرآن نے عاد و ثمود کے بھیا نکت ترین دینی، اخلاقی، معاملاتی، سماجی،

معاشی جرائم کو بیان کیا ہے، ملاحظہ ہو: قرآن کی آیات (الشعراء: ۳۰، بجدہ: ۱۵)، ثمود کے

مفسدانہ اعمال کے لئے ملاحظہ ہو: (الشعراء: ۱۵۲ تا ۱۵۴، الحلق: ۳۸، ۳۹ وغیرہ)۔

اسی طرح بادشاہوں کی ملک گیری اور ظالمانہ اقتدار سے جو تباہی ہوتی ہے اس کو بھی
قرآن فساد کہتا ہے:

”وإذا دخلوا قرية أفسدوها وجعلوا أعزه أهلها أذلة“ (آلہ: ۳۷)۔

وہ طرز حکومت جس میں حاکمانہ طاقت کو ظلم و تم کے لئے استعمال کیا جائے وہ بھی فساد ہے:

”وإذا تولى سعى في الأرض ليفسد فيها ويهلك الحرج

والنسيل“ (البقرہ: ۲۰۵)۔

قرآن کی تعبیر فتنہ و فساد کی اس مختصر تشریح سے یہ بات مبرہن ہو جاتی ہے کہ ہر عمل جو اخلاقی، سماجی، معاشری، سیاسی، ظلم و تعدی پر مبنی ہو، حقوق انسانی پر دست درازی اور پامالی کا ذریعہ ہو، جبر و تشدد اور خوزریزی کا ذریعہ ہو، کمزوروں کو طاقتوروں کا غلام بنانے پر مبنی ہو، ناحق قتل و خوزریزی کا باعث ہو، اس عمل کی نسبت خواہ افراد کی طرف سے ہو، جماعت کی طرف سے ہو یا حکومت کی طرف سے ہو، یہ سب فتنہ اور فساد ہے۔

مذکورہ بالا مفسدانہ اعمال سے تمدن انسانی میں بگاڑ، اور لوگوں میں خوف و ذلت پیدا ہوتی ہے، لہذا یہ مجرمانہ اعمال موجودہ تعبیر کے لحاظ سے دہشت گردی ہیں جن کی جامع ترین تعبیر فتنہ و فساد ہے۔

قرآن کی تعبیر ”ترھبون به عدو الله“ کا مطلب:

قرآن کریم کی سورہ انفال کی آیت: ”وأعدوا لهم ما استطعتم من قوة ومن رباط الخيل ترھبون به عدو الله“ میں لفظ ارباب کی تعبیر استعمال کی ہے، جو آج کل دہشت گردی کے معنی میں استعمال ہوتی ہے، لیکن دہشت گردی (بمعنی المعروف) کا قرآن کی

اس تعبیر سے ادنی سا بھی کوئی تعلق نہیں، اس آیت کا مطلب صرف اتنا ہے کہ اپنی حفاظت اور شر پسند ناصراعداء اللہ سے اپنی مدافعت اور دینی و سماجی اور انسانی حقوق کی حفاظت کے واسطے اپنی پوزیشن کو اتنا مضبوط بناؤ کہ انسانیت کے دشمن اور اللہ کے دشمن کسی شر انگیزی کی ہمت نہ کر سکیں، یعنی زیادہ سے زیادہ نیچہ دلفنوں میں یہ کہ ”جنگی تیاری“ یا ”فاعی پوزیشن“ کو مضبوط رکھو، دہشت گردی (بمعنى المعروف) کا اثبات یا تعلق اس تعبیر سے تو درکنار، ظلم و تعدی کے خلاف قانونی حدود میں جنگ کی تعین بھی نہیں معلوم ہوتی، بلکہ اشارہ یہ ہے کہ اگر اللہ کے دشمنوں کے خلاف بغیر جنگ کے کام چل جائے تو بھی بہتر ہے، علامہ آلوی نے خوب نکتہ پیدا کیا ہے: ”وفي الآية إشارة إلى عدم تعين القتال، لأنه قد يكون لضرب الجزية ونحوها“ (روح المعانی ۲۱/۱۰)۔

اگر قرآن کا یہ حکم موجودہ دہشت گردی ہے تو پھر دنیا میں کسی ملک کے پاس فوج اور اسلحہ، جنگی قوت اور فاعی پوزیشن بلکہ دنیا کے کسی بھی گھر، ایک بندوق تک رکھنا زمانے کی منطق کے مطابق حرام ہونا چاہئے، اللہ نے تو پھول کو بھی کانوں سے گھیر دیا ہے، اپنی حفاظت تو انسان کیا جانوروں کی بھی فطرت ہے، اگر اسی فطری تیاری کا نام دہشت گردی ہے تو پھر دنیا میں ہر انسان دہشت گرد ہے۔

دہشت گردی اور اسلامی تعلیمات:

دہشت گردی کا مزاج اسلامی تعلیمات کے بالکل خلاف ہے، اسلام امن و سلامتی اور سکون کا نہ ہب ہے، کوئی بھی ایسا عمل جو فتنہ اور فساد یا قتل و خونریزی کا ذریعہ ہو بخصل قطعی حرام ہے، بلا وجہ کسی بھی انسان کی جان و مال یا آبرو پر ہاتھ ڈالنا خطرناک ترین جرم ہے، اللہ تبارک و تعالیٰ کا ارشاد ہے:

”من قتل نفساً بغير نفس أو فساد في الأرض فكأنما قتل الناس

جميعاً“ (المائدہ / ۳۲)۔

(اگر کسی جان کو بغیر جان کے بدلتل کیا یا بغیر زمین میں فساد کی وجہ سے قتل کیا تو گویا کے اس نے سارے انسانوں کو قتل کر دیا)۔

علامہ ابن العربي ”او فساد في الأرض“ کی تفسیر میں فرماتے ہیں: ”اختلف فيه،

فقيل هو الكفر، وقيل هو إخافة السبيل (وأيضاً) يقول: الفساد في الأرض هو الإذية للغير“ (أحكام القرآن لابن العربي ۹۲/۲) یہاں اخافۃ السبیل کی تعبیر قبل غور ہے، اسی طرح زمین میں فتنہ اور فساد پر پا کرنے والوں سے متعلق اللہ تبارک و تعالیٰ کا ارشاد ہے:

”إِنَّمَا جزاء الَّذِينَ يَحْرَبُونَ اللَّهَ وَرَسُولَهُ وَيَسْعُونَ فِي الْأَرْضِ فَسَادًا أَنْ

يقتلوا أَوْ يصْلِبُوا أَوْ تقطع أَيديهِمْ وَأَرْجُلِهِمْ مِنْ خَلَافٍ أَوْ ينْفُوا مِنَ الْأَرْضِ“
(المائدہ / ۳۳) یہ آیت صرف رہنؤں کے لئے ہی خاص نہیں ہے بلکہ محاربۃ اللہ، فتنہ و فساد، ڈیکھتی
لوٹ مار، اخافۃ السبیل، امن کو غارت کرنا سب اسی مفہوم میں شامل ہیں (حتیٰ کہ ایک دوسرے
مقام پر ایک بدترین معاشی جرم سود کو بھی قرآن اسی محاربۃ اللہ کے لفظ سے تعبیر کرتا ہے اگرچہ
مذکورہ آیت میں سزا میں سود سے متعلق نہیں ہیں)۔

خلاصہ یہ کہ دہشت گردی (بالمعنى المعروف) جس میں ظلم و تعدی، تشدد و عدوان،
انسانی حقوق پر دست درازی ہوتی ہے وہ قطعاً ناجائز ہے، اس کے مرکبین دنیا و آخرت میں سزا
کے مستوجب ہیں، اسلامی تعلیمات کے اندر تو جنگ برائے جنگ یا جہاد برائے شوق شمشیر زنی کا
تصور تک نہیں ہے۔

ظلم کے خلاف احتجاج اور آواز اٹھانا:

اسلام اپنے تبعین کو نہ ظلم کرنے کی اجازت دیتا ہے اور نہ ہی ظلم پر خاموش رہنے کی اجازت دیتا ہے، بلکہ اگر کسی پر ناحق ظلم کیا جائے تو قرآن میں یہ حق دیا گیا ہے کہ وہ اس پر آواز اٹھائے اور احتجاج کرے، اپنے جائز حقوق کا مطالبہ اور دفاع کرے، اللہ تعالیٰ ارشاد فرماتا ہے:

”لَا يَحُبُّ اللَّهُ الْجَهْرُ بِالسُّوءِ مِنَ الْقَوْلِ إِلَّا مِنْ ظُلْمٍ“ (النساء)، مفسرین نے اس آیت کے مختلف معنی بیان کئے ہیں، مثلاً ظالم کے لئے بدوا کرنا، ظالم کو اس کے ظلم سے خبردار کرنا، ظلم کا انتقام لیتا وغیرہ۔ علامہ ابو بکر حاصص رازیؒ فرماتے ہیں: ”لَا يَحُبُّ اللَّهُ الْجَهْرُ، قَالَ أَبْنَى عَبَّاسٍ وَقَاتِدَةً إِلَّا أَنْ يَدْعُوا عَلَىٰ ظَالِمَهُ، وَعَنْ مُجَاهِدٍ رِوَايَةً إِلَّا أَنْ يَخْبُرُ بِظُلْمِ ظَالِمَهُ لَهُ وَقَالَ الْحَسْنُ وَالسَّدِيْرُ إِلَّا أَنْ يَنْتَصِرْ مِنْ ظَالِمَهُ“ (احکام القرآن للحاصص ۲۹۱/۲)۔

امام رازی اس مسئلہ کو اور وضاحت کے ساتھ لکھتے ہیں:

”المظلوم ماذا يفعل؟ فيه وجوه، الأول : قال قتادة وابن عباس لا يحب الله رفع الصوت بما يسوء غيره إلا المظلوم فإن له أن يرفع صوته بالدعاء على من ظلمه، الثاني: قال مجاهد إلا أن يخبر بظلم ظالمه له، الثالث: لا يجوز إظهار الأحوال المستورة المكتومة..... لكن من ظلم فيجوز إظهار ظلمه بأن يذكر أنه سرق أو غصب، وهذا قول الأصم، الرابع: قال الحسن إلا أن ينتصر من ظالمه“ (الثیرالکبیر ۹۱، الفاطمی ۱۷۶)۔

ترجمہ: مظلوم شخص کیا کرے؟ اس کے بارے میں چند اقوال ہیں:

الف- حضرت قتادہ اور ابن عباس فرماتے ہیں کہ ایسی بات کا برخلاف اظهار کرنا جس سے

دوسرے کو تکلیف ہو اللہ کو پنڈنہیں ہے، ہاں مظلوم کے لئے اجازت ہے کہ وہ اپنے ظالم کے خلاف بدعاد کرے۔

ب- علامہ مجاهد فرماتے ہیں کہ مظلوم کے لئے اجازت ہے کہ وہ اپنے اوپر ظلم کرنے والے کو اس کے ظلم سے آگاہ کرے اور منتبہ کر دے۔

ج- تیسرا قول یہ ہے کہ پوشیدہ امور کو ظاہر کرنا درست نہیں، ہاں مظلوم کے لئے اجازت ہے کہ وہ اپنے اوپر ہونے والے ظلم کا تذکرہ کرے، بایس طور کہ وہ لوگوں کو بتائے کہ فلاں نے میرا مال چوری کیا ہے یا غصب کیا ہے۔

د- چوتھا قول حضرت حسن بصری کا ہے کہ مظلوم کے لئے ظالم سے بدل لینے کی اجازت ہے۔

سید رشید رضا لکھتے ہیں:

”لَا يَحُبُّ اللَّهُ الْجَهْرُ بِالسُّوءِ مِنَ الْقَوْلِ إِلَى لَكُنِّ مِنْ ظُلْمِهِ ظَالِمٌ فَجَهَرَ بِالشُّكُورِيِّ مِنْ ظُلْمِهِ شَارِحًا ظَلَامَتِهِ لِلْحُكَمَاءِ أَوْ غَيْرِ الْحُكَمَاءِ مَمَنْ تَرْجِي نِجَادَتِهِ وَمَسَاعِدَتِهِ عَلَى إِزَالَةِ الظُّلْمِ فَلَا جُرْحٌ عَلَيْهِ فِي هَذَا الْجَهْرِ“ (النَّارِ ۵۰۶)

(لیکن اگر ظالم شخص کسی پر ظلم کرے اور حکام کے سامنے یا ان لوگوں کے سامنے جن سے ظلم کے خلاف مدد و تعاون کی امید ہو، ظلم کی تفصیل بتاتے ہوئے ظالم کی شکایت زور آواز میں کرے تو مظلوم پر آواز بلند کرنے میں کوئی حرج نہیں ہے)

مفسرین کی مذکورہ بالا آراء سے معلوم ہوتا ہے کہ ظلم کے خلاف چچا کرنا، احتجاج کرنا، ظالم کے لئے بدعاد کرنا اور اس کو ظلم سے منتبہ کرنا جائز ہے، لیکن واضح رہے کہ ظلم کے خلاف آواز اٹھانے میں بھی اعتدال ملحوظ رہے، حد اعتماد سے بڑھنا جائز نہیں ہے (الشیر اکبری لدر ازی ۱/۹۱)۔ اسی طرح سے احادیث میں بھی یہ اجازت دی گئی ہے، بخاری شریف کی ایک حدیث اصول کا

درجہ کھتی ہے: "إن لصاحب الحق مقالاً" یعنی صاحب حق کو کہنے کی اجازت ہے۔

بہر کیف مذکورہ آیت سے چند امور مستفاد ہوتے ہیں:

۱- ظلم خواہ عوام کی طرف سے ہو یا حکام کی طرف سے اس پر آواز اٹھانا اور احتجاج کرنا جائز ہے۔

۲- ظالم کے لئے بدعا کرنا بھی جائز ہے۔

۳- ظالم کے ظلم کا چرچا یا اس کو منتبہ کرنا جائز ہے، موجودہ زمانہ میں احتجاجی جلسہ، اخباروں میں مذمت کے بیانات، احتجاجی جلوس، وغیرہ بشرطیکہ حد انتدال کے اندر ہوں جائز ہے۔

۴- ظالم سے ظلم کا انتقام لینا بھی جائز ہے، بشرطیکہ کسی مفسدہ کا ذریعہ نہ ہو بلکہ ظلم کو ختم کرنے کا ذریعہ ہو۔

۵- مظلوموں کو اپنے حقوق کی بازیابی کی کوشش کرنا مطالبہ کے ذریعہ سے اور احتجاجی جلوس کے ذریعہ سے جائز ہے۔

۶- ظلم کے خلاف ہر جگہ نرمی اور عفو و درگذر کافی نہیں ہوتا بلکہ اس ناسور کو ختم کرنے کی بھی ضرورت ہوتی ہے، جبکہ ظالم اس کے بغیر نہ مانے اور درپے آزار ہو تو اسلام اپنی مدافعت کے لئے قتل و قفال کی بھی اجازت دیتا ہے (دیکھئے: اعلاء السنن: علامہ ظفر احمد عثمنی: ۲۶۷)۔

۷- اسلام ناجائز طور پر کسی بھی غیر ظالم پر ظلم کرنے، اس کی جان و مال اور آبرو پر ہاتھ ڈالنے، یاد ہمکی دینے کی قطعاً اجازت نہیں دیتا۔

خود کش فدائی حملے اور شرعی نقطہ نظر:

موجودہ نظام جنگ میں اپنی مدافعت اور ظلم کی مخالفت کا ایک طریقہ "福德ائی حملے" ہیں

جو کہ افیتوں پر برسا قدر طاقتوں کے مظالم کے رد عمل کا نتیجہ ہے، اس حملے کے ذریعہ ایک شخص دشمن کو نقصان پہنچانے کے لئے اپنی موت کو اس کا ذریعہ بناتا ہے، اس کے متعلق شرعی نقطہ نظر کی وضاحت کرنے سے پہلے چند امور کی طرف اشارہ کرنا ضروری ہے۔

الف- اسلام نے انسانی جان کو محترم بنایا ہے، ظلم کسی کی جان لینا، کسی پر حملہ کرنا، ہلاک کرنا اور قتل و خوزیزی ناجائز و حرام ہے۔

ب- ہر شخص اپنی جان کا مالک نہیں ہے بلکہ اس کا امین ہے، کسی کے لئے یہ جائز نہیں ہے کہ اپنے آپ کو ہلاکت میں ڈالے، اگر کوئی ایسا کرتا ہے تو وہ اللہ کی دی ہوئی امانت میں خیانت کرتا ہے۔

ج- حدیث میں صراحت کے ساتھ خودکشی کی ممانعت ہے، جس کی وجہ سے فقهاء بالا جماعت خودکشی کو حرام کہتے ہیں۔

اس مختصر تمهید کے بعد ہم فدائی حملوں کے متعلق شرعی حکم اور اس کے بارے میں فقهاء کی آراء بیان کرتے ہیں:

اس مسئلہ کی دونوں عیتیں ہیں:

۱- کوئی شخص جنگ میں دشمنوں پر فدائی حملہ کرتا ہے جس کے نتیجے میں اس کی جان جاتی ہے۔

۲- کوئی شخص ظالموں کے ہاتھ قید ہو گیا اور اب اس کو ان کے شدید ترین ظلم، عذاب دینے کا اندیشہ ہے، اس کے نتیجے کے لئے وہ خودکشی کرتا ہے۔

مسئلہ کی نوعیت اول سے متعلق چند نصوص مندرجہ ذیل ہیں:

۱- سیرت زگاریہ واقعہ بیان کرتے ہیں کہ جب صلح حدیبیہ کے موقع پر حضرت عثمان کی

شہادت کی خبر مشہور ہوئی تو حضور ﷺ نے ”استماع“ پر صحابہ کرام سے بیعت کی جو تاریخ اسلام میں بیعت رضوان کے نام سے مشہور ہے، ظاہر ہے کہ اس کا مطلب یہی تو تھا کہ اپنی جان دینے پر دشمنوں سے جنگ کرنے کے لئے اپنے آپ کو حوالہ کرنا۔

۲- سیرت صحابہ میں حضرت براء بن مالک کا مشہور واقعہ ہے کہ جنگ یبادمہ کے موقع پر جب مسلمہ کی فوج قلع بند ہو کر مسلمانوں پر تیروں کی بارش کر رہی تھی اور مسلمانوں کا شدید ترین جانی نقسان ہو رہا تھا تو صحابی رسول حضرت براء بن مالک انصاری نے اپنے ساتھیوں سے عرض کیا کہ مجھے ایک ڈھال پر اٹھا کر اندر پھینک دو، اگر میں زندہ نجیگیا تو دروازہ کھول دوں گا، چنانچہ صحابہ کرام نے ان کو ڈھال پر بٹھا کر نیزوں پر اٹھایا اور اندر پھینک دیا جس کی وجہ سے انہوں نے اندر جنگ کر کے شدید ترین رثی ہونے کے بعد دروازہ کے قریب جا کر دروازہ کھول دیا (صور من حیاة الصحابة، صحیح مسلم)۔

۳- حضرت عوف بن حارث بن عفرا نے حضور ﷺ سے عرض کیا: اے اللہ کے رسول! ”ما يضحك الرَّبُّ مِنْ عَبْدِهِ؟“ اللہ اپنے بندہ کی کوئی ادا سے خوش ہوتا ہے؟ (قال: غمسة يده في العدو حاسرا (أي لادرع له ولا مغفر)“ سیرت نگار لکھتے ہیں کہ اس ارشاد نبوی کو سننے کے بعد ان صحابی نے زرہ کو اتار پھینکا اور تلوار لے کر دشمنوں میں گھس گئے یہاں تک کہ شہید ہوئے (السیرۃ الحلبیہ ۳۱۱/۲)۔

۴- امام محمد اپنی مشہور کتاب ”السیرۃ الکبیر“ میں فدائی حملوں سے متعلق ارشاد فرماتے ہیں: اگر کوئی شخص تہذیشوں کے ایک ہزار کے گروہ پر حملہ کرے تو اگر اس کو یہ امید ہو کہ وہ کامیاب ہو جائے گا یا کم از کم ان کو نقسان پہنچا دے گا تو اس کا عمل جائز ہے، اور اگر اسے یہ امید نہ ہو کہ اس کے عمل سے دشمن کو کچھ بھی نقسان پہنچا دے گا تو حملہ کرنا مکروہ ہے، کیونکہ یہ بے فائدہ

اپنی جان کو بلاک کرنا ہے، نیز اگر یہ امید نہیں ہے کہ دشمن کو نقصان ہو گا تاہم اس کی موت کے ذریعہ مسلمانوں میں جرأت و ہمت پیدا ہو جائے گی تب بھی اس میں انشاء اللہ کوئی مضائقہ نہیں ہے، ملاحظہ ہو:

”ولو أَنْ رَجُلًا حَمِلَ عَلَى الْفَرِجِ وَحْدَهُ فَإِنْ كَانَ يَطْمَعُ أَنْ يَظْفَرَ
بِهِمْ أَوْ يَنْكَا فِيهِمْ فَلَا يَأْتُكَ لَأَنَّهُ يَقْصِدُ بِفَعْلِهِ النَّيْلَ مِنَ الْعَدُوِّ“ - نیز اس کے بعد فرماتے ہیں: ”وَقَدْ فَعَلَ ذَلِكَ بَيْنَ يَدِي رَسُولِ اللَّهِ عَلَيْهِ السَّلَامُ غَيْرُ وَاحِدٍ مِّنَ الْأَصْحَابِ يَوْمَ أَحَدٍ وَلَمْ يَنْكِرْ ذَلِكَ عَلَيْهِمْ رَسُولُ اللَّهِ عَلَيْهِ السَّلَامُ، وَبَشَّرَ بَعْضَهُمْ
بِالشَّهَادَةِ حِينَ اسْتَأْذَنَهُ فِي ذَلِكَ، وَإِنْ كَانَ لَمْ يَطْمَعْ فِي نَكَايَةٍ فَإِنَّهُ يَكْرِهُ لَهُ هَذَا
الصَّنْبَعِ، لَأَنَّهُ يَتَلَفَّ نَفْسَهُ مِنْ غَيْرِ مَنْفَعَةٍ لِلْمُسْلِمِينَ وَلَا نَكَايَةٍ فِيَهُ لِلْمُشْرِكِينَ“ نیز
اس کے بعد آگے فرماتے ہیں: ”وَإِنْ كَانَ لَا يَطْمَعُ فِي نَكَايَةٍ وَلَكِنْهُ يَجْرِي بِذَلِكَ
الْمُسْلِمِينَ عَلَيْهِمْ حَتَّى يَظْهُرَ بِفَعْلِهِ النَّكَايَةُ فِي الْعَدُوِّ فَلَا يَأْتُكَ بِذَلِكَ إِنْشَاءُ اللَّهِ
تَعَالَى ، لَأَنَّهُ لَوْ كَانَ عَلَى طَمْعِ مِنَ النَّكَايَةِ جَازَ لَهُ الْإِقْدَامُ فَكَذَلِكَ إِذَا كَانَ
يَطْمَعُ فِي النَّكَايَةِ فِيهِمْ بِفَعْلِ غَيْرِهِ“ (كتاب اسری爾 الکبیر / ۳، ۱۹۲/ ۳، رد المحتار / ۳، ۲۲۳)۔

مذکورہ بالاعبارات کی روشنی میں یہ مسئلہ بالکل واضح ہو جاتا ہے کہ دشمن پر ایسا حملہ جس کے نتیجہ میں جان چلی جائے (فرائی حملہ) جائز ہے، لیکن مذکورہ بالاعبارات سے ہی اس کے جواز کے چند شرائط مستفادہ ہوتے ہیں، وہ درج ذیل ہیں:
۱- حملہ کرنے والے کا مقصد خود کشی نہ ہو۔

۲- یہ گمان ہو کہ اپنے حملہ کے ذریعہ یا تو کامیاب ہو جائے گا یا کم از کم دشمن کا نقصان ہو گایا مسلمانوں میں ہمت و جرأت پیدا ہوگی۔

۳۔ حملہ کے نتائج کا اندازہ یا تو خود حملہ کرنے والا لگائے گا یا امیر لشکر اس کا اندازہ

کرے گا۔

۴۔ حملہ کرنے کا مقصد دین کی سربلندی اور اعلاء کلمۃ اللہ ہو، نفسانی اغراض، فخر

و تکبیر، عصبیت و قومی جذبہ نہ ہو۔

۵۔ مسلمانوں کا نفع اور ان کی مصلحت مقصود ہو۔

۶۔ رضاۓ الہی مقصود ہو۔

۷۔ کسی پر ظلم و تعدی از خود مقصود نہ ہو۔

اگر ان مذکورہ بالا شرائط کے ساتھ ہے تو اس کے جواز میں کوئی شبہ نہیں، اور اس طرح

سے یہ حملہ خود کشی نہیں شمار ہو گا بلکہ وہ عند اللہ شہید ہو گا۔

مسئلہ کا دوسرا جز یہ ہے کہ دشمن کی قید میں یا گرفتار ہونے کے بعد کوئی شخص ان کی

اذیتوں سے بچنے کے لئے خود کشی کرتا ہے (مثلاً سلفاڑ وغیرہ استعمال کرتا ہے) تو اس کا شرعاً

حکم کیا ہو گا؟ مسئلہ کا یہ پہلو اس زمانے میں غور و فکر کا محتاج ہے، جہاں پر تعذیب و آلام کے

بھی انک ترین طریقے جن کو سن رو نگئے کھڑے ہو جائیں ایجاد ہو گئے ہیں، بلکہ با اوقات اس

تعذیب کے ذریعہ ایسی معلومات اخذ کی جاتی ہیں جو کہ مسلمانوں کے اجتماعی مفاد کے لئے

خطرناک ثابت ہوتی ہیں، یقیناً فقیہاء نے تعذیب و آلام کو مصلحت قرار نہیں دیا ہے، یہ موضوع

اہل علم کی توجہ کا محتاج ہے، علامہ ابن قدامہ حنبلی فرماتے ہیں: ”وَإِنْ خَشِيَّ الْأُسْرَ عَلَى

نَفْسِهِ، فَالْأُولَى أَنْ يَقَاتِلْ حَتَّى يُقْتَلْ، فَلَا يَسْلِمْ نَفْسَهُ لَأَنَّهُ يَفْوَزُ بِالشَّوَابِ وَالدَّرْجَةِ“

الرُّفِيعَةُ وَيَسْلِمُ مِنْ تَحْكُمِ الْكُفَّارِ فِيهِ بِالْعَذَابِ وَالْاسْتَخْدَامِ وَالْفَتْنَةِ۔

اس کی روشنی میں رقم طالب علما نے عرض کرتا ہے کہ اجتماعی مصالح کو بچانے کی خاطر

اور اس تعذیب سے بچنے کے لئے خودکشی (اگرچہ حقیقت کے اعتبار سے خودکشی یہ نہ ہو) مندرجہ ذیل شرطوں کے ساتھ جائز ہوئی چاہئے:

الف- خودکشی کی نیت و قصد نہ ہو، اور نہ ہی تعذیب کے خوف سے ہو۔

ب- مصالح عامہ کو نقصان پہنچنے کا غالب گمان ہو۔

ج- اپنے اوپر یہ غالب گمان ہو کہ تعذیب کی تاب نہ لائے ایسی معلومات فراہم کر دے گا جو عام مسلمانوں کے لئے نقصان کا باعث ہوں گی (بشرطیکہ اس کے پاس ایسی معلومات ہوں)۔

د- حتی الامکان ایسی شکل اختیار کرے کہ اپنے فعل سے موت نہ ہو۔

دفعی احکام شریعت کی روشنی میں:

اگر کوئی ظالم کسی کی جان، یا آبرو پر ناجائز حملہ کرتا ہے تو شریعت اس کو مدافعت کا حکم دیتی ہے، اگر اپنا دفاع کرنے میں یہ شخص مارا جائے تو شہید کہلاتا ہے۔ حدیث ہے:

”عن سعید بن زید رضي الله عنه قال: سمعت رسول الله ﷺ يقول:

من قتل دون ماله فهو شهيد، ومن قتل دون دينه فهو شهيد، ومن قتل دون دمه فهو شهيد، ومن دون قتل أهله فهو شهيد. قال هذا حدث حسن صحيح“ (ترمذی: کتاب الدیات، رقم الحدیث: ۱۳۲۱)۔

(حضرت سعید بن زیدؓ سے روایت ہے فرماتے ہیں کہ میں نے حضور ﷺ کو ارشاد فرماتے ہوئے سن ہے کہ جو شخص اپنے مال کا دفاع کرتے ہوئے مارا جائے وہ شہید ہے، اور جو شخص اپنے دین کی مدافعت میں مارا جائے وہ شہید ہے، اور جو شخص اپنی جان کے دفاع میں مارا

جائے وہ شہید ہے، اور جو شخص اپنے اہل و عیال کے دفاع میں مارا جائے وہ شہید ہے)۔
جہاں تک دفاع کے فقہی احکام اور اس کے طریقہ کا تعلق ہے تو اس کی تفصیل مندرجہ ذیل ہے:

دفاع کا حکم: دفاع کے حکم سے متعلق جب ہم کتب فقہ پر نظر ڈالتے ہیں تو ہم حسب ذیل تقسیم کر سکتے ہیں:

الف - دفاع عن النفس۔

ب - دفاع عن العرض۔

ج - دفاع عن المال۔

اسی طرح دفاع عن الغیر کی بھی یہی شکلیں ہوں گی، ان کے احکام مختلف ہیں۔

دفاع عن النفس:

اپنی جان کا دفاع کرنے کے بارے میں جمہور فقہاء و جوب کے قائل ہیں، خواہ حملہ آور کافر ہو یا مسلمان ہو یا جانور ہو، امام شافعی و جوب دفاع کے لئے حملہ آور کے کافر یا جانور ہونے کی شرط لگاتے ہیں، البتہ امام احمد بن حنبلؓ کے نزدیک دفاع کرنا واجب نہیں ہے۔

”إِذَا هُوَ جُمِّنَ الْأَنْسَانُ بِقَصْدِ الْاعْتِدَاءِ عَلَى نَفْسِهِ أَوْ عَضْوٍ مِّنْ أَعْصَاءِ
سَوَاءً أَكَانَ مِنْ إِنْسَانٍ أَخْرَى أَمْ بِهِيمَةً فَيُجِبُ عَلَى الْمُعْتَدِي عَلَيْهِ أَنْ يَدْفَعَ عَنْ
نَفْسِهِ فِي رَأْيِ أَبِي حِيْفَةَ وَالْمَالِكِيَّةِ وَالشَّافِعِيَّةِ إِلَّا أَنَّ الشَّافِعِيَّةَ قِيدٌ وَجُوبٌ دُفَعَ
الصَّائِلُ فِي هَذِهِ الْحَالَةِ بِمَا إِذَا كَانَ الصَّائِلُ كَافِرًا أَوْ بِهِيمَةً لَأَنَّ الْاسْتِسْلَامَ
لِلْكَافِرِ ذُلُّ فِي الدِّينِ وَالْبَهِيمَةِ تَذْبِحُ لِاسْتِبْقاءِ إِنْسَانٍ وَأَمَّا إِذَا كَانَ الصَّائِلُ
مُسْلِمًا فَالْأَظَهَرُ عِنْدَ الشَّافِعِيَّةِ أَنَّهُ يَجُوزُ الْاسْتِسْلَامَ لَهُ بَلْ يَسْنُ لِخَبْرِ أَبِي دَاؤِدَ:

کن خیر ابن آدم.....وقال الحتابلة: إن دفع الصائل على النفس جائز لا واجب
الخ” (الفقه الإسلامي وأدله ٥/٥٥٥).

(اگر کسی انسان کی جان یا کسی عضو پر ظلم کی نیت سے حملہ کیا جائے تو حملہ آور انسان ہو
یا جانور ہو بہر کیف مظلوم پر امام ابوحنیفہ، مالکیہ اور شافعیہ کے نزدیک اپنی جان کا دفاع واجب
ہے، البتہ شافعیہ کے نزدیک شرط یہ ہے کہ حملہ آور کافر یا جانور ہو کیونکہ کافر کے سامنے خود پر دگی
ذلت ہے، ہاں اگر حملہ آور مسلمان ہے تو شافعیہ کے نزدیک راجح ہے کہ اس سے مقابلہ نہ کرے
بلکہ خود پر دگی جائز ہے، بلکہ ابواؤد کی روایت ”کن خیر ابن آدم“ (آدم کے بہتر بیٹے کی
طرح ہو جاؤ) کی وجہ سے مسنون ہے، حتابلہ کے نزدیک دفاع عن النفس جائز ہے واجب
نہیں)۔

علامہ شامیؒ فرماتے ہیں : ”ويجب دفع من شهر سيفاً على المسلمين ولو
بقتله إن لم يكن دفع ضرره إلأ به“ (رداختار علی الدر المختار ٥/٣٥١)۔

(جو شخص مسلمانوں پر تلوار اٹھائے اس سے دفاع واجب ہے اگرچہ اس کو قتل کرنا
پڑے، اگر اس کے ضرر کو دور کرنے کا کوئی راستہ نہ ہو)۔ علامہ ابن عابدینؒ فرماتے ہیں کہ اگر کوئی
شخص اپنا دفاع ترک کر دے تو گنجھا رہو گا۔

”قوله فقتله المشهور عليه أى أو غيره دفعا عنه زيلعى وفي الكفاية، لو
ترك المشهور عليه قتله يائىم“ (رداختار ٥/٣٥١)۔

مولانا تھانویؒ کا فتوی:

”اگر حکام کی طرف سے کوئی ناگوار واقع پیش آئے تو تهدیب سے اپنی تکلیف کی
طلاع کردو، اگر پھر بھی حسب مرضی انتظام نہ ہو تو صبر کرو اور عمل سے یا زبان سے یا قلم سے

مقابلہ مت کرو، اور اللہ تعالیٰ سے دعا کرتے رہو کہ تمہاری مصیبت دور ہو، اگر کسی جگہ ظالم لوگ چھوڑ دینے پر نہ مانیں اور جان ہی لینے پر آمادہ ہوں تو مسلمانوں کو مقابلہ پر مضبوط ہو جانا ہر حال میں فرض ہے، ”وَهُذَا مِنْ بَابِ الْقَتْالِ حِيثُ تَفْرِضُ عِيْنَاهُ إِذَا هَجَّمَ الْعَدُوُّ لَامِنَ بَابَ الْإِكْرَاهِ“ (حیاتِ اسلامیین ص: ۱۷۹)۔

دفاع عن العرض:

اگر کوئی فاسق و ظالم شخص کسی عورت کی آبرو کو پامال کرنا چاہے تو با تفاق علماء اس پر اپنی عزت و آبرو کی حفاظت واجب ہے، حتیٰ کہ اس ظالم شخص کو قتل کرنا بھی جائز ہے، اور اس شکل میں اس مظلوم پر کوئی جرم نہیں ہوگا۔

اسی طرح اگر کوئی شخص کسی ظالم کو دیکھتا ہے کہ وہ کسی عورت کی آبرو پر حملہ کر رہا ہے تو دیکھنے والے شخص پر دفاع واجب ہے، اگر قتل کرنے کی نوبت آ جائے تو قتل بھی جائز ہے، بشرطیکہ دیکھنے والا شخص اس پر قادر ہو اور اسے اپنی جان کا خوف نہ ہو۔

”إِذَا أَرَادَ فَاسِقٌ الْبَعْتَدَاءَ عَلَى شَرْفِ إِمْرَأَةٍ فَيُجْبِي عَلَيْهَا بِالْتَّفَاقِ الْعُلَمَاءُ أَنْ تَدْفَعَ عَنْ نَفْسِهَا إِنْ أَمْكَنَهَا الدُّفْعُ، لَأَنَّ التَّمْكِينَ مِنْهَا لِلرَّجُلِ حَرَامٌ وَفِي تَرْكِ الدِّفْعِ تَمْكِينٌ مِنْهَا لِلْمُعْتَدِي وَلَهَا قُتلُ الرَّجُلِ الْمُكَرَّهُ وَكَذَلِكَ يُجْبِي عَلَى الرَّجُلِ إِذَا رَأَى غَيْرَهُ يَحَاوِلُ الْبَعْتَدَاءَ وَلَمْ يَخْفِ عَلَى نَفْسِهِ“ (الفقہ الاسلامی و اولیٰ ۵/۵۷۹، ثنتی الارادات للشتوی ۵/۱۶۲)۔

(اگر کوئی فاسق شخص کسی عورت کی عزت و ناموس پر ظلم کا ارادہ کرے تو با تفاق علماء عورت پر واجب ہے کہ وہ اپنا فاع کرے، اگر اس کے لئے ممکن ہو، کیونکہ مرد کو قابو دے دینا حرام ہے اور دفاع کو چھوڑنے میں ظالم کو اپنے پر قابو دینا ہے، اس عورت کے لئے ایسے ظالم قتل

کرنا بھی جائز ہے، اسی طرح اگر کوئی شخص عورت کی عزت و ناموس پر دست درازی دیکھتا ہے تو اس پر بھی اس عورت کی جانب سے دفاع کرنا واجب ہے خواہ ظالم کو قتل ہی کرنا پڑے بشرطیہ ایسے شخص کے لئے دفاع کرنا ممکن ہو اور اسے اپنی جان کا اندر یشنا ہو)۔

اس سے معلوم ہوا کہ اپنی عزت و ناموس کی حفاظت اور دفاع عورت پر واجب ہے، اگر وہ مجرم کو قتل کر دے تو نہ صرف یہ کہ اس پر کوئی مسوّا خذہ نہیں بلکہ اس کو اس کی اجازت ہے۔ اب مسئلہ یہ ہے کہ خود عورت ایسا کوئی اقدام کرتی ہے جس سے خود عورت کی موت واقع ہو جاتی ہے تو کیا اس کو خود کشی کہا جائے گا، یہ میرے خیال سے علماء کے لئے غور و فکر کا محتاج ہے، خاص طور سے موجودہ زمانہ میں جبکہ فسادات کے موقع پر ایک عورت سے نہایت وحشیانہ طریقہ پر دسیوں ظالم زنان بالجبر کرتے ہیں، حضرت تھانویؒ نے ایک ایسی عورت کے بارے میں جو اپنی عزت بچانے کے لئے ریل گاڑی سے کوڈ کر خود کشی کرتی ہے درج ذیل فتوی ارشاد فرمائی تھا:

”عفیف عورتوں کو ایسے وقت میں حیا و عفت کا اکثر اتنا غلبہ ہوتا ہے کہ وقوع ہلاکت کی طرف توجہ بھی نہیں ہوتی، اس لئے ایسی حرکت بطریق اضطرار کے ہوتی ہے، نیز ہلاکت یقینی بھی نہیں ہوتی ہے، بہت سے ایسے لوگ اس طرح کوڈ کر فتح گئے ہیں، البتہ چوتھ ضرور لگی ہے، سو ایسے غلبہ کے وقت حق تعالیٰ کی رحمت سے امید ہے کہ معذور ہوں گی، اس لئے اس کو خود کشی نہ کہا جائے گا۔ و قریباً من هذا أجاب أستاذی مولانا محمد یعقوب حين سُئل عن النسوة اللاتی ألقین أنفسهم فی البئر حين خفن علی عفتهن فی الزمان المعروفة بالعذر“ (غیر اسلامی حکومت کے شرعی احکام مص ۳۳۲) (مرتبہ: مشقی مہر زید مظاہری)۔

لہذا موجودہ زمانہ کا خیال رکھتے ہوئے یہی زیادہ اقرب الی الصواب معلوم ہوتا ہے کہ ایسے عمل کو خود کشی نہ کہا جائے، حضرت تھانویؒ نے جو عملت بیان کی ہے وہ نہایت اہم ہے اور اس زمانے میں غور و فکر کی محتاج ہے۔

دفاع عن المال:

اگر کوئی ظالم شخص مال چھینے کی کوشش کرتا ہے تو مال کا دفاع باتفاق فقهاء جائز ہے واجب نہیں، اگر مجبوراً قتال تک نوبت پہنچ گئی اور ظالم مارا گیا تو دفاع کرنے والے پر قصاص نہیں ہوگا، بشرطیکہ اس نے شرائط مدافعت کا لحاظ رکھا ہو (شرائط دفاع آگے مذکور ہیں)۔

”قرر جمهور الفقهاء أن الدفع عن المال جائز لا واجب سواء أكان المال قليلاً أم كثيراً إذا كان الاعتداء بغير حق ولا قصاص على المدافع إن التزم الدفع بالأسهل فالأسهل“ (الفقہ الاسلامی وادیۃ / ۵، ۶۳)۔

البستہ شافعیہ نے مال کی تفصیل بیان کی ہے:

الف- وہ مال جو غیر ذی روح ہو اس کا دفاع واجب نہیں ہے، ب- اموال ذی روح (جانور مویشی وغیرہ) کا دفاع واجب ہے، بشرطیکہ اپنی جان و آبرو کے نقصان کا خوف نہ ہو، ج- وہ مال جس سے حق غیر متعلق ہے جیسے کہ رہن و اجارہ وغیرہ اس کا دفاع بھی واجب ہے (ایضاً / ۵، ۶۳)۔

جو شخص کسی کے حرم میں چوری کی نیت سے مال لینے کے لئے داخل ہوتا ہے امام مالک اس کو ”محارب“ کے حکم میں مانتے ہیں۔ ”من دخل علی رجل فی حریمه علی اخذ ماله فهو عندي بمنزلة المحارب يحكم فيه كما يحكم في المحارب“ (الدروس الکبری / ۳۰۷، ۲۶)۔ لبذا اس سے معلوم ہوتا ہے کہ انسان کو اپنے مال کے دفاع کا بھی حق دیا گیا ہے، لیکن اس دفاع کی حیثیت جان و آبرو کے دفاع کے مقابلے میں کم ہے۔

حق مدافعت اور اس کے حدود:

اسلام نے اپنی جان و مال اور عزت کی حفاظت کی اجازت دی ہے، حتیٰ کہ قتل و قتال

تک کی اجازت ہے، لیکن شریعت نے یہ اجازت مطلق بلا قید نہیں دی کہ جہاں ذرا خطرہ بھی محسوس ہو فوراً دفاعی پوزیشن اختیار کر کے قتل و قبال شروع کر دے، چنانچہ فتحاء اس ذیل میں چار شرطیں بیان کرتے ہیں:

۱۔ جس حملہ سے دفاع کر رہا ہے وہ شرعاً ظالم وعدوان کی حد میں آتا ہو، امام ابوحنینؑ نے فرمایا کہ ایسا مجرمانہ حملہ جس پر شریعت نے کوئی سزا مقرر کی ہو۔

۲۔ حملہ کا با فعل وقوع ہو، ایسا نہ ہو کہ صرف دمکلی کی بنیاد پر ہی دفاعی طرز عمل اختیار کر کے قتل و قبال شروع کر دیا جائے۔

۳۔ حملہ کا دفاع کرتے ہوئے حتی الامکان اہل فالاہل طریقہ اختیار کیا جائے (تفصیل آگے آئے گی)، مثلاً اگر صرف شور مچانے سے ہی حملہ آور بھاگ جائے تو اس کو مارنا جائز نہیں۔

۴۔ دفاع کے علاوہ اور کوئی راہ ممکن ہی نہ ہو، یعنی دفاعی قتل و قبال و جنگ مجبوراً اختیار کی جاسکتی ہے (الفقہ الاسلامی و ادلة ۵/۵۳)۔

مدافعت کے شرعی اصول:

اگر کسی پر کوئی ظالم حملہ آور ہوتا ہے تو شریعت نے مدافعت کا طریقہ بتایا ہے، اس کا اصول اور طریقہ مندرجہ ذیل ہے:

الف۔ از خود قتل و قبال شروع نہ کرے، حدیث ہے:

”عَنْ أَبِي هُرَيْرَةَ رَضِيَ اللَّهُ عَنْهُ قَالَ: جَاءَ رَجُلٌ إِلَى رَسُولِ اللَّهِ صَلَّى اللَّهُ عَلَيْهِ وَسَلَّدَ عَلَيْهِ سَلَامٌ فَقَالَ: يَا رَسُولَ اللَّهِ أَرَأَيْتَ إِنْ جَاءَ رَجُلٌ يَرِيدُ أَخْذَ مَالِي؟ قَالَ: فَلَا تَعْطِهِ مَالَكَ، قَالَ: أَرَأَيْتَ إِنْ قَاتَلَنِي؟ قَالَ: قَاتَلَهُ، قَالَ: أَرَأَيْتَ إِنْ قُتْلَنِي؟ قَالَ: فَأَنْتَ شَهِيدٌ،“

قال: أرأيت إن قتلته؟ قال: هو في النار" (مسلم: كتاب الإيمان، رقم الحديث: ٢٥)۔

(حضرت ابو هريرةؓ سے روایت ہے کہ ایک شخص حضور ﷺ کی خدمت میں حاضر ہوا اور اس نے عرض کیا: یا رسول اللہ! اگر کوئی شخص آ کر میرا مال چھینے کی کوشش کرے تو کیا کرو؟ آپ ﷺ نے ارشاد فرمایا: اس کو اپنا مال نہ دو، اس نے کہا: اگر وہ قاتل کرے؟ آپ ﷺ نے فرمایا: تم بھی قاتل کرو، اس نے کہا: اگر وہ مجھے قتل کر دے؟ آپ ﷺ نے فرمایا: تم شہید ہو گے، اس نے کہا: اگر میں اس کو قتل کر دوں؟ آپ ﷺ نے فرمایا: وہ جہنم میں جائے گا)۔

قاضی عیاض اس حدیث کی شرح میں فرماتے ہیں: "وأمره بقتاله دليل على جواز قتاله وإن طلب المال على وجوبه بكل حال" (امال المعلم، ۲۸۳)۔ بعض روایات میں اس سے بھی زیادہ تفصیل ملتی ہے:

"عن أبي المحارق عن أبيه قال: جاء رجل إلى النبي ﷺ فقال: الرجل يأتيني فيريد مالي؟ قال: ذكره بالله، قال: فإن لم يذكر؟ قال: فاستعن عليه بمن حولك من المسلمين، قال: فإن لم يكن حولي أحد من المسلمين؟ قال: فاستعن عليه بالسلطان، قال: فإن ناى السلطان عنى؟ قال: قاتل دون مالك حتى تكون من شهداء الآخرة أو تمنع مالك" (ذخیر المبادرات، ۲۸۳)۔

(حضرت ابن مخارقؓ اپنے والد سے نقل کرتے ہیں کہ ایک شخص حضور ﷺ کی خدمت میں حاضر ہوا اور عرض کیا: یا رسول اللہ! ایک ظالم شخص آ کر میرا مال لیتا ہے؟ آپ ﷺ نے فرمایا: اس کو اللہ کی یاد دلاو، اس نے عرض کیا: اگر وہ پھر بھی نہ مانے؟ آپ نے فرمایا: اپنے قریب کے مسلمانوں سے اس کے خلاف مدد طلب کرو، اس نے عرض کیا: اگر میرے قریب کوئی (مدگار) مسلمان نہ ہے؟ آپ ﷺ نے فرمایا: سلطان وانت سے مدد طلب کرو، اس نے عرض کیا: اگر سلطان بھی مجھ سے دور ہو؟ آپ ﷺ نے ارشاد فرمایا: اپنے مال کی مدافعت میں

جنگ کرو، یہاں تک کہ یا تو تم شہید ہو جاؤ یا اپنے مال کو بچالو۔

یہ احادیث اگرچہ مال کے بارے میں ہیں، لیکن فقہاء نے ان احادیث سے جو اصولی

طریقہ مستنبط کیا ہے وہ یہ ہے:

”وَيَبْتَدِئُ الْمَدَافِعُ بِالْأَلْحَفِ إِنْ أَمْكَنَ، فَإِنْ أَمْكَنَ دَفْعَ الْمُعْتَدِي

بِكَلَامٍ وَاسْتِغَاةٍ بِالنَّاسِ حَرَمٌ عَلَيْهِ الضَّرَبُ، وَإِنْ أَمْكَنَ الدَّفْعَ بِضَرْبِ الْيَدِ حَرَمٌ

استخدام السوط، وإن أمكن الدفع بالسوط حرم استعمال العصا، وإن أمكن

الدفع بقطع عضو حرم القتل، وإن لم يمكن الدفع إلا بالقتل أبيح للمدافع

القتل لأنَّه من ضرورات الدفع“ (الموسوعة الفقهية، ۲۸/۲۰۶، نهاية الحجج ۳۳/۸، الفقه الإسلامي

وأدلة ۵/۱۵۷، شرح البرکشی على متن الخرقی ۱۱۵، كذلك في المذاهب والغيرها).

(دفاع کرنے والا حتی الامکان آسان سے آسان تر طریقہ اختیار کرنے کی کوشش

کرے، اگر صرف زبان سے یا استغاشہ کے ذریعہ دفاع ممکن ہو تو مارنا حرام ہے، اگر ہاتھ کے

ذریعہ سے دفاع ممکن ہو تو کوڑا استعمال کرنا حرام ہے، اگر کوڑے سے دفاع ممکن ہو تو لاٹھی کا

استعمال حرام ہے، اگر کسی عضو کو کامنے پر اکتفا کے ذریعہ دفاع ممکن ہو تو قتل منوع ہے، اور اگر

مجبراً قتل تک نوبت پہنچ جائے تو قتل بھی جائز ہے کیونکہ یہ ایک دفاعی ضرورت ہے)۔

اس سے معلوم ہوا کہ حملہ آور نظام کا دفاع کرنے میں اس ترتیب کا خیال رکھنا ضروری

ہے، اگر اس کا خیال نہیں رکھتا ہے مثلاً ظالم صرف شور چانے پر بھاگ سکتا تھا اس نے قتل کر دیا تو

ضامن ہو گا، لیکن فقہاء نے اس اصول سے مندرجہ ذیل شکلیں مشتمل قرار دی ہیں:

۱- حملہ آور کو بھاگنے کے لئے دفاع کرنے والے کے پاس صرف توار کے علاوہ اور

کچھ نہیں اس نے مجبورأس سے دفاع کیا جس سے ظالم قتل ہو گیا۔

۲- دونوں میں باہم لڑائی شروع ہو جائے اور معاملہ سخت ہو جائے، کنٹرول سے باہر

ہوتا ترتیب کی رعایت و خیال رکھنا ضروری نہیں ہے۔

۳- دفاع کرنے والے کو اندازہ ہو کہ حملہ آور بغیر قتل کئے نہیں بھاگ سکتا ہے یا یہ

اندیشہ ہو کہ ظالم درپے قتل ہے، تو بغیر رعایت ترتیب قاتل جائز ہے۔

۲- حملہ آور ایسا ہو کہ شرعاً اس کا خون ہدر ہو جیسے کہ مرد، حریق، یا زانی محسن وغیرہ، تو

بھی ترتیب ضروری نہیں ہے (الموسوعۃ الفتحیہ ۱۰۷/۲۸)۔

ان تفصیلات سے معلوم ہوا کہ اسلام نے دفاع کو کیا حیثیت دی ہے اور اس کے حدود کیا ہیں، ظاہر ہے کہ دفاع کرنے والے کے اندر دفاع کرنے کی صلاحیت واستطاعت کا ہونا بھی ضروری ہے، آج کل حکومتوں کے ظلم کے خلاف آواز اٹھانے اور دفاع کرنے میں یہ بھی خیال رکھنا ضروری ہے کہ کہیں اس سے زیادہ بڑے شر میں بیتلانہ ہو جائے۔

حضرت تھانویؒ کا فتویٰ:

اس مسئلہ کی وضاحت کے لئے حضرت تھانویؒ کا ایک فتویٰ ملاحظہ ہو: ”استطاعت (قدرت) سے مراد یہ ہے کہ اس فعل پر قدرت ہونے کے ساتھ ساتھ اس میں ایسا خطرہ بھی نہ ہو جس کی مدافعت (دفع کرنا) بظن غالب عادۃ ناممکن ہو، ایک شرط یہ بھی ہے کہ اس سے زیادہ شر میں بیتلانہ ہو جائیں، مدافعت کی استطاعت کے لئے پہلی استطاعت، استطاعت لغویہ (محض کسی کام پر قدرت ہونا) کافی نہیں بلکہ استطاعت شرعیہ (جس کی تفصیل حضرتؐ نے اوپر بیان کی ہے) شرط ہے، اگر کامیابی کی توقع غالب نہ ہو تو ایسے افعال (مقابلہ کرنا) جائز نہیں اور نہ ان میں اجر ہے“ (ذہب و سیاست ج ۱۱۵)۔



علمی امن وسلامتی - اسلامی نقطہ نظر سے

مولانا بدر الحمد بھٹی

پھلواری شریف، پشاور

اسلام رحمت و رافت اور امن وسلامتی کا دین ہے۔ یہ ایسا مذہب ہے جس نے انسانیت کو سکون واطمینان کی دولت بخشی ہے اور جنگ و جدال سے اس کو نجات دلایا ہے۔ اس نے ایک بے قصور انسان کے قتل کو پوری انسانیت کی تباہی اور اس کے قتل کے برابر بتایا ہے بلکہ بلا ضرورت کسی جاندار چیز کو بلاک کرنے سے بھی منع کیا ہے۔ دوسروں کے ساتھ حسن سلوک کا حکم دیا ہے۔ مسلم اور غیر مسلم بھی پڑوسیوں کے حقوق ادا کرنے اور ان کے سماجی اور معاشرتی معاملات میں ہمدردی اور خیرخواہی کی تاکید کی ہے۔ ظلم و ستم کو ہر طرح سے حرام قرار دیا ہے۔ ظلم کے خاتمه کے لئے بدلے لینے کی اجازت تو دی ہے لیکن اسی کے بغدر۔ اس سے تجاوز کرنے کی شدید ممانعت کر دی ہے۔ غیر مسلموں میں اسلام کی تبلیغ و دعوت کا حکم دیا ہے لیکن کسی پر جبر و زبردستی کرنے پر روک لگادی ہے۔ اسلام کا مطالعہ کرنے والوں کے سامنے اسلام کی ایسی روشن، پاکیزہ اور تابناک تعلیمات آتی ہیں جن کا اعتراف غیر مسلم بھی کرتے ہیں۔

لیکن یہ بھی حقیقت ہے کہ ابتداء سے ہی دشمنان اسلام کا ایک گروہ بر اسلام مخالف سرگرمیوں میں ملوث رہا ہے اور اسلام کے روشن اور تابناک چہرے کو داغدار اور بھیانک صورت میں پیش کرنے کی کوشش کرتا رہا ہے۔ اس کی وجہ یہ ہے کہ اسلام کی پاکیزہ اور عدل و مساوات پر مبنی تعلیمات اس گروہ کے ذاتی مفادات سے ہم آہنگ نہیں ہیں۔ اور ان تعلیمات کی کوشش سے

وہ خوفزدہ ہے۔ آج بھی اس کی مخالفت جاری ہے۔ زرد صحافت اور میڈیا کے پروگنڈے سے اسلامی تعلیمات کو غبار آ لو دکرنے کی کوششیں ہو رہی ہیں۔ اسلام کو دہشت گردی سے جوڑا جا رہا ہے۔ ساری دنیا میں کھلے عام بے شرمی سے اسلام کو دہشت گردی کا نمہب قرار دیا جا رہا ہے۔ اس کے تبعین اور پیروکاروں کو دہشت گرد کا خطاب دیا جا رہا ہے۔ بعض لوگ اسلام کی دوستی میں کر رہے ہیں۔ ایک نرم اسلام اور دوسرا دہشت گرد اسلام۔ اس شدید پروگنڈے کے اثر سے حقیقت سے ناواقف لوگ بھی متاثر ہو رہے ہیں اور ان کے دلوں میں اسلام کے بارے میں بدگمانی پیدا ہو رہی ہے۔ اس لئے اس بات کی شدید ضرورت تھی کہ اسلامی تعلیمات کی روشنی میں اس الزام کی حقیقت معلوم کی جائے۔ چنانچہ مجھے بے حد خوشی ہے کہ اسلام فتنہ اکیڈمی (انڈیا) نے اس طرف توجہ کی۔ اور اس موضوع پر سمینار منعقد کر رہی ہے۔ انشاء اللہ اس کا یہ سمینار اس ضرورت کی تکمیل کی طرف ایک اہم پیش رفت ثابت ہو گا۔

۱ - دہشت گردی کو انگریزی میں Terrorism کہا جاتا ہے۔ انگریزی لغت میں اس کا معنی ”تخویف پندی“ ہے۔ اسی سے Terrorist ہے جس کے معنی ہیں: ”تخویف پسند، جو دہشت انگیز طریقوں سے مرعوب یا مغلوب کرتا ہو یا ان طریقوں کا حامی ہو۔“ عربی میں اس مفہوم کے لئے لفظ ”ارهاب“ استعمال ہوتا ہے۔ ”رہب“ اور ”ارهاب“ کے الفاظ قرآن کریم میں بھی استعمال ہوئے ہیں۔ مختار الصحاح اور لسان العرب میں ہے:

”رہب : خاف، أرہب و استرہب : أخافه“ (بخاری ۲۲۷، سان ۱۴۳۸/۲)۔
رہب کے معنی ڈرانا اور ارہب اور استرہب کے معنی ڈرانا ہیں۔ صاحب مفردات القرآن فرماتے ہیں:

”الرہبة والرہب . مخافة مع تحرز واضطراب“ رہبہ اور رہب کے معنی ایسے خوف کے ہیں جس میں اختیاط اور اضطراب شامل ہو (المفردات، ص ۲۰۹)۔
جدید عربی لغت الرائد (۱/۸۸) میں ہے:

”الإِرْهَابُ : رُعبٌ تَحْدُثُهُ أَعْمَالُ عَنْفٍ كَالْقَتْلِ وَالْقَاءِ الْمَتَفَجِّرَاتِ أَوْ التَّخْرِيبِ“۔

”الإِرْهَابِيُّ : مَنْ يَلْجأُ إِلَى الإِرْهَابِ بِالْقَتْلِ أَوْ إِلَقَاءِ الْمَتَفَجِّرَاتِ أَوْ التَّخْرِيبِ لِإِقْامَةِ سُلْطَةٍ أَوْ تَقوِيْضِ أُخْرَى“۔
دہشت گردی: تشدد کے اعمال جیسے تجزیب کاری، بم اندازی اور قتل سے پیدا ہونے والا خوف ہے۔

دہشت گرد: کسی حکومت کے قیام یا کسی حکومت کے خاتمہ کے مقصد سے تجزیب کاری، بم اندازی یا قتل کے ذریعہ دہشت پھیلانے میں مصروف شخص ہے۔
انسانکو پیدی یا آف برنا زیکا میں دہشت گردی کی تعریف کی گئی ہے:

A Systemetic use of terror or unpredictable violence against governments, publics or individuals to attain a political objective.

”کسی سیاسی مقصد کے حصول کے لئے حکومتوں، عوام یا افراد کے خلاف دہشت یا غیر متوقع تشدد کا منظم استعمال کرنا ہے۔“

عربی لغت ”الرائد“ میں ارہاب اور ارہابیوں کا جو مفہوم بیان کیا گیا ہے اور انسانکو پیدی یا آف برنا زیکا میں دہشت گردی کی جو تعریف کی گئی ہے وہ اس زمانے میں رائج دہشت گردی کے حقیقی مفہوم کی ادائیگی سے قاصر ہے۔ کیونکہ اس میں اس سلسلے کی بعض اہم چیزیں ذکر نہیں کی گئی ہیں۔

دہشت گردی کا حقیقی مفہوم کسی خاص سیاسی مقصد کے پیش نظر قتل و غارت گری کرنا اور فتنہ و فساد پیدا کرنا ہے جس سے کسی خاص شخص یا کسی خاص جماعت یا کسی خاص طبقہ کو شدید خوف و ہراس میں بٹلا کیا جائے۔ یہ خوف و خطرہ عقیدہ و دین کے تعلق سے بھی ہو سکتا ہے، جان و مال کے تعلق سے بھی اور عزت و آبرویا ملک وطن کے تعلق سے بھی۔ خواہ یہ عمل انفرادی طور سے انجام دیا جائے یا اجتماعی طور سے۔ یعنی اس کے انجام دینے والے کچھ افراد ہوں یا پوری حکومت اس میں ملوث ہو۔ یہ سب دہشت گردی ہے۔

رابطہ عالم اسلامی کی جانب سے دہشت گردی کی جو تعریف کی گئی ہے اور بہت حد تک صحیح معلوم ہوتی ہے، وہ درج ذیل ہے:

”الإرهاب: هو العدوان الذى يمارسه أفراد أو جماعات أو دول بغيا على الإنسان دينه ودمه وعقله و ماله و عرضه، ويشمل صنوف التخويف والأذى والتهديد والقتل بغير حق و ما يتصل بصور الحرابة واحافة السبيل وقطع الطريق وكل فعل من أفعال العنف أو التهديد يقع تنفيذاً لمشروع إجرامي فردي أو جماعي ويهدف إلى إلقاء الرعب بين الناس أو تروعهم بآياتهم أو تعريض حياتهم أو حريتهم أو أنفسهم أو أحوالهم للخطر، ومن صنوفه إلحاق الضرر بالبيئة أو بأحد المرافق والأملاك العامة أو الخاصة أو تعريض أحد الموارد الوطنية أو الطبيعية للخطر فكل هذا من صور الفساد في الأرض التي نهى الله سبحانه و تعالى المسلمين عنها“ (العام الإسلامي، شمارہ: ۱۷۲۱)۔

(دہشت گردی ظلم و ستم کی ایسی کارروائی ہے جس کو کسی انسان کے دین، جان، عقل، مال اور عزت و آبرو پر مل کرنے کے لئے افراد یا جماعتیں یا حکومتیں انجام دیتی ہیں۔ یہ کارروائی خوفزدہ کرنے، تکلیف پہنچانے، دھمکی، ناحق قتل، خوزیری، راہ کو پر خطرہ بنانے اور رہنمی جیسی

صورتوں کو شامل ہے۔ اس میں تشدد اور دھمکی کے وہ تمام افعال داخل ہیں جو کسی فرد یا جماعت کے مجرمانہ منصوبہ کو پورا کرنے کے لئے انجام دیئے جاتے ہیں۔ اس کا مقصد یہ ہوتا ہے کہ لوگوں کے درمیان خوفناک ماحول پیدا کر دیا جائے، ایذ انسانی کے ذریعہ ان کو خوف و اندیشہ میں بتالا کر دیا جائے یا ان کی زندگی، آزادی، سلامتی اور ان کے حالات کو خطرے سے دوچار کر دیا جائے۔ دہشت گردی کی مختلف قسموں میں سے یہ بھی ہے کہ فضا کو خراب کر دیا جائے، پبلک یا پرائیوٹ منفعت کی چیزوں یا املاک میں سے کسی کو برباد کر دیا جائے یا ملکی اور قدرتی وسائل کو خطرے سے دوچار کر دیا جائے۔ یہ تمام افعال زمین میں فساد پیدا کرنے کی مختلف صورتیں ہیں جن سے اللہ تعالیٰ نے مسلمانوں کو منع فرمایا ہے)۔

اس سے یہ بات اچھی طرح ثابت ہو جاتی ہے کہ دہشت گردی فساد فی الارض کی ہی ایک بدترین صورت ہے۔ چونکہ اللہ تعالیٰ نے زمین میں فتنہ و فساد پھیلانے سے سختی سے منع فرمایا ہے اور اس پر سخت سزا متعین فرمائی ہے اس لئے دہشت گردی جو حقیقت میں فساد فی الارض ہی ہے قطعاً غیر اسلامی فعل ہے۔ یہ اسلامی قانون کے اعتبار سے حرام اور سخت ترین سزا کی مستوجب ہے۔ قرآن کریم کی متعدد آیات سے اس کی حرمت اور اس پر سخت ترین سزا کا ثبوت ملتا ہے۔

چند آیات پیش ہیں:

۱۔ "إِنَّمَا جُزَاءَ الَّذِينَ يَحْرَبُونَ اللَّهَ وَرَسُولَهُ وَيَسْعُونَ فِي الْأَرْضِ فَسَادًا أَنْ يَقْتُلُوا أَوْ يُصْلِبُوا أَوْ تُقطعَ أَيْدِيهِمْ وَأَرْجُلُهُمْ مِنْ خَلَافٍ أَوْ يَنْفُوا مِنَ الْأَرْضِ ذَلِكَ لَهُمْ خَزِيٌّ فِي الدُّنْيَا وَلَهُمْ فِي الْآخِرَةِ عَذَابٌ عَظِيمٌ" (سورة مائدہ: ۳۳)۔
 (یہی سزا ہے ان لوگوں کی جو اللہ اور اس کے رسول سے لڑتے ہیں اور زمین میں فساد برپا کرنے کی کوشش کرتے ہیں کہ ان کو قتل کر دیا جائے یا ان کو سویں دے دی جائے یا ان کے باتح پاؤں مخالف جانب سے کاٹ دیئے جائیں یا ان کو زمین سے دور کر دیا جائے، یہ ان کے لئے دنیا

میں رسولی ہے اور آخرت میں ان کے لئے عذاب عظیم ہے)۔

اس آیت کریمہ میں محاربہ اور فساد فی الارض کی سزا متعین کی گئی ہے۔ محاربہ حرب (جنگ) سے مشتق ہے اور سلم (امن و سلامتی) کے بالمقابل استعمال ہوتا ہے۔ اس لئے محاربہ کے معنی ہوئے بدامنی پھیلانا اور سلامتی ختم کرنا۔ یہ سزا ان لوگوں کے لئے مقرر کی گئی ہے جو اپنی پوری طاقت و قوت سے حملہ آور ہو کر امن عامہ کو بر باد کریں، حکومت کے قوانین کی علامیہ خلاف ورزی کریں اور عوام کے جان و مال و آبرو پر دست درازی کریں۔ ان کی دوسرا متعین کی گئی ہے: ایک اخروی اور دوسری دنیوی۔ اخروی سزا کو عذاب عظیم سے تعبیر کیا گیا ہے اور دنیوی سزا کے چار طریقے بتائے گئے ہیں:

۱- قتل: یعنی ان فسادیوں کو قتل کر دیا جائے، ۲- سولی: ان کو سولی پر چڑھا دیا جائے، ۳- ان کے ہاتھ پاؤں مختلف جانب سے کاٹ دیجے جائیں، ۴- ان کو قید کر دیا جائے۔ ان چاروں طریقوں میں سے کسی ایک پر عمل کرنے کا حکومت کو اختیار ہے۔ غرض شریعت اسلامی میں فساد فی الارض کی اتنی سخت سزا مقرر کی گئی ہے۔ اور چونکہ دہشت گردی اسی فساد فی الارض کی ہی ایک قسم ہے اس لئے اس کی بھی یہی سزا ہوگی۔

۲- ”وَلَا تَبْغِ الْفَسَادَ فِي الْأَرْضِ إِنَّ اللَّهَ لَا يُحِبُّ الْمُفْسِدِينَ“ (سورہ قصص: ۷۷)۔

(اور زمین میں فساد برپا نہ کرو، بل اشہد اللہ تعالیٰ فساد پھیلانے والوں کو پسند نہیں فرماتا ہے)۔

۳- ”وَلَا تَفْسِدُوا فِي الْأَرْضِ بَعْدَ إِصْلَاحِهَا“ (سورہ اعراف: ۵۶)۔
(زمین میں فساد نہ پھیلاؤ اس کی اصلاح کے بعد)۔

۴- ”إِنَّمَا السَّبِيلُ عَلَى الَّذِينَ يَظْلَمُونَ النَّاسَ وَيَبْغُونَ فِي الْأَرْضِ بَغْيًا“

الْحَقُّ أُولَئِكَ لَهُمْ عَذَابٌ أَلِيمٌ" (سورة شوری: ۳۲)۔

(لامت انہی پر ہے جو لوگوں پر ظلم کرتے ہیں اور زمین میں ناچ فساد برپا کرتے ہیں، یہی لوگ ہیں جن کے لئے دردناک عذاب ہے)۔

۵—"إِذَا تُولِي سعىٰ فِي الْأَرْضِ لِفَسَادِ فِيهَا وَيَهْلِكُ الْحَرثَ وَالنَّسْلَ

وَاللَّهُ لَا يَحِبُّ الْفَسَادَ" (سورة بقرہ: ۲۰۲)۔

(اور جب وہ پیچھے جاتا ہے تو پوری کوشش کرتا ہے کہ زمین میں فساد برپا کر دے اور کھیتوں اور نسلوں کو تباہ کر دے اور اللہ تعالیٰ فساد کو پسند نہیں کرتا)۔

درج بالا چاروں آیات میں تمام قسم کی فساد انگیزی سے روکا جا رہا ہے۔ جس میں قتل و غارت گری، اموال کا لوث کھسٹ، عزت و آبرو کی پامالی، مکانات اور دکانوں کو آگ لگادینا، باغوں کو اکھاڑ دینا، کھیتی کو تباہ کر دینا، کارخانوں کو بر باد کر دینا اور ہر قسم کی تخریبی کا روای شامہ ہے جس سے ملک کی معاشی و اقتصادی خوشحالی متاثر ہو۔ دہشت گردی میں یہی سب چیزیں نشانہ بنتی ہیں اور ان سب چیزوں کا نقصان ہوتا ہے۔

ان سب آیات سے دہشت گردی کے حرام ہونے اور اسلامی تعلیمات کے خلاف ہونے کا مکمل ثبوت مل جاتا ہے۔ اس لئے کسی فرد یا جماعت یا حکومت کے لئے یہ قطعی جائز نہیں ہے کہ وہ اپنے ذاتی مفادوں کے حصول کے لئے دہشت گردی کو اپنا طریقہ کار بنائے، اس کے ذریعہ کسی بے گناہ طبقہ یا عوام اور علیاً کو شدید جانی و مالی تکلیف و اذیت میں بتلا کرے، اس کی عزت و آبرو کو پامال کرے اور دین و عقیدہ اور وطن کے بارے میں اس کے دل میں خوف و خدشہ پیدا کرے۔

۶— کسی حکومت کا اپنی رعایا میں سے کسی خاص طبقہ کے ساتھ امتیازی سلوک روا رکھنا،

اس کی جان و مال کی حفاظت نہ کرنا، بلکہ جان و مال کی تباہی کی کوشش کرنا، ایسے حالات پیدا کر دینا جس سے اس طبقہ کی نسل کشی ہوتی رہے۔ معاشی، نسلی، دینی ہر اعتبار سے اس کا استھنال کرنا یہ بھی دہشت گردی ہے اور یہ ریاستی دہشت گردی ہے۔ یہ انفرادی دہشت گردی سے زیادہ سنگین اور زیادہ خراب نتائج کی حامل ہوتی ہے۔ اسی ظلم و تم اور ناصافی کے نتیجے میں انفرادی دہشت گردی جنم لیتی ہے۔ اور پھر وہ سلسلہ چل پڑتا ہے جو پورے ملک اور اس کے نظام کے لئے تباہی و بر بادی کا سبب بن جاتا ہے۔

یہ فطری بات ہے کہ جب ملک کے تمام طبقوں کے ساتھ انصاف و مساوات کا سلوک کیا جائے اور ان کو ان کے حقوق دے دیئے جائیں لیکن کسی ایک طبقہ کے ساتھ شدید ظلم و تم کا سلوک روا رکھا جائے اور ان کے حقوق غصب کرنے جائیں تو وہ طبقہ یقیناً کچھ عرصہ کے بعد اپنے حق کے لئے اٹھ کھڑا ہو گا اور پہلے تو مناسب انداز میں اپنے حقوق کا مطالبہ کرے گا لیکن جب اس کو اس میں ناکامی ہو گی تو وہ مایوس ہو کر دہشت گردی کی طرف متوجہ ہو جائے گا۔

اس وقت دنیا میں جہاں جہاں دہشت گردی کی تباہی نظر آتی ہے ان میں سے اکثر جگہوں میں اس کی اصل وجہ یہی سرکاری دہشت گردی ہے۔ اس کی وجہ سے سماجی و معاشی ناصافی اور ظلم و تم سے عاجز آ کر کوئی ایک طبقہ اپنے حقوق کے تحفظ کے لئے اپنے اور دوسروں کے جان و مال کو بے دریغ ضائع و بر باد کر رہا ہے۔ اور یہ کوئی آج کی نئی بات نہیں ہے بلکہ قبل سے ایسا ہوتا آ رہا ہے اس کی مثالیں بے شمار ہیں۔ اس کی چند مثالیں یہ ہیں:

۱۔ سویت یونین کے قیام کے بعد وہاں کی جابر حکومتوں نے اپنے عوام خصوصاً مسلم عوام کے ساتھ جو ظالمانہ سلوک کیا اور ملکی حصار میں قید کر کے دنیا سے ان کا تعلق ختم کر دیا جس کے نتیجے میں لاکھوں افراد اپنی جانوں سے ہاتھ دھو بیٹھے۔ آخرسویت یونین کے زوال کے بعد اس حصار سے عوام کو نجات ملی۔ متعدد ممالک آزاد ہوئے اور دنیا سے ان کا تعلق قائم ہوا۔ یہ اسی

ریاستی دہشت گردی کا ایک مکمل نمونہ ہے۔

۲- چینیا میں روی حکومت نے جس طرح چینیائی مسلمانوں کے ساتھ ظلم و ستم کا بازار گرم کر رکھا ہے۔ ان کی حقوق تلفی ہو رہی ہے۔ منظم طور سے ان کی نسل کشی کی جا رہی ہے۔ ان کو مکمل طور سے مذہبی آزادی حاصل نہیں ہے۔ یہ بھی سرکاری دہشت گردی کی نمایاں مثال ہے۔ جس کے نتیجے میں وہاں کی عوام نے علم بغاوت بلند کر رکھا ہے۔ حکومت اور عوام میں شدید مزاحمت جاری ہے۔

۳- مسلمانوں، یہودیوں اور عیسائیوں کی مقدس سر زمین فلسطین میں جس طرح امریکہ اور برطانیہ کے اشارے اور ان کی خفیہ کوششوں سے مسلمانوں کی حکومت کو ختم کر کے ایک سخت متصوب یہودی و صہیونی حکومت قائم کر دی گئی اور وہاں کے مسلمانوں پر عرصہ حیات تنگ کر دیا گیا ہے۔ روزانہ مسلمانوں کا قتل ہو رہا ہے۔ یہ بھی سرکاری دہشت گردی کی ایک مکمل مثال ہے۔ اس کے بعد میں وہاں کے رہنے والے اصل باشندوں نے سرکاری دہشت گردی کا جواب جماعتی دہشت گردی سے دینا شروع کر دیا ہے۔

۴- کسی طبقہ کے ساتھ ہونے والی ناقصانی اور ظلم و ستم کی مختلف صورتیں ہو سکتی ہیں جن کی وجہ سے ان کے بعد اور احتجاج کے حکم میں بھی فرق ہو گا۔ اس کی کچھ تفصیل درج ذیل ہے:
۱- اگرنا ناقصانی اور حق تلفی اس طرح ہو رہی ہے کہ زندگی کی بعض ایسی سہولیات سے ان کو محروم کیا جا رہا ہے جس سے معاشرہ کے دوسرا افراد فیضیاب ہو رہے ہیں۔ مثلاً ملازمت میں تعصب برنا، معاشی احتصال کرنا، زیادہ تکیں لگا دینا، بھلی پانی سے محروم کر دینا وغیرہ تو ایسی صورت میں قانون کے دائرے میں رہتے ہوئے احتجاج کرنا جائز ہے۔

فقہ کا مشہور قاعدة ہے۔ ”الضرر یزال“ یعنی لاحق ہونے والے ضرر اور تکلیف

مشقت کو دور کیا جائے گا۔

۲- اگرنا انصافی و حقوق سلبی کا تعلق جان و مال اور عزت و آبرو سے ہے تو ایسی صورت میں احتجاج کرنا اور اپنے حقوق کے لئے لڑنا واجب ہے۔ کیونکہ انسان پر اپنی جان و مال اور عزت و آبرو کی حفاظت کرنا واجب ہے۔ اور ان کی حفاظت میں جو جان دے دے اس کو شریعت نے شہید کا درجہ دیا ہے۔

”فمن اعتدى عليكم فاعتدوا عليه بمثل ما اعتدى عليكم“ (بقرہ: ۱۹۳)۔

(جو تم پر زیادتی کرے تم اس پر زیادتی کرو اسی قدر جتنی زیادتی اس نے تم پر کی ہے)۔

”عن سعید بن زید“ قال قال رسول الله ﷺ: من قتل دون ماله فهو شهيد

شهید، ومن قتل دون أهله فهو شهيد، ومن قتل دون دينه فهو شهيد، ومن قتل دون دمه فهو شهيد“ (نائب کتاب المخارق: ۱۷۲/۲)۔

(حضرت سعید بن زید سے روایت ہے کہ رسول اللہ ﷺ نے فرمایا: جو اپنے مال کی حفاظت کرتے ہوئے قتل ہو جائے وہ شہید ہے۔ جو اپنے اہل و عیال کی حفاظت کرتے ہوئے ہلاک ہو جائے وہ شہید ہے۔ جو اپنے دین کی حفاظت کرتے ہوئے فتحم ہو جائے وہ شہید ہے۔ جو اپنی جان کی حفاظت کرتے ہوئے قتل ہو جائے وہ شہید ہے)۔

۳- اگرنا انصافی اور ظلم و تم کا تعلق دین اور نمہج سے ہے کہ اسلامی احکام کی ادائیگی میں رکاوٹ ڈالی جا رہی ہے دین و شریعت پر حملہ کیا جا رہا ہے، مساجد و عبادت گاہیں توڑی جا رہی ہیں، اسلامی تعلیمات پر عمل و دشوار بنا کیا جا رہا ہے تو اس کے خلاف احتجاج کرنا اور اس کے دفاع میں انٹھ کھڑا ہونا شریعت میں فرض کا درجہ رکھتا ہے۔ خواہ اس کے لئے حکومت وقت سے نبرد آزمائی ہی کیوں نہ کرنی پڑے۔

”أَذْنَ لِلّذِينَ يَقْاتِلُونَ بِأَنَّهُمْ ظَلَمُوا وَإِنَّ اللَّهَ عَلَى نَصْرِهِمْ لَقَدِيرٌ، الَّذِينَ

آخر جوا من ديارهم بغير حق إلا أن يقولوا ربنا الله ولو لا دفع الله الناس بعضهم بعض لهدمت صوامع وبئر وصلوات ومساجد يذكر فيها اسم الله كثيراً ولينصرن الله من ينصره إن الله لقوى عزيز” (سورة حج: ٣٩، ٤٠)۔

(جن لوگوں سے جنگ کی جارہی ہے ان کو (جہاد کی) اجازت دے دی گئی اس بنا پر کہ ان پر ظلم کیا گیا ہے، بلاشبہ اللہ تعالیٰ ان کی مدد پر قادر ہے۔ یہ لوگ ہیں جو اپنے گھروں سے ناحق نکالے گئے سوائے اس کے کوہ کہتے ہیں کہ ہمارا پروردگار اللہ ہے، اور اگر اللہ بچاؤ نہ کرتا لوگوں کا ایک دوسرا سے ٹکرایا تو منہدم کر دی جاتیں خانقاہیں، کنسی، عبادت خانے اور مسجدیں جن میں اللہ تعالیٰ کا کثرت سے نام لیا جاتا ہے اور اللہ تعالیٰ ضرور مد فرمائے گا اس کی جو اس (کے دین) کی مدد کرے گا، بلاشبہ اللہ تعالیٰ قوت والا زور آور ہے)۔

”مالکم لا تقاتلون في سيل الله والمستضعفين من الرجال والنساء والولدان الذين يقولون ربنا آخر جنا من هذه القرية الظالم أهلها“ (سورة نساء: ٢٥)۔
 (تم کو کیا ہوا کہ نہیں لڑتے اللہ کی راہ میں اور ان کے واسطے جو مغلوب ہیں مرد، عورتیں اور بچے، جو کہتے ہیں اے ہمارے رب ہمیں اس بستی سے نکال جس کے رہنے والے ظالم ہیں)۔

ان آئیوں میں جہاد کی فرضیت کا تذکرہ ہے۔ جہاد کی ایک وجہ یہ یہاں کی گئی کہ ان لوگوں پر ظلم کیا گیا ہے اس لئے یہ لوگ جہاد کر کے بدله لیں گے۔ اور دوسری بات یہ بتائی گئی کہ قبال و جہاد کا حکم کوئی نیا نہیں ہے۔ انبیاء سابقین کے زمانے سے چل رہا ہے۔ اگر اللہ تعالیٰ اس کے ذریعہ اہل حق کے ہاتھوں اہل باطل کو کمزور نہ کرتا تو یہ ساری عبادتگاہیں جو مختلف مذاہب کی ہیں باقی نہ رہتیں بلکہ اہل باطل کے ہاتھوں ڈھاہدی جاتیں۔ جہاد کے ذریعہ ہی اہل حق نے باطل پرستوں کے ہاتھوں کا دفاع کیا اور دین اور اس کے شعائر باقی رہے۔ اس لئے جب دین و شریعت

پر جملہ ہو تو اس کا دفاع فرض ہو جاتا ہے۔

ایسا مظلوم طبقہ جو ظلم و تم کا نشانہ بنا ہوا ہے اور سیاسی معاشری، تہذیبی اور دینی ہر اعتبار سے اس کا استھصال کیا جا رہا ہے۔ اگر اپنے اوپر کئے جانے والے مظالم کے خلاف یہ مظلوم طبقہ اٹھ کھڑا ہوتا ہے اور احتجاج پر آمادہ ہو جاتا ہے تو یہ اس کا فطری حق ہے۔ اس کو دہشت گردی سے تعبیر کرنا درست نہیں ہے، کیونکہ درج ذیل آیات کریمہ سے اس کی اجازت ملتی ہے:

”والذین إذا أصابهم البغي هم ينتصرون وجزاء سيئة مثلها“ (سورہ

شوری / ۳۰)۔

(اور وہ لوگ کہ جب ان پر زیادتی ہوتی ہے تو وہ بدلہ لیتے ہیں اور برائی کا بدلہ ولیٰ ہی برائی ہے)۔

”وَإِنْ عَاقِبْتُمْ فَعَاقِبُوا بِمِثْلِ مَا عَوَقْتُمْ بِهِ وَلَنْ صَبْرَتُمْ لَهُ خَيْرٌ

للصابرين“ (سورہ نحل / ۱۲۶)۔

(اور اگر بدلہ لو تو اسی قدر بدلہ لو جس قدر تم کو تکلیف پہنچائی گئی ہے۔ اور اگر صبر کرو تو یہ بہتر ہے صبر کرنے والوں کے لئے)۔

ان دونوں آیات سے اپنے اوپر کئے گئے ظلم و تم کا بدلہ لینے اور اپنے حقوق کے مطالبات کے لئے اٹھ کھڑے ہونے کی پوری اجازت ملتی ہے۔ اگر اس طرح کی زیادتیوں پر احتجاج نہ کیا جائے اور نظام حکومت کے خلاف تحریک نہ چلائی جائے تو مظلوم طبقہ ظالم حکومت کی چیز دستیوں کا شکار ہو کر صفحہ ہستی سے ختم ہو جائے گا۔ اس لئے اپنے انسانی حقوق کے حصول کے لئے پوری طاقت و وقت سے جدوجہد کرنا دہشت گردی نہیں ہے۔ اس سلسلے میں حکومت وقت کے خلاف اس سے کچھ زیادتی ہو جاتی ہے تو یہ بھی غلط نہیں ہے۔ کیونکہ فقباء کرام نے قaudہ ”الضرورات تبيح المحظورات“ کے تحت یہ ذکر کیا ہے کہ اگر کسی شخص پر کوئی جملہ آور ہو اور

وہ مظلوم شخص اپنے دفاع میں اس سے مقابلہ کرے۔ اور اس مقابلہ میں حملہ آور کی موت ہو جاتی ہے تو اس پر کوئی الزام نہیں ہے، کیونکہ اس نے اپنی جان کی حفاظت کے لئے دفاع کیا ہے۔

”دفع الصائل ولو أدى إلى قتلها“ (الاشابة والنثار).

(حملہ آور کو روکنے کی اجازت ہے اگرچہ نتیجہ اس کے قتل تک پہنچ جائے)۔

۳۔ مظلوم طبقہ کو ظالم گروہ یا ظالم حکومت سے بدلہ یا انتقام لیتے وقت اس بات کا خیال رکھنا ضروری ہے کہ حقوق سبی اور ظلم و تعدی کے رد عمل میں معصوم اور بے گناہ لوگوں کی جانوں اور ان کے اموال کو تباہ و بر باد نہ کیا جائے اور نہ ان کو اپنے ظلم و تم کا نشانہ بنایا جائے کیونکہ اپنے سلب شدہ حقوق کی بازیافت اور اپنے اوپر ڈھانے جانے والے ظالم کی مدافعت کی شریعت نے اجازت دی ہے بلکہ یہ شریعت میں مطلوب بھی ہے لیکن بے گناہ لوگوں پر ظلم و تعدی کرنے سے بختن سے منع بھی کیا ہے۔ یہاں تک کہ جنگ میں عورتوں، بچوں اور ضعیف بوڑھوں کو قتل کرنے پر پابندی لگادی ہے۔

”عن ابن عمر رضي الله عنه قال: وجدت امرأة مقتولة في بعض مغازي رسول الله صلى الله عليه وسلم فنهى رسول الله صلى الله عليه وسلم عن قتل النساء ولصبيان“ (بخاري: کتاب الجہاد، ۲۲۳)۔

(حضرت عبد اللہ بن عمرؓ سے روایت ہے کہ رسول اللہ ﷺ کے کسی غزوہ میں ایک مقتول عورت پائی گئی تو آپ ﷺ نے عورتوں اور بچوں کو قتل کرنے سے منع فرمادیا)۔

اسلامی فوج اور وانہ کرتے ہوئے رسول اللہ ﷺ نے جو نصیحت فرمائی اس میں یہ بھی

فرمایا:

”لَا تقتلوا شِيَخًا فَانِيَا وَلَا طَفَلًا وَلَا صَغِيرًا وَلَا اُمْرَأَةً“ (ابوداؤد: کتاب الجہاد: باب دعاء الحشر کین ۱، ۳۵۹)۔

(بے حد بوڑھے شخص کو قتل نہ کرو، نہ کسی بچہ کو نہ کسی جھوٹے کو اور نہ کسی عورت کو)۔

”عن رباح بن ربيع“ قال: كنا مع رسول الله ﷺ في غزوة فرأى الناس مجتمعين على شيءٍ فبعث رجلاً فقال: انظر على ما اجتمع هؤلاء، فجاء فقال: على امرأة قتيل، فقال: ما كانت هذه لقتائل، قال: وعلى المقدمة خالد بن الوليد رضي الله عنه فبعث رجلاً فقال: قل لخالد: لا تقتلن امرأة ولا عسيفاً“
(ابوداؤد: کتاب الجہاد؛ باب فی قتل النساء ۲/۲)۔

(حضرت رباح بن ربيعؓ سے روایت ہے وہ فرماتے ہیں کہ ایک غزوہ میں ہم لوگ رسول اللہ ﷺ کے ساتھ تھے۔ آپ ﷺ نے لوگوں کو کسی چیز پر مجع دیکھا تو ایک شخص کو بھیجا کہ دیکھو یہ لوگ کس چیز پر بھیڑ لگائے ہوئے ہیں۔ انہوں نے آ کر کہا کہ ایک متول عورت پر بھیڑ لگی ہے۔ آپ ﷺ نے فرمایا: وہ قاتل میں شریک تو نہیں تھی۔ مقدمۃ الحیث پر حضرت خالد بن الولید تھے، آپ ﷺ نے ایک آدمی بھیج کر ان کو کہلایا کہ کسی عورت اور مزدور کو قتل نہ کرو)۔
امام محمد بن حسن شیعیانی فرماتے ہیں:

”ولا ينبغي أن يقتل النساء من أهل الحرب ولا الصبيان ولا المخانيين“

ولا الشیخ الفانی لقوله تعالیٰ: وقاتلوا فی سبیل الله الذین یقاتلونکم (سورہ بقرہ: ۱۹۰) و هؤلاء لا یقاتلون وحین استعظم رسول الله ﷺ قتل النساء أشار إلى هذا بقوله: هاه، ما كانت هذه تقاتل، أدرك خالداً وقل له: لا تقتلن ذرية ولا عسيفاً“ (شرح اسرار الکبیر ۱۳۱۵/۳)۔

(اہل حرب کی عورتوں، بچوں، مجنون اور بے حد بوڑھے کو قتل کرنا مناسب نہیں ہے۔ اللہ تعالیٰ کے اس ارشاد کی وجہ سے کہ اللہ کے راستے میں ان لوگوں سے جنگ کرو جو تم سے جنگ کر رہے ہیں۔ اور یہ لوگ جنگ نہیں کر رہے ہیں اور جس وقت حضور ﷺ نے عورتوں کے قتل کو

بڑی غلطی قرار دی اس کی طرف اپنے اس قول سے اشارہ فرمایا: آہ ای یو جنگ نہیں کرتیں۔ خالد سے جا کر کہو کہ بچوں کو اور مزدور کو قتل نہ کریں)۔

۵ - نقہ اسلامی کا مشہور مسئلہ ہے کہ جنگ میں کسی عورت کو، کسی بچہ کو، کسی از کار رفتہ بوزھے کو، کسی اپنی بیوی کو قتل نہیں کیا جائے گا کیونکہ قتل کی اباحت لڑائی سے ہوتی ہے اور لڑائی ان لوگوں سے نہیں ہوتی۔ بدایہ میں ہے:

”ولَا يَقْتُلُوا امْرَأً وَلَا صَبِيًّا وَلَا شِيخًا فَانِيَا وَلَا مَقْعُدًا وَلَا أَعْمَى لَأَنَّ

المُبِحُ لِلْقَتْلِ هُوَ الْحَرَابُ وَلَا يَتَحَقَّقُ مِنْهُمْ“ (بدایہ: کتاب السیر ۵۲۰/۲)۔

* * *

بِسْمِ اللّٰہِ الرَّحْمٰنِ الرَّحِیْمِ
اللّٰہُمَّ إِنِّی أَسْأَلُكَ مُغْفِرَةً لِذَنْبِ
مَا أَنْهَاكَنَّا مَعَ الْمُؤْمِنَاتِ مِنْ
مَا حَلَّ بِنَا وَمَا كُنَّا نَعْمَلُ
لَا نَعْلَمُ مَا بَعْدَ أَعْلَمُ
لَا نَعْلَمُ مَا قَبْلَ أَعْلَمُ
لَا نَعْلَمُ مَا بَيْنَ أَعْلَمْ وَأَعْلَمْ
لَا نَعْلَمُ مَا بَعْدَ أَعْلَمْ
لَا نَعْلَمُ مَا قَبْلَ أَعْلَمْ
لَا نَعْلَمُ مَا بَيْنَ أَعْلَمْ وَأَعْلَمْ
لَا نَعْلَمُ مَا بَعْدَ أَعْلَمْ
لَا نَعْلَمُ مَا قَبْلَ أَعْلَمْ
لَا نَعْلَمُ مَا بَيْنَ أَعْلَمْ وَأَعْلَمْ
لَا نَعْلَمُ مَا بَعْدَ أَعْلَمْ

دہشت گردی کی حقیقت

اور اسلام میں اس کا حل

محمد علی تھیری، ایران

ترجمہ: حسیب الرحمن ندوی

اسلامی اور انسانی نقطہ نظر سے دہشت گردی کی تعریف پر ایک نظر:

پچھلے بیس سالوں میں دہشت گردی کے تعلق سے بہت سی تحقیقات منظر عام پر آئیں، بعض نے ان کی تعداد نوسویک قرار دیا ہے، خصوصی میگزین و ماہنامے شائع ہوئے، بلکہ علمی مرآکزوں معاہدہ تک کا قیام وجود میں آیا، دہشت گردی سے لڑنے کے لئے طرح طرح کی اسٹریٹجی اور طریقہ کارپیش کئے گئے، دہشت گردی سے لڑنے کے لئے اتنی فوجوں کو تربیت دی گئی جن کی تعداد خود دہشت گردوں سے متجاوز ہے، بلکہ شاید دہشت گردی کے خلاف جنگ کے نام پر خود دہشت گردی کا ارتکاب کیا گیا، اس کینسر کے علاج کے لئے بے شمار سیناڑ اور کافر نیس منعقد کی گئیں (الارباب الدوی: ذا النبی محمد عزیز شکری ص ۱۱)، لیکن حیرت انگیز بات یہ ہے کہ ان سب کے باوجود دہشت گردی کا مفہوم مبہم کا مبہم رہا، اس کے متعلق اٹھنے والے سوالات بلا جواب رہ گئے، گویا وہ خود امر مقصود ہے جو دہشت گردی کی مخالفت و مراحت کے دعویدار ان کو سخت ترین دہشت گردی کے ارتکاب و غرور و تکبر کے مظاہرے، قوموں کی نسل کشی، ان کے حقوق کی پامالی، ان کی دولت کے سرچشمتوں کی بر بادی اور ان کی عزت و آبرو سے کھلواڑ کرنے کا جواز فراہم کرتا ہے۔

تحقیق شمید نے دہشت گردی کی ۱۰۹ تعریفیوں کا ذکر کیا ہے، اور پھر اس نے خود اس کی تعریف یوں کی ہے:

دہشت گردی کشمکش و تنازع کا ایک اسلوب ہے جس میں رمزی شکلہ تشدد کے فعال ہدف کے طور پر کام کرتے ہیں، یہ سرگرم و فعال شکار کی جماعت اپنی خصوصیات کے ساتھ کسی دوسرے گروپ یا جماعت کی خصوصیات میں اشتراک کا رشتہ رکھتی ہے جو اس کو قربانی کے لئے منتخب کرنے میں بنیاد و اساس کا کام کرتی ہے، سنجیدہ تشدد یاد ہمکی کے استعمال سے اس جماعت یا طبقہ کے دوسرے افراد مستقل خوف و دہشت کی حالت میں رہتے ہیں، اور یہ جماعت جس کے افراد کے احساس امن کو بالقصد پارہ پارہ کیا جاتا ہے وہی اس مستقل خوف و دہشت کا ہدف بنتی ہے، جس کو تشدد کا انشانہ بنایا جاتا ہے اس کی قربانی کو اکثر مشاہدین کی نگاہ میں غیر طبیعی عمل سمجھا جاتا ہے، کبھی تو اس عمل میں قساوت و شدت کی وجہ سے، کبھی وقت کی نامناسبت کی وجہ سے (مثلاً امن و صلح کے زمانے میں) اور کبھی مکان کی نامناسبت کی وجہ سے (جیسے میدان جنگ کے علاوہ ہو)، یا روایتی جنگ میں رانچ و مقبول قواعد کی عدم پابندی کی وجہ سے (الارہاب ایسا ہی رس ۲-۱)۔ اسی طرح وہ اس کی طویل تعریف کرتا ہے جس کا کچھ بھی حاصل نہیں ہے۔

جبکہ جلنیز نے دہشت گردی کی تعریف یہ کی ہے کہ: دہشت گردی و عمل ہے جسے برے اشخاص انجام دیتے ہیں۔

حالانکہ یہ عجیب و غریب تعریف ہے، اب کون اچھے برے اور خیر و شر کی تحدید کرے گا؟ کیا وہ وہی مغورو و مکابر طاقتوں ہیں جو انسانیت کی قسمتوں سے کھلتے ہیں جن میں سرفہrst آج امر یکہ ہے؟

استاذ شریف بسیونی نے اس کی تعریف یہ کی ہے کہ:

دہشت گردی عالمی سطح پر منوع تشدد کے استعمال کا طریقہ ہے، جس پر اعتقادی و مذہبی

بواعث و اسباب آمادہ کرتے ہیں اور جس کا مقصد متعین معاشرہ کے کسی معین طبقہ کے اندر رعب و دھشت کو پیدا کرنا ہوتا ہے، تاکہ کرسی تک پہنچا جاسکے، یا کسی مطالبہ یا ظلم کی دادرسی کا پروپندا مقصود ہوتا ہے، قطع نظر اس سے کہ اس کے انجام دینے والے خود اپنے لئے کرتے ہیں یا کسی ملک کی نیابت میں (حول الارہاب الدولی ص ۱۶)۔

اگرچہ بسیوں ایک معروف قانون داں ہیں، اور ۱۹۸۸ء میں ویانا میں منعقد علاقائی ماہرین کے اجتماعات میں اس تعریف کو قبول بھی کیا گیا ہے، لیکن اس تعریف میں بعض قابل موآخذہ جھوٹ ہیں جن میں سب سے اہم یہ ہے کہ اس میں انفرادی دھشت گردی پر تکیز کی گئی ہے اور یہ تعریف جامع نہیں ہے۔

جناب شکری صاحب نے اس اصطلاح کی ملکی قوانین جیسے سوری اور فرانسیسی قوانین میں تطبیقات کا مطالعہ کیا ہے، اور اسی طرح میں الاقوامی قانون کی سطح پر اس کو دیکھا ہے تو ان کے خیال میں یہ تعریف نامکمل ہے (الارہاب الدولی، باب اول)۔

پانچیس اسلامی چوتھی کافنفرس کی قرارداد نمبر ۲۰۵۵ م (ق آ) نے اقوام متحده کی نگرانی میں ایک میں الاقوامی کافنفرس کے انعقاد کی رائے کی تائید کی ہے، تاکہ میں الاقوامی دھشت گردی کے موضوع پر بحث کی جائے، اور اس کے اور قوموں کی اس مراجحت کے درمیان فرق و تہیز کو واضح کیا جائے جو اپنے قومی مصالح اور اپنی زمین کی آزادی کے لئے کرتی ہیں، یہ کافنفرس جنیوں میں منعقد ہوئی اور اللہ تعالیٰ نے اس میں شرکت کی تو فیض عطا فرمائی، اس اجتماع میں مندرجہ ذیل اعتبارات کو ذہن میں رکھنا ہمارے لئے ضروری تھا:

سب سے پہلے اسلامی مصادر و مراجع کی مراجعت کرنا تاکہ بڑے انتقلابی مقاصد کا استحضار ہو سکے، اور ان اصول و مبادی کی معرفت حاصل ہو جن کو اسلام اعمال و مقاصد کے انسانی ہونے کی بنیاد قرار دیتا ہے، اور پھر انہیں کو بنیاد بنا کر حالات و مسائل پر حکم لگایا جاسکے۔

دوسرے یہ کہ اس حقیقی و شفاف فطرت انسانی کا استقرار کیا جائے جو مدد و دوستگ مفاوض مصلحت کے تقاضوں سے پاک ہو، تاکہ انسانی اصول و مبادی کو معین کر کے بین الاقوامی پلیٹ فارم پر عمومی انسانی معیار کے طور پر پیش کیا جاسکے، تاکہ ہمارے مطالبہ کے نتائج بین الاقوامی سطح کے مختلف میدانوں پر محیط اور ایک عمومی فریم ورک کی تشكیل کے لائق اور مفید ہوں۔

تیسرا یہ کہ ان اسلامی اور انسانی اصول و مبادی سے ایک ایسی عمومی تعریف مستبط کریں جو جامع بھی ہو اور مانع بھی، جامع ان تمام مفردات کا ہو جو دہشت گردی کے ضمن میں حقیقی ہیں، اور مانع ان تمام احوال و واقعات کے لئے ہو جو خود دہشت گردی کا سبب ہیں، اور اعلیٰ اصول و مبادی انہیں دہشت گردی کے نام سے تعبیر کرنے کی اجازت نہیں دیتے۔

چوتھے یہ کہ ہمیں ان تمام واقعات کا جائزہ لینا ہے جو کوئی و بین الاقوامی سطح پر بطور دہشت گردی کے نمونے پیش کئے جاتے ہیں، تاکہ ان نتائج کی روشنی میں ان کی تحقیق و تحریک کی جائے اور پھر بڑی دقت و دیدہ ریزی کے بعد اس پر مناسب حکم لگایا جاسکے، تاکہ کوئی التباس یا ابہام باقی نہ رہ جائے اور ہر عمل کو امن کی حقیقی صفت سے متصف کیا جاسکے۔

اس مقدمہ کی روشنی میں ہم اپنی بات کو چند نکات میں ملخص کریں گے:

پہلا نکتہ:

یہ کہنا زائد ارض درت ہے کہ بین الاقوامی بلاک، یا ہر ملک یہاں تک کہ ہر جماعت کے کچھ دشمن اور مخالفین ہوتے ہیں، اور ان میں سے ہر ایک دوسرے کے خاتمه کے لئے کوشش رہتا ہے، جب کشمکش عروج پر ہوتی ہے تو ہر فریق دوسرے کو بدنام کرنے کی کوشش کرتا ہے، اور اس پر طرح طرح کی تہمت طرازیاں کرتا ہے جسے امار کی پسند، جرم پسند، قانون مخالف، باغی، غیر انسانی اور دہشت گردی وغیرہ جیسے القاب سے نوازتا ہے۔

بلکہ بسا اوقات ایک فریق اس قسم کے دعوے صرف اس لئے کرتا ہے کہ وہ دوسرے فریق کے حقوق سلب کرنے کے منصوبوں کی تنفیذ کر سکے۔ اور بہانہ اس تہمت کا یہ ہوتا ہے کہ وہ دشمنوں کے ساتھ ملے ہوئے ہیں اور قومی وطنی مفاد کے خلاف کام کرتے ہیں۔

اس کام کو انجام دینے کے لئے ہر فریق اپنے بین الاقوامی اثر و رسوخ کا استعمال کرتا ہے تاکہ دوسری طاقتلوں کو اپنی جانب کھینچ سکے یا تو عملی طور پر یا بین الاقوامی پلیٹ فارم اور اداروں کے ذریعہ اپنی تائید کی شکل میں، اس شکل میں مسئلہ ایک عمومی شکل اختیار کر لیتا ہے اور جیت ہوتی ہے دباؤ کی، اثر و رسوخ کی اور متاثر کر دینے کی قدرت و صلاحیت کی، اور منطق سلیم کا استعمال نہیں ہوتا۔

یہیں سے احساسات کو متاثر کرنے کی کوشش کی جاتی ہے اور دہشت گردی مسترد ہے جسے نعروں کے تحت ان مفاد پرستانہ منصوبوں کی تنفیذ کے لئے جذبات کا ناجائز استعمال کیا جاتا ہے، اس لئے کہ دہشت گردی اگر اس کے اسباب و اغراض سے قطع نظر کر لیں تو انسانی طور پر قبل نہ ملت ہے، اور کوئی بھی سلیم الفطرت انسان انسان کی عزت و آبرو، آزادی و خود مختاری، امن و امان اور نوکری و معاش کو خطرہ میں ڈالنے کو پنڈنہیں کر سکتا، یہ ایک ایسا فطری احساس ہے جس میں کسی شک و شبہ کی گنجائش نہیں ہے۔

دوسرا نکتہ:

اگر ہم لفظ دہشت گردی کے لفظی مدلول کا تسعی کرتے ہیں اور انسانی زندگی پر اس کے مدلولات کا جائزہ لیتے ہیں تو ایسا لگتا ہے کہ دہشت گردی مختلف سطحوں پر ہو سکتی ہے، دہشت گردی کی ایک قسم وہ ہے جو امن و سلامتی، عزت و آبرو اور جان و مال کو خطرہ میں ڈال دیتی ہے، ایک قسم تہذیبی و ثقافتی دہشت گردی کی ہے جو انسانی تشخّص کو تارتار کر دیتی ہے، اور ضیاءع و لامقصودیت

کی طرف لے جاتی ہے، دوسری طرف میڈیا اور دہشت گردی ہے جو آزاد اور صاف سترھی فضا میں انسان کے نفس کی آزادی کو سلب کر لیتی ہے، اسی طرح ہم بہت سی دہشت گردیوں میں سے معاشی دہشت گردی، علمی دہشت گردی، سفارتی دہشت گردی اور فوجی دہشت گردی وغیرہ کا نام لے سکتے ہیں۔

دہشت گردی کے عمل کو انجام دینے والے کے لحاظ سے اس کی عملی تقسیم موجود ہے، اور اس تقسیم کو قابل اعتبار سمجھنا ضروری ہے، میری مراد اس سے دہشت گردی کی سرکاری اور غیر سرکاری تقسیم ہے، سرکاری دہشت گردی جو کہ زیادہ خطرناک دہشت گردی ہے، ہر اس عمل کو کہتے ہیں جس کی تائید کسی ایسے ادارے یا حکومت کی طرف سے ہو رہی ہو جس کو بین الاقوامی صحیح پر تسلیم کر لیا گیا ہو، خواہ اس دہشت گردی کو انجام دینے والے اس ملک کی فوج ہو یا افراد ہوں، ہو سکتا ہے یہ دہشت گردی مذکورہ حکومت کے مقابد میں انجام دی جا رہی ہو، اس کے مقابلے میں غیر سرکاری دہشت گردی آتی ہے۔

تیسرا نکتہ:

کسی بھی عمل یا سلوک میں ہم دموثر عنصر پر تکیز کر سکتے ہیں:

اول: کام کرنے والوں کے دواعی و اسباب۔

دوم: خود اس عمل یا کام کی انسانوں کے نزدیک مقبولیت۔

یہ دونوں چیزوں لازم و ملزوم نہیں ہیں، کبھی کام کرنے والے کے شخصی اسباب اس کی نگاہ میں انسانی ہوتے ہیں حالانکہ عمومی سطح پر ہو سکتا ہے وہ انسانی نہ سمجھے جاتے ہوں، اور کبھی اس کے عکس بھی ہوتا ہے رہ عامل کا مقصد کوئی انسانیت پسندانہ نہیں ہوتا، اور شاید اس کی نگاہ و تصور میں وہ غیر انسانی ہی ہوئیں عام نظر سے وہ انسانی تصور کیا جاتا ہے۔

یہیں سے کام کے تعلق سے زاویہ ہائے نظر مختلف ہو جاتے ہیں اور اس پر حسن و فتنہ کا

حکم لگتا ہے (مسلم علماء اصول نے عقلی تحسین و تصحیح کے سلسلے میں بڑی قیمتی تحقیقات چھوڑی ہیں جن سے یہاں تعریض کی گنجائش نہیں ہے) جو یہاں بیان کرنا ضروری ہے وہ یہ ہے کہ ان دونوں عناصر میں سے کوئی ایک تہا کسی عمل کو قابل قبول یا قابل رقرار دینے کے لئے یا اس پر منفی یا مثبت حکم لگانے کے لئے کافی نہیں ہے بلکہ مطلوب کے حصول کے لئے دونوں عناصر میں ثابت ہونے کی ضمانت لازمی ہے۔

لہذا ہمیں اپنی اس بحث میں معروضت کی ضمانت کے لئے اس معیار کا جانا ضروری ہے جو کسی بھی عمل کو مقبول اور انسانی قرار دیتا ہے، اور یہ دو زاویہ نظر یعنی اسلامی اور عمومی بشری زاویہ ہائے نظر سے دیکھا جائے گا۔

اسلامی زاویہ نظر سے دیکھنے کے لئے ہمیں ان تمام بنیادوں، مفہومیں اور احکام کا مطالعہ کرنا ہوگا جو کسی بھی طرح دہشت گردی کے لغوی، انسانی معنوں سے تعلق رکھتے ہیں، تاکہ قابل ذمۃ دہشت گردی یعنی اسلامی اعتبار سے ناقابل قبول دہشت گردی باس طور کو وہ کمال انسانی کی اس راہ و طریقہ کے منافی ہو جس کو اللہ رب العزت نے نظریہ فطرت کے تحت بشریت کے لئے متعین کیا ہے اور وہی کے ذریعہ اس کی منصوبہ بندی کی ہے، ایک عمومی تعریف دی جاسکے۔

جب اسلامی تعلیمات کی طرف ہم رجوع کرتے ہیں تو اس میدان میں اسلام ہمیں بہت سا مواد فراہم کرتا ہے، ہمیں لگتا ہے کہ علماء اسلام نے موضوع سے مرتبہ مختلف حالات پر بحثیں کی ہیں۔

اب دیکھئے: بغی کے احکام ہیں یعنی مسلح جماعت کا کسی قانونی اور انصاف پسند حکومت کے خلاف بغاوت، معاشرہ میں خوف و دہشت کا پھیلانا اور ایسے سیاسی اغراض و مقاصد کے حصول کی کوشش جو امت کی وحدت کو پارہ کر دیتے ہوں۔

جنگ کے احکام اور اُنکی اخلاقیات ہیں (ویکیپیڈیا: ہمارا مقالہ "احکام الحرب والاسری میں
الرجوع و المصلحت"۔)

حرابہ کے احکام ہیں (حرابہ کی تعریف یوں کی گئی ہے کہ شہر یا خارج شہر لوگوں کو مرد ہوں یا عورت، کمزور ہوں یا قوی، ڈرانے کے لئے خشی میں ہو یا تری میں، دن کی روشنی میں ہو یا رات کی تاریکی میں ہتھیار اٹھانے کا نام حرابہ ہے) اور یہ تعریف اللہ کے اس قول سے مستنبط کی گئی ہے، "إِنَّمَا جَزَاءَ الظِّيْنِ يَحْارِبُونَ اللَّهَ وَرَسُولَهُ وَيَسْعَوْنَ فِي الْأَرْضِ فَسَادًا أَنْ يَقْتُلُوا أَوْ يُصْلِبُوا أَوْ تَقْطَعَ أَيْدِيهِمْ وَأَرْجُلَهُمْ مِنْ خَلَافٍ أَوْ يَنْفُوا مِنَ الْأَرْضِ ذَلِكُ لَهُمْ خَرْزٌ فِي الدُّنْيَا وَلَهُمْ فِي الْآخِرَةِ عَذَابٌ عَظِيمٌ" (ماکہ ۳۳)۔

ملاحظہ کیا جاسکتا ہے کہ اس آیت نے موضوع اور بُدف دونوں کا ذکر کر دیا ہے، اور وہ معاشرہ کے ساتھ جنگ اور زمین میں فساد کی برپائی ہے، اسی طرح اس آیت نے اس دردناک عذاب کا بھی ذکر کر دیا ہے جو ان لوگوں کو ملے گا، یہ ساری چیزیں موضوع کے تعلق سے اسلام کے اہتمام پر دلالت کرتی ہیں۔

چوری اور قتل کے احکام بھی اسی ضمن میں آتے ہیں۔

اسی طرح اسلامی لڑپیر میں فتک (حملہ کرنا)، غیله (اچانک حملہ کرنا) اور انتحار (سازش کرنا) کے قبیل کی اصطلاحات بھی ملتی ہیں جن کا تعلق اس لفظ سے ہے۔ اسی طرح دوسری نصوص آخری حد تک عہدو پیمان کے احترام کے تعلق سے ملتی ہیں کہ عہدو پیمان کی رعایت اس وقت تک واجب ہے جب تک فریق ثانی اس کی دفعات کا پابند ہے۔

مزید برآں اسلام کے اخلاقی نظام کے اپنے تقاضے ہیں، یہ ایسی چیزیں ہیں جن کا وضعی قوانین میں کوئی معنی نہیں، لیکن اس نظام میں اپنی حقیقت و اصالت رکھتے ہیں، جھوٹ ایک بُری چیز ہے اور کبائر کے درج تک بُخچ جاتی ہے، اسی طرح چغل خوری ہے، اس طرح ہم ویکی

ہیں کہ اسلام بڑی سنجیدگی کے ساتھ ہر قسم کی صحمند انسانی آزادی کی حفاظت، فرد و معاشرہ کی عزت و آبرو، اس کی قوت اور اس کی خاندانی وحدتوں کے دفاع کے لئے کام کرتا ہے، اس پر ہونے والی کسی قسم کی زیادتی کو گناہ عظیم تصور کرتا ہے، اور اس پر اس قدر رخت ترین سزا میں دیتا ہے جو بعض حالات میں سزا نے موت تک جا پہنچتی ہیں۔

اسلام شخصی ذمہ داری کا اصول پیش کرتا ہے اور معموموں پر زیادتی کو بڑا جرم اعتبار کرتا ہے، وہ کمزوروں، مسکینوں اور بے سرو سامانوں کی حفاظت پر بہت زور دیتا ہے، اور شاید انہیں کی حمایت و حفاظت کے لئے جہاد کو واجب قرار دیا ہے، قرآن کریم میں ہے: ”وَمَا لَكُمْ لَا تقاتلون فِي سَبِيلِ اللَّهِ وَالْمُسْتَضْعَفِينَ مِنَ الرِّجَالِ وَالنِّسَاءِ.....“ (ناء، ۲۵)۔ مسلمانوں سے اسلام کا مطالبہ ہے کہ وہ مظلوم کا ساتھ دیں یہاں تک کہ اسے انصاف مل جائے۔ حضرت علیؑ اپنے دونوں بڑکوں کو وصیت فرماتے ہیں کہ تم دونوں ظالموں کے حریف اور مظلوموں کے مددگار رہنا۔ انہوں نے ہی فرمایا کہ ذیل میری نگاہ میں بہت ہی عزیز و معزز ہے تا آنکہ میں اس کا حق دلوادوں، اور طاقتوں ہمارے نزدیک کمزور ہے تا آنکہ اس سے حق لے لوں۔

اور شاید قرآن کریم میں نعت امن کا تذکرہ اللہ کے اس قول میں ”وَآمِنُهُمْ مِنْ خُوفٍ“ اس اہمیت کی سب سے بہترین دلیل ہے جو اسلام امن و امان کو دیتا ہے، ان چیزوں کو بیان کرنے کا یہاں موقع نہیں ہے، جو ہم کہنا چاہتے ہیں وہ یہ ہے کہ عامل کی نیت میں انسانیت کا وجود اور اس کی مقبولیت عام کے تعین کا اولین معیار دیں ہے۔

ہم دوسرے پہلو یعنی اس کے عام انسانی پہلو کی طرف متوجہ ہوتے ہیں اور اس مقام پر ہم اصولوں کو قول کر سکتے ہیں، جن کا اعتبار تمام بشریت نے کیا ہے، جس میں اس کے سرکاری محکے، قومی تنظیمیں، اور اس کے حس و وجہان سچے شامل ہیں، ان کو ہم عامل کی نیت میں انسانیت یا

غیر انسانیت اور اس کے قبول عام یا عدم مقبولیت کی تحدید کے لئے دوسرا معیار تصور کرتے ہیں
گرچہ ہمارا خیال ہے کہ یہ دونوں معیار اکثر اوقات ایک دوسرے سے پیوست رہتے ہیں۔
اس بات کو ایک مثال کے ذریعہ سمجھانے کے لئے ہمیں یہ دیکھنا چاہئے کہ آج تمام
لوگ اس بات پر متفق ہیں کہ مندرجہ ذیل امور میں عدم انسانیت کی صفت پائی جاتی ہے، مثال
کے طور پر:-

خُش کاری اور خاندانی، واپا کا خاتمه۔

نشیاط اور عقلیت پسند شخصیت و شخص کا خاتمه۔

سامراج اور قوموں کی ذلت اور ان کی دولتوں کی لوٹ مار۔

عنصریت اور انسانی اخوت کا خاتمه۔

معرف حقوق کی پامالی اور بد عہدی۔

آباد علاقوں پر بمباء ری، سیمیکل، بایولوجیکل اور ایم بم وغیرہ کا استعمال، شہری
ہوا بازی، ریلوے لائن، سیاحتی اور تجارتی جہازوں پر حملہ اور اس قسم کے دوسرے اعمال جو جنگ
میں ساری انسانیت کے نزدیک قابلِ مذمت ہیں۔

یہ مثالیں ایسی ہیں جن کے انسان دشمن ہونے میں کسی شخص کو اختلاف نہیں ہو سکتا،
لبہذا یہ اور اس قسم کی دوسری چیزیں ہماری اس تعریف میں مقبول معیار کا کام کریں گی، اسی طرح
کوئی بھی عمل جوان کے خاتمے اور ان کی مزاحمت کے لئے انجام پائے گا وہ انسانی عمل تصور
کیا جائے گا، اگر دوسری انسانی قدروں کی پامالی نہ ہو رہی ہو تو اس عمل کے ساتھ ہاتھ ملانا
چاہئے۔

چوتھا نکتہ:

دہشت گردی کی اختیار کردہ تعریف:

گذشتہ مباحث کے بعد ہم اس مقام پر ہیں کہ قابلِ مذمت دہشت گردانہ عمل کی ایک جامع تعریف پیش کر سکیں، اس پر متفق ہوں اور اس کی بنیاد پر اپنا موقف اختیار کریں۔
محوزہ تعریف پیش کرنے سے پہلے ہم یہ یاد کر دیں کہ اس تعریف میں مندرجہ ذیل عناصر کی رعایت ہمارے لئے ضروری ہے:

- ۱- سراسریگی پھیلانا اور امن کی تمام مختلف قسموں کو پارہ پارہ کر دینا۔
- ۲- غیر انسانی نیت اور غیر انسانی حقیقی سبب۔
- ۳- کام کی نوعیت اور اس کے مقصد کی عمومی عدم مقبولیت۔
- ۴- وسیلہ و مقصد کی ہم آہنگی۔

اس لئے ہماری تعریف اس طرح ہونی چاہئے کہ:

دہشت گردی:

ہروہ عمل ہے جو مقصد اور وسیلہ دونوں اعتبار سے انسانی و دینی اقدار کے منافی ہو، اور اُن کی کسی بھی قسم کے لئے خطرہ بن سکتا ہو۔

اس کی مزید وضاحت کے لئے مندرجہ ذیل نکتوں کو بیان کرتے ہیں:

- ۱- بین الاقوامی لے جائے ہم نے بشری و انسانی کی اصطلاح استعمال کی ہے تاکہ عام انسانی فیصلہ کو یقینی بنانے کے لئے رسی و غیر رسی دونوں اجماع حاصل کر سکیں۔
- ۲- وسیلہ و ہدف دونوں عناصر کا لاحاظہ رکھا ہے۔
- ۳- ارباب کی قسموں کی طرف (کسی بھی قسم کے امن) کے لفظ سے اشارہ کیا ہے۔
- ۴- دینی و انسانی دونوں معیاروں کو ساتھ ساتھ ذکر کیا ہے تاکہ سب سے پہلے ہم اپنے

ایمان سے ہم آہنگ ہوں، پھر اس قیاس و معیار کو عام کریں۔

۵- اس طرح یہ بھی لحو نظر ہے کہ کسی بھی عمل شد کا ہونا دہشت گردی کی مصدقیت کے لئے شرط نہیں ہے۔

اس تعریف کی روشنی میں ہم ان صفات کی تحقیق کر سکتے ہیں جو اس یا اس عمل پر منطبق کی جاتی ہیں، اور اس بات کو یقینی بنانے کے لئے ہم اس صفت کا اطلاق درست نہیں ہوگا:

الف- قومی مزاحمتی سرگرمیوں پر جو صرف سامراج، غاصبین اور زبردستی قبضہ کر بیٹھنے والوں کے خلاف کی جاتی ہیں۔

ب- ہتھیار و قوت کے ذریعہ تھوپی گئی جماعت کی مزاحمت پر۔

ج- آمرانہ حکومتوں اور آمریت کی تمام قسموں کو رد کرنے اور اس کے اداروں پر ضربیں لگانے پر۔

د- نسلی امتیازات کی مزاحمت اور اس کے قلعوں کے انهدام پر۔

ھ- کسی بھی قسم کی زیادتی کے باطل جواب پر اگر و سراچارہ کارنے ہو۔

اس طرح اس کا انطباق اس کسی بھی ڈیموکریٹک عمل پر نہیں ہوگا جس کے ساتھ دہشت گردی شامل نہ ہو، خواہ اس کا مقصد انسانی نہ ہو۔

اسی طرح اس کا انطباق اس انفرادی تحریک کا ری پر بھی نہیں ہوگا جس سے کوئی اجتماعی تاثیر مرتب نہ ہوتی ہو۔

یہ اور اس قسم کے اعمال اگرچہ کسی بہت سے قابلِ مذمت ہو سکتے ہیں لیکن اتنی بات تو یقینی ہے کہ وہ دہشت گردانہ اعمال نہیں ہوں گے۔

جبکہ اس کی تعریف کا اطلاق ہوگا:

الف- بری، بحری اور فضائی ہر قسم کی رہبری کے اعمال پر۔

- ب- تمام سامراجی کارروائیوں، شمول جنگ اور فوجی حملوں پر۔
- ج- قوموں کے خلاف تمام متبدانہ کارروائیوں اور آمریت پسندی کی قسم کی حمایت چہ جائیکہ قوموں پر اس کے تھوپنے پر۔
- د- ان تمام عسکری و فوجی اسالیب پر جوانانی عرف کے خلاف ہیں، جیسے کیمیکل، ایٹھی اور بالوجیکل، ہتھیاروں کا استعمال، آباد علاقوں پر بمباری، گھروں کواڑا اور امن پسند شہریوں کو در بدر کرنا وغیرہ۔
- ھ- جغرافیائی، ثقافتی اور میڈیا میں باحول کو ملوث کرنے پر، اور غالباً فکری دہشت گردی تو سب سے زیادہ خطرناک قسم کی دہشت گردی ہے۔
- و- ہر اس عمل پر جو قومی یا بین الاقوامی معاشریات کو متزلزل کرتا ہو، غریبوں اور محرومین کو نقصان پہنچاتا ہو، اقتصادی و اجتماعی تفاوت و فرق کی جزئیں مضبوط کرتا ہو، اور قوموں کو قرضوں کی بیڑیوں میں جکڑ دیتا ہو۔
- ز- ہر اس سازشی عمل پر جو قدموں کی آزادی و خود مختاری کے ارادوں کا گاہونٹ دیتا ہو، اور ان پر ناپاک تحالف تھوپ دیتا ہو۔
- اسی طرح تعریف مذکور کی مدلولات کی مثالیں پیش کر سکتے ہیں۔

پانچواں نکتہ:

گرچہ دہشت گردی کے خلاف اور اس کی مزاحمت کے لئے بہت سی کانفرنسیں منعقد کی گئیں، اور بہت سی کوششیں کی گئیں، لیکن اکثر ویژت جن امور کی وجہ سے وہ ناکام ہوئی ہیں ان میں سے یہ ہیں کہ:

یہ کوششیں انسانی بندیوں اور بین الاقوامی سطح پر نہیں ہوئی ہیں، بلکہ سب سے پہلے

انہوں نے محدود مقاصد کے حصول کو اپنا ہدف بنایا۔

ان کوششوں میں ان حالات و ظروف کا علاج نہیں ڈھونڈا گیا جو دہشت گردی کو وجود میں لاتے ہیں اور نہ اس کے حقیقی عمل و اسباب کو تلاش کیا گیا، پر لطف بات یہ ہے کہ امریکہ جو کہ خود میں الاقوامی دہشت گردی کا جنم داتا ہے اور جس نے قوموں کو ستانے اور ان پر قابض ہو جانے، آمریت پسند نظامہ مہارے حکومت کی تائید و سرپرستی، زمینوں و ملکوں پر غاصبانہ قبضہ، آباد علاقوں پر ظلم و زیادتی کا سرچشمہ ہے، وہی امریکہ دہشت گردی مخالف کانفرنس و سمینار کروارہا ہے، اور اس کے نزدیک دہشت گردی سے مراد ہو وہ عمل ہے جو امریکا کے متبکر انہ مصلحتوں اور مفاد کے خلاف ہے۔

اس لئے آج جو ہم دیکھ رہے ہیں وہ یہ ہے کہ بڑی طاقتیں قوت و جبر کے ذریعہ یا پروگنڈہ و میڈیا کے ذریعہ دہشت گردی کی خود ساختہ تعریف و مفہوم کو ملکوں اور قوموں پر تھوپ رہی ہیں، دہشت گردی کی یہ ایسی تعریف ہے جو بڑی طاقتیں اور ان کے مفاد و مصالح کے پیش نظر کاٹ چھانٹ کر وضع کی گئی ہے، اور پھر ان طاقتیں نے خود ہی یقین بھی حاصل کر لیا ہے کہ اپنی فہم کو عملی طور پر ساری دنیا میں نافذ کر دیں، گویا کہ ساری زمین ان کی ملکیت ہے، پتنیں انہیں یہ دونوں حق کس نے دے دیا؟ کہ اپنی وضع کر دہ تعریف کو دوسروں پر تھوپ دیں، اور اپنی فہم کو سبھوں پر منطبق کر دیں، بلکہ یہ بڑی طاقتیں بیک وقت مدعی، قاضی اور منفذ (تفصیدی اداروں) کا رول ادا کرنے لگی ہیں، اور اس میں اقوام متحده اور دوسرے عالمی حکاموں و اداروں کو بھی نظر انداز کر جاتی ہیں۔

گیارہ ستمبر کے واقعات اور امت مسلمہ کے خلاف یورش:

کسی بھی عاقل یادِ دار یہ کہنے میں ہرگز تردید نہ ہو گا کہ ۱۱ ستمبر کے واقعات قابل

نمودت اور دہشت گردانہ عمل تھے، اور اس سے انسانیت کو بہت بڑے نقصان اور خسارے کا سامنا کرنا پڑا ہے، اس نے ایک بڑی طاقت کو اپنے چہمنی اور آمرانہ منصوبہ کی تکمیل کا موقع فراہم کر دیا، جس نے ساری انسانی قدرتوں، اور مین الاقوامی معابدوں کو اپنے پاؤں تلنے روندہ لالہ، تاکہ ساری دنیا پر اپنی بالادستی قائم کر سکے، بلکہ اس نے تو اس زیادتی کے لئے ایک فلسفہ بھی گزٹھ لیا اور اسے اخلاقی قرار دیا۔

اس طرح ہمارے سامنے وہ امریکی اسٹریٹجی آگئی جو نویں دہائی میں ایک طرف کامل اسلام کے ظہور اور دوسرا طرف روی اتحاد کے خاتمه کے بعد وضع کی گئی تھی، جس نے جدید عالمی نظام کی تہا قیادت کے ساتھ مسلح اسلام یا سیاسی اسلام نامی وہم سے جنگ کو اپنے بڑے مقاصد میں رکھا گیا، ہاں ہم نے اس اسٹریٹجی کو اور اس کی تیز رفتاری کو خاص طور پر امت اسلامیہ کے خلاف یقینی طور پر دیکھ لیا ہے، اس میں ایک دور ر منصوبہ کی تاکید تھی جس کے بعض پہلوؤں کی طرف ہم ذیل میں اشارہ کرتے ہیں:

اول: اسلامی تہذیب کی قدرتوں اور اس کے مفہومیں میں تشکیل پیدا کی گئی، اس کی بہت سی مثالیں ہیں جو مغرب ہمارے سامنے لایا ہے، جیسے کہ ایک اطالوی اہل کار کی زبانی مغربی تہذیب کی اسلامی تہذیب پر فضیلت کا بیان، صفات الہی کے تعلق سے میکی عقیدہ کی اسلامی عقیدہ پر ترجیح و فضیلت، جہاد کے خلاف ہمگامہ، عورتوں کے حقوق سے متعلق اسلامی نقطہ نظر پر حملہ وغیرہ۔

دوم: اسلام اور جو کچھ بھی اسلامی ہواں سے مغربی دشمنی اور کینہ پروری میں اضافہ، اسلامی مساجد و مراکز پر حملہ، مسلم اقلیتوں پر تنگی، تہمت کی انگلیاں ان حکومتوں تک پر اٹھانا جوان کو دوست سمجھتی ہیں، اور پھر یہاں تک کہ قانونی بھرت پر بھی پابندی عائد کرنا، حالانکہ یورپ کو آج بھی بھرت کی ضرورت ہے۔

سوم: بعض اسلامی قوموں پر وحشانہ حملہ صرف اس الزام کے تحت کہ وہ دہشت گروں کو پناہ دیتی ہیں، یہی زخموں سے چور افغانستان کے ساتھ پیش آیا اور آج بھی بعض اسلامی قومیں معرض خطر میں ہیں۔

چہارم: بعض اسلامی ملکوں کو شرکا ہجور قرار دینا، اور اب تو ہر آن اس ملک کے لئے خطرہ منڈلا رہا ہے، اسی طرح کسی نیم سرکاری ادارے نے تو کسی ملک کو ایتم بم تک سے مارنے کی بھی دھمکی دے ڈالی۔

پنجم: اسلامی مالیاتی اداروں اور دعویٰ و خیراتی تنظیموں پر ضرب لگانے کے لئے زبردست جاسوسی و میدیائی حملوں کی منصوبہ بندی کی گئی، اور ان اداروں کو بند کرنے کے لئے ملکوں پر دباؤ ڈالا گیا۔

ششم: اسی طرح اسلامی تعلیمی اداروں پر ضرب لگانے اور ان سے ان کی آزادی چھین لینے کا منصوبہ بنایا گیا، مزید برآں مغرب نے بڑی بے شرمی کے ساتھ اسلامی ملکوں میں مداخلت کرنا شروع کیا کہ وہ اپنے نصاب تعلیم میں مغربی تصور کے مطابق تبدیلی لائیں۔

ہفتم: بعض ایسے اقدامات کے جارہے ہیں جو میں الاقوامی اسلامی اداروں کے کردار کو بے اثر بنا دیں گے۔

ہشتم: ان واقعات سے پہلے اس مہم یا کارروائی کو تیز تر کرنا جس کو مغرب نے خود یا اپنے ایجنٹوں کے ذریعہ شروع کیا تھا تاکہ اخلاقی برائیوں، بے حیائی، عربیانیت و اباحت پسندی، مقدسات کی بے حرمتی، عربی زبان کی کمزوری، علاقائی بیجوں کی ترویج و ہمت افزائی، عربی رسم الخط کی مخالفت (جیسا کہ وسط ایشیا میں ہوا)، لا دینیت کی اشاعت، اسلامی ملکوں کے درمیان اختلافات کو ہوا دینا، اجتہاد کے عضر کی مخالفت، موجودہ زمانے کے لئے اسلام کی صلاحیت میں تشکیک اور مغربی تہذیب کے قیم و اقدار کی تطبیق اور دوسری بہت سی چیزوں کو عام کیا اور

پھیلایا جائے۔

نہم: اور سب سے اہم پہلو پر یہاں کن فائلوں کو بند کرنے کی کوشش تھی، جن میں سرفہرست فلسطین کا مسئلہ ہے، امریکہ نے شیروں کو ہری جھنڈی دکھادی تاکہ وہ اس کا تصفیہ ہی کر دے، اس نے بھی خوف کے حالات کا فائدہ اٹھایا اور فلسطینیوں کے خلاف اپنی کارروائیوں کو دہشت گردی کے خلاف جنگ کے دوسرے مرحلہ کا جز قرار دیا، اور ایسے اعمال کا ارتکاب کیا جن سے انسانیت شرمندہ ہے، امریکا نے کھل کر اور بڑی بے شرمی کے ساتھ اس کی مدد کی، مزاحمت کی عزت افزاںی اور ان سارے نعروں کی مغربی تاریخ کو مغرب یکسر بھلا بیٹھا جو وہ آزادی، ڈیموکریسی، حقوق انسانی، بین الاقوامی معیار وغیرہ کے نام پر بلند کیا کرتا تھا، یہاں تک کہ اقوام متحدة جنین کے خیموں میں ہونے والے صہیونی جرائم کی تحقیق قرارداد کے صادر ہونے کے باوجود نہ کر سکا، حالانکہ وہ واضح اور ثابت شدہ حقائق تھے اور بین الاقوامی شخصیتوں کی شہادتیں ان پر ثابت تھیں۔

دہشت گردی کے جو مظاہر ہم مشاہدہ کرتے ہیں ان میں اکثر کے بہت سے اسباب

ہیں:

الف۔ جہالت، اندھی عصیت کی روح، اور دنیا کے تعلق سے ٹلمت پسندانہ نقطہ نظر۔

ب۔ بھوک، درماندگی، پسماندگی اور محرومی، فقر تو قریب تھا کہ کفر ہو جاتا۔

ج۔ ظلم و استبداد، جبر و اکراه، سختی و تشدد، انسانی حقوق کی پامالی، اور اس کی جائز آزادی

کا سلب ہو جانا۔

د۔ اخلاقی موائع کا فقدان، اقدار کی پستی، اندھی بھوکی لاپچی حیوانی جذبات و روح کا

پھیلاؤ۔

تو جب تک ان اسباب کے خاتمه کے لئے عالمی سطح پر ملکانہ منصوبہ بندی نہیں کی

جائے گی یا اس کی شدت تاثیر میں کم نہیں لائی جائے گی یہ اس باب مسلسل دہشت گردی پیدا کرتے رہیں گے۔

سب سے زیادہ تکلیف دہ بات یہ ہے کہ جس بڑی طاقت کی تاریخ جنگوں، بر بادیوں اور دہشت گردی سے بھری پڑی ہے وہی آج دہشت گردی کے خلاف جنگ میں سب سے آگے ہے حالانکہ وہ دہشت گردی کے خلاف اپنی تھوپی ہوئی جنگ میں بھی بدترین قسم کی دہشت گردی کا ارتکاب کئے جا رہی ہیں اور صہیونی دہشت گردانہ نظام حیسی فاش کیا اور دہشت گرد نظاموں کی مدد کرتی ہے۔

انہیں امور کے پیش نظر ہم نے دوسری میٹنگوں میں اسلامی اور عالمی سطح پر ایک کام کرنے کی دعوت دی ہے اور وہ ہے: بین الاقوامی پلیٹ فارم پر مجوزہ موقف۔

دہشت گردی بشمل اس کی تمام شکلوں، اس کے مضامین و مشمولات اور اس کے سرچشمتوں کی روک تھام کی حکمت عملی کے اقدام کے طور پر ہم اس بات کی ضرورت سمجھتے ہیں کہ اقوام متحده اس منصوبہ کے لئے تیار ہو اور اس کو قبول کرے، بشرطیکہ نئے وسائل و طریقہ وضع کے جامیں جو بڑی طاقتیں کو اس منصوبہ کو اپنے مخصوص مفاد کی خاطر استعمال سے روک سکے، اور اقوام متحده پر دباؤ ڈال کر اپنے ملتکبرانہ مقاصد کے تحت چلانے میں مانع ہو، صرف اسی شکل میں اقوام متحده کو دہشت گردی کے خلاف جنگ اور روئے زمین پر عادلانہ امن و امان قائم کرنے کے سلسلے میں عالمی مرہیت حاصل ہو سکتی ہے، میرے خیال میں اس مہم کے مقدمات مندرجہ ذیل ہیں:

۱- اقوام متحده کے ممبر ممالک کے درمیان حقوق و واجبات میں مساوات و برابری، اس کی قراردادوں پر کچھ مخصوص ممالک کی بالادستی پر روک، خصوصاً نامصفانہ طریقہ عمل میں جس کے ذریعہ مجلس امن (سیکوریٹی کونسل) اپنے فیصلے دیا کرتی ہے، اسی طریقہ کی وجہ سے دنیا کی ایک سے زیادہ علاقوں میں مسلسل دہشت گردی جاری ہے اور خاص طور پر فلسطین میں، اس لئے کہ

صہیونی دہشت گردی پر لگام لگانے کے لئے سیکورٹی کو نسل کو دیسیوں بار کسی قرارداد کے پاس کرنے سے امریکہ نے روکا ہے۔

۲- ایسا بین الاقوامی قانون وضع کیا جائے جو بڑی قوتوں کو آمریت پسندان، نسل پرستانہ نظام ہبائے حکومت اور دہشت گرد تنظیموں اور جماعتوں کی مسلسل مدد سے روک سکے۔
فاسطینی قوم اور اس کی پڑوں اقوام سے ظلم کو دور کیا جائے جو کہ یہودیوں کی جانب سے مسلسل زیادتیوں اور دہشت گردی کے شکار بنے ہوئے ہیں۔

۳- غربی جمالت، انداھا تھسب، بیماری اوز پسمندگی کے سارے مظاہر کا خاتمه، اور اسی طرح جدید تمدن کی بیماریوں، ذرائع ابلاغ و فن جوشدت پسندی، نسل پرستی، اور عالمی سطح پر روحانیت اور اخلاقی اقدار کو کمزور کرنے پر ابھارتے ہیں، سماں پر پابندی لگائی جائے، اس لئے کہ یہی چیزیں دہشت گردانہ انداز فکر کے پنپنے کے لئے فطری زمینیں ملتی ہیں۔

اس کے مقابلے میں سب سے پہلے کام شروع کیا جانا چاہئے:

ا- مختلف تہذیبوں اور مذاہب کے درمیان گفت و شنید کو عام کرنے پر۔

ب- اخلاقی اقدار سے ہم آہنگ ڈیموکریسی کی بہت افزائی پر۔

ج- دنیا میں ترقیاتی پروگرام کی تینفیذ میں مدد پر۔

د- بین الاقوامی تنظیموں کی تقویت اور اس میں سے بالادستی کے عناصر کے خاتمه پر۔

ہ- روحانی و اخلاقی اقدار کو بلند رکھنے اور اس میں دین کے روں کو پختہ کرنے اور

معاشرتی عمارت کی تعمیر میں خاندانی کرداروں کے احترام پر۔

و- معلومات کو انسانیت کی خدمت کے لئے محرخ کرنے پر۔

ز- فن کو انسانی بنانے اور بلند مقاصد کے لئے اس کے استعمال پر۔

۵- تمام وسائل کے ذریعہ بڑی مغربی طاقتلوں کو حالات و واقعات کے غلط استعمال، ان کو

تہذیبی کشمکش اور ادیان و مذاہب کی جگہ قرار دینے اور قوموں کے حساب پر بعض حکومتوں کے ساتھ اپنے حسابات کا تصفیہ کرنے سے روکنا۔

۶۔ افغانستان اور عراق کے باشندوں کی مصیبتوں اور پریشانیوں کو کم کرنا، ان کو روٹی، کپڑا، مکان اور علاج و معالجہ وغیرہ اسباب زندگی مہیا کرنا، امریکی افواج کے مکمل انسحاب و اخلاء کے لئے اور حکومت کے اہل وطن کے ہاتھوں میں واپس لانے کی کوشش کرنا۔

۷۔ مختلف تہذیبوں، مذہبوں اور ادیان کے پیروکاروں میں سے دانشور طبقہ کے درمیان گفت و شنید جاری رکھنا، اس کوتیر بتر کرنا، تاکہ ایک عالمی رائے عامہ ہموار ہو، اور دنیا کی مختلف قوموں کے درمیان امن و امان اور پیغام محبت و آشتی کو عام کر سکے۔

اس میں کوئی شبہ نہیں کہ جس امن و سلامتی کے ہم اور ساری انسانیت متنالاشی ہے، وہ منصفانہ امن ہے جس میں ہر ایک کے لئے برابر کے موقع ہیں، ہر حقدار کو اس کا حق ملتا ہے، مظلوم کو انصاف اور ظالم کو سزا ملتی ہے، اس لئے کہ منصفانہ امن ہی شدت پسندی اور دہشت گردی کی جزوں کو اکھاڑ پھینک سکتا ہے، اب جہاں زبردستی تھوپے گئے امن اور غیر عادلانہ امن کا تعلق ہے تو اس سے مشکلات میں چنتلی آتی ہے، اور آتش زیر خاک کے طور پر اس مشکلات کو باقی رکھتا ہے، کیونکہ اس شکل میں مجرم اور اس کا شکار دونوں ایک ہی مرتبہ پر ہوتے ہیں، حقوق ضائع ہوتے ہیں، اور حکومت ہی امر واقع کی سیاست ہوتی ہے، لہذا نتیجہ یہ ہوتا ہے کہ شدت پسندانہ سرگرمیاں پھر عود کرتی ہیں بلکہ شاید پہلے سے زیادہ قوت کے ساتھ، یہی وہ چیز ہے جو غیر منصفانہ امن و سلام کو مشکلات کے سلسل اور سماجی بچل کے استمرار کا سبب بنادیتی ہے، دنیا کے کئی علاقوں میں ہم اسی حالت کا مشاہدہ کر رہے ہیں۔

امت کی سطح پر پیش کردہ حل:

امت کی سطح پر پیش کیا جانے والا حل تقریباً بالکل واضح ہے، اور مندرجہ ذیل امور پر مبنی

ہے:

- ۱- مختلف میدانوں (اسلام کی اور اس کے مقاصد کی فہم، موجودہ صورتحال کی فہم، اور موقف کی فہم) میں اپنی امت کی عوام کے اندر شعوری سطح کو بلند کرنا۔
- ۲- زندگی کے تمام شعبوں میں اسلامی شریعت کی تطبیق کو عام کرنا۔
- ۳- اسلامی تعلیمات کے مطابق امت کے مختلف گروہوں کے لئے تمام پہلوؤں پر حاوی ایک تربیتی کورس چلانا۔
- ۴- ہر وہ کام کرنا جو عملی طور پر امت کے موقف کو ایک رکھ سکے، ہم نہیں چاہتے کہ یہ عمل خیالی ہو، اور نہ ہم یہ چاہتے ہیں کہ یہ مایوسانہ ہو، بلکہ ہونا یہ چاہتے ہیں کہ وہ معین اغراض و مقاصد کی روشنی میں واقعیت پسندانہ معتدل منجھ پر قائم ہو۔
- ۵- اسلامی اداروں کو تقویت پہنچانے، جس کو وجود میں لانا ضروری ہو اس کو وجود میں لانے، اور نئے فعال اور امیدافزا طریقوں کے تحت عمل کرنے کی اسے زیادہ سے زیادہ آزادی دی جائے۔
- ۶- سیاسی، معاشی، میڈیا کی، جغرافیائی، مادی امکانیات سے زیادہ سے زیادہ استفادہ کا ایک مکمل منصوبہ وضع کیا جائے، اسی طرح عمومی، علمی، ثقافتی صلاحیتوں کو استعمال کیا جائے اور مقابلہ کے لئے انہیں تیار کیا جائے۔
- ۷- بعض فروعی یا ثانوی تنازعات کے حل، ان سے اعراض، یا ان کو موخر کر دینے کے لئے کام کیا جائے، تاکہ اس سے اہم ترین مقصد کی خدمت ہو سکے، اور سارے کام کو ترجیحی انداز میں کیا جائے۔

- ۸- مسلم اقلیتوں کو جو دنیا میں مسلمانوں کی تقریباً ایک تہائی تک پہنچتی ہیں۔ مدد پہنچائی جائے کہ سب سے پہلے وہ وجود، دوسرا نمبر پر اپنی وحدت، تیسرا نمبر پر اپنے تشخض کو ثابت کریں، ان کے اوراہل امت کے درمیان رشتہوں کو مضبوط کیا جائے۔
- ۹- اپنے خیراتی اداروں اور امدادی و دعویٰ تنظیموں کی مدد پر توجہ دی جائے، ان کو سر عام بے یار و مددگار نہ چھوڑ دیا جائے، اور نہ ہی فروعی مسئلکی اور سیاسی دلدوں میں پھنسایا جائے۔
- ۱۰- تعلیم کی تازگی اور تعلیمی اداروں کی خود محترمی کی حفاظت کی جائے، خارجی دباؤ کے سامنے نہ جھکا جائے تاکہ وہ بہتر طور پر اپنا مطلوبہ کردار ادا کر سکیں۔
- ۱۱- اپنے عادلانہ قضیوں کے حق میں دوسری غیر سرکاری میں الاقوامی اداروں اور تنظیموں سے زیادہ سے زیادہ استفادہ کیا جائے۔
- ۱۲- مصیری مسئللوں میں جن میں سب سے اہم قضیہ فلسطین ہے حکمت اور منصوبہ بندی کے ساتھ کھڑے ہوں، اس سلسلے میں ہمارا مشورہ ہے کہ:
- ۱- فلسطینی قوم کو جھکانے اور بہادرانہ اتفاقاً خاصہ کے خاتمہ کے شیرون کے منصوبہ کو ناکام بنانے کے لئے تمام اسلامی کوششوں کو بیجا و متاخر کیا جائے، اور فلسطینیوں کی ثابت قدمی، ان کے بہادرانہ اتفاقاً اور شجاعانہ مراجحت کو تقویت پہنچائی جائے۔
- ۲- مصیبت زدگان کی امداد اور منهدم عمارتوں کی مرمت کی ایک ہم چلاانی جائے اور ہر دولت مند ملک کو اس ہم میں حصہ لینے کا مکلف بنا کیا جائے۔
- ۳- مسئلہ فلسطین کے اسلامی قضیہ ہونے پر تاکید کی جائے اور ساری اسلامی صلاحیتوں کو اس کے لئے تیار کیا جائے۔
- ۴- صہیونیوں کے جرائم کا پردہ فاش کرنے کے لئے سارے اقدامات کئے جائیں،

قانونی امکانات اور بین الاقوامی اداروں سے استفادہ کیا جائے۔

۵- اس بات کی ہرگز اجازت نہ دی جائے کہ امریکہ اس مسئلہ اور اس جیسے دوسرے مسائل میں تن تھا فیصلہ کرنے کا مجاز ہو، اور نہ امریکی حلول پر اعتماد کیا جائے۔

۶- غاصب یہود یوں اور ان کے مدگاروں کا دوبارہ مکمل بایکاٹ کرنے کے لئے سنجیدہ غور و فکر کیا جائے، بلکہ فوری طور پر عوامی بایکاٹ کو نافذ کر دیا جائے۔

۷- اس میدان میں اور خاص طور پر بین الاقوامی قراردادوں کی تنفیذ کے مطالبہ کے سلسلے میں تنظیم اسلامی کانفرنس کے سیاسی کردار کو زیادہ سے زیادہ موثر بنایا جائے۔

۸- بین الاقوامی سطح پر دہشت گردی کی ایک مکمل جامع تعریف وضع کی جائے، اور اس کے اور جائز مراجحت کے درمیان تفریق کی جائے۔

۹- فلسطینی مراجحت کو قانونی تحفظ دیا جائے۔

۱۰- جنوبی افریقہ کے ڈربن کانفرنس کے طرز پر غیر سرکاری تنظیموں کے امکانات اور صلاحیتوں سے بھرپور اور سرگرم استفادہ کیا جائے۔



امن عالم اسلام کی حقیقی تصویر

مولانا مبارک حسین ندوی قاسمی

جامعہ نور العلوم، مدھولیا، بول پرائی، نیپال

اسلام امن و سلامتی اور محبت و مودت کا گہوارہ ہے، اس کی تعلیمات انسانیت نوازی اور خیر سکالی سے لبریز ہیں اس کے ہر بن مو سے باہمی اخوت و مساوات کی خوبصورتی ہے، جس سے پوری دنیاۓ آب و گل ہی نہیں بلکہ فضائے آسمانی بھی معطر ہوتی رہتی ہے، اگر صرف قرآنی نصوص کا جائزہ لیا جائے تو اس کی جھلک واشگاف انداز میں سامنے آئے گی، قرآن کریم میں انسانی جان و مال کے تحفظ کی جا بجا تا کید فرمائی گئی ہے، ایک جگہ ارشاد باری تعالیٰ ہے: ”لَا تفسدوا فِي الْأَرْضِ بَعْدَ إِصْلَاحِهَا“ (یعنی زمین میں سدھار کے بعد فساد نہ برپا کرو)، اس آیت سے معلوم ہوا کہ زمین کے نظام میں اصل چیز فساد نہیں ہے جس میں صلاح عارض ہوئی بلکہ اصل چیز صلاح اور امن و سلامتی ہے جس پر فساد و فتنہ محض انسان کی جہالت اور سرکشی سے عارض ہوتا رہتا ہے۔ دوسری جگہ نظام امن کو برپا کرنے والوں کے سلسلہ میں آیا ہے: ”الذين ينقضون عهد الله من بعد ميثاقه ويقطعون ما أُمِرَ اللَّهُ بِهِ أَنْ يَوْصِلَ وَيَفْسِدُونَ فِي الْأَرْضِ أُولَئِكَ هُمُ الْخَاسِرُونَ“ (یعنی وہ لوگ جو اللہ سے کئے گئے وعدہ کو توڑتے ہیں، اور اللہ رب العزت نے جن کے ساتھ صدر حی کرنے کا حکم دیا ہے ان سے قطع رحمی کرتے ہیں اور زمین میں فساد پھیلاتے ہیں وہی ہیں دنیا اور آخرت میں گھائے کا سودا کرنے والے)، علامہ

آلوی رحمة اللہ علیہ روح المعانی (۲۱۲/۱) میں اس آیت کی تفسیر کرتے ہوئے لکھتے ہیں: "إِفْسَادُهُمْ بِاسْتِدْعَاءِ هُمْ إِلَى الْكُفْرِ وَالتَّرْغِيبِ فِيهِ وَحَمْلِ النَّاسِ عَلَيْهِ أَوْ بِإِخْافِتِهِمُ الْسَّبِيلَ وَقْطَعُهُمُ الطَّرِيقُ عَلَى كُلِّ مَنْ يَرِيدُ الْهِجْرَةَ إِلَى اللَّهِ" (یعنی ان کے فتنہ و فساد پھیلانے کی نوعیت یہ ہے کہ وہ لوگوں کو کفر کی طرف بلا تے ہیں اور اس کا شوق پیدا کرتے ہیں اور لوگوں کو اس پر ابھارتے ہیں یا ان کو راستوں پر بیٹھ کر ڈرا تے ہیں اور اللہ کی رضا کے جو یا افراد کو ہر اس اس کرتے ہیں)، مزید علامہ مصطفیٰ حسن المنشوری "المقتطف من عيون الفاسقین" (۱۰۱) میں روپڑا ہے: "يفسدون اى بأنواع البغي والفساد وإثارة الفتنة واشعال نار الحرب" (یعنی وہ زمین میں جو فتنہ و فساد پھیلاتے ہیں وہ ظلم و تعدی کی مختلف قسموں کو اختیار کر کر تے ہیں، نیز آتش جنگ کو ہوادیتے ہیں)، انسانی جان و مال کا تحفظ کرنا ہر بھی آدم پر ضروری ہے، یوں ہی ناتحق کسی کو قتل کرنا اور کسی کی جان مارنا پورے نوع انسانی کے قتل کے مراد ہے، قرآن کریم میں ہائیل اور قابیل کے واقعہ قتل کے ذکر کے بعد فرمایا گیا ہے کہ جس نے ایک انسان کو قتل کیا تو گویا وہ پورے انسانوں کے قتل کا مستحق نہ ہوا، لیکن اگر حق کے ساتھ کسی کو قتل کیا جائے تو یہ شرعی حق کی وجہ سے جائز ہے، سورہ بنی اسرائیل میں ہے: "وَلَا تقتلوا النفس التي حرم اللہ إِلَيْهِ الْحَقُّ" (یعنی قتل نفس کا ارتکاب نہ کرو جسے اللہ نے حرام کیا ہے مگر حق کے ساتھ)، عموماً لوگوں نے اس آیت سے یہ سمجھا کہ اس میں دوسرے کے نفس کے قتل کی ممانعت ہے جبکہ نفس آیت سے دوسرے نفوس کی طرح انسان کا خودا پنا نفس بھی داخل ہے، قتل کے باحق کے سلسلہ میں صحیحین کی روایت ہے جس کے راوی عبد اللہ بن مسعودؓ ہیں، فرماتے ہیں کہ حضور اکرم ﷺ نے فرمایا: "لَا يحل دم امرىء مسلم يشهد أن لاي إله إلَّا الله وَأَنَّ محمدًا رسول الله إِلَّا بِاحْدَى ثَلَاثَ: النَّفْسَ بِالنَّفْسِ، وَالزَّانِي الْخَصْنِ، وَالتَّارِكُ لِدِينِهِ الْمُفَارِقُ لِلْجَمَاعَةِ" (کسی مسلمان شخص کا خون جو کلمہ توحید پر ایمان رکھتا

ہے حلال نہیں ہے مگر یہ کہ جب تین چیزوں میں سے ایک کام رنگ کے بدلے، شادی شدہ زانی، اور مرتد یعنی کسی مذہب کو چھوڑ کر دوسرا مذہب اختیار کرنے والا۔) اسلام میں خون کی اتنی اہمیت ہے کہ اس کے عوض میں پوری دنیا کا ختم ہو جانا کوئی بڑی بات نہیں ہے، ترمذی شریف کی روایت ہے: ”روال الدنیا اُهون عند الله من قتل رجل مسلم“ (یعنی دنیا کا ختم ہو جانا اللہ کے نزدیک کسی مسلمان کے خون بھانے سے زیادہ آسان ہے)۔

قرآن کریم کی مذکورہ آیات اور ان تدریجی حقائق سے یہ بات معلوم ہوتی ہے کہ اسلام نے امن و سلامتی کو معاشرہ کا جزء لا نیف قرار دیا ہے کیونکہ اس کی خیر انسانیت نوازی اور ایک دوسرے کے ساتھ خیر خواہی کرنے پر اٹھی ہے، بھائی چارہ اور محبت و مودت اس کی سر شرست میں ودیعت کی گئی ہے، آپسی تعلقات کو بخانے، پڑوں اور دوسرے حق داروں کے حقوق کی ادائیگی کی پر زور تا کید فرمائی گئی ہے، خدا کی نگاہ میں وہی شخص معزز ہے جو اپنے مالک اور داتا سے زیادہ ذر نے والا اور اس کا پاس رکھنے والا ہو، جس قدر انسان اللہ سے ذرے گا اسی قدر گناہوں سے اجتناب کرے گا۔

آج کل ”دہشت گردی“ کا لفظ بکثرت استعمال ہوتا ہے لیکن اب تک اس کا صحیح معنی و منہجوم نہ منصہ شہود پر آیا اور نہ حقیقی انطباق عمل میں آیا، نئی دنیا کا یہ عجیب فلسفہ ہے کہ جس کے ذریعہ تعمیر انسانیت ہو، راہ نجات ہموار ہو، اس کو دہشت گردی کا نام دیا جاتا ہے، لیکن جو انسانوں کو موت کے گھاث اتارنے والا ہے، اقلیتی طبقہ پر ظلم و تم کو روا رکھنے والا ہے وہ امن پسند ہے، دور حاضر میں قتل و غارگیری کی قسمیں و موجودہ دور میں قتل و خوزیری کے جو واقعات رونما ہو رہے ہیں وہ تین طرح کے ہیں:

۱- بے گناہوں کو قتل کرنا، ۲- ایک جگہ ہوئے ظلم کے بدلے دوسری جگہ کے افراد کا بدلہ

لینا، ۳۔ رائے عامہ کو اپنی طرف متوجہ کرنے کے لئے غیر متعلق لوگوں پر ظلم کرنا (دہشتِ ردوی اور اسلامی تعلیمات ص ۱۸)۔

پہلی قسم کا اسلام روز اول ہی سے مخالف ہے، انسانی جان کے تحفظ کے سلسلہ میں سابق الذکر دلائل قرآنی کافی ہیں، دوسری قسم کا تعلق دہشتِ گردی اور انہا پسندی سے ہو گا، کیونکہ آخرت میں کوئی شخص کسی کا ذمہ دار نہیں ہو گا، سورہ بحیرہ میں ہے: ”لَا تَنْزَرُ وَازْرَةٌ وَزْرٍ أُخْرَى“ (کوئی بوجھ اٹھانے والا دوسرا کا بوجھ نہیں اٹھائے گا)، تیسرا قسم بھی دہشتِ گردی کے قبیل سے ہے، رائے عامہ کو ہموار کرنے کے لئے ظلم کرنا، بے گناہوں کا قتل، جہازوں کااغوا، سفیروں کا قتل اور یغماں بنانا سب اسی زمرے میں آتا ہے، اسلام کا موقف اس سلسلہ میں بالکل واضح اور صریح ہے کہ ان جیسی حرکات کا مذہب اسلام سے کوئی تعلق نہیں، تیسرا قسم کے ضمن میں خودکش دستوں کا بھی مسئلہ ہے، لہذا اس کی وضاحت ضروری ہے کہ کتب احادیث میں خودکشی کی بہت نہ مذمت وارد ہوئی ہے، اور خودکشی کرنے والے کو جنمی قرار دیا ہے، خودکشی کا لفظ ذہن میں جیسے آتا ہے تین قسم کے گروہ سامنے آتے ہیں ۱۔ دہشتِ گرد تنظیمیں، ۲۔ حکومت، ۳۔ تحریک آزادی، دہشتِ گرد تنظیمیں جو حملے کرتی ہیں ان کے پاس کوئی قانونی جواہر نہیں ہوتا، شریعت کی رو سے وہ صحیح نہیں ہیں، حکومتیں کسی جنگ کے موقع پر کسی خطرناک حملہ کو روکنے کے لئے خودکش دستوں کا سہارا لیتی ہیں تو یہ جنگی حکمت عملی ہے، جس کی شریعت اجازت دیتی ہے، جنگ یمامہ میں حضرت براء بن عازب کا حملہ جنہوں نے تھا اہل یمامہ میں گھس کر جان دے دی اس کی میں دلیل ہے، تحریکات آزادی کے افراد جب دشمنوں اور ظالموں سے بہت پریشان ہو جاتے ہیں خودکش افراد تیار کر کے دشمن کی طاقت کا جواب دیتے ہیں، فلسطین کی تازہ صورت حال اس کی واضح مثال ہے، علمائے کرام نے اس کو بھی جنگ کے قوانین و آداب پر منطبق کیا ہے۔

جہاد اور دہشت گردی کا فرق:

جہاد اور دہشت گردی دو متفاہ چیزیں ہیں، دونوں میں آسمان و زمین کا فرق ہے، جہاد بقول حضرت شاہ ولی اللہ محدث دہلوی انسانی جان کے احترام، امن و امان کے قیام، ظالم کی سرکوبی اور حق کی حمایت و حفاظت کے لئے ارشاد باری: ”وقاتلواهم حتی لا تكون فتنۃ ويكون الدين كلہ لله“ وجود میں آتا ہے (جیۃ اللہ بالاغرس ۶) جبکہ دہشت گردی، فتنہ و فساد، انتقام اور بد عنوانی، انارکی اور بے گناہ، بے قصور انسانوں کے قتل کا ایک مجرمانہ و مجنونانہ فعل ہے۔

اب سوانحہ کے جوابات ذیل میں پیش کئے جا رہے ہیں:

۱- دہشت کے معنی ”خوف و ہراس“ کے ہیں، عربی میں ”تخویف“ اور ”ارہاب“ سے یہ لفظ متعارف ہے، انگریزی میں اس کا تبادل لفظ Terror استعمال کیا جاتا ہے، علامہ راغب اصفہانی نے ”مفردات الفاظ القرآن“ میں ص ۳۲۶ پر ارہاب کے معنی ”مخافة مع تحرز واضطراب“ یعنی اضطراب و بے چینی کے ساتھ خوف و ہراس بیان کیا ہے، جبکہ محمد بن یعقوب مجددین الغیر وز آبادی نے ”القاموس المحيط“ ص ۷۸۱ پر ارہاب بمعنی اخافہ و توعدہ یعنی ڈرانا اور دھمکانا لکھا ہے، صاحب تاج العروس نے ”الازعاج والا خافتة“ یعنی پریشان کرنا اور ڈرانا سے تعبیر کیا ہے، عیسائی مستشرق الیاس النطاوی نے القاموس الحصری میں Terrorism سے اس کو اکیا ہے، انسائیکلو پیڈیا یا برٹانیکا کے مقالہ نگارنے ان الفاظ میں اس کی تعریف کی ہے:

A Systematic use of terror, or unpredictable violence against governments, public or individuals to attain a political objective.

(دہشت گردی نام ہے منصوبہ بند طریقہ سے خوف و ہراس پھیلانے اور شد کے

غیر متوقع طریقہ استعمال کا، جن کا ارتکاب حکومت، عوام یا افراد کے خلاف سیاسی مقاصد کے حصول کے لئے کیا گیا ہو)۔

شیخ محمد بن ہادی المخلی نے اپنی کتاب ”الارهاب و آثارہ علی الأفراد والأمم“ میں ص ۱۰ اپر لکھا ہے: ”الارهاب کلمہ مبنی لها معنی ذو صور متعددة يجمعها الإخافة والتروع للآمنين وقد تجاوز الإخافة والتروع إلى إزهاق الأنفس البريئة وإتلاف الأموال المعصومة أو نهبها وهتك الأعراض المصونة وشق عصا الجماعة“ (دہشت گردی کئی صورت پر ممکن ہے، مجموعی اعتبار سے بے گناہوں کو ڈرانا، دھمکانا ہے، اب تو یہ تعریف متعدد ہو گئی ہے اور مختلف صورتیں پیدا ہو گئی ہیں کہ بے گناہ لوگوں کو قتل کرنا، محفوظ مال کو ضائع کرنا، عزت کو پامال کرنا اور جماعتی وحدت کو پرا گندہ کرنا ہے)۔

قرآن کریم میں ”رہب“ سے مشتمل تقریباً چھ الفاظ مختلف جگہوں پر استعمال ہوئے ہیں جس سے سابق الذکر معنی کوت鹊یت ملتی ہے، خوف و ہراس قائم کرنا ہرگز اسلام کا مطمح نظر نہیں، وہ تو سراپا رحمت و برکت ہے، سورہ نشر میں ہے: ”لَا تَنْهَا أَشَدُ رَهْبَةً“، سورہ قصص میں ہے: ”جناحك من الرهب“، سورہ نساء میں ہے: ”يَدْعُونَا رَغْبًاً وَرَهْبًاً“، سورہ انفال میں ہے: ”تَرْهِبُونَ بِهِ عَدُوُ اللَّهِ وَعَدُوِّكُمْ“، سورہ اعراف میں ہے: ”وَاسْتَرْهِبُوهُمْ“، سورہ بقرہ میں ہے: ”إِيَّاهُ فَارْهِبُوهُنَّ“، مجموعی طور پر ڈرانے اور ڈرانے کے معنی میں استعمال ہوا ہے، دور جدید کے مشہور محقق D.P. Sharma نے دہشت گردی کی تعریف ان الفاظ میں کی ہے کہ ”دہشت گرد ایسا شخص ہے جو کسی قانون کے ذریعہ قائم شد، حکومت کو مرعوب و مغضول کرنے کی غرض سے یا عوام یا ان کے کسی طبقہ میں خوف و ہراس پیدا کرنے کے لئے ہم، ڈائنا میٹیٹ یا آتش گیر اشیاء یا پھٹ پڑنے والی اشیاء یا گولی چلانے والے ہتھیار یا دوسروں سے قاتلانہ ہتھیار،

زہریلی گیس یاد گیر خطرناک و تباہ کن مادہ کا استعمال کرتا ہے، جو کسی کی موت، کسی کے زخمی ہونے یا
مال و اساباب کی تباہی یا قوم کی زندگی کی ضروریات کی تسلیم کے نظام کو درہ بھم کرنے کا ذریعہ
ہے، (ملاحظہ ہے: اسلام اور دہشت گردی، مصنفوں اکٹر سید عبدالباری بحول اللہ انہیں پیش کیوں کی گارڈ ۱۹۸۶ء)۔
ایک خاتون صحافی نے لکھا ہے کہ پرتشدد و اتعاقات کے باਬار اظہار سے خوف و هراس
پیدا کرنا دہشت گردی ہے۔

ان قدیم و جدید تعریف پر غور کر کے عالمی منظر نامہ پر ایک طائرانہ نگاہ بھی ڈالی جائے
تو یہ حقیقت اظہر ممن الشمس ہو گی کہ کون دہشت گرد ہے اور کون امن پسند، میدیا اور ذرائع ابلاغ
کی زہرا فشانی نے حقائق پر تہہ بہتہ پر دہ ڈال دیا ہے جس سے لوگوں کو کچھ نظر نہیں آتا لہذا چشم بینا
کو بہتر کرنے کی ضرورت ہے۔

- ۲ - دہشت گردی کی سابق الذکر تعریف کے بوجب حکومتوں کا یہ رو یہ دہشت گردی کے
قبيل سے ہے، کیونکہ یہ صرف پریشان کرنے اور ہراساں کرنے کے لئے ہوتا ہے، بالخصوص
ہندوستان جیسے جمہوری ملک میں دفعہ ۲۹ کے تحت جو حقوق ہر مذہب کے ماننے والوں کو دیئے
گئے ہیں اس کی خلاف ورزی تو مسلم ہے، اسی کے ساتھ قانونی بغاوت ہے، لہذا وعدہ کا ایقاء نہ
کرنا بہت بڑا ظلم کرتا ہے، دینی و دنیوی دونوں لحاظ سے یہ امر قبل جرم مٹھرا۔

- ۳ - اگر کسی طبقہ کے ساتھ نا انصافی روا رکھی جاتی ہے تو اس پر حقوق کی حصول یا بھی کے لئے
آواز اٹھانا حدیث نبوی "من رأى منكم منكراً فليغیره بيده" (سنن ترمذی، مسلم شریف) کی رو
سے واجب ہے کیونکہ "فليغیره" "جوب پر دلالت کرتا ہے، نیز اگر اس پر آواز نہیں اٹھائی گئی تو
ظالم گروہ کو زیاد حق تلفی کا موقع ملے گا، لہذا اول و بد میں اس شر کا استیصال کرنا ضروری ہے کیونکہ
فقہ کے اکثر مسائل میں جو وسائل مذہبی الی ارتکاب الحرام ہیں ان کی بھی ممانعت ہے، دلیل و فد

عبدالقیس کو حضور اکرم ﷺ کا مخصوص قسم کے برتوں کے استعمال کرنے کی ممانعت ہے، امام نووی نے ریاض الصالحین میں ابو داؤد و ترمذی ونسائی کے حوالے سے ایک روایت ذکر کی ہے، جو بتصدیق امام نووی صحیح سند سے مروی ہے، رسول اللہ ﷺ نے فرمایا: "إِنَّ النَّاسَ إِذَا رَأُوا الطَّالِمَ فَلَمْ يَأْخُذُوا عَلَى أَيْدِيهِ أُوْشِكَ أَنْ يَعْمَلُهُمُ اللَّهُ بِعَقَابٍ مِّنْهُ"، اور فرمایا گیا: "من قتل دون ماله فهو شهید، ومن قتل دون عرضه فهو شهید" ، اسی طرح مظلوم کا ظلم کے خلاف اٹھ کر اہونا سابق الذ کردہ بہشت گردی کی تعریف سے خارج ہے کیونکہ یہ عین اسلام ہے، اس لئے کہ حضور اکرم ﷺ کا مشہور ارشاد ہمارے لئے مینارہ نور ہے کہ "انصر أَخَاكَ ظَالِمًاً أَوْ مُظْلومًاً" ، لہذا عیل و جو بی درج رکھتا ہے، اور بہشت گردی کے دائرہ میں نہیں آئے گا۔

۳- مظلوموں کے اس گروہ سے بدلہ لینا سراسر خلاف شرع ہے، کیونکہ قرآنی آیت: "لَا تَرْزُرْ وَازْرَةً وَزَرْ أَخْرَى" (سورہ نجم ۳۸) اس کی میں دلیل ہے، اور صلیبی جنگوں میں عیسائی فلسطین، شام اور مختلف علاقوں میں مسلمانوں کے ساتھ امن و عافیت سے رہے، کیونکہ ان کا بذات خود کوئی جرم نہیں تھا، اسی لئے دوسرے سے بدلہ لینا ازروئے شرع درست نہیں ہے۔

۵- بہشت گردی کے جو اسباب لوگوں کے سامنے آتے ہیں ان کے حل کرنے کے لئے اسلام ہماری یہ رہنمائی کرتا ہے کہ ہم اس کی جامعیت اور شمولیت میں نظر رکھتے ہوئے ان مسائل کو حل کریں، کیونکہ اگر یہ معاشی سلسلہ ہے تو اسلامی معاشیات کی روشنی میں انجام پائے گا، ڈاکٹر زید بن محمد بن ہادی المدخلی اپنی کتاب "الارهاب و آثاره على الأفراد والآمم" میں لکھتے ہیں: "فإن العلاج لداء الإرهاب في البلدان الإسلامية أصحاب العقيدة السليمة هو الوحي الإلهي الذي يحمله و يبلغه من يعقل معناه ويحسن تبليغه وإن الأطباء هم

ولاة الأمر من العلماء الربانيين والحكام الصالحين ثم المجتمع بنوعيه الصغير والكبير الداخلي والخارجي وأما علاج الإرهاب في الدول الكافرة فمصدره الذى ارتكبوه لأنفسهم هو القوانين الوضعية التى إن حفقت شيئاً من دفع الضرر فلا بد أن يكون ذا عوج ومن ثم يزداد داء الإرهاب في بلادهم كثرة وانتشاراً، (دشت گردی جیسے مرض کے ازالہ کی صرف بھی شکل ہے کہ اگر یہ مرض ممالک اسلامیہ میں ہے تو اس کا علاج صحیح عقیدہ و ایمان والے ہیں جو وہ انہی کے معانی و مقاصید کو سمجھتے ہیں اور یہی قوم کے ظاہری و روحانی مرض کے طبیب بھی ہیں، پھر معاشرہ پر ایک نظر کر لی جائے کہ اندر وہی اور بیرونی، چھوٹے اور بڑے پیمانہ پر مرض کو کیسے درست کیا جائے، غیر مسلم ممالک میں دشت گردی کے پنپنے کی اصل وجہ یہ ہے کہ انہوں نے مصنوعی قوانین و ضوابط کا اپنے آپ کو پابند کر لیا ہے، ان قوانین کی وجہ سے کچھ مسائل حل بھی ہوتے ہیں تو اس کی کبھی باقی رہتی ہے اور دشت گردی رو برقی رہتی ہے۔

- ۶ - اگر کسی گروہ یا فرد کی جان و مال یا عزت و آبرو پر حملہ کیا جائے تو اس کی مدافعت کرنا چاہئے، حدیث میں آتا ہے: "عن أبي هريرة" قال: جاء رجل فقال: يا رسول الله! أرأيت إن جاء رجل يريد أخذ مالي؟ قال: فلا تعطه مالك، قال: أرأيت إن قاتلنی؟ قال: قاتله، قال: أرأيت إن قتلنی؟ قال: فأنت شهيد، قال: أرأيت إن قتلته؟ قال: هو في النار" (مکونہ ۲۰۶)۔

اس حدیث میں مدافعت کے حدود بھی بتائے گئے ہیں، نیز صینہ امر کے استعمال سے وجوب کا ثبوت ملتا ہے، مزید تدقیق مدافعت کی تائید کے سلسلہ میں ارشادِ نبوی ہے:

"إذا قاتل أحدكم فـ بـ جـ تـ بـ الـ وـ جـ هـ فـ إـنـ اللـهـ خـ لـ قـ آـ دـ صـ وـ رـ تـ هـ" (مشکوٰ)

اسلام گھوارہ امن

مولانا محمد ارشد المدنی

جامعۃ الامام ابن تیمیہ، چندن بارہ، مشرقی چینپاران

- اسلامی نقطہ نظر سے دہشت گردی نام ہے بے قصور اور معصوم افراد پر ظلم و ستم اور ان کو ہر اسال و پریشان کرنے کا، ریاست کے خلاف چھیڑا گیا اس مجرمانہ عمل کا جس کا مقصد کسی خاص آدمی، یا مخصوص فرقے، یا پھر عوام کے دماغ میں خوف بھانا ہو، یہ طاقت کے استعمال کا ایک طریقہ ہے جس کا مدعایا پنے مقصد تک پہنچنے کے لئے لوگوں کے دلوں میں خوف پیدا کرنا ہوتا ہے، اسی طرح کوئی بھی سخت اقدام جب اپنی جائز حد سے بڑھ کر فساد و فتنہ کا باعث ہو جائے اور اس کا کوئی اصلاحی مقصد واضح نہیں تو وہ بھی دہشت گردی کے ذیل میں آئے گا، ایسی چیزہ دستی جو دوسروں کی جان و مال اور عزت و آبرو پر دست درازی کرے دہشت گردی ہے۔

مذہب اسلام ازل سے دہشت گردی اور ہر ظالمانہ حرکت کی سخت مذمت کرتا ہے، اسلام ایک نظریاتی مذہب ہے، جس کی بنیاد توحید، رسالت اور آخرت پر ہے، اسلام میں اس کی کوئی گنجائش نہیں ہے کہ ایک انسان دوسرے انسان کی جان و مال یا عزت و آبرو پر حملہ کرے، اگر اسلام کا نام لے کر کوئی بھی مسلمان دہشت گردی کو راہ دیتا ہے اور اس گناہ کا ارتکاب کرتا ہے تو یہ اسلام اور شریعت محمدی ﷺ: بغاوت سمجھا جائے گا۔

قرآن کریم میں اللہ تعالیٰ کا ارشاد ہے: "من أجل ذلك كتبنا على بني

إِسْرَائِيلَ أَنَّهُ مَنْ قُتِلَ نَفْسًا بِغَيْرِ نَفْسٍ أَوْ فَسَادٌ فِي الْأَرْضِ فَكَانَمَا قُتِلَ النَّاسُ جَمِيعًا، وَمَنْ أَحْيَهَا فَكَانَمَا أَحْيَا النَّاسَ جَمِيعًا” (الْأَنْذِرُ: ٣٢) (اُسی وجہ سے ہم نے بنی اسرائیل کے بارے میں یہ حکم جاری کر دیا کہ جو شخص کسی آدمی کو بغیر کسی مقتول کے بد لے، یا زمین میں فساد پھیلانے کے قتل کر دا لے گا تو گویا اس نے تمام لوگوں کو قتل کر دا لاء، اور جو شخص کسی آدمی کو بچا لے گا تو گویا اس نے تمام لوگوں کو بچا لیا۔

الله تعالیٰ کا ایک دوسرا جگہ ارشاد ہے: ”وَقَاتَلُوا فِي سَبِيلِ اللَّهِ الَّذِينَ يَقاتِلُونَكُمْ وَلَا تَعْتَدُوْا، إِنَّ اللَّهَ لَا يِحْبُبُ الْمُعْتَدِلِينَ“ (الْبَقْرَهُ: ١٩٠) (اور تم اللہ کی راہ میں ان لوگوں سے لڑو جو تم سے لڑتے ہیں، مگر زیادتی نہ کرو کہ اللہ زیادتی کرنے والوں کو پسند نہیں کرتا)۔
 اسلام کسی کی جان و مال یا عزت و آبرو پر حملہ کرنے کی اجازت ہرگز نہیں دیتا، اگر کوئی اس قانون کی خلاف ورزی کرے اور جان و مال یا عزت و آبرو پر حملہ آور ہو جائے تو اسلام نے اس جرم کی ایسی سخت سزا تجویز کی ہے جس سے مظلوم کو پورا اپورا انصاف مل سکے، اسلام تشدد کرنے کی اجازت نہیں دیتا لیکن جو تشدد پر آمادہ ہو اسے آزاد چھوٹا بھی سماج کے لئے مضر بھتتا ہے۔
 اسلام لوگوں کے آپس میں سلوک بالخصوص غیر مسلموں کے ساتھ رویے کے معاملے میں رواداری کی تعلیم و تلقین کرتا ہے، اس سلسلے میں قرآن کریم کی تعلیمات حد درجہ مردود، برداری اور فیاضی پر مشتمل ہے، زندگی کے صحیح اور غلط راستوں کی حقیقت عیاں ہونے کے باوجود اعلان کیا جاتا ہے: ”لَا إِكْرَاهٌ فِي الدِّينِ“ (الْبَقْرَهُ: ٢٥٦) (دین کے معاملے میں کوئی زور زبردستی نہیں ہے)۔

اسلام میں امن و سلامتی اور بُلْحَ وَآشْتَی کے خواہاں کفار و مشرکین کے ساتھ عام طور پر حسن سلوک کی اجازت و اہمیت ہے: ”لَا يَنْهَاكُمُ اللَّهُ عَنِ الَّذِينَ لَمْ يَقاتِلُوكُمْ فِي الدِّينِ وَلَمْ يَخْرُجُوكُمْ مِنْ دِيَارِكُمْ أَنْ تَبْرُوْهُمْ وَتَقْسِطُوا إِلَيْهِمْ، إِنَّ اللَّهَ يَحْبُبُ

المقسطرين“ (الْمُتَحَمِّلُونَ ۖ) (الله تعالیٰ تمہیں ان لوگوں کے ساتھ حسن سلوک اور انصاف کرنے سے نہیں روکتا جن لوگوں نے دین کے بارے میں تم سے جنگ نہیں کی، اور تمہیں تمہارے گھروں سے نہیں نکلا، بے شک اللہ انصاف کرنے والوں کو پسند کرتا ہے)۔

اسلام دہشت گردی کا روادار نہیں ہے، کیونکہ اسلام ایک خالق کے ذریعہ انسان کی تخلیق، تمام انسانوں کو ایک مرد اور ایک عورت کی اولاد اور اللہ ترسی و پرہیز گاری کو واحد معیار شرافت قرار دے کر عالم انسانیت میں جنگ و جدل کے محکمات کا جواز ختم کر دیتا ہے، اور صلح و امن کی ابدی و آفاقی حقیقت پر تاکیدی نشان لگاتا ہے، یہی وجہ ہے کہ شرک و توحید کا موازنہ کرتے ہوئے قرآن کریم صاحب ایمان کو امن کا زیادہ حق دار قرار دیتا ہے۔

”فَإِنَّ الْفَرِيقَيْنِ أَحَقُّ بِالْأَمْنِ إِنْ كُنْتُمْ تَعْلَمُونَ، الَّذِينَ آمَنُوا وَلَمْ يُلْبِسُوا إِيمَانَهُمْ بِظُلْمٍ أُولَئِكَ لِهُمُ الْأَمْنُ وَهُمْ مُهْتَدُونَ“ (آل عمران: ۸۱، ۸۲) (پھر اگر تم جانتے ہو تو بتاؤ کہ دونوں میں سے کون سی جماعت امن کی زیادہ حقدار ہے، جو لوگ ایمان لائے اور انہوں نے اپنے ایمان کو شرک کے ساتھ خلط ملط نہیں کیا، انہیں کے لئے امن ہے، اور وہی راہ راست پر ہیں)۔

ایمان اور مومن کے الفاظ جس مادے سے مشتق ہیں یعنی ”ام، ن،“ اس کا تلفظ امن ہی ہے، اسی طرح اللہ پر کامل یقین، جو ظلم سے پاک ہو، امن کا باعث اور ضامن ہے۔ چنانچہ امن کی حقیقی قدر اور اس کی پاسداری بھی اہل ایمان ہی کر سکتے ہیں، اسی صداقت کے پیش نظر قرآن کریم نے بد امنی، فساد اور فتنے کو قتل سے بھی برا جرم قرار دیا ہے۔

”وَالْفَتْنَةُ أَشَدُّ مِنَ الْقَتْلِ“ (آل عمران: ۱۹۱)

دہشت گردی ایک وحشیانہ فصل ہے اور اسلام کے تہذیبی نظام میں اس کی کوئی گنجائش نہیں۔ اسلام انسان کو صرف اللہ کا نجوف دلاتا ہے، لہذا وہ کسی انسان کو اس کی اجازت نہیں

دے سکتا کہ وہ لوگوں کو اپنا خوف دلائے اور انہیں خوف زدہ کر کے اپنے اغراض و مقاصد اور مفادات حاصل کرے، معاشرے میں کشیدگی اور کشاکش اسلام کو گوارا نہیں، وہ ہر قسم کی کٹھش اور چپکش ختم کر کے ایک پر امن ماحول میں افراد کے درمیان الفت و محبت، اخوت و بھائی چارگی، اور فلاحی کاموں میں اشتراک و تعاون کے موقع پیدا کرنا چاہتا ہے، تاکہ اللہ تعالیٰ کے بندے پوری یکسوئی کے ساتھ اپنی اور کائنات کی تخلیق کے مقاصد کی تکمیل میں بے روک ٹوک مشغول ہوں۔ دنیا میں اخلاص اور اللہ ترسی کے ساتھ یہک اعمال کر کے آخرت کی کامیابی کا سامان کریں۔

اسلامی جہاد کی شان یہ ہے کہ ظالم اقتدار کے سامنے کلمہ حق بلند کرنا اس کی بہترین خصوصیت ہے، اور ظالم کو اس کے ظلم سے روکنے کی کوشش ایمان کی علامت ہے، اس لئے کہ لوگوں کو برائی سے منع اور اچھائی کی تلقین کرنا امت مسلمہ کا امتیازی کردار اور منصبی فریضہ ہے، یہ جہاد شرک کے خلاف ضمیر کی محاذا آرائی اور باطل کے ساتھ حق کی پنجکشی ہے، جس میں طاقت کا استعمال کسی تجزیہ سرگرمی کے لئے نہیں، صرف تعمیری مقاصد کے لئے ہوگا، یہ حق پسندی اور حق کوشی، دہشت گردی اور دہشت پسندی کے لئے پیام فنا ہے، خواہ اس کا ارتکاب کوئی فرد کرے، کوئی جماعت کرے، یا کوئی حلومت کرے۔

- ۲ بلاشک و شبہ حکومتوں کے اس غیر منصفانہ اور ظالمانہ رویہ پر بھی دہشت گردی کا اطلاق ہوگا، کیونکہ دہشت گردی درحقیقت بے قصور اور معصوم افراد پر ظلم و ستم اور ان کو ہراساں و پریشان کرنے کا نام ہے، خواہ یہ درندگی و سندگی کی افراد کی طرف سے ہو یا گروہوں، جماعتوں اور حکومتوں کی جانب سے، دہشت گردی کے افظ میں سنگ دلی، بے رحمی، اور ستم شعاری کے مفہومیں مضر ہیں۔

۳۔ اگر کسی گروہ یا طبقہ کے ساتھ نا انصافی روا رکھی جاتی ہے تو اس پر احتجاج اور رد عمل کا اظہار جائز ہے، کیونکہ مذہب اسلام نے تمام انسانوں کو جو حقوق عطا کئے ہیں ان میں سے ایک حق یہ بھی ہے کہ، حکومت یا افراد کے ظلم و زیادتی کے خلاف صدائے احتجاج بلند کر سکتے ہیں، اس کی طرف قرآن کریم کی یہ آیت واضح اشارہ کرتی ہے:

”لَا يَحُبُ اللَّهُ الْجَهْرُ بِالسُّوءِ مِنَ الْقَوْلِ إِلَّا مِنْ ظُلْمٍ“ (التاء: ۱۳۸) (اللَّهُ كَوَيْيَ
بات پسند نہیں ہے کہ کوئی شخص برائی باً واز بلند بیان کرے، سوائے اس آدمی کے جس پر زیادتی ہوئی ہو۔)

اسلام میں مکمل طاقت اور اختیار صرف اللہ ہی کا ہے، انسان کو خاص ضوابط و اصول کے ماتحت ایک محدود طاقت عطا کی گئی ہے، جس کی حیثیت ایک امانت کی ہے، لہذا ہر وہ شخص جو اس طاقت کا امین بنتا ہے، وہ ان تمام لوگوں کے سامنے جوابدہ ہے جن کی خاطر اور جن کے نام پر اس نے اس طاقت کو استعمال کیا ہے۔

حضرت ابو بکر صدیقؓ نے خلافت کے بعد اپنی پہلی تقریر میں صاف الفاظ میں ارشاد فرمایا تھا: ”اے لوگو! جب تک میں رہا استقامت پر گامزن رہوں آپ میرے ساتھ تعاون کرتے رہیں، اور جب مجھ سے غلطی ہو تو آپ میری اصلاح کریں، جب تک میں اللہ اور رسول اللہ ﷺ کا فرمانبردار رہوں آپ بھی میری اطاعت کریں، اور اگر میں اس راستے سے ہٹوں تو آپ بھی میری اطاعت سے دست کش ہو جائیں۔“

اور اگر مسلمانوں کی اچھی خاصی طاقت و قوت ہو تو اس وقت احتجاج اور رد عمل کا اظہار واجب ہے، اللہ تعالیٰ کا ارشاد:-:

”أَذْنَ لِلَّذِينَ يَقَاتَلُونَ بِأَنَّهُمْ ظَلَمُوا وَإِنَّ اللَّهَ عَلَى نَصْرِهِمْ لَقَدِيرٌ، الَّذِينَ

آخر جوا من ديارهم بغير حق إلا أن يقولوا ربنا الله، (الج ۳۹، ص ۳۰) (جن مومنوں کے خلاف جنگ کی جاری ہے، انہیں اب جنگ کی اجازت دے دی گئی، اس لئے کہ ان پر ظلم ہوتا رہا ہے، اور بے شک اللہ ان کی مدد کرنے پر قادر ہے، جو لوگ اپنے گھروں سے ناحق اس لئے نکال دیئے گئے کہ انہوں نے کہا ہمار رب اللہ ہے۔)

ترمذی، نسائی اور طبری وغیرہم نے حضرت ابن عباسؓ سے روایت کی ہے کہ جب رسول کریم ﷺ سے نکل جانے پر مجبور کر دیئے گئے تو یہ آیت نازل ہوئی، حضرت ابو بکرؓ نے جب یہ آیت سن تو کہا کہ اب جنگ ہو گی، مسند احمد کی ایک روایت میں ہے: حضرت ابن عباسؓ نے کہا کہ جہاد سے یہ پہلی آیت نازل ہوئی تھی، کہ مکرمہ میں مسلمانوں کی تعداد کم اور مشرکین کی تعداد زیاد تھی، اسی لئے اللہ تعالیٰ مسلمانوں کو صبر کی تلقین کرتا رہا۔ بیعت العقبہ کی رات میں اہل مدینہ کی تعداد اسی (۸۰) سے زیاد تھی، انہوں نے رسول کریم ﷺ کے ہاتھ پر بیعت کرنے کے بعد اجازت چاہی کہ منی میں موجود مشرکوں کو قتل کر دیں، تو آپ ﷺ نے فرمایا کہ مجھے اس کی اجازت نہیں دی گئی ہے، بحرث کے بعد رسول کریم ﷺ اور مہاجرین میں جمع ہو گئے، اور مہاجرین اور انصار کی مجموعی تعداد سے مسلمانوں کی ایک اچھی خاصی طاقت وجود میں آگئی، اور مدینہ ان کی چھاؤنی اور مسلمانوں کا دارالاسلام بن گیا، تو اللہ تعالیٰ نے یہ آیت نازل کر کے جہاد کو مشروع کر دیا۔

مکہ میں مسلمانوں پر جو ظلم و شتم ہوا اور انہیں ان کے گھروں سے نکلا گیا تو ان کا کوئی قصور نہیں تھا، سوائے اس کے کہ انہوں نے اس بات کا اقرار کر لیا تھا کہ ان کا رب صرف اللہ ہے۔ اسی لئے مدینہ آنے کے بعد جب ان کی ایک طاقت وجود میں آگئی تو اللہ نے انہیں جہاد کی اجازت دے دی، تاکہ ان پر جو ظلم ہوا تھا اس کا بدلہ لے سکیں۔

مظلوم کاظلم کے خلاف اٹھ کھڑا ہونا دہشت گردی کے دائرہ میں نہیں آتا، اللہ تعالیٰ کے فرمان ہے:

”وَمَا لَكُمْ لِاتِّقَاتِلُونَ فِي سَبِيلِ اللَّهِ وَالْمُسْتَضْعَفِينَ مِنَ الرِّجَالِ وَالنِّسَاءِ

وَالْوَلْدَانِ الَّذِينَ يَقُولُونَ رَبِّنَا أَخْرَجْنَا مِنْ هَذِهِ الْقَرِيرَةِ الظَّالِمَهُ اهْلَهَا وَاجْعَلْ لَنَا مِنْ لَدُنْكَ وَلِيًّا، وَاجْعَلْ لَنَا مِنْ لَدُنْكَ نَصِيرًا“ (النساء: ۲۵) (اور تمہیں کیا ہو گیا ہے کہ اللہ کی راہ میں جہاد نہیں کرتے ہو، ان کمزور مردوں اور عورتوں اور بچوں کو نجات دلانے کے لئے جو کہتے ہیں کہ اے ہمارے رب! ہمیں اس بستی سے نکال دے جس کے رہنے والے ظالم ہیں، اور تو اپنے پاس سے ہمارا کوئی حمایتی بھیج، اور تو اپنے پاس سے ہمارا کوئی مدگار بھیج)۔

اس آیت سے یہ واضح ہوتا ہے کہ کمزور مسلمان مردوں، عورتوں اور بچوں کو ظالموں کے ظلم و تم سے نجات دلانے کے لئے ان کے ظلم و تم کے خلاف اٹھ کھڑا ہونا شریعت میں جائز ہے، اور یہ کوئی دہشت گردی نہیں ہے، کیونکہ انسانی جان کے احترام، امن و امان کے قیام، ظلم کی سرکوبی اور حق کی حمایت و حفاظت کے لئے اٹھ کھڑا ہونا دہشت گردی نہیں، بلکہ دہشت گردی یہ ہے کہ فتنہ و فساد، نفرت و انتقام، بد عنوانی، و انا رکی، اور بے گناہ و بے قصور انسانوں کے قتل کا مجرمانہ و مجروانہ فعل عمل انجام دیا جائے۔

۲- مظلوموں کو ظلم کرنے والے گروہ کے ان لوگوں سے بدلہ لینا قطعاً جائز نہیں ہے، جو بے قصور ہوں اور جو خود اس ظلم میں شامل نہ ہوں، کیونکہ مذہب اسلام ہر فرد کا یہ حق تسلیم کرتا ہے کہ دوسرے کے جرائم اور غلطیوں پر اس کو نہ گرفتار کیا جائے اور نہ قیدی بنایا جائے، قرآن کریم واضح الفاظ میں یہ اصول و قانون بیان کرتا ہے:

”لَا تَزَرْ وَازْرَهُ وَزَرْ أَخْرَى“ (آل عمران: ۱۹۳) (او کوئی جان کسی دوسرے کا بوجنہیں اٹھائے گی)۔

الله تعالى نے ایک دوسری جگہ ارشاد فرمایا: ”وقاتلوا فی سبیل اللہ الذین یقاتلونکم و لَا تعتدو اِنَّ اللّهَ لَا يحُبُّ الْمُعْتَدِلِینَ“ (ابقر، ۱۹۰) (اور اللہ کی راہ میں قاتل کرو ان لوگوں سے جو تم سے قاتل کرتے ہیں، اور حد سے تجاوز نہ کرو، اللہ تعالیٰ حد سے تجاوز کرنے والوں کو پسند نہیں کرتا)۔

اس آیت کی تفسیر میں مفسرین نے لکھا ہے کہ اللہ کی راہ میں جہاد کرو، لیکن زیادتی نہ کرو، یعنی نہ جنگ کی ابتداء تمہاری طرف سے ہونی چاہئے، اور نہ جن سے جنگ کرنے سے تمہیں منع کیا گیا ہے ان سے جنگ کرو، مثال کے طور پر عورتیں، بوزھے، پاگل، بچے، گرجوں میں رہنے والے، اور جن سے تمہارا معاملہ ہے انہیں قتل نہ کرو، کسی کا مثلہ نہ کرو، حیوانات کو قتل نہ کرو، اور درختوں کو نہ کاٹو، اور اسلام کی دعوت دیئے بغیر اچانک کسی قوم پر حملہ نہ کرو، اس لئے کہ اللہ زیادتی کرنے والوں کو پسند نہیں کرتا (تفسیر الرحمن بیان القرآن: ۱۰۲)۔

حضرت عبد اللہ بن عمرؓ کی روایت ہے: ”نهی عن قتل النساء والصبيان“ (یعنی نبی کریم ﷺ نے عورتوں اور بچوں کے قتل سے منع فرمایا) (بخاری: کتاب الجہاد)۔

حدیث مذکورہ کا پس منظر راوی حدیث حضرت عبد اللہ بن عمرؓ یہ بیان کرتے ہیں کہ ایک غزوہ میں دیکھا گیا کہ مخالف کیمپ کی ایک عورت قتل ہو گئی ہے، آپ ﷺ نے اس حرکت کو ناپسند کیا اور عورتوں اور بچوں کے قتل سے منع فرمایا (مسلم: کتاب الجہاد و اسیر)۔

رسول کریم ﷺ جب کوئی لشکر روانہ فرماتے تو اس کے امیر کو خاص طور پر تقویٰ کی اور ان مسلمانوں کے ساتھ خیرخواہی کی نصیحت فرماتے جو جنگ میں شریک اور اس کے ماتحت ہیں، اس کے بعد فرماتے: ”اذْلِقُوا بِاسْمِ اللّهِ وَبِاللّهِ وَعَلَى مُلْهَةِ رَسُولِ اللّهِ، وَلَا تَقْتُلُوا شِيَخًا فَانِيأً، وَلَا ضَهْلًا، وَلَا صَغِيرًا، وَلَا امْرَأةً، وَلَا تَغْلُو، وَضْمُوا غَنَائِمَكُمْ، وَاصْلُحُوا وَأَحْسِنُوا اِنَّ اللّهَ يُحِبُّ الْمُحْسِنِينَ“ (ابوداؤد: کتاب الجہاد، باب فی

دعا، المشرکین) (یعنی جاؤ اللہ کا نام لے کر، اللہ کی مدد چاہتے ہوئے، اور اللہ کے رسول کے طریقہ پر عمل کرتے ہوئے قتل نہ کرو کسی شیخ فانی کو، کسی بچہ کو، کسی کم سن کو، اور کسی عورت کو، خیانت نہ کرو، اپنی شدید تریں جمع کرو، اپنے معاملات ٹھیک رکھو، اور سن سلوک کرو، اللہ احسان کرنے والوں سے محبت کرتا ہے)۔

یہ اور اس مفہوم کی بہت ساری روایات ہیں جن سے یہ بات متشرح ہوتی ہے کہ اسلام میں بے قصور اور ظلم میں شامل نہ ہونے والوں پر کسی طرح کی زیادتی روانہ نہیں۔

۵۔ اگر کہیں دہشت گردی کسی گروہ کے ساتھ معاشی یا سیاسی نافضانی کی وجہ سے پیدا ہوتی ہے تو اس کے تدارک کے لئے اسلام کی بدایت یہ ہے کہ کسی بھی حکومت میں بنے والے تمام گروہوں کو ان کے معاشی یا سیاسی حقوق پورے طور پر فراہم کئے جائیں۔ اور کسی بھی گروہ کے ساتھ معاشی یا سیاسی نافضانی روانہ رکھی جائے۔ اسلام ہر نوع کے ظلم و جور کے خلاف ہے، وہ اس کی کسی بھی حال میں اجازت نہیں دیتا اور اپنے ماننے والوں کو عدل و انصاف کا پابند بناتا ہے۔ وہ اس کی بیزاد پر پورے معاشرہ کی تعمیر چاہتا ہے۔ لہذا ہر وہ جگہ جہاں سیاسی یا معاشی نافضانی کی وجہ سے دہشت گردی جنم لیتی ہے وہاں ہر طرح کا عدل و انصاف کا قیام عمل میں لا یا جائے تو یہ مرض بآسانی اس ملک سے دور ہو سکتا ہے۔

اور جہاں طاقت و قوت کے ذریعہ حکومت اور معاشی وسائل پر تسلط حاصل کرنے کی خواہش کی بنا پر دہشت گردی جنم لیتی ہے تو اس کے تدارک کے سلسلے میں اسلام کی بدایت ہے کہ دشمن ساز و سامان سے لیس ہے تو حکومت بھی اس کے دفاع کے لئے اپنی تیاری جاری رکھے گی، وہ جنگی لحاظ سے مضبوط ہوگی تو مخالف قویز جو سامنے ہیں ان پر بھی اور جو پس پر رہے ہیں ان پر بھی دھاک بیٹھنے گی اور وہ اس پر حملہ آور ہو۔ کی ہمت نہ کر سکیں گے۔

قرآن کریم میں اللہ تعالیٰ کا ارشاد ہے: ”وَأَعْدُوا لِهِمْ مَا أَسْتَطَعْتُمْ مِنْ قُوَّةٍ وَمِنْ
رِبَاطِ الْخَيْلِ تَرْهِبُونَ بِهِ عَدُوُّ اللَّهِ وَعُدُوُّكُمْ وَآخَرِينَ مِنْ دُونِهِمْ ، لَا تَعْلَمُونَهُمْ
اللَّهُ يَعْلَمُهُمْ ، وَمَا تَنْفَقُوا مِنْ شَيْءٍ فِي سَبِيلِ اللَّهِ يُوفَّ إِلَيْكُمْ وَأَنْتُمْ لَا تَظْلِمُونَ“
(الانفال، ۶۰) (اور کافروں کے مقابلے کے لئے ہر ممکن طاقت اور فوجی گھوڑوں کو تیار کرو، جن کے
ذریعہ تم اللہ کے دشمنوں اور اپنے دشمنوں کو مرعوب کرو گے، اور دوسرا دشمنوں کو بھی جوان کے
علاوہ ہیں، جنہیں تم نہیں جانتے ہو انہیں اللہ جانتا ہے، اور تم اللہ کی راہ میں جو بھی خرچ کرو گے وہ
تمہیں پورا کا پورا دیا جائے گا اور تم پر ظلم نہیں ہو گا)۔

- ۶ - ہر انسان کا یہ فطری حق ہے کہ وہ اپنی جان و مال یا عزت و آبرو کی حفاظت کرے اور کسی
طرف سے اس پر حملہ ہو تو اس کا دفاع کرے۔

انسان کا گھر اور خاندان اس کا اپنا ہے۔ اسے اپنی بیوی، بچوں، ماں باپ اور افراد
خاندان سے جذباتی لگاؤ تعلق ہوتا ہے، بلکہ بسا اوقات وہ اپنی جان عزیز سے کہیں زیادہ ان سے
محبت و پیار کرتا ہے۔ اس پر ان کی اخلاقی اور قانونی ذمہ داریاں بھی ہوتی ہیں۔ اس کا یہ حق ہے کہ
انہیں ظلم و زیادتی کا شکار ہونے نہ دے اور ان پر کسی قسم کی دست درازی یا حملہ ہو تو ان کا کامل
دفاع کرے، بعض صورتوں میں اپنا، اہل خاندان کا دفاع آدمی پر واجب ہو جاتا ہے۔

دفاع کے اس حق کو دنیا کہ ہر مہذب قانون تسلیم کرتا ہے، اسلام نے بھی اسے ایک
بنیادی حق کے طور پر مانا ہے۔ اس نے نزدیک انسان کو اپنی جان و مال یا عزت و آبرو اور اپنے
خاندان کے دفاع کا پورا حق حاصل ہے۔ ایک مسلمان کی جان اس راہ میں چلی جائے تو وہ
شہادت کا مقام حاصل کرے گا۔ رسول کریم ﷺ کے متعدد فرمودات اور ارشادات میں اس کی
پوری وضاحت موجود ہے۔

حضرت سعید بن زیدؑ مرتے ہیں کہ میں نے رسول اللہ ﷺ کو ارشاد فرماتے ہوئے سنا: "من قتل دون ماله فهو شهيد، ومن قتل دون دينه فهو شهيد ومن قتل دون دمه فهو شهيد، ومن قتل دون أهله فهو شهيد" (ترمذی: کتاب الدیات، باب حاجاء فی من قتل دون ماله فهو شهيد) (یعنی جو شخص اپنے مال کی حفاظت میں قتل کیا جائے وہ شہید ہے، جو اپنے دین کی حفاظت میں مارا جائے وہ شہید ہے، جو اپنی جان کی حفاظت میں قتل کر دیا جائے وہ شہید ہے، اور جو اپنے گھروالوں کی حفاظت میں مارا جائے وہ شہید ہے)۔

دفاع کے سلسلے میں دوضروری باتوں کا خیال رکھنا ضروری ہے:

۱- دفاع کی ذمہ داری دراصل ریاست کی ہے کہ وہ شہریوں کی جان و مال یا عزت و آبرو کی حفاظت کرے، کسی شہری یا شہریوں کے کسی گروہ کو اپنے دفاع کی اس وقت ضرورت پیش آتی ہے جبکہ اچاکنگ حملہ ہو اور ریاست کو اپنی ذمہ داری ادا کرنے کا موقع نہیں مل سکے، یا وہ اپنا فرض ادا کرنے میں کوتا ہی کرے، اس لئے ضروری ہے کہ جہاں انسان یہ دیکھے کہ اس کی جان و مال یا عزت و آبرو کو خطرات لاحق ہیں، پہلے حکومت کو اس کی ذمہ داری یا دو دلائے اور اس کا تعاون حاصل کرنے کی کوشش کرے، لیکن اگر اس کا موقع نہ ہو یا حکومت کی طرف سے غفلت برتی جائے تو آدمی دفاع کا پورا حق رکھتا ہے۔

۲- دفاع میں اس بات کا بھی خیال رکھا جائے گا کہ طاقت کا کم سے کم استعمال ہو۔ اگر حملہ آور صرف ڈرانے، دھماکے یا شور مچانے سے فرار کی راہ اختیار کر لے تو اسے زخمی کرنے یا قتل کرنے کی کوشش نہیں ہوگی۔ اس کی جان اسی وقت لی جائے گی جب کہ اس کے سوا کوئی دوسری تدبیر کا گرگرنہ معلوم ہوتی ہو۔

دفاع کا حق ایک تسلیہ شدہ حق ہے۔ اس سے سماج کے کمزور ترین فرد کو بھی یہ حوصلہ ملتا

ہے کہ اس کی جان و مال یا عزت و آبرو اور یہودی بچے ظالموں کے رحم و کرم پر نہیں ہیں۔ وقت ضرورت اگر اسے ریاست کی یا قریب کے کسی فرد کی مدد نہ بھی ملتے تو وہ خود اپنے مل بوتے پر انہی جائیداد اور اپنے خاندان کی حفاظت کر سکتا ہے۔ ایک مسلمان نازک اور مخدوش حالات میں اپنے اس حق کا استعمال کرتا ہے تو اسلام کی تعلیم پر بھی عمل کرتا ہے اور وقت کے قانون کی بھی خلاف ورزی نہیں کرتا۔



اسلام اور عالمی امن

مولانا عبدالرشید قادری جو پوری

بلاشبہ اسلام جو رب العالمین کی طرف سے اپنے بندوں کے لئے آخری پسندیدہ دین ہے کسی طرح کی ظلم و جارحیت کا ہرگز قائل نہیں، لہذا وہ دہشت گردی کی بھی کسی طرح تائید نہیں کرتا جس میں بے گناہوں کے جان و مال کو نشانہ بنایا جاتا ہے، لیکن کچھ ایسے مفسد دین پیدا ہوتے رہیں گے جو اپنے کو مصلحین میں بزعم خود شماریں کریں گے بلکہ یہ کہیں گے کہ ہم ہی مصلح ہیں، باقی دنیا مفسد اور ہم فساد کا سدباب کرنے والے ہیں۔

”وَإِذَا قِيلَ لَهُمْ لَا تَفْسِدُوا فِي الْأَرْضِ قَالُوا إِنَّمَا نَحْنُ مُصْلِحُونَ أَلَا

إِنَّهُمْ هُمُ الْمُفْسِدُونَ وَلَكُنْ لَا يَشْعُرُونَ“ (سورہ بقرہ: ۱۱-۱۲)۔

امام راغب اصفہانی فساد کی تعریف یہ کرتے ہیں:

”الفساد خروج المنيء عن الاعتدال و يضاده الصلاح“ (تفسیر قرآن ۱۰/۴۳)

(اعتدال سے کسی چیز کا انکلنا ہی فساد ہے اور یہ اصلاح کی ضد ہے)۔

قرآن کریم نے بزعم خود مصلحین کی نیت کو بھانپ لیا اور دونوں لفظوں میں فرمایا کہ ان کو دنیا میں بھی عبرتاک سزا ملے اور آخرت میں بھی وہ عذاب عظیم کے مستحق ہوں گے:

”إِنَّمَا جَزَاءَ الَّذِينَ حَارَبُوكُنَّ اللَّهَ وَرَسُولَهُ وَيَسْعُونَ فِي الْأَرْضِ فَسَادًا أَنْ

يَقْتَلُوْا أَوْ يَصْلِيْوَا أَوْ تَقْطَعَ أَيْدِيهِمْ وَأَرْجُلَهُمْ مِنْ خَلَافٍ أَوْ يَنْفُوا مِنَ الْأَرْضِ

ذلک لہم خزی فی الدنیا ولہم فی الآخرة عذاب عظیم” (ماہدہ: ۳۳)۔

(جو لوگ اللہ اور اس کے رسول سے لڑتے ہیں اور ملک میں فساد پھیلانے میں لگے رہتے ہیں ان کی سزا بس بھی ہے کہ وہ قتل کئے جائیں، یا سوی دیئے جائیں، یا ان کے ہاتھ اور پیر مخالف جانب سے کالے جائیں یا وہ ملک سے نکال دیئے جائیں یہ تو ان کی رسولی دنیا میں ہوئی اور آخرت میں ان کے لئے بڑا عذاب ہے)۔

صاحب جمل فرماتے ہیں کہ ”یسعون فی الأرض فساداً“ یہ محاربة المسلمين کے معنی میں ہے، یعنی جو فساد پھیلانے والے ہیں وہی محارب ہیں، کیونکہ اہل تحقیق کے نزدیک دونوں فاقروں کے درمیان ”وَ وَأَتْفَیِرِی“ ہے اور اس لئے دوسرا فقرہ ”یسعون فی الأرض“ پہلے فقرہ ”الذین يحاربون الله ورسوله“ کی تشریح تفسیر اور اس کی مراد متعین کر رہا ہے۔ صاحب روح المعانی فرماتے ہیں کہ مراد آیت بالا کی رہنماؤں اور ڈاکوؤں کے گروہ سے ہے عام اس سے کوہہ بہادر کافر ہو یا مسلمان، کیونکہ یہ گروہ جب اپنی اصلاح کا نمونہ دکھانے کے لئے نکلتا ہے تو پوری شان و شوکت کے ساتھ کہ جن پر حملہ کیا جائے وہ بیچارے مقابلہ کی تاب نہ لاسکیں۔

”ذهب أكثر المفسرين وعليه جملة الفقهاء إلى أنها نزلت في قطاع الطريق“ (کثر مفسرین اور تمام فقهاء اس بات کی طرف گئے ہیں کہ یہ آیت ڈاکوؤں کے بارے میں نازل ہوئی ہے)۔

عاصیوں اور نافرانوں لئے طبقہ میں یہ گروہ خصوصیت کے ساتھ محاربین کا مصدقہ ہوتا ہے، امام رازی فرماتے ہیں: ”يَتَنَاهُلُ كُلُّ مَنْ كَانَ مُوصُوفًا بِهَذِهِ الصَّفَةِ سُوَاءَ كَانَ كَافِرًا أَوْ مُسْلِمًا“ (ہر وہ شخص جو اس صفت سے متصف ہو خواہ کافر ہو یا مسلمان اس حکم میں شامل ہے)۔

امام ابوکبر جصاص فرماتے ہیں: ”وَلَمْ يَسْمَ بِذلِكَ كُلَّ عَاصٍ لِلَّهِ تَعَالَى إِذْ

عیسیٰ بھدھے المنزلة فی الامتناع واظھار المغالبة فیأخذ الأموال وقطع الطريق” (اور اللہ کے ہر نافرمان کو مارب نہیں کہا جائے گا کیونکہ وہ مالوں کے لینے اور راستے کو منقطع کرنے اور لوگوں کو روکنے میں اس مرتبہ کوئی پہنچتا) (تفسیر قرآن ۹۰۰/۱)۔

یہاں مارب سے مراد معصیت اور مخالفت یا اللہ اور اس کے رسول کے لئے قانون کو توڑنا اور اس سے مقابلہ کرنا ہے، اہل لغت نے یہی معنی لئے ہیں۔ المعصیۃ ای یعصونہ (معصیت یعنی اس کی نافرمانی کرنا)۔

اب جو کوئی کسی رہگزرو یا کسی پر بلا عذر حملہ کرتا ہے وہ پوری طرح سعی فی الارض کا مرتكب ہوتا ہے اور یہی اللہ اور رسول سے مارب ہے۔ علامہ ابن ہمام فرماتے ہیں:

”سمی قاطع الطريق محاربا بالله لكون المسافر معتمداً على الله تعالى فالذى يزيل أمنه محارب لمن اعتمد عليه فى تحصيل الأمان“ (ڈاکوؤں کو اللہ سے مارب کرنے والا اس لئے کہا جاتا ہے کیونکہ مسافر نے اللہ پر اعتماد کیا تھا اور مارب اس کے امن کے درپے ہے لہذا مارب اس سے امن کے حصول میں جنگ کر رہا ہے) (تفسیر قرآن ۹۰۰/۱)۔

دہشت گردی کی تعریف:

پس معلوم ہوا کہ انفرادی یا اجتماعی یا حکومتی سطح پر کسی کے امن کو زائل کرنا یا جان و مال اور عزت کو لوٹنا یہ دہشت گردی میں شمار ہو گا، گویا دہشت گردی کی تعریف یہ ہوئی کہ جس نے بھی کسی کی عزت و آبرو اور جان، مال کو خطرہ میں ڈالا وہ اللہ اور رسول سے جنگ کرنے والا اور آج کی اصطلاح میں دہشت گرد ہے۔ کیونکہ مارب اور فساد دونوں کے معنی میں قدر اشتراک ہے، اس لئے کہ جو حرbi ہو گا وہ عموماً فردی بھی ہوتا ہے، یہی وجہ ہے کہ اگر حرbi بلا پرواہ نہ امن اسلامی

اسٹیٹ میں آئے تو اس کی جان اور مال مباح ہو جاتے ہیں، کیونکہ اس کی طرف سے فساد کا
امکان قوی ہوتا ہے (بدا ۵۸۵/۲)۔

۲۔ حکومت پر دہشت گردی کا اطلاق:

دہشت گردی کی مختلف فرمیں ہوتی ہیں:

افرادی دہشت گردی، اجتماعی دہشت گردی، حکومتی دہشت گردی۔

بعض وقت قانونی حقوق کی پامالی اور محرومی کا احساس رد عمل پیدا کرتا ہے، اسی جائز رد عمل کو کچلنے سے تشدید پیدا ہوتا ہے، اگر ان مسائل کو انصاف پسندی، عدل گستاخی کے ساتھ حل کیا جائے اور حکمت و بصیرت اور افہام و تفہیم کو بخوبی رکھا جائے تو مسائل تشدید کی راہ اختیار نہ کریں، یہی مسائل کے حل کرنے کا داشمند اناہ طریقہ ہے لیکن مادی و سماں پر کنشروں، انسانیت دشمن مثیر، اور کارکنان کی غلط پالیسیوں کے بنا پر بعض وقت اصحاب اقتدار کو اس فریب میں بٹلا کر دیتا ہے کہ حقوق کا مطالبہ کرنے والوں کے ساتھ ناروا سلوک کی راہ اختیار کی جائے، اور عموماً یہ صورت حال اس وقت وجود میں آتی ہے جب یہ ملک کے عوام شرعی حقوق کے خواہاں ہوتے ہیں اور اب اب اقتدار سے دہشت گردی قرار دے کر تشدید کے راستہ پر برق رفتاری سے سفر شروع کر دیتے ہیں، پس حکومت اور نوکر شاہی پر دہشت گردی کا اطلاق ہی نہیں ہوگا، بلکہ صفائی اول سے دہشت گرد قرار دیجے جائیں گے، اس لئے کہ یہ ”الذین يحاربون الله ورسوله“ کے صحیح مصدقہ ہیں۔ کیونکہ ارباب اقتدار مطالبہ نے والوں سے اسی لئے بعض رکھتے ہیں کہ وہ اللہ اور اس کے رسول کے نام لیوا ہیں اور قانون و اوندنی کے نفاذ کے متنی اور کوشش رہتے ہیں۔ نیز اس مطالبہ کو کچلنے کے لئے مہلک سے مہلک اسلحہ بلا چوں و چرا استعمال کرتے ہیں، اس قتل و غارت گری میں خود ان کے قوانین ٹوٹ جائیں، انہیں اس کی بالکل پرواہ نہیں، لہذا یہ ”یسعون فی الأرض“

فساداً“ میں بھی شمار ہوگا، پس حکومتوں پر بھی دہشت گردی کا اطلاق بالکل صحیح ہے۔

۳- احتجاج اور عمل:

”لَا يَحُبُّ اللَّهُ الْجَهْرُ بِالسُّوءِ مِنَ القُولِ إِلَّا مَنْ ظَلَمَ“ (نَا، ۱۳۸) (الله منه

پھوڑ کر برائی کرنے کو پسند نہیں کرتا سوائے مظلوم کے)۔

بالاضرورت اور بلا مصلحت شرعی کسی کی بدگونی کسی حال میں جائز نہیں، مظلوم البتہ اپنے دل کا بخار بک جھک کر نکال سکتا ہے، اور حاکم کے سامنے فریاد لے جاسکتا ہے۔ انسان کے طبعی تقاضوں اور اضطراری اور نیم اضطراری ضرورتوں کا اس حد تک لحاظ بجز شریعت اسلامی کے اور کس نے کیا۔

پس احتجاج اور اظہار ناراضگی کے ثبوت کے لئے آیت بالا میں دلیل ہے جس سے صاف ظاہر ہوا کہ مظلوم کا ظالم کے خلاف صدائے احتجاج بلند کرنا درست ہے۔

عملی احتجاج کے جواز پر بھی یہ حدیث سے روشنی پڑتی ہے:

”جاء رجل إلى رسول الله ﷺ يشكوه جاره، قال: اطرح متاعك على الطريق، فطرحه فجعل الناس يمرون ويلعنونه فجاء إلى رسول الله ﷺ فقال: يا رسول الله مالقيت من الناس، قال: وما لقيت منهم؟ قال: يلعنوني، قال: لعنك الله قبل الناس، فقل: إنني لا أعود، فجاء الذي شكاه إلى النبي ﷺ فقال: ارفع متاعك فقد ذمت“ (مجموع الزوائد ۱۷۰/۸)

(ایک صاحب در بار رسالہ ، میں پڑوی کی شکایت لے کر پہنچ، آپ ﷺ نے فرمایا: اپنا سامان نکال کر راستہ پر رکھ دو، چنانچہ ان صحابی نے ارشاد نبوی کے مطابق ایسا ہی کیا، لوگ وہاں سے گذرتے اور اس کے پڑوی پر لعنت بھیجتے جاتے، وہ پڑوی حضور ﷺ کی خدمت

میں حاضر ہوئے اور عرض کیا: میں لوگوں کی طرف سے بڑی تکلیف سے دوچار ہوں، آپ ﷺ نے دریافت فرمایا: تم کو لوگوں سے کیا تکلیف پہنچی؟ عرض کیا: لوگ مجھ پر لعنت کرتے ہیں، آپ ﷺ نے فرمایا: لوگوں سے پہلے تم پر اللہ کی لعنت ہو چکی ہے، کہنے لگے: اب آئندہ میں ایسا نہیں کروں گا، اتنے ہی میں جن صاحب نے آپ ﷺ سے شکایت کی تھی وہ آئے تو آپ ﷺ نے فرمایا: اپنا سامان اٹھالو کہ تمہارا مسئلہ حل ہو گیا۔

پس معلوم ہوا کہ دوسرے کو نقصان پہنچائے بغیر اپنی ناراضگی اور ناخوشی کے اظہار کے لئے کسی علمتی طریقے کو اختیار کیا جاسکتا ہے، نیز عصری سیاست میں احتجاج جزء لا ینک ہے اور خود حکام بھی احتجاج اور عمل کے خواہ ہیں، لہذا قرآن و حدیث کی روشنی میں احتجاج واجب

ہے۔

مظلوم کاظلم کے خلاف اٹھ کھڑا ہونا دہشت گردی کے زمرے میں نہیں آتا، الایہ کہ احتجاج مقصود نہ ہو بلکہ جو بھی سامنے آئے اسے ضرر پہنچانے کی غرض ہو اور ایسا کرنا جائز نہیں، نبی کریم ﷺ فرماتے ہیں: ”لَا يَرْحَمُ اللَّهُ مِنْ لَا يَرْحَمُ النَّاسَ“ (مشکوٰۃ ۳۲۱) (جو لوگوں پر رحم نہیں کرتا اللہ بھی اس پر رحم نہیں کرے گا)۔

پس معلوم ہوا کہ احتجاج اور دعویٰ شریعت کے دائرے میں جائز ہے، لیکن اگر جس نے نقصان نہ کیا ہو اپنے احتجاج میں اس پر اپنے مارغصہ کیا، اور شریعت کے دائرے سے ہٹ کر احتجاج کیا تو وہ درست نہیں۔

۲- بے قصوروں سے ظلم کا بدلہ لینا:

اہل ایمان کو ہر کام کے لئے شریعت نے اصول بتائے ہیں اور ان اصولوں کی پابندی بھی لازم قرار دی ہے، بغیر اصول کی رعایت کے وہ کام عبادت کا مقام حاصل نہیں کر سکتا، چاہے

صورت آکیوں نے عبادت اور ریاضت اور جہاد و نظر آئے مسلمانوں کو کسی بھی کام کی ابتداء سے پہلے ان کا مولوں سے متعلق ارشاد نبوی ﷺ کا مطالعہ کرنا چاہئے، مشہور محدث علامہ ابن جوزی فرماتے ہیں کہ آپ ﷺ جب کسی کمانڈر کو روانہ فرماتے تو اسے یوں بدایت دیتے کہ اللہ سے ڈرتے رہنا اور اپنے ماتحت مسلمانوں کے ساتھ بھلائی سے پیش آتے رہنا، پھر مزید یوں ارشاد فرمایا:

”انطلقو بسم الله وبالله وعلى ملة رسول الله ولا تقتلوا شيخاً فانياً
ولا طفلاً صغيراً ولا امرأة ولا تقتلوا طفلاً ومظلوماً وضموا غنائمكم وأصلحوا
وأحسنووا إن الله يحب المحسنين“ (صحیح البخاری، ۱۶۸) (اللہ کے نام سے جاؤ اللہ کی مدد
کے ساتھ جاؤ، اور رسول اللہ ﷺ کے دین پر جاؤ، کسی بوڑھے ناکارہ آدمی کو قتل مت کرو اور شیر
خوار بچے، کمن لڑکے اور عورت کو بھی قتل مت کرو، مال غنیمت میں خیانت نہ کرو، مال غنیمت کو ایک
جگہ جمع کر دو، اپنے باہمی معاملات درست رکھو اور ایک دوسرے کے ساتھ اچھا سلوک کرو، بے
شک اللہ اچھا سلوک کرنے والوں کو دوست رکھتا ہے)۔

”ونهينا (عن قتل امرأة وغير مكلف وشيخ) خر(فان) لاصياح
(وأعمى و مقعد) وزمن و معتوه و راهب وأهل كنائس لم يخالطوا الناس (إلا أن
يكون أحدهم ملكاً) أو مقاتلاً (أو ذا رأى) أو مال (في الحرب)“ (دریتار مع
شامی ۳۱۱/۳)۔

(ہمیں عورت اور ایسے ناکارہ بوڑھے جسے نہ عقل اور نہ فہم ہو، اور اندھے اور اپانی
اور مفلون اور بے شعور اور راہب اور کنیسہ والوں کو جو لوگوں سے اختلاط نہیں رکھتے یہ قتل کرنے
سے منع کیا گیا ہے، مگر اس ان میں سے اگر کوئی بادشاہ یا جنگجو یا میدان جنگ میں جس کی رائے کا
اعتبار کیا جاتا ہے یا جو، اس خرچ کرتا ہے تو ایسے کو قتل کرنا جائز ہے)۔

اگر کافر مقابلہ میں آجائے یا مسلمان کو قتل کرچکایا اس سے اندیشہ ہو یا قاتلوں کی مدد

کرتا ہے تو ایسے لوگوں سے مظلوم کے لئے بدلہ لینا جائز ہے، اور عورت، شیخ فانی اور بچہ کو بنتی انتقام قتل کرے گا تو بدلہ کی بات دور یہ حرام ہو گا اور عند اللہ ظالموں میں گردانا جائے گا، اگر یہ لوگ صاحب رائے، ذمی مرتبہ یا روپیوں سے دشمن کی مدد کرتے ہیں تو پھر ان سے بطور انتقام بدلہ لینا جائز ہو گا۔

”ولا تقتلوا امرأة ولا صبياً ولا شيخاً فانياً ولا مقعداً ولا أعمى لأن المبيح للقتل عندنا هو الحرب ولا يتحقق منهم ولهذا لا يقتل يابس الشق والمقطوع اليمنى والمقطوع يده ورجله من خلاف والشافعى يخالفنا فى الشیخ والمقدد والأعمى لأن المبيح عنده الكفر والحجۃ عليه ما بینا وقد صح أن النبي عليه السلام نهى عن قتل الصبيان والذراري وحين رأى رسول الله

صلی اللہ علیہ وسلم امرأة مقتولة قال : هاه ما كانت هذه تقاتل فلم قتلت“ (البخاري ٥٦٢)۔

(عورت، بچہ، شیخ فانی اور اپانی اور انہیں کو قتل نہ کرے، اس لئے کہ ہمارے نزدیک جنگجو ہی قتل کرنا جائز ہے، چونکہ عورت وغیرہ سے جنگ کا صدر نہیں ہوتا اسی وجہ سے مظلوم اور دایاں ہاتھ بایاں پیر بایاں ہاتھ دایاں پیر کئے ہوئے کو قتل کرنے کی اجازت نہیں، امام شافعیؒ کے نزدیک شیخ فانی، اپانی اور انہیں کو کر کی بنا پر قتل کرنا جائز ہے، اور یہ روایت صحیح ہے کہ نبی کریم ﷺ نے بچوں اور عورتوں کو قتل کرنے سے منع فرمایا، اور آپ ﷺ نے جس وقت ایک مقتولہ عورت کو دیکھا تو آپ ﷺ نے فرمایا اے کی نے تم میں سے اس کو قتل کیا اس کا قتل کرنا جائز نہیں)۔

ان اصولی آراء کی روشنی میں معلوم ہوا کہ مظلوم کو ظلم کرنے والے گروہ کے اہل افراد کو بطور انتقام قتل کرنا یا ان سے بدلہ لینا جائز ہے جو ظالم کے کسی طرح کے معین ہوں، اعانت کی شکلوں میں ادنیٰ و اعلیٰ کی تقسیم نہیں رہ جائے گی۔

۵- اسباب تدارک:

کسی گروہ کے ساتھ معاشی یا سیاسی نا انصافی ہو رہی ہو تو ان اسباب کے تدارک کے لئے درج ذیل صورتیں اختیار کرنی چاہئے:

۱- حضرت ابو درداءؓ سے یہ الفاظ حدیث منقول ہیں:

”إِنَّ اللَّهَ يَقُولُ أَنَا اللَّهُ إِلَّا أَنَا مَالِكُ الْمُلُوكِ
وَقُلُوبُ الْمُلُوكِ بِيَدِي وَإِنَّ الْعِبَادَ إِذَا أَطَاعُونِي حَوْلَتْ قُلُوبُ مَلُوكِهِمْ عَلَيْهِمْ
بِالرَّأْفَةِ وَالرَّحْمَةِ وَإِنَّ الْعِبَادَ إِذَا عَصَوْنِي حَوْلَتْ قُلُوبُ عَلَيْهِمْ بِالسُّخْطِ وَالنَّقْمَةِ
فَسَامُوهُمْ سَوْءَ الْعَذَابِ فَلَا تَشْغُلُوا أَنفُسَكُمْ بِالدُّعَاءِ عَلَى الْمُلُوكِ وَلَكُنْ
اَشْغُلُوا أَنفُسَكُمْ بِالذِّكْرِ وَالتَّضَرُّعِ أَكْفُكُمْ مَلُوكَكُمْ“ (مجموع الزوار ۲۳۹/۵)

(اللہ تعالیٰ فرماتے ہیں کہ میں اللہ ہوں میرے سوا کوئی معبود نہیں، میں مالک الملک ہوں اور بادشاہوں کا بادشاہ ہوں، بادشاہوں کے قلوب میرے ہاتھ میں ہیں اور بندے جب میری اطاعت کرتے ہیں تو میں ان کے بادشاہوں کے دلوں کو ان کی طرف رحمت و شفقت سے متوجہ کرتا ہوں، اور جب بندے میری نافرمانی کرتے ہیں تو میں ان کے دلوں کو ان کے خلاف ناراضی اور عذاب کے ساتھ متوجہ کر دیتا ہوں چنانچہ وہ انہیں بدترین اذیتیں پہنچاتے ہیں، لہذا تم بادشاہوں کو بد دعا نہیں دینے میں مشغول نہ ہو بلکہ اپنے آپ کو ذکر اور دعا و تضرع میں مشغول رکھو، میں تمہارے بادشاہوں کے سعادت میں تمہاری مدد کروں گا)۔

حدیث پاک سے اسباب تدارک میں سے ایک سبب یہ معلوم ہوا کہ اگر کسی گروہ یا علاقہ والوں کے ساتھ معاشی، سی اور علاقائی نا انصافی ہو رہی ہو تو پہلا کام انہیں یہ کرنا ہے کہ اللہ رب العزت سے اپنی پریشانی کے ازالے کی درخواست کریں اور ذکر و اذکار، استغفار وغیرہ

بکثرت کریں، اس کے بغیر آگے کی کوئی بھی تدبیر کا میاب ہونے والی نہیں ہے۔

۲- منکر کو اپنی طاقت بھر دکنے کی کوشش کرنا واجب ہے، رسول اللہ ﷺ کا ارشاد ہے:

”من رأى منكم منكراً فليغیره بيده ومن لم يستطع فلبسانه ومن لم يستطع فقبله وذلك أضعف الإيمان“ (مکہ ۲/۲۳۶) (تم میں سے جو شخص کوئی برائی دیکھے تو اسے اپنے ہاتھ سے بدل ڈالے، اس کی طاقت نہ ہو تو زبان سے نکیر کرے اور اس کی بھی طاقت نہ ہو تو دل سے، اور یہ ایمان کا سب سے کم درجہ ہے)۔

نا انصافی کسی بھی شکل میں ہو ظلم ہے اور ظلم منکر کی ایک بدترین شکل ہے، لہذا اس منکر کو مٹانے کی مختلف شکلیں ہو سکتی ہیں، مثلاً اپنے سیاسی اور عوامی اشورو سوچ کا استعمال کرے، اگر عدالتی چارہ جوئی سے مدد لتی ہو تو عدالت سے چارہ جوئی کی جائے۔ اطراف کے باشرا فراد سے اس ظلم کو روکنے کی درخواست کی جائے اور ان سے بھی مادی سیاسی مدد حاصل کی جائے۔ اگر مدارک میں جنگ و جدال کی نوبت آئے تو اس کی بھی تیاری اور ہمت کی جائے۔ حضرت تحانویؓ نے اس طرح کی نا انصافی کے مدارک کے لئے یوں فتویٰ دیا ہے: ایسا مالی ظلم کرنا جس میں جواز کا شہر بھی نہ ہو بلکہ صریح ظلم ہو اس کا حکم یہ ہے کہ اپنے اوپر سے ظلم کا دفعہ کرے اگرچہ قتال کی نوبت آجائے اور صبر بھی جائز ہے بس غالبًاً اولی ہے (حسن الفتاویٰ ۱۳۹/۶)۔

پس عبارات بالا سے معلوم ہوا کہ نا انصافی خواہ کسی شکل میں ہو اس کا مدارک کرنا واجب ہے اور اسباب مدارک میں دعا، ذکر، استغفار اور افہام و تفہیم، سیاسی اشورو سوچ، اطراف علاقے کے سربراہوں سے امداد و تعاون اور جنگ بھی ہے، ان میں سے حالات کے مطابق اسباب مدارک اختیار کرنا ضروری ۔۔۔

۶- دفاع کی شرعی حیثیت:

جان و مال اور عزت و آبرو کی حفاظت کے لئے حملہ آوروں سے لڑنا اور ان کے حملوں کو ناکام بنانے کی کوشش کرنا یقیناً جہاد کے درجہ میں ہے، اور اگر اس راہ میں جان چلی جائے تو یہ شہادت ہے۔ رسول اقدس ﷺ نے ارشاد فرمایا: "من قتل دون ماله فھو شھید، ومن قتل دون دمہ فھو شھید ومن قتل دون دینہ فھو شھید ومن قتل دون أهلہ فھو شھید" (ترمذی ۲۶۱)۔

(جو اپنے مال کی حفاظت میں مارا جائے وہ شہید ہے، جو اپنی جان کی حفاظت میں مارا جائے وہ شہید ہے، جو اپنے دین کی حفاظت میں مارا جائے وہ شہید ہے اور جو اپنے اہل و عیال کی حفاظت میں مارا جائے وہ بھی شہید ہے)۔

ارشاد نبی سے یہ امر ظاہر ہوا کہ جان و مال اور عزت و آبرو کی حفاظت کرنا مقتول پر واجب ہے، اور حفاظت کے تمام جائز طریقے شامل ہوں گے، اور ان کی حفاظت میں مارا جانے والا شہید بھی ہو گا۔

"الشهید من ثللہ المشرکون او وجد فی المعرکة وبه اثر او قتلہ المسلمون ظلماً فیکفن ویصلی علیه لأنه فی معنی شهداء أحد" (بخاری ۱۸۳، محدث کیریز نے قتل کیا ہو، یا میدان کا رزار میں پایا جائے اور اس پر زخم کا اثر بھی ہو، یا مسلمانوں نے ظلم کیا ہو تو کفن دیا جائے گا اور نماز جنازہ پڑھی جائے گی کیونکہ یہ شہداء احد کے درجہ میں ہیں)۔

دفاع اور جہاد میں فرق ہے، جہاد کے لئے کچھ شرط ہیں مثلاً ایسے اسیر کا ہونا جو نظم جہاد کو نجام دے سکے، چنانچہ علامہ ابن قدامة فرماتے ہیں: "وأَمْرُ الْجِهَادِ مُوكُلٌ إِلَى الْإِمَامِ وَاجْتِهَادِهِ" (معنی ۱۶۶)۔

(جہاد کا معاملہ امام اور اس کی رائے سے متعلق ہوگا)۔

اور امام اسلامیں یا اس کی جانب سے مقرر تائب کے بغیر جہاد مکروہ ہے۔ چنانچہ علامہ ابو الحسن شیرازی فرماتے ہیں: ”وَيَكْرِهُ الْغَزوُ مِنْ غَيْرِ إِذْنِ الْإِمَامِ أَوِ الْأَمِيرِ مِنْ قَبْلِهِ“ (شرح المہدی ب ۲۷۷۱، ۱۹)۔ ظاہر ہے کہ یہاں امیر سے دارالاسلام کا فرمانزوال مراد ہے جو فوجی طاقت مہیا کرنے اور وسائل جنگ کی فراہمی پر قادر ہو۔

دوسری شرط بلکہ حقیقتاً تیسری شرط یہ ہے کہ جہاد اس قوم سے ہو جس کو اسلام کی دعوت دی جا چکی ہے اور وہ انکار کی صورت میں جزیدینے پر آمادہ نہ ہوں، کیونکہ اصل مقصد بدایت ہے نہ کہ جہاد، جہاد ایک ذریعہ و سیلہ ہے، نیز فقہاء حنفیہ میں علامہ حنفی نے تو اس کو مزید وضاحت سے لکھا ہے:

”وَلَا يَحْلُّ لَنَا أَنْ نَقَاتِلَ مَنْ لَا تَبْلُغُهُ الدُّعَوةُ وَهُوَ إِنْ اشْتَهِرَ فِي زَمَانِنَا شَرْقاً وَغَربًاً لَكِنْ لَا شَكَ أَنْ فِي بَلَادِ اللَّهِ مَنْ لَا شَعُورَ لَهُ بِذَلِكَ“ (دریختار ۳۰۸/۶)

(جن لوگوں کو اسلام کی دعوت نہ کچھی ہو ہمارے لئے ان سے قتال جائز نہیں گوہمارے عہد میں مشرق و مغرب میں اسلام پھیل ڈکا ہے، لیکن اس میں شبہ نہیں کہ خدا کی کائنات میں ایسے علاقے اب بھی موجود ہیں جہاں اسلام کا کوئی شعور نہیں)۔

پس معلوم ہوا کہ جہاد شرعی ہے، لئے امیر المؤمنین اور دعوت اسلامی کا ہونا ضروری ہے بغیر ان کے جہاد جہاد شرعی نہ ہوگا۔

دفاع ”دفع“ سے مشتق ہے، معنی: روکنے والا۔ دفاع کی صورت یہ ہوگی جو دفاع

کر رہا ہے وہ پہلے ظلم کا شکار ہو خواہ حقیقت یا امکاناً، پھر دفاع کرے۔ اور دفاع کا حکم عرض کرچکا ہوں کہ واجب ہے، مدافعت انفرادی اور اجتماعی ہو سکتی ہے۔ پس حق مدافعت کے لئے شرعی امیر اور اجتماعی قوت ضروری نہیں جس کی شریعت میں ہر وقت اجازت ہے۔

پس مسلمانوں سے یہ کہا جاسکتا ہے کہ جب جان و مال اور عزت و آبرو خطرہ میں پڑ جائے تو وہ پر اندازی اور سرخیدگی کی راہ اختیار کرنے کے بجائے مقدور بھرا پ اپنی حفاظت کریں۔



دہشت گردی - اسلامی نقطہ نظر

سید محمد ذاکر حسین شاہ سیالوی
رکن اسلامی نظریاتی کونسل پاکستان

اسلام نہ ہب امن ہے، اس کے نزدیک کسی کی جان لینا بہت بُراظلم ہے اور سب سے بُرا جرم ہے، اسلام انسانوں کی زندگی کو بے خدا ہم سمجھتا ہے، ارشادِ ربانی ہے: "أَنَّهُ مَنْ قَاتَلَ نَفْسًا بِغَيْرِ نَفْسٍ أَوْ فَسَادٍ فِي الْأَرْضِ فَكَانَمَا قَاتَلَ النَّاسَ جَمِيعًا وَمَنْ أَحْيَاهَا فَكَانَمَا أَحْيَا النَّاسَ جَمِيعًا" (سورہ مائدہ: ۳۲)۔

(بات یہ ہے جس نے کسی جان کو بغیر کسی جان کے بد لے کے یا بغیر زمین میں فساد مچانے کے قتل کر دیا تو گویا اس نے سب انسانوں کو قتل کر دیا اور جس نے کسی جان کو زندگی دلائی تو گویا اس نے سب انسانوں کو زندگی دلائی۔)

اس سے پتہ چلا کر کسی بے گناہ کو مار دینا ساری انسانیت کا قتل ہے، اور کسی کو مارنے کی دو صورتیں یہاں آیت میں بیان ہوئیں۔

- ۱- اگر کوئی انسان کسی انسان کو مار دیتا ہے، تو اسے بد لے میں قتل کر دیا جائے گا۔
- ۲- کوئی شخص اللہ تعالیٰ کی زمین میں فساد پھیلاتا ہے، ڈاکے ڈالتا ہے، سڑکوں، راستوں، جنگلوں، پہاڑوں یا کتنی مقام پر بھی انسانوں کو قتل کرتا ہے، مال لوٹتا ہے، عزت لوٹتا ہے، تو اسے جوابی طور پر سزاۓ موت ہوگی، قرآن پاک نے "فساد فی الارض" (خدا کی زمین

میں فساد پھیلانا) کو بہت بڑا جرم قرار دیا ہے۔

• ”لَا تفسدوا فِي الْأَرْض“ (بقرہ: ١١) (تم زمین میں فساد نہ چاؤ) کا واضح ارشاد دوسرے مقام پر ہے: ”لَا تفسدوا فِي الْأَرْض بَعْدِ إِصْلَاحِهَا“ (آل عرف: ٥٦) (جب اصلاح ہو چکی تو پھر زمین میں فساد نہ چاؤ)، مزید ارشاد ربانی ہے: ”وَيَسْعُونَ فِي الْأَرْض فَسَادًا“ (ماائدہ: ٣٣) (اور وہ زمین میں فساد کی کوشش کرتے ہیں)۔

اس سے واضح ہوا کہ اسلام اللہ تعالیٰ کی زمین کو امن کا گھوارہ بنانا چاہتا ہے، وہ کسی قسم کے فساد کا قائل نہیں، فساد اور خرابی عدل و انصاف سے روکتی ہے۔

اسلام اور عدل:

ظللم و فساد سے روکنے کے لئے قرآن پاک نے عدل کو ضروری قرار دیا ہے، ارشاد ربانی ہے: ”اعدُلُوا هُوَ أَقْرَبُ لِلتَّقْوَىٰ“ (ماائدہ: ٨) (انصاف کرو یہ تقویٰ کے بہت قریب ہے)، اس آیت نے بتایا کہ عدل و انصاف تقویٰ اور پرہیز گاری ہے، مزید ملاحظہ ہو: ”إِذَا حَكَمْتُمْ بَيْنَ النَّاسِ أَنْ تَحْكُمُوا بِالْعُدْلِ“ (ناء: ٩٨) (اور جب تم لوگوں میں فیصلے کرو تو عدل سے فیصلے کرو)۔

یہ لازمی امر ہے کہ مسلمانوں کو عدل سے فیصلے کرنے ہیں، عدل سے فیصلے تجھی ہو سکتے ہیں کہ شہادت صحیح صحیح دی جائے، ^ا اسی کے سلسلے میں ارشاد ربانی ہے: ”وَأَقِيمُوا الشَّهادَة لِلَّهِ“ (طلاق: ٢) (اللہ تعالیٰ کے لئے ^ا یعنی شہادت قائم کرو)۔

مزید ارشاد ربانی ہے: ”وَلَا تَكْتُمُوا الشَّهادَة وَمَنْ يَكْتُمْهَا فَإِنَّهُ آثِمٌ قَلْبَه“ (بقرہ: ٢٨٣) (اور تم ^ا گواہی نہ چھپاؤ، ^ب گواہی چھپاتا ہے تو یقیناً اس کا دل گنگار ہے۔

مندرجہ بالا آیات سے یہ حقائق کھل کر سامنے آگئے کہ مسلمان کسی کو قتل نہیں کر سکتا،

کیونکہ بے گناہ کا قتل انسانیت کا قتل ہے، وہ کسی کی عزت تباہ نہیں کر سکتا، وہ کسی کا مال نہیں لوٹ سکتا، وہ کسی کو زخمی نہیں کر سکتا، وہ کسی کو دُرانہ نہیں سکتا، وہ کسی کی بے عزتی نہیں کر سکتا۔

اگر وہ اقدار میں آتا ہے تو انصاف کرتا ہے، اقدار سے باہر ہوتا ہے تو انصاف کے لئے تگ و دوکرتا ہے، وہ ہر اس بات کی شہادت اپنے اوپر فرض سمجھتا ہے، جس کا اسے علم ہے، غور فرمائیں، جس فرد، جس معاشرے اور جس حکومت میں یہ صفات ہوں کیا وہ دہشت گرد ہے؟ یہ تو ایک مہذب معاشرے کے لئے بنیادی شرطیں ہیں، اسلام تو جراحت کا بھی دشمن ہے۔

جبر و اکراه اور اسلام:

اسلام جبراً کسی کا نہ ہب تبدیل کرنے کا شدید مخالف ہے، ارشاد ربانی ہے:

”لَا إِكْرَاهٌ فِي الدِّينِ“ (بقرہ: ۲۵۶) (دین میں کوئی جبر نہیں ہے)۔

آپ اپنی خواہش کے تحت کسی کو جبراً مسلمان نہیں کر سکتے، مزید ارشاد ربانی ہے:

”أَفَإِنْتَ تَكْرِهُ النَّاسَ حَتَّىٰ يَكُونُوا مُؤْمِنِينَ“ (سورہ یونس: ۹۹) (کیا آپ لوگوں کو

محجور کریں گے کہ وہ ایمان لے آئیں)۔

جس مذہب میں جبراً جرم ہو، انصاف کا بول بالا ہو، فساد کی بیخ کنی ہو، قتل سب سے بڑا

جرائم ہو، وہ دہشت گرد ہو سکتا ہے؟ نہیں اور ہر گز نہیں، تو پھر اس کا مطلب یہ ہوا کہ دور حاضر میں

غیر مسلم اقوام مسلمانوں پر اپنے مکروہ مقاصد کی تجسس کے لئے دہشت گردی کا الزام لگاتی ہیں یعنی

چوری میں چور کہہ رہا ہے، صدیوں سے وہ خود دہشت گردی میں بتلا ہیں وہ ٹیکارست ہیں، اور

بے گناہوں پر الزام لگاتے ہیں۔

اسلام نے تو دہشت گردوں اور باغیوں کے لئے شدید سزا نیں رکھی ہیں، ملاحظہ ہو:

”لَا مَحَالَةَ لِلَّوْجُوْنِ كَمِنْزَرًا وَاللَّهُ وَرَسُولُهُ كَمِقَاتٍ جَنَّجَ كَرْتَهُنَّ مِنْ مِنْ فَسَادٍ“

کے لئے تگ و دو کرتے ہیں یہ ہے کہ انہیں اچھی طرح قتل کر دیا جائے، یا صلیب پر چڑھادیئے جائیں، یا ان کے ہاتھ پاؤں ایک دوسرے کے خلاف (دایاں ہاتھ بایاں پاؤں یا بایاں ہاتھ اور دایاں پاؤں) کاٹ دیئے جائیں، یا انہیں جلاوطن کر دیا جائے، یہ دنیا میں ان کے لئے رسولی ہے، اور آخرت میں ان کے لئے بڑا عذاب ہے (المائدہ: ٣٣)۔

رہی بات مسلمان ریاست میں غیر مسلموں سے سلوک کی تو مختصر آگز ارش ہے۔

غیر مسلموں سے سلوک:

اسلام غیر مسلموں سے حسن سلوک کا قائل ہے، وہ انہیں اپنی حکومت میں مذہبی آزادی دیتا ہے، کمانے کی آزادی دیتا ہے، تعلیمی آزادی دیتا ہے، حتیٰ کہ ایسے کلمات کہنے پر بھی گرفت نہیں کرتا جن پر مسلمانوں کی گرفت ہوتی ہے۔

ہم پچھے تفصیلاً عرض کر چکے ہیں کہ غیر مسلموں کے حق میں وصیت کی جاسکتی ہے، انہیں صدقات دیئے جاسکتے ہیں، خواہ وہ نقدی کی صورت میں ہوں، جنس کی صورت میں ہوں، یا غذائی اجناس ہوں، جو غیر مسلم اسلامی ریاست میں رہتے ہیں وہ ذمی ہیں، ذمی نہ گالی ہے اور نہ ہی کوئی خراب لفظ، یہ ذمہ (ذمہ داری) سے بنا ہے، اس کا مطلب ہے ان کے مذهب، جان، مال اور املاک کی ذمہ دار مسلمان حکومت ہے، سیدنا فاروق ععظمؓ نے ایسے ذمی کی ذمہ داری اٹھانے کا حکم دیا جو بڑھاپے کی وجہ سے قانونی نیکس نہیں دے سکتا تھا، اس کی ذمہ داری کا مطلب اسے روئی، کپڑا اور مکان مہیا کرنا تھا۔

”اسلام نے تو یہاں تک رعایت دی کہ اگر غیر مسلم آپ سے جنگ لڑتے قتل ہو گیا ہے تو اس کا مثلہ (شکل بگاڑنا) نہیں کریں گے، انہیں دھوکہ نہیں دیں گے“ (بخاری ۵۳۲)

”اگر وہ مسلمانوں کا مال اپنے ملک میں لے جائیں تقیم کر لیں اور مسلمان وہاں غلبہ

پالیں تو یہ مال مسلمان قیمت دے کر واپس لیں گے، (ایضاً ۲/۵۳۹)۔

اگر ذمی ہے، جزیہ (تحفظ کا نیکس) نہیں دیتا یا کسی مسلمان کو قتل کرتا ہے، یا نبی مکرم علیہ السلام کی گستاخی کرتا ہے، یا کسی مسلمان عورت سے بدکاری کرتا ہے تو پھر بھی وہ ذمی رہے گا (ہدایہ ۲/۵۲۳)۔

ان سب کے باوجود ابھی بھی ہم ہی مستوجب عذاب و عقاب ہیں، ابھی بھی ہم سے شکایت ہے۔

خرد کا نام جنوں رکھ دیا جنوں کا خرد

اس مختصر تمہید اور سابقہ تحریر نے بہت سے مسائل واضح کر دیئے ہیں، اب سوالات کی طرف آتے ہیں:

۱- اسلامی نقطہ نظر سے دہشت گردی یہ ہے کہ بلا وجہ کوئی فرد یا کچھ افراد مل کر بے گناہ لوگوں کو قتل کرنا شروع کر دیں، مال لوٹنے لگ جائیں، جائیدادیں تباہ کرنے لگ جائیں، عصمت دری کرنے لگیں، یہ سب شہروں میں کریں، مجمعون میں کریں، گھروں میں کریں، شاہراہوں پر کریں، جگلوں میں کریں، ہوائی جہازوں، بحری جہازوں، گاڑیوں یا کسی بھی اور مقام پر کریں، طریقہ واردات یہ ہو کہ ڈر اور خوف پھیلایا دیں، اچانک فائرنگ کر کے، بم بلاست کر کے یا کسی بھی اور قسم کے جبر و تشدد سے کریں، تو یہ دہشت گردی ہو گی۔

دہشت پھیلا کر کوئی مقصد حاصل کرنا دہشت گردی ہے، اور اس کی حقیقت یہی ہے جو ابھی ہم اور عرض کر چکے ہیں۔

اب بات بالکل واضح ہے کہ اسلام تو اسے محاربہ کہہ کر ایسے ظالم لوگوں کو شدید سزا دیتا ہے، جس کا ذکر ہم اور کرائے ہیں، مزید برآں ہم اور واضح کر چکے ہیں کہ اسلام امن، آشنا

اور محبت کا نہ ہب ہے، وہ دہشت گردی کو گھنا و تا جرم تعین کرتا ہے، البتہ اب دنیا میں اپنے مکروہ انداز کے پیش نظر مسلمانوں کو دہشت گرد قرار دیا جا رہا ہے، یہ الزام سراسر ظلم و زیادتی ہے، یہ دیریا سور یغیروں کو بھی پتہ چل جائے گا کہ ان کا الزام برا جرم تھا۔

۲۔ حکومتوں کے قیام کا مقصد انصاف قائم کرنا، عوام کے مسائل کا خیال رکھنا، ان کے مصالح کو دور کرنا، ظلم سے لوگوں کو بچانا اور خود ظلم نہ کرنا ہوتا ہے، اگر حکومت خود ظلم شروع کر دے اور تمام طبقات کے ساتھ عدل و مساوات کا سلوک نہ کرے اور ان کے ساتھ سیاسی و معاشی ناصافی کرے اور ان کے مال و جان کے تحفظ سے بھی پہلو تھی کرے اور کسی طبقے کو مالی و جانی نقصان بھی کرے یا کرائے، تو یہ سب افعال ظلم و تعدی ہیں، اور ظلم کا دوسرا نام دہشت گردی ہے، ایسی حکومتیں اسلامی نقطہ نگاہ سے دہشت گرد ہیں، خواہ وہ مسلم حکومتیں ہوں یا غیر مسلم حکومتیں ہوں۔ ایسی حکومتیں اپنے فرض سے بھی غفلت کے جرم کی مرتبہ ہیں۔

اسلام نے تو ایسی حکومت کے احکام ماننے سے بھی روک دیا ہے اگر اس بات کی بہت

و طاقت ہو، ارشادِ نبوی ہے:

”مالِ یؤمر بمعصیةٍ فَإِذَا أُمِرَ بِمَعْصِيَةٍ فَلَا سَمْعٌ وَلَا طَاعَةٌ“ (بخاری

(۱۰۵۷/۲)

(جب تک اسے گناہ کا حکم نہ دیا جائے، جب حکومت گناہ کا حکم دے تو پھر اس کی بات نہ کسی جائے گی اور نہ ہی اس کی اطاعت کی جائے گی)۔

اب جو حکومت خود مجرم ہے ظالم ہے، طبقاتی کشمکش کی علمبردار ہے، اس کی اطاعت لازم نہیں رہتی۔

۳۔ اگر حکومت کسی گروہ کے ساتھ ظلم و تعدی اور ناصافی کو روکھتی ہے تو اس کے خلاف

احجاج ہوگا، اللہ کے رسول ﷺ نے اسے افضل اجہاد فرار دیا ہے۔ ارشادِ نبوی ﷺ کا ترجمہ ہے: ”سب سے بہتر جہادِ ظالم حاکم کے سامنے کلمہ حق کہنا ہے۔“

یہ حدیث تقریباً سب معتبر کتابوں میں موجود ہے، دوسری حدیث کا مفہوم یہ ہے: ”مُنْكَرُ كُوْهَا تَحْسَنْ سَرْكُوكُو، ایسا نہ کر سکلو تو زبان سے روکو، یہ بھی نہ ہو سکے تو دل سے برآجھو، مگر یہ سب سے ضعیف ایمان ہے۔“

اگر آپ اس سلسلہ میں مار دیئے جائیں تو یہ شہادت ہے، اپنی جان، اپنے مال اور اپنی عزت و آبرد کی حفاظت میں موتِ اسلام کے نزدیک شہادت ہے، اللہ کے رسول ﷺ کے اس ارشاد کو سب مشہور کتبِ حدیث میں محدثین نے نقل کیا ہے۔

رہی بات یہ کہ ایسا عمل دہشت گردی تو نہیں؟ تو عرض ہے کہ دہشت گردی بے گناہوں کے قتل و غارت کا نام ہے، تفصیل اوپر گزر چکی ہے، یہ عمل تو دہشت گردی کا رد عمل ہے، اور حق طلبی ہے، حق طلبی اسلام، دیگر سب مذاہب اور انسانیت دوست عادل حکومتوں کے نزدیک نہ صرف جائز بلکہ لازم ہے، اسلامی تاریخ میں سیدنا امام حسین علیہ السلام اور سیدنا امام احمد بن حنبل^{رض} اور بر صغیر میں حضرت مجدد الف ثانیؑ نے طلب حقوق کے لئے جابر حکمرانوں سے نکل رہی، حکمرانوں نے دہشت گردی کا راستہ اپنایا اور ان حضرات نے جرأۃ و شہادت کی ختنی تاریخ لکھی، ایسی دہشت گردی کے خلاف اگر کلمہ حق کہانہ گیا تو پھر ریاستی دہشت گردی کبھی ختم ہونے میں نہیں آئے گی، لہذا تاحد مقدرت اسے ختم کرنے کے لئے جدوجہد لازم ہے۔

-۲- اسلام بدلہ لینے کی اجازت صرف مجرم سے دیتا ہے، اور اس سلسلہ میں یہ بھی حکم ہے کہ اس کے ظلم سے زائد بدلہ نہ لیا جائے، مثلاً کسی نے اگر کسی فرد کی ناگ توزی ہے تو اسلام اس کی دونوں ٹانگیں توڑنے کی اجازت نہیں دیتا، اور ناگ کو دو جگہ سے توڑنے کی اجازت بھی نہیں دیتا،

اگر کوئی ایسا کرتا ہے تو اسے اس زیادتی کا بدلہ دینا ہو گا۔

اسلام تو عفو و درگز رکا مذہب ہے، اگر کوئی زیادتی کرتا ہے تو اسے معاف کر دینا بہتر ہے، اللہ کریم کے ہاں اس کا بہت اجر ہے، اگر بدلہ ہی لینا ہے تو وہ اس کی زیادتی کے مطابق ہو گا اس سے زائد نہیں۔

اب اگر کسی گروہ نے بدلہ لیتے ہوئے اس گروہ سے ہٹ کران کے ہم نہ ہوں یا ہم دنلوں یا ہم جننوں یا ہم زبانوں کو مارنے کی زیادتی کی تو اسلام قطعاً اس کی اجازت نہیں دیتا، اور بے گناہ کسی فرد کو مارنا اسلام کے نزدیک پوری انسانیت کو قتل کرنا ہے، اور قرآن پاک کے حوالے سے ہم ذکر کرائے ہیں۔

قصاص لینے کا فائدہ یہ ہے کہ آئندہ ایسی احتماں کو شیش رک جاتی ہیں، ارشاد باری

ہے:

”ولكم في القصاص حياة يا أولى الألباب لعلكم تتقون“ (البقرة: ١٧٩)

(اور تمہارے لئے قصاص (بدلے) میں اے عقل والو! زندگی ہے تاکہ تم فتح جاؤ)۔

لیکن اس بدلے میں زیادتی و تعدد کی اجازت نہیں، ارشاد باری ہے:

”يَا أَيُّهَا الَّذِينَ آمَنُوا كَتُبْ عَلَيْكُمُ الْقِصَاصُ فِي الْقَتْلِيِ الْحَرْ بِالْحَرْ وَالْعَبْدُ بِالْعَبْدِ وَالْأَنْثِي بِالْأَنْثِي فَمَنْ عَفَى لَهُ مِنْ أَخْيَهُ شَيْءٌ فَاتِّبَاعُ بِالْمَعْرُوفِ وَإِذَا إِلَيْهِ بِإِحْسَانٍ“ (سورة بقرہ: ٢٨) (ایماندار و مقتولوں میں بدلہ تم پر لازم قرار دیا گیا ہے، آزاد کے بدلے وہی آزاد، غلام کے بدلے وہی غلام، اور عورت کے بدلے وہی عورت، جسے بھائی کی طرف سے کچھ معافی مل جائے تو معروف طریقے سے پیر وی اور حسن سلوک سے ادا یگی ہے)۔ آپ نے ملاحظہ فرمایا کہ زیادتی کی اجازت نہیں اور معافی کی تحسین کی گئی، مزید

ملاحظہ ہو:

”وَإِنْ عَاقِبْتُمْ فَعَاوِقُوا مِثْلَ مَا عَوِيقْتُمْ بِهِ وَلَشَنْ صَبْرَتُمْ لَهُو خَيْرٌ لِلصَّابِرِينَ“
 (انج: ۱۲۶) (اور اگر تم بدله لو تو اتنا بدله لو جتنی تمہیں تکلیف دی گئی ہے، اور اگر تم صبر کرو (بدله نلو)
 تو یہ بات صبر کرنے والوں کے لئے بہتر ہے)۔

حاصل کلام یہ کہ بے گناہوں کو گھنہگاروں اور مجرموں کے بدالے میں قتل کرنا جرم ہے
 جس کی سزا بھگلتنا ہوگی، اسلام ایسے فعل کی قطعاً اجازت نہیں دیتا۔

۵ - ہم اوپر عرض کر آئے ہیں کہ اسلام دہشت گردی کے خنت خلاف ہے، اور وہ
 دہشت گردوں کو خنت سزا نہیں بھی دیتا ہے، اس کا مطلب یہ ہوا کہ منفی حرکات از قسم دہشت گردی
 وغیرہ کا قانونی گرفت سے اسلام جواب دیتا ہے۔

مگر اسلام مزاجا ہر مسئلے کی تہہ تک پہنچنے کے لئے اس کے اسباب عمل کی تلاش کرتا
 ہے، اور پھر وہ ان اسباب کو ختم کرنے پر توجہ دیتا ہے، مثلاً دہشت گرد غربت کے ہاتھ سے نگ
 آ کر یہ حرکات کرتے ہیں، تو اسلام ان کی ملازمتوں کا بندوبست کرتا ہے، بیت المال سے ان کی
 مدد کرتا ہے، اگر دہشت گردی کا کوئی اور سبب ہے تو اسے دور کرنے کی کوشش کرتا ہے، تاکہ بھیش
 کے لئے دہشت گردی کا سد باب ہو سکے، مختصر لفظوں میں ہم یوں کہہ سکتے ہیں کہ اسلام بدکار سے
 بڑھ کر بدی کا دشمن ہے، جب بدی ہی نہیں ہو گی تو بدکار کیسے وجود پذیر ہو گا۔

یہی وجہ ہے کہ اسلام نے دہشت گردوں کے مدگاروں کا نینٹ ورک توڑنے کا حکم دیا
 ہے، جنپی، مالکی اور جنبلی فقہاء اس بات پر متفق ہیں کہ:

”لَوْ اجْتَمَعَ الْمُحَارِبُونَ فَبَاشُرُ بَعْضَهُمْ الْقَتْلَ وَالْأَخْذَ، وَكَانَ بَعْضُهُمْ
 رَدَءًا كَانَ لِلرَّدَءِ حُكْمُ الْمُحَارِبِينَ فِي جَمِيعِ الْأَحْوَالِ وَذَلِكَ لِلَاكْتِفَاءِ بِوُجُودِ
 الْمُحَارِبَةِ سَوَاءً باشَرُ بَعْضَهُمْ الْقَتْلَ أَوْ لَمْ يَبَاشِرْهُ فِي قَامِ الْحُدُودِ عَلَيْهِمْ جَمِيعًا“ (الفتح)

(اگر جنگجو (دہشت گرد) اکٹھے ہو جائیں، کچھ قتل و گرفت کرنے لگ جائیں اور کچھ ان کے پشیبان اور محافظ بن جائیں تو سب حالات میں ان محافظوں کے لئے بھی حکم دہشت گروں جیسا ہوگا، یونکہ اصل مطلب تو سب کا محاب (دہشت گردی) ہی ہے، خواہ ان میں سے کچھ قتل کر رہے ہوں یا نہ کر رہے ہوں، لہذا ان سب پر حد (مزرا) لا گو ہوگی)۔

یہ بات آچکی ہے کہ دہشت گردی شروع ہے تو اسے سارے حکومتی ذرائع سے کچل دینا ضروری ہے، اور پھر ان اسباب کا دور کرنا بھی لازم ہے جن کی وجہ سے دہشت گردی شروع ہوئی تھی تاکہ دہشت گرد پھر وجود میں نہ آسکیں۔

۶ - اسلام اپنے عادلانہ معاشرہ میں کسی کو کسی پر حملہ کی قطعاً جاگز نہیں دیتا، اور ایسے مفسد کو پوری قوت سے گرفت میں لیتا ہے، کسی پر حملہ خواہ وہ جان لینے کے لئے ہو یا مال و عزت کی بر بادی کے لئے ہو "فساد فی الأرض" (زمین میں فساد برپا کرنے) کے ضمن میں آتا ہے، ہم پیچھے قرآنی حوالوں سے ثابت کرائے ہیں کہ اللہ تعالیٰ کی زمین میں فساد برپا کرنا بہت بڑا گناہ اور قابل مواغذہ جرم ہے۔

اگر حملہ ہو جائے تو اسلام نے دفاع کا حق دیا ہے، نبی رحمت ﷺ کا ارشاد ہے:

"روى الترمذى وغيره عن سعيد بن زيد رضي الله عنه قال: قال رسول الله ﷺ: من قتل دون ماله فهو شهيد ومن قتل دون دمه فهو شهيد ومن قتل دون دينه فهو شهيد ومن قتل دون أهله فهو شهيد، قال: وهو حديث حسن" (کتاب الفتن ۸۰۵)۔

(ترمذی وغیرہ نے سعید بن زید سے روایت کیا انہوں نے کہا کہ نبی رحمت ﷺ نے

فرمایا: جو اپنے مال کی حفاظت میں قتل کر دیا گیا وہ شہید ہے، اور جو اپنی جان بچاتے مارا گیا وہ شہید ہے، جو اپنے دین کے تحفظ میں مارا گیا وہ شہید ہے، جو گھر والوں کی حفاظت کرتے مارا گیا وہ شہید ہے، امام ترمذی نے فرمایا: سنداً یہ حدیث حسن ہے۔

مندرجہ بالا باتوں کے تحفظ میں مارا جانے والا شہید ہے، مزید وضاحت کے لئے مندرجہ ذیل حدیث بھی سامنے رکھ لیں تاکہ مسئلہ سمجھنے میں آسانی ہو:

”وروی مسلم عن أبي هريرة رضي الله عنه قال: جاء رجل إلى رسول الله عليه عليه السلام فقال: يا رسول الله! أرأيت إن جاءَ رجلٌ يريد أخذ مالي؟ قال: لا تعطه مالك، قال: أرأيت إن قاتلني؟ قال: قاتله، قال: أرأيت إن قتلني؟ قال: فأنت شهيد، قال: أرأيت إن قتلتَه؟ قال: فهو في النار“ (الفقد على المذاهب الاربع ۲۸/۵)۔

(امام مسلم نے حضرت ابو ہریرہؓ سے روایت کیا ہے کہ ایک آدمی رسول اللہ ﷺ کی خدمت میں حاضر ہو کر عرض کرنے لگا، اے اللہ کے رسول! آپ کی رائے کیا ہے اگر ایک آدمی آئے اور میرا مال لیتا چاہے؟ آپ ﷺ نے فرمایا: اپنا مال اسے نہ دے، اس نے عرض کیا: اگر وہ مجھ سے لڑنے لگ جائے تو آپ کا کیا حکم ہے؟ فرمایا: اس سے لڑائی کر، اس نے عرض کیا: اگر وہ مجھے قتل کر دے؟ فرمایا: پھر تو شہید ہے، اس نے عرض کیا: اور اگر میں اسے مار دوں تو پھر آپ کا ارشاد کیا ہے؟ ارشاد ہوا: وہ پھر جہنمی ہے۔)

ان احادیث کو سامنے رکھ کر فقہاء نے جو آراء دی ہیں علامہ الجزیری کتاب کے مذکورہ بالا صفحہ پر لکھتے ہیں، طوات کے خوف سے ترجیح پیش ہے:

”اس پر سب فقہاء کا اتفاق ہے کہ اگر کوئی شخص کسی شخص پر ہجوم کرائے تاکہ اس کا مال لے لے یا اسے قتل کر دے اور واقعہ شہر کا ہو، جہاں مدلل کیتی ہے، یا صحراء کا ہو جہاں کوئی مددگار نہیں ہوتا، یا وہ شہر یا صحراء میں س کے گھر والوں کی ہٹک عزت کا رادہ رکھتا ہو تو اسے اختیار ہے کہ

اس مجرم کو زخمی کر دے اور مسلمانوں سے مدد چاہے یا فوج سے مدد طلب کرے، اگر وہ زخمی
 ہو کر باز آگئیا، چھوڑ کے چلا گیا تو اس سے مزید مقابل کی ضرورت نہیں ہے، اگر وہ باز نہیں آیا
 پھر بھی مال لینے یا قتل کرنے یا اس کے گھروالوں میں سے کسی کو قتل کرنے یا اس کے جرم میں داخل
 ہونے (بیوی، بیٹی، بہن، ماں، کسی محروم عورت، نوکرانی، لوڈی یا بچے) کے لئے آگے بڑھایا گھر
 سے باہر چوکیدار کو قتل کر دیا تاکہ اندر جا کر بدکاری کا ارتکاب کرے یا ان خواتین میں سے کسی کو
 جبراً اٹھا لے جائے تو اب خاندان کے سربراہ پر واجب ہے کہ جتنی قوت ہو اس سے خاتون کا دفاع
 کرے، اور ہر قسم کا اسلحہ استعمال کرے، اگر وہ صرف ضرب تھپڑ، لائھی، اسلحہ یا کسی اور سے دفاع
 کر سکتا ہے تو اس حالت میں اسے مارنا ضروری ولازم ہے، ہاں مارتے وقت پہلی بار میں ہی اسے
 قتل کرنے کی نیت نہ کرے، بلکہ ایسے مقامات پر مارے کہ وہ (زخمی ہو) مرے نہیں، اگر اس نے
 اپنی جان بچانے، مال یا عزت کا تحفظ کرتے ہوئے اسے مارا اور وہ زیادتی کرنے والا مر گیا تو
 اب اس شخص پر نہ قصاص ہے نہ بدلہ ہے نہ دیت ہے، نہ کفارہ ہے، نہ یہ قیامت کے دن کوئی گناہ
 ہے اور نہ ہی حاکم کی طرف سے کوئی تعزیر ہے، (اس ظالم ڈکیت) کا خون رائیگاں ہے، اگر دفاع
 کرنے والا مظلوم اس چور ظالم کے ہاتھوں قتل ہو گیا تو شہید ہے اور فی سبیل اللہ عزوجل مجاہد کا
 ثواب ہے۔

اس طویل اقتباس سے بات واضح ہو گئی کہ ایسی حالت میں دفاع واجب ہے، الحمد للہ
 سب سوالات کے جوابات حتی الوع ہو گئے، فقیر ان دونوں بہت علیل ہے یہماری میں یہ گزارشات
 مذہبی فریضہ سمجھ کر مختصرًا تحریر کر دی ہیں، اللہ کریم اس جہنمقل کو قبولیت کے شرف سے نوازیں۔



اسلام میں امن و سلامتی

مولانا محمد مصطفیٰ تاسکی آواپوری

شکر پور بہروارہ، در بھنگ

۱۔ دہشت گردی کی تعریف اور حقیقت:

بے قصور، بے خطا، بے جرم اور معصوم افراد و گروہ کو ہر اساح و پریشان کرنا، لوگوں پر دھاندی اور زبردستی کرنا، ناجائز مقاصد کی تکمیل کے لئے ظلم و ستم کرنا، ہبہت پھیلانا اور ستانا، طاقت و غرور کے بل بوتے پر دوسروں کے املاک پر قبضہ کر لینا اور ظلم کرنا سارہ رام ہے، جس کی حرمت قرآن و حدیث اور اجماع سے ثابت ہے، اللہ تعالیٰ کا ارشاد ہے: ”ولَا ترکنوا إلَى الَّذِينَ ظَلَمُوا فَتَمْسِكُمُ النَّارُ وَمَا لَكُمْ مِنْ دُونِ اللَّهِ مِنْ أَوْلَيَاءِ ثُمَّ لَا تَنْصُرُونَ“ (سورہ ہود، ۱۱۳)۔

(اور مت جھکوان کی طرف جو ظالم ہیں پھر تم کو لگے گی آگ اور کوئی نہیں تمہارا اللہ کے سوامدگار پھر کہیں مدد نہ پاؤ گے)۔

حدیث میں ہے:

”حضرت ابوذرؓ نبی اُمرم ﷺ سے اور آپ ﷺ کے وصال کے وقایت سے روایت کرتے ہیں کہ اللہ تعالیٰ نے فرمایا اے میرے بندے میں نے اپنے اوپر ظلم کو حرام کر لیا ہے اور تم لوگوں کے درمیان بھی ظلم کو حرام کر دیا ہے، لہذا تم لوگ ایک دوسرے پر ظلم مت کرو، اے میرے

بندے سارے کے سارے لوگ مگر اہ بیس سوا اس کے جس کو میں نے بدایت دی ہے، اس لئے تم لوگ مجھے ہی سے بدایت طلب کرو، تم کو میں صراطِ مستقیم کی بدایت کروں گا،” (مسلم ۳۱۹/۲)۔

”حضرت ابو ہریرہؓ سے روایت ہے کہ رسول اللہ ﷺ نے ارشاد فرمایا: جس شخص نے اپنے کسی بھائی کی عزت یا اور کسی چیز پر ظلم کیا ہو اس کو چاہئے کہ وہ آج ہی اس سے معاف کرائے اس سے پہلے کہ درہم و دینار نہ رہیں، اس لئے کہ قیامت کے دن اگر اس کا کوئی نیک عمل ہو گا تو اس میں سے اس کے ظلم کے بقدر لے لیا جائے گا، اور اگر اس کے پاس نیکیاں نہ ہوں گی تو مظلوم کی بدیاں لے کر اس پر ڈال دی جائیں گی،“ (بخاری ارج ۳۳۱، اس کی وضاحت اور تشریع کے لئے دیکھئے: فتح الباری ۵/۱۲۱-۱۲۲)۔

”وأجمع الفقهاء على تحريم الظلم“ (الموسوعة الفقهيّة ۱۷۰/۲۹) (او ظلم کے حرام ہونے پر تمام فقهاء کرام کا اجماع ہے)۔

اسلام پوری دنیا سے دہشت پسندی و دہشت گردی کو ختم کرنے کا حکم دیتا ہے نہ کہ دہشت گردی کو پھیلانے کا، البتہ اگر ظالم کے ظلم کو ختم کرنے کے لئے، فتنہ و فساد کو دباۓ کے لئے اور نوع انسانی کو خطرہ سے بچانے کے لئے طاقت کا استعمال کیا جائے تو وہ دہشت گردی و دہشت پسندی کے زمرة میں نہیں آتا۔ اس کے دلائل قرآن و حدیث میں صراحةً کہ ساتھ مذکور ہیں۔ لیکن عصر حاضر میں جو دہشت گردی و دہشت پسندی کا نعرہ لگا کر دنیا سے دہشت گردی کو ختم کرنے کے لئے آگے آتا ہے اور عالم اسلام یا غیر عالم اسلام پر جو فوجی کارروائی کی جاتی ہے یہ سراسر دہشت گردی ہے اور شرعی نقطہ نظر سے ایسی کارروائی سراسر حرام ہے۔

۲- حکمران کے دہشت گردی کرنے کی صورت میں رعایا پر اس کا وفع کرنا لازم ہے: یہ حقیقت ہے کہ بعض اوقات حکومتیں اپنے ملک میں بننے والے تمام طبقات کے

ساتھ عدل و مساوات کا سلوک نہیں کرتیں، بلکہ بعض طبقات کے ساتھ سیاسی و معاشری نا انصافی روکھی جاتی ہے، اور بھی تو ان کی جان و مال کے تحفظ میں بھی دانتہ کوتا ہی سے کام لیا جاتا ہے، یا سرکاری سطح پر ایسی تدبیریں کی جاتی ہیں کہ وہ طبق جانی و مالی نقصان سے دوچار ہو، تو ایسی صورت میں اگر مسلمان کی حکومت سے مقابلہ کرنے میں یقیناً کامیابی کی امید ہو تو ڈٹ کر حکومت کا مقابلہ کرنا چاہئے، ورنہ صبر کے علاوہ کوئی چارہ کا نہیں۔

۳۔ مظلوم طبقے کا احتجاج کرنا اور اپنی ناراضگی ایوان حکومت تک پہنچانا جائز ہے:
 اگر کسی گروہ یا طبقہ کے ساتھ نا انصافی روکھی جاتی ہے تو اس پر شرعی فقط نظر سے احتجاج اور عمل کا اظہار جائز ہے اور مظلوم کاظلم کے خلاف اٹھ کھڑا ہونا کسی بھی حال میں دہشت گردی کے دائرة میں نہیں آئے گا، جمہوری ملک میں مسلمانوں (اور غیر مسلموں) کے لئے اپنے حقوق کے حصول اور تحفظ کی غرض سے جمہوری طریقہ پر احتجاج کے تمام جائز مسائل کو اختیار کرنا درست ہے، ان میں ابھی ٹیشن کرنا، ہڑتاں کرنا وغیرہ داخل ہے، البتہ تشدد و تعدی کا راستہ اختیار کرنا جس سے کسی فرد یا گروہ کی یا عوامی املاک کو نقصان پہنچ، مسافروں کو تکلیف ہو، راستے بند ہو جائیں، جائز نہیں، کیونکہ اسلام اس بات کی اجازت نہیں دیتا کہ ہم احتجاج کے طور پر کسی کا گھر اور سامان جلا دیں، یا زیادتی تو حکومت کی ہوا رہم عوام کو ضرر پہنچائیں یہ عقل مندی کی بات نہیں ہے، پہلک عوام یا حکومت و سرکار کی املاک کو نقصان پہنچانا اور جلانا کسی بھی حال میں جائز نہیں ہے۔ احتجاج اور ناراضگی کے اظہار کے لئے اپنی آواز ایوان حکومت تک پہنچانا شرعی حدود میں رہ کر بلا تذبذب و بلا چوس و چداں جائز و مباح ہے۔

حضرت مولانا مفتی مد شفیع صاحبؒ اپنی تفسیر معارف القرآن جلد دوم میں یوں

رقم طراز ہیں:

”ان آیات میں سے پہلی آیت اور دوسری آیت دنیا سے ظلم و جور کے مٹانے کا ایک قانون ہے، مگر عام دنیا کے قوانین کی طرح نہیں جس کی حیثیت صرف آمرانہ ہوتی ہے، بلکہ ترغیب و تہیب کے انداز کا ایک قانون ہے جس میں ایک طرف تو اس کی اجازت دے دی گئی ہے کہ جس شخص پر کوئی ظلم کرے تو مظلوم اس کے ظلم کی شکایت، یا کسی عدالت میں چارہ جوئی کر سکتا ہے، جو عین عدل و انصاف کا تقاضا اور انسداد جرائم کا ایک ذریعہ ہے، لیکن اس کے ساتھ ایک قید بھی سورہ نحل کی آیت میں مذکور ہے: ”یعنی اگر کوئی شخص تم پر ظلم کرے تو تم بھی اس سے ظلم کا بدل لے سکتے ہو، مگر شرط یہ ہے کہ جتنا ظلم و تعدی اس نے کیا ہے بدلہ میں اس سے زیادتی نہ ہونے پاؤے ورنہ تم ظالم ہو جاؤ گے، جس کا حاصل یہ ہے کہ ظلم کے جواب میں ظلم کی اجازت نہیں بلکہ ظلم کا بدلہ انصاف سے ہی لیا جاسکتا ہے، اسی کے ساتھ یہ بھی ہدایت ہے کہ بدل لینا اگرچہ جائز ہے مگر صبر کرنا اور معاف کر دینا بہتر ہے..... یہ ہے دفع ظلم اور اصلاح معاشرہ کا قرآنی اصول اور مرہیانہ انداز کہ ایک طرف برابر کے انتقام کا حق دے کر عدل و انصاف کا بہترین قانون بنادیا، دوسری طرف مظلوم کو اعلیٰ اخلاق کی تعلیم دے کر عفو و درگذر پر آمادہ کیا، جس کا لازمی نتیجہ وہ ہے جس کو قرآن کریم نے دوسری جگہ ارشاد فرمایا: ”یعنی جس شخص کے اور تمہارے درمیان دشمنی تھی اس طرز عمل سے وہ تمہارا مخصوص دوست بن جائے گا،“ (معارف القرآن ۵۹۳، ۵۹۴، ۲)۔

۳- غیر مجرمین سے بدل لینا جائز نہیں ہے:

اگر ایک طبقہ کی طرف سے ظلم و زیادتی ہو جس میں اس طبقہ کے کچھ افراد شریک ہوں تو مظلوموں کو ظلم کرنے والے روح کے ان لوگوں سے بدل لینا جائز نہیں ہے جو بے قصور ہوں اور جو خود اس ظلم میں شامل نہ ہوں۔

اللہ تعالیٰ کا ارشاد ہے: ”وقاتلوا فی سبیل اللہ الذین یقاتلونکم ولا تعتدوا

ان الله لا يحب المعتدين،” (سورة بقرة: ١٩٠) (اور لڑو اللہ کی راہ میں ان لوگوں سے جو لڑتے ہیں تم سے اور کسی پر زیادتی مت کرو، بے شک اللہ تعالیٰ ناپسند کرتا ہے زیادتی کرنے والوں کو۔)

نیز فرمایا: ”فمن اعتدى عليكم فاعتدوا عليه بمثل ما اعتدى عليكم واتقوا الله واعلموا أن الله مع المتقيين“ (سورة بقرة: ١٩٣) (پھر جس نے تم پر زیادتی کی تم اس پر زیادتی کر جیسی اس نے زیادتی کی تم پر اور ذرتے رہو اللہ سے اور جان لو کہ اللہ ساتھ ہے پر ہیز گاروں کے)۔

ان دونوں آیتوں سے یہ بات المترجح ہو گئی کہ غیر مجرمین اور غیر مقاتلين سے بدلہ لینا اور ان کو جان سے مارڈانا قطعاً جائز نہیں، اور اگر کسی مسلمان نے اس کی خلاف ورزی کرنے کو، ہتر سمجھا تو پھر عند اللہ مجرم قرار پائیں گے۔

اسی قسم کے سوال کے جواب نمبر ۲۶۳ کے تحت حضرت مولانا مفتی محمد کفایت اللہ تحریر فرماتے ہیں: ”مجرموں کو گرفتار کرنا یا ان سے انتقام لینا تو صحیح ہے، مگر اصل مجرم گرفتار نہ ہو سکیں تو ان کے عوض میں دوسرے بے گناہوں پر حملہ کرنا اور انہیں مارنا صحیح نہیں ہے،“ (کفایت المفتی، ۲۳۹)۔

راحت و خوشی میں شکر کرنا اور مصائب و آلام میں صبر کرنا اسوہ حسنہ ہے:

”عن صحیب قال قال رسول الله ﷺ: عجبًا لأمر المؤمن إن أمره كله له خير وليس ذلك لايحصل إلا للمؤمن إن أصابته ضراء شكر فكان خيراً له وإن أصابته ضراء عسر فكان خيراً له“ (مسلم ۲۳۲ کتاب الزہر، باب فی احادیث متفرقة) (حضرت صحیبؓ سے روایت ہے کہ رسول اللہ ﷺ نے ارشاد فرمایا: مؤمن بندہ کا معاملہ بھی عجیب و غریب ہے، کہ اس کا ہر معاملہ اس کے واسطے خوبی خیر ہے، یہ بات مؤمن بندہ کے سوا اور کسی کو حاصل نہیں ہے، اگر اس کو راحت و خوشی پہنچتی ہے تو وہ اپنے رب کا شکر ادا کرتا ہے

اور یہ اس کے لئے خیر ہے، اور اگر اسے مصالحہ اور غم پہنچتے ہیں تو وہ صبر کرتا ہے اور یہ بھی اس کے لئے سرا سرخیر ہے)۔

هر انسان کو زندگی میں دو حالتیں پیش آتی ہیں، کبھی خلاف طبع احوال پیش آتے ہیں، اور کبھی موافق طبع، کبھی ناخوشگوار اور دل شکن امور سے واسطہ ہوتا ہے اور کبھی خوشگوار اور سرست خیز حالات سے، کبھی بندہ مصالحہ و بلیات سے دوچار ہو کر ملوں و محروم ہوتا ہے اور اسے یوں محسوس ہوتا ہے جیسے چمنستان زندگی کے سارے بچوں مر جھانگئے ہیں اور کبھی راحت و آرام کی حیات آفریں ہوائیں پا کر مر جھانے بچوں اچانک شکفتہ و شاداب ہو جاتے ہیں، غرض ہر شخص ان دونوں حالات سے دوچار ہوتا رہتا ہے، بالخصوص ہندوستان کے مسلمانوں کے اوپر یہ احوال آتے رہتے ہیں، ہمیں بھی شکر و صبر کرنے کی ضرورت ہے، اور شریعت مطہرہ کی روشنی میں اپنی زندگی طے کرتے رہیں، ہماری تہذیب اور اسلامی تعلیم یہی ہے، غیر مجرمین کو مارنا صحیح نہیں ہے۔

۵- دہشت گردی دراصل محرومی اور ناصافی کی کوکھ سے جنم لیتی ہے:

جہاں بھی دہشت گردی پیدا ہوتی ہے وہاں اس کے کچھ بنیادی اسباب و محکمات ہوتے ہیں، جیسے کسی گروہ کے ساتھ معاشری یا سماجی یا ملی و مذہبی ناصافی، یا کسی گروہ کے اندر طاقت و قوت کے ذریعہ حکومت اور معاشری وسائل پر تسلط حاصل کر لینے کی خواہش، ان اسباب و عمل کے مدارک اور استیصال کے لئے اسلام نے ہدایات و اصول دیے ہیں، اگر ان کے مطابق پوری انسانیت عمل پیرا ہو تو یہ دہشت گردی خود بخود پوری دنیا سے ختم ہو جائے گی۔

اب ہم دونوں شقتوں کے احکام الگ الگ بیان کریں گے:

۱- کسی گروہ کا دوسرا گروہ کے ساتھ دہشت گردی کرنا: شریعت مطہرہ نے پانچ چیزوں کی حفاظت و صیانت کی بنا پر قابل کرنے کی اجازت دی ہے تاکہ پوری دنیا سے

دہشت گردی کا تھم نیست و نابود ہو جائے وہ مندرجہ ذیل ہیں: ۱- تحفظ دین، ۲- تحفظ جان، ۳- تحفظ عقل و شعور، ۴- تحفظ نسب، ۵- تحفظ مال (الموسوعة الفقهية ۱، ۱۵۳، ۱۶۳)۔

تحفظ دین: عمومی اصول کے مطابق ملک میں رہنے والے تمام شہریوں کو مکمل مذہبی اور فطری آزادی حاصل ہوتی ہے۔

تحفظ جان: کسی بھی حکومت میں ہر انسان کو حرکت عمل کی آزادی ہوتی ہے، لیکن کوئی ایک یا چند افراد اس کی آڑ میں ملک میں خونزیزی و دہشت گردی شروع کر دیں تو حکومت کے لئے جائز بلکہ ضروری ہو گا کہ وہ ایسے لوگوں کے خلاف سخت کارروائی کر کے عام لوگوں کی حفاظت جان کا انتظام کرے۔

تحفظ عقل و شعور: اس دنیا میں ہر انسان کو کھانے پینے کی آزادی ہے، یہ ایک عمومی قاعدہ ہے جس ملک و قوم کا ہر فرد مستفید ہو سکتا ہے، مگر کوئی اس آزادی کا غلط استعمال کرے اور شراب، ہیر و نن یا دیگر منشیات کا استعمال شروع کر دے تو ایسی کسی بھی چیز کے کاروبار پر پابندی لگانے کا حکومت کو اختیار ہو گا، اس لئے کہ اگر یہ تادبی کارروائی نہ کی جائے گی تو پورا معاشرہ نشکا ایسا عادی ہو جائے گا کہ ملک و جماعت کا سارا نظام درہم برہم ہو جائے گا جس میں اچھے عقل و شعور اور گھرے ادراک و تمیز والے لوگوں کی ضرورت پڑتی ہے۔

تحفظ نسب: جنسی معاملات میں باہمی رضامندی سے کوئی بھی مشروط عقد و پیمان انسان کر سکتا ہے، لیکن اگر کوئی اس باب میں بے راہ روی کا مرتكب ہو اور غیر شرعی وغیر قانونی طریقوں میں جنسی تسلیم کا سامان تلاش کرے تو حکومت کے لئے اجازت ہو گی کہ وہ ایسے لوگوں پر حد ناجاری کر کے انسانی نسل کا تحفظ کرے ورنہ حلال و حرام نسل میں تمیز مشکل ہو جائے گی۔

تحفظ مال: دولت کمانے کی بھی ہر انسان کو پوری آزادی ہے لیکن اگر کوئی شخص اس میں غلط راستے اختیار کرے، مثلاً لوٹ مار، چوری، ڈکیتی کے راستے سے دولت کمانے کی کوشش کرے

تو ایسے تمام لوگوں کے خلاف شرعی تادبی کا روای کرنا حکومت کے لئے ضروری ہو گا ورنہ پورا ملک اقتصادی بحران کا شکار ہو جائے گا۔

”إنما جزاء الذين يحاربون الله ورسوله ويسعون في الأرض فساداً أَن يقتلوا أو يصلبوا أو تقطع أيديهم وأرجلهم من خلاف أو ينفوا من الأرض ذلك لهم خزي في الدنيا ولهم في الآخرة عذاب عظيم“ (سورة مائدہ: ٣٣) (یہی سزا ہے ان کی جوڑائی کرتے ہیں اللہ سے اور اس کے رسول سے اور دوڑتے ہیں ملک میں فساد کرنے کو کہ ان کو قتل کیا جائے یا سولی پر چڑھائے جاویں یا کامیڈی جاویں ان کے ہاتھ اور پاؤں مخالف جانب سے یادوں کر دیجے جائیں اس جگہ سے یہ ان کی رسوائی ہے دنیا میں اور ان کے لئے آخرت میں بڑا عذاب ہے)۔

حدیث میں ہے: ”عن قابوس بن مخارق عن أبيه قال: سمعت سفيان الثورى يحدث بهذا الحديث قال: جاء رجل إلى النبي ﷺ فقال: الرجل يأتينى فيريد مالى، قال: ذكره بالله، قال: فإن لم يذكره، قال: فاستعن عليه من حولك من المسلمين، قال: فإن لم يكن حولي أحد من المسلمين، قال فاستعن عليه بالسلطان، قال: فإن نأى السلطان عنى، قال: قاتل دون مالك حتى تكون من شهداء الآخرة أو تمنع مالك“ (ابن ماجہ: ۱۷۲، ۱۷۱)۔

(حضرت قابوس بن مخارق اپنے والد سے روایت کرتے ہیں کہ انہوں نے فرمایا: میں نے حضرت سفیان ثوری کو یہ حدیث بیان فرماتے ہوئے سنا کہ ایک مرتبہ ایک صحابی آپ ﷺ کی خدمت میں حاضر ہوئے اور عرض کیا: ایک شخص میرے پاس آتا ہے اور مجھ سے میرا مال چاہتا ہے، آپ ﷺ نے فرمایا: اسے اللہ کی یادداو، صحابی نے عرض کیا: اگر وہ نصیحت قبول نہ کرے، آپ ﷺ نے جواب دیا: اس کے خلاف اپنے پڑوس کے مسلمانوں سے مدد طلب

کرو، صحابی نے عرض کیا: اگر میرے قریب کوئی بھی مسلمان نہ ہو، آپ ﷺ نے فرمایا: تب پھر بادشاہ کی مدد حاصل کرو، اس صحابی نے عرض کیا: اگر بادشاہ مجھ سے بہت دور رہتا ہو تو پھر کیا ہوگا، آپ ﷺ نے فرمایا: پھر تم اپنے مال کی حفاظت کی خاطر اس سے لڑاو اور قاتل کرو تو آنکہ تم اپنے مال کی حفاظت کرتے ہوئے آخرت کے شہیدوں میں شامل ہو جاؤ یا پھر وہ تمہارے مال سے دست بردار ہو جائے۔)

نیز حدیث میں ہے: ”عن أبي هريرة قال: جاءه رجل إلى رسول الله ﷺ فقال: يا رسول الله أرأيت إن عدى على ملي، قال: فأنشد بالله، قال: فإن أبوا علي، قال: فأنشد بالله، قال: فإن أبوا علي، قال: فأنشد بالله، قال: فإن أبوا علي“ قال: فقاتل فإن قتلت ففي الجنة وإن قتلت ففي النار“ (ابن ماجہ ۲۰۲) اکتاب الحمارۃ تحریم الدم۔ باشتعل من تعرض بال).

(حضرت ابو ہریرہؓ سے مردی ہے کہ ایک صحابی رسول اللہ ﷺ کے پاس آئے اور عرض کیا: یا رسول اللہ! آپ کا کیا مشورہ ہے اگر کوئی میرے مال پر ظلم و تعدی کرے؟ آپ ﷺ نے ارشاد فرمایا: اس کو اللہ کی قسم دو، (کہ خدار ایسی نازیبا حرکت کرنے سے باز آ جاؤ اسلام میں یہ چیز اچھی نہیں ہے)، صحابی نے عرض کیا: اگر وہ پھر خود رائی اور خود سری پر اتر آئے؟ آپ ﷺ نے ارشاد فرمایا: پھر اس کو اللہ کی قسم دو، صحابی نے عرض کیا: اگر وہ خود رائی اور خود سری پر اتر آئے؟ آپ ﷺ نے ارشاد فرمایا: اس کو پھر اللہ کی قسم دو، صحابی نے عرض کیا: اگر وہ پھر خود رائی اور خود سری پر اٹارہ جائے؟ آپ ﷺ نے ارشاد فرمایا: تب اس سے مقتالہ کرو، اگر تم اس قاتل و لڑائی میں اس کے ہاتھ سے مقتول ہو جاؤ گے تو تم جنت میں داخل ہو گے اور اگر تم نے ہی اس کو قتل کر دیا تو پھر وہ جہنم میں داخل ہوگا)۔

ان دونوں احادیث کی روشنی میں یہ بات المشرح ہو گئی کہ دہشت گرد کو دہشت گردی

کرنے سے ہر طرح کی طاقت کا استعمال کر کے روکا جائے، اگر وہ بازنہ آئے تو اس کے ساتھ
قال کر کے جہنم رسید کر دیا جائے تاکہ پوری دنیا کے لوگ سکون و چین کی زندگی گذارے۔

امام بخاری وغیرہ بعض علماء کی تحقیق کے مطابق ۱۰۰ اور اکثر علماء سیر و اہل مغازی
کے نزدیک ۹۰ھ میں رسول اللہ ﷺ نے حضرت معاذ بن جبل کو یمن کا حاکم بنا کر بھیجا تھا، اور
رخصت کرتے وقت اہل یمن کو اسلام کی دعوت دینے کے متعلق آپ نے ان کو یہ بدایات دی
تھیں..... سب سے آخری نصیحت آپ ﷺ نے یہ فرمائی کہ دیکھو! مظلوم کی بد دعا سے بچنا،
مطلوب یہ ہے کہ تم ایک علاقے کے حاکم بن کر جاری ہے، دیکھو کبھی کسی پر ظلم اور زیادتی نہ کرنا،
کیونکہ مظلوم کی دعا اور اللہ کے درمیان کوئی پردہ حائل نہیں ہے وہ قبول ہو کر رہتی ہے (معارف
الحدیث ۱/۸۳، ۸۷)۔

بلکہ مسنداحمد میں حضرت ابو ہریرہؓ کی روایت سے رسول اللہ ﷺ کا یہ ارشاد بھی مروی
ہے: ”دعوه المظلوم مستجابة وإن كان فاجراً ففجوره على نفسه“ (مطلوب کی دعا
قبول ہوتی ہے اگر چوہ بدکار ہو، تو اس کی بدکاری کا اقبال اس کی ذات پر ہے)۔ یعنی فتن و فجور
کے باوجود ظالم کے حق میں اس کی بد دعا قبول ہوتی ہے۔ اور مسنداحمد میں ہی حضرت انسؓ کی ایک
روایت میں یہ الفاظ بھی وارد ہوئے ہیں: ”دعوه المظلوم مستجابة وإن كان كافراً
ليس دونه حجاب“ (مطلوب کی بد دعا قبول ہوتی ہے اگر چوہ کافر ہی کیوں نہ ہو، اس کے لئے
کوئی روک نہیں ہے) (معارف الحدیث ۱/۸۷، ۸۷، فتح الباری ۵/۱۱۲، ۱۱۲)۔

ان احادیث کی تشریحات و توضیحات کی روشنی میں یہ بات روز روشن کی طرح عیاں
ہو گئی کہ دہشت گردی، دہشت پسندی، دہشت زدگی، دہشت انگیزی، آشناک وادی، اگر وادی
کے جہاں جہاں پہنچنے کے امکانات ہو سکتے تھے ہر ہر مراحل و منازل پر ابتداء ہی سے روک لگا دی
ہے، یہ نہ ہب اسلام کی حقانیت کی اعلیٰ دلیل ہے اور جناب ﷺ کی اعلیٰ ظرفی کی دلیل ہے۔

کسی گروہ کا حکومت اور معاشری وسائل پر تسلط حاصل کر لینا:

جس کسی گروہ کے اندر طاقت و قوت کے ذریعہ حکومت اور معاشری وسائل پر تسلط حاصل کر لینے کی خواہش پیدا ہو جاتی ہے اور وہ ایک تشکیل شدہ حکومت کی دہشت گردی کے ذریعہ اینٹ سے اینٹ بجا دیتا ہے، حکمران اور عوام اس کی بنی اپر پریشانی میں بتلا ہو جاتے ہیں، تو دہشت گردوں کا یہ ناروا طریقہ شرعاً سراسر غلط اقدام ہے۔

۶- حفاظت خود اختیاری شریعت کی نظر میں:

جان و مال اور عزت و آبرو کی حفاظت کے لئے حملہ آور سے لڑنا اور ان کے حملوں کو ناکام بنانے کی کوشش کرنا یقیناً جہاد کے درجہ میں ہے، اور اگر اسی راہ میں جان چلی جائے تو یہ شہادت ہے۔

”عن سعید بن زید قال: سمعت رسول الله ﷺ يقول: من قتل دون ماله فهو شهيد، ومن قتل دون دمه فهو شهيد، ومن قتل دون دينه فهو شهيد، ومن قتل دون أهله فهو شهيد“ (ترمذی ۲۶۱) (حضرت سعید بن زیدؓ سے روایت ہے انہوں نے کہا کہ میں نے رسول اللہ ﷺ کو یہ ارشاد فرماتے ہوئے سنا: جو اپنے مال کی حفاظت میں مارا جائے وہ شہید ہے، اور جو اپنی جان کی حفاظت میں مارا جائے وہ شہید ہے، اور جو اپنے دین کی حفاظت میں مارا جائے وہ شہید ہے، اور جو اپنے اہل و عیال کی حفاظت میں مارا جائے وہ شہید ہے۔)

ظالموں، دہشت گردوں کے خلاف جہاد نہ صرف جائز بلکہ مطلوب ہے، اور بعض حالات میں واجب ہے، لیکن اس کے لئے کچھ شرائط بھی ہیں، جن میں ایک بنیادی شرط ایسے امیر کا موجود ہونا ہے جو نظم جہاد کو انجام دے سکے، چنانچہ علامہ ابن قدامہ فرماتے ہیں: جہاد کا

معاملہ امام اور اس کی رائے سے متعلق ہے: ”وذلک لأن أمر الجهاد موكول إلى الامام واجتهاده ويلزم الرعية طاعته فيما يراه من ذلك“، اور علامہ ابوالحق شیرازی کا بیان ہے کہ امام اُسلمین یا اس کی جانب سے مقرر نائب کے بغیر جہاد مکروہ ہے (الموسوعة الفقهية)۔

مدافعت انفرادی فعل بھی ہے اور اجتماعی بھی، کبھی حق مدافعت کے استعمال کرنے کے لئے امیر اور اجتماعی قوت ضروری نہیں، اس لئے مناسب ہوگا کہ اس کو جہاد کا عنوان نہ دیا جائے بلکہ ”حفاظت خود اختیاری“ کی تعبیر و تفسیر مناسب ہے، جس کی شریعت میں ہر وقت اجازت ہے اور جس کو دنیا کے تمام مہذب قوانین نے انسان کا ضروری اور فطری حق ~~تسلیم~~ کیا ہے۔ مسلمانوں کو یہ کہا جاسکتا ہے کہ جب جان و مال اور عزت و آبرو خطرہ میں پڑ جائے تو وہ پراندہ ازی اور سرخیدگی کی راہ اختیار کرنے کے بجائے مقدور بھرتی الامکان آپ اپنی حفاظت کریں۔

بہر حال جان و مال اور عزت و آبرو پر کوئی دہشت گرد حملہ کرے تو حتی المقدور شرعی نقطہ نظر سے مدافعت واجب ہے۔



ظلم و جارحیت اور اسلامی موقف

مولانا فقیر عالم قاسمی

بیگم پور، سکنی پور، بہار

۱۔ اللہ اور اس کے رسول کے حکم کی مخالفت کرتے ہوئے دوسروں پر ظلم و تعدی اور جور و تم کرنے کا نام دہشت گردی ہے، جیسا کہ آیت باری تعالیٰ کی تفسیر کرتے ہوئے صاحب تفسیر قاسمی نے لکھا ہے: "الذین يحاربون الله و رسوله ای يخالفونهما و يعصون أمرهما ويسعون فى الأرض فساداً" ای یعلمون فى الأرض بالمعاصى وهو القتل وأخذ المال ظلماً" (تفسیر قاسمی ۱۱۶/۳)، اور اس کی حقیقت یہ ہے کہ اگر کوئی مسلم حکومت ہے اور وہ اللہ و رسول کے حکم کی مخالفت کرتی ہے کسی معاملہ میں تو وہ بھی دہشت گردی ہے، اسی طرح وہ ممالک جو اپنی طاقت و قوت کے مل بوتے پر دوسرے ملکوں پر بغیر کسی صحیح ثبوت کے حملہ کر دیتی ہیں یہ بھی دہشت گردی ہے، اسی طرح دہشت گردی کے خلاف جنگ کے نام پر مشتبہ افراد کو کسی غیر جانبدار عدالتی طریقہ سے ان کا جرم ثابت کئے بغیر کی طرفہ طور پر سزا دینے کی کوشش بھی دہشت گردی ہی قرار دی جائے گی، اس لئے کہ یہ بھی اپنی طاقت کے مل بوتے پر ایک مظلوم شخص کو سزا دینا ہے، اسی طرح صرف شبہ کی بنیاد پر طاقت کا یک طرفہ من مانا استعمال بھی دہشت گردی کھلائے گی، اسی طرح بے گناہوں کا قتل کرنا، ایک جگہ ہوئے ظلم کا بدلہ دوسری جگہ کے افراد سے لینا، رائے عامہ کو اپنی طرف متوجہ کرنے کے لئے غیر متعلق لوگوں پر ظلم کرنا، اس طرح کی تمام قسمیں اسلام کی

نظر میں ظلم و جارحیت کے ذیل میں آتے ہیں، اسلام قتل ناجح کا مخالف ہے، چنانچہ اللہ تبارک و تعالیٰ کا ارشاد ہے: ”وَمَنْ قَتَلَ نَفْسًا بِغَيْرِ نَفْسٍ أَوْ فَسَادٍ فِي الْأَرْضِ فَكَانَمَا قُتِلَ النَّاسُ جَمِيعًا وَمَنْ أَحْيَاهَا فَكَانَمَا أَحْيَاهُ النَّاسُ جَمِيعًا“ (سورہ مائدہ: ۳۳)۔

(اور جس نے کسی انسان کو خون کے بدالہ یا زمین میں فساد پھیلانے کے سوا کسی اور وجہ سے قتل کیا اس نے گویا تمام انسان کو قتل کیا، اور جس نے کسی انسان کو زندگی بخشی گویا اس نے تمام انسانوں کو زندگی بخشی)۔

لہذا اسلامی نقطہ نظر سے دہشت گردی کی تعریف یہ ہو گی کہ اللہ اور اس کے رسول کے حکم کی مخالفت کرتے ہوئے دوسروں پر ظلم و تعدی اور جور و تم کرنا۔

۲۔ اگر بعض اوقات حکومتیں ملک میں بننے والے تمام طبقات کے ساتھ عدل و مساوات کا سلوک نہیں کرتیں اور بعض طبقات کے ساتھ سیاسی و معاشی ناحصانی روا رکھتی ہیں، اور ان کے جان و ملک کے تحفظ میں دانستہ کوتاہی سے کام لیتی ہیں، یا سرکاری سطح پر کچھ ایسی تدبیریں کرتی ہیں جن سے اس طبقہ کے لوگ جانی و مانی افسوس سے دوچار ہوں تو یقیناً حکومتوں کے اس غیر منصفانہ اور ظالمانہ روایہ کو دہشت گردی کہا جائے گا، بلکہ یہ توانی درجہ کی دہشت گردی ہے، اسلامی نقطہ نظر سے بھی اور دنیا میں بننے والے دیگر قوموں کے نقطہ نظر سے بھی، اس لئے کہ اسلام نے اپنے ملک میں بننے والے تمام طبقات کے ساتھ عدل و مساوات کا حکم دیا ہے، چنانچہ اللہ تبارک و تعالیٰ کا ارشاد ہے:

”إِنَّ اللَّهَ يَأْمُرُكُمْ أَنْ تُؤْدِوا الْأَمَانَاتِ إِلَى أَهْلِهَا، وَإِذَا حُكِّمَتْ بَيْنَ النَّاسِ أَنْ تُحْكَمْ بِالْعَدْلِ، إِنَّ اللَّهَ نَعَمَا يَعْظِمُكُمْ بِهِ إِنَّ اللَّهَ كَانَ سَمِيعًا بَصِيرًا“ (النساء: ۵۸)

(بے شک اللہ تعالیٰ تم کو اس کا حکم دیتے ہیں کہ اہل حقوق کو ان کے حقوق پہنچایا کرو، اور جب

لوگوں کے درمیان تصفیہ کیا کرو تو عدل و انصاف کے ساتھ کرو، بے شک اللہ تعالیٰ تم کو جس بات کی نصیحت کرتے ہیں وہ بہت اچھی ہے، بلا شک اللہ تعالیٰ خوب سننے ہیں خوب دیکھتے ہیں)۔

اس آیت میں امانت سے مراد تمام ذمہ داریاں اور جملہ حقوق واجب ہیں، جن میں حسب صراحت زید بن اسلمؓ کے حکومت کے عہدے بھی داخل ہیں، حضرت امام احمدؓ نے حضرت ابو بکرؓ سے روایت کیا ہے کہ رسول اللہ ﷺ نے ارشاد فرمایا:

”من ولی من امور المسلمين شيئاً فامر عليهم أحداً محاباة فعليه لعنة الله، لا يقبل منه صرفاً ولا عدلاً حتى يدخله جهنم“ (جع الفوائد ۲۲۵) (جس شخص کو مسلمانوں کا امیر بنایا گیا پھر اس نے کوئی عہدہ کسی شخص مخصوص رعایت کی میں پر دکر دیا اس پر اللہ کی لعنت ہے، نہ اس کا فرض قبول ہو گا نفل، یہاں تک کہ اس کو جہنم میں ڈال دیا جائے گا)۔

اس سے معلوم ہوا کہ کسی طبقہ کے ساتھ سیاسی و معاشری نا انصافی رکھنا شرعاً جائز نہیں ہے، بلکہ ہر حق والے کو حق دینا حکومت کا فرض ہے، شخص سیاسی و جوہ کے بنا پر کسی حقدار کو حق نہ دینا شرعاً جائز نہیں ہے، بلکہ ایسے حکام ان وجوہات کی بنا پر جہنم میں ڈالے جائیں گے۔

سرکاری سطح پر جو مذیریں کی جاتی ہیں کسی طبقہ کو جانی و مالی نقصان پہنچانے کے لئے وہ بالکل جائز نہیں ہیں، حکومت کی ذمہ داری یہ ہے کہ ملک کے تمام باشندے کو عدل و اعتدال پر قائم رکھے، اور مملکت سے داخلی اور خارجی فتنہ و فساد مثلاً داخلی جیسے ملک میں یعنی والے تمام لوگوں کی حفاظت کرے اور ان کے مال کی اور ان کے آبرو کی حفاظت کرے، اسی طرح ان پر کوئی ظلم باہر سے آ کر کرے یا ملک کے ہی دوسرے باشندے ملک کے ہی کسی باشندے کو جانی و مالی نقصان پہنچانا چاہیں تو ان کی اس سے حفاظت کرے، اسی طرح ملک کے باشندوں سے برائیوں کو دور کرے، اور ان کو بھلائی پر آ مادہ کرے، اگر کوئی حکومت ان کاموں کو انجام نہیں دیتی ہے یا انجام دیتی ہے مگر مختلف طبقات کے درمیان امتیاز کرتی ہے، تو یہ خدا اور اس کے رسول کے حکم کی

مخالفت ہے، اور ہم اس سے پہلے دہشت گردی کی تعریف کرچکے ہیں کہ دہشت گردی خدا اور اس کے رسول کے حکم کی مخالفت کرتے ہوئے کسی پر ظلم کرنے کا نام دہشت گردی ہے، اور سوال میں جواب تین مذکور ہیں ان پر دہشت گردی کی تعریف صادق آتی ہے۔

لہذا اگر حکومتیں اپنے ملک میں بننے والے تمام طبقات کے ساتھ عدل و مساوات کا سلوک نہیں کرتیں، یا ان کے جان و مال کے تحفظ میں دانستہ کوتاہی سے کام لیتی یا سرکاری سطح پر ایسی تدبیریں کرتی ہیں جس کی وجہ سے اس طبقہ کو جانی و مالی نقصان پہنچ تو حکومت کے اس منصافتہ رو یہ پر دہشت گردی کا اطلاق ہوگا، بلکہ یہ اعلیٰ درجہ کی دہشت گردی کبھی جائے گی۔

۳۔ اگر کسی گروہ یا طبقہ کے ساتھ نا انصافی روا رکھی جاتی ہو تو اس پر احتجاج اور رد عمل کے اظہار کے جائز ہونے اور واجب ہونے میں کچھ تفصیل ہے جو مندرجہ ذیل ہے، اللہ تعالیٰ نے ارشاد فرمایا: ”ولتكن منكم أمة يدعون إلى الخير ويأمرون بالمعروف وينهون عن المنكر“ (آل عمران: ۱۰۳) (اور تم میں ایک جماعت ایسی ہونا ضروری ہے کہ جو لوگوں کو خیر کی طرف بلا یا کریں اور نیک کاموں کے کرنے کو کہا کریں اور بڑے کاموں سے روکا کریں)۔

اس مسئلہ کی تفصیل یہ ہے کہ جو شخص امر بالمعروف اور نہیٰ عن المنکر (یعنی اچھی بات کہنے اور برائی سے روکنے) پر قادر ہو، یعنی قرآن سے غالب گمان رکھتا ہو کہ اگر میں امر و نہی کروں گا تو مجھ کو کوئی معتمد بہ ضرر لاحق نہ ہو گا تو ایسے شخص کے لئے جب کسی گروہ یا طبقہ کے ساتھ نا انصافی روا رکھی جاتی ہو تو اس پر احتجاج کرنا واجب ہے، اور جو شخص معنی مذکور کے مطابق قادر نہ ہو تو اس پر اس صورت میں احتجاج واجب نہیں ہے، مگر احتجاج کرنا جائز ہے، اور اگر ہمت کر کے احتجاج کرے تو اس پر ثواب ملے گا، اللہ کے رسول ﷺ نے ارشاد فرمایا:

”تم میں سے جو شخص کوئی برائی دیکھے اس کو اپنے ہاتھ سے مٹا دینا چاہئے، اور اگر

قدرت نہ ہو تو زبان سے منع کرے، اور اگر یہ بھی نہ ہو سکے تو اپنے دل سے اس کو بر جانے، اور یہ ایمان کا بہت ہی مکرو درجہ ہے، (مسلم شریف)۔

اس حدیث سے یہ معلوم ہو جاتا ہے کہ نا انصافی پر احتیاج اور رد عمل کا اظہار یقیناً استطاعت واجب ہے ورنہ خاموشی بہتر ہے، اصل میں ہر زمانے میں نبی عن امکن کا طریقہ مختلف رہا ہے، اس زمانے میں نبی عن امکن کا طریقہ احتیاج اور رد عمل کا اظہار کرنا ہے، کسی پر کسی وقت احتیاج اور رد عمل کا اظہار واجب بھی ہے، اور بھی حالات کے اعتبار سے اور حیثیت کے لحاظ سے جائز ہے۔

مظلوموں کا ظالم کے خلاف اٹھ کھڑا ہونا دہشت گردی نہیں ہے، بلکہ یہ دہشت گردی کا مقابلہ ہے، دنیا میں کوئی مذہب نہیں جس نے ظالم سے نبرد آزمائونے کو ظلم اور دہشت کا نام دیا ہوا، ہندو تاریخ میں کورا اور پانڈو کی جنگ مشہور ہے اور اس موقع پر جناب کرشم جی نے ارجمند کو جو اپدیش دیے وہ آج بھی گیتا میں مشہور ہے، اس میں یہ پیغام ہے کہ اپنے جائز حق کے لئے اٹھ کھڑا ہونا اور نا انصافی کے خلاف سینہ پر ہونا دہشت گردی نہیں، بلکہ ایک مقدس جہاد ہے، قرآن مجید نے بھی الٹیف تعبیر میں کہا ہے کہ کسی برقی بات کو کھلے عام کہنا خدا کو پسند نہیں لیکن جو شخص مظلوم اور سم رسیدہ ہو اس کو یقیناً احتیاج کا حق حاصل ہے: "لَا يَحْبُبُ اللَّهُ الْجَهْرُ بِالسُّوءِ مِنَ الْقَوْلِ إِلَّا مِنْ ظُلْمٍ" (النَّاسَاءُ: ۱۳۸) اسی طرح دنیا میں اپنے حق وصول کرنے کے لئے لڑنے کو کوئی دہشت گردی نہیں کہتا ہے، اور اگر کوئی کہتا ہے تو وہ اس کی اخلاقی دہشت گردی ہے، اسی طرح اللہ تبارک و تعالیٰ ارشاد فرماتا ہے: "فَمَنْ اعْتَدَى عَلَيْكُمْ فَاعْتَدُوا عَلَيْهِ بِمِثْلِ مَا اعْتَدَى عَلَيْكُمْ وَاتَّقُوا اللَّهَ" (آل بقرہ: ۱۹۳) (جو تم پر دست درازی کرے تم بھی اس پر دست درازی کرو، البتہ اللہ سے ڈرتے رہو)، جب احکم الحکیم مظلوموں کو ظالمین کے خلاف کھڑے ہونے کی اجازت دیتا ہے تو اس سے بڑھ کر اور کس کی اجازت درکار ہے۔ لہذا کسی گروہ یا طبقہ

کے ساتھ نا انصافی کی صورت میں تفصیل بالا کے مطابق کسی پر کسی وقت واجب ہے اور کبھی جائز ہے، اسی طرح مظلوموں کا ظالم کے خلاف انہ کھڑا ہونا دہشت گردی کے دائرة میں نہیں آتا ہے۔

۳۔ اسلام اس بات کی اجازت نہیں دیتا ہے کہ ایک شخص کے جرم کا بدله اسی طبقہ کے دوسرے ان لوگوں سے لیا جائے جو اس جرم میں شامل نہ رہے ہوں، اور کچھ مجرمین کی وجہ سے بے قصور لوگوں کو نشانہ انتقام بنا لیا جائے، اللہ تبارک و تعالیٰ ارشاد فرماتا ہے: ”لَا تَنْزَهُ وَالْأَرْضُ وَذِرْرَةً وَذُرْرَةً“ (النجم ۳۸) (کوئی بوجہ اٹھانے والا دوسرے کا بوجہ نہیں اٹھائے گا)، اسلام کے مطابق اُخْرَى، صرف انہی لوگوں سے برابر کا بدله لینے کا حق ہے جنہوں نے ظلم کیا ہے، اور یہ حق بھی مطلق نہیں ہے، ظالم کے علاوہ اس سے نہیں، لسانی یا انسانی تعلق رکھنے والے کسی دوسرے گروہ سے اس کا بدله نہیں لیا جائے گا، ویسے ظلم و تعدی کی یہ شکل کسی نہ کسی شکل میں ہمیشہ رہتی ہے اور آج کے عہد میں تو اس کا دائرة ہے انتباہ سعی ہو گیا ہے، عربوں میں بھی اسلام سے قبل اس کی ایک صورت ”فَإِذَا“ کی تھی، اس کا مطلب یہ ہے کہ اگر ایک شخص قتل ہو جائے تو قاتل کے قبیلہ کے کسی بھی فرد سے مقتول کے قبیلہ کا کوئی فرد اس کا بدله لے سکتا تھا، اس میں اکثر ویثتر بے گناہ مارے جاتے تھے، رسول اللہ ﷺ نے اس کی ممانعت فرمادی، زمانہ جالمیت کے سارے خون اب کا عدم ہیں، پہلا انتقام جسے میں کا عدم فرمادیا ہوں میرے اپنے خاندان کا ہے، ربیعہ بن الحارث کے دودھ پیتے بچے کو بنی ہذیل نے مارڈ الاتھا، اس کو معاف کرتا ہوں (سیرۃ ابن ہشام ۶۰۳/۲)۔

خلاصہ کام یہ کہ اگر ایک طبقہ کی طرف سے ظلم وزیادتی ہو جس میں اس طبقہ کے کچھ افراد شریک ہوں تو مظلوموں کے لئے ظلم کرنے والے طبقہ کے ان لوگوں سے بدله لینا جائز نہیں ہے جو لوگ اس ظلم میں شامل نہ ہوں۔

۶۔ اگر کسی گروہ یا فرد کی جان و مال یا عزت و آبرو پر حملہ کیا جائے تو حتیٰ المقدور مدافعت واجب ہے، چنانچہ حضرت ابو ہریرہؓ سے روایت ہے:

”وعن أبي هريرة رضي الله عنه قال: جاء رجل إلى رسول الله ﷺ
فقال: يا رسول الله! أرأيت إن جاءَ رجلٌ يريدهُ أخذَ مالي؟ قال: فلا تعطه مالك،
قال: أرأيت إن قاتلني؟ قال: قاتله، قال: أرأيت إن قتلني؟ قال: فأنت شهيد،
قال: أرأيت إن قتلته؟ قال: هو في النار“ (الترغيب والترحيب ۳۲۹/۲) (ایک شخص رسول اللہ ﷺ کے پاس آیا تو اس نے کہا: یا رسول اللہ! آپ کیا مشورہ دیتے ہیں کہ اگر کوئی شخص میرے مال کو لینا چاہے؟ آپ ﷺ نے ارشاد فرمایا: تم اپنے مال کو اس کو مت دو، پھر اس شخص نے کہا: کیا آپ گمان نہیں کرتے ہیں کہ وہ مجھ سے قاتل کرے گا؟ آپ ﷺ نے فرمایا: تم بھی اس سے قاتل کرو، پھر اس شخص نے کہا: آپ کیا گمان کرتے ہیں اگر وہ مجھ کو قتل کر دے؟ آپ ﷺ نے فرمایا: تم شہید ہو گے، پھر اس نے کہا: اگر میں اس کو قتل کر دوں؟ آپ ﷺ نے فرمایا: وہ جہنم میں ہو گا۔)

اسی طرح ایک دوسری حدیث میں ہے جو حضرت سعید بن زیدؓ سے منقول ہے: ”عن سعید بن زیدؓ قال: سمعت رسول الله ﷺ يقول: من قتل دون ماله فهو شهيد، ومن قتل دون دمه فهو شهيد، ومن قتل دون أهله فهو شهيد“ (الترغيب والترحيب ۳۲۹/۲) (رسول اللہ ﷺ نے فرمایا کہ جو اپنے مال کی حفاظت میں قتل کیا گیا وہ شہید ہے، اسی طرح جو اپنے اہل کی حفاظت میں قتل ہوا وہ شہید ہے)۔

لہذا اگر کسی فرد کی جان و مال، عزت و آبرو پر حملہ کیا جائے اور وہ شخص اس کی مدافعت

کرے اور اس کی وجہ سے قتل کیا جائے تو وہ شہید میں شمار کیا جائے گا، فقط کی کتابوں میں ہے: ”اذ خیف الہلاک ولأن دفع الہلاک واجب بآئی طریق یمکن“ (بدریہ ۲، ۵۶۳)، اس سے صاف معلوم ہوتا ہے کہ اپنے اوپر سے ہلاکت کو دفع کرنے کا انسان کو اختیار ہے، چاہے اس کے لئے کوئی بھی طریقہ ممکن ہو، مگر یہ کہ وہ حملہ آور کہے کہ تم اپنی جان کو خود ہی قتل کر دا لو، یا یہ کہ کفار اس شخص کو قتل کر دا لو تو اس کے لئے غیر کو قتل کرنے سے اور اپنے آپ کو قتل کرنے سے رک جانا چاہئے اور اس پر صبر کرنا چاہئے، اور اگر اس کی وجہ سے قتل کر دیا گیا تو شہید ہو گا۔

اسی طرح اگر مسلمانوں کو دشمنوں نے گھیر لیا اور اس بات کا یقین ہو کہ اگر ہم حملہ کریں گے تو قتل کر دیئے جائیں گے تو بھی حملہ کرنا صحیح ہے، اس لئے کہ اس کی نظری تاریخ میں ملتی ہے کہ آپ ﷺ کو مشرکین مکہ نے غزوہ احمد میں گھیر لیا تھا اور آپ کے ارد گرد چند صحابہ کرام تھے، ان صحابہ کرام نے ان مشرکین پر حملہ کیا جنہوں نے آپ ﷺ کو گھیر لیا تھا، اور آپ ﷺ نے ان کی تعریف فرمائی:

”ذکر فی شرح السیر أنه لا بأس أن يحمل الرجل وحده وإن ظن أنه يقتل إذا كان يصنع شيئاً يقتل أو يجرح أو يحزن فقد فعل ذلك جماعة من الصحابة بين يدي رسول الله ﷺ يوم أحد ومدحهم على ذلك۔“

اسی طرح اللہ تبارک و تعالیٰ ارشاد فرماتا ہے: ”وقاتلوا فی سبیل الله الذین یقاتلونکم و لا تعتدو“ (سورہ بقرہ: ۱۹) (اور تم اللہ کی راہ میں ان لوگوں سے لڑو جو تم سے لڑتے ہیں مگر زیادتی نہ کرو)۔

یہ دفاعی جنگ کی صورت ہے، حملہ آور جان پر یا مال پر یا دین پر حملہ کرے تو ان سے لڑنا چاہئے، اسی طرح دوسری جنگ اللہ تبارک و تعالیٰ ارشاد فرماتا ہے:

”يَا أَيُّهَا الَّذِينَ آمَنُوا إِذَا لَقِيتُمْ فِتْنَةً فَاثْبِتوْا وَإِذْكُرُوا اللَّهَ كَثِيرًا لِعِلْكُمْ
تَفْلِحُونَ“ (الأنفال: ٢٥) (اے ایمان والوجب تمہاری کسی جماعت سے مذکور ہو جائے تو ثابت
قدم ہو جاؤ اور اللہ کا خوب ذکر کرو شاید تم کامیاب ہو جاؤ گے)۔

اس آیت سے معلوم ہوا کہ اگر کوئی گروہ کسی کی جان و مال، عزت و آبرو پر حملہ کرے تو
مسلمان کو چاہئے کہ اس سے مقابلہ کرے اور اللہ کا ذکر کرے، انشاء اللہ اللہ اس کو کامیابی سے
ہمکنار کرے گا، لہذا اور مذکورہ بالتفصیل کی روشنی میں اگر کسی گروہ یا فرد کی جان و مال یا عزت و
آبرو پر حملہ کیا جائے تو اس کی مدافعت حتی المقدور واجب ہو گی گرچہ اس کے نتیجے میں انسان کی
جان چلی جائے۔



امن عالم اور اسلام

مولانا ابو حسین مفتاحی

مفتاح العلوم، بنو

۱- دہشت گردی کی تعریف اور حقیقت یہ ہے کہ کسی کو خوفزدہ کر دیا جائے بایں طور کہ ہر آن ڈرا اور سہا ہوا رہے اس بات سے کہ بغیر کسی قانونی اور سرکاری جرم کے اس کو گرفتار کر لیا جائے گا یا قتل کر دیا جائے گا اس کے مال و دولت کو لوٹ لیا جائے گا یا اس کے مکان یا اس کے فیکٹری کو یا اس کی تیار کھلتی کو اور تیار شدہ یا بغیر تیار مال کو جلا دیا جائے گا، الغرض جس کا چین و سکون چھین لیا جائے کہ کہیں بھی سکون سے رہنا نصیب نہ ہو، یا پوری قوم کے ساتھ ایسی صورتحال ہو یا اس کے اور ان کے خلاف اشتعال انگیز تقریریں کی جائیں یا اخبارات وغیرہ میں اشتعال انگیز مضامین لکھے جائیں، بایں طور کہ غصہ دلایا جائے اور مذہبی چیزیں مثلًا مساجد و مدارس پر حملے اور طرح طرح کی ناجائز طور سے پابندیاں عائد کی جائیں اور ناجائز طور سے مذہبی امور میں مداخلت کی جائے، الغرض ان کو مجبور کیا جائے کہ اپنے مذہبی امور سے کنارہ کش ہو جائیں اور مذہب کا نظرہ بلند کرنا چھوڑ دیں اور ہماری ہاں میں ہاں ملانے لگیں اور مذہبی امور سے بے دخل ہو جائیں، ان کو روزی روٹی سے اور بجلی کی زیادہ کٹوتی کر کے پریشان کیا جائے اور ان کے محلے جات میں بغیر ضرورت پولیس کی ڈیوبی لگادی جائے اور ماں کے ذریعہ اذان دینے پر روک لگایا جائے اور ان کو دوسرے درجہ کا شہری قرار دیا جائے اور ان کے ساتھ عدل و انصاف کا

سلوک نہ کیا جائے اور ان کے مقدمات کو فیصل نہ ہونے دیا جائے اور ان کے جان و مال کی تحفظ کی کوئی ذمہ داری نہ محسوس کی جائے، مذہب اسلام ان تمام کی نفع کرتا ہے اور مخالفت کرتا ہے۔

- ۲ - اس سوال کا جواب یہ ہے کہ ان پر بھی دہشت گردی کا اطلاق ہو گا۔

- ۳ - اگر کسی گروہ اور طبقہ کے ساتھ نا انصافی روا کھی جاتی ہے تو اس پر احتجاج اور رد عمل کا اظہار قانون کے دائرہ میں رہ کرواجب ہے۔

اور مظلوم کا ظلم کے خلاف اٹھ کھڑا ہونا بایس طور کہ اپنا دفاع کیا جائے اور اپنا واجب حق حاصل کیا جائے دہشت گردی کے دائرہ میں نہیں آئے گا، اور دفاع میں قانونی لڑائی لڑی جائے تاکہ بغاوت کے دائرہ میں نہ آنے پائے۔

- ۴ - اگر ایک طبقہ کی طرف سے ظلم و زیادتی ہو جس میں اس طبقہ کے کچھ افراد شریک ہوں تو اس صورت میں مظلوموں کو ظالمین سے بدلے لینا اس طرح سے جائز ہے کہ عدالت کے ذریعہ قانونی چارہ جوئی کریں اور مظلوموں کے لئے اس کی اجازت نہیں کہ قتل و قتل اور مار پیٹ کا بازار گرم کریں پھر تو جانہمیں کی جانب سے فتنہ شروع ہو کر اس کا سلسلہ لامتناہی ہو جائے گا، اور اسلام نے فتنہ پروری کو قتل سے بڑھ کر اور اس سے اشد ہتایا ہے۔ پس اسلام تو فتنہ اور فتنہ پروری کی نفع کرتا ہے اور اس کی روک تھام کرتا ہے، پس ظلم کا بدلہ صرف عدالت کے ذریعہ قانونی چارہ جوئی ہے۔

- ۵ - اگر دہشت گردی کسی گروہ کے ساتھ معاشر یا سیاسی نا انصافی کے سبب پیدا ہوتی ہے تو اس کے تدارک کے اسباب کے تعلق سے جبکہ حاکم مسلمان ہو لیکن ظالم ہو، اسلام نے یہ ہدایت دی ہے کہ جب تک وہ نماز پڑھتے ہوں یعنی موحد و مومن ہوں تو ان سے بغاوت جائز نہیں ہے، اور ان کے خلاف ہتھیار اٹھانے پر روک لگائی ہے، اور قتل و قتل پر پابندی لگائی ہے، اور یہ بھی

ہدایت دی ہے کہ عوام یا گروہ پر صبر کرنا لازم ہے، اور ظالم حاکم پر گناہ لازم ہے، چنانچہ صحیح مسلم کی روایت ہے:

”عن عوف بن مالک الشجاعی عن رسول الله ﷺ قال: خیار

أَمْتَكُمُ الَّذِينَ تَحْبُونَهُمْ وَيَحْبُونَكُمْ وَتَصْلُونَ عَلَيْهِمْ وَيَصْلُونَ عَلَيْكُمْ وَشَرَارُ أَمْتَكُمُ الَّذِينَ تَبغضُونَهُمْ وَيَبغضُونَكُمْ وَتَلْعُنُونَهُمْ وَيَلْعُنُونَكُمْ قَالَ: قَلْنَا: يَا رَسُولَ اللَّهِ! أَفَلَا نَازَعُهُمْ إِنْ بِالسِّيفِ أَوْ بِالْقَتْالِ عِنْدَ ذَلِكَ، قَالَ: لَا، مَا أَقَامُوا فِيكُمْ الصَّلْوَةَ إِلَّا مِنْ دَلْ عَلَيْهِ دَالْ فَرَآهُ يَأْتِي شَيْئًا مِنْ مُعْصِيَةِ اللَّهِ فَلِيَكُرِهْ مَا يَأْتِي مِنْ مُعْصِيَةِ اللَّهِ وَلَا يَنْزَعُ عَنْ يَدِهِ مِنْ طَاعَةٍ“ -

اور یہی کی روایت ہے: ”عن ابن عمر أن النبي ﷺ قال: إن السلطان ظل الله في الأرض، من يأوي إليه كل مظلوم من عباده فإذا عدل كان له الأجر على الرعية الشكر، وإذا جار كأن عليه الأجر وعلى الرعية الصبر“ -

ان قولوں سے اشارہ ہوا کہ اگر ظالم حاکم غیر مسلم ہے جو مسلمانوں کے حقوق اور اسلام کی رعایت نہیں کرتا تو اس کے تدارک کے لئے موجودہ دنیا میں جو طریقے راجح ہیں اس کو اختیار کیا جاسکتا ہے، مثلاً احتجاجی جلسے، دھرنا اور حاکم کو میورٹڈم پیش کرنا اور پھر مجبور ہو کر اپنے اور اسلام اور مذہبی امور کے دفاع کے لئے اور اپنا جائز حق لینے کے لئے حکومت اور حاکم سے نہ رہ آزمہ ہوا جاسکتا ہے، اور اس کی اطلاع سر کار کو پہلے دے دینا چاہئے کیونکہ آج کی موجودہ دنیا میں حق ملت نہیں ہے بلکہ لیا جاتا ہے جیسا کہ آئے دن کا مشاہدہ ہے۔

۶۔ اگر کسی گروہ یا فرد کی جان و مال یا عزت و آبرو پر حملہ کیا جائے تو ان کے دفاع کی شرعی حیثیت یہ ہے کہ حتی المقدور مدافعت واجب ہے، جیسا کہ صحیح مسلم کی روایت ہے کہ رسول اللہ ﷺ نے فرمایا:

”من قتل دون ماله فهو شهيد“ (جو شخص اپنے مال کی وجہ سے قتل کر دیا جائے تو وہ شہید ہوتا ہے)۔ اور اس کی دوسری حدیث میں ہے: ”عن أبي هريرة قال جاء رجل إلى رسول الله ﷺ فقال: يا رسول الله! أرأيت إن جاء رجل يريده أخذ مالي؟ قال: فلا تعطه مالك، قال: أرأيت إن قتلتني؟ قال: فأنت شهيد.....“ (ایک شخص رسول اللہ ﷺ کی خدمت میں آیا پھر عرض کیا: یا رسول اللہ! آپ بتائیں کہ اگر کوئی شخص ارادہ رکھتا ہے میرے مال کے چھین لینے کا تو میں کیا کروں؟ تو فرمایا رسول اللہ ﷺ نے: تم اپنا مال اس کو نہ دینا، پھر پوچھا: آپ بتائیں کہ اگر میرا مال چھیننے کے لئے وہ مجھ سے قاتل کرے تب میں کیا کروں؟ تو فرمایا رسول اللہ ﷺ نے: تم بھی اس سے قاتل کرو لیکن مال نہ دینا، پھر پوچھا کہ اگر وہ مجھ کو قتل کر دے تو میں کیا کروں؟ تو فرمایا رسول اللہ ﷺ نے: تم شہید ہو گے۔ پھر پوچھا: آپ بتائیں اگر میں اس کو قتل کر دوں تو کیا حکم ہو گا؟ تو فرمایا رسول اللہ ﷺ نے: وہ جہنم میں ہو گا)۔

اور مخارق بن سلیمؓ کی روایت میں نسائی میں ہے: ”جاء رجل إلى النبي ﷺ فقال: أيما الرجل يأتيني فيريد مالي، قال: ذكره بالله، قال: فإن لم يذكر؟ قال: فاستعن عليه بمن حولك من المسلمين، قال: فإن لم يكن حولي أحد من المسلمين؟ قال: فاستعن عليه بالسلطان، قال: فإن نأى السلطان عنى؟ قال: قاتل دون مالك حتى تكون من شهداء الآخرة، أو تمنع مالك، كذا في عمدة القاري“ (ایک شخص نبی کریم ﷺ کی خدمت میں آیا پھر کہا کہ کوئی شخص میرے پاس میرا مال چھیننے کے ارادہ سے آتا ہے تو میں کیا کروں؟ تو رسول اللہ ﷺ نے فرمایا: اس کو اللہ کی یادداو، اللہ سے ڈراو، اس نے کہا: اگر وہ اللہ کو یاد نہ کرے تب کیا کروں؟ تو رسول اللہ ﷺ نے فرمایا: اپنے ارد گرد کے مسلمانوں سے اس پر مدد مانگو، اس نے کہا: اگر کوئی مسلمان نہ ہو تو کیا

کروں؟ تو رسول اللہ ﷺ نے فرمایا کہ اس پر بادشاہ سے مدد مانگو، اس نے کہا: اگر بادشاہ وہاں سے دور ہو تب کیا کروں؟ تو رسول اللہ ﷺ نے فرمایا: قتل کرو اپنے مال کے لئے، اور اگر تم اس میں قتل ہو گئے تو تم آخرت کے شہداء میں ہو گے یا تم اپنا مال روک لو گے)، اس سے معلوم ہوا کہ گروہ یا اپنی جان و مال، عزت و آبرو کی حفاظت میں اور ان سے دفاع کے لئے تمیر اسی ترتیب سے کی جائے، اور ان سب سے کام نہ چل سکے تو آخری تمیر میں ظالم سے قتل ہے یعنی ایسے ظالم یا ظالمین کو قتل کر دینا جائز ہے شرعاً، اور اگر اس دفاعی تمیر میں ظالم سے قتل ہو گئے تو یہ دفاع کرنے والا شخص شہید ہو گا، اور اگر ظالم قتل کر دیا گیا تو وہ جہنمی ہو گا۔ معلوم ہوا کہ حتیٰ المقدور مدافعت واجب ہے۔

اور حجۃ الامم (۲۷۱) میں ہے: نووی فرماتے ہیں کہ اس حدیث میں یہ بیان ہے کہ جو شخص ناحق طور پر کسی کامال چھیننے کا ارادہ کرے، مال تھوڑا ہو یا زیادہ، تو اس کو قتل کر دینا جائز ہے، یہی جمہور حمّم اللہ کا قول ہے، اور علامہ ابن المنذرؓ نے فرمایا کہ علماء حمّم اللہ کی ایک جماعت نے یہ جائز سمجھا ہے کہ اپنی جان اور مال کے دفاع میں چوروں و غندوں وغیرہ سے قبال و لڑائی کرنا جائز ہے، اور حضرت عبد اللہ بن عمر رضی اللہ عنہما نے اپنے گھر میں ایک چور کپڑا اپس اس کے قتل کرنے کے لئے توار کھینچا، حضرت سالمؓ کہتے ہیں کہ اگر میں نہ ہوتا تو چور کو توار سے مار ڈالتے، اور حضرت ابراہیمؓ نے کہا ہے کہ جب تم کو یہ اندیشہ ہو کہ چور حملہ پہلے کرے گا تو تم اس پر پہلے حملہ کر دو، اور حضرت حسن بصریؓ کہتے ہیں کہ چور جب رات میں ہتھیار کے ساتھ داخل ہو تو اس کو قتل کر ڈالا اور حضرت امام مالکؓ سے پوچھا گیا کہ سفر میں مسافروں سے چور مل جائے تو وہ کہتے ہیں کہ یہ لوگ اس سے قبال و لڑائی کریں اگرچہ معمولی رقم کے سلسلہ میں ہو، اور حضرت عبد الملکؓ کہتے ہیں کہ اگر چوروں سے انکار پر قدرت ہو تو ان کو کچھ بھی نہ دے، اور امام احمدؓ نے کہا کہ جب چوری کر کے آگے بڑھے تو اس کو قتل کر دو اور بھاگ رہا ہو تب قتل نہیں کریں گے،

اور حضرت امام ابوحنیفہؓ فرماتے ہیں کہ اگر چور کسی گھر میں رات میں چوری کرنے کے لئے داخل ہوا پھر گھر سے چوری کر کے نکلا پھر مالک مکان نے اس کا پیچھا کیا پھر اس کو قتل کر ڈالا تو مالک مکان پر کچھ واجب نہ ہوگا۔ اور امام شافعیؓ فرماتے ہیں کہ شہر یا آبادی میں یا جنگل و میدان میں جس کے مال چینی کا ارادہ کیا گیا ہو یا اس کی بیوی کی آبرو ریزی کا ارادہ کیا گیا ہو تو اس آدمی کو چند اختیارات ہیں : اس سے بات کرے، اس سے فریاد کرے، پس اگر وہ باز آجائے تو اب اس سے قفال اور لڑائی کرنا جائز نہیں، پھر اگر اپنے ارادہ قتل سے بازنہ آئے تو اب اس آدمی کے لئے جائز ہے کہ اپنی جان اور اپنے مال کی طرف سے دفاع کرے اور اس کو قصداً قتل نہ کرے، پھر جب بازنہ آئے تو اس سے قفال و لڑائی کرے پس اس کو قتل کر دے۔ الغرض اپنی جان و مال اور عزت و آبرو کی طرف سے مدافعت کرنا واجب ہے، اور اس مدافعت میں اگر ظالم کو قتل کر دیا جائے تو جائز ہے۔ اور مدافعت کے حدود مندرجہ ذیل ہیں : اللہ سے ڈرنے کی تلقین کرنا، پھر اپنے ارد گرد کے مسلمانوں سے مدد طلب کرنا، پھر حاکم سے مدد طلب کرنا، پھر قفال و لڑائی کرنا، پھر قتل کر ڈالنا۔

یا اس سے پہلے بات کرنا یا فریاد کرنا، اور نہ مانے بلکہ آگے بڑھے تو قتل کر ڈالنا، یا مال لے کر یا عزت لوٹ کر بھاگ گئے تو قتل کر ڈالنا۔



دہشت گردی کے بارے میں اسلامی نقطہ نظر

مولانا محمد ارشاد قادری

ریاض العلوم گورنمنٹ، جونپور

۱۔ اسلامی نقطہ نظر سے دہشت گردی کی تعریف:

خیال رہے کہ ”دہشت گردی“، ایک موجودہ زبان، اور زمانہ حال کا عرف ہے، کوئی لغوی اور کتابی زبان نہیں اور نہ قدیم و شرعی اصطلاح ہے کہ اس کی معین تعریف پائی جائے۔ عرف راجح میں اس کی کوئی واضح اور معین تعریف نہیں، خود اس لفظ کو جس نے راجح کیا اور تشبیہ دی وہ اس کی صحیح تعریف نہ کر سکا، آپ کو معلوم ہو گا کہ جب امریکہ نے افغانستان پر حملہ کے جواز کے لئے دہشت گردی کو سب قرار دیا۔ اور تمام ملک کے سربراہ بیٹھ کر دہشت گردی کی تعریف میں مختلف عنوان سے تعبیر کرنے لگے تو کوئی ایسی تعریف پر سب کا اتفاق ہے نہ ہو سکا، یہ ایک ایسا لفظ ہے جسے یورپ نے اپنے ہوائے نفس کے خلاف کام پر اطلاق کرنا شروع کر دیا ہے۔ جو بھی اس یورپ اور امریکہ کے نزدیک خلاف ہوا اس کے زعم میں غلط اور ظلم ہو دہشت گردی ہے، وہ تو قرآن و حدیث پر عمل کرنے والے، حدود شرعیہ کی پابندی کرنے والے، دنیا میں اعلاء کلمۃ اللہ کو پھیلانے والے، ظلم و ناصافی کو دور کرنے والے، خدا و رسول کی تعلیم دینے اور دلانے والے غرض یہ کہ جو ان کے زعم فاسد کے خلاف ہو دہشت گردی ہے،

یورپ و امریکہ نے اولاد پھر اس کی ابادی میں تمام کافروں نے اسلام پر اہتمام سے عمل کو دہشت گردی قرار دیا ہے، جن کا اولین مصدق جہاد اسلام ہے۔

دہشت گردی کا اصل مفہوم:

ناحق ظلم کرنا، ناحق کسی کے مال و جان کو بر باد و ہلاک کرنا، جس جان کو شریعت نے محفوظ و محترم بنایا ہواں کو بلا علت جواز کے ہلاک و بر باد کرنا، یہ ہے دہشت گردی کا اصل مفہوم جو ظلم و بر بریت کے متراوٹ ہے۔

آن کل اس کا مفہوم خفیہ طور پر کسی کی جان والماک کو ہلاک و بر باد کرنا ہے۔

۲ - حکومت اگر اپنے ملک میں بنے والے تمام افراد و طبقات کے ساتھ ظلم و نا انصافی کرے، یا سرکاری طور پر ایسی تدبیریں کریں جس سے وہ طبقہ جانی اور مالی نقصان سے دوچار ہو تو اس غیر منصفانہ اور ظالمانہ رویہ کو دہشت گردی سے موجودہ عرف کے مطابق تغیر نہیں کریں گے، چونکہ اس کے مفہوم میں دو چیزیں اساس ہیں، خفیہ راز دار ان طور پر اپنے مطالبے کے پورانہ ہونے پر جان اور الماک کو نقصان پہنچانا، خواہ ابتداء اس کا اثر انفرادی اعتبار سے معصوموں و بے قصوروں کو ہوتا ہو، مگر مآل اور انجام کے اعتبار سے مقابل حکومت یا سربراہ پر آتا ہو، اس نے حکومت کی نا انصافی جو بالکل واضح اور حکم کھلا ہوا سے ظلم اور نا انصافی سے تو موسم کیا جا سکتا ہے مگر عرف موجود کے اعتبار سے دہشت گردی سے موسم نہیں کیا جائے گا۔

۳ - اگر گروہ یا طبقہ کے ساتھ نا انصافی کی جاتی ہے، ان کے جائز حقوق پامال کئے جاتے ہیں تو اس پر احتجاج کرنا اور اس پر عمل کا اظہار بلاشبہ اس مظلوم کا قانونی جمہوری انسانی حق ہے جو جائز ہے۔ اور بعض موقعوں پر مصالح اور حالات کے اعتبار سے واجب بھی ہو جاتا ہے، اور کبھی

ضرر ہونے کی وجہ سے کہ مناد کے بجائے نقصان کا پہلو غالب نظر آئے منوع اور موقوف ہو جاتا ہے۔

اس میں کوئی شبہ نہیں کہ مظلوم دفاع ظلم کا حق رکھتا ہے، اور ظالم کے ظلم کا اظہار کر کے اس کی شرافت اور وقار کو خیس پہنچا کر اسے ظلم سے باز رکھنے کی کوشش کر سکتا ہے، البتہ طریقہ کار میں خارجی اعتبار سے کچھ اختلاف ہو سکتا ہے، قرآن پاک میں ہے: ”لَا يَحُبُ اللَّهُ الْجَهْرُ
بِالسُّوءِ مِنَ الْقَوْلِ إِلَّا مِنْ ظَلْمٍ“، اس سے ظالم کے ظلم کے خلاف احتجاج اور رد عمل کا جواز جو پر امن اور سنجیدگی کے ساتھ ہو مستحب ہوتا ہے۔

چنانچہ اس آیت کے تحت بصاص رازی احکام القرآن میں لکھتے ہیں: ”وعن مجاهد روایة : إِلَّا أَنْ يَخْبُرَ بِظَلْمِ الظَّالِمِ.....“ (ہاں مگر یہ کہ ظالم کے ظلم کی خبر اور اعلان کرے)۔ ”وقال الحسن والسدی : إِلَّا أَنْ يَنْتَصِرَ مِنْ ظَالِمِ“ (ظالم سے ظلم کے خلاف مدد و تعاون چاہے) (۲۰۱/۲)۔ پر امن احتجاج اسی کے مفہوم میں داخل ہے۔

علامہ قرطبی الجامع لا حکام القرآن میں اس آیت کریمہ کے تحت لکھتے ہیں:

”لَا يَحُبُ اللَّهُ أَنْ يَجْهُرَ أَحَدٌ بِالسُّوءِ إِلَّا مِنْ ظَلْمٍ“ المعنی لَا يَحُبُ اللَّهُ أَنْ يَجْهُرَ أَحَدٌ بِالسُّوءِ مِنَ الْقَوْلِ إِلَّا مِنْ ظَلْمٍ فلا یکرہ له الجهر به“، مطلب یہ ہے کہ اللہ پاک زور شغب اور اظہار اصوات اور آواز کے ساتھ سوائے مظلوم اور کسی کی بات کو پسند نہیں کرتا، اور احتجاج کے مفہوم میں اعلانیہ ظلم کا اظہار داخل ہے۔

اور پر امن رہنے کی اجازت اس تعبیر سے حاصل کیا گیا ہے: ”وَالَّذِي يَقْنَصُهُ
ظَاهِرُ الْآيَةِ أَنَّ لِلْمُظْلومِ أَنْ يَنْتَصِرَ مِنْ ظَالِمِهِ وَلَكِنْ مَعَ اقْتَصَادٍ“ پس معلوم ہوا کہ ظالم کے ظلم سے بچنے کے لئے اظہار اور اعلان کرنا اور اعلانیہ اسے بیان کرنا جائز ہے مگر پر امن اور اعتدال کے ساتھ۔

ہاں البتہ اسٹرائک کے طور پر اور ایسا احتجاج جس سے خود اس کا ظالمانہ حرکت اور روایہ ثابت ہونے لگے، مثلاً توڑ پھوڑ کرنا، راستہ جام کرنا، حکومت کے املاک کو نقصان پہنچانا، اس کی ہرگز اجازت نہیں ہو سکتی۔ اب اس احتجاج کے تینوں شقتوں: ۱- جائز، ۲- واجب، اور ۳- منوع کی تشریح درج ذیل ہے:

جائز ہونے کی دلیل گذرچکی۔

واجب۔ اگر احتجاج نہ کرے گا تو ظالم کا ظلم بڑھتا رہے گا، اور اس کی ظالمانہ حرکت اور بربریت مخصوصوں کو عورتوں بچوں کو اور پورے ماحول کو پیش میں لے لے گی، اور اس کی وجہ سے دوسروں کو بھی ظلم و ناصافی کی ہوا لگ جائے گی، اور اس کا ظلم دن بدن اعتدال سے آگے گذر رہا ہو گا، اور احتجاج سے فائدہ ہونے کا امکان ہو ضرر کا احتمال نہ ہو تو ظالم کے خلاف احتجاج کرنا اور ظلم سے باز رکھنا واجب اور لازم ہو جاتا ہے کہ منکر پر نکیر کرنا اور ظالم کو ظلم سے باز رکھنے کی سعی کرنا انفرادیاً اجتماعیاً واجب ہے۔

منوع۔ احتجاج منوع اس وقت ہو جاتا ہے جب کہ ضرر کا احتمال غالب ہو، احتجاج کرنے پر جان و مال کی ہلاکت کا اندیشہ ہو، پر امن نہ ہو کر پر خطر بن جانے کا یقین غالب ہو، یا احتجاج مطلقاً حکومتی اعتبار سے منع ہو کہ کرنے کی صورت میں ذلت و رسوانی و مال کے ضیاع کا اندیشہ ہو، نفع کے مقابلہ میں ضرر زائد ہو تو پھر اس کی جازت نہ ہوگی، فقہاء کرام کے یہاں قاعدة مسلمہ ہے جس پر عمل کرنا لازم ہے: ”درء المفاسد أولى من جلب المصالح“۔ ”اگر إذا تعارضت مفسدة ومصلحة يقدم رفع المفسدة على جلب المصلحة“ (اگر نفع اور نقصان دونوں کا احتمال ہو تو دفع ضرر اور فساد کا اعتبار مقدم ہو گا نفع پر) (القواعد النحوية الجمودية ص ۵۷)۔

اسی طرح قاعدة ”الضرر لا يزال بالضرر“ (نقصان کو نقصان کر کے دور نہیں

کیا جائے گا) (حوالہ بالا)۔

پس معلوم ہوا کہ ایسا احتجاج جو فساد بلوی مال و املاک کے نقصان کا باعث ہوا ختیر نہ کیا جائے گا اور نہ اس کی اجازت ہو گی۔

۳۔ اس سوال کے جواب میں ذرا تفصیل ہے۔ ایک صورت یہ ہے کہ انفرادی اور شخصی طور پر ظالمانہ قاتلانہ برتابہ ہوا ہوتا۔ اسی صورت میں ظالم یا معین ظالم کے علاوہ بے قصور اور شامل نہ ہونے والے افراد سے ہرگز بدله نہ لیا جائے گا، اور نہ حسب موقعہ واستطاعت ان سے انتقام لیا جائے گا، خواہ وہ اسی پارٹی، اسی جماعت اور اسی طبقے کے ہوں، اور اس کی دلیل وہ حدیث ہے جو بخاری و مسلم اور ابن ماجہ میں ہے:

”حدثنا به أبوهريرة عن رسول الله ﷺ وقال رسول الله ﷺ :

نزلنبي من الأنبياء تحت شجرة فلدغته نملة فأمر بجهازه فأخرج من تحتها وأمر بها فأحرقت بالنار، قال: فأوحى الله إليه فهلا نملة واحدة“ (مسلم ص ۲۳۶، ابن ماجہ) (آپ ﷺ نے فرمایا: حضرات انبیاء میں سے کسی نبی کا پڑاؤ کسی درخت کے نیچے ہوا، چیزوں میں سے ایک چیزوئی نے کاٹ لیا، اس پر انہوں نے تمام چیزوئی کو جلانے کا حکم دیا، تو اللہ پاک نے وحی بھیجی کہ ایک چیزوئی کی وجہ سے سب کو کیوں ہلاک کیا)، یعنی اللہ پاک کے عتاب کی وجہ یہ ہوئی کہ جس نے جرم نہیں کیا اس کو کیوں مارا، چنانچہ علامہ نووی شرح مسلم میں لکھتے ہیں: ”فهلا عاقبت نملة واحدة هي التي قرصتك لأنها الجانية وأما غيرها فليس لها جنائية“ (ایک چیزوئی کو سزا کیوں نہ دی جس نے جرم کیا، دوسرے کو کیوں، اس کا تو کوئی جرم نہ تھا)۔

دوسری صورت یہ ہے کہ کسی طبقہ، پارٹی، جماعت یا گروہ کی جانب سے ظلم اور زیادتی

وقتی و غارتگری ہو رہی ہے تو اس پارٹی کے جو بھی افراد ظلم اور بلوہ و فساد کریں گے ان سے توبہ لے اور انتقام لیا جائے گا، اور اس پارٹی اور گروہ کے دوسراے افراد کو حسب استطاعت انتقام اور سزا میں شریک کیا جائے گا، پارٹی اور طبقہ کے دوسراے افراد جو اس واقعہ میں شریک نہ ہوں اور اس فعل کے مرتكب نہ ہوں مگر وہ پارٹی کے منشور میں ہے، ان کا تعاون مالی انتظامی شورائی رہتا ہے، وہ اس حرکت میں معین اور مددگار ہیں، حکماء و بھی شریک ہیں، اور قاعدہ فقہیہ ہے کہ قاتل اور ڈاکر زنی کے معین کو بھی سزا میں شریک کیا جائے گا، چونکہ پارٹی کے ایک فرد کو دوسراے فرد سے تقویت ملتی ہے۔

درحقیار کی عبارت : ”وتجزى الأحكام المذكورة على الكل ب المباشرة بعضهم الأخذ والقتل والإخافة“ کے تحت علامہ شامی علت اور تنقیح مناط لکھتے ہیں : ”لأنه جزاء الخارجية وهي تتحقق بأن يكون البعض رداءً للبعض“ (١١٥/٣)۔

علامہ شامی کی اس عبارت سے مستفاد ہوا کہ گودوسرے افراد مباشر نہیں مگر اس کے لئے وہ محرك، باعث اور تقویت کا سبب ہیں، یہی علت یہاں پائی جا رہی ہے اس لئے اس کا یعنی مباشر کا دفاع کرتی ہے، اس کے جرم کو چھپاتی ہے کیس اور مقدمہ نہیں بننے دیتی، اپنے مجرم افراد کو بری کرنے کی کوشش کرتی ہے، لہذا اس پارٹی اور جماعت کے دوسراے افراد جو اسی ذہنیت کے حامل ہیں ان سے انتقام لیا جاسکتا ہے۔

موجودہ دور اور زمانے کے مصالح اور سیاست میں سے یہ بات ہے کہ جب حسب قدرت اس کا انتقام مباشر کے علاوہ دوسراے افراد سے لیا جائے گا تو چونکہ ان کے مذہب اور جماعت کے ہیں اس کی وجہ سے کہ مباواہمارے بھائی سے انتقام نہ لے لیں، یہ فعل ان کو باز رکھے گا، اور ”بعضهم أو لیاء بعض“ بجنس قطعی سے ثابت ہے ان کے دوسراے افراد سے انتقام لینے کے لئے روک اور ترک کا سبب بنے گا۔

اگر ان کے دوسرے افراد سے بدلہ نہ لیا جائے گا تو قتل اور فساد اس طرح خفیہ اور خداع و مکر سے کریں گے کہ پوری قوم کا استیصال ہو جائے گا اور اصل قاتل اور مباشر کا سراغ اور ان کی گرفت نہ ہو سکے گی، اور جب ان کو معلوم ہو جائے گا کہ اصل فاعل اور مرتكب اور مباشر سے ہی انتقام لیں گے تو وہ قاتل اور فساد میں جری ہو جائیں گے، اور اصل مباشر روپوش یا مخفی کر دیئے جاتے رہیں گے۔

تیسرا ایک صورت یہ ہے کہ جس فرقے نے فساد و قتل و غارگیری اور ظلم و سفا کی کا معاملہ کیا اس کا دوسرے فرقے نے ساتھ نہیں دیا، بلکہ اس کی نمٹت کی، ان کا تعاون نہیں کیا، انہوں نے مسلمانوں کے ساتھ ہمدردی ہی کا معاملہ نہیں کیا بلکہ ان کی مدد کی، جان کی حفاظت کی، تو اگرچہ یہ نہب کفر میں ان کے ساتھ ہیں اور ”الکفر ملة واحدة“ ہے، بلکہ چونکہ اس حرکت اور فعل میں شریک نہیں لہذا ان کے افراد سے بدلہ نہیں لیا جائے گا، اور اس کی دلیل آپ ﷺ کا وہ فعل ہے جو آپ ﷺ نے کافر قوموں سے حلیفانہ برتابہ کیا تھا، جیسا کہ قبلیہ خزانہ سے، اسی طرح یہود کے بعض قبیلوں سے جس نے بعد میں بد عمدی اور غداری کی۔

اسی طرح قرآن کی سورہ متحنہ کی آیت: ”لَا يَنْهَاكُمُ اللَّهُ عَنِ الدِّينِ لَمْ يَقَاتِلُوكُمْ فِي الدِّينِ إِلَّا هُوَ أَعْلَمُ بِمَا أَنْتُمْ تَعْمَلُونَ“ آپ اس کی تعبیر اس طرح بھی کر سکتے ہیں کہ ظالم فرقے نے قتل و بربریت کر کے عملًا اپنا عبد امان توڑا لہذا اس سے حسب وسعت بدلہ اور محاربہ جائز ہو گیا، اور دوسری جماعت عبد امان پر باقی رہی لہذا اس کا خون محترم رہا۔ اس مسئلہ میں ذرا تفصیل ہے جس کا تعلق دارالمعاہد اور دارالامان کے جزئیاتی مسائل سے متعلق ہے، جس کا ذکر یہاں طوالت کے خوف سے چھوڑ دیا جاتا ہے۔

۵۔ دہشت کا مدارک: اس کے مختلف اسباب و ذرائع ہیں جن سے ان کو روکا جاسکتا ہے،

اسلامی بدایات یہ ہے کہ اخلاقی تعلیم، انسانی حقوق، بندوں کے درمیان جو حقوق ہیں، مکارم اخلاق ان کو عملاً عام کیا جائے۔ مقصد حیات سمجھا جائے، ظلم کے برے معاشرتی انجام سے واقف کرایا جائے، حقوق اور اس کا مطالبہ جائز طریقہ سے لینا سمجھا جائے، معروف کی ترویج، مکنر پر نکیر اور اس کے انسانی دنیا پر بڑے علیمن نتائج عقل و تجربہ کی روشنی میں بیان کیا جائے۔

۶۔ اگر کسی فرد یا گروہ پر مثلاً ہند جیسے خطے میں اہل اسلام پر حملہ کیا جائے تو اس کا دفاع حسب وسعت و طاقت واجب ہے، بزرگی کے ساتھ جان و عزت و آبرو کو پامال کرنا منوع ہے، پھر ایسی صورت میں قوت دفاع، وقت، ماحول بعد کے نتائج کے اعتبار سے فیصلہ کیا جائے گا، آج کے اس دور میں جو نہ ہب اور فرقہ کی بنیاد پر حملہ کی نوعیت ہوتی ہے، اجتماعی حملہ عموماً کرتے ہیں اس کا دفاع حیثیت اور قدرت بھروسہ اور جب ہے، ورنہ بزرگی اور کمیتی سے یہ آگ اور آگے بڑھ کر پورے معاشرہ کو بکسر خاکستر کر دے گی۔ کذا فی الشامی ان کل موضع خیف هجوم العدو منه فرض على الإمام أو على أهل ذلك الموضع حفظه وإن لم يقدروا فرض على الأقرب إلهم... إِذَا جَاءَ السَّفِيرَ إِنَّمَا يَصِيرُ فَرْضُ عَيْنٍ عَلَى مَنْ يَقْرُبُ مِنَ الْعُدُوِّ... إِنْ هُجُمَ الْعُدُوُّ فَيُخْرِجُ الْكُلَّ“ (شامی ۱۲۷/۳) (شامی میں ہے کہ ہروہ جگہ جہاں سے دشمن کے حملہ کا خوف ہوا میر پر یا اس جگہ کے رہنے والوں پر اس جگہ کی حفاظت کرنا فرض ہے، اگر وہ لوگ قادر نہ ہوں تو ان سے جو قریب ہیں ان پر فرض ہے..... اگر پورا جتحا حملہ آور ہو تو دشمن سے قریب رہنے والوں پر اس کی حفاظت کرنا فرض عین ہوگا..... اگر دشمن حملہ کرے تو تمام لوگ نکل کھڑے ہوں)۔

اگر استطاعت نہ ہو، کوئی سامان نہ ہو، بھتھیا ر بھی نہ ہو تو واجب نہیں، ”ولابد لفرضیته من قید آخر وهو الاستطاعة وشرط لوجوبه القدرة على

السلاح (حوال سابق) (اس کے فرض ہونے کے لئے ایک دوسرے قید یعنی استطاعت کا ہونا ضروری ہے..... اور اس کے واجب ہونے کے لئے ہتھیار پر قادر ہونا شرط ہے)۔ مزاحمت کے وقت جیسی حالت ہوگی ویسا ہی حکم ہوگا، تا ہم حتی المقدور مقابلہ اور مزاحمت کرنا مستحسن ہے۔ اور اسی طرح جان دینا شہادت ہے، من قتل دون نفسہ فہو شہید۔



اسلامی موقف اور دہشت گردی

مفتی انور علی عظی

دارالعلوم مندو

دہشت گردی مختلف افراد یا جماعتوں یا حکومتوں کی طرف سے کسی انسان پر ظلم و تم اور ایسی جارحانہ سرگرمیوں کو کہتے ہیں جس سے انسانی جان و مال اور اس کے دین و عقیدہ کو خطرہ لاحق ہو، دہشت گردی کے ضمن میں تشدد، خوف و ہراس، ایذا رسانی، بلا سبب قتل اور انسانی جان کے ضائع کئے جانے کی دھمکیاں بھی شامل ہیں، اسی طرح دشمنی میں کسی کو خوفزدہ کرنا، ڈاک و رہنمی کی واردات، شدت پسندانہ سرگرمیاں اور لوٹ مار کی وہ تمام شکلیں دہشت گردی میں شمار کی جائیں گی جو مجرمین سے انفرادی یا اجتماعی طور پر سرزد ہوں اور اس مقصد کے لئے لوگوں میں مجرمین کا رعب و بد بہ طاری ہو جائے، جس سے جان و مال، امن و سلامتی، انسانی زندگی اور اس کی آزادی کو خطرہ لاحق ہو، اسی طرح معاشرہ اور سوسائیٹیز میں ایسی فضاضیدہ کرنا جس سے لوگوں میں بے چینی یا توڑ پھوڑ کر کے فتنہ و فساد، املاک و جان کا داد، نجی یا قومی اسہاب و سائل، قومی، سماجی اور ٹھیکی وسائل کی تباہی کا خطرہ ہو۔

بانابریں روئے زمین پر قتنہ و فساد کی تمام وہ شکلیں دہشت گردی کے دائرہ میں آتی ہیں جس سے اللہ تعالیٰ نے اپنے پاک کلام میں شدت کے ساتھ مسلمانوں کو منع کیا ہے، ارشاد الہی ہے: ”وَلَا تَبْغِ الْفَسَادَ فِي الْأَرْضِ إِنَّ اللَّهَ لَا يُحِبُّ الْمُفْسِدِينَ“ (سورہ قصص، ۲۷) (اور

زمیں میں فساد برپا نہ کرو، بلاشبہ اللہ تعالیٰ فتنے گروں کو پسند نہیں کرتا) (بحوالہ اسلام فقہ اکیڈمی
مکہ)۔

- ۲ حکومتوں کا اپنے ملک میں بننے والے طبقات کے ساتھ عدل و مساوات کا سلوک نہ
کرنا، بعض طبقات کے ساتھ سیاسی و معاشری، ثقافتی نا انصافیوں کو روارکھنا اور ان کے جان و مال
کے تحفظ میں دانتے کوتا ہی کرنا کھلی ہوئی سرکاری دہشت گردی ہے، سرکاری دہشت گردی کو متعدد
انواع میں تقسیم کیا جا سکتا ہے:

۱- ثقافتی و فکری دہشت گردی: جیسے نصاب تعلیم کا بھگوا کرن اور تاریخی واقعات میں

تحریف۔

۲- مذہبی دہشت گردی: کسی سرکار کا اپنے ملک میں بننے والی کسی مذہبی اقلیت کی
عبادت گاہ اور مذہبی مقامات کو خاطر خواہ تحفظ نہ فراہم کرنا، اور مذہبی جنویوں اور انہیاں پسندوں کو
دہشت گردانہ کارروائیاں کرنے کی کھلی چھوٹ دے دینا، یہ بھی سرکاری دہشت گردی کے
دارے میں آتا ہے۔

سرکاری دہشت گردی کی کھلی ہوئی مثال گجرات کا بھی انک فساد ہے، جہاں مسلمانوں
کی جان و مال، املاک و جائد اور عزت و آبرو کی تباہی و بر بادی کے لئے برسوں پہلے سے
پلانگ کی گئی یہاں تک کہ مسلمانوں کے نام اور مکان نمبر نوٹ کئے گئے، گازیوں کے نمبرات
نوٹ کئے گئے، اور مہینوں تک مودی سرکار اور اس کے کارندے لوٹ مار، آتشزی اور آبروریزی
کا نگاہ ناچ ناچتے رہے اور مرکزی سرکار بھی تماشائی بنی رہی بلکہ وزیر داخلہ وزیر اعلیٰ مودی کی
تعریف کرتے رہے یہاں تک کہ مودی سرکار کو کلیئن چٹ دے دی گئی، یہ سرکاری دہشت گردی
کی ایک کھلی ہوئی مثال ہے۔

بین الاقوامی سطح پر سرکاری دہشت گردی کا مظاہرہ بوسنیا ہرزے گو وینا میں دنیاد کیھچکی ہے اور برسوں سے اسرائیلی حکومت امریکہ کی شہ پر فلسطینیوں کے ساتھ جس طرح کے مظالم روا رکھے ہوئے ہیں وہ سب سرکاری دہشت گردی کی بدترین مثال ہے۔

۳۔ کسی طبقہ کے ساتھ نا انصافی کی متعدد صورتیں ہیں۔ سرکاری نا انصافی کی ایک صورت یہ ہے کہ حکومت کسی خاص طبقہ کے جائز حقوق ادا کرنے میں تسلی برتے، مثلاً صفائی، روشنی و پانی، دواعلاج وغیرہ کی بنیادی سہولیات سے محروم رکھے۔ ملازمتوں میں باوجود صلاحیت کے محض گروہی یا نمذہبی تعصب کی بنا پر آبادی کے نتالب سے موقع فراہم نہ کرے، ان کے جائز حقوق سے محروم رکھے، ایسی نا انصافیوں پر احتجاج کرنا جائز ہے واجب نہیں۔ اللہ کے رسول ﷺ نے اس قسم کی نا انصافی اور منصب کے سلسلہ کی ترجیحات کے بارے میں ارشاد فرمایا:

”إنكم ستلقون بعدى أثرة فاصبروا حتى تلقونى على الحوض“ (صحیح

مسلم ۱۲/۲)۔

احتجاجی رو عمل کے جواز کے باوجود مسلمانوں کی اجتماعی مصالح کا تقاضہ یہ ہے کہ سیاسی حکمت عملی کے ساتھ اپنے جائز حقوق کی تحصیل میں سستی نہ بر تیں۔ جمہوری ملک میں جواس کی جائز شکلیں ہیں اسے رو عمل لائیں۔

نا انصافی کی دوسری شکل کسی گروہ کے جان و مال اور عزت و آبرو پر حملہ ہے اور اس کی بدترین شکل نسل کش فسادات ہیں، اس طرح کے مظالم پیش آنے پر بتلاجہ پر دفاع واجب ہے۔ ایسے مظلومین کا ظلم کے خلاف اٹھ کھڑا ہونا ہرگز دہشت گردی کے دائرہ میں نہیں آتا، اسلام نے ظلم کو جزاً سے اکھاڑچھینے کی تعلیم دی ہے۔ اللہ کے رسول ﷺ کا فرمان ہے:

”انصر أخاك ظالماً أو مظلوماً، قالوا: يا رسول الله! هذا نصره

مظلوماً فكيف نصره ظالماً؟ قال: تأخذ فوق يديه" (صحیح البخاری من فتح الباری)۔
 ہندوستان جیسے ملک میں مسلم اقلیت چاہے جہاں کہیں آباد ہو فسادات و مظالم کے خلاف اس کے لئے آواز اٹھانا ضروری ہے، اس لئے کہ فساد کرنے والی جماعت کا تعلق پورے ملک سے ہے۔ اس لئے پورے ملک کے مسلمان بنتلا بہ کا درجر کھٹے ہیں، لہذا اپنے دفاع کے لئے ضروری ہے کہ دوسرے علاقے میں ہونے والے مظالم کے خلاف صدائے احتجاج بلند کرنے میں دریغ نہ کریں۔

۲۔ مظلومین کے لئے یہ ہرگز رو انہیں ہے کہ وہ ظالمین کے گروہ کے ان لوگوں کو نشانہ بنائیں جو بے قصور ہیں اور اس ظلم میں شامل نہیں ہیں۔

فرمان باری تعالیٰ ہے: "ولَا يجْرِمَنَّكُمْ شَنَآنَ قَوْمٍ عَلَى أَنْ لَا تَعْدِلُوا، اَعْدِلُوا
 هُو أَقْرَبُ لِلتَّقْوَىٰ" (سورہ مائدہ: ۸)۔

دوسری جگہ اللہ رب العزت کا ارشاد ہے:

"وَمَنْ قُتِلَ مُظْلومًا فَقَدْ جَعَلَنَا لَوْلِيْه سُلْطَانًا فَلَا يُسْرِفْ فِي الْقَتْلِ إِنَّهُ
 كَانَ مَنْصُورًا" (سورہ اسراء: ۳۳)۔

"فَلَا يُسْرِفْ فِي الْقَتْلِ" سے بالکل واضح ہے کہ مقتول کے ورثاء کے لئے انتقام میں حد سے تجاوز کرنا جائز نہیں ہے، مفسرین نے واضح طور پر لکھا ہے کہ قاتل کو چھوڑ کر اس کے بد لے اس کے کسی رشتہ دار کو قتل کرنا اسراف فی القتل ہے۔ لہذا ضروری یہ ہے کہ مظلوم شدت جذبات سے مغلوب ہو کر غیر ظالم کو نشانہ بنائیں ورنہ یہ اسلامی عدل کے خلاف ہو گا۔

۵۔ انسانی مسائل و مشکلات کے حل میں عدل و انصاف سے تجامل، میں الاقوامی تعلقات میں طاقت کا استعمال، زور زبردستی کا طریقہ، بہت ساری چیزوں اور جنگ و جدل کا سبب ہے،

دین اسلام جہاں پوری قوت و شدت کے ساتھ ظلم و زیادتی کو منع کرتا ہے، تشدداً و رہشتگر دی کو حرام قرار دیتا ہے، وہیں عدل و انصاف، غفو و درگذر، باہمی گفت و شنید، عام انسانوں کے درمیان تعاقبات اور آپسی رواداری پر بھی پورا زور دیتا ہے (اسلام فقا اکینڈی مکہ)۔

اسلام کا نظام عدم و مساوات، احترام انسانیت اور عدم اعتداء علی الغیر کا بنیادی اصول و رہشتگر دی کے خاتمے میں بنیادی روں ادا کر سکتے ہیں۔

قرآن نے ”اعدلوا هو أقرب للنقوی“ کا حکم اس موقع پر بھی دیا ہے جبکہ معاملہ اپنے دشمن سے ہو۔ اللہ تعالیٰ نے کبھی کی بر بادی اور نسل کشی کو چاہے اس کا تعلق کسی نہجہب و ملت سے ہو نہ موم گردانا ہے: ”وَإِذَا تُولِي سعىٰ فِي الْأَرْضِ لِيُفْسِدَ فِيهَا وَيَهْلِكَ الْحَرثَ وَالنَّسْلَ وَاللَّهُ لَا يُحِبُّ الْفَسَادَ.....“ (سورہ بقرہ: ۲۰۶)۔

اسی طرح اللہ رب العزت نے سرکشی سے بچنے کا حکم دیا ہے: ”وَلَا تَعْتَدُوا إِنَّ اللَّهَ لَا يُحِبُّ الْمُعْتَدِينَ“ (بقرہ: ۱۹۰)، اسی طرح انسانیت کے احترام کا سبق اس آیت میں دیا: ”وَلَقَدْ كَرِمَنَا بَنِي آدَمْ وَحَمَلْنَاهُمْ فِي الْبَرِّ وَالْحَرَّ“ (اسراء: ۷۰)۔

مزید برآں یہ کہ اللہ رب العزت نے ہمارے نبی پاک ﷺ کو ساری دنیا کے لئے رحمت بنا کر بھیجا ہے: ”وَمَا أَرْسَلْنَاكَ إِلَّا رَحْمَةً لِلْعَالَمِينَ“ (سورہ نہیاء: ۱۰)۔

ایک انسان کا دوسرا انسان کی جانب سے عزت و احترام کا تقاضہ یہ ہے کہ اس کی حفاظت و حمایت کی جائے، اس لئے کہ اسلامی شریعت نے اس کی جان و مال کو معصوم قرار دیا ہے، اسلام نے غیر مسلموں کو بھی اسلامی نظام حکومت میں مکمل تحفظ فراہم کیا ہے، اسلامی مملکت میں غیر مسلم پوری طرح مامون رہے اس کے لئے بھی وہی قانون ہو گا جو ایک مسلمان کے لئے ہو گا، اور اس کو بھی وہی سزا ملے گی جس کا مستحق مسلمان ہو گا (اسلام فقا اکینڈی۔ اعلان مکہ کرمہ)۔

۶۔ شریعت نے جان و مال اور عزت و آبرو پر حملہ کے دفاع کی بھرپور اجازت دی ہے۔ بلکہ بعض صورتوں میں اسے واجب قرار دیا ہے، اس سلسلہ میں بہت ہی واضح دلیل یہ حدیث ہے: ”من قتل دون مالہ فہو شہید ومن قتل دون نفسہ فہو شہید ومن قتل دون عرضہ فہو شہید“ (صحیح مسلم: کتاب الإیمان)۔

دفاع میں جان جیسی عزیز چیز کو قربان کرنا اس کی اہمیت پر واضح دلیل ہے۔ اگر انفرادی طور پر کسی کے مال کو چیننے یا لونے کی کوشش کی جائے اور وہ مال دے کر اپنی جان بچا سکتا ہو تو اس صورت میں اگر چہ مال دے کر جان بچالینے کی گنجائش ہے لیکن دفاع کی اجازت بھی ہے، اور اگر ایسا آدمی دفاع کرنے میں مر جائے تو وہ شہید ہو گا۔ لیکن اگر کسی شخص کی جان و مال، عزت و آبرو پر حملہ ہو تو اس صورت میں اپنا دفاع حتی المقدور واجب ہے۔ البتہ مدافعت کے حدود شریعت میں متعین ہیں اور وہ یہ کہ ”الا خف فالا خف“ کے اصول پر عمل کیا جائے۔ اگر مدافعت زبانی گفتگو اور لوگوں کی مدد اور تعاون سے ہو جائے تو مدافع پر ضرب حرام ہو گا۔ اور اگر مدافعت ہاتھ کی پٹائی سے ممکن ہو تو کوڑے کا استعمال حرام ہو گا۔ اور اگر مدافعت کوڑے سے کی جاسکتی ہو تو لاٹھی کا استعمال منوع ہو گا۔ اور اگر مدافعت حملہ آور کے کسی عضو کو کاٹ کر کی جاسکتی ہو تو اس کا قتل حرام ہو گا۔ اور اگر مدافعت صرف قتل کرنے ہی سے ہو سکتی ہو تو مدافع کے لئے اس صورت میں قتل کرنا مباح ہو گا۔ اور اگر حملہ آور تلوار کے ذریعہ حملہ کرتا ہے تو مدافع کے لئے اول مرحلہ ہی میں قتل کر دانا مباح ہو گا، کیونکہ اس صورت میں قتل کے سوا کوئی چارہ کار نہیں ہے۔ الغرض مدافع الا خف فالا خف کے اصول پر کار فرمائے۔

اور اگر کسی گروہ کی جان و مال اور عزت و آبرو پر دوسرا بڑا اگر وہ منظم حملہ کرے، جیسا کہ فرقہ وارانہ فسادات کے موقع پر دیکھا بتاتا ہے تو اس صورت میں بتلا بہ مسلمانوں پر اجتماعی

مدافعت واجب ہے، اور دیگر غیر مبتلا بے مسلمانوں پر ان مظلوم مسلمانوں کا تعاون کرنا اخلاقی طور پر انتہائی ضروری ہے، اگرچہ فقہی عبارت میں اس کو وجوب کے لفظ سے تعبیر نہیں کیا جاسکتا۔



امن وسلامتی اور اسلام

مولانا اشتیاق احمد عظیمی

دارالعلوم مندو

۱۔ دہشت گردی: مختلف افراد یا جماعتوں یا حکومتوں کی طرف سے کسی انسان پر ظلم و تم اور جارحانہ سرگرمیوں کو کہتے ہیں، جس سے انسانی جان و مال اور اس کے دین و عقیدہ کو خطرہ لاحق ہو، دہشت گردی کے ضمن میں تشدد، خوف و ہراس، ایذا رسانی، بلا سبب قتل اور انسانی جان کے ضائع کئے جانے کی دھمکیاں بھی شامل ہیں، اسی طرح دشمنی میں کسی کو خوفزدہ کرنا، ذاکر درہنی کی واردات، شدت پسندانہ سرگرمیاں اور لوٹ مار کی وہ تمام شکلیں دہشت گردی میں شمار کی جائیں گی جو مجرمین سے انفرادی یا اجتماعی طور پر سرزد ہوں اور اس مقصد کے لئے لوگوں میں مجرمین کا رعب و بد بہ طاری ہو جائے، جس سے جان و مال، امن وسلامتی، انسانی زندگی اور اس کی آزادی کو خطرہ لاحق ہو، اسی طرح معاشرہ اور سوسائٹیز میں ایسی فضاضیدہ کرنا جس سے لوگوں میں بے چینی یا توڑ پھوڑ کر کے فتنہ و فساد، املاک و جائداد نجی یا قومی اسباب و وسائل، قومی سماجی نفع بخش اور مصنوعی و طبیعی وسائل کی تباہی کا خطرہ ہو۔

یہ ہے دہشت گردی کی اسلامی نقطہ نظر سے تعریف ہے اسلام کے فقہاء کی مکملہ کے مکملہ کے سوالوں میں جو شوال ۱۴۲۲ھ میں مکملہ میں منعقد ہوا تھا، متفقہ طور پر پیش کیا گیا تھا، جسے ”بیان مکتبۃ المکرمتۃ“ کے زیر عنوان شائع کیا گیا، تعریف کا عربی متن یوں ہے:

”الإرهاب هو العدوان الذي يمارسه أفراد أو جماعات أو دول، بغية على الإنسان، دينه و دمه و عقله و ماله و عرضه، ويشمل صنوف التحويل والآذى والتهديد والقتل بغير حق و ما يتصل بصور الحرابة و اخافة السبيل وقطع الطريق وكل فعل من أفعال العنف أو التهديد، يقع تنفيذاً لمشروع إجرامي، فردي أو جماعي، ويهدف إلى إلقاء الرعب بين الناس، أو ترويعهم بإيذائهم أو تعريض حياتهم أو حرি�تهم أو أنفسهم أو أحوالهم للخطر ومن صنوفه إلحاق الضرر بالبيئة أو بأحد المرافق والأملاك العامة أو الخاصة، أو تعريض أحد الموارد الوطنية أو الطبيعية للخطر، فكل هذا من صور الفساد في الأرض إن الله لا يحب المفسدين“ (القصص: ٢٧) (صحيفة العالم الإسلامي، الصادرة من الرابطة بكلة المكرمة) (رقم العدد: ١٤٣٩).-

- ۲ - حکومتوں کا اپنے ملک میں بینے والوں اور وہاں کے مختلف طبقات کے درمیان عدل و مساوات کا سلوک نہ کرنا، بعض طبقات کے ساتھ سیاسی و معاشی، ثقافتی نا انصافی کو روا رکھنا اور ان کے جان و مال کے تحفظ میں دانتے کوتا ہی کرنا کھلی ہوئی سرکاری دہشت گردی اور حکومتی غنڈہ گردی ہے۔

- ۳ - کسی گروہ یا طبقہ کے ساتھ نا انصافی کی متعدد صورتیں ہیں۔ حکومت بھی نا انصافی کی یہ صورت اپنائی ہے کہ وہ کسی خاص طبقہ کے جائز حقوق ادا کرنے میں تسلی بر تی ہو، مثلاً صفائی سترہائی اور مواصلات، روشنی و پانی جیسی بنیادی سہولیات سے محروم رکھے۔ یا ملازمتوں میں آبادی کے تناسب سے ملازمت کے موقن نہ اہم کرے، تمام تر صلاحیتوں اور لیاقتون کے باوجود، ایسا

محض مذہبی یا گروہی تعصب کی بناء پر کیا جاتا ہے، ایسی نانصافیوں پر احتجاج کرنا مباح ہے۔ آنحضرت ﷺ نے اسی قسم کی نانصافی اور تفویض مناصب کی نامناسب ترجیحات کے بارے میں صحابہ کرام کو مناطب کرتے ہوئے فرمایا:

”إنكم ستلقون بعدي أثرة فاصبروا حتى تلقوني على الحوض“ (صحیح مسلم ۱۲۷۰)

احتاجی ر عمل کے جواز کے ساتھ مسلمانوں کے اجتماعی مصالح کا تقاضہ یہ ہے کہ سیاسی حکمت عملی اپناتے ہوئے اپنے جائز حقوق کی حصولیابی کے لئے کوشش رہیں۔ اور اس جمہوری ملک میں جو اس کی جائز صورتیں مروج ہیں ان پر عمل پیرا ہوں۔

نانصافی کی دوسری شکل یہ ہو سکتی ہے کہ کسی گروہ یا جماعت کی جان و مال اور عزت و آبرو پر حملہ کیا جائے۔ اور اس کی بدترین شکلیں نسل کش فسادات کا برپا ہونا ہے، ایسی صورت میں سارے بنتلابہم افراد پر اپنادفاع کرنا تو واجب ہے اور ان بنتلابہم اور مظلومین کا دفاع دوسرے لوگوں کے لئے جواز کی حدود میں آتا ہے۔

مظلومین کا ظلم کے خلاف اٹھ کھڑا ہونا ہرگز دہشت گردی کے دائرہ میں نہیں آتا۔

”فمن اعتدى عليكم فاعتدوا عليه بمثل ما اعتدى عليكم“ (سورہ بقرہ: ۱۹۳)

اسلام نے مظلوم وغیر مظلوم دونوں کو ہی ظالم کو اس کے ظلم سے روکنے اور باز رکھنے پر ابھارا ہے، فرمان نبوی ہے:

”انصر أخاك ظالماً أو مظلوماً، قالوا: يا رسول الله، هذا نصره

مظلوماً فكيف ننصره ظالماً؟ قال: تأخذ فوق يديه“ (صحیح البخاری مع فتح الباری ۵/ ۱۲۳)

-۲- اگر ایک طبقہ کی طرف سے ظلم و زیادتی ہو جس میں اس طبقہ کے کچھ افراد شریک ہوں تو ایسی صورت میں مظلوموں کو ظلم کرنے والے گروہ کے ان لوگوں سے بدلہ لینا جائز نہیں ہے جو بے قصور ہیں اور اس ظلم میں خود شامل نہیں ہیں۔ فرمان باری عز وجل ہے: ”ولَا يَحْرُمْنَكُمْ شَنَآنَ قَوْمٍ عَلَى أَنْ لَا تَعْدِلُوا، إِعْدِلُوا هُوَ أَقْرَبُ لِلتَّقْوَىٰ“ (سورہ مائدہ: ۸)۔

دوسری جگہ اللہ تعالیٰ فرماتے ہیں: ”وَمَنْ قَتَلَ مُظْلِمًا فَقَدْ جَعَلَنَا لَوْلَيْهِ سُلْطَانًا“

فلا يسرف في القتل إنه كان منصوراً“ (سورہ اسراء: ۳۳)۔

ایک غزوہ میں ایک جگہ بھیڑ لگی ہوئی تھی، حضور ﷺ نے فرمایا: وہاں لوگ کیوں اکٹھا ہیں؟ صحابہ نے عرض کیا کہ وہاں ایک مقتول عورت کی لاش پڑی ہوئی ہے اسی پر بھیڑ ہو رہی ہے تو آپ ﷺ نے فرمایا: ما کانت هذه لِتَقَاتِلٍ (یہ تو قتال میں شریک نہ تھی) پھر اسے کیوں قتل کیا گیا، اور اس غزوہ میں مقدمہ کے سپہ سalar حضرت خالد بن ولید تھے تو انہیں کہلا بھیجا: ”وعلى المقدمة خالد بن الوليد فبعث رجلاً فقال: قل لخالد: لا تقتل امرأة ولا عسيفاً“ (مشکاة المصابح: ۳۲۳/۲) وفى روایة: ”لَا تَقْتِلُوا شِيَخًا فَانِيَا وَلَا طَفَلًا صَغِيرًا وَلَا امْرَأَةَ“ (بجوالہ بالا)۔

اسلام بحالت جنگ بھی کمزوروں، بے بسوں اور لاچاروں پر ہاتھ اٹھانے کی اجازت نہیں دیتا۔

اسی جیسے ایک سوال کے جواب میں حضرت مفتی کفایت اللہ صاحب رحمۃ اللہ علیہ نے کفایت المفتی میں فتوی کچھ یوں تحریر فرمایا ہے:

” مجرموں کو گرفتار کرنا یا ان سے انتقام لینا تو صحیح ہے، مگر اصل مجرم گرفتار نہ ہو سکیں تو ان کے عوض میں دوسرے بے گناہوں پر حملہ کرنا اور انہیں مارنا صحیح نہیں“ (کفایت المفتی: ۳۲۹/۶)۔

۵۔ انسانی مسائل و مشکلات کے حل میں عدل و انصاف سے تجہیل اور میں الاقوامی تعلقات میں طاقت کا استعمال، زور زبردستی کا طریقہ، بہت ساری چیزوں اور جنگ و جدل کا سبب ہے، دین اسلام جہاں پوری قوت و شدت کے ساتھ ظلم و زیادتی کو منع کرتا ہے، تشدد اور دہشت گردی کو حرام قرار دیتا ہے، وہیں عدل و انصاف، عفو و درگذر باہمی گفت و شنید، عام انسانوں کے درمیان تعلقات اور آپسی روابط ای پھی زور دیتا ہے (بیان مکہ مجعع الغفظ الاسلامی مکہ مکرمہ)۔

اسلام کا نظام عدل و مساوات اور غیر وہ پ्रاعتماد اور اسی طرح سے احترام انسانیت کا اصول، اور عدم التعاون علی الاثم والعدوان، اور بہت سے دیگر ایسے اصول و ضوابط اسلام میں موجود ہیں جن پر عمل پیرا ہو کر دنیا سے دہشت گردی کا خاتمه ہو سکتا ہے۔

”ولَا يَجِدُونَكُمْ شَنَآنَ قَوْمٍ عَلَى أَنْ لَا تَعْدِلُوا، اَعْدِلُوا هُوَ أَقْرَبُ لِلتَّقْوَىِ“
کے اندر اللہ تعالیٰ نے دشمن کے ساتھ بھی عدل و انصاف کو تھامے رہنے کا حکم دیا ہے۔ دوسری جگہ کھیتی کی بر بادی اور نسل کشی چاہے کسی قوم و ملت اور فرقہ کی ہوا سے نہ موم قرار دیا ہے، فرمان باری ہے: ”وَإِذَا تَوَلَّى سعى فِي الْأَرْضِ لِيفْسَدْ فِيهَا وَيَهْلِكَ الْحَرثُ وَالنَّسْلُ وَاللهُ لَا يَحِبُّ الْفَسَادَ“ (سورہ بقرہ: ۲۰۶)۔

ایسے ہی اللہ تعالیٰ نے سرکشی اور عدوان، ظلم و زیادتی سے منع فرمایا ہے: ”ولَا تَعْتَدُوا إِنَّ اللَّهَ لَا يَحِبُّ الْمُعْتَدِينَ“ (بقرہ: ۱۹۰) احترام انسانیت کا اصول یوں بیان فرمایا: ”وَلَقَدْ كَوْمَنَا بَنَى آدُمْ وَحَمْلَنَا هُمْ فِي الْبَرِّ وَالْبَحْرِ“ (اسراء: ۷۰)، نیز اللہ تعالیٰ نے رسول اللہ ﷺ کو سارے جہاں والوں کے لئے باعث رحمت بنا کر مبعوث فرمایا ہے: ”وَمَا أَرْسَلْنَا إِلَّا رَحْمَةً لِلْعَالَمِينَ“ (سورہ آنکھاء: ۱۰۷)۔

ایک انسان کا دوسرے انسان کی طرف سے عزت و احترام کا تقاضہ یہ ہے کہ اس کی حفاظت و حمایت کی جائے، اسی وجہ سے اسلامی شریعت نے ان کی جان و مال کو معصوم قرار دیا ہے، اسلامی نظامت حکومت میں ایک غیر مسلم کی جان و مال کی حفاظت و صیانت کے لئے وہی قوانین نافذ ہوتے ہیں جو ایک مسلمان کے لئے اور سزا بھی اس کو وہی دی جائے گی جو مسلمان مجرم کو بھی دی جاسکتی ہے (بیان مکتبۃ المکتبۃ برجم الفقہ الاسلامی)۔

- ۶ - شریعت نے جان و مال اور عزت و آبرو پر حملہ کے دفاع کی بھرپور اجازت دی ہے۔

دفاع عن النفس: جمہور فقهاء (امام ابو حنیفہ، شافعیہ اور مالکیہ) کے نزدیک واجب ہے، ڈاکٹر وہبہ زحلی لکھتے ہیں: ”فیجب علی المعتدى عليه أن يدافع عن نفسه في رأي أبي حنيفة والمالكية والشافعية“، شافعیہ و جوب دفاع کے اس صورت میں قائل ہیں جبکہ حملہ آور کافر یا جانور ہو، اور حملہ آور کے مسلمان ہونے کی صورت میں استسلام کے جواز بلکہ مسنون ہونے کے قائل ہیں بد لیل روایت ابو داؤد ”کن خیر ابني آدم“ یعنی قابیل وہابی (الفقہ الاسلامی ۵/۵۵۵)۔

تکلیف و جوب کے دلائل یہ ہیں:

۱- ”قوله تعالى: ولا تلقوا بأيديكم إلى التهلكة“ (بقرہ ۱۹۵)۔

۲- ”فقاتلوا التي تبغى حتى تفزع إلى أمر الله“ (حجرات ۹)۔

۳- ”فمن اعتدى عليكم فاعتدوا عليه بمثل ما اعتدى عليكم“ (بقرہ ۱۹۳)۔

۴- ”وجزاء سيئة سيئة مثلها“ (شوری ۳۰)۔

اور ان کی دلیل عقلی یہ ہے کہ انسان کو بحال اخطر احرام چیز کھا کر بھی جان کی حفاظت کرنی واجب ہے تو قتل کی صورت میں بھی اپنے جان کی مدافعت واجب ہو گی۔

علامہ بحاص احکام القرآن میں لکھتے ہیں: ”وَأَنَّ الْوَاجِبَ عَلَىٰ مِنْ قَصْدِهِ
 بِالْقُتْلِ أَنْ عَلَيْهِ قُتْلَهُ إِذَا أَمْكَنَهُ وَأَنَّهُ لَا يَسْعُهُ تَرْكُ قُتْلَهُ مَعَ الْأَمْكَانِ“ (۲۸/۲)۔
 دفاع عن المال: جمہور فقهاء کے نزدیک دفاع عن المال جواز کے درجہ میں ہے، خواہ
 مال تھوڑا ہو یا زیادہ جبکہ ناجائز لیا جا رہا ہو اور دفاع عن المال پر کوئی قصاص عائد نہیں ہوگا جبکہ اس
 نے مدافعت میں اہل بالا سہل کے اصول کو برداشت ہوگا۔ جمہور کی دلیل حضرت ابو ہریرہؓ کی یہ روایت
 ہے: ”قال: جاءَ رَجُلٌ فَقَالَ: يَا رَسُولَ اللَّهِ! أَرَأَيْتَ إِنْ جَاءَ رَجُلٌ يَرِيدُ أَخْذَ مَالِي؟
 قَالَ: فَلَا تَعْطِهِ مَالَكَ (وَفِي لِفْظِهِ: قاتل دون مالك) قَالَ: أَرَأَيْتَ إِنْ قَاتَلَنِي؟
 قَالَ: قاتلَهُ ، قَالَ: أَرَأَيْتَ إِنْ قَتَلَنِي؟ قَالَ: فَأَنْتَ شَهِيدٌ، قَالَ: أَرَأَيْتَ إِنْ قَتَلَهُ؟
 قَالَ: هُوَ فِي النَّارِ“ (رواہ مسلم واحمد (نسب الرایہ ۳۳۸/۳) بحوث الفقه الاسلامی وادیۃ ۵/۲۲)۔
 حکم الدفاع عن العرض: اگر کسی فاسق کی جانب سے کسی عورت کی عزت و آبرو پر حملہ
 ہوتا تو با تفاق فقهاء عورت کو اپنا دفاع یہ صورت کرنا واجب ہے، کیونکہ غیر مرد کو اپنے اوپر قدرت
 دینا عورت پر حرام ہے، اور ممکنہ دفاع کے ترک میں معتدی کو اپنے اوپر قدرت دینا لازم آتا ہے،
 اسی وجہ سے عورت کے لئے بجز معتدی کے قتل کے اور کوئی صورت نہ رہ جانے کے موقع پر اس کو
 قتل کر دینا واجب ہے، اگر وہ اسے قتل کر دیتی ہے تو مقتول کا خون ہد رجائے گا۔
 اسی طرح اگر کوئی مرد کسی عورت کی عزت و آبرو لٹتی ہوئی دیکھ رہا ہو تو دیکھنے والے پر
 عورت کی طرف سے مدافعت کرنا حتی الوع واجب ہوگا، گرچہ قتل ہی کے ذریعہ کیوں نہ ہو اور
 اسے اپنی جان کا خطرہ نہ ہو، اس لئے کہ اعراض یعنی عزت و آبرو، حرمت اللہ فی الارض ہیں، اس
 کی اباحت کی کسی صورت میں اجازت نہیں ہو سکتی (الفقہ الاسلامی وادیۃ ۵/۵۹)۔

حق مدافعت کے حدود:

مدافعت کے حدود شریعت میں متعین ہیں اور وہ ہے: الْأَخْفَ فَالْأَخْفُ يَا الْأَهْلُ فَالْأَهْلُ کا اصول، چنانچہ اگر مدافعت صرف زبانی گفتگو اور دیگر لوگوں کی مدد اور تعاون سے کی جاسکتی ہو تو ایسی صورت میں مدافع پر ضرب و پیشی کرنا حرام ہوگا، اور اگر مدافعت ہاتھ کی پیشی سے ممکن ہو تو کوڑے کا استعمال حرام ہوگا، اور اگر مدافعت کوڑے کے استعمال سے پورے طور پر حاصل ہو سکتی ہو تو لائھی کا استعمال منوع ہوگا، اور اگر مدافعت، حملہ آور کے کسی عضو کو کاٹ کر ممکن ہو تو اس کا قتل کیا جانا حرام ہوگا، اور مدافعت اگر صرف اور صرف قتل کرنے سے ہی ہو سکتی ہو تو مدافع کے لئے ایسی صورت میں حملہ آور کا قتل مباح ہوگا، لیکن اگر حملہ آور تلوار وغیرہ کے ذریعہ ہلا بول دے تو مدافع کو اول وبلہ ہی میں قتل کر دانا مباح ہوگا، کیونکہ اب قتل کے سوا کوئی دوسری اخف اور اہل صورت باقی ہی نہ بچی تھی۔

اور اگر کسی گروہ کی جان و مال اور عزت و آبرو پر دوسرا بڑا اگر وہ منتظم حملہ آور ہو جیسا کہ فرقہ وارانہ فسادات کے موقعہ پر ہوا کرتا ہے تو ایسی صورت میں بدلابہ مسلمانوں پر اجتماعی مدافعت واجب ہوگی، اور دیگر غیر بدلابہ مسلمانوں پر ان مظلومین کا حتی الامکان تعاون کرنا اباحت کے درجہ میں ہوگا۔ ”ولو عرض اللصوص لقافلة جاز لغير أهل القافلة الدفع عنهم“ (الفقہ الاسلامی وادیۃ ۵۱۵) (چور اگر کسی قافله سے مقابلہ میں آجائے تو ایسے لوگوں کے لئے جو قافله میں شامل نہ ہوں قافلہ والوں کی طرف سے دفاع کرنا جائز ہے)۔



اسلام اور امن عالم

مولانا خورشید احمد عظیمی

متو ناتھ بخشن

۱۔ اسلامی نقطہ نظر سے دہشت گردی کی تعریف اور حقیقت:

لغت میں دہشت کا معنی خوف و ہراس اور دہشت گردی کا معنی خوف ہر اس پھیلانا ہے، عربی میں اس کے لئے ”ارهاب“ اور ”ارهابیة“ کا لفظ استعمال کیا جاتا ہے، جس کا معنی ہے: ”رعب تحدیثہ أعمال عنف كالقتل والقاء المتفجرات أو التحريب“، اور ارہابی کا معنی ہے: ”من يلْجأ إِلَى الْإِرْهَاب بالقتل أو إِلَقاء المتفجرات أو التحريب لِإقامة سلطة أو تقويض أُخْرَى“ (الراہد لیبراں سعودی ۸۸)۔ یعنی وہ خوف و ہراس جو تہذید و تشدد آمیز طریقہ کار، دھماکہ خیز ہشیاء کے استعمال اور تخریب کاری کے سبب پیدا ہو۔

اور دہشت پسند اسے کہیں گے جو سماں مفادات کے حصول کے لئے اور قیام سلطنت کے لئے اور دوسرا کو وزیر کرنے کے لئے مذکورہ طریقہ اپنائے۔ موجودہ دور کی طاقتور حکومتیں اس کا اطلاق ان تمام افکار و نظریات اور حرکات وجود پر کرتی ہیں جو ان کی مصلحتوں کے منافی ہو یا اس کی مزعومہ مصلحتوں سے متصادم ہو، اس سے قطع نظر کے دوسروں کے حقوق و مطالبات بھی کوئی شے ہیں۔

مگر اسلام جو تمام بني نوع انسان کے لئے بدایت و رحمت ہے، اور اس کا قائل ہے کہ ہر حقدار کو اس کا حق دیا جائے، ان یعطی کل ذی حق حق، اور وہ اپنی تعلیمات کو قبول کرنے میں کسی طرح کے جبر و اکراہ کا قائل نہیں، جس کی تعلیم یہ ہے کہ ”الدین النصیحة“ دین خیر خواہی کا نام ہے، اور اس نے ہر شخص کو جان، بال، عزت، اور دین کی حفاظت اور اس کی طرف سے دفاع کا حق دیا ہے، اس لئے مذکورہ دہشت گردی کی تعریف اس کے نزدیک درست نہیں ہوگی، اس لئے کہ ہر شخص اور جماعت کی اپنی مصلحتیں ہوتی ہیں خواہ جائز ہوں یا ناجائز۔

اسلامی نقطہ نظر سے دہشت گردی کی تعریف یہ کی جاسکتی ہے کہ:

کسی حکومت، جماعت یا فرد کی جانب سے وہ ناقص جارحانہ سرگرمیاں جن سے کسی انسانی جان و مال، عزت و مال، عزت اور دین و عقیدہ کو خطرہ لاحق ہو۔

- ۲ - حکومتیں جو اپنے ملک میں بننے والے تمام طبقات کے ساتھ عدل و مساوات کا سلوک نہیں کرتیں، بلکہ بعض طبقات کے ساتھ سیاسی و معاشی نا انصافی روکھتی ہیں، اور کبھی ان کے جان و مال کے تحفظ میں بھی دانتے کوتا ہی سے کام لیتی ہیں، یا سرکاری سطح پر ایسی تدبیریں کرتی ہیں کہ وہ طبقہ جانی و مالی نقصان سے دوچار ہو تو اس غیر منصفانہ اور ظالمانہ رویہ پر علی الاطلاق دہشت گردی کا اطلاق درست نہیں معلوم ہوتا۔

اسے حکومت کی لاپرواہی، ادا بیگی حقوق میں کوتا ہی، حق تلفی اور ظلم سے تعبیر کیا جاسکتا ہے، البتہ ان مذکورہ ساری حرکتوں میں تشدد، جانی و مالی ضیاع کی دھمکی، خوف و ہراس بھی شامل ہو تو اس پر دہشت گردی کا اطلاق کیا جائے گا۔

- ۳ - کسی گروہ یا طبقہ کے ساتھ نا انصافی روکھی جاتی ہے تو اس پر احتجاج اور عمل کا اظہار ”جزاء سیئة سیئة مثلها“ (شوری: ۳۰) اور ”وان عاقبتهم فعاقبوا بمثل ما عوقبتم به“

ولئن صبرتم لهو خیر للصابرين” (نحل: ١٢٦)، نیز قاعدة فقهیہ ”الضرر يزال“ کے تحت جائز ہوگا واجب نہیں، اور اپنے حق کے حصول کے لئے شریعت اسلامیہ کے دائرہ میں سنجیدہ طریقہ کار اختیار کیا جائے گا، اور اس حد کو لحوظہ رکھا جائے گا کہ مظلوم طالم نہ بن جائے۔

انسانی حقوق کے عالمی منشور کی دفعہ (۷) میں ہے:

”قانون کی نظر میں سب برابر ہیں، اور سب بغیر کسی تفریق کے قانون کے اندر امان پانے کے برابر کے حقدار ہیں، اس اعلان کے خلاف تفریق کی جائے یا جس کو تفریق کے لئے ترغیب دی جائے اس سے سب برابر کے بچاؤ کے حق دار ہیں۔“

اور دفعہ (۸) میں ہے:

”ہر شخص کو ان افعال کے خلاف جو اس دستور یا قانون میں دیئے ہوئے بنیادی حقوق کو تلف کرتے ہوں با اختیار قومی عدالتوں سے موثر طریقہ پر چارہ جوئی کرنے کا پورا حق ہے (از ترجمہ جاری کردہ انسٹی ٹیوٹ آف آبجیکٹیو اسٹڈیز)۔ اور مظلوم کا ظلم کے خلاف اٹھ کھڑا ہونا وہشت گردی کے دائرہ میں نہیں آئے گا: ”وَمَنْ قُتِلَ مُظْلومًا فَقَدْ جَعَلَنَا لَوْلِيْه سُلْطَانًا فَلَا يُسْرِفْ فِي الْقَتْلِ إِنَّهُ كَانَ مُنْصُورًا“ (بنی اسرائیل: ۳۳)۔

نیز ابو بصیر اور ابو جندلؓ کے واقعہ سے بھی ظاہر ہوتا ہے کہ مظلوم کا ظلم کے خلاف اٹھ کھڑا ہونا وہشت گردی کے دائرہ میں نہیں ہوگا، ”قال الحافظ: وفي قصة أبي بصير من الفوائد، جواز قتل المشرك المعتدى غيلة، ولا يعد ما وقع من أبي بصير غدرًا أَخَ، يعني ظالم مشرك کا قتل جائز ہے، اور ابو بصیرؓ نے جو کچھ کیا وہ غدر یا عہد تنگی میں شمار نہیں ہوگا، اس لئے کہ انہوں نے اپنے نفس اور دین کی طرف سے دفاع کیا، اور ایسی صورت میں قصاص یاد بیت نہیں ہوگی (فتح الباری ۵/۳۵۱ کتاب الشہادۃ)۔

الله تعالیٰ کا ارشاد ہے: ”فَمَنْ اعْتَدَى عَلَيْكُمْ فَاعْتَدُوا عَلَيْهِ بِمِثْلِ مَا اعْتَدَى

عليكم واتقوا الله واعلموا أن الله مع المتقين” (بقرة: ١٩٣)۔ (اور جو تم پر زیادتی کرے تم بھی اس کا بدلہ لوای کے مثل لو اور اللہ سے ڈرتے رہو اور جان لو کہ اللہ متقینوں کے ساتھ ہے)۔

اس کی تفسیر میں امام قرطبی لکھتے ہیں: ”عموم متفق عليه إما بالمبارة إن أمكن واما بالحكماء.....“ (تفسیر قرطبی ۳۵۶/۲)۔

یعنی یہ حکم عام ہے اور متفق علیہ ہے، یا تو مظلوم خود بدلہ لے اگر ممکن ہو، یا پھر حکام کے ذریعہ۔ آگے کی عبارت کا خلاصہ یہ ہے کہ قرآن نے بدلہ لینے کو اگرچہ اعتداء (عدوان) سے تعبیر کیا ہے مگر یہ عدوان مباح ہے۔

- کسی طبقہ کی طرف سے ظلم و زیادتی ہو، جس میں اس طبقہ کے کچھ افراد شریک ہوں تو مظلوموں کو ظلم کرنے والے گروہ کے ان لوگوں سے جو واقعہ بے قصور ہیں اور اس ظلم میں شامل نہیں ہیں بدلہ لیتا جائز نہیں۔

”وقاتلوا في سبيل الله الذين يقاتلونكم ولا تعدوا إن الله لا يحب المعتمدين“ (البقرة: ١٩٠) (جو لوگ تم سے لڑتے ہیں ان سے اللہ کے راستے میں لڑو، اور حد سے تجاوز مت کرو، اللہ تعالیٰ حد سے تجاوز کرنے والوں کو پسند نہیں کرتا)۔

سیدنا ابو بکر صدیقؓ نے جیش اسمامہ یا یزید بن ابو سفیان کو روائی کے وقت جو نصیحت فرمائی تھی پیش نظر کرنے کے قابل ہے:

”لَا تخونوا ولا تغدروا ولا تمثلو، ولا تقتلوا طفلاً ولا شيخاً كبيراً ولا امرأة ولا تعقرعوا نخلاً ولا تحرقوه، ولا تقطعوا شجرة مشمرة ولا تذبحوا شاة ولا بقرة ولا بعيراً إلا للأكل ، وسوف تموتون بأقوام قد فرغوا أنفسهم في

الصوامع فدعوهם وما فرغوا أنفسهم له،“ (دیکھو! خیانت مت کرنا، عہد شکنی مت کرنا، اور مثلہ (مقتولین کے ناک کان وغیرہ کاٹنا) مت کرنا، اور نہ کسی کسی بچے، بوڑھے یا عورت کو قتل کرنا، اور نہ باغات کو تباہ کرنا یا آگ لگانا، اور نہ کسی چلدار درخت کو کاٹنا، اور بکری، گائے یا اونٹ کو بلا مقصد ذبح مت کرنا مگر کھانے کے لئے، اور تمہارا گزر پکھا لیے لوگوں کے پاس سے ہو جنہوں نے اپنے آپ کو عبادتگا ہوں تک محدود کر لیا ہے ان سے چھیڑ چھاڑ مت کرنا)۔

البتہ اگر اس طبقہ کے دوسراے افراد اس ظلم میں معاون ہوں تو وہ بھی ظالم کی صفت میں شمار ہوں گے۔

۵- دہشت گردی کے اسباب کا تدارک:

دہشت گردی کے خاتمه اور اس کے اسباب کو زائل کرنے کے لئے ثبت اور منفی دونوں طریقے استعمال کئے جاسکتے ہیں، ثبت طریقے میں درج ذیل باتیں آئیں گی:

۱- ایمان باللہ والیوم الآخر:

اس بات پر اعتقاد رکھنا کہ کوئی بھی انسان کھلے طور پر بالکلیہ آزاد نہیں ہے، بلکہ وہ کسی کے سامنے جواب دہ ہے، اور ایک دن اسے اپنی ساری حرکات کا حساب دینا ہے:

”من کان یومن بالله والیوم الآخر فلا یؤذ جاره، ومن کان یومن بالله والیوم الآخر فلیکرم ضيفه، وہمن کان یومن بالله والیوم الآخر فلیقل خيراً أو لیسکت“۔

۲- انسانی جان و مال کا احترام:

اس بات کا شعور و احساس کہ تمام انسان ایک ہی آدم کی اولاد، اور لائق عزت و احترام

ہیں، ”إنا خلقناكم من ذكر وأنثى وجعلناكم شعوباً و قبائل لتعارفوا“، نیز ”ولقد
کرمنا بھی ادم“، اور یہ کہ کسی بھی انسانی جان کا قتل پوری نوع انسانی کا قتل ہے: ”من قتل
نفساً بغیر نفس أو فساد في الأرض فكأنما قتل الناس جميعاً ومن أحياها
فكأنما أحيا الناس جميعاً“ (الحاکمہ: ۳۲۲)۔

اور منفی طریقہ میں حدود و تعریفات آتی ہیں، جن کا جرام کے انسداد میں ایک مؤثر
کردار ہے، خاص طور سے اسلامی حدود و تعریفات جو ظلم و زیادتی سے محفوظ ہیں۔

”ولكم في القصاص حياة يا أولى الألباب لعلكم تتقون“ (البقرہ: ۱۷۹)،
”إنما جزاء الذين يحاربون الله ورسوله ويسعون في الأرض فساداً أن يقتلوها أو
يصلبوها أو تقطع أيديهم وأرجلهم من خلاف أو ينفوا من الأرض ذلك لهم
خزى في الدنيا ولهم في الآخرة عذاب عظيم“ (الحاکمہ: ۳۲۳)۔

۶۔ اگر کسی گروہ یا فرد کی جان و مال یا عزت و آبرو پر حملہ کیا جائے تو اس گروہ یا فرد کو شرعی
طور پر دفاع کا حق حاصل ہے، حضرت ابو ہریرہؓ سے مردی ہے کہ ایک آدمی رسول اللہ ﷺ کی
خدمت میں حاضر ہوا اور دریافت کیا کہ اے اللہ کے رسول! کوئی شخص میرا مال (ناحق) لینا
چاہے (تو میں کیا کروں)? آپ ﷺ نے فرمایا: اس کو اپنا مال مت لینے دو، اس نے پوچھا:
اگر وہ شخص اس کی خاطر مجھ سے ق قال کرے تب؟ آپ ﷺ نے فرمایا: تم بھی اس سے ق قال کرو،
اس نے پوچھا: اگر اس شخص نے مجھے قتل کر دیا تب؟ آپ ﷺ نے فرمایا: تم شہید ہو گئے، اس
نے پوچھا: اگر میں نے اسے قتل کر دیا تب؟ آپ ﷺ نے فرمایا: ”هو في النار“ (صحیح مسلم)۔
ایک دوسری حدیث میں جان، مال، آبرو اور دین کے دفاع میں قتل ہونے والے کو
بھی شہید کہا گیا ہے۔

حق مدافعت کے حدود کے لئے یہ حدیث پیش نظر کھی جائے گی جسے ابن مخارق نے
 اپنے والد سے روایت کی ہے کہ ایک آدمی نبی ﷺ کی خدمت میں آیا اور کہا کہ ایک آدمی جبرا
 میر امال لینا چاہتا ہے، آپ ﷺ نے فرمایا: ”ذکرہ بالله“ اسے اللہ سے ڈراو، نصیحت کرو،
 سمجھاؤ، انہوں نے پوچھا کہ اگر وہ اس پر بھی باز نہ آئے تب؟ آپ ﷺ فرمایا: اپنے ارد گرد
 کے مسلمانوں سے مددلو، انہوں نے پوچھا: اگر میرے قریب پاس میں کوئی مسلمان نہ ہوتا؟
 آپ ﷺ نے فرمایا: اس کے خلاف حکومت سے مددلو (عدالت سے چارہ جوئی کرو)، انہوں
 نے پوچھا: ”فَإِنْ نَأَى السُّلْطَانُ عَنِّي؟“ حکمران دور ہوں تب؟ آپ ﷺ نے فرمایا: اپنے
 مال کی حفاظت میں ق قال کرو یہاں تک کہ تم مقتول ہو کر آخرت کے شہداء میں سے ہو جاؤ، یا اپنا
 مال بچا سکو (فَخُلِمَ إِلَيْهِ أَرْبَعَةُ هُنَافَاءٌ) ”فَإِنْ نَأَى السُّلْطَانُ عَنِّي“ کا یہ مفہوم بھی دور حاضر میں
 سمجھ میں آتا ہے کہ عدالت یا تھانے اور کوتولی میں تعاون، مدد اور انصاف نہیں
 اور چونکہ مال کی حفاظت اور اس کی خاطر قتل ہونے میں اجر و ثواب ہے، لہذا یہ
 مدافعت مستحب ہوگی۔



اسلام امن وسلامتی کا گھوارہ

مولانا قمر الزماں ندوی

پرتاپ گڑھ

اسلام ایک سر اپا امن وسلامتی کا نام ہب ہے، اس کی تعلیمات، اس کا فلسفہ زندگی اور اس کے اصول و ضوابط سب کے سب ظلم و بربریت، انتہا پسندی اور دہشت گردی کے خلاف ہیں، اسلامی تاریخ و تہذیب اور تعلیم کی روشنی میں اسلام ہی درحقیقت امن کا حامل، علمبردار اور آئینہ دار ہے، مذہب اسلام امن وسلامتی کو انسانیت کی فلاج و بہبود کے لئے بنیادی ضرورت قرار دیتا ہے، اور اس کی قطعی اجازت نہیں دیتا کہ ایک انسان دوسرے انسان کے جان و مال پر حملہ کرے، اسلام نے یجاوے پر قصور کسی انسانی جان کے ضیاع و قتل کو پوری انسانیت کا قتل قرار دیا ہے، جبکہ کسی جان کی تحفظ و حمایت اور زندگی کے بچاؤ کو پوری انسانیت کی حمایت اور بچاؤ قرار دیا ہے، اسلام نے ظلم و ستم، قتل و غارت گری اور دہشت و حیوانیت پر نہ صرف نکیر کی بلکہ اسے قبل نفرت اور گردن زدنی جرم قرار دیا۔

قرآن پاک جس عظیم ترین ہستی پر نازل ہوا خود اس کا فرمان ہے کہ اگر کوئی مسلمان کسی ذمی یعنی غیر مسلم شہری کو دکھ پہنچائے تو خود میں (نبی ﷺ) قیامت کے دن اس مسلمان کے خلاف اس غیر مسلم کی طرف سے کھڑا ہوں گا۔ کیا پیغمبر اسلام کے اس واضح فرمان کے بعد بھی اس پر گلپنڈہ پر یقین کرنے کی لجھائش رہتی ہے کہ اسلام اور تشدد دونوں

ایک دوسرے کی ضد ہیں، جہاں اسلام ہو گا تشدید ہاں کھڑا ہی نہیں ہو سکتا، اسلام تشدید کے مقابلہ کے لئے سب سے طاقتور تھیا رہے، حضور اکرم ﷺ ہر روز جب تہجد کے وقت بیدار ہوتے تو فرماتے:

”اے اللہ میں گواہی دیتا ہوں کہ تمام انسان آپس میں بھائی بھائی ہیں،“ ہمہ دنیا کے جس خطہ میں اور جہاں جہاں مسلم اور غیر مسلم ملی جلی آبادی میں رہتے ہیں وہ عملی و سماجی زندگی میں اسی شہادت رسول کی روشنی میں ایک دوسرے کے ساتھی اور رفیق ہیں، وہ شریعت اسلامیہ کی رو سے امن و سلامتی اور اعتماد و بھروسہ کے معاهدہ میں بندھے ہوئے ہیں۔

در اصل اسلام بنیادی طور پر امن و سلامتی کی دعوت دیتا ہے، جنگ پر صلح کو فوقيت دیتا ہے۔

دہشت گردی کی تعریف:

دہشت گردی کی کوئی مسلمه اور متفقہ تعریف اب تک متعین نہیں کی جاسکی ہے، اور نہ ہی اس کے حدود متعین کئے جاسکے ہیں، چونکہ دہشت گردی کی اصطلاح کشادہ اور وسیع لمفہوم ہے، اس لئے اس کی بہت سی تاویلیں اور متعدد تعبیریں کی جاسکتی ہیں۔ ثقاقوں اور نسلوں، مصالح و اغراض، قوموں اور مذاہب اور عقولوں اور فکروں کے اختلاف سے دہشت گردی کے بہت سے معنی و مفہوم متعین کئے جاسکتے ہیں، تاہم عالمی سطح پر یہ اصطلاح استعمال کی جا رہی ہے کہ حکومتیں اپنے سیاسی مخالفین کے تشدد اور غم و غصہ کے اظہار کو دہشت گردی قرار دیتی ہے، اور اس کے مخالفین حکومت کی سختی یا فوجی کارروائیوں کو سرکاری دہشت گردی کا نام دیتے ہیں، گویا حکمران طبقہ عملی طور پر اس بات پر متفق ہے کہ منتخب یا مسلمه حکومت کے خلاف کوئی بھی تشدد، احتجاج اور مظاہرہ دہشت گردی ہے۔

بہر صورت دہشت گردی کے معنی و مفہوم کی معقول اور سکھوں کے لئے قابل قبول تعین
اور حد بندی کے حوالہ سے خاصی پیچیدگی اور دشواری پائی جاتی ہے، تاہم مولانا عبد الحمید نعمنی
دہشت گردی کی تعریف کرتے ہوئے تحریر فرماتے ہیں: ”دہشت گردی صحیح معانی میں بے قصور
اور معصوم افراد کو غیر اتحقاقی طور پر اپنے مقاصد کے حصول کے لئے ایسی جارحانہ کارروائی اور ظلم
و ستم کا نشانہ بنانے کا نام ہے جس سے وہ ہر اسال و خوف زدہ ہو جائیں، ایسا فرد، قوم اور تنظیم کی
طرف سے بھی ہوتا ہے اور ادارہ اور ملک کی طرف سے بھی، یعنی کسی فرد، جماعت، قوم یا ملک،
ادارہ کا وہ عمل دہشت گردی ہے جس کا مقصد عام افراد کو عمومی طور پر اور اپنے مخالف قوت کو خصوصی
طور پر دہشت میں ڈال کر اپنی غرض و مطلب کا حصول ہو۔ (حوالہ ماہنامہ دین میں بھوپال)۔

۲- حکومت کے ظالمانہ سلوک پر دہشت گردی کا اطلاق:

وہ حکومت جو اپنے ملک میں بننے والے تمام طبقات کے ساتھ عدل و انصاف کا سلوک
نہ کرے، بلکہ بعض طبقات کے ساتھ سیاسی و معاشری نا انصافی روار کئے اور اس طبقے کی جان و مال
کے تحفظ میں دانتہ کوتا ہی سے کام لے، یا سرکاری سطح پر ایسی تدبیریں اور کوششیں کی جائیں کہ وہ
طبقہ مالی و جانی نقصان سے دوچار ہو تو ایسی حکومت اور ان کے اس غیر منصفانہ اور ظالمانہ روایہ پر
بھی دہشت گردی کا اطلاق ہو گا۔

کیونکہ بے قصور و معصوم افراد کو ستانا، ان کے ساتھ عدل و انصاف کا سلوک نہ کرنا،
سیاسی و معاشری نا انصافی روار کھنا اور دانتہ جان و مال کے تحفظ میں کوتا ہی خواہ کسی فرد کی جانب
سے ہو یا حکومت کی طرف سے، یہ سب دہشت گردی کے ہی زمرے میں آتے ہیں۔

۳۔ حکومت کے غیر منصفانہ سلوک کے خلاف احتجاج:

اگر حکومت وقت کسی گروہ یا طبقہ کے ساتھ نا انصافی روایتی ہے تو اس پر احتجاج اور رد عمل کا اظہار جائز ہی نہیں بلکہ جمہوری اور انسانی حقوق میں رہ کر واجب ہے، دستور و قانون کے تحت تسلیم کئے گئے جائز حقوق کو حاصل کرنے کے لئے جدوجہد کرنا جائز ہے، جمہوری حکومت میں اپنے جائز حقوق کے منانے کے لئے جو طریقے موثر ہوتے ہیں ان سب کا استعمال کیا جاسکتا ہے، بشرطیکہ وہ طریقے شرعی اعتبار سے دائرہ جواز میں آتے ہوں، اور جو طریقے سراسر غیر اسلامی ہوں ان کا اختیار کرنا جائز نہیں۔ یہ واضح رہے کہ مظلوم کا ظلم کے خلاف اٹھ کھڑا ہونا دہشت گردی کے دائرہ میں نہیں آتا ہے۔

۴۔ بے قصور افراد سے ظلم کا بدلہ لینا:

اگر کسی ایک طبقہ کی طرف سے ظلم وزیادتی ہو جس میں اس طبقہ کے تمام افراد شریک نہ ہوں تو مظلوموں کو ظلم کرنے والے گروہ کے ان لوگوں سے بدلہ لینا جائز نہیں ہے جو بے قصور ہوں اور جو خود اس ظلم میں شریک نہ ہوں، کیونکہ اسلامی شریعت میں چاہے فرد کا معاملہ ہو یا جماعت کا محض نہ ہی اور مسلکی وابستگی کی بنیاد پر غیر متعلق افراد کو دوسرے عمل کے لئے ذمہ دار قرار دینا جائز نہیں ہے، ایک کے عمل کے لئے دوسرے کو ذمہ دار قرار دینا قطعاً نا انصافی اور زیادتی ہے۔

البتہ ظلم و بربریت کے خلاف اور مظلوموں کی حمایت کے لئے ممکنہ جائز طریقہ اپنایا جاسکتا ہے، اس لئے اسلام نے جنگ کے دوران بھی بچوں، عورتوں، بوڑھوں، عبادت میں معروف اور جنگ کے لئے غیر اہل افراد سے تعریض کرنے سے سختی سے روکا ہے، قرآن مجید نے متعدد مقامات پر اس طرف توجہ دلائی ہے کہ جنگ سے غیر متعلق رہنے والے افراد کو دوران جنگ

کسی قسم کا نقصان نہ پہنچایا جائے: ”قاتلوا فی سبیل اللہ الذین یقاتلونکم“ (بقرہ ۱۹۰)۔ پیغمبر رحمت ﷺ نے صراحتہ غیر متعلق افراد کو قتل کرنے سے منع کیا: ”لَا تقتلوا شیخاً فانیَا و طفلاً صغيراً و امرأة“ (ابوداؤد: کتاب الجہاد) (یعنی کمزور بیوی ہے، بچوں اور عورتوں کو قتل نہ کرو)۔

فقہائے اسلام تو کمزوروں، عورتوں، بچوں، بوڑھوں کو جنگ کے دوران قتل کی نیت تک کو ناجائز کہتے ہیں، عبادت گذار اور الگ تحلگ رہنے والے را ہب وغیرہ کو بھی قتل سے منع کیا ہے، اس سلسلہ میں امام ابو حنیفہ کی رائے امام محمد بن ”السیر الکبیر“ میں نقل کی ہے۔ ساتھ ہی اسلام نے عام تباہ کاری کی سخت مذمت کرتے ہوئے اس کی مخالفت کی ہے، آج کی مہنگ دنیا میں بھی برسر جنگ دشمنوں کی ہر چیز اور غیر متعلق افراد کو بھی تباہ کاری کا نشانہ بنایا جاتا ہے، لیکن اسلام اسے بد امنی اور فساد قرار دیتا ہے۔

اسلام تو اس حد تک امن پسند اور صلح پسند ہے کہ جنگ سے بھاگتے ہوئے لڑائے کا تعاقب کرنے سے روکتا ہے، فتح مکہ کے موقع پر بھی آپ ﷺ نے اس کی خاص ہدایت فرمائی تھی، تفصیلات کے لئے بدایۃ الجہد، نیل الاوطار جلد ۸، زاد المعاد جلد ۳، فتح القدری، فتح الباری جلد ۷ سے رجوع کیا جا سکتا ہے۔

۶- دہشت گردی کے مدارک کے لئے اسلامی ہدایات:

اس حقیقت سے انکار نہیں کیا جا سکتا کہ دہشت گردی کے کچھ نہ کچھ بنیادی اسباب و محرکات ہوتے ہیں، جیسے کسی گروہ کے ساتھ معاشی یا سیاسی نا انصافی، ان اسباب کے مدارک کے لئے اسلام کیا ہدایات دیتا ہے، اس کو نہایت اختصار کے ساتھ پیش کرنے کی کوشش کر رہے ہیں:

- ۱- اسلامی نظریہ کی رو سے ایک انسان بحیثیت انسان شرف و تکریم کے مقام پر کھڑا

ہے، اس شرف و فضل میں مومن و کافر سب برابر ہیں، اس لئے کسی انسان کو جو اصلاً معزز ہے، ظلم و زیادتی کا نشانہ بنایا جائے۔

۲۔ کسی بھی طبقے کے ساتھ غیر منصفانہ سلوک اور اس کی تذلیل و تحریر نہ کی جائے، نیز کسی گروہ کے ساتھ معاشری اور سیاسی نا انصافی کو روانہ رکھا جائے۔

۳۔ مظلوم چاہے جس مذہب کا ہواں کے ساتھ امتیازی سلوک بر تن اقصاضے انسانیت اور انصاف کے خلاف ہے، لہذا فرد ہو یا حکومت ہر ایک کے لئے عدل و انصاف اور مساوات ضروری ہے۔

۴۔ اسلامی حکومت کے زیر سایہ رہنے والے غیر مسلم باشندوں کی مذہبی، معاشری، تعلیمی آزادی کے ساتھ جان و مال کے تحفظ کی لیئے ضمانت اسلام فراہم کرتا ہے۔

۵۔ مذہب اسلام نے انسانی زندگی کی حرمت کو اتنی اہمیت دی ہے کہ ایک شخص کے قتل کو پوری انسانیت کے قتل کے متراوٹ قرار دیا ہے۔

۶۔ اگر کسی مسلمان ملک میں غیر مسلم اقلیت آباد ہو تو اسلام میں اس کی جان و مال اور عزت و آبرو کے تحفظ کا پورا الحاظ رکھا گیا ہے۔

۷۔ اسی طرح بھی زندگی سے متعلق معاملات میں انہیں اپنے مذہب پر چلنے کی مکمل آزادی فراہم کرتا ہے۔

۸۔ مذہب اسلام نہ صرف ظلم و تعدی سے روکتا ہے بلکہ ظلم کے جواب میں بھی دوسرے فریق کے بارے میں حد انصاف سے متجاوز ہو جانے کو ناپسند کرتا ہے۔

۹۔ مذہب اسلام انتقام کے لئے بھی مہذب اور عادلانہ اصول و قواعد کو مقرر کرتا ہے، جو افراد و تفريط سے پاک ہے۔

۱۰- مذہب اسلام غیر مسلموں کے ساتھ بھی حسن سلوک کی بدایت دیتا ہے اور پوری انسانیت کو اللہ کا نبی قرار دیتا ہے۔

۶- جان و مال، عزت و آبرو کی حفاظت اور حدود:

اگر کسی گروہ یا فرد کی جان و مال اور عزت و آبرو پر حملہ ہو خواہ یہ حملہ حکومت وقت کی طرف سے ہو یا دہشت گرد اور فرقہ پرست تنظیموں اور تحریکوں کی طرف سے، اس کے دفاع اور سد باب کے لئے اٹھ کھڑا ہونا اور اس کے انسداد کے لئے حتی المقدور کوشش کرنا امت مسلمہ کے فرض منصبی میں سے ہے۔ یہی وجہ ہے کہ قرآن نے سب معاملات میں تحمل و برداشت کی تعلیم دی ہے، مگر کسی ایسے حملہ کو برداشت کرنے کی تعلیم نہیں دی جو دین اسلام کے مثالے اور اسلام کے سوا دوسرا نظام مسلط کرنے کے لئے کیا جائے، اس نے بختنی کے ساتھ حکم دیا کہ جو کوئی تمہاری انسانی حقوق چھیننے کی کوشش کرے، تم پر ظلم و ستم ڈھانے تمہاری جائز ملکیتوں سے تم کو بے دخل کرے، تمہیں اپنے دین و ایمان کے مطابق زندگی بر کرنے سے روکے، تمہاری اجتماعی نظام کو درہم برہم کرنا چاہے تو اس وقت اس کے مقابلے میں اور ان کے سد باب میں ہرگز کمزوری نہ دکھاؤ بلکہ اپنی پوری طاقت اس کے اس ظلم کو دفع کرنے میں صرف کردو۔

”وقاتلوا في سبيل الله الذين يقاتلونكم ولا تعدوا إن الله لا يحب المعتدين الخ“ (بقرہ ۱۹۰)۔ اور ”اذن للذين يقاتلون بأنهم ظلموا و إن الله على نصرهم لقدر الدين أخرجوها من ديارهم بغير حق إلا ان يقولوا ربنا لله.....“

(ج ۳۹، ص ۳۰-۳۹)۔

مولانا سید ابوالاعلیٰ مودودی ان دونوں آیات کی روشنی میں حسب ذیل احکام کی طرف اشارہ کرتے ہیں:

۱- جب مسلمانوں سے جنگ کی جائے اور ان پر ظلم و ستم کیا جائے تو ان کے لئے
مدافعت میں جنگ کرنا جائز ہے۔

۲- جو لوگ مسلمانوں کے گھر پار چھینیں، ان کے حقوق سلب کریں اور انہیں ان کی
ملکیتوں سے بے خل کریں ان کے ساتھ مسلمانوں کو جنگ کرنی چاہئے۔

۳- جب مسلمانوں پر ان کے مذہبی عقائد کے باعث تشدد کیا جائے اور انہیں محض اس
لئے ستایا جائے کہ وہ مسلمان ہیں تو ان کے لئے اپنی مذہبی آزادی کی خاطر جنگ کرنا چاہئے۔

۴- دشمن غلبہ کر کے جس سر زمین سے مسلمانوں کو نکال دے، یا مسلمانوں کے اقتدار کو
پامال کر دے اور منادے اسے دوبارہ حاصل کرنے کی کوشش کرنی چاہئے، اور جب کبھی طاقت
ہو تو انہیں ان تمام مقامات سے دشمنوں کو نکال دینا چاہئے، جہاں سے انہوں نے مسلمانوں کو نکالا
ہے (الجہاد فی الاسلام ص ۶۳)۔

البته غیر اسلامی ملکوں میں جہاں مسلمان اقلیت میں ہیں اور ان کے پاس دفاع کی
طاقت نہیں ہے، وہاں اس ظلم و زیادتی کے سداب کے لئے حتی المقدور جمہوری طریقہ کو
اپنایا جائے۔

جمہوری ممالک میں اپنے جائز حقوق کو منوانے کے لئے جو طریقے مؤثر ہو سکتے ہیں
ان سب کا استعمال کیا جا سکتا ہے، بشرطیکہ وہ طریقے شرعی اعتبار سے دائرہ جواز میں آتے ہوں۔



مختصر تحریریں:

مولانا سلطان احمد اصلاحی

مولانا محمد شمس الدین مظاہری

مفتي حبیب اللہ قادری

قاری ظفر الاسلام قادری

مولانا عطاء اللہ قادری

ڈاکٹر عبدالعزیز اصلاحی

مولانا مجید الدین غازی فلاحی

مولانا ابوالعاص وحیدی

مولانا سعید الرحمن فاروقی

مولانا محمد ظفر عالم ندوی

مفتي عبد الرحيم قادری

مولانا نیاز احمد عبد الجمید

مولانا اسعد قادری سنبھلی

مولانا عقیل الرحمن قادری

مولانا ابوالقاسم عبد العظیم

مفتي مجاہد الاسلام قادری

مولانا تنظیم عالم قادری

امن عالم اور اسلامی نقطہ نظر

مولانا سلطان احمد اصلوحتی

علی گزرا

۱- اسلامی نقطہ نظر سے دہشت گردی یہ ہے کہ کسی وجہ اور سبب کے بغیر کوئی شخص کسی دوسرے فرد یا جماعت کے خون کو اپنے لئے مباح کر لے، لیکن اس کے سلسلے میں اس غلط فہمی کا رفع ہونا بہت ضروری ہے کہ بنیاد پرستی (Fundamentalism) کی طرح یہ اصطلاح بھی عالم اسلام و مسلمین میڈیا کی ایجاد ہے، جس کے نتیجے میں اسلام اور دہشت گردی کو لازم و ملزم قرار دیا گیا ہے۔ درآمد حاکیکت ہماری اوپر کی تعریف کے لحاظ سے دنیا کے کسی خطے میں اسلامی دہشت گردی کا کوئی وجود نہیں ہے۔ اسی طرح دہشت گردی کے مسئلہ میں انفرادی دہشت گردی کے ساتھ ریاست کی حمایت یافتہ دہشت گردی (State sponsored terrorism) کو بھی اسی طرح بلکہ اس سے کچھ زیادہ ہی اہتمام کے ساتھ شامل کرنا چاہئے۔ اپنی بہت ساری خوبیوں کے باوجود عالمی سطح پر اس وقت اس کا سراغ نہ امریکہ ہے۔ کبھی برطانیہ عظمی اس سلسلے میں اس کا پیش رو ہے۔ روس اور اس جیسے دوسرے ممالک بھی اسی جبر و تشدد میں اسی طرح ملوث ہیں۔ تازہ مثال ہماری جمہوریت میں گجرات کی ہے جہاں ریاست کی حمایت یافتہ دہشت گردی نے اس میدان کے بڑے بڑے سورماؤں کو پیچھے چھوڑ دیا ہے۔

۲- بلاشبہ حکومتوں کے اس طرح کے غیر منصفانہ اور ظالمانہ روایہ پر دہشت گردی کا اطلاق

ہوگا۔ فرد کی دہشت گردی کے مقابلہ میں ریاست کی یہ دہشت گردی زیادہ خطرناک ہے، اور اقوام عالم کو اس کا ازالہ اور سد باب کی طرف پہلے نوع کی دہشت پسندی سے زیادہ توجہ دینی چاہئے۔

۳۔ ظلم اور ناصافی کے خلاف احتجاج اور رد عمل ہی نہیں بلکہ اس کا مردانہ وار مقابلہ کرنا ہر مسلمان کے اوپر واجب ہے۔ اللہ کی کتاب میں ظلم کرنے کے ساتھ ظلم سنبھل کوئی اسی طرح ناجائز کہا گیا ہے: ”لَا تظُلْمُونَ وَلَا تُظْلَمُونَ“ (بقرہ: ۲۷۹)، دوسرے موقع پر مسلمان جماعت کا امتیاز ہی یہ بتایا گیا ہے کہ جب کہیں اور جہاں کہیں ان کے خلاف ظلم و زیادتی کا ارتکاب ہوتا ہے تو وہ مل کر مردانہ وار مقابلہ کرتے ہیں: ”وَالَّذِينَ إِذَا أَصَابُهُمُ الْبُغْيَ هُمْ يَنْتَصِرُونَ“ (شوری: ۳۹)۔ خیال رہے کہ یہ سورہ شوری کی آیت کریمہ ہے جو مفسرین کے اتفاق سے مکی سورہ ہے، جس سے اس کے مضمرات میں مزید وسعت پیدا ہو جاتی ہے۔ اسی طرح حدیث میں ہے کہ: ”جو شخص کسی شخص کو ظالم جانتے ہوئے اس کو طاقت پہنچاتا اور اس کا ساتھ دیتا ہے وہ اسلام سے اپنے رشتے کو منقطع کر لیتا ہے: ”مَنْ مَشَى مَعَ الظَّالِمِ وَهُوَ يَعْلَمُ أَنَّهُ ظَالِمٌ لِّقَوْيِهِ فَقَدْ خَرَجَ مِنَ الْإِسْلَامِ“ (تیہنی فی شبِ الایمان، بحوالہ مشکوہ، جلد ۲، کتاب الادب، باب ظلم، فصل ثالث، کتب خانہ رشید یہ دہلی)۔ دوسری حدیث میں اس سے آگے کی بات کہی گئی ہے کہ اگر مسلمانوں کی کوئی جماعت پر سکون طور پر ظالم کے ظلم کو سہتی رہتی ہے اور اس کے خلاف کسی رد عمل کا اظہار نہیں کرتی تو اللہ تعالیٰ اس سے ناراض ہو جاتا ہے اور اس کی نصرت و حمایت سے ایسی جماعت ہمیشہ کے لئے محروم ہو جاتی ہے۔ ”إِذَا رأَيْتَ أَمْتَى تَهَابَ الظَّالِمَ أَنْ تَقُولَ لَهُ إِنَّكَ ظَالِمٌ فَقَدْ تَوَدَّعَ مِنْهُمْ“ (عبد الرؤوف المخادی: تیہنی بشرح الجامع الصغری ۱/۶۹۸، بحوالہ منذر احمد بن خبل، والطبری فی التکبیر و تبیہ فی شبِ الایمان)۔

شعب الایمان برداشت حضرت عبد اللہ بن عمرو بن العاص، نیز طبرانی فی الاوسط برداشت جابر بن عبد اللہ۔ جابر بن عبد اللہ

کی روایت کی حاکم نے تصحیح کی ہے اور محمد شین نے اس کو درست قرار دیا ہے۔ انتیسر حوالہ بالا۔ دار الطباعة العاشرہ
مصر ۱۲۸۲ھ۔)

اس کی روشنی میں مظلوم کاظلم کے خلاف اٹھ کھڑا ہونا دہشت گردی کے دائرے میں
نہیں آتا ہے۔

۴۔ ظالم گروہ کے بے قصور لوگ جو اس ظلم میں شامل نہ ہوں تو ان سے توبہ لینا جائز نہیں
ہے، لیکن اگر یہ لوگ اس ظلم کو اسی طرح برابر دیکھتے رہیں، اس کے خلاف کسی رد عمل کا اظہار اور
اس کے مدارک کی کوئی کوشش نہ کریں، بلکہ در پرداہ اس کی حمایت کریں، اور ان کی لگاتار دانستہ
خاموشی ظالموں کے لئے شبہ اور ان کی حوصلہ افزائی کا باعث ہو، تو اپنے اس طرز عمل سے یہ لوگ
بھی ظالموں کے زمرے میں شامل ہیں، اور ان کا حکم ظالم گروہ کے ان بے قصور افراد سے مختلف
ہو گا جو ظلم کے خلاف سینہ پر ہوں اور اپنے بس بھر ظلم کو روکنے کے لئے کوشش ہوں۔ جیسا کہ
گجرات میں مسلمانوں کی حالی نسل کشی کی مہم میں ان دونوں طرح کے مظاہر کا مشاہدہ کیا گیا ہے۔

۵۔ آج کے حالات میں معاشری اور سیاسی نا انصافیوں کے سلسلے میں اسلام کی ہدایت یہی
ہو سکتی ہے کہ مسلمان سخت جدوجہد کے ذریعہ اپنی معاشری بدحالی کو دور کرنے اور مالی اعتبار سے
اپنے کو زیادہ سے زیادہ مستحکم کرنے کو دینی فریضہ خیال کریں، اسی طرح دنیا کے جس ملک میں
جمهوری غیر جمہوری جس طرح کی سیاست ہو وہاں وہ اس میں بھرپور اور سرگرم حصہ لے کر اپنی
سیاسی قوت میں اضافہ کریں۔ اس کے لئے خاص طور پر دینی تعلیم کے ساتھ سائنس و تکنالوجی،
میڈیا کل اور انجینئرنگ، کامرس اور تجارت وغیرہ کی تعلیم پر توجہ دینے کی ضرورت ہے، اسی طرح
منصوبہ بنڈ طریقے پر ڈاک او، ریلوے وغیرہ کی ملازمتوں کے ساتھ خاص طور پر آئی اے ایس،
آئی پی ایس اور عدالیہ کی اعلیٰ نزین ملازمتوں میں مسلمانوں کو اپنی جگہ بنانی چاہئے، اس سلسلے میں

بِلْ وَاسْطَهُ اور بِلَا وَاسْطَهُ مَارِسْ عَرَبِيَّهُ کو بھی اپنا کردار ادا کرنا چاہئے، اور اپنے نظام کا رہ میں مناسب اصلاحات اور ترمیمات کے ساتھ نظام ملکی میں اپنے فضلاء کو داخل کرنے کی سعی و جہد کرنی چاہئے۔ اسی طرح (Legislature) میں ان کی موثر حصہ داری منصوبہ بندی سیاست کی طالب ہے، اس پر بھی مسلمان علماء و علمائیں کو بھرپور توجہ دیتی چاہئے۔

- ۶ - کسی مسلمان کی جان و مال یا اعزت و آبرو پر حملہ کیا جائے تو حتی المقدور اس کے لئے اپنا دفاع کرنا واجب ہے، فرد کے ساتھ جماعت پر یہ بات بدرجہ اولی صادق آتی ہے، بسا اوقات کا رگر دفاع اقدامی حملے کا تقاضا کرتا ہے، حالات کے تحت اس کی گنجائش بھی پیدا ہوتی ہے۔



امن و آشتی کا مذہب اسلام

مولانا محمد شمس الدین مظاہری
جامعہ اسلامیہ جلالیہ، ہوچانی، آسام

اسلام جو رب العالمین کی طرف سے اپنے بندوں کے لئے آخی اور پسندیدہ دین ہے کسی طرح کی ظلم و جارحیت کا ہرگز قائل نہیں، لہذا وہ دہشت گردی کی بھی کسی طرح تائید نہیں کرتا جس میں بے گناہوں کے جان و مال کو نشانہ بنایا جاتا ہے، لیکن سوال یہ ہے کہ دہشت گردی کی کیا تعریف ہے؟ اس کے کیا حدود ہیں؟ اور یہ اس لئے ضروری ہے کہ اس دہشت گردی کی اصطلاح کشاہد اور وسیع لمفہوم ہے جس کی بہت سی تاویلیں اور متعدد تعبیریں کی جاسکتی ہیں، ثقافتوں، نسلوں، مصالح و اغراض، قوموں اور مذاہب اور عقولوں و فکروں کے اختلاف سے دہشت گردی کے بہت سے معنی متعین کئے جاسکتے ہیں، کیونکہ اب تک کوئی جامع اور متفق علیہ تعریف اس کی نہیں کی جاسکی ہے جو دنیا کی ساری قوموں اور ملتوں کے لئے قابل قبول ہو، اسی لئے بہت سے ممالک برادریاں اور افراد اس اصطلاح سے کھلیتے رہے ہیں، اور اکثر جگہ افراد اور جماعتوں سے زیادہ انسٹیٹ نے حقیقی معنی میں دہشت گردی مچا کر کی ہے، کئی ملکوں میں بعض مذاہب کے ماننے والوں (خصوصاً جبکہ وہ اقلیت میں ہیں) کی تمام حرکات و مکنات کو دہشت گردی قرار دیا جا رہا ہے حتیٰ کہ ان کا وجود ہی دہشت گردی کا مترادف بنادیا گیا ہے، لیکن ملک کی اکثریت چاہے جس قسم کا تشدد کرے اور تمام حدود کو پار کر جائے انہیں کوئی دہشت گرد نہیں کہتا۔
چنانچہ ہمارے ملک میں انتہا پسند اور تشدد پیشہ غیر مسلم خود اس حکومت کے رویہ کے

مطابق جس کی قیادت بدنام زمانہ سنگھ پر یوار کر رہا ہے پیدائشی طور پر بے گناہ ہیں، وہ تشدید اور دہشت گردی کے سارے ریکارڈ توڑ دیں، تاریخی مساجد ڈھا دیں، بہت سی مسجدوں اور گرجا گھروں کو منہدم کر دیں یا نقصان پہنچا دیں، یہ ہم فرقہ وارانہ فساد برپا کریں اور مسلمانوں کے خون سے ہوئی کھلیں اور ان کی املاک تباہ کریں، تقریر و تحریر میں شعلہ اگیں اور آگ برسائیں، مسلمانوں کے خلاف ملک میں ہمہ وقت نفرت کا تیج بوئیں، اسلام کے استعمال کی ٹریننگ کا کیمپ چلائیں، ترشول بانٹیں، بار بار اعلان کریں کہ لاکھوں ہندوؤں کو اندر وون ملک دشمنوں سے لڑنے کے لئے فلاں پر یشدہ اور فلاں دل فوج تیار کر رہا ہے، لیکن ان کا کوئی فرد نہ تشدید پسند کہلاتا ہے اور نہ دہشت گردی کے لقب سے یاد کیا جاتا ہے، اس کے عکس اگر مسلمان قانون کے دائرے میں رہ کر بھی دین پر عمل کریں اور اپنا حق مانگیں یا استعمال کریں تو انہیں گرفتار کر لیا جاتا ہے اور دہشت گردی کے جرم میں کبھی ”ناڈا“ اور کبھی ”پوٹو“ کے آڑ پینیس کی تلوار کے ذریعہ تباہ کیا جاتا ہے، اور ہمیشہ کے لئے ان پر شکنجه کرنے کی خاطر سنجیدہ اور ٹھوس کوششیں خود حکومت کی طرف سے عمل میں لائی جاتی ہیں (ماہنامہ دارالعلوم: فروری ۲۰۰۲ء، ص/۳۹-۵۰)، بہر حال دہشت گردی کی حقیقت سے چشم پوشی کر کے بہت سے لوگوں نے خوب ناجائز فاائدہ اٹھایا، اس لئے ہم اس کی صحیح اور اسلامی تعریف کر رہے ہیں۔

۱- بے قصور اور معصوم افراد پر یا جماعت یا کسی مخصوص قوم پر ظلم و زبردستی اور دھاندی کے حوالہ سے خوف وہ اس پھیلانا کہ امن عام غارت ہو جائے ”دہشت گردی“ کہلاتا ہے، یہ تو ہوئی ”دہشت گردی“ کی حقیقت اسلامی نقطہ نظر سے۔ مگر امر کی نقطہ نظر نے ”دہشت گردی“ کا معنی متعین کر لیا ہے۔ اس کے مزدیک ”دہشت گردی“، ہر اس قول و فعل سے عبارت ہے جس سے امر کیمہ مغادرات کو ضرب لگتی ہو، اسی تفسیر کی روشنی میں اس سے نمٹتا رہا ہے اور اس وقت اور

آئندہ وہ اسی تعبیر و تشریح پر کار بند رہے گا (ایضاً ص ۵۱)۔

۲۔ حکومت جب دانستہ طریقے پر اپنے ملک میں لئے والے بعض طبقات کے ساتھ سیاسی یا معاشری نا انصافی روا رکھے، جان و مال کے تحفظ میں بھی دانستہ کوتا ہی سے کام لے اور اس کا فرعونی چکل اور نمودی جذبہ انسانیت کا گلا گھونٹے تو باریب اس پر بھی ”دہشت گردی“ کا اطلاق ہو گا، خواہ مظلوم طبقہ کسی بھی مذہب کا پیر و اور کسی بھی مسلک کا ہمنوا کیوں نہ ہو، کیونکہ بلا تفریق مذہب و ملت ہر فرد اور ہر طبقہ کے جائز حقوق و مراعات و مطالبات کی طرف بنظر غائر دیکھنا حکومت کا فریضہ ہوتا ہے۔

۳۔ اگر کسی گروہ یا طبقہ پر نا انصافی روا رکھی جاتی ہے تو اس کی وقت میں ہے:

۱۔ نا انصافی اس طبقہ کی ذات سے متعلق ہو گی، ۲۔ اس کے مذہب سے متعلق ہو گی کہ اس نا انصافی کا ثابت یا منفی اثر اس طبقہ کے مذہب پر ہو گا۔ پہلی صورت میں احتجاج شرعاً جائز ہے البتہ واجب نہیں، اور پھر اس جواز کی حد نہیں ہے کہ ظالم کے ایک ظلم کے بعد اس پر سیکڑوں مظلوم کے جائیں بلکہ برابری ملحوظ رہنا چاہئے، ارشاد باری ہے: ”وجزاء سيئة مثلها فمن عفى وأصلح فأجره على الله“ (سورہ شوری ۴۰) تاہم اگر کوئی صبر کرتا ہے اور معاف کر دیتا ہے تو واقعی یہ ہمت کے کام ہیں، اور اللہ کو پسند بھی ہے، ارشاد باری ہے: ”ولمن صبر وغفر إن ذلك لمن عزم الأمور“ (سورہ شوری ۴۳)۔

اور دوسری صورت میں جبکہ دین اور مذہب ہی متاثر ہو تو پھر اس صورت میں احتجاج اور عمل واجب ہے، اس میں ادنیٰ تقابل بھی ناقابل برداشت ہے کہ حفاظت دین ضروری ہے، اور حفاظت جہاں تائید سے ہوتی ہے وہیں تر دید بھی حفاظت کا دوسرا اور منفی پہلو ہے، اور اسی حفاظت دین کا نام ”نصرۃ دین اللہ“ بھی ہے: ”إِن تَنْصُرُو اللَّهَ يَنْصُرُكُمْ وَيَشَّدِّدُ عَلَيْكُمْ“

أقدامكم“ (سورة محمد)، اور دین کی مدد کا ثبت پہلو جہاں اشاعت و انقیاد ہے وہیں اس کا منفی پہلو بھی ہے کہ جب بھی دین کے خلاف کوئی آواز بلند ہو، اس کی بھرپور تردید کی جائے۔

-۴- فتحم اول سے یہ بات المشرح ہو گئی کہ جب مظلوم کو ظالم سے بقدر ظلم ہی مکافات کی اجازت دی گئی اور ذرہ برابر بھی زیادتی کو تسلیم نہیں کیا گیا تو پھر ظلم کا بدلہ ان لوگوں سے جو خود اس ظلم میں شامل نہ ہوں بدرجہ اولی نہیں لیا جاسکتا کیونکہ قرآنی ارشاد ہے: ”لَا تَزِدْ وَازْرَ وَزْرٍ أُخْرَیٰ“ (سورہ فاطر، ۱۸) تو پھر بے قصوروں سے بدلہ کس طرح جائز ہو گا۔ اب رہ گئی یہ بات کہ مظلوم اگر ظلم کے خلاف اٹھ کھڑا ہو تو کیا یہ بھی ”دہشت گردی“ ہو گی؟ تو اس کے جواب میں اسلامی نقطہ نظر یہ کہتا ہے کہ نہیں وہ دہشت گردی نہیں بلکہ یہ توہن نفس کا فطری حق ہے، اب اگر اسے بھی ”دہشت گردی“ کے چشمہ سے دیکھا جائے تو پھر ظلم ہی نہیں رہے گا ”مرگ انبوہ بثے دارہ“۔

-۵- اگر کوئی گروہ حکومت یا معاشری وسائل پر تسلط حاصل کرنے کی کوشش کرتا ہے تو اس صورت میں حکومت اپنی طاقت کا استعمال کرے اور سختی سے اس فتنہ کا سد باب کرے۔

-۶- اگر کسی گروہ یا فرد کی جان و مال یا عزت و آبرو پر حملہ کیا جائے تو حتی المقدور اس کی مدافعت واجب اور ضروری ہے اگرچہ قتل و قتل کی نوبت آ جائے، حدیث نبوی ہے: ”من قتل دون ماله فهو شهيد“۔ اگر حملہ آور قتل کر کے ہی اپنی حفاظت ممکن ہو تو قتل سے دریغ نہیں کیا جائے بلکہ قتل کر کے اپنی حفاظت ضروری ہو گی، یہ اس وقت ہے جبکہ بلا قتل کوئی چارہ کار نہ ہو، اور اگر ایسا ہو کہ ڈرانے سے یاد ہمکی دینے سے حملہ آور بھاگ جائے گا اور ہماری جان بچ جائے گی تو اس صورت میں یہی عمل کیا جائے گا اور قتل پر اقدام نہیں کیا جائے گا۔ ”لَا إِنَّ الضرورة تتقدير بقدر الضرورة“۔

دین اسلام اور دہشت گردی

مشتی حبیب اللہ قادری

جامعہ اسلامیہ دارالعلوم مہذب پور، عظیم گڑھ

۱۔ دہشت گردی:

بلاشبہ اسلام رب العالمین کی طرف سے اپنے بندوں کے لئے آخری اور پسندیدہ دین ہے، اس کی تعلیمات فطری، ابدی، دائمی اور زندگی کے تمام گوشوں اور شعبوں پر حاوی اور محیط ہیں، انسانی زندگی کا کوئی گوشہ اور شعبہ ایسا نہیں ہے جس میں اسلام نے انسانیت کے لئے خیر و بھلائی، عدل و گستربی اور اس کی صلاح و فلاح کے لئے واضح ہدایات نہ پیش کی ہوں، یہ دین کسی طرح کے ظلم و جارحیت کا قائل نہیں۔

لہذا وہ دہشت گردی کی بھی کسی طرح کی تائید نہیں کرتا، جس میں بے گناہوں کی جان و مال کو نشانہ بنایا جائے۔

تعریف:

دہشت گردی ایک ایسا جملہ ہے جس کے مفہوم میں بڑی وسعت ہے، اسی وجہ سے ہر ایک اپنے اعتبار سے اس کا مفہوم متعین کر کے دنیا کو گمراہ کر رہا ہے، شفاقت و نسل، اغراض و مصالح، اقوام و مذاہب اپنی اپنی سوچ کے اعتبار سے ہر ایک نے دہشت گردی کے معنی متعین

کئے ہیں، اسی وجہ سے اب تک اس کی کوئی جامع اور متفق علیہ تعریف نہیں کی جاسکی ہے، جو دنیا کی ساری قوموں اور ملتوں کے لئے قابل قبول ہو، اسی لئے بہت سے ممالک، برادریاں اور افراد اس اصطلاح سے کھیل رہے ہیں۔

رقم السطور کے نزدیک دہشت گردی کا حاصل ظلم ہے جس کی بہت سی شکھیں ہیں، مسلمانوں کا کسی فرد یا قوم کے مظالم سے تنگ آ کر دفاعی سورچہ تیار کرنا اور اپنی دفاع کے لئے تیار ہونا ہی دہشت گردی نہیں بلکہ انسانوں کا ناق خون بہانے والا خواہ کوئی بھی ہو دہشت گرد ہے۔

۲- یہ بھی ایک طرح کی دہشت گردی ہے:

تمام طبقوں کے ساتھ عدل و مساوات کا سلوک نہ کرنا، ان کے ساتھ سیاسی و معماشی نا انصافی کو روایا اور جائز رکھنا، ان کی جان و مال کے تحفظ میں دانستہ کوتا ہی سے کام لینا، یا عمومی طور پر کوئی ایسی مدیر اختیار کرنا جس سے وہ طبقہ جانی و مالی نقصان سے دوچار ہو یہ بھی ایک طرح کی دہشت گردی ہے۔

۳- نا انصافی کے خلاف احتجاج اور عمل کا اظہار مطلوبات شرعیہ میں سے ہے:
اپنی جان و مال کی حفاظت اور اپنے حقوق کو حاصل کرنے کے نا انصافی کے خلاف احتجاج اور عمل کا اظہار مطلوبات شرعیہ میں سے ہے۔

شرعیت نے مظلوم کو اجازت دی ہے کہ وہ ظالم کو ظلم سے روکے اور اس کا دفاع کرے، ”أنصِرْ أَخَاكَ ظالِمًاً أَوْ مُظْلومًاً“ اور مظلوم اپنی دفاع کے لئے مکنہ ذرائع کو استعمال کر سکتا ہے، اس کو دہشت گردی قرار دینا خود غرضی و کوتاہ بینی ہے۔

۲۔ بے قصور لوگوں سے انتقام لینا:

قتل اور ظلم کے خلاف انتقام اور بدله لینے کے سلسلہ میں اصل اور ضابطہ یہ ہے کہ جو قتل و قال کی صلاحیت رکھتے ہیں خواہ کسی بھی درجہ کی صلاحیت ہو وہ اگر دفاعی و انتقامی کارروائی کی زد میں آجائیں تو لا باس ہے، باقی افراد سے انتقام درست نہیں، جیسا کہ بداع میں ہے: "أما حال القتال فلا يحل فيها قتل امرأة ولا صبي ولا شيخ فان ولا مقعد ولا يابس الشق ولا أعمى ولا مقطوع اليد والرجل من خلاف ولا مقطوع اليد اليمنى ولا معته و لا راهب في صومعة ولا سائح في الجبال لا يخالط الناس وقوم في دار أو كنيسة ترهبوا وطبقوا عليهم الباب (إلى قوله) والأصل فيه إن كل من كان من أهل القتال يحل قتله سواء قاتل أو لم يقاتل وكل من لم يكن من أهل القتال لا يحل قتله إلا إذا قاتل حقيقة أو معنى بالرأي والطاعة والتحريض وأشياء ذلك على ما ذكرنا،" (بدائع ۷، ۱۰۷)۔

(جنگ کے دوران میں کسی عورت کو قتل کرنا درست ہے اور نہ کسی بچے، بوڑھے کو، اور نہ ایسے شخص کو جس کا ایک حصہ شل ہو گیا ہو، اور نہ انہی کے کو، اور نہ ایک طرف کا ہاتھ اور دوسرا طرف کا پیرو کئے ہوئے شخص کو، اور نہ داہنہ ہاتھ کئے ہوئے شخص کو، اور نہ کم عقل رکھنے والے کو، اور نہ اپنی کثیا میں رہ رہے راہب اور پیاروں میں رہنے والے کو جو لوگوں سے میل جوں نہیں رکھتا، اور نہ ایسے لوگوں کو جو گھر یا کنیسہ میں عبادت میں مصروف ہوں اور انہوں نے اپنا دروازہ بند کر کھا ہو..... اصل یہ کہ ہر وہ شخص جو قتال کرنے والوں میں سے ہو اس کا قتل کرنا درست ہے خواہ وہ قتال کرے یا نہ کرے، اور ہر وہ شخص جو قال کرنے والوں میں سے نہ ہو اس کا قتل کرنا درست نہیں إلا یہ کہ وہ مشورہ کے ذریعہ، اطاعت کے ذریعہ، جنگ کی ترغیب دینے کے ذریعہ اور اسی طرح کے

اور دوسرے امور کے ذریعہ جن کا ہم نے ذکر کیا ہے، معنوی یا حقیقی طور پر قال کرنے میں شریک ہو۔)

ابوداؤ داور بخاری شریف میں حضرت عبد اللہ سے مردی ہے کہ ایک غزوہ کے موقع سے میدان جنگ میں ایک مقتولہ عورت ملی تو آپ ﷺ نے اس پر نکیر فرمائی، لوگوں کو آئندہ عورتوں اور بچوں کو قتل کرنے سے منع فرمایا: "عَنْ عَبْدِ اللَّهِ إِنْ امْرَأً وَجَدَتْ فِي بَعْضِ مَغَازِي رَسُولِ اللَّهِ مَقْتُولَةً فَأَنْكَرَ رَسُولُ اللَّهِ قُتْلَ النِّسَاءِ وَالصَّبَيْبَانِ" (ابوداؤ درس ۳۲۴، بخاری شریف ۱/ ۳۲۳)۔

امام نوویؒ فرماتے ہیں : "أَجْمَعُ الْعُلَمَاءِ عَلَى الْعَمَلِ بِهَذَا الْحَدِيثِ، وَ تَحْرِيمِ قَتْلِ النِّسَاءِ وَ الصَّبَيْبَانِ إِذَا لَمْ يَقْاتِلُوهُ، فَإِنْ قَاتَلُوهُ قَاتَلُوهُمْ جَمَاهِيرُ الْعُلَمَاءِ يُقْتَلُونَ، وَ أَمَّا شِيَوخُ الْكُفَّارِ فَإِنْ كَانَ فِيهِمْ رَأْيٌ قَاتَلُوا، وَ إِلَّا فِيهِمْ وَ فِي الرِّهَبَانِ خَلَافٌ" (صحیح مسلم مع شرح النووی، کتاب الجہاد، رقم: ۳۲۸)۔

بذل الجہود میں حدیث مذکور کی شرح کرتے ہوئے حضرت سہار نپوری علیہ الرحمہ رقطر از ہیں کہ علامہ حکیمی علیہ الرحمہ نے درختار میں لکھا ہے کہ عورت، غیر مکلف اور شیخ فانی کو عدم صیاح و عدم نسل کی وجہ سے قتل کرنا منوع ہے: "قال في الدر المختار ونهينا عن قتل امرأة وغير مكلف و شيخ فان لا صياح له ولا نسل له فلا يقتل ولا إذا ارتد وأعمى و مقعد وزمن و معتوه و راهب وأهل كنائس لم يحالطوا الناس إلا أن يكون أحد ملكا أو ذارأى أو مال في الحرب"۔

آگے بذل الجہود ہی میں ہے : "اتفق الجميع على منع القصد إلى قتل النساء والولدان أما النساء فلضعفهن وأما الولدان فلقصورهم عن فعل الكفر" (بذل الجہود درس ۱۰/ باب فی قتل النساء، و بذل الجہادیہ ۵۲۰/ کتاب السیر)۔

خلاصہ یہ کہ بے گناہ، بے قصور اور معصوم لوگوں سے انتقام اور بدله لینا شرعاً جائز نہیں۔

۵- اسلامی ہدایات:

اسلام ایک عادلانہ اور منصفانہ دین ہے، یہ ”دین“، اخوت و بھائی چارگی، اتحاد و اتفاق کا سبق دیتا ہے، صاحب حق کو اس کا حق دلاتا ہے، مظلوم کو ظالم سے، ضعیف کو قوی سے انتقام لینے کی اجازت دیتا ہے، یہ ”دین“، ظلم وعدوان، آپسی اختلافات اور ذاتی بھید بھاؤ کو ناپسند کرتا ہے، تاکہ دنیا میں امن و امان، چیزوں و سکون کا ماحول ہو اور کسی قسم کا فتنہ و فساد اور بگاڑنہ ہو۔ اس دین میں طاقت و قوت اور پارٹی کوئی چیز نہیں، جو جس چیز کا اہل اور مستحق ہوتا ہے اس کو وہ چیز اور جو جس مقام و منصب کے لائق ہوتا ہے اس کو وہ مقام و منصب اور مرتبہ عطا کرتا ہے۔ یہ ہیں اسلام کی واضح ہدایات اور اس کی روشن تعلیمات۔

لہذا اگر کوئی ظلم کر رہا ہو تو مظلوم اپنا دفاع کرے، اگر معاشی یا سیاسی ناصافی کی جاری ہی ہو تو انصاف حاصل کرنے کی قانونی را ہوں پر گامزن ہو کر اپنا حق وصول کرے۔

۶- جان و مال پر کئے جانے والے حملوں کی مدافعت کی شرعی حیثیت:

جان و مال یا عزت و آبرو پر کئے جانے والے حملہ کا دفاع حتی المقدور شرعاً واجب ہے، کیونکہ قدرت کے باوجود دفاع نہ کرنے کی صورت میں اپنی جان و مال کو ہلاکت میں ڈالنا ہے جس کی اسلام میں کوئی گنجائش نہیں، ارشاد خداوندی ہے: ”وَلَا تُلْقِوَا أَنفُسَكُمْ إِلَى التَّهْلِكَةِ“ (بقرہ، ۱۹۵)، اور ارشاد ہے: ”وَلَا تَقْتُلُوا أَنفُسَكُمْ إِنَّ اللَّهَ كَانَ بِكُمْ رَحِيمًا“ (ناء، ۲۹)۔ و قال النبی ﷺ : ”لَا يَنْبَغِي لِلْمُؤْمِنِ أَنْ يَذْلِلْ نَفْسَهُ“۔

حق مدافعت کی حدود:

حق مدافعت کی حدود یہ ہیں کہ جس گروہ، جس پارٹی یا جس فرد کی طرف سے ظلم کا
صدور اور ایذا رسانی ہوا سی سے مدافعت اور مقابلہ کیا جائے، اسی کے خلاف آواز اخلاقی
جائے، اسی سے انتقام اور بدلہ لیا جائے، اس طرح کہ غیروں کو ایذا، تکلیف اور انہیں کسی طرح
کا نقصان نہ پہنچ، ان کی عزت و آبرو محفوظ رہے کیونکہ وہ بے قصور ہیں، اور بے قصوروں کو ستانا،
ان کو تکلیف دینا شرعاً درست نہیں ہے۔



امن کا اسلامی تصور

قارئی ظفر الاسلام قاسمی
جامعہ دارالعلوم منو

۱- اولاً چند آیات ربانی مع ترجمہ پیش ہیں:

”ولَا تَبْغِ الْفَسَادَ فِي الْأَرْضِ إِنَّ اللَّهَ لَا يُحِبُّ الْمُفْسِدِينَ“ (القصص، ۷۷) (روئے ارض پر فساد پھیلانے کی خواہش نہ کرو، اللہ فساد پھیلانے والوں کو پسند نہیں کرتا)۔

”إِنَّمَا جَزَاءَ الَّذِينَ يَحْرَبُونَ اللَّهَ وَرَسُولَهُ وَيَسْعَوْنَ فِي الْأَرْضِ فَسَادًا“.....ذلک لهم خزي في الدنيا ولهم في الآخرة عذاب عظيم“ (المائدہ/ ۳۳) (یہی جزا ہے ان کی جو لذائی کرتے ہیں اللہ اور اس کے رسول سے اور دوڑتے ہیں ملک میں فساد کرنے کو.....یہ ان کی رسائی ہے دنیا میں، اور ان کے لئے آخرت میں بڑا عذاب ہے)۔

”قُلْ إِنَّمَا حُرْمَةُ الرَّبِّ الْفَوَاحِشُ مَا ظَهَرَ مِنْهَا وَمَا بَطَنَ وَالْإِثْمُ وَالْبَغْيُ بَغْيُ الْحَقِّ“ (الاعراف، ۳۳) (کہہ دیجئے میرے رب نے حرام کیا ہے صرف بے حیائی کی باتوں کو جو ان میں کھلی ہوئی ہیں اور جو چھپی ہوئی ہیں اور گناہ کو اور ناجت کی زیادتی کو)۔

”إِنَّ اللَّهَ يَأْمُرُ بِالْعَدْلِ وَالْإِحْسَانِ“ (النحل) (اللَّهُرَبُّ الْعَزْتُ عَدْلٌ وَالْأَنْصَافُ أَوْ حسن سلوک کا حکم دیتے ہیں)۔

ذکورہ آیات کی رو سے افساد فی الارض، تجاوز عن الحدود اور ناجت کسی پر ظلم کرنا نیز عدل

وأنصاف سے انحراف اور غیر لائقی ماحول پیدا کرنا دہشت گردی ہے۔ اسی طرح شدت پسندانہ اور جارحانہ سرگرمیاں، تحریک کاری و اشتعال انگیزی اور ہر طرح کا خوف و ہراس اور رہنمی کی واردات جس سے جان و مال، عقیدہ، عزت و آبرو اور امن و سلامتی کو خطرہ لاحق ہو جائے دہشت گردی کھلائے گا۔

۲ - چونکہ یہ عمل افراد، جماعتوں اور حکومتوں سے بھی سرزد ہوتا ہے اور اس کی انواع بھی مختلف ہوتی ہیں، اس لئے دہشت گردی کو درج ذیل قسموں میں تقسیم کیا جاسکتا ہے:

انفرادی دہشت گردی، اجتماعی دہشت گردی، فکری و مذہبی دہشت گردی، ثقافتی دہشت گردی، سرکاری دہشت گردی، جراثی و حیاتیاتی دہشت گردی۔ اس لئے اگر حکومتی سطح پر کوئی دانستہ ایسا اقدام کیا جائے یا ایسی تدابیر اختیار کی جائیں جن سے مساوات اور عدل و انصاف کا خون ہورہا ہو تو اسے بھی دہشت گردی کے ذیل میں شمار کیا جائے گا، عدل و انصاف کے جو بہت سارے فوائد اور منافع ہیں ان میں ایک اہم ترین یہ ہے کہ اس سے انتظام حکومت میں کافی مدد ہتی ہے، شاہ ولی اللہ بلوہؒ اپنی مشہور کتاب جیعت اللہ بالبالغہ میں تحریر فرماتے ہیں:

”الرابعة: العدالة وهي ملكة في النفس تصدر عنها الأفعال التي يقام بها نظام المدنية والحي بسهولة“ (چوہنی صفت عدالت ہے، اور عدالت نفس میں رائخ ایک کیفیت ہے، اس سے وہ افعال صادر ہوتے ہیں جن سے قبیلہ اور مملکت کا نظام بسہولت قائم ہوتا ہے)۔

۳ - حدیث شریف ہے: ”من قتل دون ماله فهو شهید“ (مسلم ۸۱/۱)، اور ایک حدیث ہے: ”عن سعید بن زید قال: سمعت رسول الله ﷺ يقول: من قتل دون ماله فهو شهید، ومن قتل دون دمه فهو شهید، ومن قتل دون دینه فهو شهید،“

ومن قتل دون أهله فهو شهيد” (ترمذی ار ۲۱۶ ابواب الدیات، نیز دیکھئے: سنی ۱۵۵/۲ کتاب الحارب)۔

مذکورہ احادیث سے پتہ چلا کہ جان و مال و عقیدہ و عزت و آبرو کی حفاظت لازمی ہے۔ علامہ شاطبی نے اپنی مشہور کتاب ”المواقفات“ (۲۸، ۲۷/۳) میں اس طرح تحریر فرمایا ہے: ”اتفقت الأمة على أن الشريعة وضعـت للمحافظة على الضروريات الخمسة وهي الدين و النفس والنسل والمـال والـعقل“ (امت کا اس پر اجماع ہے کہ شریعت اسلامیہ دین، نفس، نسل، مال اور عقل کی محافظت کی خاطر وضع کی گئی ہے)۔

بہر کیف احقر کے خیال میں اس طرح کے دفاع کو دہشت گردی کے ذیل میں پیش نہیں کیا جاسکتا، کیونکہ ہندوستان کو آزاد کرنے میں جن لوگوں نے جان و مال، عزت و آبرو کی قربانی دی، اپنی عورتوں کو بیوہ اور بچوں کو یتیم کیا نہیں ہرگز ہرگز دہشت گرد نہیں کہا جاسکتا، اس لئے کہ دہشت گردی اصلاً وہ ہے جو جواب (۱) میں گذر چکی۔

۳۔ ظالمین کے گروہ سے جو بذات خود نظام نہ ہوں اور ان سے اشارہ و کنایہ بھی ظلم نہ پایا جاتا ہو ان سے بدل لینے کی شریعت نے بڑی سختی سے مخالفت کی ہے، مولانا کفایت اللہ صاحب دہلوی رقم طرازیں:

” مجرموں کو گرفتار کرنا یا ان سے انتقام لینا تو صحیح ہے، مگر اصل مجرم گرفتار نہ ہو سکیں تو ان کے عوض میں دوسرا یہ بے گناہوں پر حملہ کرنا اور انہیں مارنا صحیح نہیں ہے،“ (کفایت امیتی

(۳۳۹/۹)

ایک موقع پر بندایے لوگوں کو جو مجرم نہ تھے حکومت کی طرف سے جلاوطنی کا حکم دے دیا گیا، اس وقت امام اوزائی موجود تھے، انہوں نے اس علاقہ کے صوبیدار کے نام ایک مراسلہ

لکھا، اس مراسلہ کے بعض اجزاء علامہ بلاذری نے تحریر فرمائے ہیں جن کا ترجمہ یہ ہے: ”چند خاص لوگوں کے جرم میں تمہیں کیا حق تھا کہ جرم میں جو شریک نہ تھے ان کو بھی سزا میں تم نے شریک کر لیا، قرآن کا حکم یہ ہے: ”ولَا تزدِرْ وَازْرَهُ وَزْرَ أَخْرَى“ (سورہ فاطر، ۱۸)۔

- ۵ سربراہان مملکت کے واجبات سے ہے کہ لوگوں کے ساتھ عدل و انصاف اور ادا بیگنی حقوق میں مساوات سے کام لیں، ملک میں بننے والے سارے لوگوں کے مفاد عامہ اور مصالح کا بالتفصیل نہ ہب و ملت خیال رکھیں، علامہ ماوردی اپنی مشہور کتاب ”الاحکام السلطانیہ“ ص ۶۲ پر تحریر فرماتے ہیں:

”وَأَمَّا أَهْلُ الْإِمَامَةِ فَالشُّرُوطُ الْمُعْتَبَرَةُ فِيهِمْ سَبْعَةُ أَحَدِهَا: الْعِدْلُ عَلَى شُرُوطِهَا الْجَامِعَةِ..... الْخَامِسُ الرَّأْيُ الْمُفْضِلُ إِلَى سِيَاسَةِ الرَّعْيَةِ وَتَدْبِيرِ الْمَصَالِحِ۔“

- ۶ اگر کسی گروہ یا فرد کی جان و مال و عزت و آبرو پر حملہ ہو تو اس صورت میں دفاع کی بابت تفصیلات ہیں، بعض صورتوں پر دفاع واجب بھی ہے، اور بعض میں جائز اور مستحب بھی۔ مشہور شارح مسلم علامہ نووی مسلم شریف ارجمند ۸۱ کے تحت مرقوم حدیث: ”من قتل دون ماله فهو شهید“ کے ضمن میں لکھتے ہیں:

”فِفِيهِ جَوَازُ قَتْلِ الْقَاصِدِ لِأَخْذِ الْمَالِ بِغَيْرِ حَقٍّ سَوَاءٌ كَانَ الْمَالُ قَلِيلًا أَوْ كَثِيرًا لِعِلْمِ الْحَدِيثِ، وَهَذَا قَوْلُ لِجَمَاهِيرِ الْعُلَمَاءِ، وَقَالَ بَعْضُ أَصْحَابِ الْمَالِكِ لَا يَحُوزُ قَنْدٌ إِذَا طَلَبَ شَيْئًا يَسِيرًا كَالثُّوبُ وَالطَّعَامُ وَهَذَا لَيْسَ بِشَيْءٍ، وَالصَّوابُ مَا قَالَهُ الْجَمَاهِيرُ، وَأَمَّا الْمَدَافِعَةُ عَنِ الْحَرِيمِ فَوَاجِبَةٌ بِلَا خَلَافٍ وَفِي الْمَدَافِعَةِ عَنِ النَّفْسِ بِالْقَتْلِ خَلَافٌ فِي مَذَهْبِنَا وَمَذَهْبٌ غَيْرُنَا، وَالْمَدَافِعَةُ عَنِ

المال جائزہ غیر واجبة“ (اس میں ناقص مال لینے والے کے قتل کرنے کا جواز ہے کیونکہ حدیث میں عموم ہے، خواہ مال کم ہو یا زیادہ، یہ جمہور علماء کا قول ہے، بعض مالکیہ کا کہنا ہے کہ اس کا قتل جائز نہیں ہے اگر وہ کوئی معمولی چیز لے، مثلاً کپڑا اور کھانا، اور یہ کوئی اہم شی نہیں ہے، لیکن درست جمہور کا قول ہے، اور عزت و حرمت کی طرف سے دفاع کرنا بلا اختلاف واجب ہے، اور قتل کے ذریعہ جان کی طرف سے دفاع کرنے میں ہمارے مسلک اور دوسرے مسلک کے درمیان اختلاف ہے، اور مال کی طرف سے دفاع کرنا جائز ہے واجب نہیں)۔



دہشت گردی اور اسلامی نقطہ نظر

مولانا عطاء اللہ قادری

جامعہ امداد العلوم کوپا گنج، منو

- ۱- ہر ایسی حرکت جس سے سماج یا سماج کے کسی طبقہ میں بے چینی، بے اطمینانی اور خوف وہ راس پیدا ہو دہشت گردی کہلائے گی، خواہ یہ حرکت کسی ایک فرد یا سماج کے کسی طبقہ یا حکومت کی طرف سے ہو۔
- ۲- اگر حکومتوں کے ظالمانہ اور غیر منصفانہ روایہ سے بعض طبقات میں بے چینی، خوف اور غم و غصہ پھیلتا ہے تو حکومتوں کا ایسا روایہ بھی دہشت گردی ہے۔
- ۳- مظلوم اور انصاف سے محروم، استھصال کا شکار گروہ یا طبقہ کا ظلم واستھصال پر احتجاج اور رعیل کا اظہار جائز بلکہ واجب ہے۔ ظلم و جرم کے خلاف اٹھ کھڑا ہونا اور اپنے حقوق حاصل کرنے کی جدوجہد کرنا دہشت گردی قطعاً نہیں بلکہ پیدائشی اور انسانی حق ہے، اسے دہشت گردی کا نام دینا خود ایک طرح کی دہشت گردی ہے۔
- ۴- مظلوم کو صرف ظالم افراد سے بدلہ لینا جائز ہے، اس کے فرقہ کے بے قصور افراد سے بدلہ لینا بزدیلی ہے اور منوع ہے۔
- ۵- اسلام ہر طرح کے ظلم و نا انصافی کے خلاف ہے چاہے سیاسی ہو یا معاشی یا سماجی،

چنانچہ وہ ہر شعبۂ زندگی کے لئے ایسے عادلانہ اور مبینی بر انصاف احکامات دیتا ہے جس سے دہشت گردی کے اسباب خود بخوبی ختم ہو جائیں گے۔

۶ - جان و مال، عزت و آبرو پر حملہ کی صورت میں حتی المقدور مدافعت واجب ہے۔ یہ ایک ایسا مقدس فریضہ ہے جس میں جان چلی جائے تو مرتبہ شہادت نصیب ہو گا۔ حق مدافعت کے حدود یہ ہیں کہ صرف حملہ آور ظالم سے بدلہ لیا جائے اور لڑا جائے، اس کے فرقہ کے بے قصور افراد سے نہیں۔

دوسرے یہ کہ کسی حال میں عدل و انصاف کا دامن نہ چھوٹا جائے، یہاں تک کہ مخالف کی ظلم و زیادتی کا شکار ہونے کے باوجود ارشاد ربانی ہے: ”لَا يَعْرِجُنَّكُمْ شَنَآنَ قَوْمٍ عَلَى أَنْ لَا تَعْدِلُوا، اَعْدِلُوا هُوَ أَقْرَبُ لِلتَّقْوَىٰ“ (سورۃ مائدہ ۸۰) (خبردار کسی جماعت کی دشمنی تم کو نا انصافی پر آمادہ کر دے، انصاف کرتے رہو کہ وہ تقوی سے بہت قریب ہے)۔



دہشت گردی اور اسلام

ڈاکٹر عبدالعزیم اصلاحی

جامعۃ الملک عبدالعزیز جدہ

۱۔ اپنے دشمنوں کے دلوں میں دہشت آفرینی (ارہاب) ایک عسکری حکمت عملی ہے (وأعدوا لهم ما استطعتم من قوة ومن رباط الخيل ترهبون به عدو الله وعدوكم الآية)۔ اس کے لئے ضروری نہیں ہے کہ کوئی عسکری کارروائی کی جائے، کبھی صرف قوت ضرب و حرب کے اضافے سے بھی یہ چیز حاصل ہو سکتی ہے، کبھی اس کے لئے عملی اقدام بھی ہوتا ہے جب حکمت عملی اور ضرورت اس کی مقاضی ہو، اس کی معقولیت و ضرورت بھی ہوتا ہے جیسے عسکری قوت رکھنے کی ضرورت۔ دہشت آفرینی کا مقصد یہ ہوتا ہے کہ دشمن لقمہ ترس بھی کرنے کی کوشش نہ کرے، البتہ ”دہشت گردی“ ایک بدنام اصطلاح ہے جو قرآنی اصطلاح ”فساد فی الأرض“ کے ہم معنی ہے، طاقت و قوت کا بے جا مظاہرہ اور خوف و دہشت پھیلا کر تخریبی کارروائیوں کو انجام دینا دہشت گردی ہے جس کا دوسرا نام ”فساد فی الأرض“ ہے، خواہ یہ کسی فرد یا جماعت کی طرف سے ہو یا کسی حکومت کی طرف سے، اسلام میں اس کی کوئی گنجائش نہیں ہے۔

۲۔ حکومتیں اگر اپنے باشندوں کے تمام طبقات کے ساتھ عدل و مساوات کا سلوک نہیں کرتیں اور نا انصافی روکھتی ہیں تو اسے ظلم و جور اور نا انصافی کا نام دیں گے، دہشت گردی کا

نہیں، کیونکہ اس سے متاثرین کے دلوں میں خوف و ہراس اور دہشت کے بجائے عام طور پر احساس محرومی و ناامیدی پیدا ہوتا ہے، البتہ جب کوئی حکومت اس طرح کے کام اس طرح اقدامی طور پر کرتی ہے کہ ان کی اپنی زندگی اور آنے والی نسلوں اور جانکاروں (افساد فی الأرض و إهلاك الحرمات والنسل) کی بقا خطرے میں پڑ جائے اور اس سے ان میں خوف و ہراس کا ماحول پیدا کر دے تو اس کو بجا طور پر حکومتی دہشت گردی (State Terrorism) کہہ سکتے ہیں۔

۳۔ اگر کسی گروہ یا طبقہ کے ساتھ نا انصافی روکھی جاتی ہے تو اس پر احتجاج اور عمل کے اظہار کا اس کو پورا حق ہے، لیکن اس احتجاج و عمل کے منابع و مدارج ہیں، مثلاً عدالتوں کے دروازے کھٹکھٹانا، رائے عامہ کا سہارا لینا، میدیا کے ذریعہ اس کو شوٹ از بام کرنا، معروف طریقے مثلاً دھرننا، اسٹرائلک، بائیکاٹ، راستہ روکو، کام چھوڑو، میمورنڈم دینا وغیرہ وغیرہ۔ یہ ایسے طریقے ہیں جو آج کی دنیا میں اپنے خلاف ہونے والے بھید بھاؤ اور ظلم و زیادتی کے ازالے کے لئے اپنانے جاتے ہیں، اور ان کے اپنانے کا ہر گروہ کو حق ہے، باقی ان درمیانی راستوں کو چھوڑ کر ابتداء تشدد کے ذریعہ کی جائے تو اس کا نتیجہ بالآخر دہشت گردی ہی ہو گا۔ اسلام امن و آشتی کا مذہب ہے اور حتی الامکان اس کو قائم رکھنے پر زور دیتا ہے، خواہ اس کے لئے آدمی کو بعض محرومیوں اور تفریقات سے دوچار ہونا پڑے۔ رسول اللہ ﷺ نے خود پیشین گوئی فرمادی تھی کہ میرے بعد ایسے حکمران آئیں گے جو تفریق اور ظلم و زیادتی سے کام لیں گے لیکن انہیں برداشت کرنا جب تک نماز قائم کریں (سیکولر نظام میں کہہ سکتے ہیں کہ جب تک نظام عبادات کو قائم کرنے کی اجازت ہو)، البتہ جب سارے درمیانی راستے بے نتیجہ ہوں اور آدمی کو اپنے دین و ایمان اور خود اپنے وجود کو خطرہ لات ہو تو ”تھگ آمد بجنگ آمد“ کے اصول پر تشدد راستے اختیار کرنا

دہشت گردی نہیں بلکہ موت و زیست کی کلکش ہو گی۔

-۲- اسلام نے باقاعدہ اعلانیہ جنگ کے موقع پر بھی بوزہوں، بچوں، عورتوں کو قتل کرنے سے منع کیا ہے، جو کہ جنگ میں حصہ نہیں لے سکتے، اور جنگ میں حصہ لینے کے لائق لوگوں کے ساتھ بھی حسن سلوک سے منع نہیں کیا ہے، اگر انہوں نے عملی طور پر جنگ میں حصہ نہیں لیا ہے: ”لَا يَنْهَاكُمُ اللَّهُ عَنِ الدِّينِ لَمْ يَقَاتِلُوكُمْ فِي الدِّينِ وَلَمْ يُخْرِجُوكُمْ مِنْ دِيَارِكُمْ أَنْ تَبْرُوْهُمْ وَتَقْسِطُوا إِلَيْهِمْ.....“ (سورہ بحیرہ /۸)۔

اس سے یہ نتیجہ نکلتا ہے کہ اسلامی اخلاق کے خلاف یہ بات ہو گی کہ ظلم کرنے والے گروہ کے ان لوگوں سے بدلہ لیا جائے جو بے قصور ہوں اور خود اس ظلم میں شامل نہ ہوں۔



فساد فی الارض اور اسلامی نظریہ

مولانا حجی الدین غازی فلاحی، لکھنؤ

۱۔ اسلام کسی مسئلہ کو اس کے محدود تناظر اور تنگ دائرة میں نہیں دیکھتا ہے۔ اس کا جائزہ عمومی اور ہمہ گیر ہوتا ہے۔ ہمیں اس وقت تجھب ہوتا ہے جب ہم دیکھتے ہیں کہ اسلام میں دہشت گردی کے مسئلے پر کوئی فوکس یا مرکوز روشنی نہیں پڑتی لیکن اس وقت تجھب دور ہو جاتا ہے جب ہم دیکھتے ہیں کہ اسلام کا فوکس دہشت گردی سے بھی زیادہ اہم اور وسیع تر دائرة پر پڑتا ہے اور بھرپور طریقہ سے پڑتا ہے، اسلام کی نظر میں روئے زمین کا اصل مسئلہ دہشت گردی نہیں بلکہ افساد فی الارض ہے۔ وہ افساد فی الارض کی ہر صورت کو ناپسند کرتا ہے۔ دہشت گردی بھی افساد فی الارض ہی کی ایک صورت ہے۔

چونکہ اسلام دہشت گردی کو الگ سے ایک مستقل مسئلہ نہیں بناتا بلکہ اسے افساد فی الارض کے تناظر میں اور اسی کے دائرے میں دیکھتا ہے، اس لئے میں سمجھتا ہوں کہ یہ ضروری نہیں ہے کہ اسلام کی رو سے دہشت گردی کی تعریف کی جائے۔

اسلام کی اپنی تعبیرات ہیں اور وہ سوچی سمجھی تعبیرات ہیں، دہشت گردی کی تعبیر مغرب میں پیدا ہوئی اور پوری دنیا میں پھین گئی، دہشت گردی پر اتنا زور صرف کیا گیا کہ اصل مسئلہ یعنی افساد فی الارض نگاہوں سے اوچھل ہو گیا۔

بہر حال خود مغرب جوں تعبیر کا خالق اور خود اس مسئلہ کا خالق ہے دہشت گردی کی

تعریف پر متفق نہیں ہو سکا، البتہ انسانیکو پیدیا آف برٹائز کے مطابق دہشت گردی:

"The systematic use of terror or unpredictable violence against governments, publics or individuals to attain a political objective".

دہشت کا یا غیر متوقع تشدد کا منظم استعمال ہے، خواہ وہ حکومتوں کے خلاف ہو، عوام کے

خلاف ہو یا افراد کے خلاف ہو، سیاسی مقاصد کے حصول کی خاطر۔

مغرب کی طاقتور اقوام دہشت گردی کی جو تعریف دنیا پر تھوپنا چاہتی ہیں وہ محض ان

کے مفادات کی حفاظت کرتے ہیں۔ چنانچہ:

☆ اپنے حقوق (غصب شدہ حقوق) کی خاطر جدوجہد کرنے والوں کو یہ تعریف

دہشت گرد قرار دیتی ہے۔

☆ اپنی سلب شدہ آزادی کی خاطر جدوجہد کرنے والے بھی دہشت گرد قرار پاتے

ہیں۔

☆ ظلم کے خلاف ہونے والا ر عمل بھی دہشت گرد قرار پاتا ہے۔

جبکہ:

☆ طاقتور ملکوں کا کمزور ملکوں کو ہر اسां کرنا دہشت گردی نہیں ہے۔

☆ حکومتوں کا اپنے ملک کے بعض طبقات پر ظلم کرنا اور انہیں ہر اسां کرنا دہشت

گردی نہیں ہے۔

لیکن:

اسلام کی رو سے اول الذکر تینوں چیزوں افساد فی الارض سے خارج اور مؤخر الذکر

دونوں چیزوں افساد فی الارض میں داخل ہیں۔

واضح رہے کہ ارہاب اور دہشت گردی ہم معنی الفاظ نہیں ہیں، اس کے لئے ارہاب کے کتب شریعت میں استعمالات کا تینج کرنا چاہئے، راقم السطور کا اس موضوع پر ایک تحقیقی مقالہ موجود ہے۔

-۲ حکومتوں کے اس روایہ کو اگر دہشت گردی سے تعبیر نہ کریں تو بھی اس کے ظلم اور افساد فی الأرض ہونے میں تو کوئی شبہ نہیں ہے، "إِنَّ الْمُلُوكَ إِذَا دَخَلُوا قَرْيَةً أَفْسَدُوهَا وَجَعَلُوا أَعْزَاءَ أَهْلِهَا أَذْلَةً" (آل عمران، ۳۲)۔

-۳ اگر یہ نافذی وقتی اور دریپا اثرات کی حامل نہ ہو اور اس کے نقصانات محدود اور قبل تلافی ہوں تو اس پر احتجاج اور رد عمل جائز ہے، لیکن اگر یہ روایہ دریپا اثرات کا حامل ہو اور اس کے نتیجہ میں پورے حلقہ کو اور آنے والی نسلوں کو ناقابل تلافی نقصانات سے دوچار ہونا پڑے تو پھر احتجاج اور رد عمل بلکہ بچاؤ اور مدافعت کی ٹھوس تدابیر اور طویل المدت منصوبہ بنندی واجب ہو جائے گی۔

☆ مظلوم کا ظلم کے خلاف اٹھ کھڑا ہونا دہشت گردی نہیں ہے، بلکہ یہ ایک انسانی حق اور ثابت رویہ ہے، اگر ایسا نہ ہو اور ظالم کے دل سے رد عمل کا اندیشہ کل جائے تو پوری دنیا ظلم کی آماجگاہ بن جائے، "وَلَوْلَا دَفَعَ اللَّهُ النَّاسَ بَعْضَهُمْ بَعْضًا لَفَسَدَتِ الْأَرْضُ" (بقرہ، ۲۵۱) میں اسی حقیقت کی طرف اشارہ ہے۔ "فَمَنْ اعْتَدَى عَلَيْكُمْ فَاعْتَدُوا عَلَيْهِ بِمِثْلِ مَا اعْتَدَى عَالَيْكُمْ" (بقرہ، ۱۹۳) اور "فَإِنْ قَاتَلُوكُمْ فَاقْتِلُوهُمْ كَذَلِكَ جَزَاءُ الْكَافِرِينَ" (بقرہ، ۱۹۱)؛ اسی رد عمل کا حکم دیا گیا ہے۔

"فَلَا عَدُوا لِلَّهِ عَلَى الظَّالِمِينَ" (بقرہ، ۱۹۳) بالکل واضح اور انہائی ٹھوس قرآنی اصول ہے۔

۴۔ بے قصور لوگوں سے اصولی طور سے بدلہ لینا جائز نہیں ہے، قرآنی اصول ہے: ”ولا تزد و ازدہ وزر آخری“ (آنعام ۱۶۳)، لیکن غور طلب امر یہ بھی ہے کہ ظلم ہوتے ہوئے اور ظلم کو دیکھتے ہوئے جو لوگ خاموش تماشائی بنے رہیں کیا وہ حقیقت میں بے قصور کہلائیں گے، بطور خاص جمہوری ممالک میں اگر یہ بے قصور لوگ ظالم طاقتوں کو اپنے دوست دے کر بار بار حکومت کرنے اور حکومت کے وسائل ظلم و زیادتی کے لئے استعمال کرنے کا موقع دیں۔

اسی سے متعلق ایک نکتہ یہ بھی غور طلب ہے کہ فلسطین کی مبارک سرز میں میں آ کر بننے والے تمام یہودی من یہیث القوم مجرم اور ظالم نیز غاصب ہیں یا ان کے اہل حل و عقد میرا خیال ہے کہ پوری قوم اس جرم میں برابر کی شریک ہے۔

۵۔ اسلام کا مادی اور روحانی نظام ہے، نیز اسلام نے ہر گروہ اور ہر طبقے کے حقوق و فرائض اور حدود متعین کر دیئے ہیں۔ حقوق و فرائض پر مبنی ایک پورا نظام ہے وہ اگر قبول کر لیا جائے تو بالیقین دہشت گردی اور اس سے آگے بڑھ کر افساد فی الأرض کا مکمل سد باب ہو سکتا ہے۔

۶۔ جان و مال اور عزت پر حملے کا دفاع اگر معمولی نقصان کے ساتھ ہو سکے تو یہ دفاع مستحب ہو گا، اور اگر غیر معمولی نقصان کا اور مفسدہ اکبر کا اندیشہ ہو تو بھی دفاع جائز اور مباح ہے۔



اسلام اور نظریہ تشدد

مولانا ابوالعاص وحیدی (سدھارتھنگر)

تمہیدی باتیں:

اس وقت عالمی سطح پر اسلام اور مسلمانوں کو دہشت گردی سے جوڑ دیا گیا ہے تو یہ صورت حال تاریخ انسانی کی کوئی نئی چیز نہیں ہے، عہد بنو اسرائیل میں قوم فرعون نے موئی علیہ اسلام اور ان کے ماننے والوں کو یہی الزام دیا تھا، اللہ تعالیٰ نے فرمایا: ”وقال الملاً من قوم فرعون أَتَذَرُ موسَى وَقَوْمَهُ لِيَفْسِدُوا فِي الْأَرْضِ وَيَذْرُكُ وَآلَهُتُكَ قَالَ سَنَقْتُلُ أَبْنَاءَهُمْ وَنَسْتَحْيِي نِسَاءَهُمْ“ (الاعراف: ۱۲۷)۔

قرآن کریم میں اس کا تذکرہ مختلف مقالات پر کیا گیا ہے، اسی طرح عہد نبوی میں منافقین اپنے آپ کو مصلح اور مسلمانوں کو مفسد کہتے تھے، جس پر اللہ تعالیٰ نے ان کے بارے میں فرمایا: ”أَلَا إِنَّهُمْ هُمُ الْمُفْسِدُونَ وَلَكُنْ لَا يَشْعُرُونَ“ (سورہ بقرہ: ۱۲)۔

اس وقت اسلام اور مسلمانوں کے بارے میں جو عالمی صورت حال ہے اس کے دو

اسباب ہیں:

اول: مذہب اسلام، تاریخ اسلام اور تعلیم جہاد کے بارے میں غیر مسلموں کو غلط فہمیاں ہیں جن کے ازالہ کی ضرورت ہے۔

دوم: عصر حاضر میں اسلام کی بڑھتی ہوئی مقبولیت سے پوری دنیا کو خوف و ہراس ہے،

اس لئے کہ اس وقت اسلام فکری طور پر غالب نظر آ رہا ہے اور امریکہ وغیرہ میں لوگ بڑی تیزی سے مسلمان ہو رہے ہیں۔ لہذا موجودہ صورتحال سے گھرانے کی ضرورت نہیں۔

۱- ۱۱ ستمبر ۲۰۰۱ء کو امریکہ حادثہ کے بعد اخبارات میں، ریڈیو میں اور ٹی وی پر لفظ دہشت گردی کا استعمال بہت ہوا ہے، پوری دنیا میں دہشت گردی کے مفہوم و معنی کی تعین و تحقیق کی کوشش کی گئی لیکن مغربی دنیا اب تک اس کی صحیح و جامع تعریف نہیں کر سکی ہے، ذیل میں اسلامی نقطہ نظر سے اس کی تحقیق کی جارہی ہے اور اس کے مفہوم و معنی پر روشنی ڈالی جا رہی ہے۔

قرآن کریم اور احادیث نبوی میں تشدد اور دہشت گردی کے لئے، ظلم، عدوان، طغیان اور فساد فی الارض کے الفاظ استعمال کئے گئے ہیں، جنہوں نے حدود الہی سے تجاوز کیا، اللہ رسول سے کرشمی کی اور اللہ کے بندوں پر ظلم و تعدی کے ذریعہ میں مساد برپا کیا چاہے وہ افراد ہوں یا اقوام، وہ سب اسلامی نقطہ نظر سے دہشت گرد ہیں۔ اس سلسلہ کی آیات و احادیث سے اہل علم بخوبی واقف ہیں۔

جمادی الآخر ۱۴۲۳ھ کے آخری عشرہ میں جنوبی افریقہ کی راجدھانی جوهانسبرگ میں ایک عالمی کانفرنس اس موضوع پر ہوئی، جس میں مختلف ملکوں کی تنظیموں نے شرکت کی، اس کانفرنس میں رابطہ عالم اسلامی کے وفد نے دہشت گردی کی ایک جامع تعریف پیش کی جسے مختلف تنظیموں نے پسند کیا، اخبار العالم الاسلامی کے حوالہ سے وہ تعریف درج ذیل ہے:

”الإرهاب هو العدوان الذي يمارسه أفراد أو جماعات أو دول، بغياً على الإنسان، دينه أو دمه و عقله و ماله و عرضه، ويشمل صنوف التخويف والأذى والتهديد والقتل بغير حق و ما يتصل بصور الحرابة وإخافة السبيل وقطع الطريق وكل فعل من أفعال العنف أو التهديد، يقع تنفيذاً لمشروع

اجرامي، فردي أو جماعي، وبهدف إلى إلقاء الرعب بين الناس، أو ترويعهم بآياتهم أو تعريض حياتهم أو حريتهم أو أنفسهم أو أحوالهم للخطر ومن صنوف الحق الضرر بالبيئة أو بأحد المراافق والأملاك العامة أو الخاصة، أو تعريض أحد الموارد الوطنية أو الطبيعية للخطر، فكل هذا من صور الفساد في الأرض التي نهى الله سبحانه وتعالى المسلمين عنها: "ولَا تَبْغِ الْفَسَادَ فِي الْأَرْضِ إِنَّ اللَّهَ لَا يُحِبُّ الْمُفْسِدِينَ" (القصص: ٢٧) (العالم الإسلامي: العدد ٢١، الجمع، ٢٣٢٣ هـ).

(دہشت گردی وہ حد سے بڑھا ہوا ظلم ہے جس کا ارتکاب افراد، گروہ یا حکومتیں کسی انسان، اس کے دین، اس کے خون، اس کی عقل، اور اس کے مال اور اس کی عزت پر زیادتی کے طور پر کرتی ہیں، اس میں خوف زدہ کرنے، تکلیف پہنچانے، ہمکی دینے، ناقص قتل کرنے، خوزیری کی مختلف صورتیں، راستے کو پر خطر بنانے اور ڈاکہ زنی کی تمام اقسام داخل ہیں، نیز اس میں تشدد ہمکی کی ہر وہ کارروائی شامل ہے جو کسی فرد یا گروہ کے مجرمانہ منصوبہ کو بروئے کارلاتے ہوئے کی جائے اور جس کا مقصد لوگوں میں رعب پیدا کرنا یا ان کو تکلیف پہنچا کر خوف زدہ کرنا یا ان کی زندگی، ان کی آزادی، ان کی سلامتی اور ان کے حالات کو خطرہ سے دوچار کرنا ہو، اس کی اقسام میں ماحولیات کو بگاڑنا، انتقام کی چیزوں یا عمومی یا پرائیویٹ املاک کو تباہ کرنا یا ملکی اور قدرتی ذرائع پیدا کر کو خطرہ سے دوچار کرنا شامل ہے۔ یہ تمام کارروائیاں فساد فی الارض کی مختلف صورتیں ہیں جن سے اللہ تعالیٰ نے مسلمانوں کو منع کیا ہے: "اُرْزِ مِنْ میں میں فساد نہ چاؤ۔ بے شک اللہ تعالیٰ فساد پھیلانے والوں کو پسند نہیں فرماتا"۔)

دہشت گردی کی مذکورہ تعریف سے ملتی جلتی تعریف جناب شفیق الرحمن صاحب نے اپنے ایک مقالہ میں کی ہے وہ لکھتے ہیں:

”اگرچہ دہشت گردی کی کوئی متعین تعریف ابھی تک نہیں کی جاسکی ہے، اس کے جو معنی و مفہوم بتائے جاتے ہیں اس کا حاصل یہ ہے کہ کسی فرد، گروہ، ادارہ، تنظیم، قوم یا ملک کے اس عمل کو دہشت گردی کہا جائے گا جس کا مقصد عام لوگوں کو بالعموم اور مختلف طاقت و قوت کو بالخصوص خوف و دہشت میں بٹلا کر کے اپنا مقصد و مطلب حاصل کرنا ہو، قطع نظر اس سے کہ وہ مقصد و مطلب جائز ہے کہ ناجائز۔ خوف و دہشت پھیلانے کے مختلف طریقے ہو سکتے ہیں جس میں آلات حرب کا استعمال بھی شامل ہے، لیکن یہ ضروری نہیں کہ ہر حال میں بندوق اٹھائی جائے، کہیں محض آنکھ دکھا کر اور کہیں گھڑ کی سے بھی یہ کام نکالا جاسکتا ہے مگر دونوں صورتوں میں یہ کام خوف کی نفیات پیدا کر کے ہی نکالا جاتا ہے،“ (ماخوذ از مقالہ: ”دہشت گردی کا خاتمه یا فساد فی الأرض“، خصوصی نمبر سر زدہ دعوت ۲۹ نومبر ۲۰۰۰ء)۔

محقق طور پر اسلامی نقطہ نظر سے دہشت گردی کی تعریف یہ بھی ہو سکتی ہے کہ ہر وہ عمل جو دولت و ملک گیری کی ہوں اور نہ ہبی جبر کے ساتھ کیا جائے جیسا کہ جنگ عظیم اول و ثانی میں اور دوسرے موقع پر ہوا ہے، اسلام کا تصور جہاد اس سے بالکل دور ہے۔ (تفصیل کے لئے ملاحظہ ہو جناب محمد سہیل صاحب کا مقالہ: ”دہشت گردی یا امن عالم کی ضمانت“، سر زدہ دعوت خصوصی نمبر)۔

۲۔ حکومتوں کے غیر منصفانہ روایہ اور ظالمانہ روشن کے خلاف اگر کوئی قوم عملی اقدام کرے تو اسے دہشت گردی نہیں کہا جائے گا، اس لئے کہ اس اقدام کو ناجائز نہیں کہا جائے گا، موجودہ سیکولر اور جمہوری دور میں تو بہر حال وہ اقدام درست ہو گا۔

۳۔ کسی نا انصافی پر احتجاج اور رد عمل کا اظہار جائز ہے، لہذا کسی مظلوم کا ظلم کے خلاف اٹھ کھڑا ہونا دہشت گردی کے دائرہ میں نہیں آئے گا۔

-۴- اگر ایک طبقہ کی طرف سے ظلم و زیادتی ہو جس میں اس طبقہ کے کچھ افراد شریک ہوں اور دوسرا افراد جو اگرچہ بے قصور ہیں مگر وہ اس ظلم و زیادتی سے راضی ہوں بلکہ وہ ظلم کرنے والوں کی مدد کرتے ہوں تو ان بے قصور افراد سے بدله لے لینا جائز ہو گا، دفاعی نقطہ نظر سے اس کی بڑی اہمیت ہے۔ عہد نبوی میں اس کی مثال صلح حدیبیہ کے بعد ان صحابہ کرام کا روایہ ہے جو ساحل بحر پر رہتے ہوئے گذرنے والے کفار سے بدله لیتے تھے، دربار نبوی سے جس کی ممانعت ثابت نہیں۔

-۵- یقیناً تشدد اور دہشت گردی کے کچھ بنیادی اسباب ہوتے ہیں، ان اسباب کے مدارک کے لئے مذہب اسلام نے بڑی مفصل ہدایات دی ہیں جن کا خلاصہ یہ ہے:

الف- انسانی اخوت کی بنیاد پر محبت و رحمت کا وجود ان و شعور ضروری ہے۔

ب- زندگی گذارنے کے انفرادی و اجتماعی آداب کا لحاظ ہونا چاہئے۔

ج- ایسا نظام حکومت جس میں تمام لوگوں کو قانونی عدل، امن و سلامتی، نیز اقتصادی زندگی کی ختنیتی حاصل ہوں۔ اس سلسلہ میں تفصیل کے لئے ملاحظہ ہو: سید قطبؒ کی کتاب ”امن عالم اور اسلام“، کا باب: ”معاشرے کا امن“، (شائع کردہ مرکزی مکتبہ اسلامی ہندوستان)۔

-۶- اگر کسی گروہ یا فرد کی جان و مال یا عزت و آبرو پر تمدن ہو تو اس کا دفاع واجب ہے اور اس راہ میں موت شہادت ہے، حق مدافعت کی درج ذیل حدود ہیں:

الف- اس وقت دفاع کیا جائے جب کسی بڑے نقصان کا اندیشہ نہ ہو۔

ب- دفاع میں ظلم و زیادتی شامل نہ ہو۔

ج- جائز حق کے لئے دفاع کیا جائے۔



تصور امن اور اسلام

مولانا سعید الرحمن فاروقی (معینی)

۱- دہشت گردی کی تعریف قرآنی الفاظ میں فساد فی الارض ہے، اور اس عمومیت میں شرک، کفر، لامہ بہیت، دہریت وغیرہ سب شامل ہے، موجودہ دور کے عمومی مفہوم کے پیش نظر ایک جامع تعریف حضرت مولانا ریاست علی صاحب نے اس طرح فرمائی ہے: ”دہشت گردی فارسی زبان کا ایک واضح اور عام فہم کلمہ ہے، یعنی حد سے تجاوز کرنا، بے قصور اور معصوم افراد کو ہراساں کرنا، لوگوں پر دھانڈی اور زور زبردستی کرنا، ناجائز مقاصد کی تکمیل کے لئے ناجائز ظلم و تم برپا کرنا، بہیت پھیلانا وغیرہ۔ یہ رویہ کسی ایک فرد کی جانب سے ہو یا کسی حکومت اور قوم کی طرف سے، اسی طرح یہ طاغوتی عمل بھم، راکٹ اور بندوق جیسے ہتھیاروں کو استعمال میں لا کر انجام دیا گیا ہو یا زبان اور ہاتھ کو حرکت دے کر یا ان کے علاوہ کسی اور چیز سے ہو، یہ تمام دہشت گردی میں شامل ہیں، البتہ اگر ظالم کے ظلم کو ختم کرنے کے لئے فتنہ اور فساد کو دبائے اور نوع انسانی کو خطرے سے بچانے کے لئے طاقت کا استعمال کیا جائے تو وہ دہشت گردی کے زمرے میں نہیں

آتا (اسلام، امن اور دہشت گردی حصہ ۱۹، ۲۰)۔

۲- حکومت کے اس رویہ پر بھی دہشت گردی کا اطلاق ہو گا جیسا کہ تعریف بالا سے ظاہر ہے۔

۳۔ مفید اور موثر احتجاج جو ظلم کا رخ موزدے اور احتجاجیوں کو اس کا یقین بھی ہو تو ایسا احتجاج کرنا واجب ہے۔ کیونکہ بقدر استطاعت ظلم کو دور کرنا اور ہلاکت سے بچانا واجب ہے۔ ”وَأَعْدُوا لِهِم مَا أَسْتَطَعْتُمُ الْخَ“ اور ”وَلَا تَلْقُوا بِأَيْدِيكُمْ إِلَى الْهَلْكَةِ“ (بقرہ، ۱۹۵) اس کی واضح دلیلیں ہیں۔

اور اگر محض سیاسی مقصد کا رفرما ہو جس سے ظلم دور ہونے کا کوئی امکان نہ ہو تو احتجاج واجب نہیں ہو گا۔

۴۔ بے قصوروں سے بدل لینا جائز نہیں۔ ”وَلَا تَقْتُلُوا النَّفْسَ الَّتِي حَرَمَ اللَّهُ إِلَيْكُمْ بِالْحَقِّ“ (آل عمران، ۱۵۱)۔ ہر نفس محترم ہے لہذا حق قتل کرنا جائز نہیں۔ مفتی عبدالرحیم لا جیبوری تحریر فرماتے ہیں: اگر کافر بالقابل ہو یا مسلمان کو قتل کر چکا ہو یا اس سے خطرہ ہو یا قاتلین کی مدد کرتا ہو تو اسے مارا جاسکتا ہے، اور اگر بے قصور ہو تو مارنا جائز نہیں (فتاویٰ رحیمیہ، ۱۷۲)۔

۵۔ قرآن کریم نے بنیادی غلطیوں اور فساد کو جڑ سے مٹانے اور ختم کرنے کی دعوت دی ہے۔ منافقت مستقل جرم ہے: ”إِنَّ الْمُنَافِقِينَ فِي الدُّرُكِ الْأَسْفَلِ مِنَ النَّارِ“ (ناء، ۱۳۵)۔ جھوٹ حرام ہے: ”أَوْ كَذَبَ بِالْحَقِّ إِذْ جَاءَهُ أَلِيسْ فِي جَهَنَّمَ مَثُوا لِلْكَافِرِينَ“ (عنکبوت، ۱۸)۔ وہ کوہ دہی کی اجازت نہیں ہے: ”يَخْدُعُونَ اللَّهَ وَالَّذِينَ آتَيْنَا وَمَا يَخْدُعُونَ إِلَّا أَنفُسْهُمْ وَمَا يَشْعُرُونَ“ (بقرہ، ۹)۔ بے جا تسلط ممنوع ہے: ”إِذَا وَسَدَ الْأَمْرُ إِلَى غَيْرِ أَهْلِهِ فَنَتَظَرُ السَّاعَةَ“۔ حقوق کا غصب کرنا کسی طرح درست نہیں ہے: ”مَنْ انتَهَبَ نَهْبَةً فَلِيَسْ مَنْ“ (مکہ، ۲۵۵)۔

عدل و انصاف۔ پر قائم رہنے کا حکم اتنا ضروری ہے کہ اپنے خاندان میٹے اور باپ کا بھی

اس باب میں لحاظ نہیں کیا جا سکتا ہے۔ ”اعدلوا ولو کان ذا قربی“۔ جب تک نفاق یعنی ظاہر و باطن کا فرق نہیں ملتا جھوٹ کی خوست نہیں جاتی، دھوکہ دہی کا بازار نہیں بند ہوتا، ناہل حکومتوں سے سکدوش نہیں ہوتے، حقوق کا تحفظ نہیں کیا جاتا، عدل و انصاف قائم نہیں ہوتا، اس وقت تک دنیا سے دہشت گردی ختم بھی نہیں ہو سکتی۔ اسوہ رسول اکرم ﷺ یہ درس دیتا ہے کہ نفاق سب سے بڑا جرم ہے، اور متناقضوں کی عادت یہ ہو اکرتی ہے کہ وہ اپنی مجرمانہ سرگرمیوں کو مصالحانہ سرگرمیاں بنانا کر پیش کرتے ہیں، دہشت گردی اور فساد کو امن و سلامتی کے عنوان سے عام کرتے ہیں۔ قرآن ناطق ہے:

”وَإِذَا قِيلَ لَهُمْ لَا تَفْسِدُوا فِي الْأَرْضِ قَالُوا إِنَّمَا نَحْنُ مُصْلِحُونَ أَلَا

إِنَّهُمْ هُمُ الْمُفْسِدُونَ وَلَكُنْ لَا يَشْعُرُونَ“ (بقرہ ۱۲-۱۱)۔

پیغمبر علیہ السلام نے ایک موقع پر ارشاد فرمایا کہ موت آنے سے پہلے پہلے توبہ کرو یعنی حقوق اللہ اور حقوق العباد کی کوتا ہیوں سے سکدوش ہو جاؤ۔ خود آپ ﷺ نے یہ پیش کش فرمائی کہ اگر کسی کا کوئی حق مجھ پر ہے تو وہ یہیں دنیا میں مجھ سے لے لے۔

یہ ہے حقیقی تدارک اور علاج کہ انصاف، عدل، امن و امان، سلامتی اور راحت پہنچانا کے علمبرداروں کو اس سے سبق لینا چاہئے اور سب سے پہلے دنیا کے سامنے خود اپنا محاسبہ پیش کرنا چاہئے تاکہ نفاق ظاہر و باطن کے فرق کرنے والوں میں شمارنہ ہوں، اپنے دعوے میں جھوٹے نہ قرار دیئے جائیں، بے جارو ش پر گامزن ہونے کے الزام سے بری ہو سکیں اور حقوق انسانی ضائع کرنے کے مجرم نہ گردانے جائیں۔

اس کے بعد دہشت گردی رخصت ہونے کا امکان بظاہر معلوم ہوتا ہے، نہ ہی امن و سلامتی لفاظی سے آگے بڑھ کر حقیقت بن سکتی ہے۔

۶ - مدافعت کا حق ہر انسان میں فطرتی اور دیعت ہے، جب تک یہ قوت موجود ہے انسان صحمند ہے، اور اگر یہ قوت ختم ہو جائے تو انسان ایڈز کا مریض ہو جاتا ہے، بالفاظ دیگر ناقابل علاج مریض ہو جاتا ہے، اور انسان تو اشرف الخلوقات ہے یہ حق تو جانوروں اور حیوانوں تک کو دیا گیا ہے۔

مدافعت کا حق خود اللہ پاک نے فراہم فرمایا اور وہ قدرتی طور پر جاری ہے، اگر کوئی حملہ زیادہ طاقتور ہے تو اس کا مقابلہ اس طرح کی قوت سے کرنا واجب اور فطری عمل ہے، دوا علاج سے لے کر ہلاکت خیز حملوں سے بچانے کے احکامات اسی لئے دیئے گئے ہیں، کہیں ارشاد ہے: ”ولَا تلْقُوا بِأَيْدِيكُمْ إِلَى التَّهْلِكَةِ“ یعنی دانستہ خود کو ہلاکت میں مت ڈالو۔ کسی قاتلانہ حملہ کا مقابلہ نہ کرنا قوت و طاقت ہونے کے باوجود خود کو ہلاکت میں ڈالنے کے مترادف ہے۔



اسلام اور دہشت گردی کی حقیقت

مولانا محمد ظفر عالم ندوی
ندوۃ العلماء، لکھنؤ

یوں تو دہشت گردی کی مختلف تعریفیں مختلف لوگوں اور تنظیموں نے کی ہیں، لیکن اسلامی نقطہ نظر سے اس کی تعریف اور حقیقت درج ہے:

۱۔ ہر وہ عمل جو ظلم پر مبنی ہو اور مجرمانہ نوعیت کا ہو، جس کے نتیجے میں فساد اور بد امنی پیدا ہوتی ہو وہ دہشت گردی ہے، خواہ یہ عمل افراد کی جانب سے ہو یا جماعت یا حکومت کی جانب سے، اس طرح کے عمل کو قرآن نے ”فتنه“، ”فساد“، اور ”محاربة اللہ“ سے تعبیر کیا ہے، قرآن نے مشرکین عرب کے اس طرح کے دہشت گردانہ عمل کو فتنہ کہا ہے اور واضح کر دیا ہے: ”الفتنة أکبر من القتل“ (سورہ بقرہ، آیہ ۲۱)۔

فتنه:

قرآن میں لفظ ”فتنه“ آزمائش و امتحان کے علاوہ انسان کی نسبت سے درج ذیل معانی میں استعمال ہوا ہے:

۱۔ کمزوروں پر ظلم کرنا، ان کے جائز حقوق کو سلب کرنا، انہیں ملک بدر کرنا اور تکلیفیں دینا، ارشاد باری ہے: ”ثُمَّ إِن رَبَكْ لِلَّذِينَ هَا جَرُوا مِنْ بَعْدِ مَا فَتَنُوا“ (آل عمران، آیہ ۱۱۰)۔

دوسری جگہ ہے: ”وَإِخْرَاجُ أَهْلِهِ مِنْ أَكْبَرِ اللَّهِ وَالْفَتْنَةُ أَكْبَرُ مِنَ الْقَتْلِ“ (ابقرہ: ۲۱۷)۔

۲- کسی کے حق کو زبردستی دبنا اور قبول حق سے لوگوں کو روکنا۔ ارشاد خداوندی ہے: ”فَمَا آمَنَ لِمُوسَىٰ إِلَّا ذُرْيَةً مِنْ قَوْمِهِ عَلَىٰ خَوْفٍ مِنْ فَرْعَوْنَ وَمَلَأْهُمْ أَنْ يَفْتَنُهُمْ“ (ینس: ۸۳)۔

۳- لوگوں کو گمراہ کرنا اور حق کے خلاف فریب و دھوکہ دینا۔ ارشاد باری ہے: ”وَإِنْ كَادُوا لِيَفْتَنُوكُمْ عَنِ الدِّينِ أُوحِيَنَا إِلَيْكُمْ لِتُفْتَرُوا عَلَيْنَا غَيْرُهُ“ (بنی اسرائیل: ۳۷)۔

”وَاحْذِرُوهُمْ أَنْ يَفْتَنُوكُمْ عَنِ بعضِ مَا أَنْزَلَ اللَّهُ إِلَيْكُمْ“ (المائدہ: ۳۹)۔

۴- دوسروں کے حقوق پر قبضہ کرنے کے لئے جنگ کرنا اور ناجائز اغراض کے لئے قتل و خوزیری کرنا، سورہ احزاب میں ہے: ”وَلَوْ دَخَلْتُ عَلَيْهِمْ مِنْ أَقْطَارِهَا ثُمَّ سَتَّلْوَا الْفَتْنَةَ لِآتُوهَا وَمَا تَلْبِثُوا بِهَا إِلَّا يَسِيرًا“ (احزاب: ۱۳)۔ سورہ نساء میں ہے: ”كُلُّمَا رَدُوا إِلَى الْفَتْنَةِ أَرْكَسُوا فِيهَا“ (نساء: ۹۱)۔

۵- حق کے پرستاروں پر باطل پرستوں کا غالبہ اور ظلم و زیادتی کرنا، سورہ انفال میں ہے: ”إِلَّا تَفْعُلُوهُ تَكُنْ فَتْنَةٌ فِي الْأَرْضِ وَفَسَادٌ كَبِيرٌ“ (انفال: ۷۳)۔

فاساد:

اسی طرح قرآن میں لفظ ”فاساد“ ہر اس فعل کے معنی میں استعمال ہوا ہے جو عدل و صلاح کے خلاف ہو، عمومی، اجتماعی، اخلاقی اور نظام تمدن و سیاست کے بگاڑ کے لئے یہ لفظ استعمال ہوا ہے۔ ”الَّذِينَ حَلَقُوا فِي الْبَلَادِ فَأَكْثَرُو فِيهَا الْفَسَادَ“ (انجیر: ۱۲-۱۳)۔

بادشاہوں کی ملک گیری اور ظالمانہ اقتدار سے جو تباہی ہوتی ہے اس کو قرآن نے ”فساد“ کہا ہے، ”وإذا دخلوا قريةً أفسدوها وجعلوا أعزَّةَ أهْلَهَا أذلةً“ (آلہ: ۳۴)۔ وہ طرز حکومت جس میں حاکمانہ طاقت کو ظلم و تم کے لئے استعمال کیا جائے وہ بھی فساد ہے: ”وإذا توَلَى سعى في الأرض ليفسد فيها ويهدِك الحُرث والنسل“ (بقرہ: ۲۵)۔

فتنه و فساد کی مذکورہ تشریع سے یہ بات واضح ہو جاتی ہے کہ ہر وہ عمل جو ظلم پر منی ہو، حقوق انسانی پر دست درازی اور پامالی، جبر و شداد اور خونزیزی کا ذریعہ ہو، کمزوروں کو طاقتوں کا غلام بنانے والا ہو، خواہ یہ عمل افراد کی جانب سے ہو یا جماعت یا حکومت کی طرف سے، یہ فتنہ اور فساد ہے۔

لہذا دہشت گردی کی جامع ترین تعبیر فتنہ و فساد ہے، جس کو اسلام نے سخت ناپسند کیا ہے بلکہ اس کی شدید مذمت کی ہے۔

-۱- اسلام میں دہشت گردی کا جو مفہوم ہے اس کے اعتبار سے اگر حکومتیں بھی اپنے ملک میں بنے والے تمام طبقات کے ساتھ عدل و مساوات کا معاملہ نہیں کرتیں بلکہ بعض طبقات کے ساتھ سیاسی و معاشری نا انصافی روکھتی ہیں، ان کے جان و مال کے تحفظ میں دانستہ کوتاہی سے کام لیتی ہیں یا سرکاری سطح پر ایسی مذہبیں کی جاتی ہیں جن سے وہ طبقہ جانی و مالی نقصان سے دوچار ہوتا ہے، تو اس ظالمانہ اور غیر منصفانہ رویہ پر بھی دہشت گردی کا اطلاق ہو گا۔

-۲- اگر کوئی حکومت کسی طبقہ کے ساتھ نا انصافی روکھتی ہے تو اس پر احتجاج اور رد عمل کا اظہار صرف جائز ہی نہیں بلکہ واجب ہے، ہاں اگر نا انصافی اور ظلم کے خلاف احتجاج اور رد عمل کے اظہار میں مزید خطرے اور برے نقصانات کا اندیشہ ہو تو زیادہ نقصانات سے بچنے کے لئے

ملکی قانون اور ضابطے کے دائرے میں رہتے ہوئے ایسی مددیریں اختیار کی جائیں جو نقصان دہ نہ ہوں، مظلوم اگر ظلم کے خلاف اٹھ کھڑا ہو تو یہ ہرگز دہشت گردی نہیں کھلائے گی۔

-۲- بدلہ صرف ظالموں سے لیا جاسکتا ہے، جو بے قصور ہوں ان سے بدلہ لینا درست نہ ہوگا۔ مسلمان ملکوں میں غیر مسلم اقلیت کو جان و مال، عزت و آبرو کے تحفظ اور دیگر شہری حقوق کے علاوہ منہبی آزادی اسی حد تک حاصل ہوگی جس سے شعائر اسلامی متاثر نہ ہوں۔

-۳- دہشت گردی جن اسباب و محركات کی وجہ سے پیدا ہوتی ہے ان اسباب و محركات کو دور کرنے کی کوششوں کی ہدایات اسلام نے دیئے ہیں، ظالم و مظلوم دونوں کی مدد کی ہدایت والی روایت ان ہی کوششوں کی طرف نشاندہی کرتی ہے۔

-۴- جان و عزت و آبرو کی حفاظت واجب ہے اور مال کی مدافعت بقدر طاقت و وسعت جائز ہے، اگر مال کے دفاع میں مزید بڑے مفاسد کا خطرہ ہو تو بڑے مفاسد سے بچنا ضروری ہے۔ مدافعت کے حدود بقدر طاقت و وسعت ہیں۔



اسلام اور تشدد

مشنی عبدالرحیم قادری
جامعہ خیر العلوم، بھوپال

۱- دہشت کے معنی خوف، حیرت اور پریشانی کے ہیں (انگلستانی شوری حصہ ۱۹۹۹ء)۔

مشہور عرب مفکر محمد ابو زہرہ نے لکھا ہے کہ آج دنیا کو جن مسائل کا سامنا ہے خواہ وہ اقتصادی ہوں، یا سیاسی اور سماجی، ان کا سبب غلبہ و اقتدار کی وہ خواہش ہے جس کے تحت انسان ایک دوسرے کا گلاہونٹ دینے کے لئے تیار ہے، نیز یہ خواہش کہ زمین کے سارے وسائل تباہ ایک طبقہ یا ایک فرقہ کو مل جائیں اور تمام قوموں کی محنت و مشقت کا شترہ ایک یا چند حکومت کے ہاتھ میں سمٹ آئے، آج انسانی عقل کا رخ مہلک ہتھیاروں کی طرف مڑچکا ہے اور انسان کا کام بس یہ رہ گیا ہے کہ وہ زمین اور اہل زمین کی ہلاکت کا سامان کرے۔

زمین کو صرف ایک چیز آباد رکھ سکتی ہے اور وہ انسانی ضمیر ہے، انسانی ضمیر اس وقت بیدار ہوتا ہے جب انسان سلامتی پر آمادہ ہو، سلامتی اور رواداری مذہب کے سوا کوئی دوسری طاقت نہیں سکھا سکتی، اسلام اسی رواداری اور سلامتی کا نام ہے جس کی آج کی دنیا کو شدید ضرورت ہے۔

قدیم زمانہ میں اہل عرب کہا کرتے تھے کہ خوزیزی کو خوزیزی ختم کرتی ہے، لیکن اسلام نے اس تصور کو مبنی بر جہالت اور دائی ہلاکت کا سبب قرار دے کر مسترد کر دیا، یہ گریہیں

جنہیں آج کا انسان لگاتا جا رہا ہے انہیں ایک طاقتور اور ہمہ گیر دین ہی کھو سکتا ہے، ایسا دین جس کے مانے والے صرف عبادت گا ہوں میں کچھ وقت گزار لینے کو ہی کافی نہ سمجھتے ہوں بلکہ اس کا دائرہ انسان کی ایک ایک حرکت عمل تک وسیع ہو، جو دین صرف خدا اور بندے کے درمیان تعلق کو قائم نہ کرتا ہو، بلکہ باہم انسانوں کے تعلقات کو استوار کرتا ہو، جو دین سے سالار جنگ سے یہ کہتا ہو کہ جو شخص بر سر پیکار ہو اس کے علاوہ کسی دوسرے کو قتل نہ کرنا، کسی آبادی کو دویران نہ کرنا، عورتوں، بچوں کو قتل نہ کرنا، مذہبی پیشواؤں کو قتل نہ کرنا، درختوں کو نہ کاشنا، کھیتوں کو بتاہ نہ کرنا، مختصر یہ کہ فتنہ و فساد کی ہر صورت سے پرہیز کرنا، اس لئے کہ اللہ تعالیٰ فاد پھیلانے والے کو پسند نہیں کرتا، اگر انسانیت پر اس طرح کے دین کی حکمرانی قائم ہو جائے تو مسائل حل ہو سکتے ہیں پھر اس دین کی یہ بھی خصوصیت ہوئی چاہئے کہ پوری انسانیت کو ایک امت تصور کرے اور رنگ و نسل کی بنیاد پر امتیاز روانہ رکھے، بلکہ سارے انسانوں کو اللہ کی مخلوق سمجھے اور ہر ایک کو یکساں طور پر اس کا بندہ تصور کرے، اس لئے کہ سارے انسان آدم علیہ السلام کی اولاد ہیں، اور سب کے غیر میں ایک ہی مٹی شامل ہے، پھر یہ بھی ضروری ہے کہ اس دین کا مدار اس ذات پر ہو جو ساری کائنات کی پیدا کرنے والی ہے اور تمام مخلوقات جس کا لکنہ ہے، بلاشبہ وہ دین اسلام ہے جو اپنے اندر یہ تمام اوصاف رکھتا ہے ہم پر یہ عقدہ اس مقدس کلام نے کھولا ہے جو اشرف الخلوقات یعنی خدا کی محبوب ترین ہستی حضرت محمد ﷺ پر نازل ہوا تھا اور تمام انسانوں کے لئے مکمل ضابطہ حیات کی حیثیت رکھتا ہے۔

قرآن پاک کی سورہ مائدہ میں ایک مقام پر اسلام کو بل اسلام کہا گیا ہے، یعنی امن و سلامتی کا راستہ، اسی طرح دوسرے مقام پر سورہ بقرہ میں ارشاد ہوا: ”لَا إِكْرَاه فِي الدِّين“ (دین میں کوئی زبردستی نہیں)۔ قرآن نے یہ اعلان کرنے کے صاف طور پر بتا دیا کہ مذہبی جارحیت سے اسلام کا کوئی تعلق نہیں، واقعہ یہ ہے کہ اسلام امن و سلامتی کو انسانیت کی فلاح و بہبود کے لئے

بنیادی ضرورت قرار دیتا ہے اور اس کی ہر گز ہرگز اجازت نہیں دیتا کہ ایک انسان دوسرے انسان کی جان و مال پر حملہ کرے، اسی کو قرآن نے یوں بیان کیا ہے کہ جس نے کسی جان کو بھی قتل کر دیا اور ایسا نہ تو کسی جان کا بدل لینے کے لئے کیا اور نہ زمین پر پھیلے ہوئے فساد سے منٹنے کے لئے کیا، تو اس نے گویا سارے انسانوں کو قتل کر دیا، اور جس نے ایک جان کو بچالیا تو گویا سارے انسانوں کو زندہ بچالیا۔ قرآن کے اس واضح بیان کے بعد بھی کیا اس امر کی شہادت کی مزید کوئی ضرورت باقی رہتی ہے کہ اسلام دہشت کا نہیں امن و سلامتی کا نہ ہب ہے (دعوت خیر ص ۹۳)۔

اسلام اور تشدد دونوں ایک دوسرے کی ضد ہیں جہاں اسلام ہو گا تشدد وہاں کھڑا ہو ہی نہیں سکتا، اسلام تشدد کے مقابلہ کے لئے سب سے طاقتور تھیار ہے۔

در اصل اسلام بنیادی طور پر امن و سلامتی کی دعوت دیتا ہے، جنگ پر صلح کو فوقيت دیتا ہے، چنانچہ قرآن پاک کی سورہ انفال میں حکم دیا گیا ہے، اور دیکھوا گردشمن صلح کی طرف جھکیں تو چاہئے کہ تم بھی اس کی طرف جھک جاؤ، اور ہر حال میں اللہ پر بھروسہ رکھو جو سب کی سنتا ہے اور سب کچھ جانتا ہے۔ یہ آیت اس وقت نازل ہوئی جب بدر کی فیصلہ کن جنگ نے مسلمانوں کی فتح مندی کو ظاہر کر دیا تھا اور تمام جزیرہ عرب ان کی طاقت سے متاثر ہونے لگا تھا، تاہم حکم ہوا کہ جب کبھی دشمن صلح و امن کی طرف مائل ہوں تو چاہئے کہ تم بھی بلا تامل آمادہ ہو جاؤ، اگر اس کی نیت میں فتوح ہو گا تو اس کی پرواہ نہ کرو، اس کی وجہ سے صلح و امن کے قیام میں ایک لمحہ کی بھی تاخیر نہ کرنی چاہئے، اسلام کو صلح اتنی عزیز ہے کہ یہ جانتے ہوئے بھی کہ فلاں دشمن منافقت سے کام لے کر امن کی پیش کش کر رہا ہے اور موقع ملتے ہی وہ معاهدہ سے پھر جائے گا، اسلام صلح و امن کا حکم دیتا ہے۔ لیکن آج باطل ادیان کے پیروکار تھانی مذہب کو باطل قرار دیتے ہیں، جو خود دہشت گرد ہے وہ دوسروں کو دہشت گرد قرار دیتا ہے جو خود ظالم ہے وہ دوسروں کو ظالم کرتا ہے۔

۲۔ جو حکومتیں اپنی رعایا کے بعض طبقات کے ساتھ سیاسی، معاشی حق تلفیوں کا برداشت کرتی ہیں وہ ظالم ہیں ان کے ظالما نہ اور غیر منصفانہ روایہ پر سرکاری دہشت گردی کا اطلاق کیا جاسکتا ہے۔

۳۔ اگر کسی گروہ یا طبقہ کے ساتھ نا انصافی روا رکھی جاتی ہے تو اس پر احتجاج اور رد عمل کا اظہار جائز ہے۔ عدم تشدد کے ساتھ سول نافرمانی کی مظلومانہ جگہ یقیناً لڑ سکتے ہیں، اور اگر احتجاج کرنے والے اس کے لئے تیار ہیں کہ لاٹھیاں کھائیں، علینیں، برچھیاں، چھرے اور گولیاں اپنے سینوں پر لیں تو یقیناً ان کو اپنے حق کے مطالبہ کے لئے یہ طریقہ اختیار کرنا جائز ہے، کیونکہ ان کا فعل فی حد ذاتہ صرف یہ ہے کہ وہ اپنا حق طلب کرتے ہیں اس کے جواب میں اگر حکومت لاٹھیاں برسائے، یا علینیں گھوپے، یا چھرے اور گولیاں مارے تو یہ برابریت اور ظلم حکومت کا فعل ہے، اس کی ذمہ داری حکومت پر ہے نہ کہ ان مظلوموں پر جو اپنا حق مانگتے ہیں۔ رہی یہ بات کہ یہ جانتے ہوئے کہ حکومت بسا اوقات اپنی برابریت کے مظاہرہ کے لئے لاٹھیاں چلاتی ہے، گولیاں برساتی ہے، کسی کو ایسے خطرے میں پڑنا جائز ہے یا نہیں؟ تو اس کا جواب یہ ہے کہ مطالبہ حقوق ہمیشہ خطرات سے پُر ہوتا ہے، بغیر خطرے کے تو کوئی مقصد بھی حاصل نہیں ہوتا، احتجاج کرنے والوں کا یہ فرض نہتا ہے کہ وہ اپنی طرف سے کوئی ایسی حرکت نہ کریں جس کا نتیجہ حکومت کی جانب سے تشدید ہو، اور اگر حکومت بلاوجہ تشدد پر اتر آئے تو اس کی ذمہ داری حکومت کی ہوگی۔ مثلاً یہ قصد ہو کہ دفعہ (۱۳۳) کی خلاف ورزی کریں اور پانچ سو اشخاص ایسے مہیا کئے جائیں جو جمع ہو کر جلسہ کریں اور حکام کے اس حکم سے کہ منتشر ہو جاؤ منتشر نہ ہوں، مگر کوئی اور حرکت نہیں کی، تو اس صورت میں حکومت کا فرض یہ ہے کہ ان سب کو آدمیت کے ساتھ گرفتار کرے۔ مگر بسا اوقات حکومت آئیں اور انسانیت کے ساتھ ان کو گرفتار کرنے کے بجائے

کبھی تو لائھیوں سے پٹوا کر منتشر کراتی ہے اور کبھی گولیاں چلوا کر بھیت اور بربریت کا انتہائی مظاہرہ کرتی ہے۔

اس ظالمانہ کارروائی کی وجہ سے مظلوموں کا وہ فعل ناجائز نہ ہو جائے گا جو عقل و انصاف اور مذہب کے خلاف نہ تھا، اور جو لوگ اس بربریت اور بھیت کا شکار ہو کر شہید ہوں گے وہ یقیناً مظلومیت کی وجہ سے شہادت کا درجہ پائیں گے، ان کو خود کشی کا مرتبہ کہنا سخت جہالت اور ناقصیت احکام شرعیہ کی دلیل ہے (کفایت المفتی ۳۲۵، ۳۲۶)۔

۴۔ اگر ایک طبق کی طرف سے ظلم و زیادتی ہو اور ظلم کرنے والے کچھ افراد ہوں تو ظالم گروہ کے دوسرے بے قصور لوگوں سے بدلہ لینا جائز نہیں۔

۵۔ کسی گروہ کے اندر اقتدار اور معاشری وسائل پر تسلط حاصل کرنے کی حرکت اور کمزور طبقات کو محروم رکھنے کا جذبہ دہشت گردی کے بنیادی اسباب و حرکات میں سے ہے۔ اس قسم کے اسباب کا تدارک کرنا حکومت کی ذمہ داری ہے، عوام کو بھی اپنی اصلاح کرنی چاہئے۔

۶۔ حضرت رسول اکرم ﷺ نے فرمایا: جو مال کی حفاظت میں قتل کیا گیا وہ شہید ہے، اور جو اپنے اہل و عیال کی حفاظت میں قتل کیا گیا وہ بھی شہید ہے، اور جو اپنے دین کی حفاظت میں قتل کیا گیا وہ بھی شہید ہے، اور جو اپنی جان کی حفاظت میں قتل کیا گیا وہ بھی شہید ہے۔

”قال رسول الله ﷺ: من قتل دون ماله فهو شهيد، ومن قتل دون دمه فهو شهيد“ (سنائی ۱۵۵/۲)۔

فتح الباری میں ہے: ”قال النبوي فيه جواز قتل من قصد أحد المال بغیر حق سواء كان المال قليلاً أو كثيراً وهو قول الجمهور وشد من أوجبه“ (علامہ

نووی نے کہا: ناقص مال لینے والے کو قتل کرنا جائز ہونے کی اس حدیث میں دلیل ہے خواہ مال کم ہو یا زیادہ ہو، جبکہ رکا یہی قول ہے، واجب کہنے والے شاذ و نادر ہیں)۔

اور ان کا قول شاذ ہے: ”والذی علیه أهل العلم أن للرجل أن يدفع عما ذكر إذا أريد ظلماً“ (اہل علم کا قول یہ ہے کہ جان مال، عزت آبرو کی حفاظت اور ظالموں کو دفع کرنے کی آدمی کو اجازت ہے)۔

ابن بطال نے کہا کہ ان ابواب پر امام بخاری نے یہ عنوان اس لئے قائم کیا ہے کہ انسان کو اپنے جان و مال پر حملہ کرنے والے کو دفع کرنے کا حق ہے، اس پر کوئی حرج نہیں، اس میں قتل کر دیا گیا تو شہید ہے، اور حملہ آور قتل کر دے تو مافعت کرنے والے پر قصاص اور دیت نہیں۔

”قال ابن بطال: إنما أدخل البخاري هذه الترجمة في هذه الأبواب ليبين أن الإنسان أن يدفع عن نفسه وماله ولا شيء عليه فإنه إذا كان شهيداً إذ قُتِل في ذلك فلا قود عليه ولا دية إذا كان هو القاتل“ (فتح الباري ٥/ ١٢٣)۔



امن عالم اور اسلام

نبیا احمد عبدالحمید المدنی

الجامعة الاسلامیہ خیر العلوم، ذہرمیریا گنج، سدھار تحریک

۱- دہشت گردی کی تعریف میں بڑا اختلاف ہوا ہے، ”کل ینظر بمنظارہ العاخص“ کے تحت مختلف تعریفیں کی گئی ہیں، ماضی میں جنوبی افریقیتے میں ۲۲ جمادی الآخر ۱۴۲۳ھ میں جو کانفرنس ہوئی تھی اس میں رابطہ عالم اسلام کے وفد نے جو تعریف پیش کی تھی اسے یورپی اور امریکی ساری تنظیموں نے پسند کیا تھا، وہ تعریف درج ذیل ہے:

”الإرهاب: هو العدوان الذى يمارسه أفراد أو جماعات أو دول، بغيا على الإنسان، دينه و دمه و عقله و ماله و عرضه، ويشمل صنوف التخويف والأذى والتهديد والقتل بغير حق و ما يتصل بصور العراقة واحافة السبيل وقطع الطريق، وكل فعل من أفعال العنف أو التهديد، يقع تنفيذاً لمشروع إجرامي، فردي أو جماعي، ويهدف إلى إلقاء الرعب بين الناس، أو ترويعهم بإيذائهم أو تعريض حياتهم أو حریتهم أو أنمنهم أو أحوالهم للخطر ومن صنوف الحقاق الضرر بالبيئة أو بأحد المرافق والأملاك العامة أو الخاصة، أو تعريض أحد الموارد الوطنية أو الطبيعية للخطر، فكل هذا من صور الفساد في الأرض التي نهى الله سبحانه و تعالى المسلمين عنها: ”ولا تبغ الفساد في

الأرض إن الله لا يحب المفسدين“ (القصص: ٢٧) (العالم الإسلامي: العدد ٤١، ١٤٢٣ھ).

(دہشت گردی وہ حد سے بڑھا ہوا ظلم ہے جس کا ارتکاب افراد، گروہ یا حکومتیں کسی انسان، اس کے دین، اس کے خون، اس کی عقل، اور اس کے مال اور اس کی عزت پر زیادتی کے طور پر کرتی ہیں، اس میں خوف زدہ کرنے، تکلیف پہنچانے، ہمکی دینے، ناحق قتل کرنے، خوزیری کی مختلف صورتیں، راستے کو پرخطر بنانے اور ردا کرنے کی تمام اقسام داخل ہیں، نیز اس میں تشدد یا ہمکی کی ہر دہ کارروائی شامل ہے جو کسی فرد یا گروہ کے مجرمانہ منصوبہ کو برائے کار لاتے ہوئے کی جائے اور جس کا مقصد لوگوں میں رعب پیدا کرنا یا ان کو تکلیف پہنچا کر خوف زدہ کرنا یا ان کی زندگی، ان کی آزادی، ان کی سلامتی اور ان کے حالات کو خطرہ سے دوچار کرنا ہو، اس کی اقسام میں ماحولیات کو بگاثنا، اتفاق کی چیزوں یا عمومی یا پرائیویٹ املاک کو تباہ کرنا یا ملکی اور قدرتی ذرائع پیداوار کو خطرہ سے دوچار کرنا شامل ہے۔ یہ تمام کارروائیاں فساد فی الارض کی مختلف صورتیں ہیں جن سے اللہ تعالیٰ نے مسلمانوں کو منع کیا ہے: ”اور زمین میں فساد نہ مجاو۔ بے شک اللہ تعالیٰ فساد پھیلانے والوں کو پسند نہیں فرماتا“).

۲ - حکومتوں کے غیر منصفانہ اور ظالمانہ روایے کے خلاف اگر کوئی قوم عملی اقدام کرے تو اسے دہشت گردی نہیں کہیں گے، لیکن ظالم حاکم کے خلاف آواز اٹھانے اور بغاوت کرنے کے اصول اور ضوابط ہیں، اگر عملی اقدام سے جانی و مالی ضرر لازم آتا ہے اور فتنے کی آگ بھڑک سکتی ہے تو ایسے حالات میں حاکم کے حق کو ادا کرنا چاہئے اور اپنے حق کو اللہ سے مانگنا چاہئے اور صبر کرنا چاہئے، کیونکہ مسلمان کی جان کی قیمت بہت زیادہ ہے شریعت تو اس کی حفاظت کے لئے بعض حالات میں حرام کو بھی حلal کر دیتی ہے، صحیح مسلم کی ایک روایت میں یہی تعلیم دی گئی ہے۔

۳۔ کسی نا انصافی پر احتجاج اور عمل جمہوری حکومتوں میں جائز ہے، لہذا کسی مظلوم کا ظلم
کے خلاف اٹھ کھڑا ہونا وہ شتگردی کے دائرہ میں نہیں آئے گا۔

۴۔ اگر ایک طبقہ کی طرف سے ظلم و زیادتی ہو اور اس میں اس طبقہ کے دوسراے افراد
شریک ہوں، اور کچھ دوسراے افراد جو اس میں شریک نہیں ہیں اور بے قصور ہیں مگر وہ اس ظلم و
زیادتی سے راضی ہیں تو ان بے قصور افراد سے انتقام لینا جائز ہو گا، دفاعی نقطہ نظر سے اس کی بڑی
اہمیت ہے، عہد نبوی میں اس کی مثالیں ملتی ہیں، ابو بصیر نے اسی طرح کی کارروائی کی تھی، اور کفار
سے بدلہ لیتے تھے، اور دربار رسالت سے ممانعت ثابت نہیں۔ اگر آپ ﷺ نے روک دیا ہوتا
تو صحابہ کرام اتنے وفادار اور فرمانبردار تھے کہ فوراً بازاً جاتے۔

۵۔ اس میں کوئی شک نہیں کہ بندوق اٹھانے اور وہ شتگردی کے موقف کے اپنانے کے
کچھ اسہاب و محرکات ہوا کرتے ہیں، ان اسہاب کے تدارک کے لئے اسلام نے مندرجہ ذیل
ہدایات دی ہیں، جن پر قرون اولیٰ ہی سے عمل ہوتا رہا ہے، جس کے نتیجے میں معاشرہ امن و سکون کا
گھوارہ بنارہا:

۱۔ انسانی اخوت کی بنیاد پر محبت و رحمت کا وجدان و شعور۔

۲۔ زندگی گزارنے کے انفرادی و اجتماعی آداب کا لحاظ۔

۳۔ ایسی صاحب حکومت جو سب کو انصاف دے، امن و امان قائم کرے، اور اس نظام
کو میں لوگوں کو اقتصادی زندگی کی ضمانتیں حاصل ہوں۔

۴۔ اگر کسی جماعت یا فرد کی جان و مال یا اعزت و آبرو پر حملہ کیا جائے تو اس کا دفاع واجب
ہے، اگر دفاع میں کوئی مر جائے تو یہ شہید ہے: ”من قتل دون مالہ فهو شهید و من قتل
دون عرضه فهو شهید و من قتل دون نفسه فهو شهید“ (ترمذی ۲۶۱/۱)۔ اگر ظالم مارا

جائے تو اس کا خون رائیگان جائے گا، اس کے ورثاء دیت یا قصاص کے حقدار نہ ہوں گے۔
لیکن دفاع کے کچھ حدود ہیں:

- ۱- اس وقت دفاع کیا جائے جب کسی بڑے فتنے اور تقصیان کا اندر یہ شہنشہ ہو۔
- ۲- دفاع میں ظلم و زیادتی نہ ہو۔
- ۳- جائز حق کے لئے دفاع کیا جائے۔



اسلام میں امن کا تصور

مولانا اسعد قاسم سنبھلی

۱- ہمارے نزدیک دہشت گردی کی محض رو جامع تعریف وہ ہے جو امیر ملت حضرت مولانا سید محمد رابع حسني ندوی نے سعودی روزنامہ ”الندوه“ کو انٹرویو دیتے ہوئے کی ہے: ”وانما یکون الارهاب عند ما یقوم رجل بالشده والظلم بدون حق له فى اختیار الشدة والاعتداء“ (الرائد: الن: ۳۲، العدد: ۱) یعنی کسی حق و اختیار کے بغیر دوسروں پر ظلم کیا جائے اور ماحول میں خوف و دہشت پیدا کر دی جائے تاکہ مخالف حوصلہ ہی ہار بینے۔

۲- بعض اوقات نہیں بلکہ اقوام متحده کی سرپرستی میں حکومتیں مسلسل چچاس سال سے دہشت گردی انجام دے رہی ہیں اور مسلم ملکوں یا غیر مسلم ملکوں میں مسلم اقلیتوں کے ساتھ جو ہر سطح پر ظلم و ستم توڑے گئے ہیں وہ بلاشبہ سرکاری دہشت گردی ہے اور اسی پر دہشت گردی کا اطلاق صحیح منطبق ہوتا ہے۔

۳- شرعاً و صورتیں ہیں: عزیت کو اختیار کرتے ہوئے ظالم کا با تھک پکڑ لینا جو مطلوب و واجب ہے، طاقت و ہمت کی عدم موجودگی میں صبر کرنا۔ ہر تالیں، دھرنے اسلامی طریقہ نہیں لیکن اس کے ساتھ مستقبل میں نہ را آزمائی کے لئے ہمت و طاقت کی فراہمی ضروری ہے۔ عام حالات میں پہلی صورت واجب اور مخصوص ماحول میں دوسری صورت جائز ہے، مظلوم کا ظلم کے

خلاف اٹھنا ”من قتل دون نفسہ دون مالہ فهو شهید“ (ترمذی ۲۶۱) کے زمرہ میں آئے گا، اور اس پر دہشت گردی کا اطلاق درست نہیں۔

۲۔ اگر ظالم طبقہ کی زیادتیوں پر اس کے تمام افراد اس کی اخلاقی یا سیاسی حمایت کرتے ہوں یا محض خاموش ہی ہوں اور مظلوم کے تیئں ان سے کسی ہمدردی کا اظہار نہ ہو تو انتقام کے وقت حتی الامکان تو ”فقاتلوا أئمۃ الکفر“ پر عمل کیا جائے گا، لیکن جب یہ ممکن نہ ہو تو اس طبقہ کے کسی بھی فرد کو نشانہ بنایا جاسکتا ہے۔ حالت جنگ محض دو گروہوں کی تغیریق کرتی ہے، اس میں دشمن کے ایک ایک فرد سے متعلق تحقیق و تبیش نہیں کی جاتی، جو لوگ اپنی قوم کے ظالموں کو ظلم سے نہ روکتے ہوں وہ خود ظالم ہیں، انہیں کبھی بے قصور نہیں کہا جاسکتا، سیرت رسول کے باب میں حضرت ابو جندل اور ابو بصیر کے کردار ہمیں یہی اصول عطا کرتے ہیں۔

۵۔ سوال قدرے مجمل ہے، غور کرنے پر بھی اس کا تناظر سمجھ میں نہیں آتا، اگر وہ غیر اسلامی ملک سے متعلق ہے تو معاشری نا انصافی اور وسائل پر تسلط کے سلسلہ میں ان کو اسلامی ہدایات کی ضرورت ہی کیا ہے جو ان کی روشنی میں بحران کے تدارک کے اسباب پر غور کریں گے، وہ تو صاف صاف اسلام ہی کو دہشت گرد کہتے ہیں، جبکہ مسلم ملک ہونے کی صورت میں ہم انہیں ہر سطح پر انصاف فراہم کرنے کے تو پابند ہیں لیکن انہیں اس کی اجازت نہیں دی جائے گی کہ وہ ان موضوعات کو بہانہ بنا کر خلافت و امارت یا مسلم حکومت کے خلاف اٹھ کھڑے ہوں، اس صورت میں مصالحت ثوث جائے گی اور ارباب اقتدار ان کے ساتھ باغیوں کا ساسلوک کریں گے۔

۶۔ جان و مال یا عزت و آبرو کی حفاظت پر انسان کا پیدائشی حق ہے اور کتاب و سنت کی روشنی میں وہ ایک مبارک و مقدس عمل ہے، رسول اللہ ﷺ کا اسوہ ہمیں بتاتا ہے کہ دشمن کو اقدامی پوزیشن میں چھوڑنا اور اپنے دفاع سے انغماس بر تنا اللہ کو پسند نہیں ہے، اس لئے حملہ کے

وقت اس حد تک مدافعت تو لازم و واجب ہے کہ وہ خود فکر و تشویش میں بنتا ہو جائے، نیز بھرپور
دارکر کے اس کو ظلم ڈھانے کے قابل نہ چھوڑا جائے، قرآن و حدیث اور فقہاء کی تشریحات کی رو
سے یہ ہمارا دینی فریضہ ہے۔



اسلام میں تشدد کی حقیقت

مولانا عقیل الرحمن قاسمی

مدرسہ اسلامیہ جلالیہ، ہوگاون، آسام

- ۱ اسلامی نقطہ نظر سے اگر ہم دہشت گردی کی تعریف کرنا چاہیں تو یہ کہہ سکتے ہیں کہ بے قصور اور معصوم افراد یا جماعت پر ظلم و زیادتی کے حوالہ سے خوف و ہراس پھیلانا یا قتل و غارت گری کرنا کہ امن عام فوت ہو جائے ”دہشت گردی“ ہے۔
- ۲ حکومت اگر اپنے ملک میں بننے والے تمام طبقات کے ساتھ عدل و مساوات کا سلوک نہ کرے بلکہ بعض طبقات کے ساتھ سیاسی و معاشی نا انصافی کو روارکے، یا ان کی جان و مال کے تحفظ میں کوتاہی سے کام لے، یا سرکاری سطح پر ایسی تدبیریں اختیار کرے جن سے وہ طبقے جانی اور مالی نقصان سے دوچار ہو جائیں تو دیکھیں گے کہ حکومت کا یہ اقدام تقاضائے عدل کے مطابق ہے یا نہیں، اگر ہاں تو اسے دہشت گردی نہیں کہا جائے گا، اور اگر نہیں تو بلاشک و شبہ یہ بھی دہشت گردی کے زمرہ میں شامل ہو گا۔
- ۳ کسی گروہ یا طبقہ کے ساتھ حکومت کی نا انصافی کی دو صورتیں ہیں: ۱- اس کا تعلق دین و مذہب سے ہو گا، ۲- یا نہیں ہو گا، اگر نہیں تو احتجاج کے تمام وسائل جمہوری طریقہ پر اختیار کرنا درست ہے، ان میں مظاہرے، ہڑتال وغیرہ سب داخل ہیں حالبتہ تشدد کا راستہ اختیار کرنا جس سے کسی گروہ یا فرد کو نقصان پہنچے، مسافروں کو تکلیف ہو، راستے بند ہو جائیں جائز نہیں، اس

الحتاج کی دلیل کے طور پر قرآن کی یہ آیت پیش کی جا سکتی ہے: ”لَا يَحْبُّ اللَّهَ الْجَهْر
بِالسُّوءِ مِنَ الْقَوْلِ إِلَّا مِنْ ظُلْمٍ“ (سورہ ناء: ۱۳۸)۔

اور اگرنا انصافی کا تعلق دین و مذہب سے ہو، مثلاً حکومت برادران وطن کو تو مندرجہ
کرنے کی اجازت دے لیکن مساجد کی تعمیر پر پابندی لگائے، اس صورت میں: ”مِنْ رَأْيِ مِنْكُمْ
مُنْكِرًا فَلِيغِيرِهِ بِيدهِ وَمَنْ لَمْ يَسْتَطِعْ فِي لَسَانِهِ وَمَنْ لَمْ يَسْتَطِعْ فِي قَلْبِهِ وَذَلِكَ
أَضْعَفُ الْايْمَانَ“ (ترمذی) کی روشنی میں صدائے احتاج بلند کرنا واجب ہے۔

باقی رہا کیا مظلوم کاظم کے خلاف اٹھ کھڑا ہونے کو دہشت گردی کا نام دیا جاسکتا ہے تو
اس سلسلہ میں واضح رہے کہ جان و مال اور عزت و آبرو کی حفاظت میں ظالموں سے لڑنا اور ان
کے جھلوکوں کو ناکام بنانا دہشت گردی نہیں بلکہ جہاد ہے، اگر اس راہ میں جان چلے تو شہید
کہلانے گا، فرمان نبوی ہے: ”مِنْ قَتْلِ دُونَ مَالِهِ فَهُوَ شَهِيدٌ وَمَنْ قَتْلَ دُونَ دَمِهِ
شَهِيدٌ وَمَنْ قَتْلَ دُونَ دِينِهِ فَهُوَ شَهِيدٌ وَمَنْ قَتْلَ دُونَ أَهْلِهِ فَهُوَ شَهِيدٌ“
(ترمذی ۲۶۱)۔

- ۴ - جواب نمبر ۳ کے شق اول سے واضح ہو گیا کہ مظلوم کو اپنے ظلم کا بدلہ لینے کا حق ہے مگر
صرف ظالم سے اور وہ بھی یقیناً ظلم، اس لئے کہ اگر اس کا بدلہ غیر سے لیا جائے تو ”لتزد وازرة
وزر اُخری“ کے خلاف ہو گا، نیز آپ ﷺ کا جہاد وغیرہ کے موقع پر عورتوں اور بچوں کے قتل
سے باز رہنے کی تعلیم دینا اس کی غمازی کرتا ہے کہ بے قصور اور بے گناہ لوگوں سے بدلہ نہ
لیا جائے: ”نَهِيَ رَسُولُ اللَّهِ عَلَيْهِ السَّلَامُ عَنْ قَتْلِ النِّسَاءِ وَالصَّبِيَّانِ“ (متفق علیہ مکملۃ ۲۳۲۲)۔

- ۵ - اس سلسلہ میں اسلام کی اعلیٰ تعلیم یہ ہے کہ ”تَعَالَوْا إِلَى كَلْمَةِ سَوَاءِ بَيْنَا
وَبَيْنَكُمْ“ (آل عمران) یعنی اگر اسلام کو مضبوطی سے کپڑا لیا جائے اور زندگی کے ہر موز اور شعبے کو

اسلامی ڈھانچے میں ڈھال لے تو کبھی بھی ایسی بری حالت سے دوچار نہیں ہونا پڑے گا۔

- ۶ - اس سوال کے اکثر پہلو کا جواب تیسرے جواب کے ضمن میں موجود ہے، از راہ کرم ملاحظہ فرمایا جائے۔



امن کا تصور اسلام میں

مولانا ابوالقاسم عبد العظیم (موئو)

۱۔ دہشت گردی متعدد انواع و اقسام کی ہوتی ہے، مثلاً سیاسی دہشت گردی، فکری دہشت گردی، مذہبی دہشت گردی، شفاقتی دہشت گردی، سرکاری دہشت گردی اور انفرادی دہشت گردی۔ کسی بھی جمہوری طریقہ عمل میں افراط اور غلوغیر مقبول سے پیدا شدہ حالات کو دہشت گردی کہتے ہیں۔

سیاسی دہشت گردی کی مثال: اقوام متحده میں چند بڑے ممالک کو ویٹو پاور کا حصول اور کمزور ممالک کی معاشی ناکہ بندی۔

فکری دہشت گردی کی مثال: گلوبالائزیشن کی تحریک اور رضائی آزادگی کا ہوا اکھڑا کرنا۔

مذہبی دہشت گردی کی مثال: ہندوتو کی شدت پسندانہ تحریک۔

شفاقتی دہشت گردی کی مثال: استشراقت، یا طالبان کی مجسمہ شکنی پر ذراع ابلاغ کا بے جا استعمال۔

سرکاری دہشت گردی کی مثال: گجرات کے حالیہ فسادات یا بونسیا، چیچنیا وغیرہ میں مسلمان کشی، اور اسرائیلی حکومت کی فلسطینیوں کے خلاف جارحانہ سرگرمیاں۔

انفرادی دہشت گردی کی مثال: جنوبی ہندوستان کے جنگلات میں ویرپن کی حرکات و سکنات۔

بنابریں ہمارے نزدیک دہشت گردی کی تعریف قرآنی الفاظ میں یہ ہے: ”فساد فی الأرض“ جس کی صراحت کچھ یوں ممکن ہے: مختلف افراد یا جماعتوں یا حکومتوں یا اداروں کی طرف سے کسی انسان، یا ملک یا حکومت یا کسی قوم پر ظلم و ستم اور ایسی جارحانہ سرگرمیاں روا رکھنا جس سے انسانی جان و مال، عزت و آبرو اور دین و عقیدہ کو خطرہ لاحق ہو، تشدد، خوف و ہراس، ایذ انسانی، قتل ناحق اور انسانی جان و مال کے ضیاء کرنے کی دھمکیاں، انغو اور یغماں دہشت گردی کے ضمن میں شامل ہیں، ڈاکہ زنی، اور رہزنی کی واردات، شدت پسندانہ سرگرمیاں، لوٹ مار اور دشمنی میں کسی کو خوفزدہ کرنے کی ایسی تمام شکلیں دہشت گردی میں داخل ہیں جو مجرمین سے انفرادی یا اجتماعی طور پر سرزد ہوں، اور اس مقصد کے لئے مجرمین لوگوں میں اپنا رعب اور دبدبہ اس طرح قائم کرنا چاہیں جس سے جان و مال، امن و سلامتی، انسانی زندگی اور اس کی آزادی کو خطرہ درپیش ہو، معاشرہ اور سوسائٹیوں میں ایسی فضایا پیدا کرنا بھی دہشت گردی ہے جس سے لوگوں میں اضطراب و ہیجان کی لہریں پیدا ہوں اور منفعت بخش وسائل زندگی کی تباہی کا خطرہ لاحق ہو۔

لفظ ”فساد“ اور اس سے مشتق الفاظ کی آیات ملاحظہ کی جائیں: ”بغیاً و عدواؤ“ کے الفاظ بھی دہشت گردی کے معنی کی بہترین تعبیر ہیں۔

- ۲ - حکومتوں کی یہ نا انصافیاں اور ظالمانہ سرگرمیاں یقیناً دہشت گردی ہیں، فرعون اور فرعونی پالیسیاں اس کی واضح مثال ہیں۔

- ۳ - حسب استطاعت احتجاج اور رد عمل کا اظہار جائز بھی ہے اور واجب بھی، اور اگر استطاعت نہ ہو تو محض صبر اور دعا سے کام لینا چاہئے اور جب بھی موقع ملے احتجاج اور رد عمل کا اظہار کرنا چاہئے، مستقل خاموشی بے معنی ہے، موسیٰ علیہ السلام، بنی اسرائیل، ساحران فرعون اور

فرعون ملعون کے حالات و واقعات اور سیرت نبوی سے غزوات و سرایا، کعب بن اشرف کا قتل وغیرہ وغیرہ اس کی عظیم مثالیں ہیں۔

۴- ظلم وزیادتی اگر انفرادی سطح پر ہو تو انقام انفرادی سطح پر انہیں چند افراد سے لیا جائے گا، لیکن اگر وہ قومی یا طبقاتی سطح پر ہو تو قوم حربی ہوتی ہے، افراد اور سرگن کر قصور و انہیں قرار دیے جاتے، حالت جنگ کے مراتب اور درجات ہوتے ہیں، پوری اسلامی تاریخ اس کی عمدہ مثال ہے۔

۵- ایسی تمام دہشت گردیوں کے اسباب کے تدارک کے لئے اسلام کے قانون عدل اور قانون جہاد و قال کو مکمل طور پر اپنایا جائے اور اس میں کوئی کوتاہی اور تفریط نہ برتری جائے، مدت دراز سے مسلمانوں کی غفلت ہی نے قوموں کو ایسے موقع فراہم کئے ہیں۔ ”فَاعْذُنَا اللَّهُ مِنْهَا، وَوَقْنَا بِالْجَهَادِ فِي سَبِيلِهِ“۔ آمین۔

۶- قرینہ صادقة کے بغیر امر و نبی کے صیغہ و جوب کا معنی اور فائدہ دیتے ہیں، قرینہ صادقة مقتضیاً حال بھی ہوتا ہے، ”قاتلوا“، ”لاتبعوا“، ”لا تعتدوا“ وغیرہ قرآنی الفاظ امر و نبی ہی کے صیغہ ہیں۔ جس کسی گروہ یا فرد کی جان و مال یا عزت و آبرو پر حملہ کیا جائے اسے دفاع کا پورا پورا اختیار حاصل ہے، جو حتی المقدور واجب بھی ہے، مباح بھی ہے اور مستحب بھی، حکم مقتضیاً حال کے مطابق نافذ ہوگا، جہاد کی بحثوں میں ہر شخص کو معلوم ہے کہ جہاد فرض عین بھی ہے اور فرض کفایہ بھی، صبرا و تابیر بھی اس میں جائز ہے اور انقام اور تعقیل بھی۔

جان و مال اور عزت و آبرو پر حملہ کی مدافعت اور اس کی فضیلت میں متعدد احادیث وارد ہوئی ہیں، جن میں سے چند مندرجہ ذیل ہیں:

۱- ” جاءَ رَجُلٌ إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ فَقَالَ: يَا رَسُولَ اللَّهِ! أَرَأَيْتَ إِنْ جَاءَ

رجل بريد أخذ مالی؟ قال: فلا تعطه مالک، قال: أرأیت إن قاتلني؟ قال: قاتله ، قال: أرأیت إن قتلني؟ قال: فأنت شهید، قال: أرأیت إن قتلته؟ قال: هو فی النار، (مسلم فی الإيمان عن أبي هریرہ).

٢- من قتل دون ماله فهو شهید (متقد علیہ واحمد وغيرہ)۔

٣- من أرید ماله بغير حق فقاتل فقتل فهو شهید (ابوداؤد، ترمذی، ابن ماجہ واحمد عن عبد اللہ بن عمر)۔

٤- ”من أصیب(قتل)دون ماله أو دون دمه، أو دون دینه، أو دون أهله فهو شهید“ (ابوداؤد، ترمذی، نسائی، النہج الخال وغیرہ عن سعید بن زیاد) وفی روایة: ”من قتل دون حرمتہ.....“.

٥- ”من قتل دون مظلمة فهو شهید“ (البخاری للبخاری ص ٣٢ رواه احمد فی منہ عن ابن عباس)۔

٦- ”من قتل دون جارہ فهو شهید“ (ضعیف احمد، النہج الخال ص ١٦٨)۔
اور اس موضوع پر استدلال کے لئے یہ آیت کریمہ کافی ہے: ”إِنَّمَا جُزَاءَ الظِّنِينَ يَحْرَبُونَ اللَّهَ وَرَسُولَهُ وَيَسْعُونَ فِي الْأَرْضِ فَسَادًا أَنْ يَقْتُلُوْا أَوْ يُصْلِبُوْا أَوْ تَقْطَعَ أَيْدِيهِمْ وَأَرْجُلَهُمْ مِنْ خَلَافٍ أَوْ يَنْفُوا مِنَ الْأَرْضِ ذَلِكَ لَهُمْ خَزِيٌّ فِي الدُّنْيَا وَلَهُمْ فِي الْآخِرَةِ عَذَابٌ عَظِيمٌ“ (سورہ مائدہ: ٣٣)۔

رباً مسلکہ کہ حق مدافعت کے حدود کیا ہیں؟ تو یہ بھی مقتضائے حال ہی پر محصر ہے، لہذا: ایک حد یہ ہے جو مذکورہ بالا آیت کے بعد کی آیت میں ہے: ”إِلَّا الَّذِينَ تَابُوا مِنْ قَبْلِ أَنْ تَقْدِرُوا عَلَيْهِمْ“، اور ایک حد یہ ہے: ”قَاتَلُوهُمْ حِيثُ ثَقْفَتُمُوْهُمْ وَأَخْرَجُوهُمْ مِنْ حِيَثُ أَخْرَجُوكُمْ“ (ابقرہ ۱۹۱)، اور ایک حد یہ ہے: ”وَقَاتَلُوهُمْ حَتَّىٰ لَا تَكُونَ فَتْنَةٌ

ویکون الدین لله.....” (البقرہ، ۱۹۳)۔

نیز ایک اور حدودہ ہے جو احادیث مذکورہ بالا میں سے پہلی حدیث میں ہے، امام احمدؓ سے پوچھا گیا تو آپ نے فرمایا: ”قاتلهم حتى تمنع نفسك ومالك“۔ ایک اور سوال کے جواب میں فرمایا: ”کل من عرض لك يريده مالك و نفسك فلك أن تدفع عن نفسك ومالك“ (النیۃ لغایل عصی، ۱۶۱، ۱۶۲)، نیز تفصیل کے لئے دیکھئے: کتب فقہ، احکام الحاریین والبغاة۔



دہشت گردی کی حقیقت اسلام میں

مفتی جاہد الاسلام قاسی (آسام)

۱- دہشت گردی انگریزی لفظ (Terrorism) کا اردو ترجمہ ہے، ٹیر کا مطلب ہے بہبیت و ہولناکی، دہشت اور خوف وہ راس وغیرہ، اس لفظ (Terror) کے مفہوم کو ادا کرنے کے لئے فارسی لفظ ”دہشت“ کا استعمال کیا گیا، اور انگریزی کے لفظ (ISM) کے مطلب کی ادائیگی کے لئے لفظ ”پسندی“ اور ”گردی“ کا استعمال کیا گیا، دونوں لفظوں کو جوڑا گیا تو دہشت پسندی اور دہشت گردی ہو گیا، جس کا مفہوم ہوا کہ وہ مسلک یا نظریہ جو لوگوں میں خوف وہ راس پیدا کرنا پسند کرتا ہو یعنی وہ لوگ یا وہ مسالک و مذاہب یا افکار و نظریات جو لوگوں پر قتل و غارتگری اور لوث مار کے ذریعہ اپنے گھناؤ نے مقاصد کو حاصل کرنا چاہتے ہوں وہ ”دہشت پسند“ اور ”دہشت گرد“ ہیں۔

صحیح تعریف: بے قصور اور معصوم افراد کو ہر اس اور پریشان کرنا، بہبیت پھیلانا اور ستانا وغیرہ، خواہ وہ تکلیف پہنچانا کسی ایک فرد کی جانب سے ہو یا کسی حکومت اور قوم کی طرف سے، ایسے ہی وہ تکلیف بم، راکٹ اور بندوق اور انغو جیسے ہتھیار کو استعمال میں لا کر پہنچائی گئی ہو، یا زبان اور ہاتھ کو حرکت دے کر یا کسی ذریعہ کو استعمال کر کے، یہ سب دہشت گردی کی حدود سے باہر نہیں ہیں، اسلام کی لغوی و اصطلاحی تعریف: اسلام عربی زبان کا لفظ ہے، جس کا مادہ ”سلم“ ہے، ترجمہ ”امن“ ہے۔ ”سلم یسلم سلاماً و سلامة“ حفاظت کرنا، ”مسلم یسلم

”اسلاماً“ فرمانبرداری کرنا، اطاعت کرنا، کیونکہ مذہب اسلام بھی خدا کی اطاعت و فرمانبرداری کا حکم دیتا ہے، اس لئے اسے بھی اسلام کہا گیا۔ اصطلاح میں آنحضرت ﷺ کے لائے ہوئے دین کو اسلام کے نام سے تعبیر کیا جاتا ہے، قرآن کریم نے جس کی صراحت کی ہے: ”الیوم أكملت لكم دینکم وأتممت عليکم نعمتی ورضيت لكم الإسلام دینا“ (سورہ مائدہ: ۳۰)۔

”اسلام“ اور ”دہشت پندی“ کے لفظی و اصطلاحی معنی بیان کرنے کے بعد یہ دعویٰ کیا جاسکتا ہے کہ ”اسلام“ اور ”دہشت پندی“ دونوں باہم متفاہ ہیں، ان کے مابین کسی بھی جہت سے کوئی تعلق نہیں ہے، کیونکہ اسلام ایک ایسی شی ہے جس کے جزء جزء میں سلامتی و امن ہے جبکہ ”دہشت پندی“ میں سراسر ہونا کی اور بیت، مارکات، قتل و غارت گری ہے، ”والفتنة أشد من القتل“ (بقرہ: ۱۹۱)۔

دہشت گردی اسلام کی نظر میں ایک مہلک شی ہے، دہشت گرد اسلام کی نظر میں سخت سزا کے مستحق ہیں۔

- ۲ حکومتوں کے غیر منصفانہ اور ظالمانہ رویہ پر بھی دہشت گردی کا اطلاق ہوگا، ارشاد باری ہے: ”إِنَّ اللَّهَ يَأْمُرُ بِالْعَدْلِ وَالْإِحْسَانِ وَإِيتَاءِ ذِي الْقُرْبَى“ (جبل: ۹)۔ اس کی خلاف ورزی دہشت گردی نہیں تو اور کیا ہے، امن و امان کی راہ میں حائل چیزیں ظلم کرنا، گالی دینا، الزام لگانا، بہتان تراشی وغیرہ چیزیں جو دہشت گردی ہے وہ اس حدیث نبوی میں مذکور ہیں، ”عَنْ أَبِي هُرَيْرَةَ أَنَّ رَسُولَ اللَّهِ صَلَّى اللَّهُ عَلَيْهِ وَاٰلِهٖ وَسَلَّمَ قَالَ : أَنْدَرُونَ مَا الْمَفْلِسُ؟ قَالُوا : الْمَفْلِسُ فِينَا مِنْ لَا درْهَمَ لَهُ وَلَا مَتَاعٌ ، فَقَالَ : إِنَّ الْمَفْلِسَ مِنْ أُمَّتِي مَنْ يَأْتِي يَوْمَ الْقِيَامَةِ بِصَلَوةٍ وَصِيَامٍ وَزَكَةٍ وَيَأْتِي قَدْ شَتَمْ هَذَا وَقَذَفَ هَذَا وَأَكَلَ مَالَ هَذَا

وسک دم هذا وضرب هذا، فيعطي هذا من حسناته، فان فنيت حسناته قبل أن يقضى ما عليه أخذ من خطاياهم فطرحت ثم طرح في النار” (مسلم)۔

۳۔ ایسی صورت میں احتجاج اور رد عمل کا اظہار فقط جائز ہی نہیں بلکہ واجب ہے، ارشاد باری ہے: ”اذن للذين يقاتلون بأنهم ظلموا وإن الله على نصرهم لقدير، الذين أخرجوا من ديارهم بغير حق إلا أن يقولوا اربنا الله“ (ج ۲۰، ۳۹) گرچہ آیت کریمہ کا مورد خاص ہے مگر مفہوم عام ہے، لہذا ظلم و تشدد کے خلاف لڑنے کی طرف اشارہ ہے، لیکن اس کے لئے بہترین اسلوب یہ ہے پرکشون جلوس اور میمورنڈم وغیرہ اختیار کرنا چاہئے، ”من رأى منكم منكراً فليغیره بيده الخ“ (حدیث)۔ اور مظلوم کا ظلم کے خلاف اٹھ کھڑا ہونا ”دہشت گردی“ کے دائرہ میں نہیں آتا ہے، ”فمن اعتدى عليكم فاعتدوا عليه بمثل ما اعتدى عليكم واتقوا الله واعلموا أن الله مع المتقين“ (بقرہ ۱۹۳)۔

۴۔ ظالموں کے گروہ کے ان لوگوں سے بدلہ لینا جائز نہیں جو بے قصور ہوں اور جو نو داس ظلم میں شامل نہ ہوں، ”ولَا تزدِّرْ وَازْرَةَ وَزْرٍ أُخْرَى“ (فاطر ۱۷)۔
حضرت عمرؓ و صیتوں میں ہے: ”لَا تقتلوا هر مَأْوِاً وَ لَا امرأةً وَ لَا ولِيَّاً وَ تو قوا قتلهم إِذَا التَّقَى الزَّحْفَانَ وَعِنْدَ شَنَّ الْغَارَاتِ“ (کسی بوڑھے، عورت اور بچے کو قتل مت کرو، اور جب دونوں فریق میں جنگ شروع ہو جائے اور حملے کرنے کے وقت ان کو قتل کرنے سے اجتناب کرو)۔

رسول اللہ ﷺ اور صحابہؓ کا گزر ایک مقتول عورت پر ہوا، حضور ﷺ وہاں رکے اور فرمایا: ”ما كانت هذه لِتقاتل“ (عورت لڑنے والی نہ تھی)، اس کے بعد آپ ﷺ نے اپنے اصحاب کی طرف دیکھا اور ان میں سے ایک کو حکم دیا: ”الحق بخالد بن ولید، فلا

يقتلن ذرية ولا عسيفاً (أجيراً) ولا امرأة“، اس سے معلوم ہوا کہ بے قصوروں پر حملہ نہیں کرنا چاہئے (اسلام، امن اور دہشت گردی)۔

۵۔ اس بارے میں اسلام کی ہدایات ہیں کہ حکومت بلا امتیاز ہندو اور مسلم تمام لوگوں کے لئے ضروریات زندگی فراہم کرے، کسی فقیر کو فقیر نہ رہنے دے، کسی قرض دار کو مقرض نہ رہنے دے، کسی کمزور کو بے سہارا نہ رہنے دے، کسی مظلوم کو دارسی سے محروم نہ رکھے، کسی ننگے کو لباس سے محروم نہ رکھے۔ ”ولَا يَدْعُ فَقِيرًاٰ إِلَّا أَعْطَاهُ، وَلَا مُدْيُونًاٰ إِلَّا قَضَىٰ مِنْهُ دِينَهُ
وَلَا ضَعِيفًاٰ إِلَّا أَعْانَهُ وَلَا مَظْلومًاٰ إِلَّا نَصَرَهُ وَلَا عَارِيًّاٰ إِلَّا كَسَاهُ كَسْوَةً“ (اسلام، امن اور دہشت گروی ۵۵)۔

۶۔ ایکی صورت میں دفاع واجب ہے، من قتل دون مالہ فهو شهید، ومن قتل دون عرضه فهو شهيد (الحدیث)، مدافعت کے حدود مختلف ہو سکتے ہیں، جیسے ڈرانا، حکمی دینا، عدالت میں مقدمہ وغیرہ دائر کرنا، اگر ان سے کام نہ حاصل ہو تو قتل کی نوبت آئے تو قتل کر سکتا ہے، کیونکہ فقد کا قاعدہ ہے: ”الضرورات تتقدر بقدر الضرورة“۔



امن عالم اور اسلام

مولانا تنظیم عالم قاسمی (حیدر آباد)

اسلام "سلم" سے مشتق ہے، جس کے معنی امن اور سلامتی کے ہیں، عدل و انصاف، چین و سکون، امن و آشی اسلام کی حقیقت و ماہیت میں داخل ہیں، رسول اللہ ﷺ نے اپنے بعض ارشادات سے اس حقیقت کو واضح فرمایا ہے، آپ ﷺ نے ارشاد فرمایا: حقیقی مومن وہ ہے جس سے اس کے پڑوس کے لوگ امن میں رہیں (بخاری ۲/۸۸۹)۔ اور دہشت گردی دوسروں پر ظلم و تعدی اور جور و تم کا نام ہے، ناصافی، حق تلفی، طاقت آزمائی اور وہ تمام چیزیں دہشت گردی میں داخل ہیں جن سے کسی انسانی دل کو تکلیف پہنچتی ہو، البتہ ظلم و استھصال کے مختلف درجات کے اعتبار سے دہشت گردی کی قیاحت اور اس کی شدت میں کسی زیادتی ہو سکتی ہے، جیسے کسی آدمی کو برا بھلا کہنا، یہ ظلم ہے اور اس پر دہشت گردی یعنی ظلم و تعدی کا اطلاق ہوگا، اور کسی کو بلا قصور قتل کر دینا یہ غیر معمولی ظلم ہے اس کو بھی دہشت گردی کہا جائے گا مگر یہ اختباء درجہ کی دہشت گردی ہوگی، اور پہلی قسم سے اس کا گناہ بہت بڑھا ہوا ہوگا، خلاصہ یہ ہے کہ دہشت گردی اور ظلم دونوں ہم معنی ہیں۔ لہذا جس طرح ظلم شرعی فقط نظر سے حرام ہے اسی طرح دہشت گردی بھی حرام اور قبیح ہوگی۔

دہشت گردی کے اسباب اور ان کا مدارک:

دہشت گردی کے اسباب احساس محرومی اور قانونی راستے سے حقوق کے تحفظ اور

ناالنصافیوں کے تدارک سے مایوسی ہے، اور نامیدی دہشت گردی کو جنم دیتی ہے، کبھی معاشی محرومی سرمایہ داروں کے خلاف آتشِ اشتعال کو بھڑکاتی ہے، کبھی سیاسی محرومی دہشت گردی کا سبب بنتی ہے، کبھی اس کا سبب نالنصافی اور فرقہ وارانہ زیادتی بھی ہوتی ہے، ان اسباب کے تدارک کے لئے اسلام ہدایت دیتا ہے کہ ان اسbab و موائل پر سنجیدہ غور کر کے بزور قوتِ ختم کرنے کے بجائے سنجیدہ غور کیا جائے، عرب جاہلیت سے زیادہ دہشت گردی اور لا قانونیت شاید ہی تاریخ میں کہیں رہی ہو لیکن اسلام نے نہایت خوبی سے اس کا علاج کیا، اور ان ہی لوگوں کو جن کی دہشت ضرب المثل تھی پوری دنیا میں اُس کا پیامبر بنا کر کھڑا کر دیا، اسلام نے تو اولاً آخرت کا یقین پیدا کیا اور دنیا کی نعمتوں اور لذتوں کو ایک فانی اور آنی جانی چیز قرار دیا۔

”ومامتع الحیة الدنيا إلٰا متع العغور“ (الحمد: ۲۰)۔

سیاسی سطح پر کسی طبقہ کو دبا کر رکھنے کی اسلام نے اجازت نہیں دی ہے، اسلام نے ذات اور برادری کی بنیاد پر عہدے اور ذمہ داریوں کی تقسیم نہیں کی بلکہ الہیت اور صلاحیت کو اس کے لئے معیار بنایا: ”دماههم کدمائنا وأموالهم كأموالنا“، قرآن کریم نے عدل و انصاف پر زور دیتے ہوئے کہا: ”لَا يحرومكُمْ شَنَآنَ قَوْمٍ“ (المائدہ: ۸)، مذہبی معاملات میں بھی ایک دوسرے کو برداشت کرنے کا حکم دیا گیا: ”لَا أَعْمَلُنَا وَلَكُمْ أَعْمَالُكُمْ“ (بقرہ: ۱۳۹)، اسلام نے اس بات کی بھی اجازت نہیں دی کہ ایک شخص کے جرم کا بدلہ دوسرے سے لیا جائے اور کچھ مجرموں کی وجہ سے بے قصور لوگوں کو نشانہ انتقام بنایا جائے: ”لَا تَزَرُّ وَازْرَةٌ وَزَرٌ أَخْرَى“ (فاطر: ۱۸)۔

اسلام کا نقطہ نظر یہ ہے کہ احتجاجی قانون کا راستہ ہمیشہ کھلا رکھا جائے اگر احتجاج مبنی برحقیقت ہے تو اسے قبول کیا جائے اور اگر خلاف واقعہ ہے تو اسے مطمئن کیا جائے، ملک کے ایک عام شہری کو بھی بڑے بڑے حکمرانوں کو روکنے اورٹو کے کامن حاصل ہے، اسی کا نام قرآن

کی زبان میں نبی عن لمکنک اور شہادت حق ہے۔ اگر کچھ لوگ غیر سنجیدہ طریقہ اختیار کریں تو ان کا بھی بہتر طریقہ پر جواب دیا جائے، اللہ تعالیٰ نے فرمایا: ”ادفع بالشی ہی احسن“ (مومنون: ۲۶)۔ اسلام سراپا رحمت اور امن و آشتی ہے، وہ عدل و انصاف کا سرچشمہ ہے، رحم اور عفو و درگذر سے زیادہ کوئی چیز اس کی بارگاہ میں مقبول نہیں اور نا انصافی اللہ کی نظر میں مبغوض اور موجب غصب الہی ہے، اس اصول کو سامنے رکھتے ہوئے کام کیا جائے تو دہشت گردی بآسانی ختم ہو سکتی ہے۔

جان و مال کی حفاظت اور اس کے حدود:

انسان کی جان و مال اور اس کی عزت و آبرو خدا کی امانت ہیں، پورے حقوق کی رعایت کے ساتھ ان چیزوں کے استعمال کی اجازت دی گئی ہے، اللہ نے آنکھ، کان، ناک اور اعضاۓ جسم دیئے تو ان کے استعمال کا طریقہ بھی بتایا اور ان تمام چیزوں سے منع کیا جن سے اعضاۓ جسم کا ظاہری یا اخروی نقصان ہو، حتیٰ کہ نماز، روزہ، تلاوت، ذکر اور اذکار کے پارے میں ہدایت دی گئی کہ وہ اسی حد تک انجام دیئے جائیں جس حد تک جسم کا نقصان نہ ہو۔ حضرت عبد اللہ بن عمرو بن العاص سے روایت ہے کہ آپ ﷺ نے زندگی کے اصول و قوانین کا تذکرہ کرتے ہوئے فرمایا: عبد اللہ! کیا تم کو دن میں روزہ رکھنے اور رات کو نفل پڑھنے کی ہدایت نہ دوں، حضرت عبد اللہ نے فرمایا: کیوں نہیں یا رسول اللہ! آپ ﷺ نے ارشاد فرمایا: ایسا مت کرنا، روزہ بھی رکھو اور اظفار بھی کرو، سو و بھی اور نماز بھی پڑھو، اس لئے کہ تمہارے جسم کا تم پر حق ہے، تمہاری آنکھوں کا تم پر حق ہے، تمہاری بیوی کا تم پر حق ہے، اور تمہارے مہمانوں کا تمہارے اوپر حق ہے، روایت کے الفاظ یہ ہیں:

”وَعَنْ عَبْدِ اللَّهِ بْنِ عُمَرَ بْنِ الْعَاصِ قَالَ: قَالَ لِي رَسُولُ اللَّهِ صَلَّى اللَّهُ

عليه وسلم: فلا تفعل صم وافطر وقم ونم فان لجسدك عليك حقاً وان
لعينك عليك حقاً وان لفروجك عليك حقاً” (متون عليه بحوار مسلوقة ١٧٩، باب حق
الجسم في الصوم، حدیث ١٩٧٥ مسلم شریف)۔

جان ومال اور عزت وآبرو کی حفاظت کے لئے اگر کوئی جان قربان کر دیتا ہے تو
شریعت نے اسے شہادت کا درج دیا ہے، حضرت سعید بن زید سے روایت ہے کہ آپ ﷺ
نے ارشاد فرمایا: ”من قتل دون ماله فهو شهيد ومن قتل دون دينه فهو شهيد ومن
قتل دون دمه فهو شهيد“ (مسلم شریف: ١٢٥٢)۔

اس کی تفصیل ایک دوسری حدیث میں ہے، حضرت ابو ہریرہؓ سے روایت ہے کہ ایک
شخص حضور ﷺ کے پاس آیا اور سوال کیا: یا رسول اللہ! آپ کا کیا خیال ہے اگر کوئی میرا مال
لینا چاہے؟ آپ ﷺ نے فرمایا: مال مت دو، پھر سوال کیا: اگر وہ مال نہ دینے کی وجہ سے قتال
کرے، آپ ﷺ نے فرمایا: تم بھی اس سے قتال کرو، پوچھا: اگر وہ مجھے قتل کرے، آپ
ﷺ نے جواب دیا: تم شہید کہلاؤ گے، اس نے کہا: اگر میں نے اسے قتل کر دیا، تو فرمایا: وہ جہنم
میں جائے گا۔

”عن أبي هريرة قال جاء رجل إلى رسول الله ﷺ فقال: يا رسول الله!
الله! أرأيت إن جاء رجل يريده أخذ مالي؟ قال: فلا تعطه مالك، قال: أرأيت إن
قاتلني؟ قال: قاتله، قال: أرأيت إن قتلني؟ قال: فأنت شهيد، قال: أرأيت إن
قتلته؟ قال: هو في النار“ (مسلم ١٣٠)۔

امام نوویؓ اس حدیث پر بحث کرتے ہوئے لکھتے ہیں:

”وَأَمَّا أَحْكَامُ الْبَابِ فَيَهِي جواز قتل القاصد لأَخْذِ الْمَالِ بِغَيْرِ حَقِّ سَوَاء
كَانَ الْمَالُ قَلِيلًا أَوْ كَثِيرًا لِعِلْمِ الْحَدِيثِ، وَهَذَا قَوْلُ الْجَمَاهِيرِ مِنَ الْعُلَمَاءِ

وقال بعض أصحاب مالک لا يجوز قتله إذا طلب شيئاً يسيراً كالثوب والطعام وهذا ليس بشيء، والصواب ما قاله الجماهير، وأما المدافعة عن الحريم فواجية بلا خلاف وفي المدافعة عن النفس بالقتل خلاف في مذهبنا ومذهب غيرنا والمدافعة عن المال جائزة غير واجبة والله أعلم ”(صحیح مسلم بشرح الامام النوی ا۱۳۵ دار الفکر للطباعة)۔

(عموم حدیث کی وجہ سے ناحق مال لینے والے کے قتل کا جواز ثابت ہوتا ہے، چاہے مال تھوڑا ہو یا زیادہ، اور یہی جمہور علماء کا قول ہے، اور بعض اصحاب مالک یہ نے کہا کہ اگر ناحق طلب کی جانے والی چیز تھوڑی ہو جیسے کھانا، پڑا اونیرہ، تو قتل جائز نہیں، لیکن بہتر قول جمہور کا ہے۔ رہی بات عزت کی حفاظت اور اس کی مدافعت کی توجہ بلا اختلاف واجب ہے، اور قتل کے ذریعہ نفس کی مدافعت میں ہمارے اور غیر کے مذهب میں اختلاف ہے، اور مدافعت عن المال جائز ہے واجب نہیں)۔

حضرات حنفیہ کے نزدیک جان و مال اور عزت و آبرو کی حفاظت واجب ہے اور مال کی حفاظت جائز، مدافعت کی آخری حد شہادت ہے یعنی اگر مبتنی ب شخص نے ان اشیاء ثلاثہ میں سے کسی کی حفاظت کے لئے جان گنوا دی تو اسے شہادت کا درجہ نصیب ہو گا۔



مناقشه

مناقشہ :

اسلام اور امن عالم

اسلام اور امن عالم کے موضوع سے متعلق عرض آپ حضرات کے سامنے پیش کئے گئے، اب اس کے بعد جو مختلف سوالات ہیں ان کے بارے میں آپ کو جو کچھ اظہار خیال کرنا ہو، گفتگو کرنی ہو، اپنا نام لکھ کر بیچج دیجئے۔ مناقشہ شروع ہونے سے پہلے مولانا بدر الحسن قاسمی صاحب کچھ کہنا چاہتے ہیں، لہذا میں ان کو دعوت دیتا ہوں کہ وہ آئیں اور اپنے خیالات کا اظہار فرمائیں۔

مولانا بدر الحسن قاسمی:

مجھے کوئی تقریر نہیں کرنی ہے آپ کے سامنے، مولانا معین الدین قاسمی صاحب نے ایک اشکال کیا ہے کل، جو ہمارے عرب مہمان تھے ان کی گفتگو پر، میں نے کل ہی ان کی تقریر کے بعد اپنے تحفظ کا اظہار بھی کیا تھا اور ان کی تردید بھی کر دی تھی۔ ان کے بیان سے مغالطہ نہیں ہونا چاہئے۔ سجدہ یا کوئی بھی سجدہ کے مشابہ جو عبادت کی اصطلاحات ہیں وہ مخصوص ہیں، اس کی گنجائش نہ تو کسی قبر کے سامنے سجدہ کرنے کی ہے نہ کسی کو سجدہ تعظیمی کی گنجائش ہے، حرام ہونے میں ان کو کوئی شبہ نہیں ہے، وہ بھی کہتے ہیں کہ حرام ہے، عربی میں ایک طریقہ ہے: رأى المناقشة، کہ کوئی بات کوئی خیال آپ رکھیں مجع کے سامنے، مقصد یہ ہوتا ہے کہ اس پر دس آدمی کی رائے سامنے آئے کہ ہر ایک کے دلائل کیا کیا ہیں؟ تو یہ مغالطہ کسی کوئی نہیں ہونا چاہئے کہ

کسی بھی عرب مہمان کے ذہن میں کوئی ایسی بات ہے کہ سجدہ غیر اللہ کے لئے جائز ہے، ہرگز نہیں۔ عرب اور عجم بلکہ وہ تو ہم لوگوں کے مقابلے میں زیادہ حساس ہیں اس معاملے میں، یہ تو صرف ایک اصطلاحی بات تھی، اور آج حضرت مولانا برہان الدین سنبلی صاحب نے بہت اچھی وضاحت کر دی ہے، فرقہ تھوڑا سا تعبیر کا تھا، مولانا نے تعظیم میں اور عبادت کے مفہوم میں جو فرق بیان کیا ہے کہنا ان کو بھی وہی چاہئے تھا اور یہ وہی چاہ بھی رہے تھے، لیکن تعبیر میں جو تھوڑا بہت جھوٹ تھا اس کی وضاحت میں نے کل بھی کر دی تھی، ان کے سامنے کی تھی، اور انہوں نے معدترت کر لی تھی، آج بھی یہی ہوا کہ صبح ان کے مقابلے میں ایک موضوع یہ تھا کہ باہم اتحاد و اتفاق کی گفتگو ہو، ایک جزئیہ انہوں نے فدقہ کی کتاب سے نقل کیا تھا جس سے یہ ابہام ہوتا تھا کہ اگر کوئی حفظی مثلاً نبیذ پی لے تو شافعی قاضی اس کی تعزیر کر سکتا ہے، اس پر حد قائم کر سکتا ہے تو میں نے اس پر اسی وقت آپ کے سامنے اعتراض کیا کہ یہ جزئیہ آپ کے مجموعی مقابلے سے جو زندگی کھاتا، اور یہ مثالیں ان ہی چیزوں کی ہے کہ جیسے ہمارے بعض انتہاء پسند لوگ اس طرح کی تعبیرات استعمال کرتے ہیں، انہوں نے فوراً ہمیں سمجھوں کے سامنے معدترت کی، کہا کہ اس جزو کو ہم نکال دیں گے اس بحث سے، تو اس لئے کوئی ایسی چیز نہیں ہے کہ جس کے بارے میں غلط فہمی ہو۔

ملا علی قاریؒ نے شرح فقدہ اکبر کے اندر وضاحت سے یہ بات لکھی ہے کہ اگر کوئی شخص زنار پہن لے یا کوئی شخص جا کر بت کے سامنے سجدہ کرے تو ہم تو اس کے کفر کا فتوی دیں گے اس کی ظاہری حالت کی بنیاد پر، ہم یہ توجیہ نہیں کریں گے کہ اس نے تعظیمی سجدہ کیا ہے، تو کل یہ بات واضح کر دی گئی تھی کہ سجدہ کے مفہوم میں یا عبادت کے مفہوم میں یا بدی کے مفہوم میں کہ غیر اللہ کے لئے بدی جائز ہو یا غیر اللہ کے لئے سجدہ جائز ہو یا غیر اللہ کی عبادت جائز ہو، اس سلسلے میں کسی کی رائے الگ نہیں، ہر ایک کے نزدیک یہ چیزیں حرام ہیں۔ فرقہ تفصیلات میں جا کر کے

ہو سکتا ہے کہ ایک شخص حرام کہتا ہے مخرج من العمل نہیں کہتا، ایک شخص حرام کہتا ہے اور کہتا ہے کہ ہم فتویٰ تو ظاہری طور پر دیں گے کہ جب ایک شخص بت کے سامنے سجدہ کر رہا ہے یا زناز پینے ہوئے ہے، یا مجبویوں کا انداز اختیار کئے ہوئے ہے اور کوئی مجبوری اس کی نہیں ہے تو اس وقت اس کے اوپر کفر کا حکم لگایا جائے گا ظاہری طور پر، میں نے یہ وضاحت اس لئے کر دی ہے کہ اکیڈمی بحمد اللہ ان تمام معاملات میں مکمل طور پر چونکنا اور حساس ہے، اور کوئی چھوٹے سے چھوٹا جز یہ بھی حتیٰ کہ فقہی امور میں بھی ایسا ہو کہ جس سے کسی کی دل آزاری ہو سکتی ہو تو اسے ہم برداشت نہیں کر سکتے اور بحیثیت ذمہ دار کے اکیڈمی کی طرف سے بھی اعلان کیا جاسکتا ہے کہ ان تمام معاملات میں کوئی اختلاف نہیں ہے۔ سجدہ حرام ہے، حرام ہے، غیر اللہ کے لئے۔ کسی بھی نیت کی بہتری سے وہ حال نہیں ہو سکتا، چاہے وہ تعظیمی ہو یا غیر تعظیمی ہو، اور یہ بات میں نے ڈاکٹر صاحب کے سامنے جب کہی تھی تو انہوں نے صفائی سے اقرار کیا تھا کہ میرا مقصد نہیں ہے، مثلاً صرف اتنا ہی تھا جیسا کہ وضاحت کی کہ تعظیم الگ چیز ہے عبادت الگ چیز ہے۔ میں نے ان سے کہا تھا کہ موالاة کے مفہوم میں ان معاملات میں آپ کی رائے سے مجھے سخت اختلاف ہے، تو انہوں نے کہا: کیا کہنا چاہتے ہو؟ تو میں نے ان کے سامنے وضاحت کی، تو انہوں نے کہا کہ میری رائے بھی وہی ہے، تو اس لئے غلط فہمی نہیں ہونی چاہئے۔

مولانا عتیق احمد بستوی:

بہت سے حضرات نے نام بھیجا ہے اظہار رائے کے لئے، مگر مشکل وہی ہے کہ وقت کی کمی ہو جاتی ہے، مولانا سعود عالم قاسمی سے درخواست کرتا ہوں کہ وہ تھوڑے سے وقت میں اپنی بات کہہ دیں۔

مولانا سعود عالم قاسمی:

مجھے یہ عرض کرنا ہے کہ اسلامک فقد اکیڈمی نے بہت زندہ موضوع پر یہ سینما متعقد کیا ہے اور یہ قابل مبارکباد ہے، لیکن یہ موضوع ایسا ہے کہ اس پر کچھ اور پہلو ہیں جو بنیادی طور پر ایک دوسرے سے جڑے ہوئے ہیں، ان سب پر ایک ساتھ گفتگو کی ضرورت ہے اور گفتگو سیر حاصل ہو۔ یہ وقت جو آپ نے فراہم کیا ہے اس میں بہت سارے حضرات کے ذہنوں میں بہت ساری چیزیں ہیں سب کو موقع دیجئے، جو بات کہنے کی ہے وہ یہ کہ دہشت گردی کی اصطلاح ایک تو فریم کی ہوئی اصطلاح ہے، آپ کو یاد ہو گا کہ ایران کے انقلاب سے پہلے مغرب میں ایک اصطلاح ایجاد تھی ”فڈ امنٹلٹ“ کی، جس کا ترجمہ تھا بنیاد پرست۔ انقلاب کے بعد دوسری اصطلاح ایجاد ہوئی جس کا نام تھا ”ایکسٹریمٹ“، جس کا ترجمہ تھا انہباء پسند، اور جب مغربی دنیا کے سامنے ایک دشمن جو بر اتحا کیمیونٹ کا وہ ختم ہو گیا، تب مسلمانوں کو فریم کرنے کے لئے انہوں نے یہ اصطلاح ایجاد کی جس کو کہتے ہیں ہم ”ٹیرست“، تو وہ اصطلاح ایجاد کرتے ہیں کہ کس طرح آپ کے دشمن کو ہم اس میں فریم کریں، اور پھر اس کے لئے جو تفصیلات طے کرتے ہیں وہ بھی وہی ہوتی ہیں کہ جس سے ایک خاص نشانہ اس میں فریم ہو جائے، چنانچہ آپ یہ دیکھیں کہ یو این کی تاریخ سے لے کر کے اس وقت جو کتابیں آ رہی ہیں، ہم نکی کتاب سے لے کر کے آج تک جتنی کتابیں ہمارے یہاں آ رہی ہیں وہ ساری کی ساری اس میں فریم کی جا رہی ہیں، طاقت ان کے پاس ہے، ان کے ساتھ اصل جو استعمال ہے وہ میدیا کا ہے، میدیا کے ذریعہ وہ اس کو اتنا پھیلا دیتے ہیں کہ وہ آدمی جو مظلوم ہے وہ بھی اپنے آپ کو کہیں نہ کہیں مجرم محسوس کرنے لگتا ہے، صورت حال یہ ہے کہ اس سے نکلنے کے لئے بھی فقہ اکیڈمی کو کچھ تباویز مرتب کرنی چاہئے، اس سلسلے میں دو تین بنیادی چیزیں ہیں:

۱- اپنا کیس ہم کس طرح ڈیل کر سکتے ہیں، اس کا سلیقہ مسلمانوں کو آنا چاہئے، ایک چھوٹی سی مثال ہے۔ گجرات کے اندر ایک پادری پر ایک چرچ کے اوپر حملہ ہوا، اس نے اپنے انٹرنیٹ کے ذریعہ اس معاملے کو انٹرنیشنل بنادیا، اور نتیجہ یہ ہے کہ مغربی ممالک اس کی حمایت کے لئے چلے آئے اور ہندوستان کی حکومت کو مند کی کھانی پڑی، مسلمانوں کے ساتھ بڑے بڑے معاملات ہو جاتے ہیں لیکن ہم چونکہ میڈیا کا استعمال کر نہیں جانتے، لہذا ہمارا خون رائیگاں جاتا ہے، ہمارے حقوق رائیگاں جاتے ہیں، ہماری فیبلی بر باد ہوتی ہے، ہمارے ادارے بر باد ہوتے ہیں، تو ایک تو یہ کہ میڈیا کا استعمال کس طرح کرنا چاہئے، گجرات کا واقعہ ہو اغیر مسلموں نے اس کا استعمال کیا لیکن ہم ابھی تک قاصر ہیں، تو ساتھ ساتھ یہ ہونا چاہئے۔

دوسری چیز جو جڑی ہوئی ہے وہ یہ کہ دہشت گردی کا جواب دہشت گردی نہیں ہے، استعمال کا جواب استعمال نہیں ہے بلکہ اعتدال ہے، کامنے والا لوہا گرم نہیں ہوتا، گرم لوہا داغ سکتا ہے کاٹ نہیں سکتا، کامنے والا لوہا ہمیشہ ٹھنڈا ہوتا ہے۔ مسلمانوں کو چاہئے کہ سخیدگی کے ساتھ غور کریں کہ ان حالات کو کیسے تبدیل کر سکتے ہیں۔ حضور ﷺ کی زندگی میں یقیناً ایسے معاملات آئے ہیں، کوئی ابو رافع آجائے گا، کوئی کعب بن اشرف آجائے گا، کوئی ابو افک آجائے گا، یہ استثنائی واقعات ہیں، لیکن حضور ﷺ نے جو حکمت عملی اپنائی پورے اس مشرکانہ و ظالمانہ سوسائٹی کو چیلنج کرنے کے لئے اسی حکمت عملی کی طرف ہم کو بڑھنا چاہئے، اس کا ایک طریقہ قانون کا استعمال ہے۔ ظہیرہ شیخ کے معاملے میں ہم سب لوگ ناکام ہوئے لیکن اب عدالت نے اس معاملہ کو اپنے اوپر لے لیا تو یہ پوری کی پوری حکومت کے چہرے کے اوپر ایک سیاہ داغ کا دھبہ لگ گیا، اور جیس کھڑے جو بھی گذرے ہیں مسلمانوں کو شکر گزار ہو جانا چاہئے اس کا کہ اگر ہندوستان میں عدالت برقرار نہیں رہے گی تو لوگوں کے حقوق نہیں مل پائیں گے، قانون کا کیسے ہم استعمال کریں؟ جگہ جگہ پرہمیں اس کو بھی ڈسکس کرنا چاہئے۔ آخری بات میں کہتا ہوں کہ ٹیکر زم

کے سلسلہ میں، دہشت کر دی کے سلسلے میں ہم کو کھل کر یہ بات کہنی چاہئے کہ اس امت کو امت دعوت بننے کی ضرورت ہے اور مسلم حکومتوں کو قوت مرہبہ حاصل کرنے کی ضرورت ہے۔

مفتقی انور علی:

مولانا جلال الدین عمری صاحب کی گفتگو مجموعی طور پر بہت اچھی رہی اور ان کی اکثر باتوں سے اتفاق ہے، لیکن انہوں نے جو قرآن پاک کی آیت پیش کی کہ مسلمانوں کو نہیں چاہئے کہ وہ کافروں کو اپنا ولی بنائیں، اس آیت کو انہوں نے حالت جنگ کے ساتھ خاص کرنے کے بارے میں ایک شبہ ظاہر کیا، لیکن حقیقت یہ ہے کہ یہ آیت حالت جنگ اور حالت امن دونوں کے لئے ہے، دونوں حالتوں میں ہمیں روکا گیا ہے کافروں کو ولی دوست بنانے سے، البتہ اتنا ہے کہ اخلاق کا ہم ان کے ساتھ بھر پور مظاہرہ کریں، اخلاق کا مظاہرہ کرنا اور ان کو ولی دوست بنانا دوالگ الگ چیزیں ہیں، دونوں کے درمیان کوئی تکرار نہیں۔

مولانا یعقوب قاسمی:

مجھے کہنا یہ ہے کہ اگر مسلمان کی جان و مال، عزت و آبرو پر حملہ ہو چاہے وہ انڈیا یا یا غیر انڈیا ہو، تو ایسی حالت میں مسلمان کے لئے ضروری ہے کہ وہ اپنا دفاع کرتے جیسا کہ حدیث کے اندر آیا ہے: ”من قتل دون مالہ فهو شهید“ تو ایسی صورت میں شہید کا درجہ ملے گا اور ہمارے مقاولین بھی اس سے پست ہوں گے، اور پھر ان کی ہمت نہ ہوگی دوبارہ مسلمانوں کی جان و مال، عزت و آبرو پر حملہ کرنے کی، اور بھی میں نے مقالات سنے ان میں یا آیا ہے کہ ہندوستان جیسے جمہوری ملک میں اپنے حقوق کو تسلیم کروانے کے لئے دھرنادینا یا کسی نوعیت کا احتجاج کرنا یا بھوک ہڑتاں کرنا یہ شرعاً جائز ہے۔ میرے خیال میں یہاں پر جتنی جماعتیں ہیں وہ اپنے حقوق کو تسلیم کروانے کے لئے احتجاج کرتی ہیں یا بھوک ہڑتاں کرتی ہیں یا دھرنادینی ہیں، میری رائے

یہ ہے کہ مسلمانوں پر کوئی زیادتی ہو کسی طرح کی حکومتی سطح پر ہو، یا عوامی سطح پر ہو اور مسلمانوں کے حقوق کا اتحصال ہو رہا ہو تو ایسی صورت میں ہندوستان جیسے جمہوری ملک کے اندر جو طریقہ کار بہاں کے عوام استعمال کرتے ہیں ہمیں بھی اس طریقہ کار کا استعمال کرنا درست ہو گا۔ دھرنادینا، احتجاج کرنا، یا بھوک ہڑتال کرنا اپنے حقوق کو منوانے کے واسطے شرعاً ہمارے واسطے درست ہو گا۔ اور دہشت گردی کے سلسلہ میں کہنا یہ ہے کہ دہشت گردی ایک ایسا لفظ ہے جس کے ذریعہ خوف وہ اس پیدا کیا جاتا ہے خواہ ذہنی خوف وہ اس پیدا کیا جائے اور اس کو ذریعہ قتل بنایا جائے یا مالی نقصان پہنچایا جائے۔ ہبہ کیف دہشت گردی کا جب اطلاق مغربی میڈیا کرتی ہے تو اس سے مراد صرف مسلمان ہوتے ہیں دیگر اقوام اس سے مراد نہیں ہوتے ہیں، نہ اس سے وہ اسرائیل کو مراد لیتے ہیں نہ امریکہ کو مراد لیتے ہیں، نہ برطانیہ کو مراد لیتے ہیں، نہ دوسری قوموں کو لیتے ہیں، میرے کہنے کا مقصد یہ ہے کہ ان تمام چیزوں پر غور ہونا چاہئے۔

مولانا اسرار الحق سنبھیلی:

بے قصور افراد سے بدله لینا جائز نہیں ہے، یہ تو اس مسئلہ کا ایک سادہ پہلو ہے، لیکن ہمیں اس بات پر بھی غور کرنا ضروری ہے کہ جو لوگ براہ راست ظلم میں شریک تونہ ہوئے ہوں مگر بالواسطہ ان کا ساتھ دیا ہو یا ان کی تائید کی ہو تو کیا وہ لوگ بالکل مخصوص سمجھے جائیں گے جب کہ جمہوری ملکوں میں اقتدار اعلیٰ عوام کے پاس ہوتا ہے، عوام سیاسی امور میں رہنمائی اور نمائندگی کے لئے اپنے قائدین کو اقتدار حوالہ کرتے ہیں، اب اگر عوام کو معلوم ہے کہ فلاں پارٹی ایک خاص فرقہ کی دشمن ہے اور ماقبل میں اس نے اس فرقے کے خلاف زبردست تباہی مچائی ہے اور منظم طور سے نسل کشی کی ہے پھر بھی وہاں کی عوام ایسی فرقہ پرست اور ظالم پارٹی کو دووث دے اور وہ پارٹی دوبارہ بر سر اقتدار آ کرو یہی تباہی مچائے تو کیا وہاں کی عوام کو دیے ہی بے قصور سمجھا

جائے گا، مثال کے طور پر گجرات ہے، اور اسی طرح اسرائیل کی عوام نے مسلمانوں کے کڑ دشمن ”شیرون“ کے حق میں ٹھیک دیا، اور ”شیرون“ اپنے پاؤں تلنے مسلمانوں کو روند کر اپنی عوام کے توقعات کے مطابق یہ کارنامہ بڑی مستعدی سے ادا کر رہے ہیں اور فلسطینیوں کا دامن حیات تنگ کر کے رکھ دیا ہے اور وہ تنگ آمد جنگ آمد کے مصدق خود کش بم دھماکہ کرنے پر مجبور ہو گئے ہیں۔ کہا جاتا ہے کہ فلسطینیوں کا بم دھماکہ کرنا ہی ان کی بقا کا واحد راستہ رہ گیا ہے ورنہ ان کی ساری کوششیں بے فیض ہو گئی ہیں۔ اسرائیل اور امریکہ ان بے قصوروں کے نسلی صفائی کے درپے ہے تو کیا ایسی صورت میں فلسطینیوں کو ظالم اور اسرائیلیوں کو معصوم سمجھا جائے گا۔ یہ بھی حقیقت ہے کہ ”ہتلر“ جیسے ظالم کو جرم من عوام نے نہ صرف منتخب کیا بلکہ اس سے بے انتہاء محبت کی تھی، لہذا اس بارے میں فیصلہ کرتے وقت اس پہلو کو نظر انداز نہ کیا جائے۔

اختتامی کلمات

ڈاکٹر مسفر بن علی قحطانی

الحمد لله رب العالمين والصلوة والسلام على أشرف الخلق و سيد المرسلين محمد بن عبد الله وعلى آله وصحبه ومن والاه إلى يوم الدين وبعد،
میں تمام مقالہ نگاروں کا شکریہ ادا کرتا ہوں، اسی طرح ان عارضین کا جنہوں نے
مقالات کی روشنی میں عرض پیش کئے، اور ان تمام حضرات کا شکریہ ادا کرتا ہوں جنہوں نے عرض کو
سننے کے بعد مناقشہ میں حصہ لیا۔ میں سمجھتا ہوں کہ صحیح سے اب تک آپ لوگ بیٹھے ہوئے ہیں،
میں ہرگز آپ کا زیادہ وقت نہیں لوں گا، بس میں اس عظیم سمینار کے اس اہم محور پر چند باتیں
اختصار کے ساتھ پیش کرنا چاہتا ہوں۔

سب سے پہلے ہمیں دہشت گردی کے مفہوم جیسا کہ اہل علم نے اپنی تحریروں میں اس پر گفتگو کی، اور اس کے ان سیاسی پہلوؤں کو جانتا چاہئے جن کی وجہ سے یہ مفہوم پیدا ہوتے ہیں اور پوری دنیا میں پھیل جاتے ہیں، سب سے پہلے اس کا استعمال سیاسی طور پر شمعون پیریز کے پروجیکٹ میں کیا گیا جس کا نام اس نے ”عقلیم صہیونی پروجیکٹ“ رکھا، اس پروجیکٹ کو ۱۹۸۷ء میں شائع کیا گیا، اس پروجیکٹ کے ذریعہ اس کا ارادہ یہ تھا کہ دہشت گردی کے مفہوم کو داخل کر کے عرب اسلامی ممالک کے اندر تشدد پیدا کرے، جہاں حکومتوں کو وجہ جواز حاصل ہو جائے کہ وہ اپنی ہی قوم کو دہشت گردی کے خاتمہ کے نام پر زد کوب کرے۔ اور مزید اس لئے کہ اسرائیل ایک غاصب اور ظالم حکومت ہے لہذا وہ اس پروجیکٹ کے ذریعہ اپنا مقصد حاصل کر لے، اور وہ مقصد یہ ہے کہ عرب حکومتوں کے ساتھ اس کا تال میل ہو جائے، اور پھر سب ایک ہی ڈور سے بندھ جائیں اور ایک آواز لگائیں کہ ہمیں دہشت گردی کا سامنا ہے۔ پھر اس کے بعد اس مفہوم نے ترقی کی، یہاں تک کہ کمیوزم کے زوال کے بعداب صرف اسرائیل کے ساتھ عرب حکومتوں کو دہشت گردی سے دوچار کر کے فائدہ اٹھانا نہیں ہے، بلکہ یہ سامراجی طاقتوں کے پوری طرح قابض ہو جانے کا ایک منصوبہ ہے، جس کے پیچھے مقصد یہ ہے کہ اسلامی ممالک اور اس کے ذخائر پر قبضہ کر لیا جائے۔ اور حقیقتاً نیو یورک میں ان ٹاورز پر حملے کا حادثہ پیش آنے کے بعد یہ پلان کھل کر سامنے آ گیا ہے، وہ صرف دو برج تھے، لیکن اس کی وجہ سے دو ملک تباہ کر دیئے گئے، ایک افغانستان اور دوسرا عراق۔ لہذا ہمیں اس مفہوم کو ذہن میں رکھنا چاہئے، ہمارے دشمنوں کا ارادہ صرف یہی ہے کہ وہ اس کے ذریعہ ہمارے امور اور ہمارے ملک میں داخل اندازی کریں اور قبضہ کو مضبوط تر بنائیں۔ علماء فقہ اور علماء اسلام کو چاہئے کہ وہ اس حقیقت کا ادراک کریں اور ان پروگنڈوں کے پیچھے نہ جائیں جنہیں امریکی، صہیونی اور برطانوی خبررسان ایجنسیاں مسلم علاقوں میں اس طرح پھیلاتی ہیں کہ مسلمان باہمی جنگلزوں اور اندر ورنی

معرکہ آرجنیوں میں الجھ جاتے ہیں، اور ایک دوسرے کے مقابلہ میں آ جاتے ہیں اور پھر آپس میں ہی بارکاٹ شروع کر دیتے ہیں، اور اس طرح یہی چیز میں الاقوامی دخل اندازی اور بقسط و غلبہ کا سبب بن جاتی ہے، یہ بہت کم ہے جسے میں نے بیان کیا ہے۔ میں نے کئی ایسی روپوں میں دیکھی ہیں بڑے امریکی مغلکرین مثلاً فوکو یاما اور نوم چو مسلکی وغیرہ کی جو امریکی فگر میں مشہور ہیں، ان لوگوں نے صراحتاً اپنے مقالوں میں یہ بات کہی ہے جو کہ امریکی اخبارات میں شائع بھی ہوئی، کہ امریکہ چاہتا ہے کہ دنیا کے کسی بھی علاقہ میں دہشت گردی کے خاتمه کے نام پر اس کے قدم وہاں پر ڈیں، کسی مسلم ملک میں ہم مثلاً قتل و خونریزی دیکھتے ہیں، یا مثال کے طور پر مسلمانوں کے کسی دشمن کی کھلی ہوئی دخل اندازی دیکھتے ہیں جبکہ نہ ہمارے پاس قوت و طاقت ہے اور نہ ساز و سامان ہے اور نہ ہم اس دشمن سے مقابلہ کرنے کی الہیت رکھتے ہیں، تو کیا براہ راست کوئی عالم، فقیہ یا مفتی آئے اور ان اجنبیوں کو مارنے، ان امریکیوں کو قتل کرنے، برطانیوں کے بارے میں تفییش کرنے، اور ہر مقام پر قتل و خونریزی کرنے کا فتویٰ دے دے، ان سرگرمیوں کی وجہ سے جو یہ لوگ اسلامی ممالک میں کرتے ہیں، ہمیں تھوڑا دم لینا چاہئے اور توقف اختیار کرنا چاہئے۔ فتویٰ دینے سے پہلے فقیہ کے پاس دونوں کافیم ضرور ہونا چاہئے جیسا کہ امام ابن القیم نے اعلام المؤعین میں فرمایا ہے: اول یہ کہ مفتی جس مسئلہ میں فتویٰ دے رہا ہے اس مسئلہ کی صورتحال کو سمجھتا ہو، اور دوسرے یہ کہ ان حالات کو بھی سمجھتا ہو جس میں وہ فتویٰ دینا چاہتا ہے۔

.....امام محمد بن حسن شیعیانی کی السیر الکبیر اور السیر الصغیر، اور شرح الامام سرسختی اور اسی طرح امام ابو یوسف کی کتاب الخراج وغیرہ یہ سب کتابیں بہت ہی عظیم ہیں، یہ سب کتابیں فقیہ کے پیش نظر ہوئی چاہیں، اور فقیہ کو اپنے گروپیش کی صورتحال اور سیاسی امور سے بھی کچھ نہ کچھ واقفیت ہوئی چاہئے تاکہ ان کا دریا ہوا فتویٰ صائب اور صحیح ہو، اور اس کے نتیجے میں قتل و جلاوطنی اور مسلمانوں کی عزت و اموال کی بر بادی کی صورت نہ پیدا ہو۔ اس مسئلہ میں ایک اہم